

ماہِ عَمَّام

ڈاٹ کام

آمنہ ریاضی

WWW.PAKSOCIETY.COM

آمنہ ریاض کا انتہائی خوبصورت اور خواندگی میں مقبول ناول

ماہ تمام

آمنہ ریاض

eBook Publisher :

<http://kitaabghar.com>

”ہمارے مذہب میں پسند کی شادی کی سخت ممانعت کی گئی ہے، لیکن افسوس کی بات یہ ہے کہ پاکستان کے آئین میں اس بات کا کوئی ذکر نہیں۔ ہمارے خیال میں اس جرم کا ارتکاب کرنے والے کو کم از کم چالیس کوڑے تو ضرور لگنے چاہئیں۔“

عبدالباقر لودھی نے حسب عادت اپنی چھڑی پر دونوں ہتھیلیاں مضبوطی سے جما کر ٹی وی پر دکھائے جانے والے ایک نہایت ہی بکواس ناک شو کو بے حد انہماک سے دیکھتے ہوئے، جس وقت یہ ”ایمان افروز“ بیان جاری کیا۔ اس سے ٹھیک چند لمحے پہلے دوسرے صوفے پر نیم دراز اخبار میں سردے کر بیٹھے تقی نے کوک کا ایک بڑا سا گھونٹ منہ میں بھرا ہی تھا۔ اب ہوا کچھ یوں کہ ادھر اباجی کے خیالات سماعت سے ٹکرائے، ادھر گلے میں زبردست پھندا لگ گیا۔ فوارے کی صورت میں کوک اخبار پر گری اور چند چھیننے شرٹ اور صوفے پر۔

لودھی صاحب مستقل کڑی نظروں سے اسے گھور رہے تھے۔

”سس۔۔ سوری اباجی۔۔۔ سوری۔“

اس نے جلدی جلدی نشوونما نکال کر صوفہ صاف کیا۔ شرٹ پونجھی۔ گیلا اخبار سمیٹ کر ایک طرف رکھا۔ پھر اباجی کی طرف دیکھا تو وہ ابھی بھی خشکی نظروں سے اسے گھور رہے تھے۔

وہ اور بھی شرمندہ ہو گیا۔

”تھوڑی تہذیب سیکھو تقی!“ انہوں نے اپنے مخصوص دہنگ لہجے میں کہا اور نظریں ٹی وی اسکرین پر مرکوز کیں۔

”تمہارا تو پڑھا لکھا بھی کسی کام نہیں آ رہا۔۔۔ نالائق کے نالائق۔۔۔ ہونہہ۔“ وہ کہہ کر لائق ہو گئے۔

معذرت کر لینے کے باوجود ایسا طعن۔۔۔ تقی کے سر پر لگی تلوؤں میں بھی۔

”ابا! اگر آپ کو برانہ لگے تو جو با آپ ابھی کہہ رہے تھے اسے دوہرا دیں میں سن نہیں سکا۔“ سرسری لہجے میں کہتا وہ درحقیقت کمر کس کر

میدان میں اتر تھا۔

”اپنے کانوں کا علاج کرواؤ۔“ ترخ کر جواب دیا۔

”ٹھیک ہے جی۔۔۔ آج ہی کسے اچھے ڈاکٹر کے پاس جاؤں گا۔“ اس نے سعادت مندی سے کہا۔ ”لیکن ابھی تو آپ بات

دوہرا دیں۔ ممکن ہے کچھ فائدہ مجھ نالائق کا بھی ہو جائے۔“

عبدالباقر لودھی نے ترجمی نظروں سے اسے دیکھا اور چونکہ وہ اپنی نالائقی کا اعتراف کر چکا تھا، سو دل خود بخود گداز ہو گیا۔ پھر کچھ نہیں اپنے نادر خیالات دوسروں تک پہنچانے کا شوق بھی بہت تھا۔ اس لیے فوراً بات دوہرا دی۔

”ارے بھئی! ہم کہہ رہے تھے، ہمارے مذہب میں پسند کی شادی کی اجازت نہیں ہے، لیکن آئین میں اس کا کوئی ذکر نہیں۔“

”لیکن ابا! جہاں تک مجھے پتا ہے اسلام میں اس کے متعلق بڑے واضح احکامات ہیں۔ لڑکا اور لڑکی کی رضا مندی کے بغیر تو ولی بھی شادی

نہیں کروا سکتا اور آپ کہہ رہے ہیں۔۔۔“

”رضامندی اور پسندیدگی میں فرق ہوتا ہے میاں!“ انہوں نے گھور کر اسے دیکھا۔

”کیا فرق ہے، بتائیں گے۔“ وہ بھند ہوا۔

”بات سنو رُخوردار! میرے پاس اتنا فالو نام نہیں ہے کہ تمہیں بٹھا کر فرق سمجھاؤں۔ میری بات سے اختلاف تو تمہیں کرنا ہی ہے۔ میں

صحیح بات کہوں یا غلط اور تم یہ نہیں کہو گے تو کون کہے گا۔ پسند کی شادی کر کے خاندان کا نام جو ڈبوتا ہے۔“

”ابا! آپ بلاوجہ غصہ کر رہے ہیں۔ میں تو صرف یہ کہہ رہا تھا، مذہبی معاملات میں اپنی طرف سے رائے دینا مناسب نہیں ہوتا۔ اس لیے

بہتر ہے۔“

”کیا بہتر ہے کیا نہیں۔۔۔ مجھے مت بتاؤ۔“ وہ حسب عادت خفا ہو گئے۔

”ابا! میں نے کتابوں میں پڑھا ہے۔“

”تم اور تمہارا مطالعہ دونوں ناقص ہیں۔“

اپنی بات سے اختلاف تو برداشت ہی نہیں ہوتا تھا گرجے نہیں تو کیا کرتے۔

”ابھی تھوڑی دیر میں رضی آفس سے آجائے گا۔ وہ میرا ہونہار، لائق، باادب، ذہین بیٹا ہے۔ اس کا مطالعہ بھی تم سے زیادہ ہے۔ ہماری

مانوس بڑے بھائی کی صحبت میں زیادہ سے زیادہ وقت گزرا کرو۔ ممکن ہے اس کی اچھی صحبت کا کچھ نہ کچھ اثر تم پر بھی پڑ جائے اور تم بڑوں کی بات

سے اختلاف کرنا چھوڑ دو۔“

”جی ہاں۔۔۔ آپ کے لیے تو رضی بھائی ہی لائق، ہونہار، باادب ہو سکتے ہیں۔ صاف صاف کیوں نہیں کہتے، وہ احمق، گدھے ہیں، جو

آپ کی ہر بات پر لیک کہتے ہیں۔۔۔ اونہہ! اللہ بچائے ہمیں ایسی لائق سے۔“ وہ بد مزہ ہو کر بڑبڑایا، مگر براہِ ابا کی تیز نگاہی کا۔

”یہ کیا بڑبڑا رہے ہو۔۔۔ تقی! تمہیں تو محفل کے آداب بھی نہیں معلوم۔“ تقی گڑبڑا گیا۔

”جی۔۔۔ میں تو بس اس ٹاک شو کے اینکر پرسن کی بات کر رہا تھا۔“ اس نے دل ہی دل میں دانست کچکچاتے ہوئے کہا۔

”کس قدر مہارت سے شاہ رخ خان کی نقل کر رہا ہے کہ سرسری نظر ڈالی جائے تو پتا ہی نہیں چلتا اصل ہے یا نقل۔۔۔ اور اس پر جذبہ حب

الوطنی ملاحظہ ہو۔ دشمن ملک کے نامور اداکار کی کاربن کاپی بنا گھوم رہا ہے مگر پاکستان زندہ باد کے نعرے بھی لگا رہا ہے۔“

”ہوں۔۔۔“ عبدالباقر لودھی نے ایک تزجھی طنزیہ نظر اس پر ڈالی۔

”یہ دراصل تمہاری نوجوان نسل کا نمائندہ ہے اور اتفاق سے تمہاری نسل کا ہر فرد نقالی پر یقین رکھتا ہے۔“

”اور آپ کے ان پسندیدہ ماڈرن عالم صاحب کے بارے میں کیا خیال ہے۔“ مصلحت آمیزی کے ارادے کے باوجود تقی کوتاؤ آ گیا۔

”اسی پروگرام میں محترم تین مرتبہ فرما چکے ہیں کہ ویلنٹائن ڈے منانے میں کوئی مضائقہ نہیں ہے۔ آپ چاہیں تو کسی لڑکی کو پھول پیش کر

سکتے ہیں۔ ہم مسلمان ہیں اور اسلام محبت کا دین ہے۔ پھر ہم کس طرح اسلام کی رو سے ویلہ ناکن ڈے کی خدمت کر سکتے ہیں۔“

”بس ادوسروں پر تنقید ہی کرنا۔“ لودھی صاحب بھڑک اٹھے۔ ”اور تمہیں آتا بھی کیا ہے۔ اتنا دھیان خود پر دیتے تو اب تک سدھ چکے ہوتے۔ یہ بال دیکھے ہیں اپنے۔ شکر کرو بالوں کی زکوٰۃ نہیں دینا پڑتی ورنہ تمہاری تو آدمی عمران زلفوں کی زکوٰۃ ادا کرتے ہی نکل جاتی۔“

انہوں نے اس کے کندھوں سے کچھ اوپر تک آتے بالوں کو غضب ناک نظروں سے دیکھا اور آواز بڑھا کر انہماک سے ٹی وی دیکھنے لگے۔

تقی کے بال اس کی کمزوری تھے۔ اس نے پیار سے اپنے بالوں پر ہاتھ پھیرا اور گلاس اٹھا کر داک آؤٹ کر گیا۔



ساہر کی آنکھ لگے ابھی چند منٹ ہی گزرے تھے کہ کسی چیز کے گرنے کی آواز پر ہڑبڑا کر اٹھ بیٹھی۔ اس کا دل بے بہنگم انداز سے دھڑک رہا تھا۔ چند لمبے دل کو سنہلنے میں لگے۔ اسی دوران اسے خیال آیا کہ یہ خوف ناک آواز اس کے کمرے کی کھڑکی کے شیشے سے کسی چیز کے ٹکرانے کی آواز تھی۔ اس نے سرعت سے گردن موڑ کر کھڑکی کی طرف دیکھا۔ لیٹنے سے پہلے اس نے پردے برابر کر دیے تھے۔ لیکن دونوں پردوں کے درمیان چھوٹی سی جھری دانستہ چھوڑ دی تھی۔ اب اسی جھری سے صحن کا مختصر سا منظر دکھائی دے رہا تھا۔ وسیع و عریض صحن کے آخری کونے پر ٹیرس کی طرف جانے والی سیڑھیاں تھیں۔ ان ہی سیڑھیوں پر سے شفا دے قدموں اوپر چڑھتی دکھائی دے رہی تھی۔

ساہر چونکی۔ ساتھ ہی اس نے پیر کارپٹ پر رکھے، پھر کچھ خیال آنے پر دوبارہ لیٹ گئی۔ اس کے ہونٹوں پر مسکراہٹ تھی اور نظریں باہر کے منظر پر ہی تھیں۔ شفا جتنا نظروں سے کمرے کی طرف دیکھتی سیڑھیوں پر عتاب ہو گئی تھی۔

”یا اللہ۔۔۔ آج تو شیشے میں دراڑ پڑی گئی ہو۔“ اس نے گردن سیدھی کر کے چھت کی طرف دیکھتے ہوئے سوچا۔ پھر ذہن کو ادھر ادھر کی باتوں میں الجھانے لگی۔

طبیعت اس کی صبح سے گرمی گرمی سی تھی۔ کل سے زلزلہ زکام ہو رہا تھا۔ پھر پچھلی دو راتوں سے عادل کی وجہ سے نیند بھی پوری نہ ہو سکی تھی۔ وہ پاؤں پاؤں چلتا تھا۔ سیڑھیوں سے گر کر چوٹ لگوا بیٹھا تھا۔ اب رات بھر رہتا رہتا۔ خود بھی جاگتا جاگتا صبح ہی صبح عمیر نے آفس سے فون کر دیا کہ پانچ لوگوں کا لچ تیار کر دو۔ آفس کا بیون آکر لے جائے گا۔ ساہر نے شفا کو کالج سے چھٹی کروائی کہ کچھ مدد کر دے گی۔ پھر دونوں نے مل کر لچ تیار کیا۔ بلکہ سچی بات تو یہ ہے کہ تقریباً سارا ہی کام شفا نے کیا، کیونکہ عادل اس کی گود سے اترنے کے لیے تیار ہی نہیں ہو رہا تھا۔ دوسرے ساہر کی طبیعت بھی ٹھیک نہیں تھی۔ سارے جسم میں درد محسوس ہو رہا تھا سر بھی بوجھل سا تھا۔ لگتا تھا بخار ہوگا۔

شفا نے ماتھے پر تیوری ڈالے بغیر سارا کام سمیٹا۔ ساہر شکر گزاری ظاہر کرتی رہی۔ تھوڑی دیر پہلے بیون آکر کھانا لے گیا تھا۔ پھر دونوں نے کھانا کھایا۔ شفا نے ہی کچن سمیٹا اور نہانے نکھس گئی۔

”بھابھی! چائے بناؤں؟“ گیلیے بالوں میں انگلیاں چلاتے ہوئے اس نے پوچھا۔

”اتنی گرمی میں چائے؟“ ساہر نے منہ بنا کر کہا۔

”عادل سو گیا ہے۔ میں سوچ رہی تھی میں بھی تھوڑی دیر لیٹ جاؤں۔ بلکہ میں تو کہتی ہوں تم بھی میرے کمرے میں آ جاؤ۔ ابھی لائٹ ہے۔ اے سی آن کر کے تھوڑی تھوڑی دیر سو جاتے ہیں۔“ سماہرنے کو بالائی دیا۔

”مجھے نیند نہیں آ رہی۔ آپ سو جائیں۔۔۔ میں کچھ پڑھنے کا سوچ رہی تھی اور چائے کے بغیر میرا دماغ کام نہیں کرے گا۔“ شفا نے مسکرا کر کہا۔

”سارا دن جو لمبے کے سامنے گزارا ہے۔ اب پھر چائے بنانے کچن میں گھسوں گی۔۔۔ تم تو پاگل ہو شفا!“ سماہرنے اسے گھور کر دیکھا۔ پھر مسکرائی اور پیار سے اس کے سر پر چپت لگاتے ہوئے کہا۔

”اچھا سنو۔۔۔ باہر کوئی آئے تو پوچھ کر اہتیا ط سے گیٹ کھولنا۔ حالات اتنے خراب ہو چکے ہیں کہ بس ڈر ہی لگتا ہے۔“ وہ معمول کی تاکید کرتی اپنے کمرے میں آ گئی۔ عادل کو لانا کراے تھکتے ہوئے خود اس کی بھی آنکھ لگ گئی تھی۔ تب ہی کوئی چیز کمزری سے ٹکرائی اور اس کی نیند ٹوٹ گئی۔ عادل نیند میں کسمسا رہا تھا۔ سماہر کوٹ بدلتے ہوئے ایک ہاتھ سے اسے تھپکنے لگی۔ ساتھ ہی خود بھی سونے کی کوشش کرنے لگی۔ لیکن نیند تھی کہ آ کر نہ دے رہی تھی۔ تب ہی برآمدے میں رکھی ٹیلی فون کی گھنٹی بجنے لگی۔ سماہر کی آنکھیں پھر کھل گئیں۔ لیکن اٹھنے کی کوشش اس نے ایک بار بھی نہیں کی۔

گھنٹی بجتی رہی۔ پھر خاموشی چھا گئی۔ چند سیکنڈز کے بعد تیل پھر بجنے لگی تھی۔ اس بار جب تیل بجنا بند ہوئی تو سماہرنے کچھ سوچا اور عادل کو تھپک کر اس کے گہری نیند سونے کا اطمینان کر کے کمرے سے باہر آ گئی۔ دروازے کو اس نے نیم وارہنے دیا تھا۔

یہ جون کی ایک تپتی ہوئی دو پہر تھی۔ صحن میں دھوپ پنجے گاڑے بیٹھی تھی۔ برآمدے کا پچھا چل رہا تھا۔ اس کے باوجود ٹھنڈے کمرے سے باہر آتے ہی بڑی ناگواری محسوس ہوئی۔ سماہر نے جتنا ناظروں سے میزبوں کی طرف دیکھتے ہوئے سی ایل آئی پر نمبر چیک کیا۔ پھر اس کی آنکھوں میں چمک سی اتر آئی۔

اسی وقت شفا کے موبائل فون کی بپ بھی بجنے لگی۔ ٹیلی فون اسٹینڈ تحت کے قریب تھا۔ یہیں شفا کی کتابیں اور موبائل رکھا تھا۔ عمیر نے لینڈ لائن سے مایوس ہو کر شفا کے موبائل پر کال کرنا شروع کر دی تھی۔

سماہر چپ چاپ واپس چلی آئی۔ شکر ہے، ابھی تک عمیر نے اس کا نمبر ڈرائی نہیں کیا تھا۔ تب ہی اس نے جلدی سے تیل فون آف کیا اور سونے کے لیے لیٹ گئی۔ اسے دل ہی دل میں بڑی گدگدی محسوس ہونے لگی تھی۔

فضفض

وہ گلاس رکھنے کچن میں آیا تو امی کنگلیر ایک ہاتھ میں پکڑے دوسرا ہاتھ کمر پر رکھے اس کی کا اس لینے تیار کھڑی تھیں۔

”کیا ضرورت تھی ان سے بحث کرنے کی؟“

”واہ واہ۔۔۔ سبحان اللہ۔“ وہ جھوم اٹھا۔

”امی حضور! کیا آپ کے پاس موکل ہیں؟ بات وہاں ابا سے ہو رہی تھی۔ یہاں لیکن میں آپ کو اطلاع بھی پہنچ گئی۔ کیوں بھابھی! آپ نے دیکھے ہیں امی کے موکل؟“

اس نے ڈائنگ ٹیبل پر بیٹھی ننھی مشعال کو دیکھا تو یہ کھلاتی سین بھابھی سے پوچھا۔ بھابھی اس کی بات سن کر مسکرائیں، لیکن خاموش رہیں۔ امی نے غصے سے کہا۔ ”جب تم اور تمہارے ابا بحث کر رہے ہوتے ہو تو دونوں کی آواز اتنی بلند ہوتی ہے کہ آدھے محلے کو خبر ہو جاتی ہے۔ میں تو پھر اسی گھر کے کچن میں موجود ہوں۔“

”جانے دیں امی! کہاں میں، کہاں ابا۔۔۔ میری آواز تو ان کے والیوم کا مقابلہ کر ہی نہیں سکتی۔“ اس نے انکساری سے کہا اور پانی کا گلاس بھر کر لیوں سے لگا لیا۔

”میں جو پوچھ رہی ہوں۔ اس کا جواب دو۔ کیا ضرورت تھی ان سے بحث کرنے کی؟“

”انہیں کیا ضرورت تھی مجھ سے بحث کرنے کی؟“ اس نے جملہ توڑ مروڑ کر انہیں لوانایا۔ امی نے اسے گھور کر دیکھا اور بولیں۔

”جب تمہیں پتا ہے، وہ اپنی بات سے اختلاف برداشت نہیں کرتے تو کیوں اختلاف کرتے ہو؟“

”جب انہیں پتا ہے میں غلط بات برداشت نہیں کرتا تو کیوں غلط بات کرتے ہیں؟“

”تم کان بند کر لیا کرو۔۔۔ مت سنا کرو۔“

”وہ زبان بند نہیں رکھ سکتے۔ میں کیوں کان بند کروں؟“ اس نے سابقہ انداز میں کہا۔

”گستاخی معاف امی! لیکن میں بتا دوں، ابا سٹھیا چکے ہیں۔ ہر معاملے میں اپنی چلاتے ہیں۔ آج تو ذہب کو بھی نہیں چھوڑا اودھی صاحب نے۔“

امی نے آؤ دیکھا نہ تاؤ۔ کنگیر کا زور دار وار کندھے پر کیا۔

”اُف۔۔۔ آپ اپنے میکے سے ہی ایسی آئی تھیں یا اودھی صاحب کی صحبت نے وحشی بنا دیا؟“ تقی بلبلا ہی اٹھا۔

”تقی۔۔۔ تقی!“ امی جھنجھلا گئیں۔ ”آخر تمہیں عقل کب آئے گی؟“

وہ جو فریٹ باسٹ میں سے کوئی صحت مند سائیب تلاش کر رہا تھا۔ ذرا سنجیدگی سے انہیں دیکھنے لگا۔

”آپ کے نزدیک عقل آنے کی نشانی کیا ہوتی ہے؟“

”تقی! اب میرے ساتھ بحث مت کرنا۔“ انہوں نے کہا۔

”کمال ہے امی! آپ سے بات کرنے لگوں تو آپ کو بحث لگتی ہے۔ ابو سے بات کرتا ہوں تو وہ نالائق کہہ کر بات سننے سے انکار کر دیتے ہیں۔ جب آپ لوگ میری بات ہی نہیں سنتے تو آپ کو کیسے پتا میں محض بحث کرتا ہوں یا ابا کیسے جانتے ہیں میں نالائق ہوں؟“

”تقی! میری بات سنو۔“ امی نے اس کے لہجے سے جھانکتا شکوہ من کر زمی سے کہا۔

”مجھے مت سنائیں۔۔۔ میں جانتا ہوں، آپ نصیحت کریں گی۔ اڑمجھ پر ہوگا نہیں۔۔۔ تو پھر آپ شکوہ کریں گی۔ اس لیے مجھے نہ سنائیں۔ لودھی صاحب کو سنائیں۔ بشرطیکہ وہ بھی آپ کی سن لیں۔“ اس کا پسند کا سبب مل گیا تھا۔ آستین سے رگڑ کر صاف کیا اور عین درمیان میں زور سے دانت گاڑ دیے۔

”دیکھا! پھر وہی بات۔۔۔ پہلے خود بد تمیزی کرتے ہو اور پھر شکایت بھی کرتے ہو۔ یہ لودھی صاحب کیا ہوتا ہے؟“

”ابا کا خاندانی نام ہے۔۔۔ کمال ہے امی! آپ کو شادی کے اتنے سال بعد بھی نہیں پتا۔“ اس نے معصوم بن کر پوچھا۔

”مجھے تو پتا ہے، لیکن شاید تمہیں نہیں معلوم بڑوں کو نام سے مخاطب کرنا بد تمیزی ہوتی ہے۔ ابا نہیں کہہ سکتے؟“

”وہ بھی تو مجھے نالائق، نکلتا، ناہنجار کہتے ہیں۔ میں نے تو آج تک برا نہیں مانا۔“ وہ کندھے اچکا کر بولا۔

”نالائق، نکلتا کہنے میں اور باپ کا نام لے کر پکارنے میں فرق ہوتا ہے۔“ امی جیسے اس کی باتوں سے عاجز آ کر بولیں۔

”ٹھیک کہہ رہی ہیں آپ۔ واقعی فرق ہوتا ہے۔“ عادت کے برخلاف وہ قائل ہو گیا۔ ”لودھی صاحب عزت اور پیار میں کہا جاتا ہے جبکہ

نالائق، نکلتا بے عزت کرنے کے لیے کہا جاتا ہے۔“

”تمہاری یہی عادت بری ہے تقی! ہر بات میں ان سے مقابلے بازی شروع کر دیتے ہو۔ بتاؤ! پھر وہ تمہاری باتیں تحمل سے کس طرح

سنیں؟“

”میں نے مقابلہ بازی کبھی نہیں کی تھی۔ انہوں نے شروع کی تھی۔ بار بار یہ کہتے تھے، جب ہم تمہاری عمر کے تھے تو ایسے تھے۔ تم تو یوں

ہو۔۔۔ ہم تو یہ تھے۔۔۔ ہونہہ۔۔۔ سارے خاندان میں مجھے نالائق مشہور کر دیا ہے۔ اب کون ایسے لڑکے کو اپنی بیٹی دے گا۔ جس کا باپ ہی اسے

نالائق، نکلتا کہتے نہ تھکتا ہو۔“ اس نے اس قدر بے چارگی سے کہا تھا کہ سین بھا بھی کونسی آگئی۔ امی کے لبوں پر بھی مسکراہٹ آگئی۔

”آپ کو بڑی ہنسی آرہی ہے۔“ اس نے محل بھن کر سین کو دیکھا۔

”خود تو آپ کے شوہر نامدار نے چپکے چپکے افسیر بھی چلایا۔ لومیرج بھی کروائی اور ابا کی نظروں میں اچھے بھی بن گئے اور ایک ہم ہیں۔۔۔

کچھ کیے بنا ہی برے ہیں۔ اسی لیے کہتے ہیں، بد سے بد نام برا۔“

سین کی ہنسی اور تیز ہو گئی۔

”مت سنیں بھابھی! کسی کی بے بسی پر ہنسنے سے دکھی دل کی بد دعا لگ جاتی ہے۔“

”استغفر اللہ۔۔۔ اسے کیوں بد دعا لگے؟ سوچ سمجھ کر بولا کر توئی!“

”اسے کہنے دیجیے خالہ امی!“ سین اسے چراتے ہوئے بولیں۔

”خود تو یہ ابا کے ڈر سے افسیر چلانے جیسی بہادری کر نہیں سکتا اور جو یہ بہادری کر چکے ہیں، ان سے یہ حسد کرتا ہے۔۔۔ بے چارہ۔“

”دیکھ لیں امی! آپ کی بہو میرا مذاق اڑا رہی ہیں۔“ اس نے حجاج کیا۔

”تو اور کیا کرے؟“ امی بھی سین کے ساتھ مل گئیں۔ ”تمہاری باتیں ہی ایسی ہیں کہ مذاق اڑایا جائے۔“
تقی نے غصے اور خفگی سے دونوں کو دیکھا۔

”ایک طرف ابا ہیں۔ جنہیں یقین ہے، میں کسی دن لو میرج کر کے ان کے خاندان کا نام ضرور ڈبو دوں گا۔ بڑی امیدیں ہیں انہیں مجھ سے۔۔۔ اور دوسری طرف یہ بھابھی جان ہیں، جو ہر وقت طعنے دیتی ہیں کہ میں ایسا سوچ بھی نہیں سکتا۔ میں نے بھی سوچ لیا ہے کم سے کم اس معاملے میں ابا کو مایوس نہیں کروں گا اور ان شاء اللہ ان کی امیدوں کو پورا کر کے طعنے دینے والوں کا منہ بند کر دوں گا۔“ اس نے اٹھلائی انداز میں ہاتھ لہراتے ہوئے کہا۔

”شاہاں ہے بیٹے! تم بس یہی کر سکتے ہو۔“ امی نے جل کر کہا اور سبز دھنیے کے پتے ٹہنیوں سے علیحدہ کرنے لگیں۔
”آپ کیا چاہتی ہیں، اور کیا کروں؟“

”کوئی ڈھنگ کا کام کرو۔ جس سے تمہارے ابا کا نام روشن ہو۔ انہیں لگے کہ تم میں بھی رضی جیسا احساسِ ذمہ داری ہے۔ تم زندگی میں بہت کچھ کر سکتے ہو۔“

”امی! امیری پڑھائی تو مکمل ہو جانے دیں۔ ابا کو کیوں لگتا ہے، میں اپنی ذمہ داریاں نہیں اٹھاؤں گا؟“ تقی نے جھنجھلا کر کہا۔

”اس میں سارا قصور تمہاری زبان درازی کا ہے۔ ہمیشہ ان سے بحث کرتے ہو۔ ہر بات کا الٹا جواب دیتے ہو۔ جب پتا ہے ان کا حراج مختلف ہے تو ان کے حراج کے مطابق بات کیوں نہیں کرتے؟ یہ بھی نہیں کہ تمہیں بات کرنا آتی ہو۔“

”یعنی کل ملا کر غلطی ہمیشہ میرے ہی نامہ اعمال میں لکھی جائے گی۔“ اس نے سرد مہری سے پوچھا۔

”وہی مرغ کی ایک ٹانگ۔“ امی نے گہری سانس بھرتے ہوئے سوچا اور غصے کے اظہار کے طور پر زور زور سے ہنڈیا میں جھج ہلانے لگیں۔
عجیب سی صورت حال ہو گئی تھی۔ سین نے سچیدگی سے باری باری دونوں کو دیکھا۔

”تقی! تم خالد امی کی بات کو سمجھو۔“ سین نے نرمی سے کہا۔ تقی کا موڈ بری طرح خراب ہو چکا تھا۔ اس نے اٹھ کر ایک گلاس پانی سے بھرا اور غشاغشت پنی گیا۔

”یونیورسٹی میں چھٹیاں ہو گئی ہیں۔ میں کل اپنے دوستوں کے ساتھ مری جا رہا ہوں۔ ہو سکتا ہے، نارائن کاغان تک بھی ہو آئیں۔۔۔ کچھ دن تک واپس آ جاؤں گا۔“ اس نے خفگی بھرے انداز میں اطلاع دی۔

”تم پھر دوستوں کے ساتھ جا رہے ہو۔۔۔ تمہیں پتا ہے نا! تمہارے ابا کو تمہارے دوست پسند ہیں نہ ان کے ساتھ تمہارا گھومنا پھرنا۔“
امی نے تیزی سے کہا۔

”گھر میں رہتا ہوں تو ابا کو اعتراض ہوتا ہے۔ باہر جاتا ہوں تو اعتراض ہوتا ہے۔۔۔ انہیں میرے دوست پسند ہیں نہ میں۔۔۔ جس دن خودکشی کر لوں گا، اس دن شاید ابا پر سکون ہو جائیں۔“ اس نے گلاس سلیب پر بچھا اور غصے سے پگن سے باہر نکل گیا۔ امی سر پکڑ کر کرسی پر بیٹھ گئیں۔

”میں کیا کروں اس لڑکے کا۔“

”جاؤ۔۔۔ مشعال! چاچو سے کہو آپ کو آکس کریم لے کر دیں۔“ سین نے جھٹ پٹ اس کا منہ پونچھا اور نیبل سے اتارتے ہوئے تاکید کی۔ مشعال بھاگتی ہوئی کچن سے باہر نکل گئی۔ دو دو سال کی تھی۔ ابھی بول چال میں روانی نہیں آئی تھی۔ لیکن اپنی زبان میں سب سمجھا دیتی اور اپنے مطلب کی بات سمجھ بھی لیتی تھی۔ اب بھی آکس کریم کا نام سن کر دوڑ گئی اور سین جانتی تھی اس کے تقی کے پاس جانے کی دیر ہے۔ اس کا موڈ خود بخود ٹھیک ہو جائے گا۔ یوں بھی جتنی جلدی اسے غصہ آتا تھا۔ اتنی ہی جلدی اتر بھی جاتا تھا۔ مشعال تو پھر اس کی لاڈلی تھی۔

”کیوں پریشان ہوتی ہیں خالہ امی!“ سین نے امی سے کہا۔

”پریشان نہ ہوں تو کیا کروں؟“ اب خود تو منہ اٹھا کر کل چلا جائے گا۔ میں تمہارے ابا کے سامنے کیا جواب دوں گی۔ وہ بھی ایسے ہیں، جب تک تقی واپس نہیں آئے گا، مجھے ہی اسے بگاڑنے پر باتیں سناتے رہیں گے۔“ وہ دونوں باپ بیٹا سے عاجز تھیں۔

”سچ کہوں، تو دونوں ایک جیسے ہیں۔ نہ یہ کسی کی سنتے ہیں۔ اپنی بات پتھر پر لکیر سمجھتے ہیں اور چاہتے ہیں سب لوگ بس اسی پر عمل کریں، جو انہوں نے کہہ دیا۔۔۔ اور تقی بھی بالکل ان ہی پر ہے۔ دونوں کی آپس میں بالکل نہیں بنتی۔ دونوں ضدی ہیں، دونوں غصہ ور ہیں اور دونوں ڈھیٹ ہیں۔“ سین کو ہنسی آگئی۔

”پھر آپ کیوں پریشان ہوتی ہیں؟ جب دونوں ایک سے ضدی، غصہ ور اور ڈھیٹ ہیں تو آپ کو یہ بھی سمجھ لینا چاہیے کہ دونوں ایک دوسرے سے محبت بھی ایک جتنی کرتے ہیں۔ یہ چھوٹے موٹے جھگڑے اور زرخشیں تو جزئین گپ کی وجہ سے ہوتی ہی ہیں، جو آہستہ آہستہ سلجھ بھی جاتی ہیں۔ کون سی ایسی فیملی ہوگی، جہاں باپ بیٹا میں چھوٹے موٹے اختلاف نہ ہوں۔“

”شاید تم ٹھیک کہہ رہی ہو، مگر سچ کہوں تو مجھے ان کے ضدی پن سے بہت ڈر لگتا ہے۔ ان کی ضد کی وجہ سے پہلے بھی بڑا نقصان اٹھا چکے ہیں ہم۔۔۔ اب تک دل سے پھانس نہیں نکلی۔“ وہ آزرہ ہو گئیں۔

”چھوڑیں نا امی! اس بات کو یاد کر کے دکھی ہونے سے فائدہ؟ ہم چائے پیتے ہیں۔“

سین نے ٹی وی کمرشل کی طرح چائے کی ایک پیالی کو ہر پریشانی کا حل تجویز کرتے ہوئے انہیں ذہنی طور پر ہلکا پھلکا کرنا چاہا۔

”بات تو ٹھیک ہے۔ بس فکر اس بات کی ہے کہ ان دونوں باپ بیٹا کی ضد کوئی اور نقصان نہ کروادے۔“ امی نے اثبات میں سر ہلاتے ہوئے کہا اور گہری سانس بھرتی اٹھ کھڑی ہوئیں۔ سین کیتلی میں چائے کا پانی ڈالنے لگی۔

☆ ☆ ☆

شفا نے منڈیر سے جھانک کر دیکھا۔ شہتوت کے درخت کے عین نیچے کرسی بچھائے شرمینا سے بیٹھ رہی تھی۔

شفا کی آنکھوں میں شرارے بھر گئے۔ اس نے فی الفور دونوں ہتھیلیاں منڈیر پر جمائیں اور سہولت سے ساتھ والی چھت پر کود گئی۔ پھر مگر پانی سے بیڑھیاں عبور کر کے شکر کے سر پر پہنچ گئی۔ وہ سر کرسی کی پشت سے لگائے آنکھیں بند کیے عاطف اسلم کی جانشین بنی اس محبوب کی یاد میں

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو م ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

کوئی دکھی گیت گاری تھی، جس کا دردور تک کوئی نام و نشان دکھائی نہ دیتا تھا۔

شفا کو بہت غصہ آیا۔ اس کے گھر میں پتھر مار کر خود بھی گیت گاری تھی۔ گویا روم کو آگ لگا کر نیر و بیضا چین کی ہنسی بجا رہا تھا۔

اس نے آؤ دیکھا نہ تاؤ، رکھ کے ایک دھپ اس کے کندھے پر سیدکی۔

”آ۔۔۔“ ٹر گڑا کر چلی۔

”کیا تکلیف ہے تمہیں؟“ شفا کمر پر ہاتھ رکھے جھانسی کی رانی کا پوز مار رہی تھی۔ آنکھوں میں شرارے، لبوں پر انگارے۔

”ابھی تک تو کوئی تکلیف نہیں تھی، لیکن جتنی زور سے تم نے مارا ہے، لگتا ہے، یہ تکلیف اب ساہا سال ساتھ رہے گی۔۔۔ ہائے ظالم۔“

ٹرنے کندھا سہلاتے ہوئے دہائی دی۔

”ہونہر۔۔۔ ظالم۔۔۔ کتنی بار کہا ہے، کھڑکی پر پتھر نہ مارا کرو۔ کسی دن شیشہ ٹوٹ گیا تو تم نیا ڈلو کر دو گی؟“

”محترمہ! دو سال کی پرنکٹس ہے میری۔ اب تک تو شیشہ ٹوٹا نہیں۔“ ٹرنے اترا کر کہا تھا۔ شفا نے گہری سانس بھر کر اسے دیکھا۔ کبھی تو

وہ سچ تھی۔

”اچھا جلدی بناؤ، کیوں بلایا ہے؟“

”بٹھو نا۔۔۔ تھوڑی دیر باتیں کریں گے۔“ ٹرنے دوسری کرسی تھسٹ کر اس کے سامنے رکھی۔

”اللہ کا خوف کرو شہر! اس بھری دوپہر میں تم نے مجھے باتیں کرنے کے لیے بلایا ہے۔“ شفا نے چڑ کر کہا۔

”صرف باتیں کرنے کے لیے نہیں بلایا۔ چاٹ بنائی تھی، سوچا تمہاری دعوت ہی کر ڈالوں۔“

آلو پننے کی ڈھیر ساری ہر اماں! چمڑکی ہوئی چاٹ۔ شفا کے منہ میں پانی بھر آیا۔ اس نے جھٹ پٹ پلیٹ کی طرف ہاتھ بڑھایا۔ پھر کچھ

خیال آنے پر دل مسوس کر بولی۔

”تم کھا لو شہر! میں چلتی ہوں۔ بھابھی سورہی تھیں۔ دروازے پر کوئی آگیا تو ان کی نیند خراب ہوگی۔“

”تمہاری بھابھی کو سونے کے سوا اور کوئی کام نہیں؟“ شہرناک چڑھا کر بولی۔

عادل کی طبیعت ٹھیک نہیں ہے۔ رات کو نہ خود سوتا ہے نہ انہیں سونے دیتا ہے۔“ شفا کی بات پر ٹرنے یوں سر جھٹکا، جیسے ان باتوں کو سننے

کی عادی ہو۔ پھر دوڑ کر گئی اور چھج لے آئی۔

”خفاف کھا لو۔“ اس نے چھج شفا کے ہاتھ میں پکڑ لیا اور خود بھی کھانے لگی۔ شہر کے گھر میں برآمدہ نہیں تھا۔ کمروں کے آگے اس درخت کی

اچھی خاصی چھاؤں بن جاتی تھی۔

”دوپہر کا زکازکا سادقت تھا۔ خاموشی بڑی محسوس ہوتی تھی۔“

”باقی گھر والے کہاں ہیں؟“ شفا نے پوچھا۔

”قیلولہ فرما رہے ہیں۔۔۔ تم کالج کیوں نہیں آئیں؟“

”عمیر بھائی کو اپنے کو لیکچر کوچ کروانا تھا۔ بھابھی کی طبیعت لٹھک نہیں تھی۔ اس لیے میں نے چھٹی کر لی۔“

”ویسے ایک بات ہے شفا۔۔۔ تمہاری بھابھی ہے ذہین عورت۔“

ثمر نے حسب عادت آنکھیں منکا کر کہا۔ لیکن ابھی جملہ یہاں تک ہی پہنچا تھا کہ شفا نے اسے گھور کر دیکھا اور رساں سے بولی۔

”اس میں تو کوئی شک نہیں۔ ذہین نہ ہوتیں تو ایم ایس سی میں گولڈ میڈل کیسے لیتیں۔“ شفا نے بات ہی پلٹ دی۔

”کالج میں لاٹک ٹرپ کی ڈیٹ فائل ہو گئی؟“

”ہاں۔۔۔ اچھا یاد کروایا۔ اگلے ہفتے کی دو تاریخ فائل ہوئی ہے۔ تم نے عمیر بھائی سے پرمیشن لے لی؟“

ثمر نے پوچھا۔

”میں نہیں جا رہی مٹرا!“

”کیوں؟“ ثمر نے تعجب سے پوچھا۔ ”تمہیں تو اس لاٹک ٹرپ کا شروع سال سے انتظار تھا نا؟“

”انتظار تو تھا لیکن مجھے پتا ہے عمیر بھائی مجھے اتنی دور نہیں جانے دیں گے۔“

”کہیں تمہاری بھابھی تو اڑی نہیں کر رہیں؟“ ثمر نے مٹھکوک انداز میں پوچھا تو شفا جھنجھلا کر بولی۔

”وہ کیوں کچھ کہیں گی۔ بلکہ سچ تو یہ ہے کہ میں نے ذکر ہی نہیں کیا۔ مجھے پتا ہے، عمیر بھائی کس چیز کے لیے مانیں گے، کس چیز کے لیے

نہیں۔ اتنی دورا کیلئے بھجوانے پر کبھی راضی نہیں ہوں گے۔ کہیں گے اگلے سال ہم سب جائیں گے۔ میں تم تمہاری بھابھی اور عادل۔۔۔ اچھا ہے نا

ثمر! فیملی ٹرپ کا اپنا ہی مزہ ہوتا ہے۔“ شفا نے اپروہائی سے کہا۔ ثمر اسے گھور کر بولی۔

”تم کبھی اپنی فرینڈز کا خیال نہ کرنا۔ ہم کتنا خوش ہو رہے تھے کہ سب دوستوں کو چند روزا کٹھے گزارنے کا موقع ملے گا۔ لیکن تم کوئی نہ کوئی

پنگا ضرور ڈالا کرو۔“

”سچ کہوں مٹرا دل تو میرا بھی چاہتا ہے لیکن عمیر بھائی کو میں اچھی طرح جانتی ہوں۔ جتنی مجھ سے محبت کرتے ہیں، اتنا ہی کانٹس بھی

رہتے ہیں۔ کبھی کبھی بھابھی کہتی ہیں۔ شفا! عمیر کا بس چلے تو مرغی کی طرح تمہیں اپنے پروں میں چھپا کر رکھیں۔ اتنی محبت کرتے ہیں وہ مجھ سے اور

میرا دل کہتا ہے، مجھ توں کا امتحان نہیں لینا چاہیے۔“ شفا نے اتراتے ہوئے کہا۔

ثمر بے زاری سے اس کے ارشادات سنتی رہی۔ جتنی دیر میں چاٹ کی پلیٹ صاف ہوئی، وہ باتیں کرتی رہیں۔ شفا کو وقت گزرنے کا

احساس تک نہ ہو سکا۔

حضضض

مشعال کو آئس کریم دلو کر تھی واہیں آیا تو اب اس کے کمرے سے نکل رہے تھے۔

”پنکھا چل رہا تھا۔“ انہوں نے حسبِ عادت خشکیوں سے اسے گھورتے ہوئے کہا۔

”میں بند کرنا بھول گیا تھا۔“ تقی نے بے اختیار سر کی پشت پر ہاتھ پھیرتے ہوئے کہا۔

”بل بھی ادا کرنا پڑتا ہے۔ ہونہ! جیب سے ادا کرنا پڑے تو کبھی کچھ نہ بھولے۔“ وہ لاشی پکیتے رخصت ہوئے۔ تقی نے گہری سانس بھر کر انہیں جاتے دیکھا۔ پھر کمرے میں آکر ہاتھ مار کر پنکھا آن کیا اور بیڈ پر گر کر کے انداز میں ہاتھ چیر پھیلا کر چٹ لیٹ گیا۔ اس کے دائیں ہاتھ پر سر ہانے کے قریب اس کی چند کتابیں، فولڈر، موبائل فون، اسائنمنٹ فائل اور کچھ فیشن شو بزنس سے متعلقہ میگزینز پڑے تھے۔

تھوڑی دیر وہ اسی طرح لیٹا پکھے کے گھومتے پروں پر نظر کانے کی کوشش کرتا رہا۔ پھر بنا گردن موڑے ٹٹول کر ہاتھ میں آنے والی پہلی کتاب کو کھول کر آنکھوں کے سامنے کیا اور پڑھنے کی کوشش کرنے لگا۔ لیکن یہ کوشش بھی ناکام رہی۔ عجب بے زاری سی بے زاری تھی گو کہ مشعال کے ساتھ کچھ وقت گزار کر اس کا موڈ خوش گوار ہو گیا تھا۔ مگر اللہ بھلا کرے ”لودھی صاحب“ کا جنہوں نے منٹوں میں اس خوش گوار بیت پر پانی پھیر دیا۔ تقی نے کتاب بند کر کے ایک طرف پٹنی اور نکیل منہ پر رکھ لیا۔

ممکن ہے یہ بات سننے میں عجیب لگتی ہو مگر حقیقت یہی ہے کہ تقی کی اپنے ابا عبدالباقر لودھی سے کبھی نہیں بنی گو کہ اس کی کوئی خاص وجہ بھی نہیں تھی جس کی بطور خاص نشان دہی کی جاتی بس یہ تھا کہ ان کے ذہن آپس میں نہیں ملتے تھے۔ تقی اکثر سوچتا، ایسا کیوں ہے۔

ابا تھوڑے سے سخت مزاج ضرور تھے۔ لیکن سڑیل یا آدم بے زار ہرگز نہ تھے۔ پھر تقی اتنا خوش مزاج، زندہ دل بندہ تھا کہ منٹوں میں کسی اجنبی کو دوست بنا لیتا۔ اس کی حس مزاج بھی بہت بہترین تھی کوئی کم ہی اس کے سامنے ناراض شکل بنا کر بیٹھ پاتا تھا۔ ایسے میں ابا کی چوبیس گھنٹے کی ناراضی اس کی سمجھ سے باہر تھی۔ وہ ہر بات میں اس پر طنز کے تیر چلاتے، بات بے بات کھتے پن کے طعنے دیتے۔ تقی کے چھوٹے چھوٹے بے ضرر مذاق بھی ان سے برداشت نہ ہوتے تھے۔ وہ فوراً غصے میں آجاتے۔

تقی اکثر و بیشتر ان کی باتوں کو کبھی مذاق میں ٹال دیتا تھا۔ لیکن ہنس کر ٹال دینے کا مقصد ہرگز یہ نہیں کہ وہ ان باتوں کو محسوس نہیں کرتا تھا۔ کبھی کبھار ابا کی باتیں اسے بری طرح دل برداشتہ کر دیتی تھیں اور وہ چڑ کر سوچتا کہ آخر ابا اس سے کس قسم کی تابعداری کی توقع رکھتے ہیں۔ ہاں یہ ضرور تھا کہ ابا کی سخت مزاجی کے مقابلے میں اس کے مزاج میں کسی قدر بغاوت تھی۔ پتا نہیں ایسا خود بخود کیسے ہو جاتا تھا کہ ابا مشرق کی طرف چلنے کی بات کرتے تو عین اسی لمحے تقی کا ارادہ مغرب کی طرف جانے کا بن رہا ہوتا۔ ابا جنوب کا قصد کرتے تو اس کی سواری شمال کی سمت روانہ ہو جاتی۔

مزاجوں کے اتنے تصادم کے باوجود تقی ابا سے تابعداری جتانے کی کوشش کرتا۔ کئی بار اس نے اپنا من مار کر ابا کی مرضی کے مطابق سر تسلیم خم کیا تھا۔ لیکن ہر بار خوش ہونے کے بجائے ابا اس سے مزید خفا ہو جاتے۔ تقی چڑ کر اپنی من مانی کی کوششوں میں جت جاتا۔ بڑی سوچ بچار کے بعد وہ صرف ایک وجہ تلاش کر پایا تھا، جس کی بنا پر ابا اس سے خفا ہو سکتے تھے اور وہ یہ کہ اس نے ابا کی مرضی کے بغیر کیڈٹ کالج چھوڑ دینے کا فیصلہ کیا تھا۔

”میں فوج میں نہیں جانا چاہتا۔ اس طرف میرا رجحان ہی نہیں ہے۔“ اس نے ابا سے صاف صاف کہہ دیا تھا۔

”کیا میں جان سکتا ہوں تمہارا رجحان کس طرف ہے؟“ ابا کی سنجیدگی کے برعکس تقی نے زور زور سے اثبات میں سر بلایا اور پر جوش انداز میں انہیں اپنے ہر ارادے کی تفصیل بتانے لگا۔

”میں شوہر جو ان کرنا چاہتا ہوں ابا! اسی کو اپنا پروفیشن بناؤں گا۔ پہلے کچھ سال محض ایکٹنگ، پھر ڈائریکشن اور اس کے بعد اپنا ذاتی پروڈکشن ہاؤس۔۔۔ میں نے اپنا سارا فیوچر پلان کر لیا ہے ابا! آپ دیکھیے گا ایک دن میں پاکستان کے صنفِ اڈل کے اداکاروں کی صف میں کھڑا ہو کر آپ کا نام روشن کر رہا ہوں گا اور آپ مجھ پر فخر محسوس کریں گے۔ میں نے سوچا، جب مجھے ایک مختلف فیلڈ میں ہی جانا ہے تو ابھی سے اس کی تیاری کرنا چاہیے۔ فلم اور ڈراما سیکنگ کو سز۔“

”تمہیں لگتا ہے مراٹوں اور بھانڈوں کی طرح تاج کا کریم میرا نام روشن کر دے؟“ ایک دم ابا نے مشتعل ہو کر کہا۔ تقی چپ ہو گیا۔ اب تک ابا نے کبھی اس سے اس طرح بات نہ کی تھی۔ شاید اس لیے کیونکہ تب تک وہ ان کا ہونہار بیٹا تھا، جو ان کا خواب پورا کرنے کیڈٹ کالج جا رہا تھا۔ تقی کو گمان نہ تھا کہ ابا اس کی بات پر اس طرح ردِ عمل ظاہر کریں گے۔

”ابا! اداکاری، مراٹوں یا بھانڈوں کا کام نہیں ہے یہ تو بڑا مختلف اور توجہ طلب کام ہے۔ بہترین صورتی اثرات، چہرے کے اتار چڑھاؤ۔ میں آپ کو کس طرح سمجھاؤں؟ آپ یوں سمجھیں! اللہ نے میرے اندر اداکاری کے قدرتی جراثیم ڈال دیے ہیں۔ مطلب میرے اندر خدا اور صلاحیت ہے۔ اس کے متعلق حاصل کی ہوئی تھوڑی سی تعلیم میرے اندر نکھار لاسکتی ہے۔“

”اور یہ کس عقل مند نے بتا دیا تمہیں کہ تمہارے اندر خدا اور صلاحیت ہے؟“ ایک اور طر۔

”اسکول میں اینول فنکشنز پر جو ڈرامے اسٹیج کیے جاتے تھے میں ان میں حصہ لیتا رہا ہوں۔ پچھلے سال گیسٹ آف آنر کے طور پر ضیاء محمدی صاحب اور راحت کاظمی صاحب آئے تھے۔ انہوں نے بھی میری ایکٹنگ دیکھ کر تعریفی کلمات کہے تھے۔ کاش! آپ اس وقت وہاں موجود ہوتے اور دیکھتے، وہ دونوں اس قدر باصلاحیت حضرات میری اداکاری کو کتنا سراہ رہے تھے اور۔۔۔ اور یہ دیکھیں! انہوں نے مجھے انعام کے طور پر ایک ہزار کانٹ بھی دیا اور اس پر ان دونوں کا آٹو گراف بھی موجود ہے۔ نیا عجمی الدین صاحب نے تو یہاں تک کہا کہ اگر میں ناپا (NAPA) میں آ کر پڑھوں تو وہ مجھے میرٹ اسکالرشپ بھی فراہم کریں گے۔“

وہ پر جوش انداز میں بتاتا چلا گیا۔ لیکن لودھی صاحب کی پیشانی پر اسے بل پڑ چکے تھے کہ گننے بیٹھتا تو صبح سے شام ہو جاتی۔ پھر ان کی ایک چنگھاڑ نے تقی کو خاموش کر دیا۔ انہوں نے اس کے سارے جوش کے جواب میں نکاسا جواب دے دیا تھا کہ وہ یہ مراٹوں اور نوٹسکی بازوں والے کاموں کا خیال دل سے نکال کر پٹارو جانے کی تیاری کرے۔

تقی کے جوش کے غبارے سے ہوا نکل گئی۔ اسے اسے سخت ردِ عمل کی توقع ہرگز نہ تھی۔ لیکن پھر بھی وہ مایوس نہیں ہوا۔ اگلے کچھ روز تک وہ ابا کو قائل کرنے کی کوششوں میں لگا رہا۔ اس نے اپنے موقف کے حق میں ہر طرح کی دلیل دی حتیٰ کہ یہ وعدہ بھی کیا کہ شوہر میں آنے کے بعد وہ کوئی

عامیانا کام نہیں کرے گا اور ایسا کوئی کردار بھی قبول نہیں کرے گا، جس کے اسکرین پر آنے سے اس کے خاندان اور لودھی صاحب کی آن بان پر فرق آئے یا انہیں ترقی کی وجہ سے شرمساری کا سامنا کرنا پڑے لیکن لودھی صاحب کو نہ ماننا تھا، نہ مانے یہاں تک کہ ترقی کو اپنی زندگی کے سب سے بڑے خواب کو حسرت بنا کر دل میں قید کرنا پڑا۔

لیکن وہ بھی اپنے نام کا ایک تھا۔ اپنی خواہش کے رد کیے جانے کے بعد اس نے ابا کی خواہش بھی رد کر دی اور واپس آنے کے بجائے وہیں لاہور کے ایک کالج میں ایڈمیشن لے لیا۔ یوں اس نے بدلہ بھی لے لیا اور بیچ کی راہ بھی نکال لی تھی۔ لیکن اس کے بعد ابا کا دل اس کی طرف سے کچھ ایسا کھٹا ہوا کہ پھر مان کر ہی نہ دیا۔ ترقی غصہ اترنے کے بعد انہیں خوش کرنے کی کوشش وقتاً فوقتاً کرتا رہا۔ لیکن بے سود۔

ایک مصیبت یہ بھی تھی کہ وہ بدتمیزی کی حد تک صاف گو تھا۔ خود پر بڑا جبر کر کے زبان پر تھا بورکھ بھی لیتا تو کہیں نہ کہیں زبان پھسل ہی جاتی تھی اور ابا کی نازک مزاجی کو ٹھیس پہنچا کر ہی دم لیتی۔ یوں سارے کیے کرائے پر پانی پھر جاتا۔

کبھی کبھی ترقی کو ایسا محسوس ہونے لگتا تھا کہ تعلیم کے سلسلے میں جتنے سال اس کے گھر اور گھر والوں سے دور گزرے تھے، ابا اور اس کے درمیان ذہنی ہم آہنگی تشکیل ہی نہ پاسکی تھی۔ رضی بھائی اور اس سے چھوٹا جری بھی ابا کے مزاج کو اس حد تک سمجھتے تھے کہ ان کی ہاں میں ہاں مانتے ہوئے بھی اپنا مطلب نکلوا لیتے۔ انہیں ابا کو ٹھلانے کا طریقہ آتا تھا۔ سوائے اتفاق اس طریقہ کی ایجاد سے ترقی ناواقف تھا۔ غالباً اسی لیے وہ ابا کا نالائق، ناخوجا اور بے کار بیٹا تھا۔

”شاید میں نوکری کرنے لگوں تو ابا مجھ سے خوش ہوں۔“ اس نے سوچا۔

”لیکن ابا کو میری پڑھائی کھل ہونے کا انتظار تو کرنا چاہیے۔ اب خالی خولی ایم ایس ہی کو کون نوکری دے گا۔ میرا مطلب، میری پسند کی نوکری کون دے گا۔ ہاں! ایم فل ہو جائے تو۔۔۔ اور اگر ناپا سے ایکٹنگ کورس ہی کر لینے دیا ہوتا تو اب تک میں کہاں سے کہاں پہنچ چکا ہوتا۔ لیکن ہونہہ! ابا کی بے جا ضد۔۔۔ ارے۔۔۔“ اونگھتے اونگھتے کچھ یاد آنے پر آنکھیں پٹ سے کھل گئیں۔ جھٹ پٹ اپنی جینز کی جیب ٹٹول کر اس نے ایک چھوٹا سا ہرے رنگ کا وزیٹنگ کارڈ برآمد کیا۔

سن شائن پروڈکشنز

کاسٹنگ ڈائریکٹر

جاٹم علی

اس سے نیچے جاٹم صاحب کی ملکی اور غیر ملکی ڈگریوں کی کچھ تفصیلات لکھی تھیں۔ ترقی نے زیر لب پڑھا۔ اس کی آنکھوں میں چمک اتر آئی۔ لیکن اگلے ہی پل کسی خیال نے اس چمک کو ماند کر دیا۔ اس نے جھٹکے ہوئے انداز میں وزیٹنگ کارڈ فولڈر پر پھینک کر پھر بازو آنکھوں پر رکھ لیا۔ یہ کارڈ کئی روز سے اس کے پاس تھا اور اس کے خوابوں کی طرف لے جانے والا پہلا زینہ ثابت ہو سکتا تھا۔ لیکن ہر بار اس کارڈ اور اس کارڈ سے وابستہ پیش کش پر غور کرتے ہوئے اسے ابا کا سخت رد عمل یاد آ جانا اور وہ دل مسوس کر رہ جاتا۔

ابا کے مستقل انکار کے بعد اس نے اپنے دل سے ناپا (نیشنل اکیڈمی آف پرفارمنگ آرٹس) کا خیال نکالنے کی بہت کوشش کی تھی۔ لیکن ان کوششوں کا کوئی خاطر خواہ فائدہ نہ ہوا تھا۔ پھر بھی وہ اپنی اس خواہش کو کسی حد تک قابو کرنے میں کامیاب ہو گیا تھا۔ یہ ان ہی دنوں کی بات ہے جن دنوں وہ نیانیا یونیورسٹی میں آیا تھا۔ اس کے ایک دوست کے کوئی انکل سلور اوٹھ (Silver Oath) میں کسی چھوٹے موٹے عہدے پر تھے۔ ان انکل کے توسط سے وہ لوگ ایک روز کسی تھیٹر ڈراما کی ریہرسل دیکھنے پر باؤنگارڈن چلے گئے، لیکن یہاں آ کر تھی کا دل میں دبا شوق پھر سے آج دینے لگا اور اس نے سلور اوٹھ کے ایک ڈپلومہ کورس میں ایڈمیشن لینے کی ٹھان لی۔

اس کورس کی فیس پوری کرنے کے لیے تھی کو کڑی محنت کرنا پڑی۔ وہ پڑھائی کے ساتھ ساتھ ٹیوشنز پڑھاتا تھا۔ پڑاٹھ پر کچھ عرصہ اس نے بیرا گیری بھی کی اور ڈیوری بوائے کے طور پر بھی کام کرتا رہا۔ وہ محنت سے گھبرانے والوں میں سے نہیں تھا۔ بس دعائیں تو صرف اتنی کہ ابا کو کانوں کان خبر نہ ہو۔ کورس پورا ہونے تک اس کا شمار سلور اوٹھ کے بہترین اسٹوڈنٹس میں ہونے لگا۔ اس دوران اس نے سنجیدہ تھیٹر کے لیے بھی کام کیا۔ لیکن دونوں بار اس نے ایسے کردار لیے، جن کا گیٹ اپ اس کی اصل شکل چھپا دے۔

اتنی احتیاط کے باوجود اس کے کارناموں کی خبر رضی بھائی تک پہنچ گئی تھی۔ تھی کو یہ جان کر بڑا اطمینان ہوا تھا کہ بھائی نے اسے سرزنش بھی نہیں کی۔ بلکہ وہ خوش ہوئے تھے اور انہوں نے وعدہ کیا تھا کہ کسی بڑی کامیابی کے ملنے تک وہ ابا کو اس بارے میں کچھ نہیں بتائیں گے۔

ایک سال پورا ہو جانے کے بعد گو کہ تھی کو سلور اوٹھ کو چھوڑ دینا چاہیے تھا۔ لیکن ایسے ادارے کو جس سے انسان کی دلی جذباتی وابستگی بھی ہو جائے، چھوڑنا اتنا آسان نہیں ہوتا۔ ہر دو تین مہینوں کے بعد تھی کو ادارے کی طرف سے کسی نئے کورس یا ورکشاپس وغیرہ کے بروشر یا دعوت نامے ملتے رہتے۔ ایسی ورکشاپس وغیرہ عموماً اٹھرایا آرٹس کونسل میں منعقد کی جاتی تھیں۔ تھی تقریباً ہر ورکشاپ انینڈ کرتا تھا۔ ایسی ہی ایک ورکشاپ میں اس کی ملاقات جاٹم علی سے ہوئی، جو سن شائن پروڈکشنز میں بطور کاسٹنگ ایڈریٹر کام کر رہا تھا۔ اس نے اپنا کارڈ تھی کو دیتے ہوئے کہا تھا۔

”تمہارے اندر بہت پوٹنشل ہے تھی! بلکہ اگر میں مختصر لفظوں میں کہوں تو تم ایک کپیٹل چیک ہو۔ اچھی شکل و صورت، کیمرا، کمفر ٹیبل اور اداکاری کی بہترین صلاحیت۔ تمہارے جیسے ٹیلنٹ کی ہماری انڈسٹری کو بہت ضرورت ہے، جو اتنے اخلاص کے ساتھ کام کرتے ہیں۔۔۔ سچ کہہ رہا ہوں تھی! اگر تمہیں آن اسکرین پہلا بریک دینے کا موقع مجھے ملے تو مجھے بہت فخر محسوس ہوگا۔“

اپنی تعریف سنا کے برا لگتا ہے۔ تھی کے ہونٹوں کے کنارے کانوں تک پھیلتے جا رہے تھے۔ جاٹم کی باتوں نے اس کے جوش کے غبارے میں پھر سے ہوا بھردی تھی۔ اس نے وعدہ کیا کہ چند روز میں سوچ کر جواب دے گا۔ اب اس روز سے وہ مستقل سوچ رہا تھا۔ لیکن کوئی سرا ہاتھ نہ لگتا تھا۔

☆ ☆ ☆

”دو پہر میں اتانوں کرتا رہا میں، لیکن کسی نے ریسپونڈ نہیں کیا۔ تم دونوں کہاں تھیں؟“

کھانا کھاتے ہوئے عمیر بھائی نے اچانک پوچھا۔ شفا کا منہ میں نوالہ لے جاتا ہاتھ ٹھٹک گیا۔ اس کے تو وہم و گمان میں بھی نہیں تھا کہ عمیر

بھائی ان اوقات میں فون بھی کر سکتے ہیں۔

”میں تو دوپہر میں سو رہی تھی۔ عادل کو سولانے گئی تو اپنی بھی آنکھ لگ گئی۔ بلکہ کچھ زیادہ ہی گہری لگ گئی تھی۔ جب ہی فون کی بیل کا بھی پتا نہیں چلا اور میرے موبائل کا حال تو آپ کو پتا ہی ہے۔ جب سے عادل نے گرایا ہے، سو فٹ ویئر گڑ بڑ کر رہا ہے۔ اپنی مرضی سے آف، اپنی مرضی سے آن۔۔۔ میرا خیال ہے اب بھی بند پڑا ہوگا۔“ ساہرنے اپنی پلیٹ میں بریانی نکالتے ہوئے سرسری انداز میں کہا۔

”کیوں شفا! تم بھی سو گئی تھیں؟“

”جج۔۔۔ جی بھابھی!“ اس نے جلدی سے کہا اور پلیٹ پر جھک گئی۔ عمیر نے جگ سے پانی گلاس میں انڈیلتے ہوئے ایک نظر اسے

دیکھا۔

”لیکن تم تو کبھی اتنی گہری نیند نہیں سوتیں کہ بھل پرا آنکھ نہ کھلے۔“ عمیر نے کہا۔ شفا کے حلق میں نوالہ اٹک گیا۔ فوری طور پر اس کی سمجھ میں

نہیں آیا کیا جواب دے۔

”تم شمر سے ملنے گئی تھیں۔“ اسے خاموش دیکھ کر عمیر نے پوچھا۔ اس سے سر نہیں اٹھایا گیا۔

”تم شمر سے ملنے گئی تھیں شفا؟“ اب کی بار عمیر کے لہجے میں سختی تھی۔

”جی بھائی!“ مرنا، کیا نہ کرتا کہ مصداق اس نے سر جھکائے ہوئے جواب دیا۔ بہانہ تلاش کرنا بے سود تھا کیونکہ عمیر بھائی کے سامنے وہ

کبھی جھوٹ نہیں بول پاتی تھی۔ چوری نہ پکڑی جاتی تو اور بات تھی لیکن جھوٹ ناممکن۔

”میں نے منع کیا تھا، تم شمر سے نہیں ملو گی۔“ عمر نے یاد دہانی کروائی۔ شفا خاموش رہی۔

”میں کچھ بھی کہوں، تمہیں فرق نہیں پڑتا۔ تمہیں میری بات کچھ اس لگتی ہے۔“ عمیر کے لہجے کی سختی بڑھ رہی تھی۔ شفا شرمندہ شرمندہ ہی

سر جھکائے بیٹھی تھی۔ اسے عمیر بھائی کے غصے سے ڈر لگتا تھا۔

”ایسی بات۔۔۔ نہیں ہے عمیر بھائی! مجھے آج کے اکناکس کے لیکچر کے بارے میں بھی پوچھنا تھا۔ اسی لیے شمر کے پاس گئی تھی۔“ اس

نے ڈرتے ڈرتے کہا۔

”اکناکس کا لیکچر کسی اور کلاس فیلو سے نہیں پوچھا جاسکتا تھا؟ یہ یون کس مرض کی دوا ہے؟ یا شمر کے پاس جانا ضروری تھا؟“

”سس۔۔۔ سوری عمیر بھائی!“ اس نے کانپتی آواز میں کہہ۔ عمیر نے بغور اسے دیکھا۔ گو کہ اس نے سر جھکا رکھا تھا۔ مگر چہرے پر

شرمساری اور آنکھوں میں غمی صاف دکھائی دے رہی تھی۔ تھوڑی بہت سختی کرنا پڑتی تھی۔ لیکن عمیر کا دل پتھر کا تو نہیں تھا چھوٹی لاڈلی بہن کا چہرہ دیکھ کر

فوراً پلچ گیا۔

”شفا! میں تمہارا بھائی ہوں، دشمن نہیں ہوں۔ جو کہتا ہوں بھلائی کے لیے کہتا ہوں۔ شرابی لڑکی نہیں ہے۔ اسی لیے میں منع کرتا ہوں کہ

تم اس سے نہ ملو۔“ انہوں نے رساں سے کہا۔

”عمیر بھائی! آپ یہ نہ سمجھیں۔ میں ضد میں آپ کی بات سے اختلاف کر رہی ہوں۔ آپ کی ہر بات میرے لیے اہمیت رکھتی ہے۔ لیکن میری سمجھ میں نہیں آتا، آپ نے ثمر میں کیا برائی دیکھ لی ہے۔۔۔ وہ اچھی لڑکی ہے۔“ اس نے عمیر کے لہجے میں نرمی آتے دیکھ کر جلدی سے کبلی کی طرف داری کی۔

”شفائے بچے! تم ابھی چھوٹی ہو۔ جو بڑے دیکھ اور سمجھ سکتے ہیں وہ تمہاری سمجھ میں نہیں آئے گا۔ اسی لیے بہتر ہے، جو میں کہتا ہوں، اس پر عمل کرو۔۔۔ اگر امی یا ابو زندہ ہوتے تو کیا تم ان کی بات سے انکار کرتیں؟ مجھے دوبارہ پتانا چلے کہ تم ثمر کی طرف گئی ہو۔ اگر اسے تم سے ملنے کا شوق ہو تو یہاں آکر ملے۔۔۔ تمہیں اس کے گھر جانے کی ضرورت نہیں۔“ عمیر نے ایک بار پھر سخت لہجے میں کہا۔

”اور تم اپنی نیند رات میں پوری کر لیا کرو تو زیادہ اچھا ہوگا۔“ اب روئے سخن ساہر کی طرف تھا۔ پھر انہوں نے چند گھونٹ پانی حلق میں اتارا اور کمرے میں چلے گئے۔

”اب انہیں میری نیند پر بھی اعتراض ہوگا۔“ ساہر نے جھ کر کہا۔ شفائے شرمساری سے اسے دیکھا اور گود میں رکھی انگلیاں مروڑنے لگی۔

”تم واقعی ثمر سے ملنے گئی تھیں؟“ ساہر نے پوچھا۔

شفائے آہستگی سے اثبات میں سر ہلا دیا۔

”مجھے بتا کر چلی جاتیں۔ کم سے کم میں عمیر کے سامنے بات تو سننا لیتی۔“ ساہر نے نرمی سے کہا۔

”آپ سو رہی تھیں بھابھی! میں نے ڈسٹرب کرنا مناسب نہیں سمجھا اور۔۔۔ اور پھر مجھے لگا، آپ بھی مجھے منع کریں گی۔“ اس نے جبکہتے ہوئے کہا۔

”میں کیوں منع کرتی بھئی۔“ ساہر نے حیران ہو کر کہا۔ ”مجھے تو خود ثمر سے ملنے میں کوئی اعتراض نہیں۔ اچھی لڑکی لگتی ہے۔۔۔“

”ہے نا۔“ شفائے ایک دم خوش ہو کر بولی۔ ”وہ سچ سچ بہت اچھی ہے بھابھی! میری بچپن کی دوست ہے۔ ہمیشہ سے ہمارے گھر آتی رہی ہے۔ شروع سے وہ لوگ ہمارے پڑوس میں رہ رہے ہیں۔ حیرانی اس بات کی ہے کہ اچانک عمیر بھائی کو وہ بری کیوں لگنے لگی ہے۔ اتنی سختی سے تو آج تک عمیر بھائی نے کسی کے لیے ناپسندیدگی نہیں دکھائی۔ بلکہ کچھ عرصہ پہلے تک تو وہ ثمر کو بھی اسی طرح ٹریٹ کرتے تھے جس طرح مجھے۔۔۔ لیکن دو تین سال سے پتا نہیں انہیں کیا ہو گیا ہے۔“ شفائے فکرمندی سے بول رہی تھی۔

”دیکھو شفائے! مجھے تمہارا ثمر سے ملنا بالکل برا نہیں لگتا لیکن اگر عمیر کو پسند نہیں ہے تو میرا خیال ہے، تمہیں نہیں ملنا چاہیے۔۔۔ وہ کچھ کہہ رہے ہیں تو کسی بنیاد پر ہی کہہ رہے ہوں گے۔“

ساہر اسے رسائیت سے سمجھاتی رہی۔ شفائے خاموشی سے اٹھ کر برتن سیننے لگی۔ لیکن اس کی شکل اب بھی لٹکی ہوئی تھی۔

”اب کیا ہوا؟“ ساہر نے بغور اسے دیکھا اور دوستانہ لہجے میں پوچھا۔

”بھائی کی ڈانٹ سے خفا ہو گئی ہو؟“

”نہیں۔۔۔ بھائی کی کسی بات سے خفا نہیں ہوتی۔ وہ میری بھلائی کے لیے ہی کہتے ہیں۔ لیکن بھابھی! عمیر بھائی کو غصہ زیادہ آنے لگا

ہے نا؟“

”ہاں۔۔۔ غصہ تو زیادہ آنے لگا ہے۔“ ساہرنے فوراً کہا۔

”شاید آج کل آفس میں کام کا پریشر زیادہ ہے۔ دو روز پہلے بتا تو رہے تھے۔ خیر! چھوڑو اس بات کو۔۔۔ تم بتاؤ شمر سے کیا باتیں

ہوئیں؟“ اس نے بات بدلتے ہوئے پوچھا۔

”کچھ خاص نہیں۔۔۔ کالج کی باتیں ہوتی رہیں۔ ہماری بیچ کالنگ ٹرپ مری جا رہا ہے۔ شمر بھی جا رہی ہے۔ وہ اپنی تیاریوں کے متعلق

بتا رہی تھی۔“

”داؤ۔۔۔ لاگت ٹرپ۔۔۔ تم لوگوں کو تو بہت مزا آئے گا۔ پتا ہے، میں کالج، یونیورسٹی کا کوئی ٹرپ مس نہیں کرتی تھی۔“

شفا نے سارے برتن سمیٹ کر سبک میں رکھے۔ پھر ایپرن ہاتھ کر برتن دھونے لگی۔ ساہرنے پیلی میں بچے ہوئے چاول ایریا سٹ باؤل

میں نکالنے ہوئے کن آنکھوں سے اسے دیکھا۔ پھر سر مری انداز میں پوچھنے لگی۔

”تم نے اپنی پیکنگ کر لی؟“

”کس لیے؟“ شفا کا ذہن کہیں اور الجھا تھا۔ اس کا سوال سمجھی نہیں۔

”بھئی! ٹرپ پر نہیں جاؤ گی۔“

”عمیر بھائی جانے دیں گے؟“ شفا نے الٹا اسی سے پوچھا۔

”تم نے عمیر سے پوچھا؟“

”مجھے پتا ہے، وہ پریشر نہیں دیں گے۔ اسی لیے نہیں پوچھا۔ کہیں بس کھائی میں نہ گر جائے۔ یہ نہ ہو جائے، وہ نہ ہو جائے۔ جب جواب

معلوم ہے تو ان کا تو پھر کیوں پوچھوں؟“ اس نے مسکراتے ہوئے کہا۔

”ویسے بھی ہم ہر سال مری جاتے تو ہیں۔ اب تو میں وہاں کے چنے چنے سے واقف ہو چکی ہوں۔ پھر کالج ٹرپ کے ساتھ جا کر کیا کروں گی۔“

”عجیب لڑکی ہو تم۔“ ساہرنے تعجب سے کہا۔

”شادی سے پہلے ہم سب بھی چھٹیوں میں سیر کے لیے جاتے تھے۔ لیکن کوئی جگہ کتنی باری دیکھی ہوئی کیوں نہ ہو، میں فرینڈز کے ساتھ

کوئی ٹرپ نہیں چھوڑتی تھی۔ تمہیں فرینڈز کے ساتھ گھومنے پھرنے کا کوئی شوق نہیں ہے۔“

”شوق تو ہے۔“ شفا نے ایک پل کے لیے ہاتھ روک کر کہا۔

”لیکن عمیر بھائی کی پسند، ناپسند میرے لیے زیادہ اہم ہے۔۔۔ شادی کے ساڑھے پانچ سالوں میں آپ اتنا تو سمجھ ہی گئی ہوں گی۔“

اس نے سادگی سے کہا۔

سماہرنے بمشکل مسکراتے ہوئے اثبات میں سر ہلایا۔ پھر عادل کا فیڈر تیار کرتے ہوئے کہا۔

”میں عمیر سے پوچھتی ہوں۔ انہیں منانے کی کوشش کروں گی کہ تمہیں جانے کی اجازت دے دیں۔ ان کی پسند، ناپسند اپنی جگہ اہم سمجھی لیکن تمہیں بھی تو اپنی فرینڈز کے ساتھ گھومنے پھرنے کا حق ہے۔ پھر یہی تو عمر ہوتی ہے انجوائے منٹ کی۔۔۔ میری قسمت اچھی تھی کہ مجھے عمیر ملے لیکن اگر تمہاری قسمت میں ایسا شوہر ہوا جسے گھومنے پھرنے کا شوق ہی نہ ہو تو تمہیں حسرت تو نہیں رہے گی ناکہ نارون ایریا بھی نہیں دیکھا۔“

”بھابھی! آپ کو لگتا ہے کہ عمیر بھائی مان جائیں گے؟“

شفا نے اس کی باقی تمام باتیں نظر انداز کرتے ہوئے پر جوش ہو کر پوچھا۔

”نہیں مانیں گے تو میں صرف تمہاری خاطر انہیں منالوں گی۔۔۔ بس تم اپنی پیکنگ شروع کر دو۔“ سماہرنے پیار سے اس کا گال تھپتھپایا اور کچن سے باہر نکل گئی۔ عمیر بھائی ہمیشہ اس کے لیے بہت متذد رہتے تھے۔ انہوں نے کبھی اسکول کسی ٹرپ پر اسے جانے نہیں دیا تھا۔ بلکہ ہر سال اسے کہیں نہ کہیں سیر کروانے چند روز کے لیے ضرور لے جاتے تھے۔ ان کی شادی کے بعد بھی یہ معمول جوں کا توں تھا۔ تب ہی شفا نے کبھی ان سے اجازت کے لیے ضد نہیں کی تھی بلکہ اس نے اس بارے میں سوچنا بھی چھوڑ دیا تھا مگر اس بار اس کا بھی دل چاہ رہا تھا کہ وہ جائے۔ اس کی سہیلیاں بہت اصرار کر رہی تھیں اور اب بھابھی نے کہا تو سے یقین تھا، وہ عمیر بھائی سے ضرور اجازت لے دیں گی۔ تب ہی بھابھی سماہر واپس چلی آئیں۔

”شفا! بدیہ کو آج اپنے ساتھ سلا لو۔۔۔ عادل اتنا تنگ کرتا ہے اس کی آنکھ کھل جائے تو دونوں مل کر میرا دماغ چاٹ جاتے ہیں۔“ انہوں نے ایک ہاتھ میں بدیہ کا ہاتھ پکڑا ہوا تھا۔ دوسرے میں اس کی باری تھی۔

”آ جاؤ بدیہ۔۔۔ رات کو کارٹون مووی دیکھیں گے۔“

اسے اور کیا چاہیے تھا۔ بدیہ سے تو خوب دوستی تھی۔ سو گیلے ہاتھوں سے ہی اس کو گود میں اٹھالیا۔

☆ ☆ ☆

ابا کے رویے پر غور کرتے ہوئے اسے جانے کب نیند آگئی۔ کچھ کھلی تو ہاتھ چلا سیل فون دیکھے سروں میں بیج بیج کے کب کا خاموش ہو چکا

تھا۔ سمیر کا نمبر تھا اور دو تین ایس ایم ایس بھی تھے۔

”بولو؟“ نقی نے ہوا کی ہتھیلی پر پیغام لکھ بیچھا۔

”میں کب سے فون کر رہا ہوں۔ کدھر مر گیا تھا؟“ چند منٹ بعد جواب آیا۔ سمیر اس کا بے حد قریبی اور بچپن کا دوست تھا۔ دونوں ایک

دوسرے کی رگ رگ تک سے واقف تھے۔

”یار! آنکھ لگ گئی تھی۔“ اس نے بے زاری سے لکھا۔ ترنت جواب آیا۔

”کس سے؟“

”جوڑی فوسٹر سے۔“

”خبردار۔۔۔ اجوڑی پر ہمیشہ سے میری نظر رہی ہے۔“

”ہا ہا ہا۔۔۔ وکٹری پوائنٹ تک جو پہلے پہنچے، ٹرائی اس کی ہوتی ہے بھائی صاحب!“

”اونے۔۔۔ دوست کے حق پر ڈاکا ڈالتے تھے شرم نہیں آتی۔“ میر نے جل کر پوچھا۔

”دوست کے حقوق تو جگہ جگہ کھمے پڑے ہیں میں کب تک محتاط رہوں۔“

”مجھے کچھ نہیں پتا۔ بس بتا دیا میں نے، جوڑی تیری ہونے والی بھابھی ہے۔ اس پر بری نظر ڈالنے کی ضرورت نہیں۔“

”ہونے والی بھابھی۔۔۔ ہوئی تو نہیں نا۔“ تقی نے مزے سے لکھ بھجوا۔ چند منٹ جواب نہیں آیا۔ میر یقیناً لا جواب ہوا تھا۔ پھر اس نے لکھا۔

”تُو بڑا خبیث ہے تقی!“

”آپ جیسے دوستوں کی صحبت کا اثر ہے جناب! اور ضد بندہ کسی قابل کہاں۔“ اس نے انکساری دماغی کی حد کر دی۔

”اچھا! بک بک بند کرو۔ فافٹ کال کرو۔ ایک زبردست خبر سنائی ہے۔“

”موبائل میں اتنا ٹیلنٹس نہیں ہے۔ ایس ایم ایس پیکیج زندہ باد۔“

”بھوکے، ٹھہرے۔۔۔ کبھی ٹیلنٹس رکھا بھی کرو۔“

میر کو حساب برابر کرنے کا موقع ملا تھا۔ تقی کی جان جل کر خاک ہو گئی۔

”یہ تم نہیں کہو گے تو کون کہے گا؟ اتفاق سے تمہارے ابا ہر مہینے تمہیں پاکٹ منی دیتے ہیں۔ میرے ابا صرف طعنے دیتے ہیں۔“

”آ۔۔۔۔۔ چہ۔۔۔۔۔ آ۔۔۔۔۔ تو مزاج یا اس لیے برہم ہے؟“

”میر! تجھے اٹکھیلیاں سو جھی ہیں۔ ہم بے زار بیٹھے ہیں یا!“

”ہا ہا ہا۔۔۔ عادت ہی بنالی ہے تم نے تو میرا پتی۔“

”اچھا خبر تو سناؤ۔“

”خوب یاد دلا یا۔ بڑی اہم خبر ہے۔ گھر آ کر سن جاؤ۔“

”تو آ جا میر۔۔۔۔۔ خبر بھی سنا جا۔ اپنی کپنی کی اینول رپورٹ کی سو فٹ کا پی بھی دے جانا۔ میں نہیں آ سکتا۔“

”کیوں۔۔۔۔۔ تیرے پیروں میں مہندی لگی ہے؟“

”نہیں۔۔۔۔۔ ابا کے بالوں میں خضاب لگا ہے اور وہ گیٹ کے عین سامنے کرسی بچھا کر بیٹھے ہیں۔ ان کے سامنے گھر سے نکالوں گا تو

گالیاں سنوں گا۔ ویسے بھی انہوں نے نکتے، نالائق، ناانجبار دوستوں سے ملنے سے منع کر رکھا ہے۔“

”ابانے نالائق، ناانجبار، نکتے دوستوں سے اینول رپورٹ مانگنے سے منع نہیں کیا؟“

”کیا تھا۔۔۔۔۔ لیکن اب میں اتنا بھی تابعدار نہیں ہوں کہ ان کی ساری باتیں مانوں۔“

”قربان جاؤں تیری اس تابعداری پر۔“

تقی کے لبوں پر مسکراہٹ بکھر گئی سمیر نے اگلا پیغام لکھا تھا۔

”شام کو چکر لگاؤں گا۔ ڈائجسٹ خریدنے بھی جانا ہے۔“

”ٹھیک ہے، پھر میں بھی شام کو ہی خبر سناؤں گا۔“

مختصری نیند اور سمیر سے تھوڑی سی گپ شپ نے اس کی طبیعت پر چھائی بے زاری کو ختم کر دیا تھا۔ وہ اٹھ کر اپنی اسٹڈی ٹیبل پر آ بیٹھا۔



”تو گویا آج سے میری نیند پر بھی پابندی ہوگی؟“

ساہر نے الماری کھولنے ہوئے سنجیدگی سے کہا۔ وہ ہدیہ کو شفا کے پاس چھوڑ کر آئی تھی۔ فیڈر اس نے بیڈ کی سائیڈ ٹیبل پر رکھ دیا اور عادل کا ٹائٹ سوٹ نکالنے لگی۔

عمیر بہت منہمک ہو کر ٹی وی دیکھ رہے تھے۔ ساہر کی بات پر انہوں نے ایک نظر اسکرین سے ہٹا کر اس پر ڈالی۔ اس کے چہرے پر ناراضی اور پریشانی پر سلوٹس دکھائی دیتی تھیں۔

”آپ مجھے ایک ہی بار بتادیں عمیر! اس گھر میں رہنے کے لیے مجھے کتنی پابندیاں سہنا ہوں گی؟ کس وقت اور کتنا سویا کروں؟ کس وقت جاگ جایا کروں؟ پانی کتنا پیا کروں؟ کھانا کتنی بار کھانے کی اجازت ہے؟ نوالے کتنے ہونے چاہئیں؟“

ساہر نے بیڈ کے دوسری طرف بیٹھ کر عادل کے کپڑے بدلنے شروع کر دیے تھے۔ وہ مسہری پہ لیٹا ہاتھ پیر چلا رہا تھا۔ ماں کی مداخلت پسند نہیں آ رہی تھی۔ تب ہی منہ سوراٹنے لگا۔ لیکن ساہر اس کے ادا ڈھانے کے موڈ میں نہیں تھی۔

”بلاوجہ بات مت بڑھاؤ ساہر! میں نے ایسی کوئی بات نہیں کی تھی کہ تم واویلا کرو۔“ ٹی وی اسکرین پر نظریں جمائے عمیر نے سرد مہری سے اس کی بات قطع کرتے ہوئے کہا۔

”عمیر تو عام سی بات بھی آپ کو واویلا لگتی ہے۔ اتفاق سے جو بات آپ نہیں کہتے، وہ آپ کی بہن کہہ دیتی ہے۔“ ساہر نے جل کر کہا۔

”اب اس بات کا مقصد؟“ عمیر نے سابقہ انداز میں، لیکن تیز لہجے میں پوچھا۔

”یہ دیکھیں! ہاتھ جوڑ کر گزرش کر رہی ہوں آپ سے۔۔۔ مجھے معاف رکھیں اس ذمہ داری سے۔ میں جاگ جاگ کر آپ کی بہن کی پہرہ داری نہیں کر سکتی۔“ ایک دم اس نے آنکھوں میں آنسو بھر کر کہا۔

”شفا نا سمجھ تو نہیں ہے۔ آپ کئی بار اسے منع کر چکے ہیں کہ شمر سے نہ ملا کرے۔ کالج جاتی ہے۔ شمر کے گھر سے ہماری دیوار ملی ہوئی ہے۔ شفا

بھی دیکھتی ہے، سارا دن اس سے نت نئے لڑکے ملنے آتے رہتے ہیں۔ خود جب دیکھو، بن ٹھن کر کہیں نہ کہیں جا رہی ہوتی ہے۔ یہ شرفا کے رنگ ڈھنگ تو نہیں ہوتے۔ اس کے باوجود شفا ہر روز دوپہر میں اس کے گھر جاتی ہے۔ میں منع بھی کروں تو نہیں سنتی۔ میری بات کی اہمیت تو یوں بھی اس

کے نزدیک صفر ہے۔ آپ بتائیں! پھر میں اپنی نیند کیوں برباد کروں؟“ عادل کو گود میں لے کر فیڈر پلاتے ہوئے اس کے آنسو زار، زار بہ رہے تھے۔
 ”شفا ہر روز شمر سے ملنے جاتی ہے؟“ عمیر کو اس کی بات سن کر جھٹکا لگا تھا۔ ”میں سمجھا، وہ آج ہی گئی ہے۔ تم نے مجھے پہلے کیوں نہیں بتایا؟“
 ”آپ کو بتاتی تو آپ ڈانٹتے اسے۔ پھر وہ مجھ سے جھگڑتی کہ میں اس کی شکایتیں لگاتی ہوں۔ وہ تو ابھی بھی یہی سمجھ رہی ہے کہ میں نے آپ کو بتایا ہے۔ تازہ تازہ بے عزتی کروا کر آ رہی ہوں اس کے ہاتھوں۔“

”میں پوچھتا ہوں شفا سے۔“ عمیر کا چہرہ غصے سے سرخ ہو رہا تھا۔ انہوں نے ٹی وی آف کرتے ہوئے کہا۔

”نہیں عمیر۔۔۔! پلیز۔“ ساہر نے سرعت سے منت بھرے انداز میں کہا۔

”آپ شفا سے باز پرس کریں گے۔ وہ آپ کے سامنے تو سعادت مندی سے اثبات میں سر ہلا دے گی، لیکن بعد میں مجھ سے لڑائی کرے گی کہ میں آپ کو اس کے خلاف بھڑکاتی ہوں۔ کتنی چھوٹی ہے وہ مجھ سے۔ رتبے میں بھی میں ہی بڑی ہوں۔ لیکن بعض اوقات اتنی بدتمیزی کر جاتی ہے کہ مجھے خود سے بھی شرمندگی محسوس ہونے لگتی ہے۔ عمیر! میں نے آپ سے اس لیے تو شادی نہیں کی تھی کہ ذرا سی باتوں پر آپ کی چھوٹی بہن میری بے عزتی کرے۔“ عادل سوچکا تھا۔ ساہر نے اسے کاٹ میں لٹاتے ہوئے کہا تھا۔ عمیر کو بے حد شرمساری محسوس ہوئی۔

”شفا ایسی نہیں تھی۔ اتنی بددعا، ایسی بدتمیز۔۔۔ پتا نہیں، اسے کیا ہو گیا ہے۔“ جھنجھلاہٹ اور تشویش بھرے انداز میں انہوں نے کہا۔

”وہ ایسی ہی تھی عمیر! لیکن آپ کو کبھی میری بات پر یقین نہیں آیا۔“ ساہر نے دہمی آواز میں، لیکن سادگی اور کسی قدر خشکی سے کہا۔

”کم سے کم میری عزت اس نے کبھی نہیں کی۔ اس گھر میں آتے ہی اس نے مجھ سے دشمنی باندھ لی تھی۔ جو آج بھی جوں کی توں قائم ہے۔ میری ہر بات اسے قابل اعتراض لگتی ہے۔ میں جھوٹی اور مکار لگتی ہوں اسے۔ میری ہر اچھی بات کے جواب میں وہ ایسا جواب دیتی ہے کہ میں اور کچھ کہنے کے قابل ہی نہیں رہتی۔“

”میں اسے سمجھاؤں گا ساہر! پلیز۔۔۔ تم اس کی باتوں کا برا مت مانا کرو۔“ عمیر نے کہا۔

”کوشش تو کرتی ہوں عمیر! لیکن انسان ہوں میں بھی۔۔۔ عزت نفس کو تو نہیں مار سکتی۔ اگنور کرنے کے باوجود اس کی کوئی نہ کوئی بات مجھے ہرٹ کر دیتی ہے۔ میں مانتی ہوں شفا دل کی بری نہیں ہے۔ ایک تو یہ کہ ابھی بچی ہے اور نا سمجھ بھی ہے۔ غلطی اس کی نہیں۔ اس کی سہیلیوں کی زیادہ ہے، جو اس کے کان بھرتی ہیں اور اسے ایسی سیدھی پٹیاں پڑھاتی رہتی ہیں۔ خصوصاً یہ شمر۔۔۔“

عمیر خاموش بیٹھے تھے لیکن ان کے تاثرات ذہنی الجھن کا پتا دیتے تھے۔ ساہر نے کن آنکھوں سے عمیر کو دیکھا۔ پھر اگلا پتا پھینکا۔

”اب ضد کر رہی ہے کہ کالج ٹرپ کے ساتھ مری جائے گی۔“

”کوئی ضرورت نہیں ہے کہیں جانے کی۔ اس سے کہو، آرام سے گھر میں بیٹھے۔“ عمیر نے تیز لہجے میں کہا۔

”عمیر! پلیز شفا کو جانے دیں۔ ورنہ وہ یہی سمجھے گی، میں نے آپ سے اسے منع کرنے کے لیے کہا ہے۔“ ساہر نے فکر مندی سے کہا۔

”تم بے فکر رہو۔ میں خود اسے سمجھاؤں گا۔“

”اچھا! آپ مت کہیے گا۔ میں خود بتا دوں گی۔ کیا ہوگا؟ زیادہ سے زیادہ بد تیزی کرے گی مجھ سے۔ لیکن آپ جس انداز میں سمجھائیں گے، وہ ہرٹ ہو جائے گی۔ جیسی بھی ہے، ہے تو ہماری اپنی۔۔۔ بس اس میں تھوڑی عقل کی کمی ہے۔ ابھی کم عمر بھی تو ہے۔ تھوڑی بڑی ہوگی تو عقل بھی آجائے گی۔ اسے میری بات بری لگ جاتی ہے کیونکہ اس نے ابھی تک میری حیثیت کو قبول ہی نہیں کیا۔ لیکن میں تو اسے اپنی بہنوں کی طرح ہی عزیز سمجھتی ہوں۔“

ساہر محبت بھرے لہجے میں کہہ رہی تھی۔ عمیر نے تعجب و خوش گواری کے ساتھ اسے دیکھا۔

”کیا چیز ہو تم ساہرا ابھی اس سے ناراض تھیں۔ ابھی اس کی طرف داری کر رہی ہو۔“ انہوں نے متیسیم لہجے میں کہا۔

”ساہر جھینپ کر فنس دی۔“

”انہوں سے کتنی دیر ناراض رہا جا سکتا ہے۔“

”جھپلی بارشاپنگ نہ کروانے پر مجھ سے تو چاروں تک ناراض رہی تھیں۔“ عمیر نے مزے سے یاد کروایا۔ ساہر پھر فنس دی۔

”ہر بات میں اپنے مطلب کی بات نہ ڈھونڈ لیا کریں۔“

”بھئی! دور ہی ایسا ہے۔ مطلب کی بات ڈھونڈنا ہی پڑتی ہے۔“ انہوں نے سابقہ انداز میں کہا۔

”آپ کو یاد ہے عمیر! شادی کے بعد آپ نے کہا تھا، شفا آپ سے بہت چھوٹی ہے، اس لیے آپ سے بہنوں کی طرح نہیں، بیٹی کی طرح

ٹریٹ کرتے ہیں۔ میں شفا کو بیٹی نہیں مان سکتی تھی کیونکہ اتنی بڑی لڑکی کی ماں بننے کے لیے مجھے خود عمر رسیدہ ہونا پڑتا اور آپ کو پتا ہے لڑکیاں کبھی بڑی

نہیں ہونا چاہتیں۔ اسی لیے میں نے اسے اپنی سچی والی بہن سمجھ لیا۔ آپ بتائیں۔۔۔ کوئی بڑی بہن چھوٹی بہن سے کب تک ناراض رہ سکتی ہے؟“

عمیر مسکراتے ہوئے اسے دیکھ رہے تھے۔ نظروں میں ستائش ہی ستائش تھی۔ انہیں جیسے ساہر کے خیالات سن کر عجیب سی طمانیت اور فخر

محسوس ہو رہا تھا۔

”اچھا۔۔۔ اب اس کی نسبت سے مجھے بھائی نہ بنا لینا۔“ انہوں نے نکلڑا لگایا۔ ساہر کا موڈ خاصا خوش گواری ہو چکا تھا۔ اطمینان سے بولے۔

”شکر الحمد للہ ابھائیوں کی کمی نہیں ہے مجھے۔ دو میرے ابا کے بیٹے اور تین تاپا ابا کے بیٹے۔۔۔ یعنی کل ملا کر ماشاء اللہ پانچ بھائیوں کی

بہن ہوں میں۔“

”بھائیوں کی تعداد کا ڈراوا دے رہی ہو؟“ وہ مظلوظ ہو کر بولے۔

”ڈراوا دینا ہوتا تو اس وقت دیتی، جب یونیورسٹی کے اسٹاپ پر اپنی نسان روک کر لفٹ کی آفر کرتے تھے روز۔۔۔ بلا ناغہ۔“

اس نے جتنی بے ساختگی سے کہا تھا اتنا ہی ان دنوں کو یاد کر کے عمیر نے بے ساختہ قہقہہ لگایا تھا۔

”کبھی کبھی مجھے تم پر حیرانی ہوتی ہے سا۔“ عمیر نے کہا۔ وہ موڈ میں ہوتے تو اسے ایسے ہی پکارتے تھے۔

”کس بات پر؟“ ساہر نے استغہامیہ انداز میں انہیں دیکھا۔

”ہوں۔۔۔“ عمیر نے متفق ہونے کے باوجود محض اتنا ہی کہا تھا۔ ساہر کو کچھ خیال آیا تو الہم ان کی طرف کھسکاتے ہوئے بولی۔

”آپ الہم دیکھیں۔۔۔ میں ابھی آتی ہوں۔“

”کدھر؟“

”شفا کا موڈ اتنا خراب ہوا تھا۔ ذرا اس کو منا کر آتی ہوں۔“ ساہر نے کہا

”تمہارے اسی لاڈ، پیار نے اسے بگاڑا ہوا ہے ساہرا!“ عمیر کو سخت اعتراض تھا۔

”اس بے چاری کے سر پر نہ ماں، نہ باپ۔۔۔ سختی کرنے کے لیے آپ جو ہیں۔ اب کوئی تو ہو جو اس کے لاڈ اٹھائے۔“ ساہر نے سادگی

بھرے انداز میں دھیمی ہی ہنسی کے ساتھ کہا اور کمرے سے باہر نکل گئی۔ عمیر نے غیر دلچسپی سے الہم کے دو چار صفحے پلٹے پھر بے زاری سے الہم پر سے کھسکا کر سر کے نیچے ہاتھوں کا سر ہانہ بنا کر لیت گئے۔

ان کا ذہن مستقل ساہر اور شفا میں الجھا ہوا تھا۔

وہ محسوس کر رہے تھے، وقت گزرنے کے ساتھ ساتھ ساہر سختی کو آپرینڈ اور کپور و مائزنگ ہوتی جا رہی تھی، شفا اتنی ہی جھگڑالو اور بد لحاظ بن

رہی تھی۔ عمیر اس صورت حال سے بے حد پریشان تھے۔ انہیں اکثر و بیشتر شفا پر غصہ بھی آجاتا۔ تعجب انہیں ساہر پر ہوتا تھا جو بہت تحمل اور خندہ پیشانی سے اس کی بد تمیزیوں سے رہتی تھی۔ اگرچہ آج کی طرح کبھی کبھی بے زاری بھی ہو جاتی لیکن پھر ساتھ ہی انہیں شفا کے ساتھ نرمی اور محبت سے پیش

آنے کی تاکید بھی کرتی۔۔۔ اور سچ بات ہے ساہر کی ان ہی باتوں نے عمیر کے دل میں اس کی محبت اور قدر کو کوئی گنا بڑھا دیا تھا۔ دوسری جانب وہ شفا کے لیے فکر مند رہنے لگے تھے۔

جب امی، ابو کا انتقال ہوا تو وہ خود بھی بہت چھوٹے تھے لیکن شفا کو جو عمر میں ان سے کئی سال چھوٹی تھی اور اس وقت بالکل بچی ہی تھی،

انہوں نے بہن کے بجائے بیٹی سمجھنا شروع کر دیا تھا۔ وہ اس سے اتنی ہی محبت کرتے تھے، جتنا ایک باپ، بیٹی سے کرتا ہے۔ وہ اس کا اتنا ہی خیال رکھتے، اتنی ہی پروا کرتے، جتنا ایک باپ کر سکتا ہے۔ بلکہ ان کی محبت شفا کے لیے باپ سے بھی بڑھ کر تھی۔ شاید اس لیے کیونکہ ان کی محبت بڑے

بھائی اور باپ کی تھی۔ شفا اور ان میں مثالی دوستی بھی تھی۔ لیکن ساہر سے شادی کے بعد جیسے سب کچھ بدلنے لگا تھا۔

ساہر سے انہوں نے پسند سے شادی کی تھی۔ ان دنوں وہ جس آرگنائزیشن سے وابستہ تھے۔ ساہرا اپنے ایم بی اے کی انٹرن شپ کے

سلسلے میں وہاں آئی تھی۔ چند ہفتے اس نے عمیر کی سپرویزن میں کام کیا تھا۔ لیکن اس کے بعد ملاقاتوں کا سلسلہ چل نکلا اور یہ سرسری ملاقاتیں کب محبت کا سبب بن گئیں۔ عمیر جیسے سنجیدہ اور غیر رومانوی بندے کو چنانچہ نہ چل سکا۔

بہر حال شادی ہونے تک شفا گھر میں بھاگی آنے کے خیال سے بہت پر جوش تھی۔ لیکن شادی کے کچھ روز بعد ہی اس کے ساہر سے

جھگڑے شروع ہو گئے تھے۔ غالباً وہ بھائی کی بیٹی ہوتی توجہ برداشت نہیں کر پاری تھی اور اس کا سارا غصہ ساہر پر نکلتا تھا۔ ساہر جھنجھلا کر عمیر سے شکایت کرتی تو عمیر اسی کو ڈانٹ دیتے کہ بہر حال وہ عمر اور تہے میں شفا سے بڑی تھی۔

عمیر کا خیال تھا، اسے چڑنے کے بجائے شفا سے محبت سے پیش آنا چاہیے۔ وہ بچی ہے، آہستہ آہستہ سمجھ جائے گی۔ لیکن ہوا یوں کہ عمیر کی ڈانٹ اور تلقین سن کر ساہر میں تو سمجھ داری اور بڑا پن آ گیا۔ لیکن شفا عمر کی منازل بڑھنے کے ساتھ سمجھ داری کی سیڑھیاں اترنا شروع ہو گئی تھی۔ وہ ساہر سے بدتمیزی سے پیش آتی۔ اس سے زبان چلاتی اور اپنی من مانی کرتی۔ وہ ہر حربہ آزما تی، جس سے ساہر کو زچ کیا جاسکے۔

عمیر کو محسوس ہونے لگا تھا کہ شاید ان کی جانبداری سے شہ پناہ کر شفا خود سر ہو گئی ہے اور اپنے ہر عمل کو درست سمجھنے لگی ہے۔ کسی حد تک ان کی سوچ درست بھی تھی۔ لیکن اب وہ سمجھ نہیں پار ہے تھے کہ شفا کی خود سری پر کس طرح قابو پائیں۔

ثمر سے اس کی ملاقات والی بات نے آج یہ بھی ثابت کر دیا تھا کہ اس نے صرف ساہر کی ہی نہیں عمیر کی باتوں پر بھی کان دھرنا بند کر دیے ہیں۔ اپنی ملازمت اور سائیڈ بزنس کی وجہ سے وہ اتنا مصروف رہتے تھے کہ کسی اور پریشانی کو ذہن پر سوار کرنے کے تحمل نہیں ہو سکتے تھے۔ لیکن شفا کی بد مزاجی ان کے ذہن پر سوار ہو چکی تھی اور وہ سمجھ نہیں پار ہے تھے کہ انہیں اس کا کیا علاج کرنا چاہیے۔



(آمنہ ریاض کا یہ دلچسپ ناول ابھی جارہی ہے، باقی واقعات اگلی قسط میں پڑھیے)

متاع جان ہے تو

”متاع جان ہے تو“ مشہور مصنفہ فرحت اشتیاق کی تخلیق ہے۔ یہ کہانی ہے امریکہ میں اٹھبھرتنگ پڑھنے والے دو شوڈنٹ جوڑے کی جو دوران تعلیم ایک دوسرے کی محبت میں گرفتار ہو جاتے ہیں۔ عالی ایک پاکستانی لڑکا جو اعلیٰ تعلیم حاصل کرنے امریکہ جاتا ہے لیکن اس کا دل پاکستان کی محبت سے لبریز ہے اور وہ واپس آ کر اپنے والد اور پاکستان کا نام روشن کرنا چاہتا ہے۔ بنیا پاکستانی نژاد ایک امریکن لڑکی جس کے آباء و اجداد ۳ پشتوں سے امریکہ میں ہی آباد ہیں اور اسے پاکستان سے کوئی دلچسپی نہیں ہے۔ لیکن محبت عالی اور بنیا کو ایک ڈور میں باندھ دیتی ہے اور پھر کچھ ایسا ہوتا ہے کہ بنیا سب کچھ چھوڑ کر پاکستان آنے پر مجبور ہو جاتی ہے۔ وہ کون سی کشش تھی جو بنیا کو عالی کو وطن کھینچ لائی۔ محبت کے لازوال جذبے کی کہانی۔

فرحت اشتیاق کا یہ ناول کتاب گھر کے معاشرتی رومانی ناول سیکشن میں دستیاب ہے۔

”بھائی! کیا کر رہے ہو؟“

تقی کتابوں میں سردیے بیٹھا تھا۔ جب جری نے کمرے میں جھانک کر پوچھا۔

”بقول ابا۔۔۔ اپڑھ پڑھ کر گھر والوں کے سر پر احسان کر رہا ہوں۔“ تقی نے خوش دلی سے کہا۔

”یہ کام پھر کسی وقت کر لینا۔ نیچے ٹی وی پر ریسلنگ کا ایاز بردست میچ آرہا ہے کیا بتاؤں۔۔۔ اور بھابھی ضد کر رہی ہیں کہ ”عشق

منوع“ دیکھنا ہے۔ بتاؤ! اس قدر روایات ڈراما اس قابل ہے کہ دو عظیم ریسلرز کی فائنٹ پر اسے ترجیح دی جائے؟“

”کس قدر احمق آدمی ہو تم جری! گھنٹہ بھر سے تقریر جھاڑ رہے ہو۔ یہ نہیں کہ پہلے بتا دو۔“ تقی تڑپ کر کرسی سے اٹھا اور بیڑھیوں کی طرف

دوڑ لگا دی۔

”اللہ کرے جون سینا جیتے۔“ جری نے اس کے پیچھے آتے ہوئے پر جوش انداز میں کہا۔

”جون سینا جیتتا تو میں تمہاری ٹانگیں توڑ دوں گا۔“ تقی نے دھمکایا۔

”کیونکہ اگر جون سینا جیتتا تو صرف تمہاری دعاؤں سے جیتے گا ورنہ وہ خود تو اتنا باصلاحیت ہے نہیں۔“ تقی نے کہا۔ ”میں تو کہتا ہوں، وہ

اس قابل بھی نہیں کہ اسے ڈیوائس جائنمن کے مقابلے پر لایا جاتا۔“ اس بات پر ایک زبردست جنگ ہو سکتی تھی لیکن چونکہ جری کو اس کی معاونت درکار تھی سو خاموشی میں عافیت جانی۔

ٹی وی لاؤنج میں امی اور بھابھی قبضہ جمائے بیٹھی تھیں۔ رضی بھائی اقلیت بنے چپ سادھے بیٹھے تھے۔ وہ دونوں پہنچے تو ان کا کورم پورا

ہوا، پھر بھابھی کی کیا مجال تھی کہ گھٹنے کے نیچے ریوٹ دبا کر بیٹھی رہیں۔

شکر ہے، ابا موجود نہیں تھے۔ وہ رات کی چہل قدمی پر نکلے تھے۔

ان تینوں نے مل کر وہ ہا ہا کار مچائی کہ دونوں خواتین بے زار ہو کر اٹھ گئیں۔ دس منٹ تک ٹی وی لاؤنج اسٹیڈیم کا منظر پیش کرتا رہا۔ پھر میچ

کسی نتیجے کے بغیر ختم کر دیا گیا کیونکہ مخالفین کے ساتھیوں نے مقابلہ کے اصول و ضوابط کی خلاف ورزی کرتے ہوئے رنگ میں دھاوا بول دیا تھا۔

”تمہارا موڈ کیوں خراب تھا؟“ جری نے موقع سے فائدہ اٹھا کر اپنی پسند کا کوئی اور چینل دکھایا تو رضی نے تقی سے پوچھا۔

”موڈ تو خراب نہیں تھا۔“ تقی نے قدرے چونک کر کہا۔

”پھر کھانا کیوں نہیں کھایا؟“

”بھوک نہیں تھی۔“

”سین بتا رہی تھی، ابا سے تمہاری بحث ہوئی ہے؟“

”تو کون سی نئی بات ہے؟“ وہ اطمینان سے ہنسا۔

”بھٹ تو اکثر ہو جاتی ہے۔“

”یار! بھٹ نہ کیا کرو۔“ رضی نے سمجھایا۔ ”ابا باہر ہوتے ہیں تو امی پریشان ہو جاتی ہیں۔“

”میں کب بھٹ کرتا ہوں۔ وہ تو ابانی۔۔۔ خفار جتے ہیں۔“ اس نے بے چارگی سے کہا۔

”تم خفا ہونے کی نوبت ہی نہ آنے دیا کرو۔ کبھی کبھار اسٹور کا چکر لگا لیا کرو۔ ابا خوش ہوں گے۔ جری بھی تو اسکول کے بعد جاتا ہے۔“ شہر کے وسط میں ابا کا بہت بڑا جنرل اسٹور تھا۔ جس کی دو اور شاخیں شہر کے مختلف حصوں میں تھیں۔ مرکزی اسٹور ابانی سنبھال رہے تھے۔ رضی بھی کالج کے بعد ابا کا ہاتھ بٹانے کی غرض سے اسٹور پر چلا جایا کرتا تھا۔ اب جری بھی یہی کر رہا تھا۔ صرف تقی تھا، جس نے اس روایت کو توڑا تھا۔

”میں اسٹور جاتا ہوں، لیکن ابا کو میرا کام پسند نہیں آتا۔ وہ سارے سٹاف کے سامنے مجھے ڈانٹ دیتے ہیں۔“ اس نے اپنی الجھن بتائی۔

”میں ابا سے کہوں گا۔ وہ دوبارہ نہیں ڈانٹیں گے۔“

”صرف ڈانٹنے کی بات نہیں ہے۔“ اس نے منہ پھلا کر مگر جھنجکتے ہوئے کہا۔ ”وہ ہر ایک کے سامنے مجھے گلے مالا لاق کہہ دیتے ہیں۔ مجھے برا لگتا ہے۔“

”پیارے سے کہہ دیتے ہوں گے یارا!“

”اچھا پیار ہے۔ میری بے عزتی کروا دیتا ہے۔“ اس نے جل کر کہا۔ رضی ہنس دیا۔

”ابا کی زبان کڑوی ہے تقی! تم ان کی باتوں کا برا مت مانا کرو۔ تم اسٹور چلے جایا کرو۔ ابا کے اصول و ضوابط کے مطابق وہاں کا کام

سنبھالو۔ تم سے خوش رہیں گے تو کڑوا بولنا بھی چھوڑ دیں گے۔“

”ٹھیک ہے! میں چلا جاؤں گا۔“ تقی نے گہری سانس بھرتے ہوئے جیسے تا چار کہا تھا۔

”مری کب جا رہے ہو؟“

”پرسوں۔“

رضی نے جیب سے والٹ نکال کر اس میں سے چند ہرے نوٹ نکال کر اس کی طرف بڑھا دیے۔

”یہ کس لیے؟“ تقی نے قدرے حیرانی سے پوچھا۔

”مری میں تمہارے کام آئیں گے۔“ رضی نے نرمی سے کہا۔ ”اگر اسٹور جاؤ تو اس سے زیادہ تو ابا بھی تمہیں دے دیں گے۔“

”وہ طے دے لیں۔ یہی بہت ہے۔“ اس نے پھر سگ کر کہا اور روپے بھی پکڑ لیے۔ ”ان کے لیے شکریہ۔۔۔ وعدہ رہا، جا ب ملتے ہی

واپس کر دوں گا۔“

”رضی بھائی! آپ عیدی بائٹ رہے ہیں؟“ جری کی نظر روپوں پر پڑی تو اس نے جلدی سے پوچھا۔

”یہ عید کا مہینہ ہے؟“ رضی کے بجائے تقی نے پوچھا۔

”نہیں۔۔۔ مہینہ تو نہیں ہے۔۔۔ پھر بھائی نے آپ کو پیسے کیوں دیے؟“

”رضی بھائی چاہتے ہیں، میں کل تمہیں پاگل خانے لے کر جاؤں اور ضروری جانچ پڑتال کے بعد تمہیں وہاں داخل کروادوں۔“ اس نے سنجیدگی سے کہا جری بری طرح گھبرا گیا۔

”تمہارے چہرے پر لکھا ہے کہ تم پاگل ہو۔“

”ہیں، سچ بھائی؟“ وہ روہانسا ہو گیا۔ سین چائے کی ٹرے لیے اندر آ رہی تھی۔ تقی نے اسے بھی گھسیٹا۔

”کیوں بھابھی! اپنا جری شکل سے پاگل لگتا ہے نا؟“

”تمہارا تو جواب نہیں تقی! پچھلے دو ہفتوں سے بے چارے جری کو غلط فہمی پلس فکر مندی میں ڈال رکھا ہے کہ اس کی شکل ”ٹیپو شریف“ سے

ملتی ہے۔ بتاؤ! کہاں ہمارا جری، کہاں ٹیپو شریف۔۔۔ اور اب پاگل پن کا ٹیگ لگا دو۔۔۔ اتنا پیارا دیور ہے میرا۔۔۔ تم بلاوجہ اسے کنفیوژنہ کرو۔“ سین نے فوراً جری کی طرف داری کی۔

”جی ہاں۔۔۔ یہ تو پیارا ساد دیور ہے۔ برا تو میں ہی ہوں، جس کی آپ چغلیاں کرتی ہیں۔“ اس نے مسکرا کر کسی بات کی طرف اشارہ کیا

تھا۔ سین فوراً افس دی۔

”کیونکہ میرا سید یو ار مجھے ہمیشہ ہنستا مسکراتا اچھا لگتا ہے۔ جلتا بھنٹا نہیں۔“

”سننا جری! بھابھی جان کیا کہہ رہی ہیں؟“ تقی نے جلدی سے کہا۔

”کیا؟ جری پھر متوجہ ہو اور اشتیاق بھرے لہجے میں پوچھا۔

”یہی کہ میں ہنستا مسکراتا اچھا لگتا ہوں اور تم جلتے بھنٹے۔“

”تو بے تقی! تمہارا نام پھا پھا کٹنی ہونا چاہیے تھا۔“ سین نے کہا تو وہ قبضہ لگا کر ہنس دیا۔ رضی نے اس کا ساتھ دیا تھا۔

☆ ☆ ☆

شرکالچ وین میں بیٹھ رہی تھی۔ جب شفا اپنے گیٹ سے نکلی۔

”تم بھی ہماری وین میں کالچ جاؤ گی؟“ شفا نے اس کے ساتھ والی نشست پر بیٹھتے ہوئے پوچھا۔

”ہاں! کچھ دن اسی وین پر جاؤں گی۔“ شرنے خوش دلی سے کہا۔ ”ابو کی گاڑی خراب ہے۔ وہ خود بھی آفس کی ٹرانسپورٹ استعمال کر

رہے ہیں۔ میں نے سوچا، جب تک گاڑی ٹھیک نہیں ہو جاتی، میں وین لگوا لیتی ہوں۔ مزا آئے گا نا۔ ہم روزا کٹھے کالچ آیا جایا کریں گے۔“

”ہوں۔۔۔“ شفا نے محض اس کا دل رکھنے کے لیے مسکرا کر کہا۔ مگر سچ تو یہ ہے کہ وہ شرن کے اپنی وین میں جانے کا سن کر کسی قدر پریشان

ہوئی تھی۔ ”کہیں عیسر بھائی کو شرن کے ساتھ اس مختصر سفر پر بھی اعتراض نہ ہو؟“ وہ سوچ رہی تھی۔

”شفا! تمہاری آنکھوں کو کیا ہوا؟ اتنی ریڑ کیوں ہو رہی ہیں؟“ ثمر نے اچانک اسے بغور دیکھتے ہوئے پوچھا۔

”رات بہت دیر سے سوئی تھی۔ نیند پوری نہیں ہوئی۔ اسی لیے آنکھیں ایسی ہو رہی ہیں۔“ صبح کے رش کی وجہ سے دین رک رک کر چل رہی تھی۔ اسی لیے جھٹکے بھی زیادہ لگ رہے تھے۔ شفا نے اسٹینڈ کا سہارا لیتے ہوئے سرسری سا جواب دیا۔

”دیر سے کیوں سوئی تھی؟“ ثمر نے پوچھا۔

”بھابھی سے باتیں کر رہی تھی۔ وہ میرے روم میں آگئی تھیں۔ باتیں کرتے ہوئے وقت گزرنے کا پتا ہی نہیں چلا۔“ شفا نے جمائی لیتے ہوئے کہا۔

”اچھا۔۔۔“ ثمر حیران ہوئی۔ ”بھابھی سے کیا باتیں ہوئیں کہ وقت گزرنے کا پتا ہی نہیں چلا؟“

دین کے باہر ٹریفک کا شور اور اندر لڑکیوں کی جھج جھج۔ کوئی عقل والا انسان آجاتا تو بے چارہ بولکھلا کر بھاگتا کہ کان پڑی آواز سنائی نہ دیتی تھی۔ لیکن آفرین ہے ساری لڑکیوں پر، جو نہ صرف یہ کہ آگے پیچھے جھول رہی تھیں۔ بلکہ اپنے تئیں سرگوشیوں میں لگھلگھ بھی فرما رہی تھیں۔

”کچھ خاص نہیں۔۔۔ بھابھی مجھے اپنے اسکول، کالج کے قصے سناتی رہیں۔ تمہیں پتا ہے ثمر! بھابھی نے بہت سے شمالی علاقہ جات کی سیر کی ہوئی ہے۔ یونیورسٹی ٹرپ کے ساتھ تو وہ آزاد کشمیر بھی گئی تھیں۔ مجھ سے کہہ رہی تھیں، مری بے شک تم نے دیکھا ہوا ہے۔ لیکن فرینڈز کے ساتھ ضرور جاؤ۔ فرینڈز کے ساتھ آؤ ٹنگ کا اپنا مزہ ہوتا ہے۔“ اس نے دین سے باہر دیکھتے ہوئے بتایا۔

ثمر کی آنکھیں تعجب و بے یقینی سے پھیل گئیں۔

”آج کل تمہاری بھابھی تم پر کچھ زیادہ ہی مہربان نہیں ہو رہی؟“ شفا نے گردن موڑ کر ایک نظر اسے دیکھا۔ عمیر بھائی کو اگر ثمر سے پر خاش رہنے لگی تھی تو ثمر، ساہر بھابھی کو کچھ خاص پسند نہیں کرتی تھیں۔

”ہاں۔۔۔“ شفا نے مسکرا کر بات ٹالنا چاہی۔

”بھابھی کہہ رہی تھیں، عمیر بھائی سے ٹرپ پر جانے کی اجازت لے دیں گی۔“

”پھر تو مل چکی اجازت۔“ ثمر نے جل کر کہا۔ ”کس قدر بے خوف لڑکی ہو تم شفا! عمیر بھائی سے تمہیں خود پوچھنا چاہیے تھا۔“

”اس سے کیا فرق پڑتا ہے ثمر!“ شفا نے کسی قدر اکتا کر کہا۔ ”ساہر بھابھی، عمیر بھائی سے پوچھیں یا میں۔۔۔ اگر اجازت ملی تو مری تو میں ہی جاؤں گی نا۔“ وہ حسب عادت مثبت پہلو دیکھ رہی تھی۔

ثمر نے گھور کر اسے دیکھا۔

”تمہاری چھوٹی عقل میں کوئی عقل والی بات نہیں آتی۔ میرا کیا جاتا ہے، مرد تم۔“ ثمر نے ہنستی سے منہ موڑ لیا۔ شفا اڑتے بال کان کے پیچھے اڑتے ہوئے باہر دیکھنے لگی۔

گیٹ کھلا تھا میرے دھڑک اندر آ گیا۔

موسم خوش گوار ہو رہا تھا آسمان نکھر نکھر اٹھا۔ ہوا سے اس کی خوش رنگ مائی پھل پھل رہی تھی۔ سیر نے بڑی ترنگ سے بالوں میں انگلیاں پھیرتے ہوئے ارد گرد کا جائزہ لیا۔ دائیں طرف چھوٹے سے باغیچے میں بیٹل پودے خوب لہلہا رہے تھے۔ جب ہی اس کی نظر دار بست پر پڑی جس پر انگوروں کی تیل پھیلی ہوئی تھی اور چھوٹے چھوٹے انگوروں کے صحت مند گچھے نیچے کی طرف لٹکے اسے دعوت نگار دے رہے تھے۔

سیر کے منہ میں پانی بھر آیا۔

”کتنا خوش قسمت ہے یہ تھی، انگوروں کے سائے میں رہتا ہے لیکن انتہائی بے دید ہے۔۔۔ اتنے انگور لگتے ہیں اس کے گھر۔۔۔ یہ نہیں کہ دو چار کلو میرے جیسے کسی عزیز دوست کے گھر ہی بھجوادے۔“

اس نے حسرت سے انگوروں کے ان گچھوں کی طرف دیکھا جو ہانسیں پھیلانے سے اپنی طرف بلا رہے تھے۔ اس نے ہلکے نظریں چرائیں۔ دو قدم آگے بڑھا مگر دل کے ہاتھوں مجبور ہو کر چار قدم انگوروں کی طرف آنا پڑا تھا۔

”دو چار کھائی لیتا ہوں۔“

سہولت سے ہاتھ میں پکڑا ڈبا ایک طرف رکھا برآمدے سے اٹھا کر ایک کرسی عین دار بست (جس پر انگوروں کی تیل چڑھائی جاتی ہے) کے عین نیچے رکھی اور پیر جما کر چڑھ گیا۔ کرسی نازک تھی۔ ذرا سا لٹکھڑا کر ساکت ہو گئی۔

”واہ واہ۔“ منہ میں انگور رکھتے ہی شیرینی سے گھل گئی اسے لگا جیسے اس نے جنت کا میوہ چکھ لیا ہو۔ وہ ارد گرد سے بے گانہ ہو کر کھانے لگا۔

”یہ کیا ہو رہا ہے؟“

کسی نے کھنکھار کر پوچھا۔ سیر اتنا مگن تھا کہ ذرا بھی نہ بولا۔ اطمینان سے کہنے لگا۔

”نظر نہیں آتا۔۔۔ انگور کھار ہا ہوں۔“

”یہ انگور آپ کے ابا کے ہیں؟“

”جی نہیں اتنی کے ابا کے ہیں۔“ اطمینان قابل دید تھا۔

”کھانے سے پہلے تھی کے ابا سے اجازت لی تھی؟“

”وہ دیتے۔۔۔؟ ہونہ۔۔۔ وہ اتنے تو کھڑوس آدمی ہیں کہ اپنے بیٹے کو بھی ان انگوروں کو ہاتھ لگانے نہیں دیتے۔۔۔ شکر ہے! میرے ابا تو ایسے جلا۔۔۔ د۔۔۔ د۔۔۔“

وہ خفیف سا پلٹا تھا۔ لودھی صاحب کمرے دونوں ہاتھ رکھے، سر اٹھائے غضب ناک نظروں سے اسے گھور رہے تھے۔

سیر کے پچھلے چھوٹ گئے۔ کرسی پہلے ہی نازک تھی۔ وہ ذرا سا کانپا، کرسی زور سے کپکپائی اور وہ دھڑام سے نیچے آ رہا۔

”خبردار! منہ کی کوشش مت کرنا۔ ورنہ ہمیں زمین میں گاڑ دوں گا۔“ انہوں نے دیہیں پینڈر آپ کروا دیا۔ بے چارہ سیر چوٹ بھی نہ سہلا سکا۔

”چوری کرتے شرم نہیں آتی؟“

”جی! مجھے کیا پتا۔ چور کا کام، وہی جانے۔“ اس نے جلدی سے کہا۔ گھبراہٹ چہرے سے ہو یہ اتھی۔

”میں نے تمہیں چوری کرتے رنگے ہاتھوں پکڑا ہے، تم ٹکر نہیں سکتے۔“

وہ اور بھڑکے

”چوری؟ کیسی چوری؟“ اس نے نا سنجھی سے پوچھا۔

”تم میرے انگور چرا کر کھا رہے تھے۔ میں تم پر مقدمہ کر دوں گا۔ تمہیں جیل بھجوادوں گا۔“

وہ کچھ زیادہ ہی جذباتی ہو گئے تھے۔ سیر کے ہاتھوں کے تو تھے، کیو تر سب اڑ گئے۔ اسے کچھ بعید بھی نہیں تھا کہ سچ کج ہی مقدمہ کر دیتے۔

”اپنے گھر سے لے کر کھائی ہوئی چیز چوری تو نہیں ہوتی۔“ اس نے گھٹکھٹیا کر کہا۔ لودھی صاحب کو اور آگ لگ گئی۔

”یہ گھر تمہارے باپ کا ہے؟“

”جی نہیں! تقی کے باپ کا ہے۔۔۔ لیکن میں آپ کو بھی اپنا ہی سمجھتا ہوں۔“ جلدی سے کہا اور کہہ کر بچھڑا گیا۔

”جی۔۔۔ جی۔۔۔ میرا مطلب ہے، میں آپ کی بہت عزت کرتا ہوں۔ آپ کو اپنا بزرگ سمجھتا ہوں۔ اسی لیے بغیر پوچھے انگور توڑ لیے تھے۔“

”ہوں۔۔۔ تم شکل سے بھی تابعدار لگتے ہو۔ لیکن یہ تو بناؤ پر غرور! کیا سارے بزرگوں کو کھڑوس اور جلا دکتے ہو؟“ ان کی طنز یہ نظریں

اسے بری طرح چہچہا گئیں۔ شیشا کر بولا۔

”میری ایسی مجال کہاں؟ بس جو کھڑوس اور جلا دہوں ان ہی کو کہتا ہوں۔۔۔ م۔۔۔ میرا مطلب ہے۔۔۔“ تقی کے عزیز از جان

دوست کی زبان تھی۔ بات بے بات پھسل جاتی تھی۔ لودھی صاحب نے کھ جانے والی نظروں سے اسے گھور اور انگلی کے اشارے سے بولے۔

”نورا کھڑے ہو جاؤ۔۔۔ اور میں بتا رہا ہوں سیر! تم تقی کے دوست ہو۔ اس بات کی مجھے کوئی پروا نہیں۔ ہاں! تم میرے دوست کے

بیٹے ہو، صرف اس بات کا لحاظ کر جاتا ہوں۔ لیکن آج آخری بار بتا رہا ہوں۔ انگلی بار تم نے میرے کسی پودے کو ہاتھ لگایا یا میرے باغیچے کے کسی پھل

پر بری نظر ڈالی تو میں تمہاری آنکھیں پھوڑ دوں گا۔“

”بے فکر رہو اب! اس نے سرعت سے کہا چونکہ بچپن سے گھر میں آنا جانا تھا، تقی کی تقلید میں وہ بھی انہیں ابا کہہ لیتا تھا اور پتا نہیں اپنی

دوستی کا پاس تھا تقی کی دوستی کی مرمت، بہر حال وہ اسے ٹوکے نہیں تھے۔

”میں آپ کے باغیچے کی طرف دوبارہ آؤں گا ہی نہیں۔ کبھی بھول کر بھی قدم رکھا تو آپ میری ٹانگیں ہی توڑ دیجیے گا۔“

”کبھی کبھی مجھے تعجب ہونے لگتا ہے۔ تم تقی کے دوست ہو۔ پھر بھی محفل والی بات کر جاتے ہو۔۔۔ کمال ہے۔“ پتا نہیں وہ ہمراہ رہے تھے یا۔۔۔

”نورا بھاگ جاؤ۔ ورنہ میں اپنے ارادے پر عمل کرنا شروع کر دوں گا۔“ سیر تو ایسے بھاگا کہ کیا ہی بھینسا رسہ تڑوا کر بھاگتا ہوگا۔ داخلی

دروازے کے سامنے، بشکل بریک لگائی۔ یاد آیا، ہٹھائی کا ڈبا تو دوپٹوں بھول آیا تھا۔

مرتا کیا نہ کرتا کے مصداق ناچار واپس پلٹنا پڑا۔

”تم پھر آگئے؟“ لودھی صاحب نا حال اسٹینڈ بائی پوزیشن میں کھڑے تھے اسے پلٹنا دیکھ کر پوچھا۔

”جی، جی۔۔۔ وہ ڈبا۔“ اس نے ڈبا اٹھایا اور ان کے سامنے کر دیا۔

”اس میں کیا ہے؟“ انہوں نے چھڑی سے ڈبا بجایا۔

”مٹھائی۔“

”کس خوشی میں لائے ہو؟“

”جی! میری تاریخ ٹھہر گئی ہے۔“ سمیر نے شرماتے ہوئے جواب دیا۔

”شکل سے تو تم ہمیشہ اشتہاری لگتے ہو۔ لیکن ”تاریخ پڑنا“ ایسی خوشی کی بات تو نہیں کہ مٹھائی بانٹی جائے۔“

”ابا جی! وہ والی تاریخ نہیں۔۔۔ وہ دوسری والی تاریخ۔“

اس نے بڑی لگن سے سمجھانے کی کوشش کی۔ ”وہ جو مٹھائی کی انگوٹھی پہنانے سے پہلے ٹھہرائی جاتی ہے۔“

”نالائق۔“ وہ گرجے۔ غالباً اسے تقی سمجھ لیا تھا۔

”سیدھی طرح نہیں بتا سکتے کہ مٹھائی کی مٹھائی لائے ہو۔“

”جی نہیں، مٹھائی تو گورے کی لایا ہوں۔۔۔ البتہ مٹھائی کی خوشی میں لایا ہوں۔ اور سیدھی طرح کس طرح بتاؤں۔ ابا آپ کو پتا ہے میں

مشرقی لڑکا ہوں۔ مجھے بھی شرم آتی ہے۔“ اس نے شرم کر کہا۔

”چلو چلو۔۔۔ مجھے اچھی طرح پتا ہے تمہاری شرم و حیا کو۔۔۔ اپنے ابو کو میری طرف سے مبارک باد دینا البتہ بہو سے مجھے ہمدردی ہے۔“

وہ کہہ کر اپنے پودوں کی طرف متوجہ ہو گئے۔ سمیر کو اپنا سامنے لے کر اندر کی راہ لیتا پڑی۔

”تقی کے دوستوں میں ایک سمیر ہی تھا، جسے وہ کچھ پسند کرتے تھے اور اس کی کئی وجوہات تھیں۔ ایک تو یہ کہ وہ ان کے بھی عزیز دوست کا

بیٹا تھا۔ پھر بچپن سے اس کا گھر میں آنا جانا تھا اور سمیر اور سب سے بڑی وجہ کہ اس نے اپنا مسٹر کھل کرنے کے بعد ملازمت شروع کر دی تھی۔ تقی

کی طرح ایم نل میں ایڈیشن لے کر اپنی ذمہ داریوں سے پہلو تہی کی کوششیں نہیں کر رہا تھا۔

اور یہ سمیر کا اتنا اچھا اقدام تھا کہ اس سے خوش ہو کر وہ اکثر اس سے ہنس کر بات کر لیا کرتے تھے۔ البتہ کھنچائی زیادہ ہوتی تھی۔

☆ ☆ ☆

سمیر کو اچانک آفس کے کسی کام کے سلسلے میں ایک ہفتہ کے لیے کوئٹہ جانا پڑا تھا۔ جس وقت انہوں نے گھر آ کر اس بارے میں اطلاع

دی۔ سماہر عادل کو دلیہ کھلا رہی تھی۔ ساتھ ساتھ ہدیہ کو پڑھا بھی رہی تھی۔ سمیر نے اسے مصروف دیکھ کر شفا سے کہا کہ وہ ان کی پیکنگ میں مدد

کر دے۔ لیکن شفا کو کمرے میں بلانے کا مقصد محض پیکنگ میں مدد لینا نہیں تھا۔ وہ اسے کچھ نصیحتیں بھی کرنا چاہ رہے تھے۔

اور پھر انہوں نے کیا بھی سبکی۔ اس کی برین واشنگ کرتے رہے۔ چھوٹی چھوٹی چیزیں سمجھاتے رہے۔
 ”بھابی کی عزت کیا کرو۔ وہ تم کو چھوٹی بہنوں کی طرح ٹریٹ کرتی ہے۔ تم بھی اسے بڑی بہن سمجھو۔ معمولی معمولی باتوں کو ایشو بنا کر
 جھگڑنے والے لوگ بے وقوف ہوتے ہیں۔ میری غیر موجودگی میں ساہر کی ہر بات ماننا۔“ شفا نے ساری باتیں دھیان سے سنیں۔ مستقل اثبات میں
 سر ہلاتی رہی۔ لیکن ایک وقت آیا، اتنی نصیحتیں سن کر جھنجھلا گئی۔

”بھائی! کیا بھابی نے آپ سے میری شکایت کی ہے؟“

”کیا ضروری ہے کہ میں شکایت سن کر ہی تمہیں سمجھانے کی کوشش کروں؟“ عمیر نے الٹا اسی سے پوچھا۔

شفا لبھن بھری نظروں سے انہیں دیکھتی رہی۔

”سنو شفا! ساہر تم سے بہت پیار کرتی ہے۔ اس نے کبھی مجھ سے تمہاری شکایت نہیں کی۔ بلکہ اسے کبھی تم سے کوئی شکایت ہوئی بھی نہیں۔

تب ہی میں تمہیں نصیحت کرتا ہوں کہ اس سے محبت سے پیش آیا کرو میں نے اکثر دیکھا ہے، تم اس سے زبان چلاتی ہو۔۔۔ بد تمیزی کرتی ہو۔“

”لیکن عمیر بھائی! وہ سخت معترض ہوئی۔ لیکن عمیر نے اس کی بات قطع کر دی تھی۔“

”شفا بیٹے! تم میری بہت پیاری سی گڑیا ہو اور میں نہیں چاہتا کوئی بھی دوسرا انسان۔۔۔ چاہے وہ میری بیوی ہی کیوں نہ ہو۔۔۔ میری

گڑیا کے بارے میں کوئی غلط گمان پال کر بیٹھے۔۔۔ میں ساہر کو جانتا ہوں، وہ دل کی بہت اچھی ہے اور تم سے محبت بھی بہت کرتی ہے۔ اگر جواب میں

تم اسے محبت دو گی تو اس کی محبت بڑھے گی، کم نہیں ہوگی۔“

”عمیر بھائی! اب آپ کچھ نہ کہیں۔۔۔ میں آپ کی ساری بات سمجھ گئی ہوں۔“ شفا نے جلدی سے کہا۔

عمیر نے اس کے فنگلی بھرے تاثرات والے چہرے کو دیکھا۔ انہوں نے پیار سے مسکراتے ہوئے اس کے سر پر بوسہ دیا اور پھر اس کے

کندھوں کے گرد اپنا بازو پھیلا کر خود سے لپٹا لیا۔

”شاباش۔۔۔ مجھے پتا تھا میری گڑیا، میری بات ضرور سمجھ لے گی۔“

☆ ☆ ☆

سمیر منہ بسور کر اندر آیا۔

تقی ڈانٹنگ نمبل پر تھا۔ وہیں سے پکار کر بولا۔

”صبح صبح میرے ابا کے اقوال زریں سن کر آرہے ہو۔ اب ان شاء اللہ سارا دن اچھا گزرے گا۔“ آلیٹ، پرائٹ اور لسی کا گنگرا سا ناشتا

آگے رکھے اور بڑا ساناوالہ منہ میں ڈالتے ہوئے اس نے کہا۔

”کبھی کبھی ان اقوال سے تم بھی مستفید ہو لیا کرو۔“ سمیر نے کرسی گھید کر بیٹھتے ہوئے کہا۔ ساتھ ہی اس کے آگے سے پلیٹ اٹھا کر

اپنے آگے رکھی۔

”لو اور سنو۔۔۔ بھائی! ہم تو روز سنتے ہیں۔ صبح، شام سنتے ہیں۔“ تقی نے پلیٹ واپس چھپٹی اور اور کچن کی طرف منہ کر کے آواز لگائی۔

”امی! سیر کے لیے بھی ناشتا لے آئیں ورنہ یہ میرے ناشتے کو نظر لگا دے گا۔“

”تمہاری صحت پر کون سا فرق پڑتا ہے۔“

سمیر خفا ہو کر بیٹھ گیا۔ تقی نے ذرا پروانہ کی، اطمینان سے کھانا رہا۔

”ویسے لودھی صاحب فرما کیا رہے تھے؟“

”میں نے دو چار انگریزوں کو توڑ کر کھالے تھے۔“ سمیر نے منہ بسور کر جواب دیا۔ تقی نے فلک شگاف تہقہ لگایا۔

”گو یا منی نکالنے کے لیے سانپ کے بل میں ہاتھ ڈال دیا تھا۔۔۔ بھئی واہ۔“

”یار! ایک تو تم لوگوں نے دار بست اتنا اونچا لگایا ہے۔ انگریز کا ایک گچھا توڑنے کے لیے ایسا لگ رہا تھا کہ ماڈرن ایورسٹ تک ہاتھ لے

جانا پڑے گا۔ تم لوگ تو ہانس کی طرح لہے ہو، کوئی باہر والا آجائے تو بے چارہ کیا کرے۔۔۔ میں نے کرسی رکھ کر انگریز توڑے۔ پیچھے سے ابا نے چھاپہ

مار دیا۔ میں اتنا گھبرایا کہ دھڑام سے نیچے گر گیا۔۔۔ ایمان سے، اب تک پہلو دکھ رہا ہے۔ اس پر سے ابا بولے۔ دو بارہ میرے پودوں کو ہاتھ لگایا تو

تمہارے ہاتھ توڑ دوں گا۔ سچوں پر بری نظر ڈالی تو آنکھیں پھوڑ دوں گا۔ میں نے کہا۔ دو بارہ اس طرف نظر آیا تو ناکھیں بھی توڑ دیجیے گا۔“

”شاباش! بڑا اچھا مشورہ دے کر آئے ہو۔“ اس نے دل کھول کر داد دی۔

”اچھا! کل کیوں نہیں آئے؟ تم نے تو کل آنے کا کہا تھا۔“

”امی کو شاپنگ کروانے لے گیا تھا۔۔۔ تقی! یہ مٹھائی اندر آئی کو دے دو۔ ناشتا میں نہیں کروں گا۔ صرف چائے پلوادو۔۔۔“ تقی

مٹھائی کا ڈبا کچن میں دے کر واپس آیا تو پوچھنے لگا۔

”مٹھائی کس خوشی میں؟“

”ابو نے لڑکی پسند کر لی ہے۔“ تقی نے شرمنا کر کہا۔ تقی کا منہ میں نوالہ لے جاتا ہاتھ راستے میں رک گیا اور منہ ہی نہیں آنکھیں بھی کھلی کی

کھلی رہ گئیں۔

”اس عمر میں؟“ اس نے بے یقینی اور صدمے سے چور آواز میں کہا۔

”اوہو۔۔۔ سمیر جھنجھلایا۔“ کہنے کا مطلب تھا، ابو نے میری دلہن ڈھونڈ لی ہے۔“

”تمہاری دلہن گم ہوئی تھی کیا؟“

”تقی! میں تیرا سر توڑ دوں گا۔“

تقی پھر تہقہ لگا کر ہنس دیا۔ سمجھ تو چکا تھا کہ سمیر اس سے اپنے احساسات بانٹنے کے لیے آیا ہے۔

”چل بتا کیسی ہے؟ کیا کرتی ہے؟ دیکھنے میں کیسی ہے؟“ وہ سنجیدہ ہوا۔

”ابو کے دور کے دوست کی بیٹی ہے شاید ابابھی ان لوگوں کو جانتے ہوں۔ مجھے صرف اتنا ہی پتا ہے۔ باقی کچھ نہیں۔ ابو نے تصویر بھی نہیں دکھائی۔ وہ اس معاملے میں مجھ سے زیادہ مشرقی ثابت ہوئے ہیں۔“

”جیسے مجھے پتا نہیں تمہارے مشرقی پن کا۔“ تقی نے مذاق اڑایا۔ ”صاف صاف بتاؤ! معاملہ کیا ہے۔ میں مان ہی نہیں سکتا کہ بغیر تصویر دیکھے تم راضی ہوئے ہو۔ تم تو وہ انسان ہو جس نے اسکول میں ایڈیشن سے پہلے بھی ٹیچر کی تصویر دیکھنے کی ڈیمانڈ کر دی تھی۔“

”ہر بات کو چار سے ضرب دے کر بتانا تو تمہارا فرض ہے۔ ابو نے مجھ سے پوچھا ہی نہیں۔ پوچھا ہوتا تو میں تصویر کی ڈیمانڈ بھی کرتا۔ خود ہی رشتہ طے کر کے آگئے اور آکر مبارک باد کا گلاب جامن میرے منہ میں ٹھونس دیا۔“

”پھر؟“

”پھر یہ کہ ابو کی پسند تو اچھی ہے۔ امی کو بھی انہوں نے خود ہی پسند کیا تھا۔ ان کی دو تین کلاس فیلوز کی تصویریں بھی دیکھی ہوئی ہیں میں نے۔ جن پر شادی سے پہلے ابو نے نظر رکھی ہوئی تھی۔ وہ بھی اچھی خاصی خوش شکل آئیاں ہیں۔۔۔ مجھے یقین ہے، ابو نے میرے معاملے میں بھی اعلاذوقی کا مظاہرہ ہی کیا ہوگا۔“

”ہوں۔۔۔ اس کا مطلب تو ارنج میرنج کرے گا؟“

”ہرگز نہیں۔۔۔ مرکر بھی نہیں۔“ سمیر نے بے عزم لہجے میں کہا تھا۔ ”میں نے سوچ لیا ہے۔ پہلے شمر سے محبت کروں گا۔ پھر شادی کروں گا۔“

”نام تو اچھا ہے بھابھی کا۔ کاش! قسمت بھی اچھی ہوتی۔“ اس نے ہمدردی بھرے لہجے میں کہا۔ سمیر راماں گیا۔

”مطلب؟“

”سمجھو تو تم گئے ہو۔“ وہ پھر ہنسا۔

”میں ناراض ہو کر جا رہا ہوں۔ نہ چائے پلاتے ہو نہ ناشتا کرواتے ہو۔ اوپر سے باتیں سن لو جناب کی۔“

”رکو، رکو۔“ تقی چلایا۔ ”تم بائیک پر آئے ہونا؟“

”نہیں، گدھا گاڑی پر۔“ وہ بری طرح سلگا ہوا تھا۔

”بات تو ایک ہی ہے۔“ تقی نے قہقہہ لگا کر اور سلگایا۔ ”مجھے کیسپس تک لفٹ چاہیے۔“

”اوہ اللہ کو مان یا را کہاں تیرا کیسپس، کہاں میرا آفس۔۔۔ مجھے بہت لمبا چکر پڑ جائے گا۔“

”فکر نہ کر۔ لمبے چکر سے تم مرو گے نہیں۔ آخر میں بھی تو کل کو اپنی اہم اپائنٹمنٹس چھوڑ کر تمہارا شہ بالا بنوں گا۔ تم اپنے ہونے والے اہمہ بالے کے لیے اتنا سا بھی نہیں کر سکتے کیا؟“ اس نے ٹھنک کر پوچھا۔

”تمہیں کس نے دعوت دی کہ رضا کارانہ طور پر میرے اہمہ بالا بنو؟“

”اب اپنے جگر کی دوست کے لیے اتنا تو میں کر ہی سکتا ہوں۔“

اس احسان کرنے والے انداز پر سیر ضرور کوئی سخت جواب دیتا مگر اسی وقت تقی کی امی چائے لے کر آگئیں۔

”امی! سیر کی منگنی ہو رہی ہے۔ آپ بھی لگے ہاتھوں تعزیت کر لیں۔“

”پتا نہیں وہ کون سا برکتوں والا دن ہوگا۔ جب تم سوچ سمجھ کر بولنا سیکھو گے۔“ امی نے جھنجھلا کر کہا۔

”خوشی کے موقع پر تعزیت نہیں کی جاتی۔ مبارک باد دی جاتی ہے۔“ پھر سیر سے بولیں۔

”بہت مبارک ہو سیر! صبح بہت اچھی خبر سنائی ہے۔ اپنی امی کو میری طرف سے مبارک باد دینا۔ میں بھی چکر لگاؤں گی۔ لیکن یہ وقتاؤ،

ہماری بہو کیسی ہے؟“

”شکل کا تو پتا نہیں۔ البتہ عقل کا یقین ہے کہ دو تین پرزے تو ضرور ڈھیلے ہوں گے۔ تب ہی تو اس چغندے شادی کی ہامی بھری ہے۔۔۔

ورنہ آپ خود سوچیں امی! کیا کوئی نارمل لڑکی سیر سے شادی کے لیے راضی ہو سکتی ہے؟“ جھاڑ کھانے کے باوجود تقی کی زبان خوب چل رہی تھی۔

”کیوں۔۔۔ کیا برائی ہے سیر میں؟ اتنا لائق، تابعدار، ہونہار بچہ ہے کہ کوئی بھی لڑکی اس سے شادی کر کے خوش قسمت کہلائے گی۔

تمہاری طرح تھوڑا ہی جسے باتیں بنانے کے سوا کچھ نہیں آتا۔۔۔ میرا تو رضی کی شادی کے فوراً بعد ہی دل چاہنے لگا تھا کہ تمہاری منگنی کر دوں۔ تین تم

کسی قابل ہو تب نا۔۔۔ اونہہ! اب کہیں رشتہ بھی لے کر جاؤں تو کس منہ سے۔“

”مجھے پتا ہوتا، آپ کو میری منگنی کا اتنا شوق ہے تو بچپن میں ہی رضامندی دے دیتا۔“ تقی نے کہا۔

”ویسے امی! میں کون سا بوڑھا ہو گیا ہوں؟ آپ کے ارمان پورے کرنے کے لیے ایک چھوڑ تین تین منگنیاں کرنے کو تیار ہوں۔ آپ

چاہیں تو آج ہی میرا رشتہ لے کر چلی جائیں۔“ اس نے حسب عادت بے پرکی ہانکی۔

”ہاں اور جب کوئی یہ پوچھے کہ جس کا رشتہ لے کر آئی ہو، وہ بیٹا کیا کرتا ہے تو کیا جواب دوں۔ میرے ہونہار بیٹے کو کوئی کام نہیں۔ وہ

صرف باتیں بنا سکتا ہے۔“ امی نے اپنے سوال کا جواب بھی خود ہی دے دیا تھا۔

”آپ نے تو مجھے بہت ہی انڈراٹھیٹیٹ کرنا شروع کر دیا ہے امی! دیکھ لیجیے گا، میں کسی دن کوئی ایسا کام کروں گا کہ آپ کا اور لودھی

صاحب کا سر سفر سے بلند ہو جائے گا۔“ اس نے اٹھلا بی انداز میں بندھی لہراتے ہوئے کہا۔

”اور پھر آپ کا سارا خاندان اپنی بیٹیوں کے رشتے میرے لیے نڈلایا تو میرا نام بدل دیجیے گا۔“

”تمہاری باتوں پر اعتبار وہ کرے، جس نے ایسے دعوے پہلی بار سنے ہوں۔“ امی نے سر جھکا کر اور کچن میں واپس چلی گئیں۔

تقی نے بد مزہ ہو کر سیر کی طرف دیکھا۔ وہ پیٹ پر ہاتھ رکھے بڑا آواز نکالے ہنس ہنس کر لوٹ پوٹ ہوا جا رہا تھا۔ تقی کی درگت بننے دیکھنے

میں اسے بڑا مزہ آیا تھا۔

”بڑی ہنسی آرہی ہے۔ اب تو ہوگی ہوگی تسلی؟ پڑگئی ہوگی سینے میں ٹھنڈ؟“ اس نے چل کر کہا تھا۔

”اور نہیں تو کیا۔۔۔ صبح سے میں ہی اکیلا بے عزتی کروا رہا ہوں۔ اب تجھے آنٹی کے ہاتھوں بے عزت ہونا دیکھ کر طبیعت باغ بارغ ہوگئی

ہے۔ سکون آ گیا ہے دل کو۔“ وہ مزے سے بولا تھا۔

”سکون تو جب آئے گا بچو جی! جب ”وہ“ تیرے سامنے آئے گی۔ جس کی تصویر دیکھے بغیر ہاں کر آئے ہو۔ میری بددعا ہے میرے کہ وہ ایسی کالی کلوٹی، بد صورت، بھنگلی ہو کہ شادی کی پہلی رات ہی خود کشی کر لے تو۔“

”مجھے افسوس ہے دوست! تمہیں اس کی حسرت ہی رہے گی وہ تو بہت پیاری ہے۔“ سمیرا ترایا۔ ”بالکل فرحت اشتیاق کے کسی ناول کی ہیروئن لگتی ہے۔“

”ابھی تو کہہ رہے تھے تصویر بھی نہیں دیکھی، اب کہہ رہے ہو پیاری ہے۔۔۔ الہام ہوا ہے کیا؟“

”یہی سمجھ لو۔ دراصل میں نے رات اسے خواب میں دیکھا ہے۔“

”خواب پہ بھروسا کرنے کی ضرورت نہیں۔ خواب میں تو ساری پیاری لگتی ہیں۔“ تقی نے ہنس کر کہا۔ پھر صوفے پر بیٹھ کر اپنے جوگرز کے تسمے بند کرنے لگا۔

”اچھا سمیرا! میرے پاس بھی ایک خبر ہے۔“ اس نے آواز دہرا کر اور احتیاط سے ادھر ادھر نگاہ ڈالتے ہوئے کہا۔

”ارشاد ہو۔“ سمیرا اس کی پلیٹ سے کھانے لگا۔

”چائٹ یاد ہے تجھے؟“ اس نے رازداری سے پوچھا۔

”چائٹ؟“ سمیرا نے پل بھر سوچا۔ ”وہ جو کوئی پروڈیوسر تھا شاید؟“

”پروڈیوسر نہیں، کاسٹنگ ڈائریکٹر۔“ تقی نے تصحیح کروائی۔ ”چائٹ نے ایک ہیوی بجٹ ڈرامے میں مجھے لیڈ رول آفر کیا ہے۔ عائشہ خان کے اپوزٹ۔“

”کیا؟“ سمیرا کا منہ اور آنکھیں حیرت سے کھل گئیں۔ تقی کو اس کی حالت دیکھ کر گدگدی ہوئی تھی۔

”ہے نا دلچسپ بات؟ جب پہلے پہل چائٹ نے مجھے آفر کی تو میرا منہ بھی ایسے ہی کھل گیا تھا۔ میرا پہلا بریک، ہیوی بجٹ، دعویٰ اور قطر میں شوٹنگ اور میرا لیڈ رول۔۔۔ تجھے بھی یقین نہیں آ رہا نا سمیرا!“

”نہیں، ان باتوں پر تو یقین آ گیا ہے۔ حیرانی تو مجھے عائشہ خان کا نام سن کر ہو رہی ہے کس قدر اجنبی آدمی ہے یہ چائٹ۔۔۔ جو تمہیں عائشہ خان کی اپوزٹ کاسٹ کرنا چاہ رہا ہے۔ کہاں وہ اتنی خوب صورت لڑکی اور کہاں تم جیسا چنڈ۔۔۔ کیا فضول جوڑی لگے گی۔“

”فٹے منہ۔“ تقی جو اسے اٹھا کر سے سن رہا تھا، سلگ کر بولا۔ سمیرا ہنسنے لگا۔ پھر قدرے سنجیدہ ہو کر بولا۔

”ویسے آفر تو اچھی ہے۔“

”پھر؟“ تقی کی آنکھیں چمکیں۔

”پھر یہ کہ فوراً سے پیشتر انکار کر دو۔“ سمیرا نے زور دے کر کہا۔ ”ابا کو بھنک پڑی تو مصیبت ہو جائے گی۔“

”ہوں۔“ تقی نے مایوسی سے سر ہلایا۔ اس کا خیال تھا اور خوشی بھی تھی کہ سمیر تو اس کو اس کردار کے لیے ہامی بھرنے کا ضرور کہے گا۔ لیکن وہ بھی تصویر کا وہی رخ دکھا رہا تھا، جو اس کی مرضی کے برعکس اور حقیقت پر مبنی تھا۔

”ٹھیک ہے! میں جاثم کو منع کر دیتا ہوں۔ ابا کو تو ناراض نہیں کیا جاسکتا۔“
اس نے مرے دل کے ساتھ لیکن حتیٰ فیصلہ کیا اور لمبی کا گلاس لیوں سے لگایا۔

☆ ☆ ☆

”شفا! مجھے یاد آیا، میں تمہیں بتانا بھول ہی گئی۔“

ساہر پر جوش انداز میں بولتی لیکن سے نئی وی لاؤنج میں چلی آئی۔ شفا عادل اور ہدیہ کے ساتھ وہاں بیٹھی کوئی کارٹون مووی دیکھ رہی تھی۔
”کون سی بات بھا بھی!“ اس نے گردن موڑتے ہوئے پوچھا۔ ساہر کے دونوں ہاتھ آٹے میں سنے ہوئے تھے۔
”میں نے عمیر سے تمہارے کالج ٹرپ کے بارے میں پوچھا تھا۔ وہ کہہ رہے تھے، اگر شفا جانا چاہتی ہے تو چلی جائے مجھے کیا اعتراض ہو سکتا ہے۔“

”آپ سچ کہہ رہی ہیں بھا بھی؟“ شفا نے بے یقینی سے پوچھا۔

”جھوٹ کیوں بولوں گی۔“

شفا کو یقین آئی نہیں رہا تھا۔ پھر اس نے خوشی سے ایک نعرہ لگا دیا اور ساہر سے لپٹ گئی۔

”بھائی اتنی آسانی سے مان جائیں گے میں نے تو سوچا تک نہیں تھا۔“

”کس نے کہا کہ عمیر آسانی سے مانے ہیں۔“ ساہر نے کہا۔

”تو پھر؟“

”محترمہ! آپ کی سفارش بھی تو ٹھکڑی تھی۔“ ساہر نے اترا کر کہا۔ دونوں ہنس دیں۔

”اس خوشی میں، میں آپ کو اچھی سی کافی پلاؤں گی۔“

”معاف کیجیے گا، میں اتنی گرمی میں کافی پینے کا رسک نہیں لے سکتی۔“ ساہر نے منہ بنا کر کہا۔ ”ایسا کریں گے، کل مارکیٹ چلیں گے، تم ساتھ لے جانے کے لیے اپنی ضرورت کی چیزیں اور دو تین سوٹ لے لینا اور ہم وہاں سے وہی بڑے بھی کھائیں گے۔“

”ٹھیک ہے۔“ شفا خوش ہو گئی۔ پھر کچھ خیال آنے پر جھکتے ہوئے بولی۔

”بھا بھی! میں شکر کو بتا دوں؟“

”ہاں۔۔۔ تو اس میں پوچھنے کی کیا بات ہے بھئی۔۔۔ ویسے بھی شمر سے ملنے پر عمیر کو اعتراض ہے، مجھے نہیں۔“

”عمیر بھائی کو اچانک اعتراض کیوں رہنے لگا؟ میں نے اس بات پر بہت سوچا ہے لیکن۔۔۔“ شفا نے الجھن بھرے لہجے میں جملہ ادھورا

چھوڑ دیا۔

”عمیر ہم دونوں سے زیادہ گھر سے باہر جاتے ہیں، دس لوگوں میں اٹھنا بیٹھنا رہتا ہے۔ ممکن ہے شمر کے بارے میں کوئی الٹی سیدھی بات کان میں پڑ گئی ہو۔ تب ہی وہ منع کرتے ہیں کہ تم شمر سے نہ ملا کرو۔۔۔ ظاہر ہے بھئی، محبت کا کچھ نہ کچھ اثر ضرور ہوتا ہے۔“

”شمر ایسی نہیں ہے بھائی! میں اسے بچپن سے جانتی ہوں۔“ شفا نے جلدی سے کہا۔ ”حیرانی مجھے عمیر بھائی پر ہے۔ وہ بھی تو شمر کو بچپن سے جانتے ہیں۔ کوئی بات سن بھی لی تھی تو اس پر یقین نہیں کرنا چاہیے تھا۔“

”بعض اوقات کوئی بات اس انداز میں بتائی جا رہی ہوتی ہے کہ سننے والا اس پر یقین کرنے کے لیے مجبور ہو جاتا ہے۔۔۔ خیر چھوڑو۔“

ساہر نے لا پرواہی سے کہا۔

”تم شمر کو بتا کر فائنٹ واپس آؤ۔ جب تک میں روٹیاں بنا لیتی ہوں پھر کھانا کھاتے ہیں۔“ ساہر نے کہا۔

”ہدیہ کارٹون دیکھ رہی ہے۔ عادل کو میں ساتھ لے جاتی ہوں۔“ اس نے دائیں پہلو پر تقریباً عادل کو لاد اور جھٹ پٹ باہر نکل گئی۔

ساہر نے مسکراتے ہوئے اسے دیکھا۔ پھر اسی طرح مسکراتی ہوئی کچن میں آ گئی۔

مسکراہٹ اس کے لبوں سے جدا ہی نہیں ہو رہی تھی۔ وکٹری پوائنٹ کے قریب پہنچ جانے والا انسان جو محسوس کر سکتا ہے، ساہر وہی محسوس کر رہی تھی اور چشم تصور سے شفا کو خوشی خوشی شمر کو اپنے ٹرپ پر جانے کی اطلاع دیتے دیکھ رہی تھی۔

پھر اس نے اسی تصور کی آنکھ سے عمیر کو دیکھا جن کی پیشانی پر غصہ ضبط کرنے کی کوشش میں لکیریں ابھرائی تھیں اور چہرہ سرخ ہو گیا تھا۔

ساہر کو شرمساری محسوس ہوئی کہ بہر حال وہ عمیر کو تکلیف پہنچانا نہیں چاہتی تھی اور وقت یہ تھی کہ عمیر کو تکلیف پہنچانے بغیر وہ اپنے مقصد تک رسائی بھی حاصل نہیں کر سکتی تھی۔ ناچار ضمیر کا بوجھ اسے اٹھانا ہی پڑا تھا۔

”مجھے تم سے بھر پور محسوس ہو رہی ہے شفا! کیونکہ یہ میرا سیکینڈ اسٹ اسٹروک ہے۔“ آٹے سے سنے ہاتھ پر ات میں جھاڑتے ہوئے اس نے دل ہی دل میں شفا کو مخاطب کیا۔

”میں تمہیں عمیر کی نظروں میں اتنا خوار کر دوں گی شفا! کہ عمیر تو عمیر تم دو بارہ زندگی میں میرے سامنے بھی نظریں نہیں اٹھا سکو گی۔“

اس کے لبوں پر مسکراہٹ اور آنکھوں میں چمک تھی۔ لیکن اسے احساس تک نہیں ہو رہا تھا، اسی پل اس کا چہرہ کس قدر سکرو لگ رہا ہے۔

☆ ☆ ☆

”میرے پاس جو گرز کا ایک بھی جوڑا نہیں ہے۔“ سمیر نے فون پر ترقی کو بے زاری اور پریشانی سے بتایا۔

”میں ادھار کے سخت خلاف ہوں۔ مجھ سے نہ مانگنا۔“ تقی نے بے مروتی سے کہہ دیا۔ سمیر جھنجھلا گیا۔

”تقی! اٹو! انتہائی کمینہ انسان ہے یار!“

”آپ کا حسن نظر ہے جناب!“ وہ کہاں چوکے والا تھا۔

”پہلے کبھی تیرے جو گرز مانگتے ہیں؟ اونہہ۔۔۔ تیار رہنا! ذرا الٹک روڈ تک جانا ہے۔ میں تیری طرف آ رہا ہوں۔“

”صرف جو گرز ہی بخشنے ہوئے ہیں۔ ورنہ ہاسٹل میں تو تو میری بنیادیں بھی نہیں چھوڑتا تھا گھر نہ جانا میں اسٹور پر ہوں۔ ادھر ہی آ جا۔“

پچیس منٹ بعد میرا اسٹور پہنچ گیا۔ تقی ابا کے اسٹنٹ کو اپنی سیٹ پر بٹھا کر اور تاکید کر کے سمیر کے ساتھ ہو لیا۔

”ابا کا فون آ جائے تو سنبھال لینا۔ زیادہ پوچھیں تو کہہ دینا، میں نماز پڑ رہا ہوں۔“ وہ اچھی طرح سمجھا کر نکلا۔ رضی کے سمجھانے کا اتنا اثر تو ہوا تھا کہ اس نے فارغ اوقات میں اسٹور آنا شروع کر دیا تھا۔ یوں لوہمی صاحب کو دوپہر میں گھر جا کر آرام کرنے کا موقع بھی مل جاتا تھا اور تقی کو اچھی مصروفیت بھی مل گئی تھی۔

”اچھا! تو ہاسٹل میں، میں تیری بنیادیں نہیں چھوڑتا تھا۔“ سمیر نے بانیٹک اشارت کرتے ہوئے پوچھا اور تقی حسب عادت ہنس دیا۔

”تُو نے تو دل سے ہی لگائی ہے میری بات۔ یونہی کہہ دیا تھا۔“

”یار! اس نے بانیٹک پر بیٹھتے ہوئے زوردار طریقے سے سمیر کی کرتھپتھپائی۔

”اچھا ہوا تو نے اپنے الفاظ واپس لے لیے۔ ورنہ میں تو گھر سے ان صابنوں اور ٹوتھ پوسٹوں کا حساب کر کے آیا تھا جو تو مفت میں اڑاتا رہا تھا۔“ ان دونوں نے بہ یک وقت قبضہ لگایا۔ ہاسٹل میں گزرے دن جو بڑا آگئے تھے۔

چند منٹ خاموشی سے گزرے پھر تقی نے کہا۔

”یار! سمیر ایک بات تو بتاؤ۔“

”پوچھو۔“

”یار! میں ابا کا کیا کروں؟“ اس نے مسکینہ سے پوچھا۔ سمیر ذرا چونکا۔ پھر بولا

”اب کیا ہوا؟“

”کچھ نیا تو نہیں۔ وہی پرانی باتیں ہیں۔۔۔ پر اب کبھی کبھی مجھے بہت ہرٹ کر دیتے ہیں۔ اسٹور یا گھر پر کوئی آ جائے۔ میری شکایتیں بطور خاص کرتے ہیں۔۔۔ جیسے دن میں پانچ نمازیں فرض ہیں۔ مجھے لگتا ہے، ابا پر دن میں پانچ بار میری برائی فرض ہو گئی ہے۔ اب تو مجھے شک سا رہنے لگا ہے کہ میں ابا کا بیٹا ہوں یا ابا کے شریکیوں کا۔“ وہ بچوں کی طرح بسور ہا تھا۔

”بات یہ ہے تقی! کہ تم اپنے ابا کی باتوں کو محسوس زیادہ کرتے ہو۔ ورنہ دنیا کے کون سے ابا ہیں، جو اپنے بیٹے کو باتیں نہ سنا تے ہوں۔ اب میرے ابو کو ہی دیکھ لو کتنی دوستی ہے مجھ سے۔ لیکن ڈانٹنے پر آئیں تو اگلا پچھلا سارا حساب ایک منٹ میں برابر کر دیتے ہیں۔ بزرگوں کے ساتھ ساری بات دراصل جزیئیشن گیپ کی ہوتی ہے۔ جزیئیشن گیپ جتنا زیادہ ہوتا ہے عموماً کیونیکیشن گیپ بھی اتنا ہی بڑھ جاتا ہے۔۔۔ تمہارا اور ابا کا زیادہ مسئلہ یہی ہے کہ تم دونوں کے درمیان کیونیکیشن نہ ہونے کے برابر ہے۔۔۔ جو وہ سوچتے ہیں، تم نہیں سمجھتے اور جو تمہارے خیالات ہیں، وہ ابا نہیں سمجھتے۔ میرا مشورہ مانو، ابا کے ساتھ تھوڑا وقت گزارا کرو۔ انہیں سمجھنے کی کوشش کرو گے تو مسائل خود بخود حل ہو جائیں گے۔“

”ہاں! دن کی جو چند گھنٹیاں ابا کے طعنوں کے بغیر گزرتی ہیں۔ پھر وہ بھی ان کے طعنوں کی سنگت میں گزریں گی۔“ اس نے سنگ کر

کہا۔ ”اور جب اتنے طے نہیں گئے تو جھک آ کر خودکشی تو میں کر ہی لوں گا تو ایسا کر سیرا مجھ پر ابھی سے فاتحہ پڑھ لے۔“
 ”تم ابا کی خوشی کا خیال کرو۔“ سیر نے ایک اور مشورہ دیا۔

”اب تو انہیں خوش کرنے کے بس ”نرس“ بن کر ناچنا ہی رہ گیا ہے۔ ورنہ باقی تو سب کوششیں میں کر چکا۔“
 سیر نے ہاتھ پیچھے لے جا کر زوردار گھونسا سے رسید کیا۔

”آئی صحیح کہتی ہیں، برکتوں والا ہو گا وہ دن جب تم سوچ کچھ کر بولنا سیکھو گے۔۔۔ اور یہ اپنے کارناموں کو چار سے ضرب دے کر بتانا بھی چھوڑ دو۔ اچھی طرح خبر ہے کہ ابا کو خوش کرنے کی کتنی کوششیں کی ہیں تم نے۔“ اس نے جھاڑ کر رکھ دیا۔

”تو کیا کروں؟ اپنی قربانی کر کے انہیں زنگر بنا کر کھلا دوں؟ ممکن ہے وہ خوش ہو جائیں۔“
 ”ہمیشہ وہ بات کرنا جو ناممکنات میں سے ہو۔ ادبھائی میرے اسٹور پر جا کر زیادہ سے زیادہ دقت گزارا کر۔“

”اب ڈرامی بات پر فحفا ہو کر ڈانٹنے لگتے ہیں، سارے ملازمین اور کسٹمرز کے سامنے۔“
 ”انہیں چائے بنا کر پلایا کرو۔“ ایک اور نادر مشورہ۔

”اس سے کیا ہوگا؟“ تقی نے دلچسپی سے پوچھا۔

”میں نے سنا ہے دل تک جانے کا راستہ معدے سے ہو کر گزرتا ہے۔“

”گدھے۔۔۔ وہ مشورہ عورتوں کو دیا جاتا ہے تاکہ وہ شوہروں کے دل تک رسائی حاصل کر سکیں۔“

”اللہ کے گھر میں دیر ہے، اندھیر نہیں۔“

”مطلب؟“

”مطلب یہ کہ تم بھی کوشش کر دیکھو۔ کیا پتا ابا کا دل نرم پڑ جائے۔“

”تم مہربانی کر کے اپنے نادر مشورے اپنے پاس ہی رکھو۔ صرف اتنا کرنا، جب تمہاری کمپنی میں آسامیاں نکلیں تو مجھے انفارم کر دینا۔ دو

تین جگہوں پر تو میں پہلے ہی سی وی دے چکا ہوں۔ ایک جگہ انٹرویو بھی دیا ہے۔۔۔ اللہ کرے جا ب مل جائے تو ابا کے طعنوں سے جان چھوٹے۔“

”تمہارا ارادہ جا ب کرنے کا تھا تو پہلے بتاتے۔ ابھی پچھلے دنوں ہماری کمپنی کے اکاؤنٹس میں اتنی اچھی دیکنسی نکلی تھی۔ مجھے پتا ہوتا تو

تمہیں پہلے ہی بتا دیتا۔“ سیر کو رنج ہوا۔

”پتا کرنا۔۔۔ ہو سکتا ہے ابھی اپا کمنٹ نہ ہوئی ہو۔“ تقی نے جلدی سے کہا تھا۔

”ہاں! پتا کرتا ہوں۔ بلکہ ایسا کرنا اپنی سی وی مجھے میل کر دینا۔ چانس ہوا تو سمٹ کر دادوں گا۔ لیکن یہ بھی یاد رکھنا۔ اگر میرے ریفرنس

سے تمہیں جا ب ملی تو محض اس ڈنر کروانا پڑے گا۔“

”بھوکے ہندیدے! ڈنر تو میں نے ویسے بھی دے دینا تھا۔“ تقی کچھ زیادہ ہی حاتم طائی بنا۔

”ہوں! اچھی بات ہے۔۔۔ اور سنو! ابا کی باتوں پر پریشان یا ہرٹ ہونا چھوڑ دو۔ بزرگ تو ڈانٹتے ہی ہیں۔ ایک کان سے سن کر دوسرے سے نکال دیا کرو۔۔۔ ابو جن دنوں زیادہ ہی میرے ”ابو جی“ بن رہے ہوتے ہیں میں بھی یہی کرتا ہوں۔“ سمیر نے شرارت سے کہا۔

”ویسے تقی! اجاب مل گئی تو یونیورسٹی کا کیا کرو گے؟ سمسٹر ڈراپ کر دے گا کیا؟“

”نہیں، ڈراپ تو نہیں کروں گا ان شاء اللہ شاید فریز کروالوں یا رچپلر کا میں ٹرانسفر کروالوں۔ نوکری ملے تو پھر دیکھتے ہیں کس طرح بیچ ہوتا ہے۔ لیکن اب بس ابا کے طعنے نہیں سنے جاتے۔“

جس وقت سمیر نے ہائیک روکی، تقی مستحکم لہجے میں کہہ رہا تھا۔

☆ ☆ ☆

ان دونوں کی چچقلش نئی نہیں تھی۔

اگر کبھی ساہرہ سنجیدگی سے بیٹھ کر سوچتی تو اسے ایسا لگتا تھا کہ دونوں کے دل میں ایک دوسرے کے لیے ناپسندیدگی تو تقریباً اسی روز پیدا ہو گئی تھی جس روز ساہرہ بیاہ کر سمیر کی زندگی میں آئی تھی۔

شادی کی رات وہ سبے سچائے کمرے میں بیٹھی سمیر کا انتظار کر رہی تھی کہ شفا کمرے میں آگئی اور بیٹھ کر اس سے باتیں کرنے لگی۔ ساہرہ کو اس کی باتیں سننا اچھا لگ رہا تھا کیونکہ اس کی باتوں میں بہت معصومیت تھی۔ وہ چھٹی کلاس میں تھی اور اس کی باتوں کا محور سمیر، سہیلیاں اور اس کا اسکول تھا۔ تھوڑی دیر بعد سمیر کمرے میں آئے اور وہ بھی شفا سے باتیں کرنے لگے۔

سمیر اور ساہرہ کی پسند کی شادی تھی اور یہ ان کی زندگی کی سب سے خوب صورت رات تھی۔ پسند کی شادی نہ بھی ہوتی تو بھی یہ رات دلہن، دلہن کے لیے اتنی خاص ہوتی ہے کہ وہ دیر تک اپنے دل کے ارمان ایک دوسرے کے سامنے بیان کرنا چاہتے ہیں۔

ہونا تو یہ چاہیے تھا کہ ساہرہ اور سمیر کو خوشی اور ایکساٹمنٹ کے مارے نیند نہ آتی لیکن نیندیں شفا بیگم کی اڑی ہوئی تھیں۔ پتا نہیں، کون کون سی باتیں تھیں جو اسے یاد آ رہی تھیں اور وہ آج ہی نئی نوپلی بھابھی سے کر لینا چاہتی تھی۔

رات کے تین بج چکے تھے۔ ساہرہ تو خیر دلہنا پے کا لحاظ کر کے چپ تھی۔ سمیر بھی بول نہیں پارہے تھے بالآخر انہوں نے شفا سے جا کر سونے کے لیے کہا۔ وہ منہ بسورتی ہوئی رخصت ہوئی تھی۔ تب سمیر نے شرمندہ شرمندہ سی نظریں اس پر ڈالیں۔

”تم کہتی تھیں نا شفا کو تم سے ملوانے کیوں نہیں لاتا۔ اسی لیے نہیں لاتا تھا۔ مجھے پتا تھا یہ بول بول کر تمہارے کان کھا جائے گی۔“

ساہرہ نے مسکرا کر نظریں جھکا لیں۔ سمیر اس کا ہاتھ پکڑ کر بیٹھ گئے۔

اگلی صبح ویسی ہی تھی، جیسی روایتی شادیوں کی صبح ہوتی ہے۔ ناشتا، رشتہ دار خواتین کی کمرے میں بیخار، شور و ہنگامہ۔

جس وقت شفا سو کر اٹھی، سمیر اور ساہرہ ناشتا کر چکے تھے اور سمیر اسے اپنی خالوں، پھوہ بھویوں اور کزنز کے نرنے میں چھوڑ کر خود کہیں غائب ہو چکے تھے۔

”اؤ شفا! یہاں اپنی بھابھی کے پاس بیٹھو۔“ شفا کو کمرے میں داخل ہوتا دیکھ کر کسی نے کہا تھا۔
 ”یہ ساہر بھابھی ہیں؟“ اس نے پوچھا۔

”ارے، اتنی سی دیر میں بھول گئیں؟“ سب ہنس دیے۔ خود ساہر بھی محظوظ ہوئی تھی۔

شفا جواب دینے کے بجائے اور ساہر کے پاس بیٹھنے کے بجائے سامنے صوفے پر جا کر بیٹھ گئی اور اسے الجھن بھری نظروں سے دیکھنے لگی۔
 ساہر کی توجہ اس قدر مبہم ہوئی تھی کہ وہ شفا پر دھیان دے سکی، منہ اس کی آنکھوں کی الجھن تک پہنچ سکی۔

”ایسے ہی عمیر بھائی ان کو اجالا کہتے ہیں۔۔۔ ہونہ۔۔۔ یہ تو اتنی کالی ہیں، شام کو تو ٹیوب لائٹ جلائے بغیر نظر بھی نہیں آئیں گی۔“
 اچانک شفا نے نخوت سے کہا اور کمرے سے باہر نکل گئی۔ پیچھے کمرے میں سب کے قہقہے بکھر گئے۔ صرف ساہر تھی جو خاموش تھی۔ نفرت سے اس کا چہرہ بری طرح بگڑ گیا تھا۔

وہ کالی تو ہرگز نہیں تھی۔ ہاں اس کی رنگت گندمی تھی اور جلد بہت صاف ستھری تھی، جس کی وجہ سے خوب صورت لگتی لیکن شفا نے اچھی خاصی رنگت کو کالا کہہ کر لطیفہ بنا دیا تھا۔ اوپر سے عمیر کے خاندان والے بھی اللہ جانے کس قسم کی حس مزاج رکھتے تھے۔ تقریباً ولیمہ کے اختتام تک بھی یہی بات دوہرائی جاتی رہی اور خوب خوب محظوظ ہوا گیا۔

رات تک عمیر کے کان میں بھی شفا کے کمنٹس پڑ چکے تھے۔ جب وہ کمرے میں آئے تو وضاحت دینے لگے۔

”شفا کو میں نے دراصل بہت پیار سے رکھا ہے۔ کبھی کسی بات پر ڈانٹا نہیں۔ شاید اسی لیے وہ تھوڑی سی منہ پھٹ ہو گئی ہے۔ لیکن میں نے اسے ڈانٹا ہے۔ پلیز! تم اس کی کسی بات کا برا مت ماننا۔“

”میں نے تو آپ کو کچھ بھی نہیں کہا عمیر!“ ساہر نے سادگی سے کہا تھا۔

”ہاں۔۔۔ لیکن کہو گی تو مجھے اچھا لگے گا۔“ عمیر نے محبت سے کہا۔

”ہمارے ماں باپ کا انتقال تو کئی سال پہلے ہی ہو گیا تھا۔ یہ تو تم جانتی ہو۔ لیکن یہ نہیں جانتیں کہ شفا کو تقریباً میں نے ہی پالا ہے۔۔۔ میں اسے بہن نہیں بیٹی سمجھتا ہوں اور بیٹی سمجھنے کے باوجود میں یہ بھی جانتا ہوں کہ میں اس کی زندگی میں ماں کی کمی پوری نہیں کر سکا۔ ساہر! میں چاہتا ہوں، یہ کمی تم پوری کرو۔ شفا دل کی بہت اچھی ہے۔ تم اسے تھوڑی سی محبت دو گی تو وہ تمہاری غلام بن جائے گی۔“

”آپ کیوں چاہتے ہیں کہ میں شفا کو اپنا غلام بناؤں؟“

ساہر نے ہنس کر کہا۔ ”میں اسے اپنی دوست بناؤں گی جناب! اور بالکل بے فکر رہیں۔ شفا آپ کے لیے اہم ہے تو میرے لیے بھی ہے۔

بلکہ میرے لیے ہر وہ رشتہ اہم ہے عمیر! جسے آپ اہمیت دیتے ہیں۔۔۔ آپ دیکھیے گا میرے اور شفا کے درمیان مثالی منہ بھابھی والا تعلق ہو گا۔“

”تھینک یو ساہر! تھینک یو سوچ۔“ عمیر نے اس کے ہاتھ پر بوسہ دیتے ہوئے تشکر بھرے لہجے میں کہا۔

اور ساہر جو یہ سوچ رہی تھی کہ اس کے اور شفا کے درمیان مثالی منہ بھابھی والے تعلقات قائم ہو جائیں گے، شفا ایک ایک کر کے اس کی ہر

توقع پر پانی ڈالتی چلی گئی۔ سماہر کے میکے میں اس کی کزنز اور سہیلیاں اس پر رشک کرتی تھیں کہ ایسے گھر میں جا رہی ہے جہاں ساس سسر کی جھنجھٹ نہیں۔ ایک چھوٹی سی نند ہے جسے قابو کرنا کیا مشکل ہوگا۔

کسی کو کیا خبر تھی کہ یہ چھوٹی سی نندا سے ناکوں چنے چوہا رہی ہے۔

☆ ☆ ☆

پہلے پہل شفا اس سے بدتمیزی کرتی، زبان چلاتی۔ ہر بات کا الٹا سا جواب دینا اپنا فرض سمجھتی۔ اس کا موڈ ہوتا تو بات کرتی ورنہ جواب ہی نہ دیتی۔ عمیر کے آفس سے آتے ہی وہ ان سے چپک جاتی تھی۔ جب تک وہ جاگتی رہتی، سماہر کو ان سے بات کرنے کا موقع بھی بمشکل مل پاتا۔ شادی کے شروع دنوں میں اسے عمیر کے ساتھ اکیلے کہیں باہر جانے کا موقع بھی تین یا چار بار ملا ہوگا۔ کیونکہ جیسے ہی عمیر اسے باہر لے جانے کا نام لیتے، شفا صاحب اس سے بھی پہلے تیار ہو کر کھڑی ہو جاتیں۔

سماہر نے ایک آدھ بار عمیر سے گلہ بھی کیا۔ جواب میں عمیر نے اسے یہ کہہ کر خاموش کر دیا۔

”شفا کو گھر پر آکھیا تو انہیں چھوڑا جاسکتا۔ میں جانتا ہوں، تم میرے ساتھ آکھیا جانا چاہتی ہو، لیکن تمہیں بھی سمجھنا چاہیے۔“

تھک ہار کر اس نے عمیر سے فرمائش کرنا ہی چھوڑ دیا جبکہ محض شفا کی تنہائی کے خیال سے ان لوگوں کو اپنا ہی مون ٹرپ بھی منسوخ کرنا پڑا تھا۔ گوکہ سماہر کو اس بات پر خاصا اعتراض تھا۔ اس کا کہنا تھا کہ شفا چند روز کے لیے کسی رشتہ دار کے گھر بھی رہ سکتی ہے۔

”میں نے سوچا تھا، شفا کو ثروت خالہ کے یہاں چھوڑ دوں گا۔ لیکن انہیں سیالکوٹ شفٹ ہونا پڑ رہا ہے۔ کسی اور کے یہاں میں شفا کو نہیں

چھوڑ سکتا۔ کوئی اور اتنا قریبی رشتہ دار ہے ہی نہیں۔“

سماہر سر پیٹ کر رہ گئی۔ اس کے پاس آپشن تھا کہ شفا کو اس کی امی کے یہاں بھی چھوڑا جاسکتا ہے لیکن عمیر کا کیا کرتی، جو شفا کے معاملے میں کوئی ”اگر مگر، لیکن“ سننے کے روادار نہ تھے۔ ان کے لیے شفا کی ہر بات اولیت رکھتی تھی اور وہ کہہ چکی تھی کہ خالہ کے علاوہ کسی اور کے گھر رہنا اسے منظور نہیں ہے۔

یہاں تک جب شفا نے عمیر کے سماہر کو ”اجالا“ کہہ کر پکارنے کی عادت کو وقتاً فوقتاً مذاق کا نشانہ بنانا شروع کیا تو عمیر نے اسے اجالا کہنا

ہی چھوڑ دیا۔ بات اتنی بھی بڑی نہیں تھی لیکن دل بوجھل ضرور ہوا۔

صرف یہی نہیں، شکایات کا ایک سلسلہ تھا جو ہر گزرتے دن کے ساتھ عمیر کے لیے سماہر کے دل میں شفا کی وجہ سے طویل ہوتا جا رہا تھا۔ دل میں پڑنے والی ہر گرہ نظر انداز کی جاسکتی تھی۔ اصل وقت کا سامنا اسے اس وقت کرنا پڑا، جب نئی شادی کے ناز و انداز ایک طرف رکھ کر اس نے سارے گھر کا چارج اپنے ہاتھ میں لیا۔ شفا کو اس کے ہر کام میں خامیاں نظر آتیں۔ وہ اس کے ہر کام میں مین میخ نکال کر اسے زچ کرنے کی کوشش کرتی۔ اسے سماہر کی فون کالز بری لگتیں حتیٰ کہ اس کے نئے کپڑے پہننے پر بھی اعتراض رہتا۔

سماہر نے اس کی ہر بری اور ناپسندیدہ عادت کو کم عمری کی ناگہمی اور نادانی سمجھ کر نظر انداز کیا۔ لیکن ایک وقت آیا جب سماہر کو اندازہ ہوا کہ

شفا کم عمر بے شک تھی لیکن ماں سمجھ یا نادان ہرگز نہیں تھی۔

وہ کسی بھی بات کو تو زمر و زکر کچھ اس طرح سے عمیر کے سامنے پیش کرتی کہ کوئی غلطی نہ ہونے کے باوجود ساہر مجرم بن جاتی اور پھر اسے عمیر کی سخت سزا سننا پڑتی۔

پھر یہ ان ہی دنوں کی بات ہے جن دنوں وہ پہلی مرتبہ تخلیق کے عمل سے گزر رہی تھی۔ عجب سا چڑچڑاہٹ اور بے زاری آگئی تھی مزاج میں۔ معمولی معمولی باتوں پر دیر تک کڑھتی۔ لیکن شفا کی اکثر بات پر بہت زیادہ غصہ آنے کے باوجود خود پر قابو رکھتی تھی مگر جب عمیر مستقل اسی کو باتیں سنائے جاتے تو وہ جھنجھلا جاتی۔ ایک روز تو حد ہی ہوگئی۔ اس کی طبیعت صبح سے خراب تھی اور اس پر سے عمیر کی باتیں۔

”آپ کیا چاہتے ہیں عمیر! شفا کو گود میں لے کر بیٹھا کروں؟ نوالہ بنا کر اس کے منہ میں ڈالا کروں؟“

”میں پاگل نہیں ہوں کہ تم سے یہ سب کہوں۔“ عمیر نے اس سے زیادہ غصے میں کہا۔ ”لیکن تم اس کے پاس تو بیٹھ سکتی ہو۔ وہ اسکول سے آکر سارا دن اکیلی بیٹھی رہتی ہے۔ گھر میں لوگ ہی کتنے ہیں کہ ایک کا منہ مشرق اور دوسرے کا مغرب کی طرف رہے۔“

”میں اس کے پاس جا کر بیٹھتی ہوں لیکن وہ اٹھ کر دوسرے کمرے میں چلی جائے تو میں کیا کروں؟“

”تم بھی دوسرے کمرے میں چلی جاؤ۔“

”یعنی آپ چاہتے ہیں میں آپ کی بہن کے پیچھے پیچھے پھروں۔۔۔ اس کے نازخزے دیکھوں؟“

”ساہرا! عمیر نے اکتاہٹ کے مارے بالوں میں انگلیاں بھنسا لیں۔ ”میں مانتا ہوں، شفا بد لحاظ ہے۔ یہ بھی مانتا ہوں کہ وہ تم سے زبان چلاتی ہے۔ لیکن وہ بچی ہے تم اسے پیار سے سمجھاؤ گی تو تمہاری ہر بات مانے گی۔ وہ ہمیشہ سے تمہاری کا شکر رہی ہے۔ شادی ہو کر تم اس گھر میں آؤ، اس کا مجھ سے زیادہ شفا کو شوق تھا لیکن تمہارے آنے کے بعد تو وہ اور تنہا ہوگئی ہے۔“

”اب یہ جرم بھی آپ میرے کھاتے میں ڈال دیں عمیر! اگر آپ ہمیشہ مجھے سمجھانے کے بجائے کبھی کبھار شفا کو بھی سمجھالیں تو یقیناً گھر کا ماحول بہتر ہو سکتا ہے۔“

”تمہارا کیا خیال ہے میں اس کو نہیں سمجھاتا؟“

”میرے سامنے تو کبھی نہیں سمجھایا۔ ہاں، مجھے اس کے سامنے ضرور ڈانٹنے ہیں۔“

”ساہرا تمہیں اندازہ ہے، میں شفا کے لیے کتنا پریشان ہوں۔ وہ ایسی نہیں تھی، جیسی اب ہوگئی ہے۔ بد تمیز، بد لحاظ، منہ پھٹ۔۔۔ بچے جب بڑے ہو رہے ہوتے ہیں تو ان کے مزاج میں تبدیلی آتی ہے۔ لیکن بڑوں کی ذمہ داری ہوتی ہے کہ وہ بچوں کے دماغ میں اس وقت پڑنے والی گہریوں کو کھولیں۔ بچوں کو ایک بھر پورا اور مثبت شخصیت بننے میں مدد دیں۔ اگر بڑے ہی انہیں تنہا چھوڑ دیں تو اس کی شخصیت بگڑے گی، نہ کہ سنورے گی۔“

”میرے بچے ہوں گے تو میں انہیں تنہا نہیں چھوڑوں گی۔“ آج وہ بہت ہی جھنجھلائی تھی۔

”گویا تم شفا کو اپنا کچھ نہیں مانتیں؟“

”شفا بھی مجھے اپنا کچھ نہیں مانتی۔“

”غلط بیانی مت کرو ساہرا! وہ تو اتنی ایکسائینڈ تھی ہماری شادی کے لیے کہ بھابھی گھر میں آئے گی تو اسے ایک دوست مل جائے گی۔“

”میں نے بھی سوچا تھا، اگلو تو نند کو دوست بنا کر رکھوں گی۔“

”لیکن تم نے دشمن بنا لیا۔“

”میں نے دوست بنانے کی کوشش ہی کی تھی۔ وہ دشمن بن گئی۔“

”یعنی ساری غلطی اسی بچی کی ہے۔“

”جی نہیں، ساری غلطی میری ہے۔“ اس نے سلگ کر کہا۔ ”اد خدا! آپ اسے بچی کہتا تو بعد کریں عمر کے حساب سے بچی ہو سکتی ہے لیکن

عقل تو کسی پختہ عمر کی عورت جتنی ہے اس کے پاس۔“

”میری بہن کے بارے میں اس انداز میں بات مت کرو۔“ عمیر نے بلند آواز میں کہا۔ انہیں ساہرا کا انداز بہت برا لگا تھا۔

”تمہیں اتنی ہی بات کیوں سمجھ میں نہیں آ رہی کہ شفا تنہائی کا شکار ہو کر گریسو ہو گئی ہے، ٹیکہ لٹی لے رہی ہے۔ یہی اسے تنہائی کا غبار ہے، جو

بد تمیزی اور زبان دازی کی صورت میں سامنے آ رہا ہے۔“

”عمیر! مجھے تنہائی کا فلسفہ نہ سمجھائیں۔ میں پہلے ہی بے زار ہوں۔“

عمیر نے گہری سانس بھر کر اسے دیکھا۔ ”شفا آج سارا دن روتی رہی ہے ساہرا! کیا تم نے اس سے ایک بھی بار پوچھا، وہ کیوں روتی ہے؟“

”کمال ہے عمیر! بہن کی روٹی ہوئی آنکھیں آپ کو آفس سے آتے ہی نظر آ گئیں۔ میں نے آفس فون کر کے بتایا تھا، میری طبیعت ٹھیک

نہیں ہے۔ کمر میں اتنا درد ہے کہ کھڑا بھی نہیں ہو جا رہا، پاؤں بری طرح سوج گئے ہیں اور آپ نے ایک بھی بار میرا حال پوچھنے کی زحمت گوارا نہیں

کی۔ الٹا آپ چاہتے ہیں، میں اپنی تکلیف بھول کر شفا سے پوچھتی، وہ کیوں روتی تھی؟“

ساہرا کو سخت صدمہ پہنچا تھا۔

”تم سے بات کرنا ہی فضول ہے۔“ عمیر نے کہا۔ ”جس عورت میں اتنی عقل نہیں کہ ایک تیرہ سال کی بچی سے اپنا مقابلہ نہ کرے۔ اس

سے کسی عقل مندی کی توقع ہی فضول ہے۔“ وہ تنہائی کو ٹھوکا مارتے باہر نکل گئے۔

بے بسی کے احساس سے ساہرا رونے بیٹھ گئی اور بہت دیر تک روتی رہی۔ عمیر سے اگلے کئی روز تک بول چال بند رہی۔ وہ شفا کو سارا وقت

دینے لگے تھے۔ ساہرا جب بھی دونوں کو ہنستا دیکھتی، اس کا دل جل کر خاک ہو جاتا تھا۔ ایسا لگتا، وہ دونوں محض اسے دکھانے کو ہنستے ہیں۔

اسے، بہن بھائی کی محبت پر اعتراض نہیں تھا۔ اعتراض صرف اس بات پر تھا کہ اس کی بھی تو اس گھر میں کوئی حیثیت ہے، جسے شفا تسلیم

کرنے کو تیار نہ تھی اور عمیر اس سے تسلیم کروانا چاہتے بھی نہیں تھے۔ کم از کم ساہرا کو ایسا ہی لگتا تھا۔ وہ تو اسے گھرا کر ہی بھول گئے تھے۔۔۔ یا شاید ساہرا

کو وہ ملازمت کی حیثیت سے زیادہ دینا ہی نہیں چاہتے تھے، جو بہ وقت ضرورت گھر کی حفاظت بھی کرے اور ان کی بہن کا دل بھی بہلائے۔
ساہر بار بار متضاد خیالات کا شکار ہوتی۔



ان دونوں کے درمیان چھڑی ہوئی سرد جنگ ہدیہ کی پیدائش کے ساتھ خود بخود ختم ہو گئی تھی۔ گو کہ عمیر نے رسا تو کیا غیر رسا بھی اس سے اپنے رویے کے لیے معذرت کرنے کی زحمت گوارا نہیں کی تھی۔ لیکن ساہر کے لیے یہی بہت تھا کہ ان کا موڈ ٹھیک ہو گیا وہ ہدیہ کی پیدائش پر بہت خوش تھے اور اس کا بہت خیال رکھنے لگے تھے۔ عمیر تو عمیر، شفا بھی بہت خوش تھی۔ سارا سارا دن ہدیہ کو گود میں اٹھائے پھرتی۔ بیشتر وقت ساہر کے کمرے میں ہی گزارتی۔ ساہر نے شکر یہ ادا کیا تھا اس کے رویے کی تبدیلی پر۔ پھر اس کی امی نے بھی اسے شفا کے معاملے میں بہت سمجھایا تھا۔
”تم کیا چاہتی ہو ساہر! کسی دن غصے میں آ کر عمیر تمہیں شفا کے لیے چھوڑ دے؟ کیا اسی دن کے لیے تم نے اپنے تایا ابا سے لڑ کر عمیر سے شادی کی تھی؟“

اس کی امی نے بڑی مہارت سے اس کے دل پر ہاتھ ڈالا تھا۔ چھ بہن، بھائیوں میں ساہر تیسرے نمبر پر تھی اور اس کی دادی جان سے مشابہت کی بنا پر تایا ابا سے بہت پیار کرتے تھے۔ جب ان کے یہاں دوسرے بیٹے نے جنم لیا تو وہ بیٹی کے خواہش مند تھے۔ لیکن اللہ نے ان کی قسمت میں بیٹا لکھا تھا۔ اس وقت تایا ابا نے رکی تو نہیں البتہ غیر رکی طور پر اسے گود میں لے لیا تھا۔ یوں ساہر نے اپنی زندگی کا بیشتر حصہ ان کے گھر ہی گزارا تھا۔ وہ اپنے سگے ابا سے زیادہ تایا ابا سے قریب تھی۔ ان سے لڑ جھگڑ بھی لیتی، لاڈ بھی اٹھواتی اور فرمائشیں بھی کر لیتی تھی۔ صرف تایا ابا نہیں، اس گھر میں سب اس سے پیار کرتے تھے۔ ساہر کے منہ سے بات نکلے اور اس گھر میں پوری نہ کی جائے، یہ ممکن ہی نہیں تھا۔
لیکن جس وقت عمیر سے شادی کا سلسلہ شروع ہوا، تایا ابا ظالم ساج بن کر کھڑے ہو گئے۔

ایک تو یہ کہ وہ پسند کی شادی کے ویسے ہی خلاف تھے۔ (وہ کیوں خلاف تھے، اس کی وضاحت انہوں نے کبھی نہیں کی تھی) دوسرے وہ ساہر کو خود سے دور بھی نہ جانے دینا چاہتے تھے۔ انہوں نے پہلے کہا۔ وہ ساہر کی شادی خاندان میں ہی کریں گے۔ پھر آہستہ آہستہ انہوں نے سب کے کانوں میں ڈالنا شروع کر دیا کہ دراصل وہ ساہر کی شادی اپنے بڑے بیٹے سے کر کے ہمیشہ کے لیے اسے اپنے گھر میں رکھنا چاہتے ہیں۔
ساہر کے لیے یہ خیال ہی سوہان روح تھا کیونکہ تایا ابا کو اس نے ہمیشہ بے حد احترام دیا تھا۔ ان کی حیثیت اس کے ابا سے بھی بڑھ کر تھی۔ اسی طرح تایا ابا کے بیٹے اس کے لیے سگے بھائیوں سے بڑھ کر تھے۔ ان سے تو شادی کا سوال ہی پیدا نہیں ہوتا تھا۔ پھر اس کے دل میں عمیر کے لیے جذبے بھی بہت خاص تھے۔ ان کے علاوہ کسی سے شادی کے متعلق سوچا بھی نہیں جاسکتا تھا۔ تایا ابا کے علاوہ سب اس کے ہم نوا تھے۔ سب نے زل کر بہت زور لگایا کہ وہ اپنی ضد چھوڑ دیں۔ لیکن وہ کسی کی بات سننے پر راضی ہی نہ ہوئے۔ کجا کہ بات ماننا۔

ساہر کو پہلی بار احساس ہوا تھا کہ ہمیشہ اس کی ہر بات مان لینے والے اور اس کے آگے ڈھال بن جانے والے تایا ابا کس قدر ضدی تھے۔ انہوں نے غصے میں ساہر سے کہا کہ اگر وہ ان کا فیصلہ نہیں مان سکتی تو اپنے باپ سے شادی کروانے کے لیے کہے اور دوبارہ اپنی شکل بھی انہیں نہ

دکھائے۔۔۔ جب اتنی محبت دینے کے باوجود ساہران کی حکم عدولی کی ہمت رکھتی ہے تو وہ بھی اس سے قطع تعلق کا حوصلہ رکھتے ہیں۔

ساہر کو دکھ بھی ہوا، غصہ بھی آیا، لیکن تایا ابا کی ضد کے لیے عمیر سے دستبرداری اسے منظور نہ تھی۔ سو وہ اپنے گھر آگئی۔ یہاں امی اور ابو کو اس کی عمیر سے شادی پر کوئی اعتراض نہ تھا۔ حتیٰ کہ تائی جان اور ان کے بیٹے بھی راضی تھے۔ سو باہمی رضامندی سے اس کی شادی ہوگئی۔ یہ الگ بات ہے کہ تایا کے گھر سے کوئی شریک نہ ہوا۔ کیونکہ تایا ابا نے سب کو پابند کر رکھا تھا کہ کوئی شادی میں شریک ہوگا، نہ دوبارہ ماہر سے ملے گا۔

تایا ابا ضدی تھے تو وہ ضد میں ان سے چار قدم آگے تھی۔ دوبارہ مڑ کر تایا ابا کے پاس نہ گئی۔ شادی تو ہوگئی، لیکن ایک پھانس اس کے حوالے سے مستقل اس کے دل میں چبھتی تھی۔

اب امی اسی بات کا حوالہ دے رہی تھیں کہ جس عمیر کے لیے اتنا پیار کرنے والے تایا ابا کو چھوڑ دیا، کیا وہ چاہتی ہے اب وہی عمیر اپنی بہن کے لیے اسے چھوڑ دے۔

ساہران کی بات سن کر بری طرح دہل گئی تھی۔

”کس طرح کی باتیں کر رہی ہیں امی! آپ تو مجھے ڈر رہی ہیں۔“

”میں تمہیں ڈر نہیں رہی ساہر! تصویر کا وہ رخ دکھانے کی کوشش کر رہی ہوں، جس کی طرف سے تم نے جان بوجھ کر آنکھیں بند کی ہوئی ہیں۔“ امی نے کہا۔

”میں سمجھی نہیں۔“

”تم خود ہی تو کہتی ہو عمیر نے شفا کو بیٹی کی طرح پالا ہے۔ وہ اس سے اتنی محبت کرتا ہے جتنی کوئی باپ اپنی بیٹی سے کر سکتا ہے۔ تمہیں شاید نہیں پتا کہ ہمارا مذہب اور قانون مرد کو اجازت دیتا ہے کہ وہ بیوی کو طلاق دے کر لے لے کر تعلق ہو جائے، لیکن ہمارے مذہب اور قانون میں ایسی کوئی اجازت نہیں ہے، جس کی رو سے ایک بھائی اپنی بہن سے لے لے کر تعلق ہو سکے۔ تمہیں سمجھ لینا چاہیے ساہر! اگر تمہارے اور شفا کے اختلافات اور جھگڑے حد سے بڑھے اور عمیر کی بے زاری کا باعث بنے تو اس کی پہلی ترجیح تمہیں طلاق دینا ہوگی۔ بہن کو نہیں چھوڑے گا وہ۔ ہاں! اس کا ضمیر مردہ ہو جائے تو بات دوسری ہے۔“

”ایسے تو مت کہیں امی! عمیر مجھے نہیں چھوڑ سکتے۔ بہت محبت کرتے ہیں وہ مجھ سے۔“ اس نے دہل کر کہا۔

”جب وہ بیٹی سکون ہی نہ ملے تو محبت کس کام کی۔“ امی غالباً اس کی ہر خوش فہمی کو منہ کے بل گرانے کا ارادہ کر کے آئی تھیں۔

”پھر بھی امی! اتنی چھوٹی سی بات پر۔۔۔“

”چلو! تم نے یہ تو مانا کہ بات چھوٹی ہے۔“ امی نے گہری سانس بھر کر کہا۔ ”تو چھوٹی باتوں کو بڑا کیوں بنا رہی ہو ساہر! دراندیش کب بنو

گی تم؟“

”امی! میں چھوٹی بات کو بڑا نہیں بنا رہی، شفا بنا رہی ہے۔ سارا قصور اسی کا ہے۔“ اس نے رو ہانسی ہو کر کہا۔

”وہ بچی ہے ساہرا ہو سکتا ہے وہ بچپن میں کچھ غلط کر رہی ہو لیکن تم تو بڑی ہو، اس سے زیادہ مشکل مند ہو۔ معاملے کو اپنے ہاتھ میں لینے کی کوشش کیا کرو۔ اس سے دوستی کرو، وہ تمہاری ساری باتیں ماننے لگے گی۔“

”آپ بھی مجھے ہی سمجھا رہی ہیں۔ عمیر کو بھی میں ہی غلط لگتی ہوں۔“

”بات صحیح یا غلط لگنے کی نہیں ہے۔ بات معاملہ نبھی کی ہے۔ تم سے ایک نند نہیں سنبھالی جا رہی۔ لڑکیوں کو تو بھرے پرے سسرال میں جگہ بنانا پڑ جاتی ہے۔ ساس، جھینٹانی، دیورانی، شفا جیسے کئی محاذوں پر لڑنا پڑتا ہے۔ شفا کب تک ہے تمہارے ساتھ؟ کچھ سال گزریں گے تو وہ اپنے گھر کی ہو جائے گی۔ پھر اس گھر پر تم کو ہی راج کرنا ہے۔ لیکن ان چند سالوں میں تم اسی طرح عمیر کی بہن سے بے زاری ظاہر کرتی رہیں تو عمیر کی نظروں میں ساری زندگی کے لیے اپنی قدر گھٹا لوگی۔ وقت ابھی تمہارے ہاتھ میں ہے ساہرا! مرد کو مٹھی میں کرنے کا بہترین گریہی ہوتا ہے کہ اس سے وابستہ افراد سے محبت کی جائے، ان کی عزت کی جائے، تمہیں تو صرف شفا سے تعلقات بہتر کرنا ہیں۔ ذرا قصور کرو تمہاری ساس حیات ہوتیں اور تین، چار نندیں اور ہوتیں تو تمہارا کیا بنتا؟“ ماں نے اسے رساں سے سمجھایا۔ وہ سوچ میں پڑ گئی۔

”صرف تین، چار سال مشکل ہیں ساہرا! انہیں قتل سے گزار لو۔ عمیر کے ساتھ ساتھ شفا کے دل میں بھی تمہاری محبت مستحکم ہو گئی تو آئندہ کی زندگی کے لیے میں تمہیں گارنٹی دیتی ہوں کہ تمہارے لیے سکون ہی سکون ہو گا۔“

بات ٹرکی تھی، اس کی سمجھ میں آ گئی۔ کچھ خود بھی صلح جو طبیعت کی مالک تھی اور کچھ شفا کے مزاج میں بھی تبدیلی آرہی تھی، سوا گلے سینے سکون سے گزرنے لگے۔

☆ ☆ ☆

اس روز ترقی کو پھر ابا کی ناراضی کا سامنا کرنا پڑا۔

ناراض تو خیر وہ چوبیس گھنٹے رہتے ہی تھے۔ اس روز اچھی خاصی ڈانٹ بھی پڑ گئی۔ وہ بھی صبح صبح۔

ہوا کچھ یوں کہ پچھلی رات وہ کسی وجہ سے دیر سے سویا اور الارم لگانے کے باوجود صبح مقررہ وقت پر آنکھ نہیں کھل سکی۔ نتیجتاً ساتی کے فون پر فون آرہے تھے۔۔۔

”جلدی پہنچ غیبیٹ! گاڑی آگئی ہے۔ سب لوگ پہنچ چکے ہیں۔ سامان بھی لوڈ ہو چکا۔ صرف تمہارا انتظار ہے۔ پندرہ منٹ میں نہ پہنچے تو

میں بتا رہا ہوں، تمہیں چھوڑ کر ہم روانہ ہو جائیں، وغیرہ وغیرہ۔“

وہ ہر پندرہ منٹ بعد فون کر کے یہی دھمکی دے رہا تھا۔ اس کے علاوہ سیر، ناقب (جسے سب ساتی کہتے تھے) ہمشیر، حسان اور سراسر ان بھی

اس چھوٹے سے ٹرپ کا حصہ تھے۔ سراسر ان ان سے یونیورسٹی میں ایک سال سینئر تھے۔ اعزازی طور پر انہوں نے کچھ عرصہ ان لوگوں کو پڑھا ہوا تھا۔

اسی ”کچھ عرصہ“ کا لحاظ کر کے وہ سب انہیں سرکہ کر مخاطب کر لیتے تھے۔ لیکن اس کے علاوہ انہوں نے خود پر سارا ادب و احترام خود پر حرام کر لیا تھا۔

ترقی نے اپنا سامان لاکر باہر رکھا اور غلت میں ناشتا کرنے بیٹھ گیا۔

”امی آپ نے بزرگ بنا دیے؟“

”ہاں! فلاسک میں چائے بھی تیار کر دی ہے۔“

”کہاں کی تیاری ہے؟“ لودھی صاحب نے سامان پر تنقیدی نظریں ڈالتے ہوئے پوچھا۔

یہ تو اتوار کا دن تھا اور ڈائنگ ٹیبل پر سب ہی موجود تھے۔

”دوستوں کے ساتھ کچھ دن کے لیے مری جا رہا ہوں۔“ تقی نے جواب دیا۔

”مجھے ایک بات بتاؤ تقی! آخر تمہاری یہ عیاشیاں کب ختم ہوں گی؟“ بنا الٹی میٹم دیے ابا شروع ہو گئے۔

اس کے نکتے پن کے ایک تازہ ترین قصے کے ساتھ پچھلے کئی قصے دوہرائے گئے۔ اس کے دوستوں کو بھی بیچ میں گھسیٹا گیا۔ اسے ناکارہ اور

ہڈ حرام کہا گیا جو اب تک باپ، بھائی کے کٹڑوں پر مل رہا تھا۔

تقی کا چہرہ احساس توہین سے سرخ ہو گیا۔

”میری پڑھائی مکمل ہونے دیں۔۔۔ کر لوں گا نوکری۔“

”وہ تو کبھی ختم ہوگی ہی نہیں۔ ظاہر ہے بنا ہاتھ پیر ہلائے روٹی مل جاتی ہو تو نوکری کی کیا ضرورت ہے۔“ ابا نے ترخ کر کہا۔

تقی نے غصے سے ہاتھ مار کر پلیٹ پرے کھسکا دی۔

”یہ لیس، نہیں کھاتا آپ کی روٹی۔“ وہ تیزی سے اٹھ کر اپنے کمرے میں چلا گیا۔ امی کچھ چیز کرا اور کچھ گھبرا کر آوازیں دیے لگیں۔

”مت بلاؤ اسے۔۔۔ ان ہی چونچلوں نے اس کا دماغ ساتویں آسمان تک پہنچایا ہوا ہے۔“ اس نے ابا کو کہتے سنا۔ اپنے کمرے میں آ کر

اس نے اپنی دو تین چیزیں بیٹھیں اور کمرے سے باہر آ گیا۔

”تقی! اب ناراض ہو کر جانے کی ضرورت نہیں ہے۔ یہاں آ کر چپ چاپ ناشتا کرو۔“ امی نے سختی سے کہا۔ وہ جانتی تھیں، ناشتا اس کی

کمزوری تھا باقی چاہے سارا دن بھوکا رہ لے۔ لیکن ناشتا اسے بہترین چاہیے ہوتا تھا۔

”مجھے بھوک نہیں ہے۔“ ہاتھ میں پکڑی شرٹ بیگ میں ٹھونٹتے ہوئے اس نے کہا۔

”تقی! خدمت کرو۔۔۔ چلو! شاباش پیٹھ کرنا ناشتا کرو۔“ رضی نے پیار سے کہا۔

”خند نہیں کر رہا بھائی! لیکن اب واقعی بھوک نہیں ہے، ابا کو کھلا دیں۔“

”کس قدر بدتمیز ہو رہے ہو تم۔ ایسا بھی آخر کیا کہہ دیا انہوں نے۔“ امی نے فوراً ابا کی حمایت کرتے ہوئے اسے جھڑکا۔

”آپ نے نہیں سنا، جو انہوں نے کہا؟“ اس نے جوگرکتے ہوئے کہا۔ ”یا آپ کو صرف میری باتیں سنائی دیتی ہیں، جو اتفاق سے ہمیشہ

ہی قابل اعتراض ہوتی ہیں؟“

”تمہاری یہی باتیں انہیں غصہ دلاتی ہیں۔“ امی جھنجھلا گئیں۔

”انہیں تو میری ہر بات ہی غصہ دلاتی ہے۔ کوئی نئی بات کریں۔“ وہ جارحانہ انداز میں تسے باندھنے لگا۔

”میں جا رہا ہوں۔ دعا کریں وہاں کسی کھائی میں گر جاؤں اور واپس ہی نہ آؤں۔ لودھی صاحب کو میری شکل نظر آئے گی نہ ان کا سکون بر باد ہوگا۔“

”کیا الٹی سیدھی ہانک رہے ہو۔“ امی بری طرح دہل گئیں۔

”الٹی سیدھی نہیں ہانک رہا، بڑے دل سے دعا کر رہا ہوں۔ لیکن واپس آ بھی گیا تو آکر اپنا کوئی بندوبست کر لوں گا۔ لودھی صاحب کو دوبارہ زحمت نہیں دوں گا۔“ آج وہ کچھ زیادہ ہی جذباتی ہو گیا تھا۔

”خدارا! آہستہ بولو۔ وہ اپنے کمرے میں ہیں، تمہارے منہ سے لودھی صاحب سن لیا تو اور غصہ کریں گے۔ تمہیں تو شاید تمیز نے چھو کر گزرنا بھی چھوڑ دیا ہے۔ کتنی مرتبہ سمجھا چکی ہوں، ابا کہا کرو۔ باپ ہیں وہ تمہارے۔ کوئی دوست نہیں ہیں کہ لودھی صاحب کہہ کر پکارو۔“

”جی ہاں! ابا ہیں وہ میرے۔۔۔ بد قسمتی سے۔۔۔ اللہ ایسے جلاصفت ابا ہمارے سارے دشمنوں کو ایک ایک دے، آمین۔“

اس نے بیک اٹھایا اور تیر کی طرح باہر نکل گیا۔

امی سر پکڑ کر بیٹھ گئیں۔

”دیکھ رہے ہو رضی! یہ دن بدن کس قدر بد تمیز ہوتا جا رہا ہے؟“

”کم سے کم گھر سے نکلنے ہوئے تو اس کا موڈ خراب نہ کیا کریں امی! رضی نے بے زاری سے کہا۔ ”ابو کو بھی پتا نہیں تھی سے کیا چڑ ہے۔ ہر وقت دل جلانے والی باتیں کرتے رہتے ہیں۔ سارا زمانہ ہی تعلیم مکمل کر کے ملازمت کرتا ہے، تھی بھی کر لے گا۔ آخر اس میں اتنے اعتراض کی کیا بات ہے۔ مجھے تو لگتا ہے ابا کی باتیں اسے زیادہ ہٹ دھرم بناتی ہیں۔“

”اور وہ اسٹور والا قصہ؟“

”ہاں، اس میں بہر حال تھی کی غلطی ہے۔ لیکن اسے طریقے سے بھی سمجھایا جا سکتا تھا۔ اس کے واپس آنے کا انتظار کر لیتے۔ کم سے کم صبح

صبح اس کا موڈ خراب نہیں کرنا چاہیے تھا۔“

”تم تو ہمیشہ تھی کی سائیز لیا کرو۔ ان ہی باتوں نے اسے بگاڑا ہوا ہے۔“

”غلط بات نہیں کریں امی! میں تھی کے سامنے چاہے وہ حق پر ہی کیوں نہ ہو کبھی اس کی سائیز نہیں لیتا کہ اسے اور شہہ ملے گی۔ البتہ آپ

ہمیشہ ابا کی طرف داری کرتی ہیں، چاہے وہ سامنے ہوں یا نہ ہوں۔ آخر ہم سب مل کر صرف تھی کو ہی کیوں باور کروانا چاہتے ہیں کہ وہ غلطی پر ہے؟ کوئی

ابا کو ان کی غلطی کیوں نہیں بتاتا؟“

”بس اسی کی کسر رہ گئی تھی کہ تم بھی مجھے ہی الزام دو۔۔۔ ایک وہ ہیں، جنہیں یہی لگتا ہے تھی کو میں نے بگاڑا ہے اور تمہیں لگ رہا ہے

تمہارے ابا کو میں نے بگاڑا ہے۔ مجھے ہی دیوار سے سر پھوڑ لینا چاہیے۔“

وہ سلگ کر بولیں، مگر رضی کو ہنسی آگئی۔ انہوں نے بات ہی ایسی کی تھی۔

☆ ☆ ☆

اس کی شادی کی تیسری سالگرہ تھی۔

ساہر نے عمیر سے فرمائش کی تھی کہ وہ عمیر کے ساتھ پورا دن گزارنا چاہتی ہے۔ لہج اور ڈنر کسی اچھے سے ریسٹورنٹ میں ان کے ساتھ کرنا چاہتی ہے۔ واپسی پر آپ مجھے شاپنگ کروائیے گا، پھر ہم گھر واپس آجائیں گے۔

وہ کئی روز سے سارا پروگرام ترتیب دے رہی تھی۔ عمیر کو کوئی اعتراض نہیں تھا۔ لیکن دقت یہ تھی کہ شفا کی بھی اس روز چھٹی تھی۔

”وہ بے چاری گھر پر اکیلی کیا کرے گی؟ شاپنگ تو میں تمہیں کسی روز کروادوں گا۔ بلکہ آج رات کو ہی میرے ساتھ چل کر اپنی پسند کا گفٹ لے لینا، لیکن ڈنر یا لہج کا پلان تمہیں ڈراپ کرنا پڑے گا۔ گھر میں ہی کچھ اچھا سا بنا لینا یا اگر موڈ نہیں تو میں ٹیک اوٹے کروالوں گا۔“

”اتنا تکلف کرنے کی بھی کیا ضرورت ہے۔ جب گھر میں بیٹھ کر ہی کھانا ہے تو میں بنا بھی لیتی ہوں۔“ اس نے سرد مہری سے کہا اور ناراضی سے باہر نکل گئی۔ عمیر نے اسے آواز بھی دی۔ مگر اس کا موڈ بری طرح خراب ہو چکا تھا۔ شادی کے تین سال گزار جانے کے باوجود شفا کی حیثیت ساہر سے زیادہ مضحکم تھی۔ عمیر کے لیے وہ ساہر سے زیادہ اہم تھی۔

کہیں نہ کہیں سے وہ ان دونوں کے درمیان آتی جاتی تھی اور نظر انداز کرنے کے باوجود ساہر کا موڈ خراب ہو جاتا تھا۔ گوکہ ان تین سالوں میں ان دونوں کے تعلقات میں بہت بہتری بھی آئی تھی۔ لیکن کبھی کبھار شفا سے اتنا زچ کر دیتی تھی کہ ساہر کا دل چاہتا اسے اٹھا کر گھر سے باہر پھینک دے۔ لیکن چونکہ حسرت ان غنچوں پر۔۔۔ اس لیے وہ دل مسوس کر رہ جاتی اور امی کی نصیحتوں کو یاد کر کے شفا کی حرکتوں کو نظر انداز کرنے کی کوشش کرتی۔

وہ کچن میں آ کر برتن منیج کر اپنی بھڑاس نکال رہی تھی کہ شفا، ہدیہ کو گود میں اٹھائے کچن میں آ گئی۔

”کیا کر رہی ہیں بھابھی؟“

”کچھ نہیں کر رہی۔ آپ حکم فرمائیے، کیا کروں؟“ ساہر کا دل جلا ہوا تھا۔ اس نے سرد مہری سے کہا۔ کڑھنے اور برداشت کرنے کے باوجود کبھی کبھار اس کی شفا سے بحث ہونے لگی تھی۔ کیونکہ شفا کی بدتمیزیوں کے جواب میں اب وہ خاموش رہنے کے بجائے منہ توڑ جواب دے کر اپنا دل ہلکا کر لیتی تھی۔

”حکم کیا کرنا ہے، بس میرا پاستا کھانے کا دل چاہ رہا ہے۔ وہ بنا دیں، مہربانی ہوگی۔“ شفا نے بھی حسب عادت پتھر پھوڑے تھے۔

”لہج میں آج پاستا ہونا چاہیے۔“ اس نے آرڈر جاری کیا اور اٹلے قدموں باہر نکل گئی۔

ساہر، عمیر کے رویے سے علی بیٹھی تھی۔ شفا کی بات پر عمل کر بالکل ہی بھسم ہو گئی۔

اس کے بعد اس نے خوب دل لگا کر لہج تیار کیا۔ ہر وہ چیز بنائی جو اسے اور عمیر کو پسند تھی۔ لیکن کوئی بھی ایسی چیز بنانے سے گریز برتا، جو شفا کو پسند ہو سکتی تھی۔

ڈائننگ ٹیبل پر شفا نے سارے ٹیبل کا جائزہ لیتے ہوئے پوچھا۔

”پاستا کہاں ہے؟“

”میں بہت تھک گئی تھی۔ پاستا نہیں بنایا۔“ ساہرنے اپنی پلیٹ میں بریانی نکالتے ہوئے سرسری انداز میں کہا۔

”میرے لیے تو کچھ بھی بناتے ہوئے آپ ہمیشہ ہی تھک جاتی ہیں۔“ شفا نے فوراً جتایا۔

”ہاں! آج سے پہلے تو تمہارے لیے میں نے کچھ بنایا ہی نہیں۔ تمہارے لیے تو ہر روز کھانا باہر سے ہی آتا ہے۔“ ساہرنے بھی جتانے

میں ایک منٹ نہیں لگایا تھا۔

”پاستا نہیں بنانا تھا تو آپ پہلے ہی انکار کر دیتیں۔“ شفا نے دوبارہ کہا۔

”میں نے کہا نا، میں تھک گئی تھی، ورنہ ضرور بنا دیتی۔“

ساہرنے اس کی تملتا ہٹ کے جواب میں سکون سے جواب دیا۔

”جی ہاں! جیسے میں آپ کو جانتی نہیں۔“

”شفا!“ عمیر نے مداخلت کی۔ ”ٹھیل پراتنا کچھ موجود ہے، تم اس میں سے کچھ کھا لو۔“

”بھائی! آپ کو پتا ہے میں ان میں سے کچھ نہیں کھاتی۔ آج مجھے پاستا ہی چاہیے تھا۔“

”ساہرنے لٹچ میں اتنی ورائٹی رکھی ہے۔ تمہیں کچھ تو ضرور پسند آئے گا۔ کچھ کر تو دیکھو، ساہرات میں پاستا بنا دے گی۔“ عمیر نے

مفاہمت بھرے انداز میں کہا، لیکن ساہر اس روز کسی اور ہی موڈ میں تھی۔ اس نے ترنت انکار کر دیا۔

”میں تھک گئی ہوں۔ رات میں بھی نہیں بناؤں گی۔“

”اب کیا کہیں گے بھائی؟“ شفا کو جیسے موقع چاہیے تھا اس نے فوراً جتادیا۔ عمیر بری طرح بھڑک اٹھے۔

”شفا! خاموشی سے بیٹھ کر کھانا کھاؤ۔“ انہوں نے غضب ناک ہو کر کہا۔

”مجھے نہیں کھانا۔“ شفا کرسی کھسکا کر اٹھنے لگی۔ عمیر نے گلاس زرد سے ٹھیل پر پٹخ دیا۔

”بدتمیزی مت کرو اور چپ چاپ بیٹھ جاؤ۔ یہاں سے بلوگی تو تمہاری ٹانگیں توڑ دوں گا۔“ عمیر کی آواز بلند اور غضب ناک تھی۔ شفا تو

شفا، ساہر بھی سہم گئی، لیکن دل ہی دل میں اسے بڑی ٹھنڈ پڑ گئی تھی۔ صبح سے دماغ میں جو آگ سلگ رہی تھی۔ اس پر عمیر کے ہی ہاتھوں ٹھنڈا بخ پانی

انڈیا گیا تھا۔ سکون کیسے نہ آتا۔

”تمہاری پسند کی چیز نہیں بنی تو کون سی قیامت آگئی؟ ایک دن اپنی پسند کے بغیر کھانا کھا لوگی تو مر تو نہیں جاؤ گی؟ ہر چیز میں ضد، ہر بات

میں بحث۔۔۔ ساہر بڑی ہے تم سے۔ کبھی تمیز سے بھی پیش آیا کرو۔

زندگی عذاب بنا کر رکھ دی ہے میری تم دونوں نے۔۔۔ کھانا بھی سکون سے کھانا نصیب نہیں ہوتا۔“

عمیر نے غصے سے پلیٹ پرے دھکیلی اور اٹھ کر گھر سے ہی باہر نکل گئے۔ وہ دونوں ہٹکا ہٹکا رہ گئی عمیر کو غصہ آ جاتا تھا۔ لیکن ایسا رویہ پہلی بار

سامنے آیا تھا۔

”ہو گئی آپ کی تسلی۔۔۔؟ پڑوالی مجھے ڈانٹ۔۔۔؟ بھائی کھانا کھا کر بھی نہیں گئے۔ کیسی بے حس ہیں آپ۔“ شفا نے ملاستی انداز میں کہا۔

”تمہیں اتنی پروا تھی تو چپ چاپ کھا لیتیں۔ کیا ضرورت تھی بھائی کو غصہ دلانے کی؟“ ساہر کے سرد مہر انداز نے اسے اور سلگا دیا۔

”آپ اچھا نہیں کر رہیں بھابھی! آپ کی وجہ سے بھائی نے مجھے اتنی زور سے ڈانٹا ہے۔“

”کون اچھا کر رہا ہے کون نہیں۔۔۔ اس کا فیصلہ تم رہنے دو۔“

شفا دھب دھب کرتی چلی گئی۔ ساہر پہلے تو ڈھیٹ بنی کھاتی رہی، پھر برتن سمیٹنے لگی۔ اسے عمیر کی فکر ہو رہی تھی۔ اس روز اتنا کھانا بننے کے

باوجود کسی نے بھی نہیں کھایا۔

عمیر کا انتظار کرتے کرتے اسے ملال نے گھیر لیا۔

”آخر کیا ہو جاتا، اگر وہ آج بھی نظر انداز کر دیتی۔ اگر اس بار بھی عمیر اس کی خواہش شفا کی وجہ سے رد کر رہے تھے تو کون سی نئی بات تھی۔

امی ٹھیک ہی کہتی تھیں، عورت کو تو کتنا کچھ برداشت کرنا پڑتا ہے۔۔۔ میں نے عمیر کو کیوں خفا کر دیا۔ وہ بھی آج کے دن۔۔۔ اور شفا۔۔۔ مجھے پاستا

بنا دینا چاہیے تھا۔“ وہ دیر تک سوچتی رہی۔

شام تک عمیر کی واپسی ہوئی۔

اسے اتفاق کہا جائے یا بد قسمتی، لیکن جس وقت انہوں نے ڈور تیل بجائی شفا اور ساہر دونوں ہی ٹیرس پر تھیں۔ شفا نے پہلے دوڑ لگائی۔ وہ

اتنی جلدت میں بھاگی تھی کہ اپنا توازن برقرار نہ رکھ سکی اور پہلی سیڑھی سے لڑھکتی مچھن میں جا گری۔

ساہر جو اس باختہ نیچے آئی۔ اس نے پہلے ورہ ازہ کھوا۔ پھر آکر شفا کو اٹھایا۔ اس کے ہاتھ پاؤں پر بری طرح خراشیں آئی تھیں اور

سیڑھیوں پر رکھا کلاٹھونے سے اس کی پنڈلی سے بری طرح خون بہنے لگا تھا۔

”کیا ہوا شفا!“ عمیر بھی بھاگے چلے آئے۔

”سیڑھیوں سے گر گئی ہے۔“ ساہر نے اسے اٹھاتے ہوئے جواب دیا تھا۔

شفا نے روتے ہوئے اس کا ہاتھ جھٹک دیا۔

”بھابھی جھوٹ بول رہی ہیں عمیر بھائی! انہوں نے مجھے سیڑھیوں سے دھکا دیا ہے۔“

ساہر کا دماغ بھک سے اڑ گیا۔

”کیا بکواس کر رہی ہو شفا؟“

”انہوں نے مجھ سے بدلہ لینے کے لیے ایسا کیا ہے۔ دوپہر میں بھی آپ کے جانے کے بعد مجھے ڈانٹ رہی تھیں کہ آپ میری وجہ سے

بھوکے پیٹ چلے گئے۔ اب میں گیٹ کھولنے آرہی تھی کہ انہوں نے مجھے دھکا دے دیا۔“ وہ روتے ہوئے کہہ رہی تھی۔

اس سے قبل کے ساہرا اپنی صفائی میں کچھ کہتی، عمیر نے آؤ دیکھا، نہ تاؤ ایک زوردار تھپڑ اس کے دائیں گال پر رسید کر دیا، دوسرا تھپڑ بائیں گال پر لگا۔

”میرے سامنے میری بہن کو تکلیف پہنچا رہی ہو، میری غیر موجودگی میں تم کیا کرتی ہو گی۔“ عمیر نے نفرت سے کہا۔ پھر شفا کو ڈاکٹر کے پاس لے گئے۔ ساہرو جیں کسی پتھر کے مجسمے کی طرح کھڑی رہی، اس کا چہرہ احساس توہین سے سرخ ہو رہا تھا۔

عمیر وہ انسان تھے، جن کے لیے اس نے اپنے اتنے محبت کرنے والے تایا ابا کو چھوڑا تھا، عمیر وہ انسان تھے، جن کے لیے وہ دنیا کے سامنے ڈٹ کر کھڑی ہو گئی تھی۔ عمیر وہ انسان تھے، جن کے لیے وہ کچھ بھی کر سکتی تھی اور عمیر ہی وہ انسان تھے جنہوں نے اپنی بہن کے جھوٹ پر اعتبار کرتے ہوئے اس پر ہاتھ اٹھایا تھا۔

ساہر کو اپنی عزت نفس ٹوٹ کر بکھرتی ہوئی محسوس ہوئی تھی اور پہلی بار ہی اسے شفا سے نفرت محسوس ہوئی تھی۔



(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

میرے خواب ریزہ ریزہ

جو چلے تو جاں سے گزر گئے جیسے خوبصورت ناول کی مصنفہ ماہ ملک کی ایک اور خوبصورت تخلیق۔ میرے خواب ریزہ ریزہ کہانی ہے اپنے ”حال“ سے غیر مطمئن ہونے اور ”شکر“ کی نعمت سے محروم لوگوں کی۔ جو لوگ اس نعمت سے محروم ہوتے ہیں، وہ زمین سے آسمان تک پہنچ کر بھی غیر مطمئن اور محروم رہتے ہیں۔

اس ناول کا مرکزی کردار زینب بھی ہمارے معاشرے کی ہی ایک عام لڑکی ہے جو زمین پر رہ کر ستاروں کے درمیان جھپکتی ہے۔ زمین سے ستاروں تک کا یہ فاصلہ اس نے اپنے خوش رنگ خوابوں کی راہ گزر پر چل کر طے کیا تھا۔ بعض سفر منزل پر پہنچنے کے بعد شروع ہوتے ہیں اور انکشافات کا یہ سلسلہ اذیت ناک بھی ہو سکتا ہے۔ اس لیے رستوں کا تعین بہت پہلے کر لینا چاہیے۔

یہ ناول کتاب گھر پر دستیاب ہے، جسے رومانی معاشرتی ناول سیکشن میں پڑھا جا سکتا ہے۔

”بذریعہ ٹرین راولپنڈی، لوکل دین سے آگے مری۔“

انہوں نے اپنا ٹرپ ترتیب وار پلان کیا تھا اور چونکہ ان میں سے کوئی بھی پہلی بار وہاں نہیں جا رہا تھا اس لیے انہوں نے کم سے کم مری تک کے لیے کسی ٹور کنبی کی مدد نہیں لی تھی بلکہ تمام کام آپس میں بانٹ لیے تھے۔

سمیر نے مری میں ان کی رہائش کے ساتھ ساتھ گاڑی اور گائیڈ کا انتظام کیا تھا، جو انہیں ناران، کاغان سے آگے جمیل سیف الملوک تک لے جاتا۔ وہاں سے ان سب کا ارادہ آنسو جمیل اور پیر چنایا جانے کا تھا۔ پہاڑی علاقے میں گاڑی چلانے کی ذمہ داری ثانی نے لی تھی۔ وہ چار سمدہ کا پلا بڑھا تھا اور پہاڑی علاقوں میں اس طرح گاڑی چلا لیتا تھا جس طرح گھر کی چار دیواری میں بچے ڈنگی کا ردو ڈائے پھرتے ہیں۔ ناران میں ان کا ارادہ کیسپنگ کا تھا۔ کیسپنگ سے متعلقہ سامان کا انتظام تقی نے کرنا تھا جبکہ اشیائے خورد و نوش کا ڈپارٹمنٹ حسان اور طلحہ نے سنبھال لیا تھا۔ باقی بچے سرار سلمان۔۔۔ تو انہوں نے سیناریائی کا فائدہ لیتے ہوئے کوئی بھی ذمہ داری قبول کرنے سے صاف انکار کر دیا تھا۔ نہ صرف یہ بلکہ وہیں ابھی انٹیشن پر پہنچی ہی تھی کہ ڈرائیونگ سیٹ کے ساتھ والی سیٹ پر بیٹھے سرار سلمان نے گردن موڑ کر اپنی لیڈرشپ کا اعلان کر دیا تھا۔

”چلو بھی سارے لڑکے پیسے بچے بن کر میری بات غور سے سن لیں۔ میں نے اس ٹرپ کے لیے کچھ اصول و ضوابط مقرر کیے ہیں، جو سب دھیان سے ذہن نشین کر لیں کیونکہ جس نے ان اصولوں کی خلاف ورزی کی، اسے گروپ سے باہر نکال دیا جائے گا۔“

”آئیٹیکشن سر جی!“ تقی نے سب سے پہلے ہاتھ اٹھایا تھا۔ ”پہلے تو ذرا اس بات پر روشنی ڈالیں کہ آپ نے یہ اصول و ضوابط کس خوشی میں طے کیے ہیں؟“

”کیونکہ میں اس گروپ کا لیڈر ہوں اور ہر لیڈر نظم و ضبط قائم رکھنے کے لیے کچھ کچھ اصول ضرور طے کرتا ہے۔“ فلسفیانہ انداز میں فرمایا گیا۔

”لیکن ہم میں سے تو کسی نے آپ کو ووٹ نہیں دیا، پھر آپ کیسے لیڈر بن گئے؟“ تقی نے کہا تھا۔

”کری خالی تھی لیڈر کی تو میں نے سوچا رضا کارانہ طور پر میں ہی یہ کری سنبھال لوں۔۔۔ تم لوگوں میں تو کوئی اتنا باصلاحیت ہے نہیں۔۔۔ تو ذرا احساس ذمہ داری ملاحظہ کرو۔“ آکر کرار شاد فرمایا گیا۔

”اسے احساس ذمہ داری نہیں، ڈیکلٹرشپ کہتے ہیں سر جی!“ یہ طلحہ تھا۔

”ڈیکلٹرشپ بھی تو اصول دینا ہے بیٹا جی! میں جو کہہ رہا ہوں، ماننا تو پڑے گا۔“

”ہم جمہوریت کے قائل عوام ہیں، کالے کوٹ پہن کر آپ کی ڈیکلٹرشپ کے خلاف بغاوت بھی کر سکتے ہیں۔“ حسان نے مکاری سے ہنسی کے ساتھ دھمکایا۔

”پھر تو سوچنا پڑے گا۔“ سرار سلمان نے مایوسی سے کہا تھا پھر سب کا مشترکہ تہجد گونجا اور بالآخر یہ زبردستی کی لیڈری تسلیم کر لی گئی اور سر جی خوشی خوشی اپنی رول بک کھول کر بیٹھ گئے۔

”کسی نے بیمار نہیں ہونا رول نمبروں۔۔۔ جس نے یہ حماقت کی میں نے اسے اٹھا کر دریائے ستیج میں پھینک دینا ہے۔۔۔ بولو منظور ہے کہ نہیں؟“

”منظور منظور۔۔۔ ایک زبان ہو کر آواز آئی۔“

”کوئی جھگڑا نہیں کرے گا رول نمبروں۔۔۔ اور رول نمبر قمری یہ ہے کہ جہاں جانا ہے گروپ کی شکل میں جانا ہے کوئی ”گواچی گاں“ (گمشدہ گائے) کی طرح اکیلا پھر تانظر نہ آئے مجھے۔“

پانچ سرسعدت مندی سے اثبات میں ملتے رہے۔

”فورٹھ اینڈ لاسٹ رول۔۔۔ لڑکیوں کو دیکھ کر کسی نے شوخا نہیں ہونا۔ نہ ہی خود کو نام کروڑ اور بریڈ پٹ کا چائین سمجھ کر انہیں متاثر کرنے کے لیے ایڑی چوٹی کا زور لگانا ہے بلکہ ان کی طرف دیکھنا بھی نہیں ہے۔“ اصولی طور پر تو یہ اصول بھی سعادت مندی سے قبول کر لیا جانا چاہیے تھا لیکن دس آنکھیں بری طرح سرارسلان کو گھور رہی تھیں۔

”ادبھائی ڈرائیور۔۔۔ ذرا گاڑی روک دے سائیڈ پی۔“ طلحہ نے آواز لگائی تھی۔ ”ایسا بے کار رول فالو کرنے سے بہتر ہے میں اس سیرو تفریح پر ہی فاتحہ پڑھ لوں۔۔۔ گاڑی روک دو بھائی! اس سے زیادہ خوش تو ہم اپنے علاقے کے فیملی پارک میں ہی ہو لیں گے۔“

”بالکل ٹھیک۔“ حسان نے طلحہ کی ہاں میں ہاں ملائی۔ ”اور میں آپ کو بتا دوں سر جی! اس قدر واہیات رول بنانے پر میں کالا کوٹ پہنے بغیر ہی آپ کے خلاف احتجاج کرنے لگا ہوں۔“

”حسان بھائی! قدم بڑھاؤ ہم تمہارے ساتھ ہیں۔“ سمیر کی آواز سب سے بلند تھی۔

”اوہو، جذباتی قوم کے جذباتی نوجوانو! پہلے پوری بات تو سن لو۔ میرے کہنے کا مطلب تھا لڑکیوں کو متاثر کرنے کے سارے طریقے پرانے ہو چکے ہیں۔ میں تمہیں نئے طریقوں سے متعارف کرواؤں گا۔“ تجل و برد باری سے کہا۔ ”میں تم لوگوں کو ایسے ایسے لیشنٹ طریقوں سے متعارف کرواؤں گا کہ عیش عیش کراٹھو گے۔“

”مجھے آپ کے کسی لیشنٹ طریقے کی ضرورت نہیں ہے۔“ سمیر نے ناک چڑھا کر نخوت سے کہا۔

”کیوں بھئی۔۔۔ آپ کے پاس کوئی گینڈر سنگھی ہے جسے سنگھا کر آپ۔۔۔؟“ سرارسلان کے اندر کا استاد جاگ اٹھا تھا، غصے سے پوچھا۔ ”میں بتاتا ہوں۔“ تقی نے کہا۔ ”سمیر نے پاپولر کیشن کی خواتین رائٹرز کے تمام ناولز پڑھ رکھے ہیں۔ ہر ناول میں لڑکیوں کو متاثر کرنے کے کم سے کم بھی دو، تین آئیڈیاز تو ضرور مل جاتے ہیں اور اتفاق سے وہ سارے آئیڈیاز سمیر کو ازبر ہیں۔ اس لیے اسے کسی مشورے کی ضرورت نہیں ہے۔“ اس بات پر ایک قبہہ بلند ہوا تھا۔

”میں نہیں جا رہا تم لوگوں کے ساتھ۔“ سمیر منہ بنا کر بولا۔ اس بات پر دوسرا قبہہ لگا تھا۔ اسی طرح ہنسی مذاق کرتے وہ لوگ اسٹیشن پہنچ گئے تھے۔

”یہ چکن ڈونٹس چکھ کر دیکھو۔۔۔ میری بھابھی نے بنائے ہیں۔“ ریست ہاؤس پہنچ کر فرح نے ڈونٹس والا جاہل فردا فردا سب کے سامنے کرتے ہوئے کہا۔

پائسن کے درختوں میں گھرا ہوا ریست ہاؤس پہاڑ کی چوٹی پر واقع تھا۔ اس ریست ہاؤس کی خاص بات یہ تھی کہ یہاں سے پورا شہر ایک دیو میں دکھائی دیتا تھا۔ قدیم طرز تعمیر پر مشتمل یہ عمارت بہت خوب صورت تھی۔ لکڑی کی چھتیں، لکڑی کے شہیرے، لکڑی کے فرش، لکڑی کے زینے، بالکونیوں کے آگے کوٹھکے ہوئے دل فریب ڈیزائن والے چھجے جن سے زمانہ قدیم کی فینٹسی ابھرتی تھی۔

عمارت کے چاروں طرف قدرتی سبزے کی بہتات تھی لیکن اندر سبزے کی ایک پتی بھی دکھائی نہ دیتی تھی۔ کمروں کی دیواریں خالی تھیں۔ البتہ مین ہال کی دیواروں پر بہت خوب صورت پینٹنگز لگی ہوئی تھیں اور چھت سے فانوس لٹک رہا تھا، جس میں مشعل کی شکل کے الیکٹریک بلب نصب تھے، کارڈیورز میں لکڑی کا بہت اعلیٰ کام تھا جبکہ ہال اور کارڈیورز میں آرائشی مورچیاں بھی رکھی گئی تھیں جنہیں دیکھتے ہی شمر نے ناپسندیدگی کا شوقینت بھی جاری کر دیا تھا۔

طویل سفر نے ان سب کو تھکا دیا تھا۔ چار چار لڑکیوں کو ایک ایک کمر لائٹ کیا گیا تھا۔ ان چاروں نے شکر ادا کیا کہ ان کا کمر ایک ہی ہوگا اور کسی اور لڑکی کو اندر آنے کی اجازت نہیں ہوگی۔

شمر اور حرم آتے ہی جو بیڈ پر گریں تو اب تک اٹھنے کا نام نہ لیا۔ شفا اور فرح نہ صرف ریست ہاؤس کا ایک چکر لگا آئی تھیں بلکہ انہیں یہ بھی پتا چل چکا تھا کہ کون کون سے گروپ کس کمرے میں ٹھہرے ہیں۔ اب شفا کھڑکی کھولے دور بین آنکھوں سے چپکائے نیچے وادی میں جھانک رہی تھی جبکہ فرح اپنا سوٹ کیس کھول کر بیٹھ گئی تھی۔

”ڈونٹس تو بہت مزے کے ہیں فرح! تمہاری بھابھی کے ہاتھ میں تو بہت ذائقہ ہے۔۔۔ تمہارے تو بھی مزے ہیں۔ ہر روز مزے مزے کی چیزیں کھانے کو ملتی ہوں گی۔“ حرم نے ڈونٹ کھاتے ہوئے کہا۔

”میری بھابھی سال میں ایک بار چکن میں قدم رنجہ فرماتی ہیں اور اللہ جھوٹ نہ بلوائے تو اس قدر بکواس کھانا بناتی ہیں کہ ہم باقی کے تین سو چونسٹھ دن اسی کوشش میں گزار دیتے ہیں کہ وہ دوبارہ چکن میں جانے کی زحمت ہی نہ کریں۔“ فرح نے مزے سے کہا۔

”تو یہ ڈونٹس کیا آسمان سے اترے ہیں؟“ شمر نے تعجب و تاجھی سے پوچھا۔

”ایک یہی واحد چیز ہے جو وہ ڈھنگ کی بنا لیتی ہیں۔۔۔ اور وہ میں نہیں کر کے بنوا کر لائی ہوں۔۔۔ ورنہ اس سال کا چکر تو وہ کئی روز پہلے ہی لگا چکی تھیں۔“

”مجھے رواجی منہ کے جلنے کی بو آ رہی ہے۔“ حرم نے مذاق اڑانے والے انداز میں کہا تھا۔

”میں کیوں جلوں گی یارا“ فرح نے کہا۔

”تمہیں شاید پتا نہیں ہے کہ بھابھی وہ واحد مخلوق ہوتی ہے، جو اتنی بھی سلیقہ مند اور سکھڑ کیوں نہ ہو۔ اس کے کام میں نفاست اور ہاتھ میں

ذائقہ ہرگز نہیں ہوتا۔“ فرح نے فلسفیانہ انداز میں کہا،

”اور تمہیں یقیناً یہ نہیں پتا کہ تندہ مخلوق ہوتی ہے جس کو جتنی بھی محبت اور خلوص دے لو، وہ جھگڑا، لو، فساد اور عاصب ہی رہتی ہے۔“ حرم

نے دو بدو کہا۔

”اب تم کیوں جل رہی ہو؟“ ان تینوں نے بیک وقت حرم کی طرف دیکھا تھا۔

”اتفاق سے میں تین عدد چڑیل صفت تندوں کی بھابھی ہوں، جنہوں نے میری رخصتی سے پہلے ہی میری ناک میں دم کر کے رکھا ہوا

ہے۔“ حرم نے جتنی بے چارگی سے کہا تھا۔ اتنا ہی بے ساختہ ان تینوں کا تہہ تھا۔

”ویسے یہ بات مجھے آج تک کبھی میں نہیں آئی کہ بھابھیوں کے منہ سے تند کی اور تندوں کے منہ سے بھابھیوں کی برائی ہی کیوں نکلتی ہے؟

آخر ایسی کیا خامی ہے اس رشتے میں جو وہ دونوں ایک دوسرے کی برائی کرنے پر مجبور ہو جاتی ہیں؟“ فرح نے سوٹ کیس کھلا چھوڑ دیا تھا اور بیڈ پر

لیٹ گئی تھی۔

”یار ارشتے میں برائی نہیں ہوتی، ساری بات دراصل مفادات کی ہوتی ہے۔“ ثمر نے کہا تھا۔ ”اگر بھابھی کے مفادات زیادہ ہوں گے تو

وہ تند کی برائی کرے گی اور اگر تند کے مفادات زیادہ ہوں گے تو وہ بھابھی کی برائی کرتی نظر آئے گی ورنہ اسی رشتے میں بہت محبت سے بھی رہتے ہیں

لوگ۔“ ثمر کا تجزیہ صاف اور سہرا تھا۔

”ثمر بالکل ٹھیک کہہ رہی ہے۔“ شفا نے ثمر کی ہاں میں ہاں ملاتے ہوئے کہا تھا۔ ”نند بھابھی کا رشتہ خواہ مخواہ بدنام کیا ہوا ہے لوگوں نے۔

میری اور ساہر بھابھی کی مثال تم لوگوں کے سامنے ہے۔ ہم دونوں کے تو ایسے کوئی اختلافات نہیں ہیں، جن کی خاطر ہم دونوں ہر وقت ایک دوسرے

کی ٹانگیں کھینچتے نظر آئیں۔ کوئی ایسی بات ہو بھی، جس میں ہمارا کلیش ہو رہا ہو تو ہم دونوں کبہرے مارتے لیتے ہیں اور جھگڑا ہونے سے پہلے ہی ختم ہو جاتا

ہے۔ ہم نند بھابھی تو بہت محبت سے رہ رہے ہیں۔“

”اپنی مثال نہ دو شفا! تمہارا گھر جو جنت کی عملی تصویر بنا ہوا ہے تو اس میں سارا کمال تمہاری ساہر بھابھی کا ہے۔ وہ تو بالکل فرشتہ صفت

ہیں۔ عام انسانوں والی باتیں تو ان میں ہیں ہی نہیں۔ میں تو کہتی ہوں انہیں انسان کہنا بھی زیادتی ہے انہیں تو دیوی کہنا چاہیے۔ شکر ادا کیا کرو تو لوگ

ہندوستان میں نہیں رہتے، ورنہ جتنی تمہاری بھابھی میں خصوصیات ہیں۔۔۔ بت پرستوں نے تو ان کی مورتی بنا کر ان کی پوجا شروع کر دینی تھی۔“

شفا نے ثمر کو دیکھا اور سب سمجھ گئی۔ البتہ حرم اور فرح تعجب سے وچھ رہی تھیں۔

”واقعی شفا! شفا نے خاموشی سے رخ کھڑکی کی طرف موڑ لیا۔

”شفا تو اپنی بھابھی کی تعریف میں پورا قصیدہ لکھ سکتی ہے۔“ ثمر نے جمل کر لیکن لظاہر مسکرا کر کہا تھا۔

”ثمر! میری بھابھی کے بارے میں کچھ نہ کہو، میں ان کی تعریفیں بے حد نہیں کرتی۔ وہ دنیا کی بیسٹ بھابھی ہیں۔“ شفا نے سادگی سے کہا تھا۔

”اور یہ بیسٹ بھابھی خوش قسمت بھی بہت ہیں کہ انہیں تم جیسی چند نند ملی ہے۔“ ثمر نے سابقہ انداز میں کہا۔ شفا اسے دیکھ کر رہ گئی ورنہ

کوشا یاس کی شکل دیکھ کر ترس آ گیا تھا۔ تب ہی موضوع بدل دیا۔

شفا دانستہ کان بند کر کے نیچے واوی میں بل در بل نکھی اور دھند میں لپٹی سڑک کو دیکھنے لگی۔

وہ جانتی تھی شرمناک ہر بھابھی کو کچھ خاص پسند نہیں کرتی۔ وہ اکثر ان کے خلاف بولتی اور شفا کو ان کے خلاف بھڑکانے کی کوشش کرتی تھی لیکن

شفا کے دل میں ان کے لیے اتنا احترام اور محبت موجود تھی کہ اس پر کوئی بات اثر نہ کرتی۔

گوکہ بھابھی واقعی بہت اچھی تھیں لیکن ان کے بارے میں اچھا سوچنے میں کسی قدر ہاتھ شفا کی شرمساری کا بھی تھا۔ یہ وہ احساس تھا جسے

شفا اپنی سہیلیوں سے بھی ڈسکس نہیں کر سکتی تھی۔ وہ انہیں کیسے بتاتی کہ نندا گراس کے جیسی ہو تو بڑی بھی ہو سکتی ہے۔

☆ ☆ ☆

فرین کی ردا نگلی سے قفل سارا سامان از سر نو چیک کیا گیا کہ کچھ رہ نہ جائے۔ پتا چلا میر چھ ڈائجسٹ اور تین سفر نامے ساتھ لے جا رہا ہے۔

”جہلم اسٹیشن سے جب ہم نان پکوڑے لیس گے تو انہی رسالوں کے صفحوں کو بطور دسترخوان استعمال کیا جائے گا۔“ حسان نے اطمینان

سے سمیر کی دکھتی رگ چھیڑ دی تھی۔

”خبردار! جو کسی نے میرے ڈائجسٹوں کو بری نظر سے دیکھا۔“ سمیر تڑپ کر آگے بڑھا تھا۔ ”یہ ڈائجسٹ میں سفر کے دوران تم لوگوں کی

بے کار باتوں کی بوریت سے بچنے کے لیے ساتھ لے جا رہا ہوں۔ تم لوگوں نے پڑھنے ہوں تو مانگ لینا۔ دو عقل والی باتیں تم لوگ بھی سیکھ لو گے لیکن

وحشیانہ طریقے سے پھاڑنے کی اجازت میں ہرگز نہیں دوں گا۔“

”ہمیں زنا تہ ڈائجسٹ پڑھنے کا کوئی شوق نہیں ہے۔۔۔ یہ شوق تمہیں ہی مبارک ہو۔“

”ہونہہ!“ سمیر نخوت سے بیگ کی زپ بند کرنے لگا۔

اسے کتب بینی کا شوق بچپن سے تھا۔ جس عمر میں لڑکے گنگلی اور ایتھین پر ہاتھ صاف کر رہے ہوتے ہیں، وہ اپنی باجیوں کی الماری سے

رضیہ بٹ اور بشری رحمن کے ناول چوری کر کے پڑھا کرتا تھا۔ رفتہ رفتہ جہاں اس کا یہ شوق اسے اعلیٰ ادبی رجحانات کی طرف لے گیا اور اسے خواتین

کے مشہور ماہناموں کے مطالعے میں مزا آنے لگا وہیں اسے اپنے دوستوں کی طرف سے اکثر مذاق کا نشانہ بننا پڑتا لیکن آفرین ہے سمیر کی مستقل

مزاحی اور استقلال پہ، مجال ہے جو ایک بھی بار اس نے ڈائجسٹ نہ پڑھنے کا سوچا ہو۔ تقی تو سب کو سمجھاتا۔

”تم لوگ سمیر کو ٹوکنا چھوڑ دو، میں تو کہتا ہوں تم لوگ بھی ڈائجسٹ پڑھا کرو۔ اس سے پتا چلتا ہے لڑکوں کو کس طرح کے انداز اور طور

طریقے اپنانے چاہئیں۔ ان میں موجود کہانیوں سے لڑکوں کو اپنی پرسنائی امپروو کرنے میں بہت مدد ملتی ہے۔“ وہ جتنی سنجیدگی سے کہتا تھا، اتنی ہی سیر

کو آگ لگ جاتی تھی۔ وہ ایک بار اسے بتا بیٹھا تھا فرحت اشتیاق اور نبیلہ ابرار لہجہ اس کی پسندیدہ مصنفین ہیں۔

”ان دونوں کے ہیروز میں مجھے اپنی جھٹک نظر آتی ہے۔“ تقی کی وجہ پوچھنے پر سمیر نے اترا کرتا یا تھا۔

”اچھا۔۔۔ تو ان دونوں کے ہیروز چغند ہوتے ہیں؟“ تقی نے دلچسپی سے پوچھا تھا۔

”جی نہیں۔۔۔ وہ تو بہت باکمال اور پینڈم نوجوان ہوتے ہیں جیسے کہ میں ہوں۔“ سمیر نے بدک کر کہا۔ تقی ہنس ہنس کر دوہرا ہو گیا تھا اور اس کے بعد تو جیسے اس نے سمیر کی چھیڑ ہی بنالی تھی۔ سمیر لاکھ چڑتا لیکن تقی کو کون روکے بھلا۔ گو کہ اسے پڑھنا بڑا مشکل کام لگتا تھا لیکن صرف اور صرف سمیر کو چڑانے کے لیے اس نے متعلقہ مصنفین کے ایک دو ناولز پڑھ ڈالے تھے۔ بخشتا تو خیر وہ پہلے بھی نہیں تھا مگر اس کے بعد تو بس حد ہی ہو گئی۔ بعض مرتبہ تو سمیر سر پکڑ کر بیٹھ جاتا تھا کہ اس کے سامنے یہ بات کہی کیوں۔

سمیر نے بیگ کی زپ بند کر کے سیٹ کے نیچے ٹھوس دیا۔ انہوں نے سفر کی دعا با آواز بلند پڑھ کر سفر کا آغاز کیا۔ ٹرین وصل بجا کر ہو لے بڑی پر آگے کی طرف کھینکے گئی تھی بتدریج اس نے رفتار پکڑی اور بہت تیزی سے کھڑکیوں سے باہر مناظر گزرنے لگے۔ وہ لوگ کچھ دیر آپس میں خوش گپیوں میں مصروف رہے پھر میج کی سستی نے ان سب کو گھیر لیا۔ سر اسلان اور طلحہ برتھ پر چڑھ گئے۔ تقی اور حسان نے وہیں سیٹوں پر پیر پھیلائے اور ستانے لگے۔ سمیر نے ”منہ دل کہے شریف“ میں گھس لیا۔ تقی بے زاری سے بیٹھا رہا، پھر دروازے میں جا کر کھڑا ہو گیا۔ ہوا زور سے اس سے ٹکراتی تھی۔ مکان، بازار، گاڑیاں، خاک میں اٹنے میدان، کھیت، درخت سب پیچھے کی طرف دوڑے جاتے تھے۔ وہ بے مقصد وہاں بڑی دیر تک کھڑا گزرتے مناظر کو دیکھتا رہا پھر سمیر نے اس کے کندھے پر ہاتھ رکھا وہ چونک کر پلٹا۔

”تو کیا پانی قلموں کی ہیر و سنز والے پوز مار رہا ہے؟“ سیدھی بات تو ان دوستوں کے درمیان گویا حرام ہی تھی۔ تقی نے نفی میں سر ہلایا اور باہر دیکھنے لگا۔

”تقی! تجھے پتا ہے تائیں اچھا نفیس ریل نہیں ہوں۔۔۔ پتا تو سہی ہوا کیا ہے؟“ سمیر نے زور سے کر کہا۔

”کچھ خاص نہیں۔۔۔ بس میری قسمت ہی خراب ہے۔“ اس نے زوشے پن سے جواب دیا۔

”واہ۔۔۔ پہلے تو صرف ہیر و سنز والے پوز مار رہے تھے اب تو ایسا گڑ بھی بول رہے ہو۔“

”شٹ اپ سمیر!“ تقی نے چڑ کر کہا پھر اسی چڑ چڑا ہٹ کے ساتھ سارا قصہ اس کے گوش گزار کر دیا۔

”کل اسٹور پر ابانے چار بار فون کر کے میرے بارے میں پوچھا۔ تو قیر نے چاروں بار کہہ دیا میں نماز پڑھ رہا ہوں۔ پانچویں بار فون کرنے کے بجائے ابابہ نفس نفس میری خبر لینے پہنچ گئے کہ ایسی کیا مصیبت آئی کہ میں نقلی نمازیں پڑھتا جا رہا ہوں لیکن میں اسٹور پر ہوتا تو ملتا نا۔ اس پر مصیبت یہ ہوئی کہ دو ملازمین کا بھگڑا ہو گیا۔ اباجس وقت پہنچے دونوں گھم گھا ہو رہے تھے۔ ابانے وہاں تو معاملہ سنبھال لیا مگر صبح مجھے اتنی باتیں سنائی ہیں کہ کیا بتاؤں۔“

”غلطی تو ہوئی ہے تقی!“ سمیر نے قدرے شرمندگی سے کہا تھا کیونکہ اسے پتا تھا تقی کی کتنی درگت بنی ہوگی اور وہ بھی محض اس لیے کہ وہ اس کے ساتھ چلا گیا تھا۔

”مان گیا تھا میں۔۔۔ معافی بھی مانگی۔۔۔ لیکن اب!“

”اچھا چھوڑ دو اب اس بات کو۔“ سمیر نے اس کا ذہن بٹانا چاہا۔

”اب چھوڑنا نہیں ہے۔“ تقی نے قطعیت سے کہا۔ ”میں نے سوچ لیا ہے، اب نوکری تو ڈھونڈنا ہی پڑے گی۔ روپیہ کما کر باہر ہاتھ پر رکھوں گا تو شاید انہیں میری قدر آئے۔ اگلی بار بارانے ڈالنا۔۔۔ بلکہ واپس جا کر ہی میں گھر چھوڑ دوں گا۔ جہاں دن رات ذلیل ہونا پڑے، مجھے وہاں رہنا ہی نہیں ہے۔“ وہ بہت جذباتی ہو رہا تھا۔ کبیر نے تائید میں سر ہلا دیا۔

”ٹھیک ہے جو تم مناسب سمجھو۔“ اس نے تقی کا کندھا تھپتھا کر کہا۔ وہ سمجھ گیا تھا کم سے کم اس وقت تقی کو سمجھانے کا کوئی فائدہ نہ ہوتا، جب ہی اس نے یہ کام کسی اور وقت کے لیے ٹال دیا اور تقی کا دل بہلانے کے لیے ادھر ادھر کی باتیں کرنے لگا۔



جس وقت عمیر بھائی کی شادی ہوئی، وہ بہت چھوٹی تھی۔ اسے صحیح اور غلط کا فرق نہیں پتا تھا۔ اپنے بچپن کی جذباتیت کے ہاتھوں کٹ پتلی بن کر اس نے بھابھی کو بہت تنگ کیا تھا۔

دراصل عمیر بھائی صرف اس کے بھائی ہی نہیں تھے، وہ اس کی زندگی کا ہر رشتہ تھے۔ بھائی، بہن، ماں، باپ، دوست لیکن ساہر بھابھی کے آتے ہی جیسے سب کچھ بدلنے لگا تھا۔ ان کی توجہ بھابھی کی طرف رہنے لگی تھی یہ بھی نہیں کہ انہوں نے شفا کو بالکل ہی نظر انداز کر دیا تھا بس یہ ہوا تھا کہ ان کی توجہ جس کا مرکز پہلے شفا ہوتی تھی، اب اس توجہ کو بھابھی نے تقسیم کر دیا تھا۔ اور یہی بات شفا کو کھٹکتی تھی۔

وہ بچی تھی لیکن بھابھی بچی نہیں تھیں، انہیں جلد ہی شفا کی چالاکیاں سمجھ میں آنے لگیں لیکن یہ ان کا بڑا پین ہی تھا کہ وہ اس کی بدتمیزیوں پر تحمل کا مظاہرہ کرتیں۔ کبھی کبھی ان کی برداشت جواب بھی دے جاتی لیکن اکثر و بیشتر وہ ان جھگڑوں کو نال دیتیں جن کے لیے شفا بڑی ہوشیاری سے فضا قائم کرتی تھی۔

ایسے میں شفا اور زیادہ جھنجھلائی اور پہلے سے زیادہ بدتمیزیوں پر اتر آتی۔

عمیر بھائی سے دوری کی بنا پر اس کی زندگی میں خلا پیدا ہو گیا تھا۔ اسے اپنا آپ بہت تنہا لگتا۔ قریبی رشتوں کی تو پہلے ہی کمی تھی اس کی زندگی میں۔ ساہر بھابھی نے عمیر بھائی کو بھی چھین لیا۔ تنہا بیٹھ کر وہ جانے کیا کیا سوچتی۔

اس روز بھابھی کی کوئی سہیلی ان سے ملنے آئی ہوئی تھیں، جن کے سامنے شفا نے جان بوجھ کر بدتمیزی کی، اپنی سہیلی کے جانے کے بعد بھابھی نے ایک چمچھلتی ہوئی نگاہ اس پر ڈالی اور اپنے کمرے میں چلی گئیں۔ شفا پہلے تو دل ہی دل میں خوش ہوتی رہی کہ اس نے بھابھی کی بے عزتی کروادی پھر اسے شرمندگی سے بھی آگاہ ہو رہی تھی۔ دل اور دماغ کی کھٹکھٹ سے وہ بری طرح آگاہی۔ یہاں تک اسے تنہائی اور اکیلے پن نے گھیر لیا اور وہ بیٹھ کر رونے لگی۔ اسے امی بہت شدت سے یاد آ رہی تھیں۔ پہلی بار اس نے سوچا کاش اس کی کوئی بہن بھی ہوتی۔

لیکن اس روز کے آنسوؤں کا فائدہ یہ ہوا کہ اگلے کئی روز تک عمیر بھائی اسے بھر پور تاثر دیتے رہے۔ گو کہ وہ دیکھ رہی تھی کہ بھائی بھابھی

کے درمیان کوئی کھٹ پٹ چل رہی ہے لیکن اس کے لیے یہی بہت تھا کہ بھائی اس کی طرف متوجہ رہنے لگے ہیں۔

ہدیہ کی پیدائش کے بعد اس کے دل میں ساہر بھابھی کے لیے موجودنا پسندیدگی میں کسی قدر کمی آئی تھی۔ اسے چونکہ ہدیہ اچھی لگی تھی اس کی وجہ سے ساہر بھابھی بھی تھوڑی سی اچھی لگنے لگی تھیں۔ کچھ یہ بھی تھا کہ بھابھی کا رویہ بھی اس کے ساتھ بہت اچھا رہنے لگا تھا۔ وہ جھگڑے پہلے بھی ہانتی تھیں اب اور زیادہ کوشش کرتیں۔ شفا کوئی سلگانے والی بات کرتی بھی تو سرہینتیں۔ سخت رد عمل نہ کرتیں۔

لیکن اتنی ساری باتوں کے باوجود شفا کے دل میں ان کے لیے بہت مہنجائش پیدا نہ ہوئی تھی۔ وہ پہلے سے زیادہ تنہائی پسند ہو گئی تھی۔ ساہر بھابھی سے جھگڑے بھی کم ہو گئے تھے لیکن ختم نہیں ہوئے تھے۔ جب بھی جھگڑا ہوتا شدید ہوتا اور اس کی خوشی کی انتہا نہ رہتی، جب بھائی اس کا ساتھ دیتے۔

کبھی کبھار وہ محض بھائی کو اپنا ساتھ دیتا دیکھنے کے لیے بھابھی سے جھگڑا کرتی تھی اور چونکہ فطرتاً ہی نہیں تھی، اس لیے بعد میں شرمندہ بھی ہوتی۔ ساہر بھابھی سے اس کی کم ورت درست تھی لیکن اس نے کبھی یہ نہیں چاہا تھا کہ عمیر بھائی ان پر ہاتھ اٹھائیں۔

ان کی شادی کی سالگرہ والے روز کسی معمولی سی بات پر بحث ہو گئی تھی جس کی بنا پر بھائی نے اسے بری طرح جھڑک دیا تھا۔ شفا کو پہلے ہی ساہر بھابھی پر غصہ آ رہا تھا، ان کے سامنے ڈانٹ پڑنے پر احساس تو ہیں کے مارے بالکل ہی ہتھے سے اکھڑ گئی۔

اب اسے تب تک سکون نہیں آتا تھا، جب تک اس کے سامنے بھابھی کو بھی ڈانٹ نہ پڑ جاتی۔ اسی لیے اس نے سیر جیوں سے گرنے کے بعد جھوٹ بول دیا کہ ساہر بھابھی نے اسے دھکا دیا ہے۔ جس وقت وہ جھوٹ پر جھوٹ بول رہی تھی، اسے اپنی غلط بیانی کی بد صورتی کا احساس تک نہ ہوا تھا۔

لیکن جیسے ہی عمیر بھائی نے انہیں تھپڑ مارا، شفا دنگ ہو کر خاموش ہو گئی تھی۔ اس کے وہم و گمان میں بھی نہیں تھا کہ بھائی بھابھی پر ہاتھ بھی اٹھا سکتے ہیں۔



شفا کئی روز تک شرمندگی کا شکار رہی۔ اس میں ساہر سے نظریں ملانے کی ہمت بھی نہیں رہی تھی۔ ان کی آٹری ہوئی صورت اور روئی ہوئی آنکھیں مستقل اس کے دل پر کچھ کے لگاتی رہیں، تب اس نے دل کڑا کر کے ان سے معافی مانگ لی۔

”آئی ایم سوری۔۔۔ مجھے غصہ ضرور آ گیا تھا لیکن میں یہ نہیں چاہتی تھی کہ بھائی آپ پر ہاتھ اٹھائیں۔۔۔ میری وجہ سے بھائی نے بہت غلط کیا۔ انہیں آپ کو مارنا نہیں چاہیے تھا۔ پلیز! مجھے معاف کریں۔“ وہ اس کے کمرے میں دودھ کا گلاس رکھنے آئی تھیں۔ تب شفا نے جھجکتے ہوئے کہا تھا۔

”میں نے دودھ کا گلاس رکھ دیا ہے۔ ساتھ ہی میڈیسن بھی رکھی ہے کسی اور چیز کی ضرورت ہو تو بتا دو۔“

اس کی بات کے جواب میں ساہر بھابھی نے نرمی لیکن لائقیت سے پوچھا تھا۔ انہوں نے جیسے اس کی بات سنی ہی نہیں تھی۔ ویسے بھی شفا نوٹ کر رہی تھی، اس واقعہ کے بعد سے بھابھی کے انداز میں عجیب سی سرد مہری اور لائقیت آ گئی تھی گو کہ وہ شفا کا پورا خیال رکھ رہی تھیں اس کے کھانے پینے، پہننے اوڑھنے کا خیال رکھتیں روزانہ سہارے سے چلانے کی پریکٹس بھی کروا تیں اور دوا کا بھی پورا خیال رکھتیں لیکن اس کے علاوہ وہ شفا سے کوئی بات نہ کرتیں۔

وہ بھانجی سے زیادہ اور گھر کے ایک فرد کے برعکس کسی نرس کی طرح اس کے ساتھ لگی ہوئی تھیں۔
 ”بھانجی! میں آپ سے ایک سکویو زکر رہی ہوں۔“

”میں نے سن لیا ہے۔۔۔ کوئی کام ہو تو آواز دے لینا۔“ وہ آہستگی سے کہہ کر باہر نکل گئی۔
 شفا بے دم ہی ہو کر بیٹھی رہی۔ اس کی معذرت کو نظر انداز کر دیا گیا تھا۔

دن اسی طرح گزرنے لگے۔ گھر کا ماحول عجیب سا ہو گیا تھا۔ سارا دن خاموشی چھائی رہتی۔ ساہر بھانجی وقتاً فوقتاً اس کے کمرے میں آ کر اس کی ضروریات کے متعلق پوچھ لیتیں لیکن کچھ دیر اس کے پاس بیٹھنے کا تردد ہرگز نہ کرتیں۔ عمیر بھائی اور ان کے درمیان بول چال بند تھی۔ اس بار ناراضی زیادہ طویل ہو گئی تھی۔ عمیر بھائی بھی جھنجھلائے پھرتے۔ زیادہ وقت گھر سے باہر ہی گزارتے اور گھر آ کر ہدیہ پر غصہ اتارتے۔
 شفا شرمندگی کے بوجھ سے دن بہ دن دب رہی تھی، جو بھی ہوا سا راقصو راسی کا تھا۔

پھر اسی دن سیالکوٹ سے ثروت خالہ چلی آئیں۔ وہ ان کی سگی خالہ تھیں۔ عمیر بھائی اور شفا کی ان سے بہت دوستی تھی۔ وہ تین روز کے لیے آئی تھیں۔ پہلے چپ چاپ دو روز تک گھر کے ماحول کا جائزہ لیتی رہیں، تیسری رات شفا کا پیچھا لیا۔ اگلی صبح ان کی روا گئی تھی۔

”گھر میں کیا بات ہوئی ہے۔ عمیر اور ساہر تو مجھے کچھ بتائیں رہے اب تم ہی اگلو۔۔۔ اور سنو! مجھ سے جھوٹ مت بولنا۔“
 ثروت خالہ سے دوستی بھی تھی اور کچھ وہ اپنا دل بھی بوجھل کیے بیٹھی تھی سوائیک سانس میں ساری بات سچ سچ بتا دی۔

”شفا! مجھے یقین نہیں آ رہا۔۔۔ تم اتنی بری حرکت کیسے کر سکتی ہو۔“ ثروت خالہ نے ہمدردی کے بجائے اس کے خوب لٹخے لیے تھے۔
 ”میں ایسا نہیں چاہتی تھی خالہ جان! بس بے ساختگی میں میرے منہ سے جھوٹ نکل گیا۔“ اس نے شرمندگی سے کہا۔

”ایسا جھوٹ انسان بے ساختگی میں بھی تب ہی بولتا ہے، جب اس کے دل میں کسی کے خلاف عناد ہو۔“ خالہ تو جرح کرنے لگی تھیں۔
 ”مجھے ساہر بھانجی اچھی نہیں لگتیں۔“ اس نے سر جھکا کر شرمندگی سے کہا تھا۔

”کیوں؟“

”پتا نہیں۔“

”کسی کو ناپسند کرنے کی کوئی نہ کوئی وجہ تو ہوتی ہے۔“ ثروت خالہ نے کہا۔ ”کیا ساہر تم سے بُرے طریقے سے پیش آتی ہے۔“
 ”نہیں۔“ اس نے سابقہ انداز میں کہا تھا۔

”کیا وہ تمہارا خیال نہیں رکھتی؟“

”رکھتی ہیں۔“

”تم سے جھگڑا کرتی ہے؟“

”نہیں۔۔۔ میں کرتی ہوں۔“

”پھر تو اسے تم کو ناپسند کرنا چاہیے۔“

”وہ بھی مجھے ناپسند کرتی ہیں۔“

”تم نے کیسے اندازہ لگایا؟“

”مجھے ایسا لگتا ہے۔“

”میں تین دن سے آئی ہوئی ہوں۔ میں نے تو اس دوران ساہر کے رویے میں ایسی کوئی بات نہیں دیکھی، جس سے پتا چلے وہ تمہیں ناپسند

کرتی ہے۔ البتہ تمہارا رویہ ضرور قابل گرفت لگا ہے مجھے۔“

شفا سر جھکائے خاموشی سے بیٹھی رہی۔

”تمہارے پاس ساہر کو ناپسند کرنے کی کوئی شہوں وجہ ہے تو مجھے بتاؤ۔“

”انہوں نے عمیر بھائی کو مجھ سے چھین لیا۔ کیا انہیں ناپسند کرنے کے لیے یہ وجہ کافی نہیں ہے۔“ اس نے تیز لہجے میں کہا۔

ثروت خالہ اس کی بات سن کر دنگ رہ گئیں پر انہوں نے تخیل سے کہا۔

”نہیں۔۔۔ یہ وجہ کافی نہیں ہے۔“

”خالہ جان! عمیر بھائی میرے بھائی تھے، ساہر بھائی نے انہیں میرا نہیں رہنے دیا۔ شادی سے پہلے وہ ایسے نہیں تھے۔ وہ دیر تک مجھ

سے باتیں کرتے تھے۔ میرے ساتھ بیٹھتے تھے۔ مجھے آؤنگ پلے جاتے تھے۔ میرے اسکول کی میری فرینڈز کی باتیں سنتے تھے۔ مجھے پڑھائی

میں مدد دیتے تھے۔۔۔ لیکن جب سے ساہر بھائی آئی ہیں وہ ایسا کچھ نہیں کرتے۔ میں کہتی ہوں آؤنگ کے لیے چلیں۔ میرے ساتھ کیرم کھینیں تو

وہ انکار کر دیتے ہیں اور ساہر بھائی کہیں تو فوراً راضی ہو جاتے ہیں۔“

وہ بولتی چلی گئی۔ نم لہجے میں اس نے اپنے بوجھل دل کی ساری بجز اس نکال دی۔ اس کے شکلوں اور اعتراضات سے بچنا جھلکتا تھا۔

”ساہر بھائی نے میرے ساتھ بہت برا کیا ہے۔ میرے پاس عمیر بھائی کے سوا اور تھا ہی کون، انہیں بھی بھائی نے مجھ سے دور کر دیا۔

ابھی صرف دور کیا ہے۔ مجھے لگتا ہے، کسی دن وہ بھائی کو مجھ سے بہت دور بھی لے جائیں گی اتنی دور کہ پھر ان تک میری رسائی بھی ممکن نہیں ہوگی۔۔۔

لیکن ان سب باتوں کے باوجود میں اپنی اتنی غلطی ضرور مانتی ہوں کہ مجھے ایسا جھوٹ ہرگز نہیں بولنا چاہیے تھا کہ بھائی بھائی پر ہاتھ اٹھاتے۔“

”چلو یہ بھی غنیمت ہے کہ تمہیں اپنی کسی غلطی کا احساس تو ہے۔“ ثروت خالہ نے گہری سانس بھرتے ہوئے کہا۔

”ورنہ بھائی کو خود سے دور کرنے والی حرکتیں تو تم خود کر رہی ہو۔۔۔ میں تو آج تک اپنی بیٹیوں کو تمہاری مثال دیتی ہوں کہ کس قدر سمجھ

واری سے تم نے گھر اور رشتوں کو سنبھالا ہوا ہے۔ لیکن یہاں آکر پتا چلا تم نے تو حد کی ہوئی ہے۔ سارا خاندان جانتا ہے کہ تم نے ساہر کا ناک میں دم کیا

ہوا ہے۔۔۔ یہ ساری باتیں ساہر نے تو خاندان میں نہیں پھیلائیں، ظاہر ہے جو رشتہ دار گھر آتے جاتے رہے، انہوں نے تمہارے رویے سے خود ہی

اندازہ لگا لیا کہ تمہارے اور ساہر کے درمیان تعلقات کس قدر کشیدہ ہیں۔“

”آپ کیسے کہہ سکتی ہیں ساہر بھابھی نے خاندان میں باتیں نہیں پھیلائیں؟“ شفا کو یہ سن کر دھچکا لگا تھا کہ خاندان میں بھی سب اسی کو مڑا کہہ رہے ہیں۔

”یہ بال دھوپ میں سفید نہیں کیے میں نے۔ اتنا تو انسان کو پہچان ہی سکتی ہوں کہ وہ فطرنا کیسا ہے۔ ساہر غیر خاندان سے آئی ہے لیکن وہ اچھے مزاج کی لڑکی ہے۔ یہاں وہاں بیٹھ کر زندگی برائی نہیں کر سکتی۔ پھر ہمارے خاندان میں وہ جانتی ہی کتنے لوگوں کو ہے کہ ان سے بے فکر ہو کر گفتگو کرے یا تمہارے خلاف ان کے کان بھرے۔“

”آپ بھی ان ہی کی سائیڈ لے رہی ہیں۔۔۔ شاید بڑے مزاج کی لڑکی تو میں ہی ہوں۔“

”کس نے کہا کہ تم بُری ہو۔“ ثروت خالد نے پیار سے اس کے سر پر چپت لگاتے ہوئے کہا۔

”بس تم تا سمجھ ہو۔۔۔ تمہیں بات سمجھ لینا چاہیے کہ جو بہنیں اپنے بھائیوں کی بیویوں کی عزت نہیں کرتیں۔ انہیں بہانے بہانے سے زوج کرنے کی کوشش کرتی رہتی ہیں تو ایک وقت آتا ہے جب وہ بھائی بھی اپنی بہنوں کی عزت کرنا چھوڑ دیتے ہیں۔۔۔ تمہیں خوف ہے کہ ساہر عمیر کو تم سے دور نہ لے جائے اور مجھے ڈر ہے اگر تم اسی طرح ساہر کو تنگ کرتی رہیں، عمیر سے اس کی جھوٹی بچی شکایتیں لگاتی رہیں تو عمیر تم سے خود ہی دور نہ ہو جائے۔“

”آپ مجھے ڈرا رہی ہیں خالد!“ اس نے دہل کر کہا۔

”ڈرا نہیں رہی، سمجھا رہی ہوں۔“

”لیکن کیا سمجھا رہی ہیں؟ میری تو کچھ سمجھ میں نہیں آ رہا۔“ اس نے سر ہاتھوں میں گراتے ہوئے لا چاری سے کہا۔

ثروت خالد مسکرائیں اور اس کے ہاتھ اپنے ہاتھ میں لیتے ہوئے پیار سے تھکتے ہوئے بولیں۔

”سنو شفا! ہوتا دراصل یوں ہے کہ اللہ تعالیٰ نے ہر انسان کے دل میں ہر رشتے کے اعتبار سے محبت کا الگ الگ خانہ رکھا ہوتا ہے۔ یعنی

ماں کی محبت کا خانہ الگ، باپ کا الگ، بہن بھائیوں اور دوستوں کی محبت کا الگ۔۔۔ اسی طرح بیوی کی محبت کا خانہ بھی الگ ہوتا ہے۔۔۔ مرد ماں

اور بہنوں کی محبت کا کوئی بیوی پر نہیں لٹا سکتا، نہ بیوی کے حصے کی محبت ماں بہنوں پر نچھا دو کر سکتا ہے۔ یہ قانون قدرت ہے۔“

”مطلب؟“ وہ الجھی۔

”مطلب یہ کہ عمیر کے دل میں شفا کی محبت کا خانہ الگ ہے اور ساہر کی محبت کا الگ۔۔۔ لیکن چونکہ تمہیں عمیر کی توجہ میں کمی بیشی کا پہلا

تجربہ تھا اس لیے تمہیں ساہر سے پر غاش ہو گئی کہ شاید وہ عمیر کو تم سے دور لے جا رہی ہے اور تم یہ بات سمجھ نہیں پائیں۔۔۔ لیکن وقت ابھی تمہارے

ہاتھ میں ہے شفا! عمیر کو اس کی بیوی سے متنفر کرنے کی کوششیں بند کر دو۔۔۔ ایسا نہ ہوکل کو جب عمیر کو پتا چلے کہ تم جھوٹ بولتی رہی ہو تو وہ تم سے نفرت

کرنے لگے۔

ساہر بہت اچھی لڑکی ہے، پہلے دن سے تمہارے ساتھ اچھے طریقے سے پیش آ رہی ہے۔ اس کی قدر کرو شفا! اتنی اچھی بھابھیاں قسمت

سے ملا کرتی ہیں۔۔۔ میری مانو اس سے اپنی غلطیوں کے لیے معافی مانگ لو۔ اچھی لڑکی ہے وہ۔۔۔ دونوں مل جل کر رہتا کہ عیسر بھی پرسکون ہو کر اپنی ملازمت اور کاروبار پر دھیان دے سکے۔“

شفا کے لیے یہ باتیں بنی تھیں۔ اس وقت وہ نويس کلاس میں تھی اور اس کے پاس اتنی سمجھ بوجھ نہیں تھی کہ کسی گائیڈ لائن کے بغیر یہ عقل والی باتیں سمجھ پاتیں۔ اب تک اس کے ذہن و دل پر اندھیرا چھایا ہوا تھا۔ ثروت خالہ کی باتیں اس اندھیرے میں مشعل بن کر ذہن و دل کو روشن کر گئی تھیں۔

☆ ☆ ☆

وہ رات شفا کے لیے سوچ کے کئی روزن کھول گئی تھی۔ وہ ساری رات سوچتی رہی اور پھر اسے احساس ہوا ثروت خالہ بالکل ٹھیک کہہ رہی تھیں۔ عیسر بھائی کی توجہ تقسیم ہونے کی بنا پر وہ ساہر بھائی سے پیر باندھ کر بیٹھ گئی تھی ورنہ بھابھی نے تو ہمیشہ اس کے ساتھ رویہ بہترین ہی رکھا تھا۔ وہ خود تھی جو بلا جہ جھگڑوں کے بہانے ڈھونڈتی تھی۔

عیسر بھائی کو ہمیشہ کے لیے کھودینے کے ڈر سے اور اپنی ساری غلطیوں کو تسلیم کر لینے کے بعد اس نے پکا عہد کیا تھا کہ وہ دوبارہ بھابھی کو تنگ نہیں کرے گی اور اپنی ہر بدتمیزی کے لیے ان سے معافی مانگ لے گی۔

اگلی صبح جب ثروت خالہ رخصت سفر باندھے کھڑی تھیں۔ اس نے خالہ سے گلے ملتے ہوئے ان کے کان میں چپکے سے کہا۔
”میں نے سوچ لیا ہے دوبارہ بھابھی کو تنگ نہیں کروں گی اور ان سے معافی بھی مانگ لوں گی لیکن میں ایک بار پہلے بھی معافی مانگ چکی ہوں مگر بھابھی کے رویے میں تبدیلی نہیں آئی۔“

”وہ اس لیے کہ عیسر اس سے خفا ہے۔ جب تک عیسر کی خفگی ختم نہیں ہوگی، ساہر کا موڈ بھی ٹھیک نہیں ہوگا۔ تم ساہر سے معافی مانگ لو اور عیسر کو بتاؤ کہ تمہیں غلامی ہوئی تھی کہ ساہر نے تمہیں دھکا دیا ہے۔ دیکھنا سب کچھ ٹھیک ہو جائے گا۔“
ثروت خالہ اسے سمجھا بجا کر گھر کا ماحول درست کرنے کا طریقہ بتا کر چلی گئیں۔ شفا نے اسی وقت عیسر بھائی کو سب کچھ بتا کر ساہر بھابھی سے معافی مانگ لی۔

”میں نے آپ سے جھوٹ بولا تھا عیسر بھائی! دراصل میں بھابھی سے بدلہ لینا چاہتی تھی، اسی لیے میں نے کہہ دیا کہ انہوں نے مجھے میڑھیوں سے دھکا دیا ہے۔“ وہ ایک ایک کر کے عیسر کو اپنی ساری کوتاہیوں سے آگاہ کرتی چلی گئی۔
عیسر بھابھی کا رخ گئے تھے۔

”تمہیں پتا ہے تمہاری وجہ سے میں نے کتنی بار ساہر کی انسلٹ کی ہے۔“ عیسر بھائی نے جو اسے ڈانٹنا شروع کیا تو تب تک ڈانٹتے رہے جب تک روتے روتے اس کی ہچکچائیاں نہیں بندھ گئیں، پھر ساہر بھابھی ہی بیچ میں آئیں اور عیسر بھائی کو خاموش کروا دیا۔

”اس بے چاری کو اور کتنا ڈانٹیں گے۔۔۔ بس بھی کریں اب۔“ انہوں نے شفا کے آنسو پونچھے بال سٹیٹ اور بہت پیار سے کہا۔
”جو ہونا تھا ہو چکا۔ اب کوئی پرانی بات نہیں ہوگی بلکہ آج سے ہم اچھی فرینڈز بن کر رہیں گی۔“

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

شفا کے دل میں ساہر بھابھی کی قدر اور بھی بڑھ گئی تھی۔ اس کے بعد سب ٹھیک ہوتا چلا گیا۔ اس کے اور بھابھی کے تعلقات واقعی بہترین ہو چکے تھے۔ شرا کثرت سے بھابھی کے خلاف بھڑکانے کی کوشش کرتی لیکن شفا نے جب ایک بار انہیں تصعب کی نگاہ سے دیکھنا بند کیا تو اسے بھابھی کی اچھائیاں ہی دکھائی دینے لگیں۔ ایسی کوئی برائی یا ان کی طرف سے کوئی نا انصافی اسے دکھائی ہی نہیں دیتی تھی کہ وہ کوئی برادر عمل کرتی۔ البتہ عمیر بھائی اس کی طرف سے کچھ شکوک کا شکار ہو گئے تھے۔ وہ جب بھی موقع ملتا اس کی برین واشنگ کرتے۔ شفا کو ان کا سمجھنا برا نہیں لگتا تھا جتنی اس سے غلطیاں سرزد ہو چکی تھیں وہ سمجھتی تھی ان کو مد نظر رکھتے ہوئے عمیر بھائی کا فکر مندر ہونا جائز تھا۔

وہ ابھی کھڑکی میں ہی کھڑی تھی کہ شمر نے اس کا کندھا زور سے ہلا دیا۔

”مراقبہ تو ذکر میری بات سن لو۔“

”تم سے تو میں اچھی طرح سنوں گی شرا! کیا ضرورت تھی فرح اور حرم کے سامنے ساہر بھابھی کے بارے میں اتنا بولنے کی۔۔۔ وہ پتا نہیں کیا سمجھ رہی ہوں گی۔“ اس نے جھنجھلاتے ہوئے کہا تھا۔

”اس فور طلب سوال کا جواب میں فرصت سے دوں گی۔ فی الحال پہنچ کر کے فنانٹ ہال میں چلو۔ لہجہ سرو ہو چکا ہوگا اور مجھے یقین ہے لڑکیاں کھانے پر نوٹ بھی پڑی ہوں گی۔۔۔ پلیز جلدی کرو۔۔۔ مجھے بوٹیوں کے بغیر چکن پلاؤ کھانے کا کوئی شوق نہیں ہے۔“

شمر نے اتنا شور مچایا کہ شفا ہڑبڑا کر بغیر کپڑے لیے ہی باتھ روم میں گھس گئی، پھر جھنجھلاتی ہوئی باہر نکلی تو شمر دور بیٹن آنکھوں سے لگائے مزے سے ہنس رہی تھی۔

☆ ☆ ☆

”شفا نظر نہیں آرہی۔ میں کب سے آیا ہوا ہوں کہاں ہے وہ؟“ عمیر نے ساہر کے ہاتھ سے پانی کا گلاس لیتے ہوئے پوچھا تھا۔

ساہر نے اس صورت حال کے لیے بڑی پلاننگ کی ہوئی تھی، جلدی سے گھبراہٹ کے تاثرات چہرے پر سجا کر بولی۔

”وہ، وہ سو رہی ہے۔“

توقع کے عین مطابق عمیر نے اس کی گھبراہٹ کو فوراً نوٹس کر لیا تھا۔

”یہ سونے کا کون سا وقت ہے؟“

”کالچ سے آئی تو تھکی ہوئی تھی، تب سے سو رہی ہے۔ پہلے ہم کھانا کھا لیتے ہیں پھر میں اسے اٹھا دوں گی۔“ اس نے جلدی سے کہا اور

پکین کی طرف مڑ گئی۔

عمیر کو اس کے انداز نے چونکا دیا تھا۔ انہوں نے چند لمحوں کا پھر ہدیہ سے شفا کو جگانے کے لیے کہا۔

”میں آپ سے کہہ تو رہی ہوں عمیر! میں کھانا کھا کر شفا کو جگا دوں گی۔“

”ابھی جگانے میں کیا مسئلہ ہے بھئی؟“ عمیر ذرا سا جھنجھلائے۔

”عمیرا“ ساہرنے بے بسی سے کہا۔ ”آپ پلیز پہلے کھانا کھالیں، پھر میں آپ کو ساری بات بتاتی ہوں۔“ اس نے منت بھرے انداز میں کہا تھا۔

”تم دونوں کا جھگڑا ہوا ہے؟“ عمیر نے اس کی بات نظر انداز کرتے ہوئے پوچھا۔ ساہرنے بے بسی سے بالوں میں انگلیاں پھنسا لیں بولی البتہ کچھ نہیں۔

”شفا!“ عمیر نے اسے مستقل خاموش پا کر شفا کے کمرے کی طرف جھیش قدمی کی۔ ساہر ایک دم ان کے سامنے آگئی۔

”عمیر پلیز! ادھر نہ جائیں۔“

”کیوں ادھر گولہ باری ہو رہی ہے؟“ عمیر نے دوبارہ شفا کو آواز دیتے ہوئے کہا۔

”عمیر! شفا اپنے کمرے میں نہیں ہے۔“ ساہرنے بے چارگی سے کہا۔ ”وہ کالج ٹرپ کے ساتھ مری چلی گئی ہے۔“

عمیر چند لمحوں کے لیے کچھ بول نہ سکے۔ ”میرے منع کرنے کے باوجود۔“

”میں نے اسے منع کیا تھا، یہ بھی بتایا تھا کہ آپ نے سختی سے منع کیا ہے لیکن اس نے میری بات نہیں مانی۔ کہنے لگی عمیر بھائی کے کان آپ نے بھرے ہوں گے۔ آپ دونوں تو چاہتے ہی نہیں کہ میں چند دن سکون سے گزاروں۔۔۔ عمیر بھائی آئیں گے تو میں ان سے خود بات کر لوں گی۔ آپ ہم دونوں بہن بھائیوں کے درمیان نہ آیا کریں۔“

”مجھے یقین نہیں آرہا۔“ عمیر نے بے یقینی اور جھنجھلاہٹ سے کہا۔ ”تم سے جھگڑا پی جگہ لیکن شفا میری بات نہیں ٹال سکتی۔“

”اب آپ بھی مجھے الزام دے دیں۔۔۔ شفا کی نظر میں تو میں پہلے ہی بُری ہوں۔“ ساہرنے رو ہانسی ہو کر کہا۔

”اتنا اسے سمجھانے کی کوشش کی۔ منتیں تنگ کر لیں مگر مجال ہے جو اس نے میری بات پر کان دھرے ہوں۔“

”بات شفا کی ہوتی ہے درمیان میں تم کہاں سے آجاتی ہو۔“ عمیر نے بھڑک کر کہا اور سیل فون اٹھا کر شفا کو نمبر ڈائل کرنے لگے۔

”میں شفا کو فون کرتا ہوں۔“

”کوئی فائدہ نہیں ہے عمیر! آپ کے فون کرنے سے وہ واپس نہیں آئے گی۔ اسے آپ کی بات کا اتنا پاس ہوتا تو جاتی ہی نہیں۔“

”تو پھر کیا کروں میں؟“ عمیر کا دماغ جیسے غصے اور صدمے سے پھٹ رہا تھا۔

”آپ مجھ پر کیوں چلا رہے ہیں؟“ ساہر کی آنکھوں میں آنسو گئے۔

عمیر گرنے کے انداز میں صوفے پر بیٹھ گئے۔ انہوں نے اپنا سر ہاتھوں میں گرا لیا تھا۔

”میری سمجھ میں نہیں آرہا ساہر! میں کیا کروں۔ شفا کو کیا ہو گیا ہے میں سمجھ ہی نہیں پا رہا۔ میں جتنی اس سے محبت کرتا ہوں، جتنا اس کے

قریب ہونے کی کوشش کرتا ہوں، وہ اتنا مجھ سے دور ہوتی جا رہی ہے۔ پہلے بات مان لیتی تھی اب سننا بھی گوارا نہیں کرتی۔۔۔ کبھی کبھی مجھے لگتا ہے وہ مجھے اپنا کچھ سمجھتی ہی نہیں ہے۔۔۔ جیسے امی ابو کی ڈتھ ہو چکی ہے شاید شفا نے مجھے بھی مرا ہوا سمجھ لیا ہے۔“

”خدارا عمیر! اتنی بری بری باتیں مت سوچیں۔“ ساہر نے ان کے قریب بیٹھتے ہوئے نرمی سے کہا تھا۔ ”شفا کم عمر ہے نا کچھ ہے، پھر اس کی دوستیاں بھی ایسی ہیں جو اسے بغاوت پر اکساتی رہتی ہیں، شفا کو محبت کی ضرورت ہے عمیر! توجہ چاہیے اسے۔ محض آپ کی توجہ حاصل کرنے کے لیے ایسی حرکتیں کرتی ہے۔ یقین مانیں محبت سے سمجھائیں گے تو آپ کی ہر بات سمجھ لے گی۔“

”کب تک میں یہی سمجھتا رہوں کہ وہ کم عمر ہے، کب تک سمجھوں نا کچھ ہے، کب تک میں یہی سمجھوں کہ امی ابو کی موت نے اس کی زندگی میں خلا پیدا کر دیا ہے جسے میں اپنی پوری کوشش کے باوجود بھرنہیں پایا۔۔۔ میں تھک چکا ہوں ساہر! خود کو سمجھا سمجھا کر۔“ عمیر نے سابقہ انداز میں کہا تھا۔

”آپ شفا کو آلینے دیں۔۔۔ اس بار میں اسے سمجھاؤں گی۔“

”تم بھی اپنی سی کوششیں کر چکیں۔ اب تو شفا کو میں ہی سمجھاؤں گا۔“ عمیر نے گہری سانس بھرتے ہوئے سنجیدگی سے کہا پھر اٹھ کھڑے ہوئے۔

”میں کھانا لگاتی ہوں۔“ ساہر نے کھڑے ہوتے ہوئے کہا۔

”رہنے دو مجھے جھوک نہیں ہے۔“

”عمیر! کھانا تو کھا لیں۔ کھانے سے کیسی ناراضی؟“

عمیر ان سنی کر کے بیڈروم میں چلے گئے۔

ساہر چند لمبے بیٹھی رہی پھر گہری سانس بھر کر انہی اور بچوں کا نکھراوا سینے لگی۔

عمیر کی بڑی بری عادت تھی۔ گھر آتے ہی جب تک بہن کو نہ دیکھ لیتے انہیں سکون نہیں آتا تھا۔ ساہر کو اس عادت سے سخت جڑ تھی لیکن آج اسی عادت کا فائدہ حاصل کیا تھا اس نے۔ شفا کے معذرت کر لینے کے باوجود اس کے دل سے کدورت دور نہیں ہوئی تھی۔

عمیر کے مارے ہوئے ان دو تھپڑوں نے اس کی عزت نفس پر اتنی گہری ضرب لگائی تھی کہ اس کا سارا وجود پھوڑے کی طرح دکھنے لگا تھا۔ اس نے اسی روز تہیہ کر لیا تھا کہ تب تک اس درد کو ختم ہونے نہیں دے گی جب تک شفا کو عمیر سے ویسے ہی دو تھپڑ نہیں پڑوا لیتی۔

تب تک سکون سے نہیں بیٹھے گی جب تک اسے عمیر کی نظروں میں نہیں گرا دیتی۔ عمیر نے شفا کے جھوٹ پر یقین کر کے ساہر کی بے عزتی کی تھی۔ اب عمیر کو ساہر کے جھوٹ پر یقین کر کے شفا کو بے عزت کرنا تھا۔

اب تک ساہر نے اپنی عادت اور فطرت کے برخلاف بہت کپرو مانز کیا تھا۔ اس نے شفا کی ہر بدتمیزی ہر بدتہذیبی کو نظر انداز کر دیا تھا لیکن اس جھوٹ کو نظر انداز کرنا اس کے بس میں نہیں تھا۔ اس کے دل و دماغ میں غم و غصہ اس بری طرح بھر چکا تھا کہ کبھی کبھار اس کا دل چاہتا اس کے پاس جادو کی چھڑی آجائے اور وہ اس چھڑی کو گھما کر شفا کو اپنی اور عمیر کی زندگی سے غائب کر دے۔ لیکن اپنی خواہش پوری کرنے کا یہ شارٹ کٹ اسے میسر نہیں تھا۔ اس لیے اس نے وہی کیا جو کر سکتی تھی۔ اس نے بے حد ہوشیاری سے شفا کے گرد چکنبجہ کسنا شروع کر دیا تھا۔

بظاہر اس نے شفا اور عمیر کی معذرت کو کھلے دل سے قبول کر لیا تھا ثروت خالد کی نصیحتوں پر بھی سعادت مندی سے سر ہلاتی رہی تھی لیکن

اس کے دل میں کیسا کینہ پنپ رہا تھا کوئی نہیں جانتا تھا۔ شفا کا عمیر کے سامنے اپنی غلطیاں تسلیم کر لینے کے بعد گوکہ اسے زیادہ تر وہ بھی نہیں کرنا پڑا، عمیر نے جیسے ہر بات کے لیے خود بخود شفا کو قصور وار سمجھنا شروع کر دیا تھا لیکن اس کے باوجود وہ وقتاً فوقتاً معصوم بن کر اور شفا کی ہمدردی کی آڑ میں عمیر کے کان بھرنے لگی تھی۔

وہ عمیر کو شفا کی نام نہاد بد تمیزیوں کی فرضی رپورٹ سناتی۔ اس کی سہیلیوں خصوصاً شمر کے بارے میں جھوٹے قصے سنا کر تشکر کرتی۔ دوسری طرف وہ شفا کو شمر سے ملنے پر اکساتی رہتی۔ سماہرنے ایسے بہت سے کام کیے جن کے ذریعے عمیر پر ثابت کر سکے کہ شفا کے نزدیک عمیر کی حیثیت اب نہ ہونے کے برابر ہے۔ وہ صرف ایک بار شفا کو عمیر کی نظروں میں گرا ہوا دیکھنا چاہتی تھی اور اس کے لیے اپنی تمام تر محنت صرف کر رہی تھی۔ انتقام نے جیسے اسے اندھا کر دیا تھا اور جب انسان اندھا ہو جاتا ہے تو اسے اچھائی، برائی، صحیح غلط میں فرق دکھائی دینا بھی بند ہو جاتا ہے۔ سماہر کے ساتھ بھی یہی ہو رہا تھا۔

☆ ☆ ☆

عمیر نے اپنے کسی دور کے رشتہ دار کے قریبی دوست کے یہاں رہائش کا بندوبست کیا تھا۔ اسی دوست نے نارائن کے لیے دین اور گائیڈ فراہم کرنا تھا۔ جس وقت یہ لوگ وہاں پہنچے، ایک خوب صورت شام آسمان سے ٹوٹ کر شہر کی گود میں آگری تھی اور سرسکی بادلوں سے ڈھکا آسمان پہاڑوں پر جھک رہا تھا۔ لیکن چونکہ وہ سب راستہ بھر پلے گلے میں مصروف رہے تھے اس لیے تھکان ان پر حاوی تھی اور کوئی بھی موسم کی خوب صورتی پر دھیان نہ دے پارہا تھا، پھر بہت ہی نامساعد صورت حال یوں درپیش ہوئی کہ صاحب خانہ اپنے ہال بیچے اور بور یا ہسٹرس میٹ کر پشاور جا بیٹھے تھے۔ فون کرنے پر پتا چلا کہ عمیر نے انہیں نومبر کی سترہ کو پہنچنے کا عندیہ دیا تھا جبکہ آج ستمبر کی سترہ تھی۔ سب نے اپنے سر پیٹ لیے گوکہ بیٹنا عمیر کو چاہیے تھا۔

”عمیر کو فخر کر آگے ڈال دو۔“ عمیر ٹھیلے سے کیلے خرید رہا تھا جب حسان نے سوچ بچار کے بعد کہا۔

”خچر نے کیا غلطی کی ہے جو اسے ایسی سزا دی جائے۔“ یہ طلحہ تھا۔

”یہ بھی ٹھیک ہے۔“ حسان نے کہا۔ ”پھر ایسا کرو عمیر کو اٹھا کر کھائی میں پھینک دو۔“

عمیر نے اسے بری طرح گھورا۔ ”میری کوتاہی اتنی بھی سنگین نہیں۔“

”ایک کام لگایا تھا تمہارے ذمے۔ وہ بھی پورا نہ ہو سکا۔“

”میں نے تو ستمبر ہی کہا تھا وہ نومبر سمجھے تو اس میں میرا کیا قصور؟“

”ڈائجسٹ کا پچھلا چھوڑ کر اگر دوروز پہلے فون کر دیا ہوتا تو کون سی قیامت آ جاتی؟“ تقی نے جل کر کہا تھا۔

”نو پرا بلیم یار! ہوٹلز، ریست ہاؤسز تو یہاں جگہ جگہ کھھرے پڑے ہیں، ہم بھی کوئی سستا سا ہوٹل ڈھونڈ لیتے ہیں۔“ سرارسلان نے کہا۔

”ہوٹل بھی مل جائیں گے۔ ہوٹل میں کمرے بھی مل جائیں گے لیکن وہ سستے ہرگز نہیں ہوں گے۔“ تقی نے سامان اٹھاتے ہوئے کہا۔

”جیب پراضافتی بوجھ منظور ہے لیکن میں بتا دوں پیدل مارچ ہرگز برداشت نہیں ہوگا۔“ حسان نے دھمکی دہی۔

”جی نہیں، جیب پر بھی اضافی بوجھ نہیں ہونا چاہیے۔۔۔ تم سب لوگ برس برس روزگار ہو، میں نہیں۔۔۔“ تقی نے کہا۔
 ”اچھا بھئی بے فکر رہو۔“ سرارسلان نے قصہ سمیٹا۔

تھوڑی سی تلاش کے بعد انہیں ایک ہوٹل میں جگہ مل گئی۔

”اب میرے حصے کا خرچ بھی ٹو اٹھائے گا۔“ چونکہ تقی کی جیب برداشت نہیں کر پار ہی تھی، اس لیے اس نے سمیر سے کہا۔

”کیسے خبیث دوست ملے ہیں مجھے۔“ سمیر نے کیلا چھیلتے ہوئے دانت چوس کر کہا، پھر اپنے احتجاج کا کوئی خاطر خواہ اثر نہ ہوتے دیکھ کر

اردگرد کا جائزہ لینے لگا۔ ریسٹ ہاؤس کا انٹیریئر اور ایکسٹیریئر بہت بہترین تھا، رہسپشن سے چند فٹ ادھر دوسری منزل کی طرف جاتا ہوا زینہ تھا جبکہ
 داخلی طرف ہال کا بڑا سا مقش دروازہ تھا۔

جس وقت وہ جائزہ لینے میں مشغول تھے۔ چند لڑکیاں آگے پیچھے ہال سے نکلیں اور رہسپشن کے قریب کھڑی ہو کر دھیمی آواز میں باتیں

کرتے لگیں۔

لڑکوں میں کھلبلی مچ گئی۔ زاہد خشک تو جج بات ہے ان میں سے کوئی بھی نہیں تھا، سو چپکے چپکے سب نے پوری نظریں ڈال لیں، ساتھ ہی

ایک دوسرے کو وکٹری کے نشان بنا کر بھی دکھا دیے۔ واحد سمیر تھا جو ایک تو دیوار پر لگے ایک لینڈ اسکیپ میں گم تھا اس لیے حسان کی کہنیاں بھی اس

طرف متوجہ نہ کر سکیں، دوسرے نئی نئی نسبت ملے ہونے کا خسار بھی سر کو چڑھا ہوا تھا، سو وہ اخلاقی طور پر خود کو پابند تصور کر رہا تھا۔

”کمال کی شہزادیاں ہیں مگر راج کے بد ذوق۔۔۔ مجال ہے جو کسی ایک نے بھی نظر اٹھا کر غلطی سے ہی ہماری طرف دیکھ لیا ہو۔“ چند منٹ

بعد تقی نے جل کر سرگوشی کی۔

”تم لوگ جو ہو انہیں نظریں اٹھا اٹھا کر بلکہ ویڈے پھاڑ پھاڑ کر گھورنے کے لیے۔“ آنکھیں بے شک لینڈ اسکیپ کی طرف تھیں لیکن

کان تو سب سن رہے تھے اور دل تو بہت ہی چل رہا تھا۔ بھئی منگنی ہو جانے کا اب یہ مطلب تو ہرگز نہیں ہوتا نا کہ انسان کی حس لطیف مر جائے۔

”ہاں جی آپ نے تو کبھی کسی کو دیکھا ہی نہیں۔ وہ ٹیٹا قاسم والا قصہ مجھے اب تک یاد ہے۔ کہو تو سنا دوں؟“ تقی نے مزے سے کہا تھا۔

”کھسیا نا بلا کھسا نو چے۔“ سمیر گنگٹا یا اور تقی سلگ گیا۔

”سمیر کے بیچے! مجھے پہلے ہی بہت غصہ ہے تم پر۔ اب گردن مروڑ دوں گا۔“

”سینز فائر، سینز فائر۔“ سرارسلان نے بروقت مداخلت کی تھی۔ ”دیکھا سیا نے ٹھیک ہی کہتے تھے، زن، زر ہیں ہی فساد کی جڑ۔۔۔ جن پر

نظر پڑتے ہی دو دوست آپس میں جھگڑنے لگے۔ ان پر اب کوئی دھیان نہیں دے گا۔“

سب نے سعادت مندی سے سر ہلا دیے۔ رہسپشنسٹ نے کارروائی پوری کرنے کے بعد انہیں چابیاں دے دی تھیں۔ سب اپنا اپنا

سامان اٹھا کر زینے کی طرف بڑھے، تب ہی ان لڑکیوں میں سے ایک نے با آواز بلند کہا۔

”ٹھرا! جلدی آؤ بھی، ہم کب سے تمہارا انتظار کر رہے ہیں۔“

سمیر کا ڈسٹ بن میں کیلے کا چھلکا اچھالتا ہاتھ ہوا میں ہی ٹھنک گیا۔ اس نام سے چند روز قبل ہی تو خاص تعلق بڑا تھا۔ چونکہ جانا کچھ ایسا غیر متوقع عمل نہیں۔ اس نے گردن موڑ کر دیکھا اور پھر۔۔۔ بقول شاعر چراغوں میں روشنی نہ رہی۔

ارد گرد کی آوازیں، جھینسا، ہٹوں میں بدل گئیں۔ منظر پر صرف ”وہ“ باقی رہ گئی جو روشنی کے تھہر پر سوار ہال کے دروازے سے نکل رہی تھی۔ آف وائٹ اور بلیک کنٹراسٹ کے لباس میں لمبوں سر و قد، بیضوی چہری، بڑی بڑی غلافی آنکھیں، اس کے بال بے حد لمبے اور سیاہ تھے اور کچھ لٹیں چہرے کے اطراف میں لا پرواہی سے جھول رہی تھیں۔

سمیر اسے بے خودی کے عالم میں دیکھ رہا تھا۔ اسی بل اس سر پاپا حسن نے اپنی گھسی پلکیں اٹھا کر سمیر کی طرف دیکھا۔ سمیر پہلے ہی رعب حسن سے صدمہ کم کھڑا تھا، رہی سہی کسر اس ایک نظر نے پوری کر دی۔ اس کے دل نے غش کھایا اور پورے قد سے اس پر ہی کے قدموں میں جھک گیا۔ اسی بل اس پر ہی کے چہرے پر شپٹا ہٹ کے تاثرات نمایاں ہوئے۔ وہ بری طرح لڑکھرائی۔ اس سے پہلے کہ گر جاتی اس نے دیوار کا سہارا لے کر خود کو گرنے سے بچا لیا۔

”اف۔۔۔“ ساتھ ہی وہ پیر پکڑ کر نیچے بیٹھ گئی۔

سمیر کے ارد گرد پھیلا ہوا فوسوں چھٹ گیا۔ وہ ہڑبڑا کر سیدھا ہوا۔ شمر کی سہیلیاں اس کے گرد گھیر اڈالے کھڑی تھیں اور وہ خود کراہتی ہوئی سمیر کو کھٹا جانے والی نظروں سے گھور رہی تھی۔ پہلے تو سمیر ان نظروں کا مطلب سمجھا نہیں اور جب سمجھا تو اس کا دل چاہا اپنا سر پیٹ ڈالے۔

”کیا ہوا؟“ تقی چند میٹر حیاں اتر کر واپس آیا۔ سمیر گھبرایا کھڑا تھا۔ وہ شمر کو دیکھنے میں اتنا مشغول تھا کہ ہاتھ میں پکڑا کیلے کا چھلکا ڈسٹ بن میں گرنے کے بجائے عین اس جگہ گرا جہاں چند منٹ بعد اس پر ہی کا پیر پڑنے والا تھا اور اب وہ شرمندہ شرمندہ سا کھڑا تھا جبکہ شمر اسے غضب ناک نظروں سے گھور رہی تھی۔

تقی نے وہیں کھڑے کھڑے صورت حال کا جائزہ لیا پھر سمیر کا بازو کھینچ کر میٹر حیاں چڑھنے لگا۔

”جو ہونا تھا ہو چکا۔ اب یہاں کھڑے ہو کر ایک پاؤں پر چلے بھی کاٹ لو تو کچھ نہیں ہو سکتا۔“ تقی نے آواز دبا کر کہا۔

”میں ایک سیکیورٹی تو کر سکتا ہوں۔“ سمیر نے بے چارگی سے دہائی دی۔

”اور وہ تو جیسے معاف کر ہی دے گی۔“ تقی نے سرعت سے کہا۔

”جتنی بُری طرح اس کا پاؤں مڑا ہے اور جتنے غصے سے وہ تجھے گھور رہی ہے، ان سب باتوں کے ساتھ وہ جواباً تیرا سر تو پھاڑ سکتی ہے،

معاف ہرگز نہیں کرے گی۔ اس لیے اب ان باتوں کا کوئی فائدہ نہیں۔ صبح معافی مانگ لینا تب تک اس کا غصہ بھی کچھ کم ہو چکا ہوگا۔“

”لیکن تقی۔۔۔!“ وہ کہتا رہ گیا لیکن تقی نے ایک نہ سنی اور اسے کمرے میں لا کر ہی چھوڑا۔ جہاں ٹرپل بیڈ لگے تھے اور یہ کمرہ انہیں خاقی

کے ساتھ شیئر کرنا تھا۔

”اجت، گدھا۔“

شمر کو جتنی گالیاں ازبر تھیں۔ کمرے میں پہنچنے تک اور تکلیف کی شدت سے مسلسل کراہتے ہوئے اس لڑکے کو دے ڈالی تھیں۔

”بس کر دو شمر! کیوں اس بے چارے کو گالیاں دیے جا رہی ہو۔ ہو سکتا ہے اس نے جان بوجھ کر چھلکانہ پھیکا ہو۔“ شفا نے حسب عادت

تصویر کے ثبت پہلو کی طرف اس کی توجہ دلانا چاہی اور اسے بیڈ پر بٹھا کر اس کے سوجے پیر کا جائزہ لینے لگی۔ کیلے کے چھلکے سے پھسلنے سے وہ سنبھل گئی تھی لیکن اس کوشش میں اس کا پیر اس موتری سے ٹکرا گیا تھا جس کے لیے یہاں آتے ہی شمر نا پسندیدگی کا اظہار کر چکی تھی۔ اس کے انگوٹھے کا ناخن آدھے سے زیادہ اکھڑ چکا تھا اور خون تیزی سے بہ رہا تھا اور سوجن بھی شروع ہو گئی تھی۔

”بے چارہ۔۔۔“ وہ تقریباً چیخی تھی۔ ”خبیث کہو خبیث۔۔۔ بد تمیز پہلے مجھے گھور رہا تھا۔۔۔ لوفرنہ ہو تو۔۔۔ پھر اس نے چھلکا میرے راستے میں پھینک دیا۔ میں نے اپنی آنکھوں سے دیکھی یہ حرکت۔“

”جب دیکھ ہی لیا تھا تو سائینڈ سے ہو کر نہیں گزر سکتی تھیں۔ تم نے ضرور چھلکے پر پاؤں رکھنا تھا۔“ شفا نے اتنا کر کہا کہ وہ شمر کے مسلسل بولنے سے چڑ رہی تھی۔

”میں نے بتایا نا وہ مسلسل مجھے گھور رہا تھا میں نے بھی جواباً گھورنا چاہا کہ کچھ تو شرمندہ ہو گا لیکن اس فضول آدمی نے اسی وقت کیلے کا چھلکا میرے راستے میں پھینک دیا اور بے دھیانی میں میرا پاؤں اس پر پڑ گیا۔۔۔ ہاں نہیں آج کل کے لڑکوں کو کیا ہوتا جا رہا ہے۔ کوئی تمیز تہذیب تو جیسے ان کے اندر باقی رہی ہی نہیں ہے۔۔۔ میرے ہاتھ لگے ذرا بے لڑکا۔۔۔ اس کی بوئیاں کر کے پہاڑی کوؤں کو نہ کھلا دیں تو میرا نام بھی شمر نہیں۔“ اس نے مٹھیاں بھینچتے ہوئے اس طرح کہا گویا ان مٹھیوں میں اس لڑکے کی گردن ہو۔

شفا کے لبوں پر مسکراہٹ بکھر گئی۔

”تم اس کی بوئیاں پہاڑی کوؤں کو کھلانا یا اس کی ہڈیوں کا سوپ بنا کر اہل مری کی دعوت کر دینا لیکن خدا را اس وقت چپ ہو جاؤ۔ میں تمہارے پاؤں کی بینڈ تاج کر دیتی ہوں۔ بینڈ تاج کا سامان ہے میرے پاس لیکن اس سے پہلے یہ خون روکنا ضروری ہے، جو تمہاری زبان کی رفتار سے بھی زیادہ تیزی سے بہ رہا ہے۔“ شفا اپنے بیگ سے فرسٹ ایڈ کا سامان نکالنے لگی۔

”حرم! اذرا! سپیشن سے پتا کرو ڈیوٹیول یا پائینوڈین مل سکے تو لے آؤ۔“ اس نے حرم سے کہا۔

”رہ سپیشن تک جانے کے لیے تو لمبا چکر لگانا پڑے گا۔ نوٹیشن کہہ رہی تھی اس کے پاس پائینوڈین ہے۔ حرم! ایسا کرو نوٹیشن سے مانگ لاؤ۔“ فرح نے کہا، نوٹیشن اس وقت ان کے ساتھ تھی، جب شمر کو چوٹ لگی۔

”نوٹیشن کی روم میٹس بہت بد تمیز لڑکیاں ہیں۔ اسکول کے زمانے سے میری ان کے ساتھ کھٹ پٹ چل رہی ہے اس لیے مورل سپورٹ کے لیے تم میرے ساتھ چلو۔“

حرم نے کہا تو فرح فوراً اٹھ کھڑی ہوئی تھی۔ چند منٹ بعد وہ دونوں پائینوڈین لے آئیں۔ ان کے پاس الیکٹریک راڈ موجود تھی اس کی مدد

سے نیم گرم پانی کا بندوبست کیا۔ اس میں پائیڈین ملا کر زخم صاف کیا پھر احتیاط سے آدھا اکھڑاناخن کاٹ کر شفا نے اس پر بیڈ تاج کر دی۔
 ”اب تم آرام کرو۔“ اس نے کسی قابل ڈاکٹر کی طرح ہدایت کی تھی۔ ”زیادہ بٹنے جلنے سے زخم میں پس پڑنے کا خدشہ ہے۔“
 ”اب میں تم لوگوں کے ساتھ کل نہیں جا سکوں گی۔۔۔ پنڈی پوائنٹ، کشمیر پوائنٹ یا پٹریا۔۔۔ میں کچھ بھی نہیں دیکھ سکوں گی۔“ اس کے اشتعال پر اب مایوسی کی کہر پھیل چکی تھی۔

”تم نہیں جاؤ گی تو ہم بھی نہیں جا سکتے۔“ شفا نے باقی دونوں کی بھی نمائندگی کی تھی۔ ”ہزار بار کی دیکھی ہوئی جگہیں ہیں۔ اب کیا خاص بن گیا وہاں کہ ہم بھاگ بھاگ کر جائیں۔“
 ”میرے لیے اپنا پروگرام خراب کر دو گی تم لوگ؟“
 ”ہرگز نہیں۔“ شفا نے قطعیت سے کہا۔
 ”تو پھر؟“

”صبح تک تم چھی بھلی ہو جاؤ گی ان شاء اللہ۔۔۔ یہ چین کلر بھی کھا لو۔“ اس نے ٹیبلٹ شمر کی ہتھیلی پر رکھی۔ حرم نے اسے منرل واٹر کی بوتل دی۔ شمر نے گولی پھاکی اور ایک گھونٹ کے ساتھ حلق میں اتاری۔ تب ہی نوشین اس کی خیریت معلوم کرنے آئی۔
 ”اب کیسا ہے پاؤں؟ زیادہ درد تو نہیں ہو رہا؟“

”بیڈ تاج کر دی ہے، صبح تک ٹھیک ہو جائے گا۔“ شمر کے بجائے شفا نے ہی جواب دیا تھا۔
 ”کوئی ٹیبلٹ بھی کھا لو۔ صبح ہم نے اتنا گھومنا پھرنا ہے شمر کو تو بڑی دقت ہوگی۔“ نوشین نے کہا۔
 ”میں نے کہا تھا، ان شاء اللہ صبح تک ٹھیک ہو جائے گی۔ اللہ سے اچھی امید رکھنا چاہیے۔“
 ”ہاں یہ تو ہے۔“ نوشین فرح کے ساتھ کھیل میں گھس کر بیٹھ گئی۔ وراپنی جیکٹ کی جیب سے مونگ بھلی کا پیٹ نکال کر عین درمیان میں رکھا اور تڑتڑ مونگ پھلیاں کھانے لگی۔

”تم لوگ بھی آ جاؤ۔“ فرح تو بغیر کہے اس کا ساتھ دینے لگی تھی۔ نوشین نے باقیوں کو بھی دعوت دی پھر اشتیاق بھرے لہجے میں پوچھنے لگی۔
 ”تم لوگوں نے لڑکے دیکھے؟“
 شمر اس کا اشارہ سمجھ گئی تھی۔ چڑ کر بولی۔
 ”ہم کیا تمہیں شکل سے دجو نہیں نظر آتی ہیں جو لڑکے دیکھتی پھر س گی؟“
 اس بات پر نوشین دل کھول کر نہی۔

”مجھے تم لوگوں کو زردی سے یہی امید تھی کہ کسی نے ان پر نظر ڈالنے کی زحمت بھی گوارا نہیں کی ہوگی مگر میں نے تو فوراً سب کا جائزہ لے لیا تھا اللہ جھوٹ نہ بلوائے توچھ کے چھ شکل و صورت کے بہترین ہیں لیکن وہ جس کے پھینکے ہوئے چھلکے سے شمر سلپ ہوئی وہ تو اتنا پنڈم ہے کہ کیا

بتاؤں۔ ایمان سے بالکل فرحت اشتیاق کے کسی ناول کا ہیر و لگ رہا تھا۔۔۔ کیوں ٹرا میں ٹھیک کہہ رہی ہوں نا۔۔۔ تم نے تو اسے خاصا دیکھا تھا۔“

”میں نے اسے دیکھا نہیں گھورا تھا اور میرا دل چاہ رہا تھا اس کی گردن توڑ کر اسی کے ہاتھ میں پکڑا دوں۔۔۔ یہ تو ہوئی ایک بات۔۔۔ دوسری بات یہ کہ میں نے تو آج تک فرحت اشتیاق کے کسی ناول میں بندر جیسے ہیر و کا ذکر نہیں پڑھا، تمہیں پتا نہیں وہ کس ایگل سے ناول کا ہیر و لگا ہے۔“ ٹر نے ترخ کر کہا، احتیاط سے انھی اور بمشکل زخمی پیر گھسٹتی دائر روم میں چلی گئی۔

”میرا خیال ہے اس کے پیر پر نہیں بلکہ دماغ پر چوٹ لگی ہے۔“ نوشین نے ان تینوں کی طرف دیکھتے ہوئے کھسیانی ہو کر کہا پھر خود ہی ہاتھ پر ہاتھ مار کر ہنس پڑی۔

☆ ☆ ☆

وہ سب ہی تھکے ہوئے تھے، سوکھانا کھا کر سونے کے لیے لیٹ گئے۔ یوں بھی صبح جلدی بے دار ہو کر ان سب کو گلیات کی طرف نکلنا تھا۔ اب سب گہری نیند سو رہے تھے۔ تقی تو لگتا تھا صد یوں بعد سونے لینا ہے تب ہی اس قدر گہری نیند کی کیفیت اس پر طاری تھی حالانکہ تاقی کے خراٹوں نے کمرے میں طوفان مچا رکھا تھا پھر بھی وہ گہری نیند سو رہا تھا۔ صرف میر تھا جس نے کروٹ پر کروٹ بدلتے آدھی رات گزار دی تھی۔

اسے تاقی کے خراٹے کچھ نہیں کہہ رہے تھے بس ایک منظر تھا، ایک چہرہ تھا جو آنکھیں بند کرتے ہی سامنے آ جاتا اور سونے نہ دیتا تھا۔ سیر کے لیوں پر مسکراہٹ پھیلتی غائب ہوتی رہی پھر ذہنی قلبی کشمکش سے گھبرا کر اٹھ بیٹھا۔ جب یہ کشمکش زیادہ شدید ہوئی تو آؤ دیکھنا نہ تاؤ ساتھ والے پلنگ پر بے سدھ سوئے تقی کو تھوڑا ڈالا۔

”کیا ہوا۔۔۔ کیا ہوا؟“ تقی اس افتاد پر حواس باختہ ہو کر اٹھ بیٹھا۔

”مجھے محبت ہو گئی ہے تقی!“ سیر نے بے چارگی سے کہا۔ سیر نے آنکھیں پٹی کر چند لمحے اسے دیکھا، جیسے سمجھنے کی کوشش کر رہا ہو۔

”درفٹے منہ۔“ تقی نے پورے دل اور پورے ہاتھ سے اس پر لعنت بھیجی اور سر تک کبیل تان کر لیٹ گیا۔ اس عزت افزائی پر سیر کو خاموشی سے جا کر لیٹ جانا چاہیے تھا لیکن اس نے پھر تقی کا کندھا ہلایا۔

”میری بات سن تو تقی! میں سچ کہہ رہا ہوں مجھے واقعی محبت ہو گئی ہے۔“

(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

”تو کون سا پہلی بار ہوئی ہے۔“ کبیل میں سے ترخ کر آوازا آئی۔

”یہ والی پہلی بار ہی ہوئی ہے یعنی پکی اور سچی والی محبت۔۔۔ جیسی لیلیٰ نے مجھوں سے کی تھی، رومیو نے جیولیت سے کی تھی۔ قسم سے۔“
 ”نہ تو، تو نیا ہے سیرا نہ تیرے دعوے۔۔۔ سال میں دو بار ایسی محبتیں تھیں ہوتی ہی رہتی ہیں، اس لیے اب میرے کان کھانا بند کر اور مجھے سونے دے۔“ کبیل لٹخے بھر کو ہنسا، تقی کا سر باہر نکلا آواز آئی اور پھر غراب سے کبیل میں غائب۔
 ”حد ہو گئی ہے یار! میں نئی نئی محبت کا بوجھ دل میں اٹھائے پھر رہا ہوں اور تجھے نیند کی پڑی ہے۔ کم سے کم یہی پوچھ لے وہ ہے کون؟“ اس نے گہری سانس بھر کر کہا۔

”لو بھلا اس میں پوچھنے والی کون سی بات ہے میں اچھی طرح جانتا ہوں۔“ کبیل میں سے بولا۔

”اچھا تو بتاؤ بھلا۔“ سمیر نے ماہر استاد کی طرح دائیو لینا شروع کیا۔

”تو ابھی اس لڑکی کو بھولا نہیں جس کی راہ میں پٹلیں بچھانے کے بجائے ٹوٹنے کیلئے کے پھٹکے بچھائے تھے۔۔۔ نام البتہ بھول گیا۔“
 ”واللہ! سے کہتے ہیں دوستی، تم مجھے مجھ سے زیادہ جانتے ہو۔“ سمیر اس دلالت بھرے جواب پر جھوم اٹھا تھا۔ ”مجھے تمہاری دوستی پر فخر ہے۔“
 ”نہیں ایسی تو کوئی بات نہیں۔۔۔ جس طرح تم اس لڑکی کو دیدے نکال کر گھور رہے تھے اس سے کسی احمق کو بھی اندازہ ہو سکتا تھا کہ تم اس لڑکی کی محبت میں مبتلا ہو اور اگر نہیں ہو تو معتقرب ہونے والے ہو۔“

”ایں۔“ سمیر پر جوش ہوا۔ ”پھر تو اسے بھی پتا چل گیا ہو گا۔“

”نہیں۔۔۔ کیونکہ جس طرح وہ تمہیں گھور رہی تھی اسے دیکھ کر لگتا تھا وہ تمہاری گردن چباننا چاہتی ہے۔“

”وہ تو ظاہر ہے بھئی، میری وجہ سے اسے اتنی گہری چوٹ لگی۔۔۔ غصہ تو آیا ہو گا لیکن میں صبح ایک سکوپو ڈر کر لوں گا۔“

”میں بہت فریض ہو کر تمہاری درگت بنتے دیکھنا چاہتا ہوں سمیر! اور اس کے لیے ضروری ہے کہ میں نیند پوری کر لوں۔ سو تم اب اپنے بیڈ پر دفع ہو جاؤ اور مجھے سونے دو۔“ تقی نے ایک بار پھر چہرے سے کبیل ہٹا کر کہا تھا۔

”میرا دل کہہ رہا ہے تقی! یہ وہی شمر ہے جسے ابونے میرے لیے پسند کیا ہے۔“ سمیر پر اس کی التجا کا کوئی اثر نہیں ہوا تھا وہ اپنا آدھا بوجھ تقی پر ڈالنے نیم دراز ہو گیا تھا۔ بازو سینے پر باند لیے تھے اور آنکھیں چھت سے مگی تھیں۔

”کیا ضروری ہے پورے پاکستان میں اس نام کی ایک ہی لڑکی ہو۔“ تقی نے زچل سے کہا۔

”نہیں، ضروری تو نہیں ہے لیکن میرا دل کہہ رہا ہے۔“ سمیر نے آس و زاس بھرے لہجے میں کہا۔

”چارپھرنگا دل کو۔۔۔ جو آدھی رات کو ایسی ایسی سیدھی بکواس کر رہا ہے۔“ تقی نے سلگ کر کہا۔ سمیر جھٹکے سے سیدھا ہو بیٹھا اور جھٹکی سے بولا۔

”حد ہو گئی بھئی۔۔۔ دوست کی چار باتیں بھی تجھ سے نہیں سنی جاتیں تقی! مجھے تو لگتا ہے تیرے پاس دل ہی نہیں ہے جو کسی کے جذبات

کو سمجھ سکے۔“

”نہیں ہے دل تو نہ سہی۔۔۔ اب کیا آدمی رات کو بیٹھ کر اس بات کا غم مناؤں۔“ تقی نے لا پرواہی سے بولتے ہوئے کبل جھاڑا۔
 ”اور اگر بالفرض یہ وہی لڑکی ہے جسے انکل نے تمہارے لیے پسند کیا ہے تو مجھے انکل کی خود غرضی پر بڑا افسوس ہو رہا ہے۔ کہاں وہ شکل سے ہی
 ذہین لگنے والی لڑکی۔۔۔ اور کہاں تجھ جیسا ذفر۔۔۔ بیٹے سے محبت اپنی جگہ لیکن انکل کو کچھ تو سوچنا چاہیے تھا۔ میں چونکہ بہت حساس طبیعت کا مالک ہوں
 اس لیے اپنی اسلامی بہن پر یہ ظلم وزیادتی ہونے نہیں دے سکتا۔۔۔ میں نے سوچ لیا ہے ظالم سماج بن کر تیری شادی میں رکاوٹ ضرور ڈالتی ہے۔“
 ”تقی! تو میرا ہی دوست ہے نا۔“ سمیرا اس کے فصیح بیان پر غصے میں پڑ گیا۔

”دوست تو تیرا ہی ہوں لیکن کسی انسان پر ظلم ہونے نہیں دوں گا۔۔۔ آفت زل کل کو میں نے اللہ تعالیٰ کو بھی منہ دکھانا ہے۔“ ادائے بے
 نیازی سے فرمایا گیا۔

سمیرا نے نکلیے اسے کھینچ مارا پھر ہنسا اور آ کر اپنی جگہ پر لیٹ گیا۔ بازو کا ملتہ بنا کر سر کے گرد رکھا اور نیم تاریک چھت کو گھورتے ہوئے اسے
 مخاطب کر بیٹھا۔

”تم کون ہو۔۔۔ کوئی پری یا کسی دیو مالائی داستان کا دکش، فسوں خیز کردار۔۔۔ آسمان کے سینے پر چمکتا ہوا چاند یا آسمان کا وہ سب سے
 روشن ستارہ، جس کی تابناکی چاند کی روشنی میں بھی ماند نہیں پڑتی۔۔۔ اللہ جانے تم کون ہو۔۔۔ اس کائنات سے کہیں فاصلے پر۔۔۔ جب اس جسم کی
 قید سے ماورا تھے ہم، ہماری رو میں ایک دوسرے سے ضرور ملی ہوں گی، تب ہی تو میرا دل تمہاری طرف کھینچ رہا ہے۔ میں لاکھ خود کو یقین دلانے کی
 کوشش کروں یہ محبت نہیں محض ”کشش“ ہے پھر بھی میرا دل تمہارا ہی نام لیا ہے۔“
 نیند کی وادی میں اترنے سے پہلے اس نے جو آخری بات سوچی وہ یہی تھی۔



”کیا سوچ رہے ہیں؟“

ساہرنے عمیر کو سوچ میں گم دیکھ کر پوچھا۔

گو کہ یہ سوال غیر ضروری تھا۔ اتنی دیر سے عمیر سگریٹ پر سگریٹ چھوٹک رہے تھے اور یہ بات ان کی کسی پریشانی یا ذہنی الجھن کی علامت
 تھی۔ چھ سال کی رفاقت میں اتنا تو وہ جان ہی چکی تھی، پھر اب تو سامنے کی بات تھی کہ ان کی پریشانی کا سبب کیا ہے۔

رات کا آغاز تھا کھلی کھڑکی سے باہر رات چمکے چمکے سے بہتی تھی۔

”آپ شفا کو فون کیوں نہیں کر لیتے۔“ ساہرنے عمیر کی مسلسل خاموشی سے اکتا کر ہمت کر کے کہا۔

”تم خود ہی تو کہہ رہی تھیں، فون کرنے سے وہ فوراً واپس نہیں آجائے گی۔“ عمیر نے سنجیدگی سے لیکن دھیمے لہجے میں یاد دلایا۔

”واپس نہیں آئے گی لیکن آپ کی تسلی تو ہو جائے گی کہ وہ خیریت سے ہے۔“ ساہرنے کہا۔

”کوئی مسئلہ نہیں ہے، میں پریشان نہیں ہوں۔“ عمیر نے سگریٹ الیش ٹرے میں رگڑی۔ ساہرنے دیکھے بیچے کی بات پر ہنسا جاتا ہے۔

”پریشانی آپ کے چہرے پر لکھی ہے۔“

عمیر کھڑکی بند کر کے بیڈ پر آ کر بیٹھ گئے تھے۔ ماہر نے نرمی سے ان کا ہاتھ پکڑ لیا۔ عمیر نے ایک نظر اسے دیکھا۔ اس نظر میں ان کی بے بسی تھی۔

”شفاف نے بہت غلط حرکت کی ہے۔“

”وہ آئے گی تو آپ اسے ڈانٹ لیجیے گا۔ اس طرح پریشان ہونے کا کوئی فائدہ نہیں ہے۔“ عمیر نے اثبات میں سر ہلادیا۔

”میں نے سوچ لیا ہے اب شفا کو کس طرح سمجھانا ہے۔ اس بچے کے کان تو تھوڑا کھینچنے ہی پڑیں گے۔“

ان کا انداز نہ سوچ تھا۔ ماہر نے چونک کر انہیں دیکھا جیسے ان کی سوچ بڑھنا چاہ رہی ہو، پھر خفیف سا سر جھٹک کر بولی۔

”اچھا جو آپ کو مناسب لگے۔ وہ تو اپنی فرینڈز کے ساتھ انجوائے کر رہی ہوگی آپ ہیں کہ سوچ سوچ کے بے حال ہیں۔“ اس نے پیار سے ان کا ہاتھ چھتھپایا۔

عمیر نے سر ہلایا اور اٹھ کر ہاتھ روم میں گھس گئے۔

”ڈرا کھڑکی بند کر دینا۔“ انہوں نے جاتے جاتے کہا تھا، ماہر نے مسکرا کر اثبات میں سر ہلادیا۔

”کھڑکی تو میں ایسی بند کروں گی کہ دوبارہ کبھی کھلے گی ہی نہیں۔“ اس نے گھٹنوں پر ہتھیلیوں کا بوجھ ڈال کر اٹھتے ہوئے دھیمی آواز میں کہا تھا۔ اس کے چہرے پر مسکراہٹ تھی ایسی بھرپور مسکراہٹ جو اس کے ہر انداز سے جھٹک رہی تھی۔

☆ ☆ ☆

ریسٹ ہاؤس کے میز پر صبح سویرے کی چمکیلی تیز لیکن ٹھنڈی دھوپ پھیلی ہوئی تھی۔ آسمان کا رنگ بے تحاشا نیا تھا اور اس پر سفید روشنی کے گالوں جیسے بادلوں کے ککڑے تیر رہے تھے۔

تقی نے گرل سے جھانک کر دیکھا۔ واوی نشیب میں اور ناقابل رسائی دکھائی دیتی تھی۔ عمیر اسے کھوجتا ہوا اور آیا تھا، اس کا موڈ بے حد خوش گوار تھا اور وہ دھیمی آواز میں کوئی ہٹ نمبر گنگناتا تھا لیکن جس وقت اس نے آخری سیزمی پر قدم رکھا۔ تقی گرل کی دیوار پر ایک پاؤں نکالنے دونوں ہتھیلیاں گرل پر جمائے خطرناک حد تک آگے کو جھکا ہوا تھا۔ عمیر دھک سے رہ گیا اسے ایک پل میں تقی کے عزائم سمجھ میں آ گئے تھے۔

”تقی!“ وہ سرعت سے اس کی طرف لپکا اور دونوں بازوؤں میں اسے جکڑ کر تیزی سے پیچھے کی طرف کھینچ لیا۔

”نہیں تقی۔۔۔ انہیں۔ میں تجھے حرام موت مرنے نہیں دوں گا۔“ وہ بری طرح چیختے ہوئے تقی کو اس کے اقدام سے باز رکھنے کی کوشش کر رہا تھا۔ میز پر موجود دیگر لوگ ان کی طرف متوجہ ہو گئے تھے۔ بلکہ دو تین تو عمیر کی مدد کے خیال سے آگے بھی آ گئے تھے۔

”دماغ تو خراب نہیں ہو گیا عمیر! میں کیوں حرام موت مروں گا؟“ تقی اس اقدام پر بری طرح گھبرا گیا۔ اس نے خود کو عمیر سے چھڑانے کی کوشش کرتے ہوئے کہا۔

”خودکشی کرنے والا حرام موت ہی مرتا ہے۔“ سیر بدستور سے دبوچے ہوئے تھا۔

”اے۔“ تقی چونکا پھر جھنجھلایا۔ ”تو پاگل ہو گیا ہے سیر! خودکشی کریں میرے دشمن۔ میں تو نیچے وادی میں جھانک رہا تھا۔“

”ارے۔“ سیر کی گرفت ڈھیلی پڑ گئی۔ اس نے بے یقینی سے تقی کو دیکھا۔ ”تو یہاں سے چھلانگ نہیں لگانے لگا تھا؟“

”مجھے کیا پاگل کتے نے کاٹا ہے، جو اتنی بلندی سے چھلانگ لگا کر ہاتھ باز دو تڑواؤں گا۔“ تقی نے جھنجھلائے ہوئے انداز میں پیچھے ہٹتے ہوئے کہا۔

”اچھا۔“ سیر سر کھجانے لگا۔ ”میں تو سمجھا تم ابا کے ناروا سلوک سے گھبرا کر خودکشی کرنے لگے ہو۔“ اتنے اطمینان سے فرمایا گیا کہ تقی کے آگ ہی لگ گئی۔ اس نے گھور کر ان انکا دکا لوگوں کو دیکھا، جو سیر کی مہربانی سے تماشا دیکھنے لگے تھے۔ اس نے غصے اور شرمساری سے رخ بدلا اور گرل پر آگے کو جھک کر پھر سے نیچے جھانکنے لگا۔

وادی میں قدرتی خوب صورتی جا بجا بکھری ہوئی تھی۔ گھاس سے ڈھکی ڈھلاو انیں، ہری بھری فصلوں کے قطعات، ان کھیتوں کے درمیان خود بخود ابھرائی۔ بیچ در بیچ پگڈنڈیاں، ان پگڈنڈیوں پر آزادانہ مزگشت کرتی بکریوں کے ریوڑ، ان ریوڑوں کے لاپرواہ ہے، ننھے منے کچے کچے مکانات، سانپ کی طرح تل در تل پھیسی سڑکیں اور سڑکوں پر رواں انکا دکا ٹریک۔

یہاں ایسا بہت کچھ تھا۔ جس پر سیر کی کچھ باتوں سے بچنے کے لیے غور کیا جاسکتا تھا۔ سیر نے اسے لائق دیکھ کر خود بھی وادی میں جھانکنا شروع کر دیا۔ لیکن یہ کوئی ایسا دلچسپ مشغلہ نہیں تھا۔

”جیسی تم نے شکل بنا رکھی ہے نا۔ اسے دیکھ کر کوئی بھی اس غلط فہمی کا شکار ہو سکتا ہے کہ تم یہاں خودکشی کے ارادے سے کھڑے ہو۔“ بالآخر سیر نے ہی اتنا کر خاموشی کو توڑا تھا۔ ایک تو یہ کہ اسے تقی کی طرف سے کسی قدر تشویش لاحق تھی۔ دوسرے بہت دیر تک خاموش رہنا اس کے لیے خاصا مشکل کام تھا۔

”ہوا کیا ہے تقی۔۔۔ کوئی پریشانی ہے؟“

تقی نے گرل چھوڑ کر رخ بدلا اور گرل سے داہنا شانہ لگا کر دو رخلا میں گھورنے لگا۔ وہ عجب تذبذب کا شکار تھا۔

”یار سیر اکل ابا سے ڈانٹ کھا کر میں بہت غصے میں آ گیا تھا۔“ آخر کار اس نے بلی تھیلے سے باہر نکالنے کا فیصلہ کر ہی لیا۔

”اب شرمندہ ہونے کا کوئی فائدہ نہیں۔۔۔ واپس جا کر ایک سکویڈ کر لینا۔“ سیر نے اپنے حساب سے مشورہ دیا۔

”بات یہ نہیں ہے۔“ تقی نے بالوں میں داہنے ہاتھ کی انگلیاں پھنسا لیں۔

”پھر؟“

”پھر یہ کہ غصے میں آ کر میں نے جام سے کہہ دیا، میں اس کے ڈرامے میں کام کرنے کے لیے تیار ہوں۔“ اس نے بتایا دیا کہ یہی وہ

بات تھی، جو غصہ اترنے کے ساتھ ہی اسے پریشانی میں مبتلا کرنے لگی تھی۔ سیر نے بے ساختہ سر پر ہاتھ مارا۔

”تیری عقل کہاں تھی اس وقت؟“

”بس یار! غصہ آ گیا تھا۔“ تقی نے منہ لٹکا کر کہا۔

”ٹھیک ہے، کوئی مسئلہ نہیں ہے۔“ چند منٹ بعد کچھ سوچتے ہوئے سمیر نے کہا۔ ”واپس جا کر جاٹم کو منع کرو یا ابھی فون کر دو۔“ اس نے

تجویز دی۔

”یہ نہیں ہو سکتا۔ کل غصے میں آ کر میں کانٹریکٹ سائن کر بیٹھا ہوں۔ انکار کی صورت میں جاٹم کیس کر دے گا۔“ تقی مایوسی سے نفی میں سر

ہلاتے ہوئے بولا۔

”کانٹریکٹ کی ساری شقیں پڑھی تھیں؟ کیا اس میں کوئی ایسی شق تھی کہ تیرے انکار کی صورت میں قانونی چارہ جوئی کی جائے گی۔“ اب

سمیر کو بھی تشویش ہوئی۔

”میں نے بلینک پیپر پر دستخط کر کے دیے ہیں جاٹم کو۔ اس لیے شق کے بارے میں حتیٰ طور پر کچھ نہیں کہہ سکتا۔“ اس نے نظریں چراتے

ہوئے کہا۔

”تقی!“ سمیر بری طرح ہنسنے لگا۔ ”تیرے پاس عقل ہے کہ نہیں؟ بلینک پیپر پر سائن کر کے دینے کا مطلب کیا ہوتا ہے، ٹو جانتا ہے؟“

”یار! میری کون سی دولت جائیداد ہے۔ جسے جاٹم اپنے نام لکھوا لے گا۔“ تقی نے لاپرواہی سے کہا۔ ”ابا کو کسی طرح قائل کرنا ہے۔“

صرف یہ سوچو۔۔۔ آگے کیا کرنا ہے۔“

”کیا کرنا ہے؟“ سمیر نے کندھے اچکا کر کہا۔ ”جو بھی پہلی کھائی نظر آئے، فوراً سے پہلے اس میں کود کر خودکشی کر لینا۔ ویسے بھی چند روز

بعد تو نے ابا کے ہاتھوں قتل ہو ہی جاتا ہے، تو چلو یوں ہی سمی۔“ سمیر طنز یہ گویا ہوا۔

”جتنی تیری شکل بری ہے نا، اس سے زیادہ بری ٹو باتیں کرتا ہے۔ حالانکہ کبھی کبھار تو انسان بھول کر ہی کوئی اچھی بات کر لیتا ہے۔ لیکن

نہ جی۔“ تقی کی جان جیسے جل کر خاک ہی ہو گئی تھی۔

”ابھی تو کاسٹنگ شروع ہوئی ہے۔ ریکارڈنگ، مارکیٹنگ، پروموشن کے بعد کوئی پراجیکٹ آن ایئر ہونے میں اچھا خاصا نام لگ جاتا

ہے۔۔۔ مجھے لگتا ہے تب تک تو میں ابا کو منا ہی لوں گا۔“ تقی نے نروٹھے پن سے کہا۔

”ان شاء اللہ۔“ سمیر نے با آواز بلند کہا۔ لیکن اس کا انداز دعا سے زیادہ طنزیہ لگتا تھا۔ اسی وقت ہوا زور سے چلی۔ اس ہوا میں جنگلی

پھولوں کی مہک اور خنکی بھی تھی۔ سمیر نے اس ہوا کی خوش گواریت کو اپنے چہرے پر محسوس کرتے ہوئے بے ارادہ گردن موڑی۔ اسی وقت ٹمراپنی

سہیلیوں کے ہمراہ چھوٹے چھوٹے قدم اٹھاتی اور پر آئی تھی۔ سمیر کے دل میں خوشی پھیل گئی اور آنکھوں میں روشنی سی اتر آئی۔ جبکہ اس پر نظر پڑتے ہی

ٹمرا کی آنکھوں میں خون اتر آیا تھا۔

سمیر نے رخ موڑا اور تقی کی اوٹ میں ہو کر گرل سے نیچے جھانکا۔ تقی پر سوچ تاثرات کے ساتھ چہرے پر بے شکل مسکراہٹ سجائے نیچے

پگڈنڈیوں پر دوڑتے مقامی بچوں کو ہاتھ ہلا رہا تھا۔

”تقی! لک ایٹ یور لیفٹ سائڈ۔“ سمیر نے چپکے سے سرگوشی میں کہا۔

تقی نے بنا چوکے کسی معمول کی طرح بائیں طرف دیکھا۔ ٹیرس کے انتہائی کونے پر رکھی میزکرسیوں پر کچھ لڑکیاں بیٹھ رہی تھیں اور گرل پر

نیلے پروں والا پرندہ بیٹھا اپنے پروں میں چونچ گھما رہا تھا۔

”واہ۔“ تقی نے بے ساختہ کہا۔ ”کتنا خوب صورت پرندہ ہے نا۔“

”پرندہ۔“ سمیر جھنجھلایا۔ ”گدھے اُدھر تمہاری ہونے والی بھابھی بیٹھی ہے جا کر سلام کر کے آؤ۔“

”ہونے والی بھابھی۔۔۔ جوڑی فوسٹر مری میں کیا کر رہی ہے؟“

”جوڑی فوسٹر نہیں شمر۔“ اس نے زور دے کر کہا۔

”واہ! اچھا اچھا۔۔۔“ تقی نے مسکراہٹ دبائی۔

”ویسے بھابھی جان جتنی محبت بھری نظروں سے تمہیں گھور رہی ہیں انہیں دیکھ کر لگتا ہے، عنقریب تمہاری گردن ان کے ہاتھوں میں

اور جسم نیچے وادی میں پڑا ہوگا۔ اس لیے بہتر ہوگا، منہ چھپا کر یہاں سے بھاگ چلو۔“ تقی کا نیک مشورہ۔۔۔ سمیر نے اپنے تئیں چپکے سے اسے

دیکھا۔ اتنے فاصلے کے باوجود شمر کی آنکھوں میں ٹپکنے والی آگ کی چنگاریاں اس تک آرہی تھیں۔ سمیر نے گڑبڑا کر دوبارہ تقی کی اوٹ لی تھی۔

”تقی کیا پتہ یہ وہی والی شمر ہو، جس سے ابو نے میری منگنی کی ہے۔“ دل کی خواہش زبان پر چلی تھی۔

”ہاں! ہونے کو تو کچھ بھی ہو سکتا ہے۔“ تقی نے کہا۔ ”لیکن میرا خیال ہے، ایسا ہوگا نہیں۔ اس لیے تم اس لڑکی کے خواب دیکھنے کے

بجائے اس کے متعلق سوچو، جس سے انکل نے تمہاری منگنی طے کی ہے۔“ اس نے سنجیدگی سے مشورہ دیا۔

”میں نے پتا کیا ہے، یہ گروپ کونین میری کالج سے آیا ہے۔“

”پھر؟“ تقی نے پوچھا۔ ”شمر بھابھی کو کونین میری میں پڑھتی ہیں کیا؟“

”پتا نہیں۔“ سمیر نے مایوسی سے کہا۔ ”امی ابو نے مجھے اس بارے میں کچھ بھی نہیں بتایا۔۔۔ اور سچی بات ہے، میں نے کچھ پوچھا بھی

نہیں۔ یہی سوچا کہ ابو نے میری بھلائی کا فیصلہ کیا ہوگا۔“

”شاباش۔۔۔ تو نے بھی تو بھائی مشرقی پن کی حد کر دی۔ کم سے کم یہی پوچھ لیا ہوتا، جس کی قسمت تیرے ساتھ پھوڑی جا رہی ہے، وہ

رہتی کہاں ہے، کرتی کیا ہے وغیرہ وغیرہ۔“

سمیر نے قسمت والی بات پر اسے بری طرح گھورا۔

”ہاں تو مجھے کیا پتا تھا منگنی کے فوراً بعد مجھے میرے خوابوں کی ملکہ مل جائے گی۔“ سمیر جھنجھلاتے ہوئے بولا۔

”پہلے تو یہ غلط فہمی دور کر لو کہ وہ تمہیں مل سکتی ہے۔۔۔ وہ تمہیں ابھی صرف نظر آئی ہے۔“ تقی نے اطمینان سے اس کے سارے خواب ملایا میٹ کیے۔

”اور ہاں، اب حسرت بھری آہیں بھی بھرنا بند کر دو۔ دیکھ لینا، شرم بھائی اس والی شرم سے کہیں زیادہ اچھی ہوں گی۔۔۔ چلو اب نیچے چلتے ہیں۔ دیکھیں باقی لڑکے کیا کر رہے ہیں۔“ تقی اس کا ہاتھ دبوچ کر اس طرح میز جیوں کی طرف بڑھا جیسے کوئی چھوٹا سا بچہ ساتھ لے جا رہا ہو۔ سیر بد دلی سے اس کے ساتھ گھینتا چلا گیا۔ لیکن دل اور آنکھیں ہمک ہمک کراہی کی طرف جارہی تھیں۔

معاس کے ذہن میں کون سا لڑکا۔ اس نے بے ساختہ تقی کا بازو دبوچا۔

”مجھے یاد آیا تقی! اپنے جس دوست کی بیٹی سے ابو نے میری سگنی طے کی ہے۔ وہ کئی سال پہلے والٹن میں رہتے تھے۔ اگر کسی طرح اس شرم کے ویزا ہاؤٹنس کا پتا چل جائے تو۔۔۔“

”یار سیر! پورے شہر میں اس نام کی کئی لڑکیاں ہوں گی۔“ تقی جھنجھلا کر بولا۔ ”ٹو ایک کام کر۔۔۔ اگر اتنا تجسس ہو رہا ہے تو پہلے انکل آنٹی سے شرم بھائی کے ویزا ہاؤٹنس کے بارے میں پوچھ لے۔ پھر اس لڑکی سے جا کر کفرم کر لینا۔ تیری انجمن فتم ہو جائے گی۔“

”واقعی پوچھ لوں؟“ سیر نے خوش ہو کر پوچھا۔ ”حیرت ہے ایسا عقلمندی والا خیال مجھے کیوں نہیں آیا۔“

”عقل ہوتی تو عقل والا خیال آتا۔ اب چلو۔“ سیر سعادت مندی سے اس کے ساتھ چل دیا۔ یہ الگ بات کہ جاتے جاتے بھی شرم پر نظر ڈالنا نہیں بھولا تھا۔



”یہ لڑکا مجھے اتنا برا لگا ہے کہ دوبارہ میرے سامنے آیا تو میں اس کا سر ہی توڑ دوں گی شاید۔“ ان دونوں لڑکیوں کو میز جیوں پر قابض ہوتا دیکھ کر شرم نے دانت کچکچاتے ہوئے اپنی بھولیوں سے کہا۔

”اب اس سے تمہاری شان میں کیا گستاخی سرزد ہوگئی؟“ فرح نے اپنے موبائل پر کھٹا کھٹا ایس ایم ایس ٹائپ کرتے ہوئے کہا۔ وہ جب سے ٹیکس پر آئی تھی، اسی کام میں مصروف تھی۔

”کوئی ایک گستاخی؟“ شرم حسب سابق چڑ کر بولی۔ ”تم نے دیکھا نہیں کس طرح مجھے گھور رہا تھا؟ جتنی دیر کھڑا ہا بار بار اس کی نظریں ہماری طرف اٹھتی رہیں۔“

”ایک تو تمہیں اپنے بارے میں خوش فہمی بہت ہے شرم!“ فرح نے ناک سکوزی۔ ”یہ بھی تو ہو سکتا ہے، اس کی نظریں بار بار ہماری طرف مجھے دیکھنے کے لیے آ رہی ہوں۔ آخر کو اس گروپ میں تمہارے علاوہ بھی کوئی خوب صورت ہے۔“ اس نے دل و جان سے اترا تے ہوئے کہا تھا۔ گو کہ یہ ایسا بیان تھا، جس پر شرم کے علاوہ باقی دونوں لڑکیاں بھی اعتراض کر سکتی تھیں۔ لیکن کوئی خاص رد عمل فوری طور پر ظاہر نہ ہو سکا کیونکہ شفا تو سر جھکائے مراقبے میں گم تھی۔ ہاں! حرم نے ضرور تائیدی مسکراہٹ اچھا دی تھی۔

”بالکل بالکل۔۔۔ اور یہ بھی تو ہو سکتا ہے کہ وہ لڑکا بھیجکا ہو، دیکھنا فرح کو ہوا اور تمہیں لگا ہو کہ تمہیں دیکھ رہا ہے۔“ اس بات پر وہ چاروں قہقہہ لگا کر ہنس دیں۔ فرح نے موبائل میز پر رکھتے ہوئے کہا۔

”یارا ویسے تعصب کی عینک اتار کر دیکھا جائے تو لڑکا اچھا خاصا ہینڈسم ہے۔ میں تھوڑی سی بھی آزاد خیال ہوتی نا تو اب تک ضرور اس سے ہیلو ہانے کر چکی ہوتی۔“

”پھر شکر کرو کہ تم آزاد خیال نہیں ہو۔ کیونکہ ایسے بد تیز لڑکے کے ساتھ دوستی گانٹھتے دیکھ کر مجھے اس کے بجائے تمہارا سر توڑ دینا تھا۔“ شمر نے دانت چکپکانے تب ہی اس کی نظر شفا پر پڑی۔ دونوں ہتھیلیوں میں چہرہ لیے وہ خدا معلوم کس سوچ میں گم تھی۔

”تم کہاں گم ہو؟“ شمر نے اس کی آنکھوں کے سامنے ہاتھ ہلاتے ہوئے پوچھا۔
”عمیر بھائی یاد آ رہے ہیں۔“ شفا نے بل بھر کوا سے دیکھا اور اداسی سے بولی۔ شمر کو ہنسی آ گئی۔

”ہمیں اپنے گھروں سے نکلے ابھی بمشکل چوبیس گھنٹے ہوئے ہیں اور تمہیں عمیر بھائی یاد بھی آنے لگے۔“ اس کا انداز مذاق اڑانے والا تھا۔
شفا کو برا لگا۔ ویسے بھی وہ پہلی بار گھر والوں سے اتنا دور ہوئی تھی۔

”عمیر بھائی اپنے مینٹگ کے سلسلے میں گھر پر نہیں تھے۔ میں ان سے مل بھی نہیں سکی تھی گھر پر تھی تو ساہر بھائی اور بچوں کی موجودگی میں اتنا فیل نہیں ہوا کہ بھائی دور ہو گئے ہیں۔ لیکن اب۔۔۔“ وہ رو ہانسی ہو گئی۔

”کم آن شفا! اب بڑی ہو جاؤ۔ آخر کب تک تم اپنے بھائی اور بھائی کے پروں تلے چھپی رہو گی۔“ شمر کی یہ بات شفا کو ہر پھچھلی بات سے زیادہ بری لگی تھی۔ وہ اپنی ناگواری چھپا نہیں سکی۔

”بڑے ہو جانے یا اپنے بڑوں کے پروں سے نکل جانے کا مطلب یہ ہرگز نہیں ہوتا کہ انسان انہیں یاد کرنا یا ان کی کمی محسوس کرنا ہی چھوڑ دے۔“
”عمیر بھائی تو چلو پھر بھی ٹھیک ہیں۔ لیکن ساہر بھائی۔۔۔“

”پلیز شمر۔۔۔!“ شفا نے تیزی سے اس کی بات قطع کی۔ ”ساہر بھائی کے بارے میں کچھ مت کہو۔ میں ان کے خلاف ایک لفظ نہیں سنوں گی۔“ شمر اس کے لہجے اور انداز پر خفیف سے ہونٹیں۔ جبکہ حرم اور فرح الگ خاموش۔

”اچھا ٹھیک ہے بھئی۔ تمہاری پیاری بھائی کے بارے میں، میں کچھ نہیں کہتی۔ جھگڑا تو ہم بھی نہیں چاہتے۔“ اس نے ہلکے پھلکے انداز میں بات سمیٹ دی۔

”چلو اٹھو۔ میڈم احسان سے چل کر پوچھتے ہیں۔ اس ٹوٹے حیر کے ساتھ مجھے پنڈی پوائنٹ جانے کی اجازت تو نہیں ملی۔ تم لوگوں کا پروگرام بھی میری وجہ سے خراب ہوا۔ ممکن ہے مال روڈ تک جانے کی اجازت مل جائے۔“ شمر کے لہجے میں شفا کی تلخی کا شائبہ تک نہیں تھا۔ دوسرے اسے یہ احساس بھی ہو گیا تھا کہ حرم اور فرح کے سامنے اسے ساہر بھائی کا باب کھولنا ہی نہیں چاہیے تھا۔ جبکہ شفا کی ان سے وابستگی سے نہ صرف وہ واقف تھی بلکہ پچھلی رات شفا سے منع بھی کر چکی تھی۔

شفا بھی خاموشی سے اٹھ کھڑی ہوئی۔ ساہر بھائی کی برائیاں کرتے رہنے سے قطع نظر شمر اس کی بہترین دوست اور بچپن کی ساتھی تھی۔ وہ چپ چاپ ان تینوں کے ساتھ چل دی۔

تھوڑی سی سوچ بچار کے بعد سیر اس نتیجے پر پہنچا تھا کہ ٹمر سے متعلق معلومات حاصل کرنے کے لیے اسے اماں سے بات کرنا چاہیے کیونکہ وہی تھیں جو کچھ بتانے پر آمادہ ہو جائیں اور اسے کسی طےنے کا سامنا نہ کرنا پڑتا۔ بڑے بھائیوں یا ابو سے کچھ بھی پوچھنے کی صورت میں اسے بہت باتیں سننا پڑ سکتی تھیں۔

گو کہ اس کا گھرانہ کوئی بہت روایتی قسم کا نہیں تھا۔ جو روایات کی پاسداری کے چکر میں اس طرح کے معاملات میں رازداری برتا۔ دراصل معاملہ کچھ یوں تھا اس کی اپنے ابو اور چاروں بڑے بھائیوں کے ساتھ بے حد بے تکلفی تھی۔ لیکن ان سب کی ڈیما نڈ تھی۔ اگر وہ ٹمر کے متعلق کچھ بھی جاننا چاہتا ہے یا اس کی تصویر دیکھنے میں اسے دلچسپی ہے تو انہیں ہندو خان میں اچھا سا لٹچ یا ڈنڈا کر دانا ہوگا۔ سیر ابو کے اعلا ذوق کا دل سے قائل تھا۔ سو اس نے بڑے آرام سے کہہ دیا۔

”آپ لوگ مجھے تصویر دکھائیں نہ اس کے متعلق کچھ بتائیں۔ میں شادی والے روز ہی اسے دیکھ لوں گا۔ لیکن یہ بھول جائیں کہ میں آپ لوگوں کو لٹچ کرواؤں گا۔“

”سوچ لو بر خوردار! ایسا نہ ہو کہ کل کو تمہیں پچھتانا پڑے۔“ ابو نے مسکراتے ہوئے کہا۔

”اور ہاں! یہی بھی یاد رکھنا کہ اگلی بار کچھ پوچھو گے تو ہم بتائیں گے بھی نہیں۔“ سرانج بھائی نے دھمکی دینے والے انداز میں کہا۔

”آپ بے فکر رہیں۔ میں کچھ پوچھوں گا بھی نہیں۔“ اس وقت تو اس نے بڑے نخرے سے کہہ دیا تھا۔ لیکن اب سوچ رہا تھا کہ انسان کو بولتے ہوئے تھوڑا سوچنا چاہیے۔

بہر حال اب ابو یا بھائیوں سے کچھ بھی پوچھنے کا سوال ہی پیدا نہیں ہوتا تھا کیونکہ کسی معمولی سے سوال کو بھی پوچھنے کے نتیجے میں اسے خوب ہی مذاق کا نشانہ بننا پڑتا اور یہ وہ گرگز نہیں چاہتا تھا۔

بھابھیوں سے اس کی کوئی خاص بے تکلفی نہیں تھی۔ شائستہ آبا جوان بھائیوں میں سب سے بڑی تھیں، وہ سعودی عرب میں مقیم تھیں اور سچ بات ہے، ان سے سیر کی بے تکلفی نہ ہونے کے برابر تھی۔ باقی بچیں واحد اماں۔ سواب ہر آس امید انہی سے وابستہ تھی۔ جب ہی وہ کال ملاتے ہوئے ریٹ ہاؤس کی سیڑھیوں پر آ کر بیٹھ گیا۔

اس کے عین سامنے سرسکی اور سیاہ پتھروں سے بنی روش تھی، جو ادنیٰ سمت میں ہلکا سا تمھلی لھاتی ریٹ ہاؤس کے پھانک تک چلی گئی تھی۔ روش کے دونوں طرف قد آور درخت تھے، جن کی شاخیں پتوں سے لدی ہوئی تھیں جب ہوا چلتی تو درخت جمبولیاں بھر بھر کے پتے روش پر اچھا لیتے تھے۔

”ہیلو اماں!۔۔۔ السلام علیکم۔“

”وعلیکم السلام۔۔۔ کیسے ہو سیر! اچھا ہوا تم نے فون کیا۔ میں تو خود تمہیں فون کرنے والی تھی۔ یہ نیلوفر کا حال سنو۔۔۔ مجھے کیا کہہ گئی ہے۔“

اماں بڑے بھیا کی بیگم کی کسی بات پر چلی بیٹھی تھیں۔ اس کے فوراً بعد جوانوں نے بھابھی کی برائیاں کرنا شروع کیں تو چپ ہونے کا نام ہی نہ لیا۔ سیر سر پکڑ کر بیٹھ گیا۔ ہر دو تین جملوں کے بعد وہ گفتگو کا رخ بدلنے کی کوشش کرتا۔ ہر بار اماں سے مات کھاتا۔ یوں بھی انہیں اپنی چاروں

بہوؤں سے اتنی شکایتیں تھیں کہ چند جملوں میں ان کا بیان ناممکن تھا۔

اور یہ اب کی بات نہ تھی۔ اس نے جب سے ہوش سنبھالا تھا۔ یہی دیکھ رہا تھا چونکہ بہن بھائیوں میں سب سے چھوٹا تھا۔ سوا ماں کا ماڈلا بھی تھا اور چپ چاپ ان کی سن بھی لیتا تھا۔ شاید اسی لیے اس کی اپنی بھابھیوں سے زیادہ بے تکلفی بھی پیدا نہ ہو سکی تھی کہ وہ اسے اماں کا جاسوس قرار دیتی تھیں۔ اسے اس الزام پر کوئی خاص اعتراض نہ تھا۔ کیونکہ جب وہ چھوٹا تھا تو واقعی بھابھیوں کی جاسوسی کیا کرتا تھا۔

”اماں! آپ کے نئے سمرھیوں کے کیا حال ہیں؟“ بالآخر اس نے ہمت کر کے پوچھ ہی لیا اور اماں کو بری طرح اس گستاخی پر تازہ آیا۔

”ٹھیک ہی ہوں گے۔ انہیں کیا ہونا ہے اور تم تھوڑا شرم لحاظ لیکھ لو میرا! میں بھی سوچ رہی تھی، آج ماں سے اتنی لمبی بات کرنے کا خیال کیسے آ گیا۔۔۔ اور تو اور ان عزیز رشتہ داروں کے احوال بھی پوچھ رہے ہو، جن کا عام حالات میں تمہیں نام بھی یاد نہیں رہتا۔ اب سمجھی، یہ ساری تمہید اپنے سسرالیوں کے متعلق بات کرنے کے لیے بانٹھی جا رہی تھی۔“

”یہ بات نہیں ہے اماں! میں نے تو یوں ہی۔۔۔“ وہ تو پوچھ کر بچھتا یا۔ شرمندگی ہوئی سو الگ۔

دراصل اماں کو ابو کے سارے دوستوں بشمول نکلیل انکل سے اللہ کا واسطے کا پیر تھا۔ پھر سمیر کی دلہن وہ اپنی پسند سے لانا چاہتی تھیں۔ اپنی چار بڑی بہوؤں کو چھپتے ہوئے جو کوکتا یہاں ان سے سرزد ہوئی تھیں، انہوں نے اعلان کر رکھا تھا، سمیر کے معاملے میں ان غلطیوں کا اعادہ نہیں کریں گی۔ لیکن اس سے پہلے کہ وہ چھان پھنگ کر سمیر کے لیے لڑکی پسند کرتیں، ابو نے نکلیل انکل کی بیٹی سے اس کا رشتہ طے کر دیا۔

اماں کو اس بات کا بڑا قلق تھا وہ سمیر سے بھی خفا تھیں کہ اس نے اپنے ابو کے اس فیصلے کے خلاف احتجاج کیوں نہیں کیا جبکہ سمیر کو اس بات پر ہرگز کوئی اعتراض نہ تھا کہ اماں یا ابو میں سے کوئی بھی اس کے لیے لڑکی پسند کرتا۔

اماں نے اسے اپنے سسرالیوں سے متعلق سوال پوچھنے پر اتنی باتیں سنائیں کہ اس نے مطلوبہ معلومات لیے بغیر فون بند کر دیا۔



مال روڈ پر دن کے دوسرے پہر میں معمول کا رٹ تھا۔

مسز احسان نے ان کی توقعات کے برعکس نہ صرف انہیں مال تک جانے کی اجازت دے دی تھی، بلکہ وہ خود بھی ان کے ساتھ آگئی تھیں کیونکہ تہا بیٹھ کر وہ اچھا خاصا اکٹائی تھیں۔

”اگر شرم کو ذمہ جیر کے ساتھ چلنے پھرنے میں وقت نہیں ہے تو مجھے مال روڈ تک جانے میں کیا اعتراض ہو سکتا ہے۔“

مال کارٹ۔ اس پردہائی سمت سے آسمان پر تیزی سے بادل اٹھنے چلے آ رہے تھے۔ آن کی آن چمکدار صبح سرسئی دو پہر میں بدل گئی تھی۔ ہوا کے تیز جھونکے ان کے وجود سے ٹکراتے تھے۔

وہ لوگ کچھ دیروٹہ و شاپنگ کرتی رہیں۔ اس دوران مسز احسان نے شرم سے اس کی چوٹ کے متعلق استفسار کر لیا اور شرم تو جیسے منتظر ہی بیٹھی تھی۔ اس نے ایک بل کی بھی تاخیر کیے بغیر کل پیش آنے والے حادثے کی تمام تفصیلات من و عن ان کے گوش گزار کر دیں۔ مسز احسان کی پیشانی پر ہل پڑ گئے۔

”تمہیں؟ میں پہلے بتانا چاہیے تھا۔ میں ریٹ ہاؤس کی انتظامیہ سے اس بد تمیز لڑکے کی شکایت کرتی۔“ انہوں نے غصے سے کہا۔ وہ کالج کی طرف سے اس لڑپ کی ہیڈ مقرر کر کے بھجوائی گئی تھیں۔ کچھ اور میجرز بھی ساتھ آئی تھیں جبکہ میل اسٹاف میں چند جو نیر کلرک ان کے ساتھ تھے۔

”دوبارہ وہ لڑکا نظر آئے تو مجھے بتانا۔۔۔ ایسے کان کھینچوں گی کہ طبیعت سیٹ ہو جائے گی۔ بتاؤ، ان بد تمیز لڑکوں نے تو ہر جگہ کو خالہ جی کا گھر سمجھ لیا ہے۔ جہاں جس کے ساتھ جیسا چاہیں سلوک کر سکتے ہیں۔“ مسز احسان مستقل بول رہی تھیں۔

کچھ دیر وہ لوگ اسٹے شاؤنگ کرتی رہیں۔ پھر حرم اور فرح ایک ہینڈ میڈ گرم شالوں کی دکان میں ٹھس گئیں۔ مسز احسان کو گفٹ آئٹمز میں زیادہ دلچسپی محسوس ہو رہی تھی، سو وہ دوسری سمت میں چلی گئیں۔ شفا اور ثمر ایک کافی اسپاٹ سے کولڈ کافی لینے رک گئی تھیں۔

”تمہارے موبائل میں کتنا کریڈٹ ہے شفا؟“ کافی کے ڈسپوزیٹل کپ کو ہاتھوں میں پکڑے گرم شالوں کی دکان کی طرف جاتے ہوئے ثمر نے پوچھا تھا۔

”میرا موبائل تو کل سڑک پر گر کر ٹوٹ گیا تھا۔ اس لیے اس میں کریڈٹ ہو، تب بھی کوئی فائدہ نہیں۔ تم گھر فون کرنا چاہ رہی ہو؟ آؤ، اس سامنے والے پی سی او سے کر لیتے ہیں۔“ ثمر کے زخمی بھری دہ سے وہ خود بھی چھوٹے چھوٹے قدم اٹھا رہی تھی۔ ثمر نے خاموشی سے کافی کا ایک چھوٹا سا گھونٹ بھرا۔ پھر اپنے گلے میں اس کارف کی طرح ایک طرف ڈالے ہوئے پاؤچ سے سیل فون نکال کر اس کی طرف بڑھا دیا۔

”میں اپنے لیے نہیں، تمہارے لیے پوچھ رہی تھی۔“ اس نے سادگی سے کہا۔ ”تمہیں عمیر بھائی اور ماہر بھائی یاد آ رہے تھے۔ گھر فون کر کے ان کی خیریت معلوم کر لو۔“

شفا نے لفظ بھر کے لیے گردن گھما کر اسے دیکھا اور نرمی سے اس کا سیل فون والا ہاتھ پیچھے ہٹا دیا۔

”اس کی ضرورت نہیں۔“

”تم کب تک خفا ہوگی؟“ ثمر کا لہجہ نرم تھا سا تھا۔

”میں خفا نہیں ہوں ثمر!“

”میں جو کہتی ہوں، تمہارے بھلے کے لیے ہی کہتی ہوں۔“ ثمر نے رمان سے سمجھانے کی کوشش کی۔ ”تمہیں کیا لگتا ہے شفا! میں تمہاری دشمن ہوں؟“

”اور تمہیں ایسا لگتا ہے کیا کہ ماہر بھائی میری دشمن ہیں؟“ شفا نے ایک خوش رنگ سواتی شال پر ہاتھ بھیرتے ہوئے اناس سے سوال کیا۔ ثمر نے گہری سانس بھری اور ایک ایک لفظ پر زور دیتے ہوئے بولی۔

”میں نے یہ نہیں کہا کہ ثمر بھائی تمہاری دشمن ہیں۔ لیکن میں کیا کروں۔ وہ مجھے تمہارے ساتھ تخلص نہیں لگتیں۔ اسی لیے میں کہتی ہوں، تم ان کی طرف سے محتاط رہا کرو۔“

”ماہر بھائی میرا بہت خیال رکھتی ہیں۔ میرے کھانے پینے کی اٹھیں فکر رہتی ہے۔ ہریزن میں وہ اپنی ضرورت کی چیزیں خریدنے سے

پہلے میرے لیے خریدتی ہیں۔ میرے ساتھ محبت سے پیش آتی ہیں۔ جبکہ عیسر بھائی سے میری خاطر جھگڑا بھی کر لیتی ہیں۔ تم مجھے بتاؤ شمر! ایک انسان کو اپنا خلوص ظاہر کرنے کے لیے اور کیا کرنا چاہیے؟“ شفا نے ہوا سے اڑتے اپنے بالوں کو سنبھالتے ہوئے پوچھا۔

شمر بڑی دیر تک خاموشی سے اچانک برسنے والی بارش میں بھکتی سڑک کو دیکھتی رہی۔ پھر اس نے سہاؤ سے کہا۔

”ہاں، تم ٹھیک کہہ رہی ہو۔ ایک انسان کو اپنا خلوص ظاہر کرنے کے لیے یہی سب کرنا چاہیے۔ جو ساہر بھائی کر رہی ہیں۔ پھر بھی میرا مشورہ ہے کہ تم ان کی طرف سے محتاط رہو۔ ان کی ہر بات پر بلیک کہنے سے پہلے تھوڑی سی اپنی عقل بھی استعمال کر لیا کرو۔ معصومیت ممکن ہے، کسی دور میں اچھی چیز سمجھی جاتی ہو۔ لیکن محبت اور بناوٹ میں فرق کرنا انسان کو ضرور آنا چاہیے۔“

معا بادل زور سے گرجے اور آنا فنا چھا جوں چھا جینہ برسنے لگا۔ شمر کا آخری جملہ اس شور میں دب گیا تھا اور شفا اشتیاق سے بارش دیکھنے لگی تھی۔ کیونکہ پہاڑوں پر برستی اس بارش کو دیکھنا اسے اپنے شہر میں ہرگز نصیب نہیں ہو سکتا تھا۔

شمر نے اپنی بات سے زیادہ بارش میں اس کی دلچسپی دیکھ کر مایوسی سے نفی میں سر ہلایا اور خود بھی بارش دیکھنے میں مصروف ہو گئی۔ اسے یقین تھا، کسی نہ کسی دن اللہ ساہر بھائی کے معاملے میں شفا کو ضرور عقل دے دے گا لیکن وہ یہ نہیں جانتی تھی اس دن کو آنے میں ابھی بہت دن گننے تھے۔



سر ارسلان کو صبح بخار نے آیا۔ اب کیفیت کچھ یوں تھی کہ پلٹے پھرنے سے بے زار ہوئے بیٹھے تھے۔ نقاہت سے برا حال تھا۔ دو قدم چلتے تو چار قدم ڈولتے تھے۔ اس پر ”احساس لیڈری“ ایسا زور آور کہ اندر سے جانے کا نام ہی نہ لے رہا تھا۔ حلق سے آواز بھی پوری نکل رہی تھی۔

”میں بتا رہا ہوں، اگر اس بخار کے ساتھ آگے نہیں جاسکتا تو کوئی بھی نہیں جائے گا۔“ ان کا اشارہ گلیات کی طرف تھا، لڑکوں پر مایوسی چھا گئی۔ سارا پاپا ان تلپٹ جو ہور ہا تھا۔

”ٹھیک ہے سر جی! آپ آرام فرمائیں ہم مال روڈ تک کا چکر ہی لگا لیتے ہیں۔“ ساقی نے ساتھ ہی سیر کے کان میں سرگوشی کی۔ ”مال کا کہہ کر نکلتے ہیں۔ آگے نیومری تک بھی ہوا آئیں گے۔ ان کو کون بتائے گا بھلا۔“ لیکن جس طرح بیماری کے باوجود سر جی کا حلق پورا کام کر رہا تھا یعنی بولنے چاہنے، احکامات جاری کرنے کی صلاحیت عروج پر تھی ٹھیک اسی طرح سننے کی حس ضرورت سے کچھ زیادہ ہی تیز کام کرنے لگی تھی۔

”جو میری اجازت کے بغیر نیومری تک جائے اللہ کرے۔۔۔ اللہ کرے اس کے منہ پر چپک کے داغ پڑ جائیں۔“

”اللہ کا واسطہ سر جی!“ ساقی تڑپ کر بولا۔ ”بندہ بد عادی ہے ہوئے ذرا سا سوچ سمجھ تو لیں، کچھ مہینے بعد میری شادی ہے۔ خدا نا خواستہ میرے منہ پر چپک کے داغ پڑ گئے تو بیوی کو منہ دکھانے کے قابل نہیں رہوں گا۔“

تیر نشانے پر لگا تھا۔ سر ارسلان نے منہ کھول کر بلند دبانگ مصنوعی تہقہہ لگایا۔

”اسی لیے تو کہہ رہا ہوں کوئی ضرورت نہیں جانے کی۔ چپ چاپ بیٹھ کر میری جہاد داری کرو اور ڈھیر دن نیکیاں کماد۔“

”جہاد داری کے بجائے کوئی ایسا بندوبست نہ کروں کہ سب آپ کی تعریف کریں؟ سب کو اپنے ارد گرد بیٹھا کر رکھنے کا آپ کا شوق بھی پورا

ہو جائے گا۔“ ساقی اور صل کر بولا۔

”حداد بڑکے! اس گستاخی پر میں تمہیں کڑی سزا دے سکتا ہوں۔“

”اس سے زیادہ کی ہمیں آپ سے امید بھی نہیں ہے۔ پورے سمسٹر میں آپ ہمیں اچھے گریڈز تو دے نہیں سکے۔ چلیں اب سزا ہی دے دیں۔ ویسے بھی اب تو ہمیں سی۔ جی۔ پی۔ اے گھنٹے کا غدا شا بھی نہیں ہے کہ آپ کی ہر بری بھلی مانیں۔“ ساقی نے تمسخر اڑایا۔ سب اس کے ہم نوا بن گئے۔ بے چارے سرجی اپنا سامنہ لے کر رہ گئے۔ لیکن جب جانے کا وقت آیا تو حنان اور تقی سرجی کے ہم نوا بن گئے۔

”بچر کی حیثیت سے نہ سکی، دوست کی حیثیت سے ہمیں ان کے پاس ضرور رکنا چاہیے۔“

لیکن تقی کو سمیر نے زبردستی گھسیٹ لیا۔

بارش کچھ دیر پہلے موسلا دھار برسی تھی۔ اب کن کن من جاری تھی۔ آسمان ہنوز بادلوں سے ڈھکا ہوا تھا اور ہوا زبردست تھی۔

مال روڈ پر وہی سب تھا، جو ہمیشہ سے ہوتا ہے۔ دوسری منازل پر بنے ہوئے ریستورنٹ جن کی کھڑکیاں سڑک کی طرف کھل رہی تھیں، تفریح کے لیے آئے ہوئے افراد، غیر ملکی سیاح، اوٹ پٹانگ چلیے والے پی، چھوٹے چھوٹے کافی اور فوڈ پوائنٹس اور دونوں طرف بنی ہوئی کچی سجاوٹ دکانیں۔ ایسی ہی ایک دکان کے سامنے شمر اور اس کی سہیلیاں نظر آ گئیں۔ سمیر کے دل کی بے تاب و مشتاق کلی فوراً کھل اٹھی۔ البتہ چہرے پر مایوسی پھیل گئی۔

”میں نے اماں کو فون کیا تھا۔ لیکن انہوں نے مجھے شمر کے بارے میں کچھ نہیں بتایا۔ وہ تو یوں بھی شمر کی پوری فیملی کے بہت خلاف ہیں۔ پتا

نہیں شادی کے بعد شمر کے ساتھ ان کا گزارہ کیسے ہوگا۔“

”ابھی بیوی گھر میں آئی نہیں اور فکر مندی کا یہ حال ہے۔“ تقی نے اسے بری طرح گھورا۔ ”تمہیں اتنا تجسس ہے تو جا کر پوچھ کیوں نہیں

لیتے کہ وہ اٹکیچڑ ہے یا نہیں؟“

”یہ کس طرح ممکن ہے یارا“ سمیر نے افسردگی سے کہا۔

”اس میں ناممکن کیا ہے؟۔۔۔ یہ پکڑو۔“ تقی نے زبردستی اپنی چھتری اس کے ہاتھ میں تھما دی۔ ”یہ چھتری لے جا کر اسے دو۔ بارش

ہور ہی ہے۔۔۔ اور میرا نہیں خیال، ان لوگوں کے پاس چھتری جیسی کوئی چیز ہے۔ وہ تمہارے اس اقدام سے ضرور خوش ہوگی۔ پھر تم اس سے جو

پوچھنا چاہو، پوچھ لینا۔“ تقی نے منٹوں میں اس کی پریشانی کا حل اس کے ہاتھ میں پکڑا دیا۔

”مار پڑ جائے گی تقی!“ سمیر نے تذبذب سے چھتری کو دیکھا۔

”خواتینواہ میں پڑ جائے گی۔۔۔ پیچھے ہم تیرے دوست نہیں کھڑے، تجھے بچانے کے لیے؟“ تقی نے جذباتی انداز سے کہا۔ ”کیوں

دوستو! میں ٹھیک کہہ رہا ہوں نا؟“

”کیا؟“ وہ سب یک زبان بولے۔

”وہ جو سامنے لڑکی کھڑی ہے، سمیر کا خیال ہے یہ اس کی ہونے والی منگیتیر ہے۔ میں نے کہا، تم اس سے جا کر پوچھ لو۔ لیکن سمیر کا خیال ہے، اسے مار پڑ جائے گی۔“ تقی کی سنجیدگی دیکھنے سے تعلق رکھتی تھی۔

”لو، ایسے ہی پڑ جائے گی۔“ طلحہ نے جھٹ کہا ”ہم جو ہیں تیرے گھبرو جوان دوست۔“

”مجال نہیں کسی کی کہ ہمارے ہوتے تجھے ہاتھ بھی لگا دے۔ ہاتھ کاٹ کر پھینک دوں گا۔“ ساقی تو ہاتھ کاٹنے کے لیے پرجوش بھی ہو گیا تھا۔ وہ تو تقی نے زبردستی روکا ورنہ دو چار لوگوں کے ہاتھ تو مفت میں ٹوٹ ہی چکے ہوتے۔

”اچھا۔“ سمیر نے مرے مرے انداز میں کہا۔ اسے اپنے دوستوں کے خلوص پر ذرا بھی شک نہیں تھا اور دل بھی چاہ رہا تھا کہ پوچھ لینا چاہیے تاکہ یہ آس و نواش کی کیفیت تو ختم ہو۔ من کی مراد بر آئی تو لذی ذال لیں گے مایوسی ہوئی (جھلنے والے کا منہ کالا) تو چند روز حسرت سے آہیں بھر لیں گے۔

”دیکھو، تم لوگ قریب ہی رہنا۔“ سمیر نے کہا۔ بالآخر اس نے ثمر سے بات کرنے کا فیصلہ کر لیا تھا۔ دوستوں نے یقین دہانی کروائی کہ وہ اس کی مدد کے خیال سے چاق و چوبند اور ہوشیار رہیں گے۔

سمیر دل کڑا کر کے مخالف سمت میں بڑھنے لگا۔ تینوں کی پر اشتیاق نظریں اس کے تعاقب میں تھیں۔

☆ ☆ ☆

فرح اور ثمر ایک بک اسٹال کے پاس کھڑی تھیں۔

بک اسٹال بھی کیا تھا۔ ایک مقامی بچہ چھوٹی سی میز اور باسکٹ میں اخبار اور رسالے رکھے بیٹھا تھا۔ ثمر کے ہاتھ میں تازہ اخبار تھا۔ فرح ڈائجسٹ کی ورق گردانی میں مصروف تھی۔ شفا اور رحم اللہ جانے کدھر تھیں جبکہ سزا احسان ابھی سامنے والی دکان میں گھسی تھیں۔ معاف فرح کی کہنی ثمر کی پسلیوں میں لگی۔

”وہ دیکھو۔۔۔ فرحت اشتیاق کے ناول کا ہیرو آ گیا۔“

”کہاں۔۔۔ کدھر؟“ ثمر نے پرجوش ہو کر ادھر ادھر دیکھا۔ وہ کل کی بات بھول بھال چکی تھی۔ سمیر پر نظر پڑتے ہی اس کے جوش پر پانی پڑ گیا۔

”یہ کسی بی کلاس مسودی کا ہیرو تو ہو سکتا ہے لیکن فرحت اشتیاق کے ناول کا ہیرو ہرگز نہیں۔۔۔ اونہ۔۔۔ لوفر، لفنگا۔“ اس نے اخبار جھاڑتے ہوئے با آواز بلند کہا۔ مقصود یہ تھا کہ چند قدم ادھر کھڑا سمیر بھی سن لے۔ فرح اس کی بات سن کر ہنسی۔

”جانے بھی دو ثمر! ہیرو تو ہیرو ہوتا ہے۔ کیا لوفر کیا گریس نل۔“ اس نے ایک دوسرا میگزین اٹھاتے ہوئے کہا۔ ”اور یہ تو مجھے بہت ہی اچھا لگ رہا ہے۔ اچھی شکل و صورت، بہترین ڈریسنگ، زبردست پرسنائی، دیکھو، ذرا ڈائجسٹ کے ہیرو کی تمام خصوصیات موجود ہیں۔ تم دیکھنا، ابھی یہ اپنی چھتری بھی تمہاری خدمت میں پیش کرے گا تاکہ تم اس بارش میں بنا دقت ریٹ ہاؤس پہنچ سکو۔۔۔ ایک اچھے ہیرو کی نشانی یہی تو ہوتی

ہے۔ وہ بتا کہ ہیر و ن کی پریشانی بھانپ لے اور اس کی پریشانی کو ختم کرنے کی کوشش کرے۔ ”فرح کے انداز میں شرارت جھلک رہی تھی۔
 ٹھرنے دیکھا۔ سمیر بظاہر ایک اخبار پر نظر س جمائے ہوئے تھا۔ لیکن اس کے چہرے پر دہلی دہلی سی مسکراہٹ تھی۔ گویا وہ فرح کی ساری
 بات سن چکا تھا۔ ٹر کو تو آگ ہی آگ لگ گئی۔

”چپ کرو فرح۔۔۔ اور چلو یہاں سے۔“

”ایک منٹ۔“ سمیر نے سرعت سے کہا۔ مبادا وہ چلی ہی جائے۔

”دیکھیے بکل جو بھی ہوا، میں اس کے لیے بہت شرمندہ ہوں۔ لیکن وہ صرف ایک حادثہ تھا۔ یقین کیجیے۔۔۔ میں آپ کو چوٹ پہنچانا نہیں
 چاہتا تھا۔“ سمیر نے معذرت خواہانہ انداز میں کہا۔

”زیادہ ڈرامہ کرنے کی ضرورت نہیں ہے۔“ ٹھرنے حسب عادت تخرخ کر کہا۔ ”تم جیسے فضول لڑکوں کی ان چپ حرکتوں کو میں خوب
 سمجھتی ہوں۔ پہلے معذرت کرو گے، پھر دوستی کے لیے راہ ہموار کرو گے اور پھر۔۔۔“

”ارے، آپ غلط سمجھ رہی ہیں۔ میں تو صرف آپ کی مدد کرنے آیا ہوں۔“ بوکھلاہٹ بھرے انداز میں کہتے ہوئے اس نے غیر محسوس
 انداز میں چھتری والا ہاتھ بھی آگے کر دیا۔

فرح کو اپنے اندازے کی سو فیصد رستی پر ہنسی آئی۔ جسے اس نے موقع کی نزاکت بھانپ کر فوراً روک لیا۔ شرم کی آنکھیں تو آنکھیں، منہ بھی
 کھلا رہ گیا۔ لیکن اس سے قبل کہ وہ لفظوں کی گولہ باری کر کے ہی سمیر کو بھسم کرتی۔ اس کے عقب سے ایک موٹا تازہ ہاتھ کہنی تک برآمد ہوا اور اس ہاتھ
 نے چھتری چھپٹ لی۔

وہ رکھڑے سمیر کے دوستوں نے دیکھا۔ ڈرامائی انٹری دینے والی ان خاتون کے چہرے پر گامے پہلوان جیسی کڑنگلی تھی۔ انہوں نے چند
 جملوں کا تبادلہ سمیر کے ساتھ کیا۔ پھر وہ چھتری جو سمیر نے بڑے چاؤ کے ساتھ پیش کی تھی، کو پکڑ کر اسی پر پل پڑیں۔ دو تین دکان دار اپنے گھونفے
 لہراتے ان کا ساتھ دینے پہنچ گئے۔

بے چارے سمیر کو اپنا سچاؤ کرنے کا موقع بھی نہ مل سکا۔ جب مددی آس میں دوستوں کی طرف دیکھا تو وہ اس طرح غائب ہو چکے تھے کہ
 کیا ہی گدھے کے سر سے سینگ غائب ہوتے ہوں گے۔ سمیر نے ایک دکھ بھری، آہ بھری اور مرتا کیا نہ کرتا کے مصداق خود کو ان سب کے بے رحم
 ہاتھوں کے حوالے کر دیا۔

☆ ☆ ☆

لڑکیوں کی واپسی دلچسپ قصے کے ساتھ ہوئی

باقی گروپس پڑیاد سے واپس آ چکے تھے۔ انہیں مزے لے لے کر تفصیلات بتائی گئیں۔ سزا احسان اور شرم کی بہادری پر خوب خوب داد
 ملی۔ صرف فرح اور شفا تھیں جنہوں نے شرم کو آ رہے ہاتھوں لیا تھا۔

”تمہیں کیا ضرورت تھی، جھوٹ بول کر اس لڑکے کو مار پڑوانے کی؟“

”جھوٹ؟“ شمر کو حیرانی ہوئی۔ ”میں نے جھوٹ تو نہیں بولا۔ تمہارے سامنے ہی تو مسز احسان کو ساری بات بتائی تھی۔“

”لیکن شمر! آج تو اس نے کوئی ایسی قابل اعتراض حرکت نہیں کی تھی۔“ فرح نے کہا۔ ”الٹا وہ تو معافی ہی مانگ رہا تھا۔“

”معافی نہیں مانگ رہا تھا۔ معافی مانگنے کا ڈراما کر رہا تھا۔ ظاہر کر رہا تھا کہ وہ اپنی حرکت پر شرمندہ ہے۔ ورنہ اس کے دل میں جو تھا، وہ

اس کے چہرے پر لکھا ہوا تھا۔“ شمر نے جذباتی پن سے کہا۔

”تم نے دلوں کا حال جاننا کب سے شروع کر دیا؟“ شفا نے حجل سے پوچھا۔

”وہ کہہ رہا تھا۔ وہ اپنی حرکت پر شرمندہ ہے تو تمہیں اس کی بات کا یقین کر لینا چاہیے تھا۔ بات کو طول دینے کی کیا ضرورت تھی۔ معافی

مانگ رہا تھا تو مساف کر دیتیں۔ اتنے لوگوں کے سامنے اسے بھی تماشا بنایا اور تم خود بھی تماشا بنیں۔ کل کو ہم لوگ مال روڈ پر نکلیں گے تو کوئی یہ تمہوڑا ہی

کہے گا کہ اس لڑکے کی پٹائی ہوئی تھی۔ سب تمہاری طرف انگلیاں اٹھائیں گے کہ یہ ہے وہ لڑکی، جس کی وجہ سے اس لڑکے کو مار پڑی تھی۔“ شفا کا

انداز ناصحانہ تھا۔

شمر چند منٹ خاموش رہی۔ پھر اس نے لا پرواہی سے کہا۔ ”کل تک لوگ بھول بھی چکے ہوں گے۔“

”لیکن کیا وہ لڑکا بھی بھول چکا ہوگا؟“ شفا نے ایک دم پوچھا۔ اس کی آواز اور جملہ کسی پتھر کی طرح اس کے اعصاب پر لگا تھا۔

”ساہر بھابھی کہتی ہیں، لڑکے بہت ضدی ہوتے ہیں۔ ان سے جھگڑے مول نہیں لینے چاہئیں۔ کسی بات پر ضد میں آجائیں تو بدلہ ضرور

لیتے ہیں۔“ شفا کا انداز اچھا خاصا ڈرانے والا تھا۔ شمر بری طرح چڑھ گئی۔

”چلو، اب آدھی رات کو تم ساہر بھابھی کی نصیحتوں کا پنڈورا بکس کھول کر بیٹھ جاؤ۔“

”ان کی کوئی نصیحت تمہارے بھلے کی بھی ہوتی ہے۔ اس لیے کبھی کبھی تم بھی دھیان دے لیا کرو۔“ شفا نے سابقہ انداز میں کہا۔

”ان کی ساری نصیحتیں تمہارے بھلے کی ہی ہوتی ہیں۔ اس لیے تم ہی ان پر دھیان دیا کرو۔“ اس نے سارے بال سمیٹ کر اونچی سی پونی

ٹیل بناتے ہوئے کہا۔

”اور مجھے ایک بات سمجھ میں نہیں آرہی۔ تمہیں اس چغند سے اتنی ہمدردی کیوں محسوس ہو رہی ہے؟“ پونی میں ریڈ جینز ڈالتے ہوئے اس

نے عینے پن سے کہا۔

”عقل کی اندھی! مجھے اس سے نہیں، تم سے ہمدردی ہو رہی ہے بلکہ میں تمہارے لیے فکر مند ہوں۔ اگر اس لڑکے نے ضد میں آکر تمہیں

کوئی نقصان پہنچایا تو۔۔“

”تو میں اس کی ٹانگیں توڑ دوں گی۔“

”شمر! خدا کا خوف کرو۔“ شفا اس کی بلند آواز سے خائف ہوئی۔

”تو تمہارا کیا خیال ہے، میرا دل خوفِ خدا سے عاری ہے؟ نہیں شفا بی بی! خوفِ خدا بہت ہے اس دل میں، خدا کا خوف نہ ہوتا تو اب تک وہ میرے ہاتھوں قتل ہو چکا ہوتا اور اس کی لاش کسی کھائی میں پڑی ہوتی۔۔۔ وہ تو شکر ادا کرے کہ میں نے اللہ کے واسطے اسے بخش دیا۔ ورنہ اس بے حس معاشرے کا سر پھر امر داس قابل ہرگز نہیں ہے کہ عورت کو ستا کر سکون کا سانس لے۔۔۔ میں اس معاشرے سے ایسے مردوں کا قلع قمع کر دینا چاہتی ہوں، جو عورت کو پیر کی جوتی سمجھتا ہے۔“

ثمر کا دلولہ انگلیز بیان، شعلہ بیانی اور جس نہس کر دینے کا جذبہ عروج پر تھا۔ شفا، حرم اور فرح بہ گنا گنا منہ کھولے اسے دیکھ رہی تھیں۔



تقی، طلحہ اور ساقی ہنس ہنس کر لوٹ پوٹ ہوئے جا رہے تھے۔ ان کے مردانہ جناتی قہقہوں سے درود یو ایلرز رزتے تھے۔ ہر دو چار منٹ کے بعد وہ موقع کی نزاکت کا خیال کرتے ہوئے اپنی ہنسی پر قابو پانے کی کوشش کرتے۔ پھر ان میں سے کسی ایک کی نظر سمیر کے مار کھائے ہوئے اور سوچے ہوئے چہرے پر پڑ جاتی اور تہمتے ایک مرتبہ پھر سے اٹل پڑتے۔

سمیر کی حالت تو اس غبارے بھی ہو رہی تھی، جس میں ضرورت سے کچھ زیادہ ہوا اور بھگنی ہوا اور ہوا کے تصادم سے بھی اس کے پھٹنے کا خدشا ہوا۔ اسے دیکھ کر لگتا تھا، کسی بھی آن پھٹ جائے گا اور یہی سوچ کر تقی کو زیادہ ہنسی آرہی تھی۔ سمیر کی خونخوار نظروں کا مرکز بھی وہی تھا۔

”میں نے نکل سے بہت دعائیں کی تھیں کہ یہ وہی لڑکی ہو، جس سے ابونے میرا رشتہ طے کیا ہے۔۔۔ لیکن اب مجھے اپنی ساری دعاؤں پر بچھتاوا ہو رہا ہے۔ میں دعا کر رہا ہوں، یہ لڑکی کوئی بھی ہو، بس تکلیل انکل کی بیٹی نہ ہو۔۔۔ اللہ ان لڑکیوں کو ذرا سی اچھی شکل کیا دے دیتا ہے۔ ان کے تو دماغ ہی ساتویں آسمان پر پہنچ جاتے ہیں۔“

عشق کے غبارے سے ہوا تو چھتری کی پہلی ضرب کھاتے ہی نکس گئی تھی اور اب وہاں غم و غصہ بھرا ہوا تھا۔

”ان لڑکیوں کے دماغ ساتویں آسمان پر پہنچانے میں تم جیسے لچر لڑکوں کا بھی تو ہاتھ ہوتا ہے۔ ذرا اچھی شکل نظر آئی نہیں کہ جی جان سے عاشق ہو گئے۔“ تقی نے طنزیہ کہا اور بول کر اپنی شامت کو دعوت دی۔

سمیر نے گردن موڑ کر اسے یوں گھورا۔ جیسے آنکھوں ہی آنکھوں میں کچا کچا کر تھوک دینا چاہتا ہو۔

”میرا دل چاہ رہا ہے تقی! تجھے قتل کر دوں۔“ وہ رو دینے کو تھا۔

”سو بسم اللہ۔۔۔ لیکن فروجرم سے ضرور آگاہ کر دینا۔“ وہ بھی اپنے نام کا ایک ہی ڈھیٹ تھا۔

”تم نے مجھے اس سے بات کرنے کا مشورہ دیا تھا۔“ سمیر نے زور دے کر کہا۔

”میں نے مشورہ دیا تھا۔ تمہیں گود میں اٹھا کر اس کے سامنے تو نہیں لے گیا تھا کہ اس سے بات کرو۔“ تقی نے متمہم لہجے میں کہا۔

”بات کچھ یوں ہے سمیر صاحب! میں مشورہ نہ دیتا۔ تب بھی تمہیں اس سے بات کرنا ہی تھی کیونکہ اس وقت تک تمہاری آنکھوں پر تازہ تازہ عشق کی پٹی بندھی ہوئی تھی۔۔۔ ویسے غلطی تمہاری بھی نہیں ہے۔ تاریخ گواہ رہی ہے کہ جس نے بھی اربابِ افلاطونی عشق کیا ہے اول اول ماہِ ضرور

کھائی ہے۔ اس لیے تمہیں بھی ایک آدھ مار سے دلبرداشتہ نہیں ہونا چاہیے۔ کیونکہ بقول غالب۔۔۔ ابھی عشق کے امتحان اور بھی ہیں۔“ وہ بڑے ناصحانہ انداز میں کہہ رہا تھا۔

”ارے لعنت ہے ایسے عشق پر۔۔۔“ سیرنر تپ اٹھا اور جوشِ جذبات میں کچھ زیادہ ہی اچھل پڑا۔ پھر پچھتاہٹا کہ ہلنے چلنے سے جسم میں ٹیسیں اٹھ رہی تھیں۔

”جو بیچ سڑک پر جوتے پڑو اے۔ ہاتھ بھی ایسا وزنی تھا استانی جی کا کہ کیا ہی کسی ہیوی ویٹ ریسلر کا ہوتا ہوگا۔۔۔ مار مار کر میری ہڈیوں کا کچھ مرنادیا۔۔۔ لیکن دیکھ لینا، میں بھی جب تک بدل نہیں لے لوں گا، سکون سے نہیں بیٹھوں گا۔“ پر عزم گھونسا لہرایا گیا۔

”کیا کرو گے؟“ حسان کا لہجہ اشتیاق سے بوجھل تھا۔

سیرنر نے ہاتھ کے اشارے سے اسے انتظار کرنے کا کہا۔ اعتباراً سے اٹھا۔ تکلیف سے ڈولتا اپنے سفری بیگ سے ایک شاپنگ بیگ نکال لایا۔ ”یہ لو۔“ اس نے شاپنگ بیگ تقی کی طرف اچھال دیا۔ جسے اس نے مہارت سے کھینچ لیا۔ تجسس سے بے حال وہ سب اس شاپنگ بیگ پر جھک گئے۔ اندر سے ایک ہیویوین ماسک نکلا۔ جسے سیرنر نے نیکسلا کی ایک ڈیوٹی فری شاپ سے خریدا تھا۔

”اس کا کیا کرنا ہے؟“ ساقی نے پوچھا۔

”ابھی بتاتا ہوں۔“ سیرنر نے خباثت سے آنکھیں مٹکا ئیں اور جھک کر رازداری سے انہیں اپنا پلان سمجھانے لگا۔ جسے سن کر سب سے پہلے تقی بدکا تھا۔

”یہ پکڑو اپنی سوغات۔“ اس نے ماسک سیرنر کے سامنے پیش دیا۔

”میں ایسا کچھ بھی نہیں کروں گا۔“ اس نے قطعیت سے کہا۔

”تمہارے تو اچھے بھی کریں گے بچو جی!! لالے سیدھے مشورے دے سکتے ہو۔ دوست کی بے عزتی کا بدلہ لینے کے لیے اتنا سا کام نہیں کر سکتے؟“

”دوست کوئی تھوڑی سی مار کھا کے فوت نہیں ہو گیا کہ میں سلطان راہی کی طرح گنڈاسالے کر میدان میں اتر جاؤں اور جن جن چن کر دوست کے قاتلوں کو کھڑوں کی طرح مسل کر رکھ دوں۔“

”ہوگئی تیری بکو اس؟“ اس کے خاموش ہوتے ہی سیرنر نے طنزیہ پوچھا۔ ”جتنا مرضی اعتراض کر لے تقی! یہ کام تو کرنا ہی پڑے گا۔ ورنہ سمجھ آج سے تیری میری دوستی ختم۔“

”ایسی دوستی کا ختم ہو جانا ہی بہتر ہے۔ جو مجھے بھڑوں کے چھتے میں ہاتھ ڈالنے کی ترغیب دے۔“ تقی نے بے مروتی سے کہا۔

”ٹھیک ہے، اگر تو اس لڑکی سے میرا بدلہ نہیں لے گا تو میں تجھ سے بدلہ لوں گا اور تیرے ڈراما سائن کرنے کی بات ابا کو بتا دوں گا۔“ سیرنر نے آواز دبا کر کہا کہ باقی دوست تقی کے اس کارنامے سے تاحال ناواقف تھے۔ تقی مجھے میں پڑ گیا۔ اسے سیرنر سے اس ڈھٹائی کی توقع نہیں تھی۔

”یہ تو سراسر بلیک میلنگ ہے۔“ اس نے مرے مرے لہجے میں کہا۔

”ہے تو سہی۔۔“ سمیر کی مسکراہٹ دل جلانے والی تھی۔ ”فیملہ تمہیں ہی کرنا ہے۔ میری حالت ایسی نہیں رہی کہ میں مار کھانے کے بعد جا کر بدلہ لوں۔ میرا نمائندہ بن کر تمہیں ہی جانا پڑے گا۔۔ میں نے ان لڑکوں کے ساتھ آئے ہوئے میل اسٹاف کے ایک فرد کو کہتے سنا تھا کہ کل شام یہ لوگ چیر چناسی روانہ ہو جائیں گے۔ ہمارے پاس صرف آج کی رات ہے۔ جو کرنا ہے، آج کی رات ہی کرنا ہوگا۔“ سمیر نے پراسرار انداز میں تقریباً حکم ہی جاری کیا تھا۔

تقی نے تھوک نکل کر خشک ہوتا حلق حرکت کیا اور مدد طلب نظروں سے باقی احباب کو دیکھا۔ وہ سب تماشاخیوں کا سا اشتیاق چہرے پر سجائے اس کے جواب کے منتظر تھے۔ تقی برا پھنسا تھا۔

”تم لوگ ہی کچھ بولو۔ تم لوگوں کے عزیز دوست کو ایسے آتش فشاں کے دہانے پر دھکیلا جا رہا ہے، جو کسی بھی لمحے پھٹ سکتا ہے۔“ اس نے سب کو اس دامید بھری نظروں سے دیکھا۔

”کوئی سچ نہیں بولے گا۔ آخر میری دفعہ بھی تو سب خاموش رہے تھے۔“ سمیر نے تو کینٹینی کی حد کی ہوئی تھی۔

”اچھا۔ میں اکیلا تو تمہیں چھوڑ کر نہیں بھاگا تھا۔ یہ ساقی اور طلحہ بھی تو میرے ساتھ تھے۔“ اس نے کہنا چاہا، طلحہ نے فوراً ٹوک دیا۔

”ہمارے تو نام بھی مت لینا۔ سمیر کے درست طریقے سے بنگلہ نہ کروانے پر ہمیں جو نخل خوار ہونا پڑا، ہم تو اس کے سزا کے طور پر وہاں سے بھاگے تھے۔ اس لیے ہم پر تو سمیر کا کوئی قرض واجب الادا نہیں ہے۔“

”درست۔“ سمیر نے کہا۔ ”چونکہ اس لڑکی کی خدمت میں چھتری پیش کرنے کا مشورہ تم نے ہی دیا تھا اس لیے یہ کام بھی تمہیں ہی کرنا پڑے گا۔“ اس کا دل دہل رہا تھا کہ وہ برا پھنسا تھا۔

☆ ☆ ☆

اور یہ محض اتفاق ہی تھا کہ اس رات بارہ بجے سے صرف چند منٹ قبل شکر کو یاد آیا، وہ اپنا پیش قیمت کچر ڈانٹنگ ہال میں بھول آئی ہے۔

”کیا افتاد آئی ہے شکر! ایک معمولی سا کچر ہی تو ہے صبح دیکھ لینا۔ وہیں کہیں کرسیوں کے پاس گرا ہوگا۔“

شفا نے شکر کو ہڑبڑاہٹ کے عالم میں بستر سے نکلنے دیکھ کر کہا۔ شام والا اختلاف بھلائے وہ دونوں باہم شیر و شکر ہو کر بستر میں گھسی ہاتھیں کرنے میں مصروف تھیں۔ فرح اور حرم سوچتی تھیں۔

”یار! وہ کوئی معمولی کچر نہیں تھا۔ اس میں اصلی ”سینفاز“ لگا ہوا تھا۔ میرے بہنوئی پہلی ویڈنگ اپنی ورسری پر ٹانیہ کے لیے سڈنی سے لے کر آئے تھے۔ میں اس سے ادھار مانگ کر لائی ہوں۔ خدانا خواستہ کچر گم ہو گیا تو ٹانیہ تو مجھے قتل کر دے گی۔“ شکر نے اپنی بہن کا نام لیتے ہوئے

جلدی جلدی بتایا۔

”کچر کس کھرا کا ہے؟“

”بیک۔“

”اچھا، ٹھیک ہے، اب تم بیٹھ کر میرا انتظار کرو۔ میں ابھی کچھ لے کر واپس آ رہی ہوں۔“

شفا دروازہ کھول کر باہر آ گئی۔ دو طرفہ بنے ہوئے کمروں کی درمیانی لابی روشن۔ لیکن گہری خاموشی میں ڈوبی ہوئی تھی۔

عمیر بھائی اچھی طرح جانتے تھے۔ شفا پہلی بار گھر سے اتنا دور گئی ہے۔ لیکن پورے دو دن گزر جانے کے باوجود انہوں نے ایک کان کر کے اس کی خبریت معلوم کرنے کی زحمت تک گوارا نہیں کی تھی۔ ہاں، ساہر بھائی کی کالز اسے مسلسل آتی رہی تھیں۔

عمیر بھائی کے رویے پر غور کرتے ہوئے وہ ڈانٹنگ ہال کی طرف چل پڑی۔ اپنے خیالات میں وہ اس حد تک مگن تھی کہ اپنے عقب میں پراسرار چرچاہٹ کے ساتھ کھلنے والے دروازے کی طرف بھی اس کا دھیان نہیں گیا تھا۔

☆ ☆ ☆

دروازہ پراسرار چرچاہٹ کے ساتھ تقریباً ایک ہاتھ جتنا کھل گیا تھا۔ اندر بالکل اماں کی رات کی تاریکی پھیلی ہوئی تھی اور تاریکی کے پردے پرالو کے جیسی دو سفید آنکھیں گول گول گھوم رہی تھیں۔

دروازہ مزید کھلا اور اندر سے بے حد احتیاط کے ساتھ سرکنا ایک سر برآمد ہوا۔ جس کی پیشانی کے ساتھ ایک خوف ناک چہرہ لگا ہوا تھا۔ کالا سیاہ رنگ، بے حد بڑی اور تقریباً ڈھائی انچ تک باہر نکلی ہوئی لال انگارہ سی وحشت ناک آنکھیں، مونے مونے سے بد وضع ہونٹ، جو کانوں تک پھیلے ہوئے تھے۔ بنظر غائر اس پر مسکراہٹ کا گمان ہوتا تھا۔ پھر ان لمبے لمبے دستوں پر نظر جاتی، جو بے حد سرخ اور گندے تھے اور دل بند ہونے لگتا۔ اس خوف ناک چہرے کے ذرا سے نیچے ترقی کا منہ لگا ہوا تھا اور اس طرح ترقی کو دیکھ کر سب دوستوں نے ترقی کی بلائیں لے ڈالی تھیں۔ سیر نے تو فرط جذبات سے اسے گلے ہی لگا لیا تھا۔

”پہلی بار تمہارا اصلی روپ دکھائی دیا ہے تھی!“ سب کی منتظر رائے تھی۔ بہر حال ترقی نے اس خوف ناک چہرے کے ساتھ گردن گھما کر مقاطعہ انداز میں لابی کا جائزہ لیا۔ کمروں کے بند دروازوں کے آگے ہیبت ناک سناٹا پھیلا ہوا تھا۔ اس علاقے میں جنگلی بھیڑیوں کے گھسنے کا امکان تو نہیں تھا۔ لیکن پھر بھی ترقی کے کانوں میں بھیڑیوں کے رونے کی آوازیں گونج رہی تھیں اور اس کا دل بچنے کی طرح کانپ رہا تھا۔

محالابی کے کنارے پر اسے ایک سبز آنچل غائب ہوتا دکھائی دیا تھی نے شپٹا کر منہ اندر کھینچ لیا اور دروازہ بند کر دیا۔

”کیا ہوا؟“ سیر نے نارنج جلاتے ہوئے پوچھا۔ بوجہ کمرے کی لائٹس انہوں نے بند کر رکھی تھیں۔ یہ کمر باقی کمروں سے الگ تھلگ تھا اور اس کی لوکیشن ایسی تھی کہ مصیبت پڑنے پر بالکونی کی کھڑکی سے بنا کسی دقت کے فرار ہوا جاسکتا تھا۔ سیر نے ریٹ ہاؤس کے ملازم کو تھوڑے پیسے دے کر اس کمرے کی چابی رازداری سے حاصل کی تھی۔ ایڈوچر کے مارے ساقی اور حسان بھی ان کے ساتھ آئے تھے۔

”کیا ہوا ہے ترقی؟“ سیر نے اس کی مستقل خاموشی پر چڑ کر دوبارہ پوچھا۔ ترقی دیوار سے چپکا کھڑا تھا۔ اس نے اپنا ایک ہاتھ دل پر رکھا ہوا تھا اور اس کے چہرے پر حواس باختگی کی پرچھائیاں دکھائی دے رہی تھیں۔

”وہ ڈانٹنگ ہال کی طرف جا رہی ہے۔“

”ویری گڈ۔“ سمیر خوش ہوا۔ ”مجھے پتا تھا، وہ کسی بھی وقت اپنے کمرے سے ضرور نکلے گی اور یہی وقت اسے خوف زدہ کر کے بدلہ لینے

کے لیے بہترین ہوگا۔“

”لیکن تمہیں کیسے پتا تھا، وہ کمرے سے نکلے گی؟“ حسان نے پوچھا۔

”یار! میں نے اس کا کچر ڈانٹنگ ہال کے دروازے کے پاس گرتے دیکھا تھا۔ یہ لڑکیاں سب کچھ بھول سکتی ہیں، اپنے سنگھار کا سامان

کبھی نہیں بھولتیں۔ اسی لیے مجھے آئیڈیا تھا، وہ اپنا کچر ڈھونڈنے کسی بھی وقت ضرور نکلے گی۔“ سمیر کہہ رہا تھا اور ترقی کا دل جیسے سوئیل فی گھنٹہ کی رفتار

سے دوڑ رہا تھا۔ اسے اپنے دل کی دھڑکن کانوں میں سنائی دے رہی تھی۔

”دروازہ بند نہیں کرنا تھا ترقی! وہ ابھی واپس آجائے گی اور جب تمہیں ایک دم اس کے سامنے جانا ہے۔ میں دروازہ کھولتا ہوں۔ لیکن یاد

رکھنا، جوں ہی وہ چیخنے لگے گی اور تمہیں احساس ہو کہ کسی کمرے کا دروازہ کھلنے لگا ہے تو ایک لمحہ ضائع کیے بغیر واپس آ جانا۔۔۔ ہم بالکونی سے فرار

ہو جائیں گے۔“ سمیر نے ایک ہاتھ میں نارچ پکڑے، دوسرے ہاتھ سے دروازے کی ناب گھماتے ہوئے اسے ہدایات دیں۔

”م۔۔۔ مجھے ڈر لگ رہا ہے سمیر!“ ترقی نے منمننا کر کہا۔

”شرم کرتی؟“ سمیر نے فوراً نہ صرف اسے گھورا بلکہ لتاڑا بھی۔ ”جتنی خوف ناک تیری شکل ہے کوئی بہت حوصلہ مند انسان بھی دیکھ لے تو

خوف کے مارے پہلی فلائٹ پکڑ کر اللہ کے پاس پہنچ جائے اور ڈر بھی تو رہا ہے۔۔۔ حد ہوگئی بزدلی کی۔۔۔ اور کچھ نہیں تو اپنی اس بھوتوں والی شکل کا

ہی بھرم رکھ لے۔“

”ہاں، تو میرا بھی بھوت بننے کا پہلا تجربہ ہی ہے۔ کوئی بیدار نشی بھوت تو ہوں نہیں کہڑوں بھی نہیں۔“ ترقی نے جہ کر کہا۔

”سمیر اسے نظر انداز کیے باہر جھانک رہا تھا۔

”آگئی۔۔۔ آگئی۔“ سمیر نے بھجالت اس کا ماسک سیٹ کیا۔

”اسٹینڈ بائی پوزیشن میں آ جاتی! اب سب کچھ تیرے ہاتھ میں ہے۔“

”میری سمجھ میں نہیں آرہا سمیر! آخر اس لڑکی کو اس طرح ڈرا کر تجھے ملے گا کیا؟“

”سکون ملے گا میرے دل کو۔۔۔ جب اس پھنے خان کی سوتیلی ماسی کے سارے کس بل نکل جائیں گے اور خوف کے مارے اس کی

سنگھسی بندھی ہوگی تو میرے سینے میں ٹھنڈ پڑ جائے گی۔“

وہ حد سے زیادہ پر یقین و پر جوش تھا۔ جبکہ ترقی کو کئی طرح کے خدشات نے گھیر رکھا تھا۔ سمیر ترقی کوٹس سے مس نہ ہوتا دیکھ کر یکا یک غصے میں

آگیا۔ ایک آن میں اس نے ترقی کا ہاتھ پکڑ کر اسے اپنی طرف کھینچا اور سرعت سے باہر کی جانب دھکیل دیا۔

ترقی اس کی تمام ترمیمتلیوں سے واقف ہونے کے باوجود ایسی حرکت کی توقع نہیں کر رہا تھا۔ اس کا خیال تھا، سمیر آن اسپاٹ اسے ذہنی طور

پر تیار ہونے کے لیے کچھ منٹ تو ضرور دے گا۔ لیکن سمیر نے چونکہ ایسا کچھ نہ کیا تھا۔ اس لیے وہ لابی کے عین درمیان میں لڑکھڑاتا ہوا پہنچا تھا۔
دوسری جانب شفا اپنی ہی جھونک میں تھی۔ ایک انتہائی مکروہ چہرے والے وجود کو اپنے سامنے اچانک آتا اور ناچتا دیکھ کر اس کے حلق سے
چینچیں ابل پڑی تھیں۔

تقی پہلے ہی پوکھلایا ہوا تھا۔ شمر کی جگہ اس کی سہیلی کو دیکھ کر وہ بالکل ہی حواس باختہ ہو گیا اور اسی حواس باختگی میں سارا منصوبہ اس کے دماغ
سے اڑن مچھو ہو گیا۔ وہ قطعی فراموش کر بیٹھا کہ یہاں ڈرنے کے لیے نہیں بلکہ ڈرانے کے لیے بھیجا گیا ہے۔ نتیجتاً وہ لوگ جو شفا کی چینچیں سن کر بے
دار ہونے سے رہ گئے تھے، انہیں تقی کی بے سری چیخوں نے جاگنے پر مجبور کر دیا۔

سمیر، ساقی، حسان اور طلحہ نے صورت حال کی نزاکت کو بھانپنا اور منظر سے غائب ہونے میں ایک بھی پل نہیں لگایا۔ اپنے کمرے میں پہنچ
کر انہوں نے بین کمر اور پانی کی بوتل میز پر رکھی اور انتظار کرنے لگے تاکہ مار کھائی ہوئی حالت میں جب تقی واپس آئے تو اسے ٹھنڈا کرنے کا
بندوبست کیا جاسکے۔

☆ ☆ ☆

وہ دونوں حلق پھاڑ کر چیخ رہے تھے۔ ایسا لگتا تھا جیسے چینچیں مارنے میں ایک دوسرے کو مات دینے کی کوشش کر رہے ہوں اور اپنی اس
کوشش میں انہوں نے ریست ہاؤس کے در و دیوار ہلا کر رکھ دیے تھے۔

اسی اثنا میں بھاگتے، دوڑتے، لکڑی کا زینہ عبور کرتے قدموں کی آواز سنائی دینے لگیں اور گویا تقی کی تمام حیات جاگ اٹھیں۔ کروں
کے تالے کھل رہے تھے۔ اس نے حاضر دماغی کا مظاہرہ کرتے ہوئے آنکھیں بند کر کے چینچیں مارتی شفا کا ہاتھ پکڑ کر تیزی سے گھسیٹا اور غزاپ سے
کمرے میں گھس کر مقفل کر دیا۔

شفا کی چینچیں رکنے کا نام ہی نہیں لے رہی تھیں۔ تقی نے بمشکل اس کے منہ پر ہاتھ رکھ کر اس کی آواز بند کی۔ یہ بھی شکر تھا کہ سمیر نارنج یہیں
چھوڑ گیا تھا۔ جو کمرے میں داخل ہوتے ہی تقی کو پاؤں کے پاس پڑی مل گئی تھی۔ اس نے دوسرے ہاتھ سے نارنج جلائی۔ روشنی چہرے پر براہ
راست پڑنے سے اس کی ہیبت ناک نقوش اور بھی واضح ہو گئے تھے۔ شفا خوف سے مرنے والی ہو رہی تھی۔ لیکن اس سے پہلے کہ ہوش و خرد سے بے
گانہ ہوتی، تقی نے تیزی سے نارنج والے ہاتھ سے اپنا ماسک اتار دیا۔ شفا کی خوف سے پھیلی ہوئی آنکھوں میں حیرانی نظر آنے لگی۔ پھر وہاں ناچھی
تیرنے لگی۔ لیکن وہ پرسکون ضرور ہو گئی تھی۔

”کون ہو تم؟“ اس نے تقی کا ہاتھ زبردستی پیچھے ہناتے ہوئے غزا کر پوچھا۔

”دیکھو، میں تمہیں کوئی نقصان نہیں پہنچاؤں گا۔۔۔ پلیز تم چننا نہیں۔“ تقی کی زیادہ تر توجہ باہر سے آتی آوازوں کی طرف تھی۔ لیکن اس
نے منت بھرے انداز میں کہا۔

بھوت کو سامنے پا کر شفا جس خوف کا شکار ہوئی تھی، وہ اس کی انسانی شکل و آواز سن کر در رہ ہو گیا۔ وہ ایک دم غصے میں آگئی۔

”میں تمہارا سرتوڑ دوں گی۔ تم ہو کون بدتمیز آدمی؟“ وہ غرائی۔ لیکن آواز بلند ہونے سے پہلے ہی تقی نے دوبارہ اس کے منہ پر سختی سے ہاتھ رکھ دیا۔
 ”اب تمہارے منہ سے ایک بھی آواز نکلی تو میں تمہارا گلا گھونٹ دوں گا۔“ تقی نے دانت پیستے ہوئے اسے دھمکایا۔ شفا نے معاملے کی نزاکت سمجھ کر مزاحمت ترک کر دی۔

ان دونوں کے کان دروازے سے باہر ڈوبتی ابھرتی آوازوں کی طرف لگے ہوئے تھے۔ تقی گا ہے بگا ہے اس پر بھی نظر ڈال لیتا تھا۔ جس بڑی بڑی آنکھوں میں ہراس اور بے چینی پھیلی ہوئی تھی۔ اتنی احمقانہ، فلمی اور پریشان کن صورت حال میں بھی تقی نے اعتراف کیا کہ اس کی اماؤں کی رات جیسی سیاہ آنکھیں بے حد خوب صورت تھیں اور ان پر جھکتی اٹھتی پلکوں کی جھالراتی گھٹی تھی کہ ایک دوبار تقی کے دل میں خیال ابھرا، وہ اصلی بھی ہیں یا نہیں۔

اسی اثنا میں باہر سے آنے والی آوازیں ماند پر گئیں۔ شفا نے اس کی گرفت نرم پڑتے ہی خود کو اس سے آزاد کر دیا۔ لیکن جوں ہی دروازہ کھولنے لگی تقی نے ہاتھ پکڑ کر اسے پیچھے کی طرف کھینچ لیا۔

”کیا تم پاگل ہو گئی ہو۔۔۔ بے شک آوازیں آنا بند ہو گئی ہیں۔ لیکن وہ لوگ قریب ہی ہوں گے۔ ہم دونوں کو کمرے سے نکال دیکھ کر تمہاری پوزیشن بھی مشکوک ہو جائے گی۔“ تقی نے مصالحتانہ انداز میں کہا تھا۔ لیکن شفا بری طرح چڑ گئی۔

”اگر تمہاری اس حرکت کی وجہ سے کسی نے میری طرف انگلی اٹھائی تو میں۔۔۔ میں تمہیں قتل کر دوں گی۔“ اس نے پھر غر خرا کر کہا۔

تقی خاموشی سے بند پر بیٹھ کر انتظار کرنے لگا۔

شفا نے اسے یوں اطمینان سے بیٹھا دیکھ کر ہیر پٹا۔

”تم ہو کون؟“ شفا نے دانت پیس کر پوچھا۔

”تقی۔۔۔ سیر کا دوست۔“

”کون سیر؟“ وہ از سر نو چڑ گئی۔

”وہی سیر۔۔۔ جس کو تمہاری سہیلی نے مال روڈ پر مار پڑوایا تھی۔“ تقی نے عقدہ کھولا۔

”اوہ۔۔۔ شفا کے لبوں سے بے ساختہ نکلا۔“ غلطی ہو گئی۔۔۔ اس کے ساتھ ساتھ تمہیں بھی مار پڑوانا چاہیے تھی۔“

”دیکھو۔۔۔ میں یہاں تمہاری سہیلی کو ڈرانے کے لیے کھڑا ہوا تھا۔“ تقی نے کسی قدر شرم ساری سے بتایا۔ ”سیر اس سے بدلہ لینا چاہتا تھا۔ لیکن مار کھا کر اس سے چلائیں جا رہا تھا، تو اس نے زبردستی مجھے بھیج دیا۔۔۔ لیکن پتا نہیں، تم کہاں سے آگئیں اور سب گڑبڑ ہو گیا۔۔۔ سنو! تم

اب اپنی سہیلی کو جستی فانی مت کرنا اسے سیر کو مارتو بہر حال نہیں پڑوانا چاہیے تھی۔“

”تو پھر کیا اس کی تصویر کھینچو اگر فریم کروالینا چاہیے تھی؟“ شفا کو ہنسنے لگ گئے۔

”شکر کرو، تمہارے دوست کو صرف مار پڑی ہے میں شکر کی جگہ ہوتی تو ایسا فضول سوال پوچھنے پر اسے الٹا لٹکا دیتی۔“ غصے کی حالت میں وہ یکسر مختلف شفا بن گئی تھی۔

”اس میں فضول کیا تھا؟“ تقی نے سادگی سے پوچھا۔ ”وہ صرف یہی جاننا چاہ رہا تھا کہ وہ کہیں کمیڈ یا انگیڈ تو نہیں ہے۔ لیکن تمہاری سبیلی نے اس کا پورا سوال بھی نہیں سنا۔“

”اچھا ہوا، پورا سوال نہیں سنا۔۔۔ وہ سن لیتی تو سچ سچ تمہارے دوست کو الٹا لٹکا دیتی۔۔۔ کسی نے اسے اتنی تمیز نہیں سکھائی کہ لڑکیوں سے اتنی ذاتی نوعیت کے سوال نہیں پوچھا کرتے؟“

تقی نے کندھے اچکا کر اسے دیکھا۔

”میں سمجھ نہیں پارہا۔ آخر اس میں اتنا برا ماننے کی کیا بات ہے؟ پتا نہیں تم لڑکیاں ذرا ذرا سی بات کو انا کا مسئلہ کیوں بنا لیتی ہو؟“

”اس لیے۔۔۔ کیونکہ ہمیں ذرا ذرا سی بات کو انا کا مسئلہ بنا اچھا لگتا ہے۔“ شفا نے جیسے الفاظ چاہتے ہوئے سرد مہری سے کہا تھا۔ ”اب تم اٹھ کر دروازہ کھولو گے یا میں چیخ چیخ کر سب کو اکٹھا کروں۔“

”میں دروازہ کھول دیتا ہوں لیکن تمہیں میری معذرت قبول کرنا ہوگی۔ یہ جو بھی ہوا وہ محض ایک حادثہ تھا اور۔۔۔ اور سیر کی بے وقوفی۔۔۔ تمہیں اتنی دیر کمرے میں روکنے کے لیے بھی میں شرمندہ ہوں لیکن اگر میں ایسا نہ کرتا تو ہم دونوں بری طرح پھنس جاتے۔“ اس نے میچک آئی سے لابی کا طائرانہ جائزہ لیتے ہوئے کہا تھا۔

”میرا خیال ہے، تم میری بات سمجھ گئی ہوگی۔۔۔ ہم دونوں کی پوزیشن اچھی خاصی آکر ڈھونڈ سکتی تھی۔“ اس نے پوری تسلی کے بعد دروازہ کھولنے ہوئے کہا تھا۔

”اور تمہارا کیا خیال ہے، اب میری پوزیشن کلیئر ہوگی؟ محترم! آپ کی اطلاع کے لیے عرض ہے، میں پچھلے تیس منٹ سے اپنے کمرے سے غائب ہوں۔ میری فرینڈز نے اب تک میری غیر موجودگی کی خبر ہماری ٹیچرز تک پہنچادی ہوگی اور وہ لوگ یقیناً مجھے ڈھونڈ رہی ہوں گی۔“ شفا نے دانت پیمتے ہوئے کہا۔ ”میں ان لوگوں کو کیا جواب دوں گی کہ میں اب تک کہاں تھی۔“

تقی کی شرمساری میں اضافہ ہوا تھا۔

”میں شرمندہ ہوں۔۔۔“

”تمہاری شرمندگی کا مجھے کیا فائدہ ہے؟“ شفا نے بیڈ پر پڑا ماسک جھٹ کر اٹھایا اور تقی کو کھا جانے والی نظروں سے گھورتی دروازے کی طرف لپکی۔

”اپنے کمرے میں جا کر سامان پیک کرنا شروع کر دو۔ صبح ہوتے ہی میں تمہارا وہ حشر کرواؤں گی کہ تم اور تمہارے دوست یاد رکھو گے۔“

دروازے کا پنڈل گھماتے ہوئے اس نے کڑے تیوروں کے ساتھ کہا۔

”اچھا، لیکن کم سے کم یہ تو بتاتی جاؤ کہ تمہاری دوست کیلڈیا میرڈ تو نہیں ہے؟“ تقی نے جلدی سے پوچھ ہی لیا۔
 ”نہا کیلڈیا نہ کیلڈیا“ شفا نے مڑ کر اسے دیکھا۔ ”وہ میرڈ ہے الحمد للہ۔“ اس نے دانت کچکا کچکا کر کہا اور دروازہ تقریباً اس کے منہ پر مار کر چلی گئی۔
 ”بک ہا۔۔ اتنا کھڑاگ بھی پھیلا یا۔ شرمندگی ہوئی سوا لگ۔۔ اور لڑکی بھی شادی شدہ نکل آئی۔۔ خف ہے بھی۔۔ تیری قسمت ہی خراب ہے سمیر۔“ تقی مایوسی سے کہتا بیڈ پر گر گیا۔



کچھ عجیب ناقابل فہم سی خاموشی ان سب کے درمیان پھیلی ہوئی تھی۔
 جس کے جہاں سینک سائے، وہ وہیں سوج پجار میں مصروف ہو گیا۔ سب سے برا حال سر اسر سلمان کا تھا، جو بخار سے نچتا چہرہ لیے کمرے میں دائیں سے بائیں اور بائیں سے دائیں چکر کاٹ رہے تھے۔ ان کی آنکھوں میں غصہ اور چہرے پر فکر مندی تھی۔
 ”سمیر! کم سے کم مجھے تم سے ایسی احمقانہ حرکت کی توقع نہیں تھی۔“ ایک دم انہوں نے رک کر ناراضی سے اسے دیکھا۔
 ”ان سب میں سے کوئی ایسا بے وقوفانہ پلان بنانا کہ ماسک چڑھا کر لڑکی کو ڈرایا جائے تو میں مان لیتا۔ لیکن تم۔۔ تم تو۔۔۔“
 ”تم تو سر کی کلاس کے سب سے لائق اسٹوڈنٹ تھے۔ تم نے ایسا ویک پلان کیسے بنا لیا۔“ ایک دم ساقی نے جل کر کہا۔ اس کی بات پر جہاں سب کے چہروں پر دبی دبی مسکراہٹ پھیل گئی، وہیں سر نے خفیف سا ہوا سے ٹھوہرا۔
 ”تم چپ رہو نا لائق۔“ پھر کچھ خیال آنے پر بولے۔ ”حیرانی مجھے اس بات پر ہے کہ تم لوگ تقی کو اتنی کرٹیکل سچویشن میں اکیلا چھوڑ کیسے آئے؟“

”ہم کب چھوڑ کر آئے تھے۔“ سمیر نے تیزی سے کہا۔ ”جیسے ہم بھاگے تھے، ہمارا خیال تھا، ہمارے پیچھے وہ بھی آ جائے گا۔ لیکن وہ پتا نہیں کس کے انتظار میں کھڑا رہا۔۔ اور میں جب سے آیا ہوں، دیکھ رہا ہوں، آپ مسلسل تقی کی فکر میں ہلکان دکھائی دیتے ہیں سرجی! جبکہ میری ہڈیوں کا سرمد بننے میں بس کسر ہی رہ گئی تھی اور آپ نے مجھ سے اظہارِ افسوس تک نہیں کیا۔“ سمیر نے منہ بسور کر کہا۔
 ”وہ اس لیے گدھے ا کیونکہ جب تم مار پیٹ کا ہار گلے میں لٹکا کر آئے تو میں سو رہا تھا۔ مجھے تو اصل قہصے کا بھی ابھی پتا چلا ہے۔ اگر مجھے خواب میں ہی خبر مل جاتی کہ تم تقی سے کیا کروانے لگے ہو تو فوراً تمہیں روک دیتا۔۔ اب تمہاری اس حرکت کی وجہ سے ہم سب نظروں میں آ جائیں گے اور اگر خدا نا خواست تقی پکڑا گیا تو وہ اتنا اچھا تو ہرگز نہیں ہے کہ تن تہا مار لکھا تا رہے۔۔ ہمارے نام تو ضرور لے گا اور اس کے بعد ہڈیاں سینکوانے کے لیے تیار ہو جاؤ۔“ بات قابل غور تھی۔ سب کے دل کو لگی۔
 ”اب کرنا کیا ہے؟“ طلحہ نے فکر مندی سے پوچھا۔

”میں تو کہتا ہوں، سامان سمیٹ کر یہاں سے بھاگ چلو۔“ حسان نے تیزی سے کہا۔ ”تقی کی نشان دہی کے بعد متوقع مار سے بچنے کا یہی ایک طریقہ ہو سکتا ہے۔“

”مجھے تم سے اسی آئیڈیے کی توقع تھی۔“ ارسلان نے جل کر کہا۔

”ظاہر ہے سرجی! احسان کی آدمی عمر اسی طرح بھاگتے دوڑتے گزری ہے، وہ بھی گریڈ کالج کے عین سامنے۔“ ساقی نے شرارت سے کہا۔
احسان نے کوئی کرار سا جواب دینے کے لیے پختے تیز کیے، ہی تھے کہ ارسلان نے سب کو باجماعت جھاڑ کر رکھ دیا۔

”خبردار! اب کوئی نہیں بولے گا۔۔۔ مجھے سوچنے دو۔“

تب ہی دھاڑ کی آواز کے ساتھ دروازہ کھلا اور تھی گرتا پڑتا اندر داخل ہوا۔

”ہٹ جاؤ۔۔۔ ہٹ جاؤ۔“ وہ دھپ سے بیڈ پر گر گیا۔ سب اس کے ارد گرد ہو گئے۔ بظاہر تو ٹھیک ٹھاک لگ رہا تھا۔ مار پیٹ کے کوئی خاص نشانات بھی دکھائی نہیں دے رہے تھے اور جب یہی بات سیر نے پوچھی تو وہ اسی پر الٹ پڑا اور سارا قصہ کہہ سنایا۔
”بندہ انتقام میں اتنا بھی اندھا نہ ہو کہ اپنے دشمن کو بھی نہ پہچان سکے۔ وہ لڑکی میرے بارے میں پتا نہیں کیا سوچ رہی ہوگی۔“ تلقی کے سر پر فگر سوار تھی۔

”لوبی۔“ ارسلان نے ہاتھ پر ہاتھ مار کر کہا۔ ”اسے یہ فگر مارے دے رہی ہے کہ وہ اس کے بارے میں کیا سوچ رہی ہوگی۔ حالانکہ اس کی کوئی گنجائش چھوڑی ہے تم لوگوں نے؟“

”ساری غلطی سیر کی ہے۔ میں نے پہلے بھی کہا تھا اسے اٹھا کر کھائی میں پھینک دو۔ اگر تب ہی سب نے میری بات مان لی ہوتی تو ابھی یہ وقت نہ دیکھنا پڑتا۔“ احسان منمنایا۔ کیونکہ موروا الزام اسے بھی ٹھہرایا جا رہا تھا۔

”اب میرا کیا ہوگا؟“ تلقی کو اپنی فکر سب سے زیادہ تھی۔ ”جتنے خطرناک تیوروں کے ساتھ وہ دھمکی دے کر گئی ہے۔ مجھے یقین ہے، وہ ضرور میرا کچھ مر نکلائے گی۔“

”فکر مند ہونے کی ضرورت نہیں ہے۔ میرے پاس ایک آئیڈیہ ہے۔ جو کہ تم لوگوں کے ہر بکو اس پلان سے زیادہ بے ضرر اور کارآمد ثابت ہوگا۔۔۔ کام نہ بھی کیا تو مار ہر گز نہیں پڑوائے گا۔“ ارسلان نے تسلی آمیز لہجے میں کہا۔ ساتھ ہی اپنا پلان ان سب کے گوش گزار کر دیا۔

ان سب نے ہمہ تن گوش ہو کر سنا اور سب سرجی کی فہم و فراست پر عیش کراٹھے۔
”واہ سرجی! واہ۔۔۔ مان گئے آپ کو۔ آپ پڑھائی کے میدان میں ہی نہیں، چالاکوں میں بھی ہمارے استاد ہیں۔“ ان سب کی باہمی رائے بس یہی تھی۔

☆ ☆ ☆

دوسری جانب شفا کی سہیلیاں اس کا انتظار کر رہی تھیں۔

گوکہ اسے کمرے سے نکلے زیادہ دیر نہیں گزری تھی۔ لیکن باہر اچانک ابھرنے والی چیخ و پکار اور شفا کی عدم دستیابی نے انہیں بھی خدشات میں ڈال دیا۔ وہ تذبذب کا شکار تھیں کہ اب کیا کیا جائے۔ لیکن شکر کہ اسی وقت شفا آئی اور اس نے سارا قصہ کہہ سنایا۔

”اتنی دیر تک تم اس پینڈم کے ساتھ کمرے میں اکیلی تھیں؟“ حرم نے دبے دبے جوش کے ساتھ اچانک پوچھا۔ ”تم دونوں نے کیا باتیں کیں؟“

”جس طرح کی صورت حال تھی تمہارے خیال میں گالیاں دینے کے سوا کوئی بات ہو سکتی تھی؟“ شفا نے چڑ کر کہا۔

”کیوں نہیں ہو سکتی تھی؟ بلکہ یہ کوئی فلم یا ڈراما ہوتا تو اتنی دیر میں لڑکا لڑکی کو آپس میں محبت بھی ہو سکتی تھی۔ تم صرف باتوں کا پوچھ رہی ہو۔“ حرم نے پُر یقین لہجے میں کہا۔ وہ تھوڑا فلمی مزاج رکھتی تھی۔ ہر چیز میں فلمی رومانس ڈھونڈنے کی کوشش کرتی۔

”تھوڑی سی فلمی چوشن کری ایٹ ہو جانے کا یہ مطلب ہرگز نہیں کہ سب کچھ فلمی ہو۔“ فرح نے اپنا سر پیٹ ڈالا۔

”اور ان فضول لڑکوں میں سے کسی سے محبت کرنے کا تو تم لوگ سوچنا بھی نہیں۔ صبح ہوتے ہی ان سب کو مسز احسان سے مار نہ پڑوائی تو میرا نام بھی شرم نہیں۔“ شمر نے منہ پر ہاتھ پھیرتے ہوئے کہا۔

”اچھا بھئی۔۔۔ اب تو جو بھی کرنا ہے، صبح ہی کرنا ہے نا۔۔۔ تو چلو، ابھی سو جاتے ہیں۔۔۔ پہلے ہی ہنسی نیند سے اٹھنے کی وجہ سے میرا سر پھٹ رہا ہے۔“ فرح نے واپس کیمبل میں گھستے ہوئے کہا۔

”ٹھیک بیٹا لیس منٹ بعد ان کے کمرے کا دروازہ احتیاط سے بجا۔

رات کے اس پہر کون ہو سکتا ہے؟ انہوں نے اور بھی احتیاط سے دروازہ کھولا۔ وہاں کوئی بھی نہ تھا۔ لابی دور تک خالی پڑی تھی۔ البتہ دروازے کے بالکل سامنے فرش پر رومال کی چھوٹی پوٹلی پڑی تھی۔

کھول کر دیکھا۔ اندر شمر کا کچر اور کاغذ کا پرزہ تھا۔ جس پر بڑے حروف میں ”سوری“ لکھا ہوا تھا۔

”چلو، اب یہ نیا ڈرامہ شروع ہو گیا۔ میں کہتی ہوں ابھی چلو۔ مسز احسان سے کہہ کر اتھارٹیز سے بات کرتے ہیں اور انہیں باہر نکلواتے ہیں۔ حد ہو گئی یا راتیں، تہذیب کسی چیز یا کا نام ہے یا نہیں۔“ شمر فوراً ہی تپ گئی۔

”خدا راتھرا! اتنا غصہ مت کیا کرو۔ مجھے لگتا ہے کسی روز پریشر لنگر کی طرح پھٹ جاؤ گی تم۔“ شفا نے کچر اس کے ہاتھ میں دیا اور کاغذ مروڑ کر کے ڈسٹ بن میں اچھال دیا۔

”سو جاؤ اب۔“ وہ بستر میں گھس گئی۔ لیکن شمر کی آنکھوں میں اب نیند کہاں؟ وہ ساری رات پلاننگ کرتی رہی کہ ان لڑکوں کو اب سزا کس طرح دلوائی ہے۔

☆ ☆ ☆

شمر کی ساری رات آنکھوں میں کٹی تھی۔ لیکن شفا نے اس کی ساری پلاننگ پر پانی پھیر دیا۔

”معافی مانگ تو چکا ہے وہ۔ اب کس لیے اس لڑکے کی شکایت لگائیں؟ ویسے بھی ہمارے پاس ایسا کوئی ثبوت نہیں، جس سے ثابت کیا جاسکے کہ اس نے رات کو مجھے ڈرایا تھا۔“ شفا نے غفل سے کہا۔ لیکن شمر اسے ہال منوں کرتا دیکھ کر چڑھ گئی۔

”یہ تم مجھ پر چھوڑ دو کہ کس طرح ثابت کرنا ہے۔ بس تم میرے ساتھ چلو۔“
 ”نثر! کیا ضرورت ہے یار۔۔۔ اوہ دو بار معافی مانگ چکا ہے۔ ایک بار وہاں کمرے میں۔۔۔ ایک بار لکھ کر۔“
 ”اور تمہیں کیسے پتا اس نے سچے دل سے معافی مانگی تھی؟“ نثر چڑ کر جرح کرنے لگی۔
 ”مجھے تو یہ بھی نہیں پتا کہ اس نے سچے دل سے معافی نہیں مانگی۔“ شفا نے سابقہ انداز میں کہا۔ وہ لوگ لابی سے گزر کر ہال کی طرف جا رہی تھیں۔

”میں نے زندگی میں ایک سبق سیکھا ہے نثر! جب کوئی معافی مانگ رہا ہو تو بتانا اس بات پر دھیان دے کہ اس کے دل میں سچ کی شرمندگی ہے یا نہیں، اسے معاف کر دینا چاہیے کیونکہ اس وقت اللہ گیند ہمارے کورٹ میں ڈال دیتا ہے کہ ہماری مرضی ہم اس گیند کو کس طرح کھیلیں۔۔۔ تو کیا ہمارے لیے بہتر نہیں کہ ہم گیند کو اللہ کی مرضی کے مطابق کھیلنے ہوئے اس بندے کو معاف کر دیں، جو اپنی غلطی پر شرمندگی ظاہر کر رہا ہے؟ کیونکہ سب سے بڑی معافی اللہ کے نزدیک بڑا احسن عمل ہے اور دلوں کا حال بھی صرف اللہ ہی جانتا ہے۔۔۔ ویسے بھی جو انسان دوسروں کی چھوٹی چھوٹی غلطیوں کو معاف کرنے کا حوصلہ نہ رکھتا ہو، اسے یہ امید بھی ترک کر دینا چاہیے کہ اللہ اس کی بڑی غلطیوں کو معاف کرے گا۔۔۔ ہم چاہتے ہیں کہ اللہ ہماری بڑی بڑی کوتاہیوں کو معاف کر دے اور خود دوسرے انسانوں کی چھوٹی چھوٹی غلطیاں بھی نظر انداز نہیں کر پاتے۔۔۔ یہ تو بڑا دوغلا طرز عمل ہے بھی۔“
 ”تو یہ ہے شفا! تم سے تو انسان بات ہی نہ کرے۔ پورا لیکچر ہی سننا پڑ جاتا ہے۔“ نثر قائل ہوئی یا نہیں لیکن اس کا ضرور گئی۔
 شفا ہنس دی۔ اس کے لیے یہی بہت تھا کہ نثر نے بددلی سے ہی سہی لیکن اپنا ارادہ ترک کر دیا ہے۔

اور اپنے کمرے کی دانست اوٹ لے کر کھڑے تقی نے صرف اس کی ہنسی ہی نہیں سنی تھی، پوری بات بھی سنی تھی اور وہ اچھا خاصا صاحب شرم بھی ہوا تھا۔
 ”شکل سے تو محترمہ بوگی لگتی ہیں۔ لیکن بات عقل والی کر گئی ہیں۔“
 شکرگزاری کے احساس سے سرشار گہری سانس لیتے ہوئے اس نے دعا کے انداز میں چہرے پر ہاتھ پھیرے اور باقی سب کو مصیبت ٹل جانے کی نوید سنانے چل دیا۔



(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

”اب تو میڈیکل سائنس نے بھی ثابت کر دیا ہے کہ پندرہ منٹ کا غصہ انسان کا اتنا خون جلا دیتا ہے جتنا تین دن کی خوراک سے بھی نہیں بن پاتا۔ میں چونکہ ایک عقل مند انسان ہوں اور مجھے اپنا خون عزیز بھی بہت ہے، اسی لیے میں غصے سے دور رہتا ہوں۔ ابا جو ہیں غصے سے دوستی کرنے کے لیے۔ آپ نے دیکھا نہیں امی! غصہ کر کے ابا نے اپنا چہرہ خوف ناک کر لیا ہے۔ رنگ تو بے کی طرح کالا اور بال۔۔۔ بالکل فارغ البال، یعنی نہ ہونے کے برابر۔“

”خیر، اب تم اتنی بھی بے لگی نہ ہاگو۔ ہاں میں مانتی ہوں، ان کے بال تھوڑے جھڑ گئے ہیں لیکن بالکل ختم تو نہیں ہوئے اور کچھ تو بہاریوں کا بھی اثر ہے۔ اتنی سرخ و سفید رنگت ہے کہ کیا ہی کسی کشمیری کی رنگت ایسی ہوگی۔“ امی نے فوراً لودھی صاحب کی حمایت لی۔

”خدا رکھی کشمیری کے سامنے بھول کر بھی نہ کہہ دیجیے گا۔ میں تو یہ مبالغہ آرائی سہ گیا۔ کیا پتا کشمیری کو نہ امی لگ جائے۔“ تقی نے فوراً انہیں بڑی سنجیدگی سے خبردار کیا۔ کہنا مشکل تھا کہ وہ سنجیدہ ہے بھی یا نہیں۔

”اور ابا کی جوانی کی بھی آپ نے خوب کہی۔ میں یقین سے کہہ سکتا ہوں موجوداڑو کے نو اور ابھی ابا کی جوانی سے نئے ہوں گے۔“ وہ سادگی سے بول رہا تھا۔ اس کے انداز اور جملوں کے سہاؤ سے بالکل پتا نہ چلتا تھا کہ شرارت پر آمادہ ہے۔ بس آنکھیں تھیں جو اس کا پول کھول دیتی تھیں۔ امی نے مسکراہٹ دباتے ہوئے ایک چپت رسیدی۔

”اب اس میں برامانے کی کیا بات ہے۔“ وہ کندھا سہلانے لگا۔ ”اور میں کون سا جھوٹ بول رہا ہوں، اللہ جانے وہ کون سا سنہری دور ہو گا جب ابا جوان ہوتے ہوں گے۔ اللہ جھوٹ نہ بلوائے بھی میں تو جب سے پیدا ہوا ہوں، انہیں ایسا ہی دیکھ رہا ہوں۔ آپ تو مجھے قیل از سچ کی نہیں لگتیں امی! اللہ ابا کے بارے میں شک ہے۔“

”بس آتے ہی شروع ہو جایا کرو۔“ امی نے سر پر ہاتھ مارتے ہوئے کہا، تقی اطمینان سے ان کی گود میں سر رکھے حسب عادت بے لگی ہانک رہا تھا۔

جس طرح صابن کا جھاگ پڑے پڑے خود بخود بیٹھ جاتا ہے، اسی طرح مری میں چند دن گزار کر اس کا غصہ بھی ختم ہو گیا تھا۔ اسے غصہ آتا بھی کم تھا اور اترا بھی جلدی جاتا تھا۔ پھر وہ ہوم سک تھا۔ گھر آ کر اس نے باقاعدہ ایک ایک کمرے میں جھانک کر دیکھا تھا۔ یہ اس کی بڑی عیجیب سی عادت تھی۔ وہ صرف گھر والوں سے ہی نہیں گھر کی چار دیواری کے لیے بھی اداس ہو جاتا تھا۔

اب جب سے آیا تھا، امی کی گود میں سر رکھے لیٹا اپنے لاڈ اٹھوار ہاتا تھا۔ وہ جب بھی اٹھ کر جانے کی کوشش کریں، ہاتھ پکڑ کر پھر بیٹھ لیتا۔ ساتھ ساتھ اپنی تعریفیں اور ابا کی بد تعریفی بھی جاری تھی۔

”اچھا اب خاموش رہو اور کچھ بھی کہنے کی ضرورت نہیں ہے۔“ معا امی نے آواز دبا کر کہا۔ وہ ان کے انداز سے سمجھ گیا کہ ابا کہیں نزدیک ہی موجود ہیں۔

رگ شرارت جو عموماً ابا کی موجودگی میں یوں بھی مچلتی ہی رہتی تھی، اب تو پھر اتنے دن کے بعد سامنا ہوا تھا، پھر جب سے آیا تھا، دیکھ رہا تھا ابا سے قصداً نظر انداز کر رہے ہیں، سوسا وقت وہ سوئی ہوئی رگ اور بھی بُری طرح پھڑک اٹھی۔

”امی! اللہ خیر کرے۔ دشمنوں کی طبیعت ناساز لگ رہی ہے۔“ بڑا فکرمندی والا انداز تھا۔ امی کسی اور جھونک میں تھیں، سمجھ نہ سکیں۔

”کس کی شامت آئی کہ تم سے دشمنی کر بیٹھا؟“

”ابا کی بات کر رہا ہوں اور کسی میں اتنی ہمت کہاں کہ آپ کے شیر جوان سے دشمنی مول لیتا پھرے۔“ بڑا اکڑ کر بتایا لیکن امی کی گھوری نے سیدھا کر دیا۔

”جب سے آیا ہوں دیکھ رہا ہوں، چپ چپ ہیں۔ نہ کوئی طعنہ، نہ کوئی برائی۔ کہیں ابا سدھر تو نہیں گئے۔“ اتنی فکرمندی تھی اس کے لہجے میں کہ ایک پل کو امی بھی غمخیزے میں پڑ گئیں، پھر بگڑ کر بولیں۔

”وہ بگڑے ہوئے کب تھے جو سدھریں گے۔ بگڑے ہوئے تو تم ہو پتا نہیں کب سدھرو گے۔“

”کبھی نہیں ان شاء اللہ۔“ اس نے بھی دانت نکالتے ہوئے ڈھٹائی کی حد کر دی۔

”دیکھا تمہاری ان ہی باتوں پر انہیں اعتراض ہوتا ہے۔ کیا علاج کریں تمہارا؟“

”میرے پاس ایک حل ہے۔“ اس نے سنجیدگی سے سینے پر بازو باندھتے ہوئے کہا تھا۔ ”آپ ابا سے کہیں وہ مجھے عاق کر دیں۔“

امی سشدر رہ گئیں۔ اس نئے مطالبے کے پیچھے اللہ جانے اس کی کیا منطق تھی۔

”آپ یہ نہ سمجھیں کہ میں مذاق کر رہا ہوں۔ میں سو فیصد سنجیدہ ہوں آپ ابا سے کہیں وہ مجھے عاق کر دیں۔“ وہ جھٹکے سے اٹھ کر بیٹھ گیا اور امی کی طرف رخ کر کے چوڑی اگا کر اصرار کرنے لگا۔

”تمہارا دماغ تو خراب نہیں ہو گیا تھی!“ امی نے جھنجھلا کر کہا۔

”دماغ خراب نہیں ہوا۔ میں بڑی لوجیکل بات کر رہا ہوں۔“ اس نے سمجھانے والے انداز میں کہا۔

”دراصل میں نے کچھ روز پہلے دو روز جاہلیت کے بہت بڑے شاعر کا قصہ پڑھا ہے جو شاہی خاندان کا فرد بھی تھا اور اس کا نام امراؤ القیس تھا۔ امی! میں شاعر ہوں نہ ہی شاہی خاندان کا فرد۔ پھر بھی مجھے اپنی زندگی امراؤ القیس سے ملتی ہوئی لگتی ہے کیونکہ امراؤ القیس کے ابا میان حجر صاحب، میرے ابا کی طرح اپنے بیٹے کو بہت نالائق سمجھتے تھے اور اسی نالائقی کی پاداش میں انہوں نے اسے عاق کر دیا تھا، پھر ہوا کچھ ہوں کہ جب حجر صاحب قتل ہوئے تو ان کے لائق، فائق، ہونہار بیٹے تو رو دھو کر ایک طرف ہو بیٹھے، اس وقت صرف امراؤ القیس تھا جس نے اپنے ابا کے قاتلوں کو ان کے انجام تک پہنچانے کا ذمہ لیا اور باقی کی ساری زندگی اسی کوشش میں بسر کر دی۔“ ابھی یہیں تک پہنچا تھا کہ جملہ بردقت کنا۔

”تم یہ کہنا چاہتے ہو کہ جب میں قتل ہوں گا تو رضی اور جری رو دھو کر بیٹھ جائیں گے لیکن اس وقت تم وہ کھوٹے سکے ہو گے جو میرے قاتلوں کو ان کے انجام تک پہنچاؤ گے؟“

آواز کیا تھی، سمجھو نظارہ ہی تھا لیکن تقی کو بہت زور زور کی گدگدی ہونے لگی، ڈھٹائی تو اس میں اتنی تھی کہ بار بار ابا کو سلا کر لطف لیتا۔ ابھی بھی گو کہ ان کے تیور پہچان رہا تھا لیکن پھر بھی دانت نکالتے ہوئے زور زور سے اثبات میں سر ہلانے لگا۔

”جی جی ابا! میں ایسا ہی کروں گا اور دیکھیے گا اس وقت آپ کو مجھ پر کتنا فخر محسوس ہوگا۔“

”قبر میں لیٹ کر تم پر فخر محسوس کروں گا؟“ انہوں نے سابقہ نجیدگی سے پوچھا۔

”جی ہاں بالکل۔ بشرطیکہ حساب کتاب کے فرشتوں نے اجازت دی ہو۔“ یہ آخری بات نقص امن کے خدشے سے خاصی دھیمی آواز میں

کہی گئی تھی۔

”یعنی تم میرے مرنے کی دعائیں کر رہے ہو؟“ لودھی صاحب جیسے بمشکل اپنا غصہ دبا رہے تھے۔ تقی شپٹا گیا کہ یہ تو سوچا ہی نہیں تھا۔

”نہیں ابا!“

”میں مر جاؤں تو تمہیں خوشی ہوگی۔“ ابا کے تاثرات غضب ناک ہو رہے تھے اور چھڑی پر ان کی گرفت بھی سخت ہو رہی تھی۔ تقی مختاطا انداز

میں دروازے کی طرف کھسکنے لگا۔

”آپ۔۔۔ آپ میرا مطلب نہیں سمجھے ابا!“ اس نے گھٹکھیا کر کہا۔

”مطلب تو تمہیں اب میں سمجھاتا ہوں۔ نالائق، ناہنجارا!“ وہ بری طرح بھڑک کر چھڑی لہراتے اس کی طرف لپکے لیکن ان سے بھی پہلے

تقی نے ایک دل دوز چیخ ماری اور ایک ہی جست میں لاؤنج کا دروازہ عبور کر گیا۔

”دوبارہ گھر میں قدم نہ رکھنا۔ ٹانگیں توڑ دوں گا تمہاری۔“

لودھی صاحب بری طرح ہانپ رہے تھے۔ اتنی سی مشقت نے بھی انہیں بری طرح تھکا دیا تھا۔ امی الجھی بیٹھی تھیں، سمجھ نہیں پاری تھیں،

مسکرائیں یا غصہ کریں۔

☆ ☆ ☆

شفا نے جھپکتے ہوئے کمرے میں جھانکا۔ ساہرہ عمیر کے شوز پالش کرنے کے بعد اب ان کے کپڑے نکالنے لگی تھی۔ دستک کی آواز پر اس

نے مڑ کر دیکھا اور شفا کو دیکھ کر مسکرائی۔

”وہاں کیوں کھڑی ہو شفا! اندر آ جاؤ نا۔“

”بھابھی! آج میری پہلی کلاس آف ہے، اس لیے میں کالج تھوڑا لیٹ جاؤں گی۔“

”لیٹ جانا تھا تو اتنی جلدی تیار کیوں ہو گئیں؟“

ساہرہ نے اسے کالج یونیفارم میں تیار دیکھ کر کہا۔ وہ سفید شلوار قمیض پر زور رنگ کا دو پٹا اوڑھے ہوئے تھی۔

”آدھا گھنٹہ ہی لیٹ جانا ہے۔ ویسے بھی میں تیار ہو چکی تو حریم کی کال آئی تھی۔“ اس نے بے توجہی سے جواب دیا۔ اس کی متلاشی

نظریں کمرے میں گھوم رہی تھی۔ ساہرہ کو سمجھنے میں ایک پل ہی لگا۔ ساتھ ہی اس نے آنکھوں سے باہر کی طرف اشارہ کر دیا اور آواز دبا کر بولی۔
 ”آفس سے کال تھی۔ سننے کے لیے باہر گئے ہیں۔“

”بھابھی! آج بھائی کا ناشتا میں بنا دوں؟“ اس نے بھی آواز دبا کر پوچھا تھا۔

”ہاں ضرور۔“ ساہرہ نے روانی میں کہا پھر چونک کر اسے دیکھا تو وہ تذبذب میں پڑ گئی تھی۔ اس کی جھجک کو شفا بخوبی سمجھ رہی تھی۔

”بنا لینے دیں نا۔ بھابھی! بھائی کا فوٹو آملٹ پر اٹھا بناؤں گی۔ شاید ان کی ناراضی ختم ہو جائے۔“ اس نے معصومیت سے کہا۔

”مجھے تو کوئی اعتراض نہیں ہے شفا! لیکن عمیر کہیں ناراض نہ ہوں۔“ ساہرہ نے لا چاری سے کہا۔

”انہیں کہاں پتا چلے گا بھابھی! آپ کہہ دیجیے گا، آپ نے بنایا ہے۔“

”جانے دو شفا! جیسے میں کہوں گی اور عمیر فوراً میری بات مان لیں گے۔۔۔ بھئی وہ تمہارے ہاتھ کے ذائقے سے خوب اچھی طرح واقف

ہیں۔۔۔ سالن میں بناؤں اور تم اس میں محض نمک بھی ڈال دو تو انہیں پتا چل جاتا ہے“

تب ہی عمیر اندر داخل ہوئے۔ وہ ابھی بھی اپنے سیل پر کچھ دیکھ رہے تھے۔

”ساہرہ! میرا ناشتا بناؤ۔۔۔ مجھے ذرا جلدی لگتا ہے۔۔۔“ انہوں نے شفا پر نظر بھی نہ ڈالی تھی۔

”آپ بھائی کے کپڑے نکال دیں بھابھی! بھائی کے لیے ناشتا میں بنا دیتی ہوں۔“ شفا نے موقع سے فائدہ اٹھاتے ہوئے کہا۔

”اس کی ضرورت نہیں ہے۔“ عمیر نے کہا۔

”بھائی! میں بنا دیتی ہوں۔۔۔“

”میں نے کہا نا ضرورت نہیں ہے۔۔۔ ساہرہ بنا دے گی۔“ اب کی بار عمیر کے لہجے میں سختی اور قطعیت تھی۔

شفا کی آنکھوں میں نمی تیرنے لگی۔ وہ خاموشی سے باہر نکل گئی۔

ساہرہ نے اسے جاتے دیکھا پھر عمیر سے خفگی سے بولی۔

”اب بس بھی کریں عمیر! پورا ہفتہ گزر چکا ہے اسے واپس آئے اور آپ کی ناراضی ہے کہ ختم ہونے کا نام ہی نہیں لے رہی۔“

”تمہارا کیا خیال ہے شفا کو اس طرح اداس دیکھنا مجھے اچھا لگ رہا ہے؟“ عمیر نے کہا۔ ”مجھے بھی اتنی ہی تکلیف ہو رہی ہے جتنی کہ خود

اس کو۔ لیکن شفا کی ہٹ دھرمی کا یہی علاج ہے۔ اسے احساس ہونا چاہیے کہ بڑوں کی بات نہ مان کر اس نے غلط کیا ہے۔“

ساہرہ نے عمیر کو بتا دیا کہ اسے عمیر کا شفا سے خفا ہونا اچھا نہیں لگ رہا لیکن دل سے وہ مطمئن تھی۔

بھائی بہن کے درمیان فاصلے پیدا ہو رہے تھے اور وہ یہی چاہتی تھی۔

جس روز شفا کی واپسی ہوئی۔ اس نے شرمندہ سے انداز میں شفا کو بتا دیا تھا کہ اس نے غلط بیانی کی تھی۔

”مجھے پتا تھا تمہارا بہت دل ہے کہ تم ٹرپ کے ساتھ جاؤ۔ اس لیے میں نے تم سے کہہ دیا کہ عمیر رضامند ہو گئے ہیں۔ میرا خیال تھا

تمہاری غیر موجودگی میں، میں عیس کو سنالوں گی لیکن۔۔۔ ایم سوری شفا عمیر بہت غصے میں آگئے ہیں۔“ وہ باقاعدہ آنکھوں میں آنسو پھیر لاتی تھی۔
 ”اور اب اگر انہیں یہ پتا چلا کہ میں نے تم سے جھوٹ کہا تھا تو وہ مجھ سے بھی بہت خفا ہو جائیں گے۔ مجھے تو گھر سے ہی نکال دیں گے۔۔۔ میں واقعی بہت شرمندہ ہوں۔ مجھے قلم بیانی نہیں کرنا چاہیے تھی۔۔۔ لیکن یقین مانو میں نے تو وہ سب اس لیے کیا کہ تم خوش ہو سکو۔۔۔ میرا طریقہ قلم ہو سکتا ہے ارادہ ہرگز قلم نہیں تھا۔“

”آپ فکر مند نہ ہوں بھابھی! اتنی آسانی سے تو بھائی آپ کو نہیں نکال سکتے۔“ شفا بھی فکر مند ہو گئی تھی لیکن سماہر جانتی تھی اتنی جذباتی اداکاری سے شفا جیسی لڑکی کو ایموشل بلیک میل کرنا ہرگز بھی مشکل نہیں تھا۔

شفا نے عمیر کے سامنے شرم ساری کا اظہار کیا تھا لیکن اپنی صفائی میں ایک لفظ نہیں بولی تھی۔ عمیر تو اس سے یوں بھی بات نہیں کر رہے تھے ایسے میں اس کی خاموشی نے جیسے خود بخود یہ ثابت کر دیا تھا کہ اس نے ہٹ دھرمی کی ہے۔ دونوں بہن بھائی کے دل ایک دوسرے کے لیے خواہ کتنے بھی ادا اس کیوں نہ ہو لیکن ان دونوں نے ہی خاموشی تان لی تھی۔
 سماہر خوش تھی اور مطمئن بھی۔

اسی کیفیت میں چند منٹ بعد وہ بچن کی طرف آئی لیکن جوں ہی اس نے بچن میں قدم رکھا۔ دھک سے رہ گئی۔ شفا روتے ہوئے کنگ بورڈ پر پیاز کاٹ رہی تھی اور اس کے دوپٹے کا پلو چومے لہے کے پاس تھا۔ شعلے نے آن کی آن میں خوش رنگ آنچل کو اپنی لپیٹ میں لے لیا تھا۔
 ”شفا!“ سماہر خوف زدہ ہو کر اتنی زور سے چیخی تھی کہ اس کی آواز سے پورا گھر گونج اٹھا تھا۔ یہ کیسے ممکن تھا کہ اس کی آواز اپنے کمرے میں اطمینان سے شوز پہنتے عمیر کے کانوں تک نہ پہنچتی۔

☆ ☆ ☆

سیر کے منہ پر بارہ بجے ہوئے تھے۔ تقی نے دس بار وجہ پوچھی وہ ہر بار ”بس کچھ نہ پوچھو“ کہہ کر منہ بسور لیتا۔
 تقی نے گیارہویں بار پوچھنے کے بجائے آنکھوں ہی آنکھوں میں ”دفع دور“ کہا اور بائیں ٹانگ دائیں پر رکھ کر ادھر ادھر دیکھنے لگا۔ سیر کی سڑی ہوئی شکل دیکھنے سے بہتر تو یہی تھا کہ جاثم رضا کے ویٹنگ روم کا جہاز لے لیا جاتا۔
 سیر نے کچھ دیر انتظار کیا پھر تڑپ کر بولا۔
 ”اب پوچھ بھی لو کہ آخر ہوا کیا ہے۔“

”تو اتنی دیر سے کیا میں دیواروں سے پوچھ رہا تھا۔“ تقی دھیمی آواز میں سلگ کر بولا۔ ”مگر جناب کی ادائیں ختم ہونے کا نام ہی نہیں لے رہیں۔ بس کچھ نہ پوچھو بس کچھ نہ پوچھو۔۔۔ اس سے تو اچھا تھا میں اکیلا جاثم سے ملنے آجاتا۔ کم سے کم تیری یہ زمانے سے آواز شکل تو زندہ دیکھنے کو ملتی۔“ اس نے بے مروتی سے جھاڑنے میں ایک منٹ بھی نہیں لگایا تھا۔
 سیر اپنا سامنے لے کر رہ گیا لیکن چونکہ دل ہلکا کیے بغیر سکون بھی نہیں آتا تھا سو بولنے لگا البتہ انداز زور تھا سا تھا۔

”میں نے ابو سے صاف کہہ دیا ہے کہ مر جاؤں گا لیکن شہر سے شادی نہیں کروں گا۔“

”پھر کیا کہا انکل نے؟“

”ابو نے دراز سے نیند کی گولیاں نکال کر میرے ہاتھ پر رکھ دیں اور بولے۔۔۔ یہ کھاتے ہوئے ہاتھ کا نہیں تو ریلوے اسٹیشن کا رستہ

تمہیں معلوم ہے۔ تیز گام کی ٹائمنگ میں بتادوں گا۔“ وہ رو دینے کو تھا اور تقی کا بے ساختہ قبضہ اتنا بلند تھا کہ وہ بیٹنگ روم میں بیٹھے دیگر افراد فوراً ان دونوں کی طرف متوجہ ہو گئے تھے۔

سیر نے اسے گھور کر دیکھا۔

”تم انتہائی ال میزڈ انسان ہوتی۔۔۔! میں اپنا دکھ سنار ہا ہوں اور تم ہنس رہے ہو۔“

”ہنسی تو مجھے یہ سوچ کر آ رہی ہے کہ میں صرف اپنے ابا کو جلد بھجھتا تھا اب پتا چلا سارے زمانے کا یہی حال ہے۔“ اسے سوچ سوچ کر ہی

گدگدی ہوئے جا رہی تھی۔ سیر کو ہرگز بھی ”باباؤں“ کی فلاسفی سے دلچسپی نہیں تھی، اسے اپنی ہی مصیبت پڑی ہوئی تھی۔

”تقی! میں شہر سے شادی نہیں کروں گا۔“ اس کا انداز بچوں جیسا تھا۔ ایسے جیسے کوئی بچہ اپنی ضد منوانے کے لیے زمین پر پاؤں مٹا رہا ہو۔

”یار! اتنا گھبرانے کی کیا ضرورت ہے۔ پہلے کفرم تو ہو جانے دو کہ دونوں لڑکیاں ایک ہی ہیں یا نہیں۔“ تقی نے قہقہے سے سمجھایا۔

”اس کی ضرورت نہیں۔ میرا دل کہہ رہا ہے کہ یہ وہی شہر ہے جسے ابو نے میرے لیے پسند کیا ہے۔۔۔“ سیر نے بددلی سے کہا تھا۔

”تمہیں تو خیر فرسٹ ایئر والی نو شاہد کے بارے میں بھی یہی لگا تھا کہ تقدیر نے اسے تمہارے لیے ہی بنایا ہے۔۔۔ اور وہ جو کیمسٹری

ڈپارٹمنٹ کی فارہ تھی اس کے بارے میں تو تمہیں سو فیصد یقین تھا۔“ تقی نے ماضی کے کچھ رنگین قصوں کا حوالہ دیا۔ سیر خفیف سا ہو کر کان سمجھانے لگا۔

”خیر مایوس ہونے کی ضرورت نہیں ہے۔ انکل سے کہو شہر بھا بھی کی تصویر تو دکھائیں۔“

”وہ تو ابواب ہرگز نہیں دکھائیں گے۔“ سیر نے منہ لٹکا کر کہا۔

”تو نے انکل کو انکار کی وجہ بتائی؟“ تقی نے ذرا سنجیدہ ہوتے ہوئے پوچھا۔

”دماغ خراب ہے کیا۔“ سیر نے بدک کر کہا۔ ”اصل بات بتانا تو ابو نے میرا گلا ہی دبا دینا تھا۔“

”اچھا سیر! جو بھی ہو اس میں غلطی تو میری ہے نا۔ میں نے ہی مشورہ دیا تھا کہ ٹو جا کر اس لڑکی سے بات کر۔۔۔ جو ہونا تھا سو ہو گیا۔“ تقی

نے اسے سمجھاتے ہوئے کہا۔ ”ویسے بھی دونوں لڑکیاں ایک نہیں ہو سکتیں۔ یا نہیں۔ شرکی سہیلی نے کیا کہا تھا کہ وہ تو شادی شدہ ہے۔ تو بس بات ختم۔“

”ارے ہاں۔۔۔ یہ تو میں نے سوچا ہی نہیں۔“ یک دم جیسے سیر کے سر سے کوئی بوجھ اتر گیا تھا پھر منہ بنا کر بولا۔

”بس یار! یہ نام ہی دل سے اتر گیا ہے۔“

تقی ہنس دیا۔ ”تم شادی کے بعد بھا بھی کا نام بدل دینا۔“

”یہ جا تم تو بہت انتظار کروا رہا ہے یار! میں تو نکلتا ہوں پھر۔“ سیر نے اپنے سیل فون پر ٹائم دیکھتے ہوئے کہا۔

”میں نے بتایا تھا ناروجیل اور وشمہ آپا کوریسیو کرنے ایئر پورٹ جانا ہے۔۔۔ پانچ منٹ بھی میں لیٹ ہوا تو وہ دونوں بہن بھائی بہت شور مچائیں گے اماں الگ خفا ہوں گی۔“ سمیر کسی قدر بے زاری سے کہہ رہا تھا۔

”یہ دونوں ہیں کون جن کی تمہیں اتنی فکر پڑی ہوئی ہے؟“ تقی نے پوچھا اسے یہ سوچ کر کوفت ہو رہی تھی کہ اب اسے تمہا انتظار کرنا پڑے گا جاشم سے اپنا ٹکٹ نہیں لی تھی۔ سمیر کو اسی لیے ساتھ لایا تھا جانتا تھا انتظار کرنا ہی پڑے۔“

”اماں کی فرسٹ کزن اور بہترین دوست کے بچے ہیں یا! بہت سال پہلے ان لوگوں کا گھر ہمارے گھر کے ساتھ ہی تھا پھر وشمہ آپا کی شادی امریکا میں ہوئی تو کچھ عرصہ بعد یہ ساری فیملی وہاں شفٹ ہو گئی۔ آتے جاتے رہے ہیں یہ لوگ لیکن اس بار تقریباً چار سال بعد دونوں بہن بھائی پاکستان آرہے ہیں تو اماں بہت ایکسائٹڈ ہیں۔ انہیں اپنی مرحومہ دوست کے بچوں سے پیار بھی بہت ہے۔ فون پر تو مسلسل رابطہ رہا ہے۔ اب اماں چاہتی ہیں کہ ہم بہن بھائی ان دونوں کو جب تک وہ پاکستان میں رہیں، فیل ٹائم دیں۔ یہ روجیل تو میرا بچ فیلو بھی ہے۔ اچھی دوستی ہوا کرتی تھی میری اس کے ساتھ لیکن اتنی بھی نہیں کہ وہ پاکستان آرہا ہے تو میں اپنے سارے کام ہی چھوڑ چھاڑ کر بیٹھ جاؤں۔۔۔ لیکن یہ بات ہماری اماں کو کون سمجھائے۔“

سمیر کچھ بے زاری سے بول رہا تھا۔ اسی وقت ریپیسٹنٹ نے تقی کا نام پکار کر اسے اندر جانے کے لیے کہا تو وہ دونوں ہی ایک ساتھ اٹھ کھڑے ہوئے تھے۔

☆ ☆ ☆

شفا عیقے سے ٹیک لگا کر نیم دراز تھی۔ عمیر اس کے پاس بیٹھے تھے، انہوں نے اپنا بازو شفا کے کندھوں کے گرد پھیلا رکھا تھا اور ساہرہ دروازے سے کچھ فاصلے پر کھڑی یہ سارا منظر دیکھ رہی تھی۔

”اب وہ بارہم دو پچا اوڑھ کر کچن میں نہیں جاؤ گی۔۔۔ بلکہ۔۔۔ بلکہ تمہیں کچن میں جانے کی ضرورت ہی نہیں ہے۔“ عمیر حد درجہ فکر مندی سے کہہ رہے تھے۔

”بھائی! آپ فکر نہ کریں میں بالکل ٹھیک ہوں۔“ شفا نے بشاشت سے ہنس کر کہا تھا گو کہ ساہرہ نے فی الفور اس کا دوپٹا جلتے دیکھ کر کھینچ کر اتار دیا تھا لیکن اس افراتفری میں اس کی گردن سے دو پٹا بری طرح رگڑا گیا تھا اور تھوڑی سی پیش اس کے بازو کو بھی چھلسا گئی تھی۔

حالانکہ کوئی اتنی مصیبت نہیں آگئی تھی۔ چھوٹے موٹے حادثے ہو جایا کرتے ہیں لیکن یہ ”چھوٹا سا حادثہ“ عمیر کو تڑپا دینے کے لیے کافی تھا ان کی ساری ناراضی اڑن چھو ہو گئی تھی اور اب وہ بہن کی پٹی سے لگے بیٹھے تھے۔

ساہرہ کے پاس اور کوئی راستہ نہیں تھا سوائے اس کے کہ وہ دل ہی دل میں بیچ و تاب کھاتی رہے۔ سو وہ یہی کر رہی تھی۔ یہ الگ بات ہے کہ مسکرا رہی تھی۔

”آپ بے فکر رہیں عمیر! اسے تو اب میں کچن کی شکل بھی نہیں دیکھنے دوں گی۔ میں ذرا عادل اور ہدیہ کو دیکھ لوں۔“

جس وقت وہ کمرے کا دروازہ عبور کر رہی تھی، اس نے عمیر کو کچھ کہتے سنا، جواب میں شفا ہنسنے لگی تھی۔ ساہرہ کے دل پر بوجھ آن گرا۔

ظہر کی نماز کا وقت ہو رہا تھا لیکن اتنے بھاری دل کے ساتھ وہ نماز بھی نہیں پڑھ سکتی تھی جس ناراضی کے لیے اس نے اتنی منصوبہ بندی کے ساتھ راہ ہموار کی تھی۔ وہ قدرت کی مہربانی سے بنا کسی معافی تلافی کے ختم ہو گئی تھی۔ ساہر کا دل پتھر کا بنا ہوا نہیں تھا لیکن ایک پل کے لیے اس نے یہ ضرور سوچا کہ کاش اس نے شفا کا جلتا ہوا دوا دینا اس کے گلے سے نہ نکالا ہوتا۔

☆ ☆ ☆

”ڈونٹ ٹیل می کہ تم انکار کرنے آئے ہو۔“

جاٹم نے تقی کی بات سن کر بہت حیرتی سے کہا تھا۔ تقی کی توقعات کے برعکس اس نے بڑی خوش دلی سے اس کا استقبال کیا تھا اور وہ اس بات پر بھی شرمندہ تھا کہ تقی کو اتنا انتظار کرنا پڑا تھا۔

”تم اگر آنے سے پہلے مجھے کال کر لیتے تو اتنا انتظار ہرگز نہیں کرنا پڑتا۔“

”میں نے سوچا آپ نے شاید یونہی کارڈ دے دیا ہو فون کروں تو پہچانیں یا نہیں۔“ تقی نے سادگی سے کہا۔ جاٹم سے اس کی چند ہی ملاقاتیں ہوئی تھیں اور چونکہ وہ ”بڑا آدمی“ تھا تو تقی تھوڑا ہتھاطا ہو کر بات کر رہا تھا۔

”اوہ کم آن۔۔۔ پہلے تو یہ آپ جناب کا تکلف چھوڑ دو۔ مانتا ہوں میں تم سے ایک دو سال بڑا ہی ہوں گا لیکن اب اتنا بھی بزرگ نہیں ہوں کہ تم مجھے آپ آپ کیے جاؤ۔“ جاٹم نے منہ بنا کر کہا تھا۔ تقی کو اس کے انداز پر ہنسی آگئی اور یہ ایک جملہ ان کے درمیان بے تکلفی پیدا کرنے کے لیے کافی تھا۔

”اور دوسری بات یہ کہ میں اتنا بے کار انسان نہیں ہوں کہ ہر ایرے غیرے کو اپنا کارڈ دیتا رہوں۔ جن میں ٹیلنٹ نظر آتا ہے، ان کو ہی دیتا ہوں اور نوڈاؤٹ تم میں مجھے بہت پوٹینشل نظر آ رہا ہے۔“

”پلیز پلیز۔ اب یہ بات دوبارہ مت کہنا۔“ تقی نے بے چارگی سے کہا تھا۔ ”کیونکہ اگر تم نے ایک دفعہ اور مجھے یہ احساس دلایا کہ میں ٹیلنٹ ہوں تو میں اپنے ابا کی نافرمانی کرنے پر مجبور ہو جاؤں گا۔“

”کیا تم مجھے انکار کرنے آئے ہو؟“

”ایسا ہی ہے جاٹم! میرے ابا کو یہ ایکٹنگ ویکٹنگ بالکل پسند نہیں۔۔۔ سلور اوٹھ بھی میں نے ان کی اجازت کے بغیر جوائن کیا ہوا تھا۔۔۔ حالانکہ میں کام کرنا چاہتا ہوں لیکن انہیں پتا چلا تو بہت خفا ہوں گے۔۔۔ اور میں انہیں خفا نہیں کر سکتا۔“

”کسی بھی بڑے ایکسٹری ہسٹری اٹھا کر دیکھ لو۔۔۔ کسی کے بھی اباراضی مل جائیں تو میرا نام بدل دینا۔“ تقی اس کی بات پر ہنسا تھا، تب ہی پیچھے دروازہ کھول کر کوئی اندر داخل ہوا تھا۔

”آؤ۔۔۔ ایک تم ہو جس کے اباراضی نہیں اور ایک یہ ہماری مہک بی بی ہیں، جن کے اباراضی ہیں تو یہ خود راضی نہیں۔۔۔“ جاٹم نے دروازے کی طرف دیکھ کر کہا تھا، تقی نے خفیف سے گردن موڑی۔ بلاشبہ وہ جو بھی تھی خوب صورت تھی۔ اس نے ایک نظر میں اعتراف کیا۔

”وہ اس لیے کہا اگر میں آن اسکرین آگئی تو تمہاری بڑی بڑی ایکٹریس کی چھٹی ہو جائے گی اور میرا ضمیر اس بات کی اجازت نہیں دیتا کہ میں کسی کی روزی پر لات ماروں، بس اسی لیے تمہاری بات مان کر ڈراما سائن نہیں کر رہی۔“ اس کی شرارت سی ہنسی اور آواز میں بلا کی کھٹک تھی۔

”اگر تم دونوں میری بات مان لو تو ہم ایک سپر ہٹ پروڈیکٹ دے سکتے ہیں۔ بائی داوے۔۔۔ تفتی! یہ مہک ہے میری فرسٹ کزن۔ اور مہک! یہ تفتی ہے۔۔۔“ آپ اپنا تعارف ہوا بہار کی ہے، کے مترادف جاٹم اتنا بتا کر خاموش ہو گیا تھا۔ ان دونوں کے درمیان مسکراہٹوں کا تبادلہ ہوا۔

”اچھا جاٹم! میں تو پھر چلتا ہوں۔“ تفتی نے اجازت چاہی۔

جاٹم نے بدولی سے گردن ہلائی۔

”میرا مشورہ ہے تفتی! ایک بار پھر سوچ لو، اتنی اچھی اپرچونٹی (موقع) بار بار نہیں ملتی۔“

”اس کی باتوں میں مت آنا۔۔۔ یہ ہر ایک کو ایسا ہی کہتا ہے۔“ مہک نے تفتی سے جاٹم کی بات کا منٹے ہوئے کہا۔ جہاں جاٹم خفیف سا ہو کر چپ ہوا، وہیں تفتی کے چہرے پر مسکراہٹ آگئی، جبکہ مہک خود ہی ہنس دی تھی۔

”تم سے تو میں بعد میں نپنتا ہوں۔“ جاٹم نے ہنستی ہوئی مہک کو دیکھ کر کہا، ساتھ ہی تفتی سے بولا۔ ”تفتی! جب کبھی تمہیں یہ احساس ہو جائے کہ تم اپنے فادر کی خوشی کے لیے اپنے ٹیلنٹ کو ضائع کر رہے ہو یا کبھی انہیں ماننا سکو تو سیدھے میرے پاس آنا۔۔۔ مستقبل کے بہترین اداکار کو میں ہی انٹرویو پس کرانا چاہتا ہوں۔“

تفتی کیا کہتا، بمشکل مسکرایا اور بوجھل دل کے ساتھ اس کے آفس سے باہر نکل آیا۔

”کیا کبھی ابا جان سکیں گے کہ ان کا نالائق، ناخوار بیٹا محض ان کے احترام میں اپنی زندگی کے سب سے بڑے خواب کی تعبیر حاصل کرنے سے دستبردار ہو گیا ہے، کاش! وہ جان سکتے۔“

☆ ☆ ☆

”میری منگنی ہو رہی ہے۔“ ثمر نے بری طرح شرماتے ہوئے بتایا۔ شفا اس کی بات سن کر اپنی جگہ سے دوٹوٹ اور پراچھلی تھی۔

”کیا کہہ رہی ہو۔“ ثمر شام سے پہلے ہی اس کا حال پوچھنے آئی تھی۔ یہ الگ بات ہے کہ اسے یہ خبر سنانے کی جلدی تھی۔

”سچ کہہ رہی ہوں سو فیصد سچ۔۔۔ میں اتنی خوش ہوں شفا! کہ بتا بھی نہیں سکتی۔ اللہ نے دیر سے ہی سہی، لیکن بالآخر میری سن سی ملی۔“

”اب اتنی بھی نہ ہانکو۔“ شفا ہنس دی۔

”بھئی میں سو فیصد سنجیدہ ہوں، اس دن کا خواب تو میں بچپن سے دیکھ رہی تھی۔ تمہیں کیا پتا، میں اب تک کتنے وظیفے کر چکی ہوں۔“ وہ ہنستے ہوئے کہہ رہی تھی۔ شفا جانتی تھی، وہ روتی بھر بھی سنجیدہ نہیں ہے، لیکن خوش ضرور ہے۔

”کتنی تیز ہو تم شراشتہ طے ہو گیا، دعائے خیر بھی ہونے والی اور تم نے مجھے خبر تک نہیں ہونے دی۔“

لو اور سنو مجھے خواب تک بھٹک نہ لگ سکی تو تمہیں کیا بتاتی۔“ وہ چوکڑی مار کر اس کے بیڈ پر بیٹھ گئی۔

”امی کا تو تمہیں پتا ہے نا، وہ کس مزاج کی ہیں، انہوں نے بابا کو بھی منع کیا تھا وہ مجھے نہ بتائیں، لیکن آج صبح بابا نے چپکے سے مجھے بتا دیا۔ کہنے لگے اب کسی روز اسی طرح چپکے سے تصویر بھی دکھا دوں گا۔“ اس کے دانت تھے کہ اندر جانے کا نام ہی نہ لے رہے تھے۔

”لیکن خالہ اتنی رازداری کیوں برت رہی ہیں؟“ شفا نے الجھ کر پوچھا۔ جواب میں شرنے ایک قہقہہ لگایا۔

”ان کا خیال ہے میں پھنڈا ڈال دوں گی کہ مجھے ابھی پڑھانی مکمل کرنی ہے، سو منگنی وگنی نہ کی جائے۔۔۔ کتنی بھولی ہیں میری اماں۔۔۔ یہ نہیں جانتیں کہ میں تو یہ خبر سن کر شکر امانے کے نوافل ادا کرنے لگ جاؤں گی۔“ اس نے ایک اور قہقہہ لگایا تھا۔

”تمہیں نہیں پتا شفا! منگنی کرنے کا میرا خواب برسوں پرانا ہے۔“

”تم تو میرا خیال ہے خوشی سے پاگل ہی ہو گئی ہو۔“ شفا ہنسی۔ ”اچھا بتاؤ کون ہے، کیا کرتا ہے؟“

”بھئی یہ سب تو میں نے بابا سے پوچھا ہی نہیں۔ میرے لیے اتنا ہی کافی ہے کہ بابا نے اسے میرے لیے پسند کیا ہے اور بابا میرے لیے غلط انسان کچن ہی نہیں سکتے۔“ اس کے لہجے میں یقین بولتا تھا۔

”خیر چھوڑو اس بات کو۔ یہ بتاؤ تم نے اپنے دوپٹے کو آگ کیسے لگائی؟“

”میں پاگل ہوں جو خود آگ لگاؤں گی۔ بے دھیانی میں آگ لگ گئی۔“

”چلو خیریت تو رہی۔ اپنا صدقہ ضرور دے دینا۔۔۔ دادی کہتی ہیں جان کا صدقہ دیتے رہنا چاہیے۔“

”وہ تو عمیر بھائی نے صبح ہی دے دیا تھا۔ ویسے ایک بات ہے، اللہ کے ہر کام میں کوئی نہ کوئی مصلحت لازمی ہوتی ہے۔“ اس نے مزے سے کہا۔

”یہ بیان بھی یقیناً ساہر بھائی کا ہو گا۔“ شرنے لقمہ دیا۔

”ارے نہیں یارا یہ تو میں خود سوچ رہی تھی، اب یہی دیکھ لو، اس حادثے سے اور تو کیا ہونا تھا، عمیر بھائی کی ناراضی دور ہو گئی۔“

”عمیر بھائی تم سے ناراض تھے؟ ناممکن۔۔۔ میں مان ہی نہیں سکتی کہ عمیر بھائی تم سے ناراض ہوں۔“

شرن نے پُر یقین لہجے میں کہا تھا۔ جواب میں شفا نے سارا قصہ کہہ سنایا۔ شرن نے خاموشی سے سنا، پھر اپنا ہی سر پیٹ لیا، گو کہ پیشینہ شفا کا چاہیے تھا۔

”کس قدر احمق ہو تم شفا! ساہر بھائی نے جو کہا تم نے اس پر یقین کر لیا۔۔۔ ادا حقوں کی سرداری! تمہیں عمیر بھائی کو حقیقت بتانی چاہیے تھی۔“

”اچھا نا! اب مجھے سارے نیکھو پوائنٹس نہ گنوانے بیٹھ جانا۔ بھابھی نے تو میری خوشی کے لیے ہی جھوٹ بولا تھا۔ میرے لیے اتنا ہی کافی ہے کہ بھائی اب مجھ سے خفا نہیں ہیں۔ جب سب کچھ میرے حق میں صحیح جا رہا ہے تو مجھے کیا ضرورت ہے کہ بلاوجہ کی بدگمانیاں پالتی پھروں۔“ اس نے اپنے مخصوص بیٹھے بے ریا لہجے میں کہا تھا۔

”اچھا تم بیٹھو۔۔۔ تمہیں ساہرہ بھابھی کے ہاتھ کے چکن رول کھلاتی ہوں۔ اسنے لا جواب رول تم نے پہلے کبھی نہیں کھائے ہوں گے۔“
 ٹم نے اسے جاتے دیکھا اور گہری سانس بھر کر رہ گئی۔ جوہر ہاتھا وہ بالکل سامنے کی بات تھی۔ لیکن شفا دیکھتا ہی نہ چاہتی تھی یا ابھی قسمت
 اسے دکھانا ہی نہیں چاہ رہی تھی۔ جو بھی تھا کسی بڑے نقصان کا اندیشہ اسے اکثر شفا کی فکر میں مبتلا کر دیتا تھا۔
 اس کا دل چاہا شفا کے پاس کچن میں چلی جائے لیکن پھر پاس پڑا میگزین دیکھنے لگی۔ تب ہی ساہرہ آگئی۔ ہنسی مسکراتی، بااخلاق، تہذیب
 یافتہ۔ گفتگو میں اتنی منہاس ہوتی کہ سن کر لگتا نہ تھا، اس کے دل میں چور ہے لیکن ٹم گہرائی میں جھانکنے کی عادی تھی۔ یہ بھی نہیں کہ وہ بہت ذریعہ تھی۔
 بس ساہرہ کے دل کا کینہ اس نے بھانپ لیا تھا۔

ساہرہ نے اپنے اخلاق و محبت سے شفا اور عمیر کی آنکھوں پر پٹی باندھی ہوئی تھی، ٹم کے نہیں۔
 ”شفا بتا رہی تھی کہ تمہاری منگنی ہو رہی ہے۔۔۔ بہت مبارک ہو، میں تمہاری ماما کے پاس بھی آؤں گی، مبارک دینے۔۔۔ لیکن ٹم! تم
 پلیز اپنی منگنی کا ذکر شفا کے سامنے بار بار مت کرنا۔۔۔ حالانکہ وہ تمہارے لیے بہت خوش ہے لیکن تمہوڑی ناسمجھ ہے اور تمہاری این فیلو بھی ہے تو نہیں
 ایسا نہ ہو، اس کے دل میں خیال آئے کہ تمہاری منگنی ہو رہی ہے تو اس کی کیوں نہیں، ذہن بٹ جاتے ہیں نا تو بڑی مشکل ہو جاتی ہے۔“
 بظاہر ہمدرد لہجے میں کہی گئی بات، ٹم نے اثبات میں سر ہلا دیا۔ ہاں البتہ دل ہی دل میں دانت کچکچائے ضرور تھے۔ کیونکہ وہ جانتی تھی۔ شفا
 سوچے نہ سوچے ساہرہ اب بات اس کے دل میں ضرور ڈال دے گی۔ وہ ایسی ہی باصلاحیت تھی۔

☆ ☆ ☆

دن کا دوسرا پہرہ تھا۔ صحن میں چلچلاتی دھوپ پھیلی تھی لیکن موسم خوش گوار تھا۔
 تقی ابھی سو کر اٹھا تھا۔ ٹانگیں تخت پر پھیلائے کرسی پر نیم دوہرا ازنا زہ اخبار کا مطالعہ فرمایا جا رہا تھا لیکن پکھڑکی ہو اتنی خوش گوار تھی کہ پھر سے
 نیند کے جھونکے آنے لگے۔ وہ تھوڑا اور سیدھا ہوا اخبار چہرے پر پھیلا یا اور پھر سے نین۔۔۔ امی پاس ہی بیٹھی کر لیے پھیل رہی تھیں۔
 ہوا سے اخبار پھسل کر گود میں آگرا تھا۔ اس نے ذرا سی آنکھیں کھول کر دیکھا۔ امی کا سارا زور کر لیے پھیلنے سے زیادہ آنکھیں رگڑنے پر
 تھا۔ تقی نے دو، تین بار آنکھوں کی جھری سے جھانکا، ہر بار یہی منظر دیکھنے کو ما۔

”یہ کرلیوں میں پیاز کی تاثیر کب سے آگئی۔“ اس کی آواز نیند سے بوجھل تھی۔ امی اور شردود سے رونے لگیں۔
 ”کیا ہو گیا ہے امی؟“ وہ تڑپ کر سیدھا ہو بیٹھا۔
 ”ابانے کچھ کہا ہے؟ ڈانٹا ہے آپ کو؟“ پہلا خیال یہ ہی آیا۔
 ”مجھے ساہرہ یاد آ رہی ہے۔“ اس بار انہوں نے آنکھیں رگڑی نہیں تھیں۔ آنسوؤں کو بہہ جانے دیا تھا۔ ”کل رات خواب میں دیکھا تھا۔
 اب تک ملنے کو دل تڑپ رہا ہے۔ پتا نہیں کس حال میں ہوگی میری بیٹی۔“
 تقی ایک پل کو بھپ سا رہا۔ یہ وہ موضوع تھا جس پر امی کے جذبات اور آنسو قابو میں آنے کا نام ہی نہ لیتے تھے۔ صرف یہی نہیں بلکہ یہ ہی

وہ واحد موضوع بھی تھا جس پر انہیں اپنے سرتاج سے سخت اختلاف بھی تھا اور اسی کی بنا پر وہ ان کی سخت مزاحی کے خلاف نان اسٹاپ بولتی بھی تھیں۔ یہ الگ بات ہے کہ بولنے سے پہلے ان کی غیر موجودگی کی تصدیق کر لی جاتی تھی۔

”کیا مطلب، کس حال میں ہوگی۔ جس بھی حال میں ہوگی۔ ان شاء اللہ بہت خوش ہوگی۔ ابا کی بات مان لیتی تو آج ہم مظلوموں کی طرح ابا کی پابندیاں برداشت کر رہی ہوتی۔ میں تو کہتا ہوں، بہت اچھا فیصلہ کیا تھا اس نے۔“

”کیا خاک اچھا فیصلہ کیا تھا۔ ذرا قہقہے سے کام لیتی تو اسی گھر سے رخصت کرتے اسے۔ جب رضی اپنے منہ سے انکار کرتا تھا کہ وہ ساہر کو بہن سمجھتا ہے تو انہوں نے خود ہی خاموش ہو جانا تھا۔ لیکن سچ بات ہے ساہر نے تو ضد میں تمہارے ابا کو بھی پیچھے چھوڑ دیا۔“

”اللہ کو مانیں امی! آج تک ابا کسی بات پر چپ ہوئے بھی ہیں؟“ وہ تڑپ ہی گیا تھا۔ ”رضی کو بھی انہوں نے دھونس دھمکی سے منانہی لینا تھا۔ پھر نہ ساہر خوش رہتی اور نہ ہی رضی۔ اسی لیے میرا اور رضی کا تو یہی خیال ہے جو ہوا سوا چھا ہوا۔۔۔ ہاں یہ جو ابانے ملنے ملانے پر پابندی لگا رکھی ہے۔ یہ غلط ہے۔ قطع تعلقی کر کے نہ ساہر کی زندگی رکی ہے نہ ہم سب کی۔ پھر آخر منہ موڑ کر رکھنے کا کیا فائدہ ہے۔“

”تمہیں کیا پتا تھی! میرا کتنا دل چاہتا ہے ساہر سے ملنے کو۔ اسے گلے لگانے کو۔ گودوں میں کھلایا ہے اسے۔ پہلا نوالہ اس کے منہ میں ڈالتی تھی۔ پھر خود کھاتی تھی اور اب چھ سال ہونے کو آئے کہ اس کی شکل بھی دیکھنے کو نہیں ملی۔“ وہ چپکوں پہکوں رونے لگیں۔

”دل چاہتا ہے اس سے ملوں، اس کے بچوں کو دیکھوں، ان کے کپڑے بناؤں۔۔۔ لیکن۔۔۔ تمہارے ابا بھی نا۔۔۔ ساری زندگی اس آدمی نے یہی کیا ہے، وجہ بے وجہ ضدیں لگا کر میری زندگی بھی بے سکون کرنا رہا اور اپنی بھی۔“

تقی کا بس نہ چلتا تھا، ان کی آنکھوں سے آنسوؤں کا اور دل سے دکھ کا نام و نشان مٹا دے۔ لیکن اس آخری بات پر ہنسی آگئی۔ امی بھی اپنی محبت سے مجبور تھیں۔ لیکن وہ ہٹ بدلنے میں ایک منٹ نہیں لگاتی تھیں۔

”اچھا یہ شیم آرا کی طرح آنسو بہانا بند کریں اور انھیں، آپ کو ساہر سے ملوا کر لاتا ہوں۔“

”تمہیں پتا ہے ساہر کے گھر کا؟“ امی نے ہنکا ہنکا ہو کر پوچھا۔

”اسی زمین پر رہتی ہے نا وہ؟ کون سا چاند پر لے گیا اس کامیاں کہ گھر ہی ڈھونڈا نہ جاسکے۔“ تقی نے کہا۔ ”آپ تیار ہوں۔ چچا کی طرف چلتے ہیں، وہاں سے ساہر کے گھر کا ایڈریس معلوم کر لیں گے۔“

”نہیں تقی!“ امی بے قرار ہو کر انھیں، پھر جھاگ کی طرح بیٹھ گئیں۔ ”تمہارے ابا کو پتا چلا تو ایک قیامت اٹھا دیں گے۔ اب اس عمر میں مجھ سے ان کی باتیں سنی نہیں جاتیں۔“

”کچھ بھی نہیں ہوگا امی! آپ چلیں تو سہی۔“

”تم سے تو پہلے ہی خفا رہتے ہیں۔ یہ بات بھی بس بہانہ ہی بنے گی اور کیا ہی اچھا ہو اگر تم اسٹور پر ہی جانا شروع کر دو۔۔۔ دراصل تقی! تم ہو ہی لا پڑا۔“ وہ از حد دہمی ہو رہی تھیں۔

”چلو جی۔۔۔ بات کہیں سے بھی شروع ہو، یہ طے ہے کہ ختم میری لاپرواہی پر ہی ہوگی۔“ اس نے ماتھا پوری ہتھیلی سے پینا۔ ”اور جب میں ہوں ہی لاپرواہ تو ابابا کی خفگی کی پروا بھی کیوں کروں۔ ابابا تو ویسے بھی پیدا انٹی خفا لگتے ہیں۔ یعنی جب خود پیدا ہوئے ہوں گے تب بھی خفا ہی ہوں گے۔ آپ مائیں یا نہ مائیں دادا، دادی مرحوم بھی اسی غم میں دنیا سے جلدی چلے گئے۔“

”تم تو جب بھی یولنا الٹا ہی یولنا، پتا نہیں میں بھی کیوں تمہارے ہی سامنے دل ہلکا کرنے بیٹھ جاتی ہوں۔“ امی جھنجھلائے ہوئے سبزی کی ٹوکری لے کر اٹھ گئیں۔

”وہ اس لیے کیونکہ۔۔۔ آپ جانتی ہیں، آپ کی خواہش صرف میں پوری کر سکتا ہوں۔ آپ کے باقی دونوں نو نہال ابابا کے جتنے بھی لائق فائق سپوت کیوں نہ ہوں۔ ابابا کے خلاف جا کر کوئی کام کرنے کی ہمت کبھی نہیں کریں گے۔“ اس کا لہجہ متعجب تھا۔ امی سر جھٹک کر بچکن کی طرف بڑھ گئیں۔

”ناشتا بنا دیں امی! دو پراٹھے، تین اٹروں کا آلیٹ، ہر ادھیازیا زیادہ ڈال لے گا۔“

وہ خوش خوراک تھا اور سوچتے ہوئے اس کی یہ خوش خوراک اور بھی عروج پر پہنچ جاتی تھی۔

پھر اس نے ڈٹ کر ناشتا کیا اور اس کے بعد چچا کی طرف آ گیا۔ اسے رازداری سے ساہرا کا ایڈریس جو معلوم کرنا تھا۔

☆ ☆ ☆

ساہرا کا ذہن جب سوچ سوچ کر بری طرح تھک گیا تو محض اپنے ڈپریشن سے چھٹکارا پانے کے لیے امی کی طرف آگئی۔ لیکن وہاں بھی عجیب سی مایوسی اسے گھیرے رہی۔

”آخر تمہیں ہوا کیا ہے؟ جب سے آئی ہو، وہ کچھ رہی ہوں منہ لٹکا کر بیٹھی ہو۔“ اس کی امی نے ٹوک ہی دیا۔ ”عمیر سے جھگڑا ہوا ہے کیا؟“

”اوہ امی! آپ بھی بس ایک بات کے پیچھے ہی پڑ جایا کریں۔“ وہ بری طرح چڑھ گئی۔ پھر اپنی اونچی آواز کا احساس ہوا تو تحمل سے بولی۔

”بھئی، بتا تو چکی ہوں۔ ایسی کوئی بات نہیں ہے۔ عمیر سے کیوں جھگڑا ہوگا، ہاں البتہ شفا۔۔۔“

”تمہارے اور شفا کے پھر سے جھگڑے ہونے لگے ہیں؟“ امی نے کچھ اکٹا کر پوچھا۔

”جھگڑا نہیں ہوتا امی! لیکن شفا اب مجھ سے برداشت بھی نہیں ہوتی۔“ ساہرا نے جیسے تھک کر کہا تھا۔

”میرا دل چاہتا ہے کوئی جادو کی چھڑی ہو میرے پاس۔ جس سے میں شفا کو عتاب کر دوں۔“

”وہ اب تو کتنی اچھی ہے تمہارے ساتھ۔ جو گزر گیا اسے بھول کیوں نہیں جاتیں تم۔ ہاں میں مانتی ہوں اس نے اپنے پیچھے میں تمہیں

ٹنگ رکھا ہے۔ لیکن اب وہ تمہاری قدر کرتی ہے نا اور آخر کی کس چیز کی ہے تمہاری زندگی میں جو تم پرانی باتوں کو ذہن پر سوار رکھتی ہو۔“

اس کی امی نے نرمی سے کہا۔ گو کہ اب وہ پہلے کی طرح ان کے سامنے شفا کی وجہ سے روتی نہیں تھی۔ لیکن وہ ماں تھیں اور ماؤں سے زیادہ دلوں

کی کیفیت کون سمجھ سکتا ہے۔ اسی لیے اسے وقفاً سمجھاتی رہتی تھیں۔ یہ الگ بات ہے کہ اب ان کی نصیحتوں نے ساہرا پر اثر کرنا بالکل چھوڑ دیا تھا۔

”اچھا اب اتنے دن کے بعد آئی گئی ہو تو اس طرح سے منہ بنا کر مت بیٹھو۔ بتاؤ، رات کے لیے کیا خاص چیز بناؤں تمہارے لیے۔ بلکہ

عمیر کی پسند کی بھی کوئی چیز بتا دو، تاکہ میں ایک ہی بار نیسہ کو مار کر ٹہجج کر سامان منگوا لوں۔“

”رہنے دیں امی! کہاں آپ اتنی محنت کریں گی۔ ویسے بھی عمیر کی کا تو آپ کو پتا ہے وہ مجھے پک کرنے ضرور آئیں گے لیکن کھانے تک نہیں رکھیں گے۔ ان کا ایک ہی بہانہ۔۔۔ شفا گھر میں اکیلی ہے۔“ اس نے منہ بگاڑ کر عمیر کی نقل اتاری۔

”اس کی فکر نہ کرو۔ میں ابھی عمیر سے خود بات کرتی ہوں۔ اس سے کہوں گی آتے ہوئے شفا کو بھی لیتا آئے۔ تم سب لوگ یہاں سے ہی کھانا کھا کر جانا۔“ امی نے کہا تو اس نے بددلی سے سر ہلا دیا۔

”کیا ہی اچھا ہوتا ساہرا جو تم کل آگئی ہو تیں۔ پتا ہے کل تھی آیا تھا۔“

”واقعی؟“ ساہرا نے خوش گوارایت سے پوچھا۔

”کاش! میں واقعی کل آجاتی۔ باقی سب سے نہ سہی تھی سے تو ملاقات ہو جاتی۔۔۔ کیسا تھاقی؟ اور باقی سب لوگ کیسے ہیں؟“ وہ جوش میں پوچھتی چلی گئی۔ پھر کچھ خیال آیا تو رکی۔ ”لیکن امی! تاپا ابانے تھی کوآنے کی اجازت کیسے دے دی؟“

”اجازت کہاں دی۔ تمہیں تو پتا ہی ہے اپنے تاپا ابانے۔۔۔ جو ضد لگا لیس اس سے مشکل سے ہی پیچھے ہٹتے ہیں۔ تم سے تو ناراض ہوئے سو ہوئے، ہم سے بھی قطع تعلق کر لی۔ کتنی کوشش کی تمہارے ابو نے کہ کسی طرح بڑا بھائی مان جائے۔ لیکن نہ جی۔۔۔ تھی بھی بغیر بتائے آیا تھا۔ بتا دیتا تو بھائی صاحب آنے دیتے؟“

”آپ نے پوچھا نہیں تھی سے، اسے اتنے عرصے کے بعد آنے کا خیال کیسے آ گیا؟“

”تمہارا ہی ایڈریس لینے آیا تھا۔ کہہ رہا تھا تمہاری تائی جان بہت اداس ہیں۔ انہیں کسی روز تمہاری طرف لے کر آئے گا۔“ ساہرا کا چہرہ خوشی سے چمکنے لگا۔

”کب لے کر آئے گا، یہ نہیں بتایا، میں تو آج سے ہی انتظار شروع کر دوں گی۔“

”میں تو کہتی ہوں ساہرا تم بھی اپنی ضد چھوڑ دو۔ بھائی صاحب بڑے ہیں۔ انہوں نے تو غصے میں جو کہا سو کہا، تم بھی ضد کر کے بیٹھ گئیں کہ اب کبھی ان کے یہاں نہ جاؤں گی۔ اب تو چھ سال ہونے کو آئے۔ شادی کے فوراً بعد ہی ان کے گھر چلی گئی ہو تیں تو ان کی ناراضی تمہاری شکل دیکھتے ہی دور ہو جاتی تھی۔“

”رہنے بھی دیں امی! آپ تو جیسے تاپا ابانے کو جانتی نہیں کہ وہ کتنے ہٹ کے پکے ہیں۔“

”اچھا ٹھیک ہے۔ جب تو جو ہوا سو ہوا۔ اب بھی تم ہی کسی روز ان کی طرف چلو۔“

”ہرگز نہیں۔“ اس نے فوراً کہا۔ ”بچے ہمیشہ سے اپنے بڑوں سے ضد میں منواتے آئے ہیں۔ لیکن تاپا ابانے اپنے چھوٹوں سے ضد لگا کر بیٹھ جاتے ہیں۔ جب انہیں میری پروا نہیں تو میں کیوں بھاگ بھاگ کر جاؤں۔۔۔ یہ سچ ہے کہ میرا ان سب سے ملنے کو بہت دل چاہتا ہے لیکن میں خود سے نہیں جاؤں گی۔“

”خند میں تو تم نے بھی بھائی صاحب کی برابری ہی کی ہوئی ہے۔“ امی نے اکتا کر لیکن بحث سمیٹنے والے انداز میں کہا۔

”خیر، مجھے عمیر کا نمبر دو، میں اس سے کہوں شفا کو بھی لیتا آئے اور تم تب تک دشمہ سے بات کر لو۔“ انہوں نے اٹھتے ہوئے کہا۔

”دشمہ؟ دشمن کہاں بیٹھے بٹھائے یاد آگئی آپ کو؟“ اس نے سستی سے ٹانگیں پھیلاتے ہوئے کہا۔

”ارے دیکھو ذرا۔ میں تو تمہیں بتانا ہی بھول گئی۔ دشمنہ کا فون آیا تھا۔ اس نے بھی تمہارا فون نمبر اور ایڈریس پوچھنے کے لیے فون کیا تھا۔ میرے ذہن میں اتنے کام ہوتے ہیں کہ ہر بات ادھر ادھر ہو جاتی ہے۔ اپنی طرف سے سوچے بیٹھی ہوں کہ تمہیں پہلے ہی بتا چکی ہوں۔“

”اتنے کام کی بات آپ نے کتنی دیر سے بتائی ہے۔“ سہار کی خوشی دیدنی تھی۔ ”آپ نے اس کا نمبر نوٹ کیا تھا؟ کب آئی ہے وہ پاکستان؟“

”ہاں وہاں ٹیلی فون سیٹ کے نیچے جو ڈائری پڑی ہے، اس میں نوٹ کیا تھا۔ کہہ رہی تھی، ابھی کچھ ہی روز ہوئے ہیں۔ اپنے بھائی کے لیے کوئی لڑکی وغیرہ پسند کرنے آئی ہے۔ میں کہہ رہی تھی سہارا“ انہوں نے جاتے جاتے اسے پکارا۔ ”دشمہ کے بھائی کو ذرا دھیان سے دیکھ لینا۔ شفا کی بات وہاں ظہر جائے تو کیا برا ہے۔ اچھا ہے امریکا یا یہ دو۔ وہ کون سا روز روز پاکستان آیا کرے گی۔ تمہاری بھی جان چھوٹ جائے گی۔“

”امی!“ دشمنہ سے ملاقات تو ہو جانے دیں۔ آپ بھی پتا نہیں کتنی دور کی پلاننگ کیے جا رہی ہیں۔“ وہ لا پرواہی سے کہتی باہر نکل گئی تھی۔

بچپن کی دوست سے بات کرنے کی جلدی جو تھی۔

☆ ☆ ☆

کچھ روز بعد جاٹم نے اسے کال کی تھی۔

”پھر تم نے کیا سوچا؟“

”سوچا تو میں نے بہت کچھ ہے۔ لیکن جواب میرا ابھی نہیں ہے۔“

”یعنی یہ کال بھی ضائع ہوگئی۔“ جاٹم نے مایوسی سے کہا۔ اور دونوں ہنسنے لگے۔

”تم دیکھنا تھی! میں تب تک تمہارے پیچھے لگا رہوں گا، جب تک تم میرے ساتھ کام کرنے کے لیے تیار نہیں ہو جاتے۔“

کوئی اس کے ٹیلنٹ کا قدر دان تھا۔ یہ سوچ کر ہی تھی کا سیروں خون بڑھ جاتا تھا۔

”پورٹ فولیو بنوانے میں انٹرنیٹ ہو؟ میری کزن این سی میں پڑھ رہی ہے۔ وہ اپنے کسی اسائنمنٹ کے سلسلے میں تمہارا پورٹ فولیو بنانا

چاہتی ہے۔ اگر تم انٹرنیٹ ہو تو میں اسے تمہارا کاٹیکٹ نمبر دے دوں؟ میرا مشورہ ہے اگر اب تک تم نے اپنا پروفیشنل پورٹ فولیو نہیں بنوایا تو مہک سے

بنو لو۔ شی از نو ڈاؤٹ اے ویری گڈ فوٹو گرافر۔۔۔ تمہیں آگے بھی بہت مدد مل جائے گی۔“

تقی نے ایک بل کو سوچا، پھر انکار کر دیا، تو جب یہ دی کہ جب کام ہی نہیں کرنا تو پورٹ فولیو بنوانے کا کیا فائدہ؟

اگلے روز مہک صاحبہ: جنس نفیس ملاقات کرنے یونیورسٹی پہنچ گئیں۔ ایک تو رعب حسن اور پھر کام میں تقی کی دلچسپی۔ اسے مانتے ہی بنی۔

بعد میں سیر کو بتایا تو اس نے بھی یہی کہا۔

”حسن سے متاثر ہو گیا تو۔“

”لو میں نے اس کے کُسن کا اچار ڈالنا ہے۔“ اس نے چڑ کر کہا۔ ”لیکن ایک بات ہے سیر! میں جتنا اس فیلڈ سے جان چھڑاتا ہوں یہ اتنا ہی مجھے اپنی طرف کھینچ رہی ہے۔“

”او بس کر دو بھائی! بس کر دو۔۔۔ پہلے سارا دن روٹیل کی بک بک سنو، پھر تمہارے فلسفے جان نہیں چھوڑتے۔“ وہ کسی بات پر چڑا بیٹھا تھا۔ تلی نے جھنجھلا کر فون ہی بند کر دیا۔

☆ ☆ ☆

”تقریباً چار سال بعد ہی سہی، لیکن ہماری ملاقات ہو ہی گئی۔“ ساہر نے وشمہ سے کہا۔ ساہر نے بعد اصرار اسے اپنے گھر بلا یا تھا۔ روٹیل بھی اس کے ساتھ تھا۔ وہ کچھ دیر بیٹھ کر چلا گیا اور اب تو ڈیر بعد وشمہ کو لینے کے لیے آ گیا تھا۔

”تم اتنی جلدی کیوں آگئے ہو روٹیل! ہمیں کچھ دیر تو آرام سے باتیں کر لینے دیتے۔“ ساہر نے کہا۔

”کچھ دیر اور۔۔۔ خدا کا خوف کریں آپ دونوں۔ میں تین گھنٹے بعد آیا ہوں اور آپ لوگوں کی باتیں ہی اب تک ختم نہیں ہو سکیں۔“ وہ متبسم لہجے میں ساہر سے مخاطب تھا لیکن نظریں اس کی شفا پر ہی تھیں۔ وہ اپنے آپ میں مگن چائے کیوں میں ڈال رہی تھی اور روٹیل بار بار اسے دیکھ رہا تھا۔ محض پانچ منٹ ہی شفا وہاں رکی ہوگی اور اتنی ہی دیر میں ہی ساہر نے اس کی دلچسپی بھانپ لی تھی۔

”تمہیں یاد ہے روٹیل! تم جب چھوٹے تھے تو کہا کرتے تھے تم بڑے ہو کر ساہر سے شادی کرو گے؟“ اچانک وشمہ کو یاد آیا تو اس نے کہا۔ ساہر کے ذہن میں اس وقت اس کی امی کی کہی ہوئی باتیں گھوم رہی تھیں۔ وہ رانا عتاب دماغی سے ان دونوں کی طرف متوجہ۔ وہ دونوں ہنس رہے تھے۔

”تمہیں یاد ہے ساہر! یہ روٹیل تمہارا کتنا بڑا عاشق ہوا کرتا تھا اور کہا کرتا تھا تم سے شادی کرے گا۔“ وشمہ نے اس کی عتاب دماغی محسوس کر کے دوبارہ کہا۔ روٹیل ان دونوں سے عمر میں اتنا چھوٹا تھا کہ جب یہ کالج میں تھیں تو وہ اسکول جاتا تھا اور ان دونوں کی آپس میں دوستی بہت تھی اور گھروں میں آنا جانا بھی تھا۔ تو یہ ایک بچے کے عام مذاق کی بات تھی۔

ساہر بھی یاد آنے پر ہنسنے لگی۔

”کیسے بھول سکتی ہوں۔ یہ کتنا زچ کیا کرتا تھا مجھے اپنی باتوں سے اور سچ بتاؤں، یہ مجھے برا بھی بہت لگتا تھا۔ لیکن اب تو اچھا خاصا بینڈزم ہو گیا ہے۔“

”چلیں دیر سے ہی سہی، میں آپ کو اچھا تو لگا۔ ویسے ابھی بھی کچھ نہیں بگڑا آپ اچھی طرح غور کر لیں، کیونکہ میں تو ابھی بھی راضی ہوں۔“ اس کا انداز شرارتی تھا۔ مطلب سمجھ کر وہ دونوں ہنس پڑیں۔

”بھول کر بھی ایسی بات مت سوچنا، کیونکہ مجھے عیسے سے بہت محبت ہے۔“

”اور روہیل! اب تم بس کر دو۔ وہاں لاس ویگاس میں تو تم نے کسی گوری کو نہیں چھوڑا۔ کم سے کم میری سیکلی کو تو بخش دو۔“ دشمنہ نے کہا۔
”روہیل فلرٹی ہے؟“ ساہرنے کہا۔

”ایسا ویسا؟ میں نے بتایا نا۔ اس نے کسی گوری کو نہیں چھوڑا۔ دو تین تو اس کا پوچھتے ہمارے گھر بھی پہنچ گئی تھیں۔“ دشمنہ گوکہ بھائی کی ایک برائی بیان کر رہی تھی لیکن اس کی آنکھوں اور باتوں میں بھائی کے لیے پیاری ہی پیار تھا۔ جیسے اس کا بڑا کارنامہ بیان کر رہی ہو۔
”اب آپ میری اتنی بھی تعریفیں نہ کریں۔ آپ کی سیکلی کو چھوڑ دیتا ہوں، لیکن ان کی نند کے بارے میں تو سوچا جاسکتا ہے نا۔“ اس کا انداز بھی بھئی شرارتی تھی، لیکن ساہرنے چونک کر اسے دیکھا اور دشمنہ نے ساہر کا چونکنا بھی نوٹ کر لیا تھا۔ ان لوگوں میں آپس میں خاصی بے تکلفی تھی لیکن اپنی نند کے بارے میں ساہر کو ایسی بات بری لگ سکتی تھی۔

اس نے فوراً روہیل کو ٹوک دیا اور موضوع بھی بدل دیا لیکن ساہر کا دماغ انواع و اقسام کی باتوں سے بھر چکا تھا۔



دشمنہ نے اگلے ہی روز اسے فون کیا اور روہیل کی بات کی معافی مانگی۔

”میں بہت شرمندہ ہوں ساہر! لڑکوں کا تو تمہیں پتا ہی ہے۔ نہ بانس ان کی پہلے ہی کسی کے قابو میں نہیں ہوتیں۔ امریکا میں کچھ سال گزار کر بیروہیل کچھ زیادہ ہی ادور ہو گیا ہے۔ دراصل وہاں کا ماحول کھلا ہے۔ کسی لڑکی کی اس انداز سے تعریف کرو تو وہ برائیاں مانتیں بلکہ خوش ہو جاتی ہیں۔“
”تم مجھے وضاحت مت دو دشمنہ!“

”نہیں یار! روہیل کو تمہاری نند کے بارے میں اس طرح سے تو بات نہیں کرنا چاہیے تھی۔“

”چھوڑو اب اس بات کو۔ یہ بتاؤ تمہیں شفا کیسی لگی؟“ وہ تہیہ باندھنے لگی۔

”خوب صورت تو خیر بہت ہے لیکن ذرا سیدھی ہی لگی ہے مجھے۔۔۔ تھوڑی بوگی ٹائپ۔“

”دشمنہ! تم پاکستان روہیل کے لیے لڑکی پسند کرنے آئی ہوتی۔۔۔ تو شفا کے بارے میں کیا خیال ہے؟“ اس نے کہہ ہی دیا۔

دشمنہ کچھ دیر کے لیے بالکل خاموش ہو گئی۔ شاید وہ مناسب الفاظ ڈھونڈ رہی تھی۔

”ساہر! بلاشبہ تمہاری نند بہت پیاری ہے۔ روہیل کوئی عام انسان ہوتا تو میں ضرور شفا کے لیے سوچتی لیکن آئی ایم سوری روہیل عام انسان نہیں ہے کہ اسے کوئی سیدھی سادھی معصوم لڑکی پسند آجائے۔ روہیل کو میں بڑی اچھی طرح سمجھتی ہوں۔ وہ جس طرح کے مزاج کا ہے، کوئی سیدھی ہی لڑکی اس کے ساتھ سروانیکو کر ہی نہیں سکتی۔ اسے بولڈ نہیں پسند ہے۔ گھبرائے شرمانے والی لڑکیوں سے وہ خار کھاتا ہے۔ شفا میں دلچسپی ضرور لے رہا ہے وہ لیکن شادی کے لیے اسے پسند نہیں کرے گا۔ واپس آتے ہوئے اس کے بارے میں بہت سوال پوچھ رہا تھا۔ اگر میں کوشش کروں تو شاید وہ شفا سے شادی بھی کر لے لیکن بعد میں اس کی زندگی اجیرن کیے رکھے گا۔ ایسے مس ہپڈ کھلڑ زیادہ عرصہ تباہ نہیں کر پاتے۔“ اس نے بغیر کسی لاگ لپیٹ کے کہہ سنایا تھا۔

”خیر اب اتنی بھی سیدھی نہیں ہے شفا۔ جتنا تم نے ایک ہی ملاقات میں اسے سمجھ لیا ہے۔“ ساہر نے قدرے بے زاری سے کہا تھا۔
 ”میری زندگی تو اچھی خاصی اجیرن کیے رکھی ہے اس نے۔“

”کیا مطلب؟“ وشمہ نے الجھ کر پوچھا کیونکہ کل تک تو ساہر شفا کی تعریفیں ہی کر رہی تھی۔

جواب میں ساہر نے اپنی ساری داستان کہہ سنائی۔ کہانیاں تو ہمیشہ سے عام سی ہی ہوتی ہیں بیان کرنے کا طریقہ انہیں خاص بنا دیتا ہے۔
 پھر سب کچھ چونکہ ساہر کے دل پر گزرا تھا اس لیے اس کی باتوں میں اثر بھی زیادہ معلوم ہوتا تھا۔
 وشمہ اس کی باتیں سن کر حیران رہ گئی۔

”شکل سے کتنی سیدھی لگتی ہے تمہاری زندگی کس قدر چالاک ہے۔“

”بس ایسی ہی ہے وہ۔“

”شکر ہے میں نے پہلے ہی ہا ہی نہیں بھری ورنہ تم تو کبھی مجھے اس کی بد تمیزیوں سے آگاہ نہ کرتیں۔ کتنی بری ہو تم ساہر! اپنے سر کی مصیبت میرے سر ڈالنے والی تھیں۔ پرانی دوستی کا بھی لحاظ نہیں کیا تم نے تو۔“ وشمہ فوراً ہی جذباتی ہو گئی تھی۔

”تم ہا ہی بھرتیں میں تب بھی تمہیں یہ ساری باتیں ضرور بتاتی۔ تم نے کون سا اسے اپنے گھر میں رکھنا تھا۔ شادی کے بعد تو رو حیل اور شفا وہاں لاس ویگاس میں الگ ہی رہتے تھے۔“ ساہر نے نرمی سے کہا۔

”ہاں یہ بھی تم ٹھیک کہہ رہی ہو لیکن شفا جیسی لڑکیاں الگ رہیں یا جوائنٹ فیملی میں، محنت نام ضرور دیتی ہیں۔ پہلے میں اس کی معصومیت کی وجہ سے اسے بھابھی بنانا نہیں چاہ رہی تھی۔ اب اس کی چالاکیوں کی وجہ سے ایسا نہیں سوچوں گی۔ رو حیل بھلے ہی اسے پسند کرے لیکن شادی تو میں اس کی شفا سے نہیں ہونے دوں گی کیونکہ جو لڑکیاں اچھی زندگی ثابت نہ ہوں، وہ اچھی بھابھیاں بھی نہیں بن پاتیں اور میں نہیں چاہتی وہ آتے ہی میرا عمل دخل بھی رو حیل کی زندگی سے ختم کروے۔“

”ٹھیک ہے جیسے تمہاری مرضی۔“ ساہر نے بددلی سے فون بند کر دیا۔ جذباتیت میں وہ خود ہی اپنے پاؤں پر کلہاڑی مار بیٹھی تھی۔ کیا تھا جو وہ وشمہ کو خود پر بیٹی باتیں نہ بتاتی اور تھوڑا سا اصرار کر کے اسے منا ہی لیتی۔ سچ ہے زبان آپ کے بننے کا کام بھی بگاڑ دیتی ہے۔

☆ ☆ ☆

(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

”میں نے کہا تھا ان میں تمہارا اتنا اعلیٰ پورٹ فولیو بناؤں گی کہ بڑے بڑے پروفیشنلز بھی حیران رہ جائیں۔“
 مہک اپنی کارکردگی سے ہی بہت خوش تھی خوش تو تھی بھی تھا مہک نے واقعی بہت اچھا پورٹ فولیو بنایا تھا جاسم نے بالکل ٹھیک کہا تھا وہ بہت پروفیشنل انداز میں کام کرتی تھی بلکہ اسے فونو گرافی پر عبور حاصل تھا۔ تھی جانتا تھا وہ ہینڈ سٹم ہے لیکن اتنا زیادہ ہے یہ آج تک اسے کسی نے بتایا ہی نہیں تھا۔

”میں تو کہتا ہوں انہی تصویروں میں سے کوئی ایک بردھکوے کے لئے بھجوا دیتا...“ سمیر نے تصویروں دیکھ کر بڑی سنجیدگی سے اسے مشورہ دیا تھا اس وقت تو ہنس مذاق میں بات ٹل گئی لیکن اب کچھ روز سے تھی سوچ رہا تھا شاید بردھکوے کے لئے تصویر بھجوانے کی ضرورت ہی نہ پڑے ممکن ہے اسے سٹیفٹس جانا پڑے مہک کئی بار اسے گھر آنے کی دعوت دے چکی تھی۔

یہ خیال آتے ہی تھی نے غیر ارادی طور پر مہک کو دیکھا وہ ابھی تک بڑے انہماک اور جوش کے ساتھ اپنے آئی فون پر اس کی تصویروں دیکھ رہی تھی۔ وہ اتنی خوبصورت تھی کہ اس کی خواہش میں ہتلا نہ ہونا اپنے بس کی بات ہی نہ تھی۔

”تم کیا کھاؤ گی؟ میں لے آؤں۔“ وہ دونوں ایک مشہور فاسٹ فوڈ ریستورنٹ میں آئے ہوئے تھے یہاں چونکہ سیلف سروس تھی اس لئے تھی پوچھ رہا تھا۔

مہک نے بتایا تو وہ اٹھ کر کاؤنٹر کی طرف چلا گیا۔

مہک نے گردن موڑ کر اسے جاتے ہوئے دیکھا۔ وہ نیلی جینز پر کالے رنگ کی ہالفا سلیمونٹی شرٹ پہنے ہوئے تھا پاؤں میں اس کے کالی کھیزی تھی جو وہ اکثر پہنے ہوتا تھا۔ صاف پتا چلتا تھا مہک ارمان جیسی دلکش لڑکی کے ساتھ باہر آتے ہوئے بھی اس نے کوئی خاص تیاری کی زحمت گوارا نہیں کی تھی۔ تھی کاؤنٹر کے پاس کھڑا پروائی سے ادھر ادھر دیکھ رہا تھا اور مہک اسے دیکھ رہی تھی۔

ان چند فونوں میں پورٹ فولیو جو بنا سونا اس دوران ان دونوں کے مابین بڑی اچھی دوستی بھی ہو گئی تھی۔

مہک نے کئی بار سوچا لیکن ہر بار وہ فیصلہ کرنے سے رہ جاتی تھی کہ وہ کون سی چیز ہے جو اس کے دل کو تھی کی طرف کھینچ رہی ہے۔ کیا اچھی شکل...؟ نہیں یہ کوئی ایسی خصوصیت نہیں کہ مہک جیسی لڑکی کو ہارا ہوا محسوس کرے وہ خود بھی کم خوبصورت نہیں تھی پھر جتنے امیر باپ کی وہ بیٹی تھی ایک سے ایک اچھی شکل والا اس کے آگے پیچھے پھرتا تھا۔

پھر شاید تھی کی بذلی سخی، اس کا اعلیٰ اخلاق ۲۲۲۲

اس نے کئی بار اپنے دل سے سوال جواب کھیلا تھا اور ہر بار بس یہی نتیجہ نکال پائی تھی کہ تھی ان لوگوں میں سے ہے جو جانے انہا نے دوسروں کو اپنی محبت میں ہتلا کرنا جانتے ہیں۔

”تھی میں سوچ رہی تھی تمہارے پورٹ فولیو کو ہمیں ڈفرنٹ ایڈرناٹرزنگ ایجنسیز میں بھجوانا چاہیے۔“

تقی واپس آیا تو مہک نے اس سے کہا۔

”کیا فائدہ؟“ تقی نے ڈگر برگر کا بڑا سا نوالہ لینے کے لئے پرتولتے ہوئے بری ہی شکل بنا کر کہا۔ ”وہاں سے کوئی ناکوئی آفر آجائے گی جسے

میں ابا کے ڈر سے قبول نہیں کر سکوں گا اور میری حسرتوں کی لسٹ میں ایک اور حسرت کا اضافہ ہو جائے گا۔ اس لئے بہتر ہے کہ یہ کام نہ ہی کیا جائے۔“

”تم کتنے کونفیڈنٹ ہو جیسے آفر آ ہی جائے گی۔“ مہک نے اسے چڑانے کی غرض سے کہا تھا تقی اپنی بے اختیار پرفنس دیا لیکن کہا کچھ

نہیں کہ وہ دونوں ہی جانتے تھے تقی کا پورٹ فولیو جس بھی انجنسی میں بھجوایا جائے گا وہاں سے آفر ضرور آئے گی۔

”تمہارے ابا کا ڈر درست سہی لیکن میرا خیال ہے برا میٹ فیوچر کے لئے تمہیں یہ سٹیپ تو لینا ہی پڑے گا۔“ چند منٹ بعد مہک نے

قدرے سنجیدگی سے کہا تھا۔

”دعا کرو مجھے اچھی نوکری مل جائے۔ ابا کا لائق فائق بیٹا بن کر دکھا دوں تو انہیں میرے شو بیز جو ان کرنے پر اعتراض نہیں ہوگا۔ یقیناً...

شامہ... پتا نہیں۔“ وہ اس معاملے میں خود بہت کنفیوز تھا۔ بقول امی ساری زندگی لودھی صاحب کے ساتھ گزار لینے کے باوجود وہ ابھی تک ان کے

ہارے میں کوئی درست پیشن گوئی نہیں کر سکتی تھیں تو تقی کو تو ابھی دنیا میں ہی آئے جمعہ جمعہ آٹھ دن ہوئے تھے۔

مہک ہنسنے لگی۔

”اچھا میرے ڈیڈی سے کب ملو گے؟“

”میں ان سے مل کر کیا کروں گا؟“ تقی نے دو ٹوک انداز میں کہا تھا۔

”انہیں بھی ایکنگ کا بہت شوق تھا ڈیڈی کہتے ہیں انہوں نے بہت بار انڈیشن بھی دیا لیکن کوئی بھی اپنی فلم ان کی ناقص ایکنگ کا وجہ

سے فڈاپ کر وہ انہیں چاہتا تھا اس لئے پاکستانی فلم انڈسٹری کو ایک عظیم اداکار ملنے سے رہ گیا۔“ مہک نے بڑے دلچسپ انداز میں بتایا تھا۔

”میں چاہتی ہوں مستقبل کا ایک عظیم اداکار ان سے ضرور ملے وہ تم سے مل کر بہت خوش ہو گئے۔“

”کیا تم مجھے صرف اسی لئے ان سے ملوانا چاہتی ہو۔“ تقی کو کہہ کر اسرار ہاتھ لیکن پرسوج نظروں سے اسے دیکھ بھی رہا تھا۔

”نہیں۔“ مہک کی مسکراہٹ بہت خاص تھی۔ ”دیراز سم اسپیشل ریزن۔“

اب کی بات تقی بھی کھل کر مسکرایا۔

”کیا میں یہ سمجھوں کہ تم مجھے پر پوز کر رہی ہو؟“ اس کی آنکھیں شرارت سے چمک رہی تھیں۔

”ہرگز نہیں۔“ وہ مسکراتے ہوئے زور دے کر بولی۔ ”لا کیاں پر پوز کرتی ہوئی اچھی نہیں لگتی پر پوز تو تم ہی کرو گے۔“

”ٹھیک ہے... لیکن کیا تمہیں کھانا بنانا آتا ہے؟“

”نہیں کھانا بنانا تو نہیں آتا۔“

”اوہ۔“ اسے مایوسی ہوئی۔ ”مجھے کھانا کھانے کا بہت شوق ہے اس لئے میری بیوی کو کھانا بنانا ضرور آنا چاہیے لیکن اگر وہ بہت اعلیٰ قسم کی

بریبائی، نکانک اور پائے بنائے گی تو میری اس سے محبت میں بے تحاشا اضافہ ہوگا۔“ اس نے معصومی شکل بنا کر کہا تھا۔
 ”یہ کوئی اتنا بڑا مسئلہ نہیں ہے میں کھانا بنانا سیکھ لوں گی۔“

”اچھی طرح سوچ لو میڈم! مجھے کھانا کھانے کا جتنا شوق ہے، میں اپنے کھانے پینے کے معاملے میں اتنا سلیکیو بھی ہوں۔ میری ساتھ زندگی گزارنا آسان ہرگز نہیں ہوگا۔“ وہ اسے ڈرار ہاتھا۔

”یہ سوچنا تمہارا نہیں میرا کام ہے کہ تمہارے ساتھ زندگی آسان ہوگی یا نہیں... البتہ کھانا بنانا میں سیکھ لوں گی۔“ وہ بہت پر اعتماد تھی۔
 ایک تعلق جو بہت خاموشی سے ان دونوں کے درمیان اپنی جگہ بنا رہا تھا، لفظوں میں ڈھل کر مضبوط ہو گیا تھا۔

☆ ☆ ☆

ساتھ کا بس نہیں چل رہا تھا خوشی سے چیخ چیخ کر سارا گھر سر پر اٹھالے۔

”تقی! مجھے یقین نہیں آ رہا میں تمہیں دیکھ رہی ہوں... اتنے سالوں کے بعد... اور تم کتنے پنڈم ہو گئے ہو۔“

”ہو گئے ہو سے کیا مراد ہے؟“ تقی نے منہ بنا کر اسے دیکھا۔ ”تمہیں یہ کہنا چاہئے کہ میں اور زیادہ پنڈم ہو گیا ہوں یا یہ کہ میری وجاہت کو چار چاند لگ چکے ہیں کیونکہ میں تو پہلے بھی پنڈم ہی تھا البتہ تمہیں دیکھ کر مجھے بڑی مایوسی ہوئی ہے کوجی تو تم پہلے بھی تھی اب تو موٹی اور بھدی بھی ہو گئی ہو۔“ اس نے جتنی سنجیدگی اور مایوسی سے کہا تھا اتنی ہی بے ساختہ عمیر کا قبضہ تھا۔

”اس بات پر آپ بہت خوش ہوئے ہیں عمیر بھائی! میرا خیال ہے اتنا سچ بولنے کی ہمت آپ ساری زندگی نہیں کر سکتے تھے۔“ وہ مسکرا بھی رہا تھا اور شرارت پر بھی آمادہ تھا۔

”اسی لئے تو خوش ہو رہا ہوں کہ کوئی تو ہے جو میرے دل کی بات کہہ سکتا ہے!“

”اب دو ہی باتیں ہو سکتی ہیں ایک تو یہ کہ تمہارے آپ پر کھتی بیویوں کی طرح رعب بہت رکھا ہوا ہے کہ آپ اپنے دل کی بات نہیں کہہ پاتے یا پھر یہ کہ آپ بھی اس کی بد صورتی سے خائف ہو کر زبان بند رکھتے ہیں۔“

”بس بھائی! کیا بتاؤں تمہیں... ہم تو دونوں طرح سے ہی پھنسے ہوئے ہیں۔“ عمیر نے مصنوعی ٹھنڈی آہ بھرتے ہوئے کہا تھا۔

”اب ٹھنڈی آہیں نہ بھریں۔ اپنے پاؤں پر کھلاڑی تو آپ نے خود ہی ماری ہے۔“ اس بات پر تو سماہرنے اسے کشن ہی کھینچ مارا تھا تقی نے لیکن اس کی ڈرار پرواہ نہ کی۔

”ہاں تو میں جھوٹ تھوڑا ہی بول رہا ہوں۔ محبت کی شادی میں یہ بڑی مصیبت ہوتی ہے پھر آپ کسی دوسرے کو الٹا نہیں دے پاتے اور اپنی غلطی کو میڈل بنا کر ساری زندگی گلے میں لٹکانا پڑتا ہے۔ یقین مانیں عمیر بھائی ہم نے تو شکر ادا کیا تھا کہ کسی نے تو ہماری بد صورت سماہر کو پسند کیا اور نہ ہمیں تو اسے اپنے سرکل میں انٹروڈیوس کروانے بھی شرمندگی ہوتی تھی کہ کہاں ہم اتنے پنڈم اتنے سوئے بھائی اور کہاں یہ راج کے کوچی لڑکی...“

اس نے مبالغہ آرائی کی حد ہی کر دی تھی۔

”بس کرو تفتی! تمہاری دجاہت کو چار چاند لگے ہوں یا نہیں لیکن زبان کو ضرور لگ چکے ہیں۔“ ساہر نے کہا تھا۔

تفتی شرارت سے ہنستا رہا پھر عمیر سے مخاطب ہوا۔

”میری باتوں کو سمجھ گئی سے مت لیجئے گا عمیر بھائی! امی کہتی ہیں تفتی کو بک بک کرنے کی عادت ہے ساہر تو ہماری بہت پیاری بہن ہے۔

ایٹ لیسٹ مجھے اور میری اماں کو اب تک آپ سے لگ ہے کہ ساہر کو ہم سے دور کر دیا۔“ اس کا لہجہ سادہ تھا لیکن سنجیدہ بھی۔

”میں نے کہاں دور کیا یا را! وہ تو آپ کے والد صاحب ہی ملنا پسند نہیں کرتے ورنہ ساہر سے پوچھ لو میں نے کئی بار اس سے کہا کہ یہ جانا

چاہے تو جاسکتی ہے یا میں بھی اسے ملوانے لے جاسکتا ہوں۔“

”جی دراصل ضد کے معاملے میں ساہر ابا کی فونو کا پنی ہے“ تفتی نے کہا۔ ”خیر امی تمہیں بہت یاد کرتی ہیں۔“

”تم ان کو بھی ساتھ لے آتے ناں۔“

۔ ”تم ان کو نہیں جانتی؟... تمہیں یاد تو بہت کرتی ہیں روتی بھی ہیں لیکن ابا کی بات ان کے لئے چھری لکیر ہے... جب تک ابا اجازت نہیں

دیں گے وہ کوسہتی رہیں گی لیکن ان کی حکم عدولی نہیں کریں گی... لیکن خیر... میں آگیا ہوں ناں ان کو بھی لے ہی آؤنگا۔“ تفتی کا لہجہ مضبوط تھا۔

تفتی! تم سے مل کر بہت اچھا لگا میں ساہر کو سمجھاتا ہوں کہ ضد چھوڑ کر اپنے تایا ابا سے ملے لیکن یہ واحد بات ہے جو اسے میری سمجھ ہی نہیں

آ رہی۔ تم سمجھاؤ۔ شاید سمجھ لے... مجھے دراصل اس وقت جانا ہوگا آفس سے ایک اہم کال آرہی ہے... امید ہے تم برا نہیں مناؤ گے۔“ عمیر نے

معذرت خواہانہ انداز میں کہا تھا۔

پھر عمیر چلے گئے تو وہ دونوں کچھ دیر باتیں کرتے رہے پھر تفتی بھی اٹھ کھڑا ہوا۔

”اب آتے جاتے رہتا تفتی!“

”ہاں میں دوبارہ آؤنگا۔ اور اگلی بار میرے بھانجا بھانجی کو بے وقت مت سلانا۔ میں ان کے ساتھ کھیلنا چاہتا ہوں۔ کتنے پیارے ہیں

دونوں۔ بالکل اپنے تفتی ماموں پر گئے ہیں۔“ اس کی لہجہ ترائیاں کسی حال میں ختم نہ ہوتی تھیں۔ چھٹی اس نے دیکھا دروازے کے دوسری طرف ایک

ہرا آئینہ غائب ہو رہا تھا لیکن اس نے زیادہ پروا نہیں کی۔ دل کہیں اور اڑنا ہوتا تو رنگ برنگے آنچلوں کی کون پروا کرتا ہے بھاڑ میں جائیں سب۔

☆ ☆ ☆

تفتی، عادل اور ہدیہ کی تصویریں اپنے موبائل فون میں کھینچ لایا تھا امی ہر دو گھنٹے بعد نکلا کر ایک گھنٹہ دیکھتیں۔ نہ وہ دیکھ دیکھ کر تنگ آرہی

تھیں نہ تفتی دیکھا کر تنگ ہو رہا تھا۔ وہ بار بار کہتیں۔

”ماشاء اللہ کتنے پیارے ہیں دونوں۔“

”مجھ پر گئے ہیں پیارے تو ہوتا ہی تھا۔“ وہ بھی ہر بار ایک یہی بات مختلف انداز سے کہہ دیتا تھا۔

”مجھے یاد آتا تفتی! ساہر کی تو ایک بڑی پیاری سی سندھی تھی۔“ انہیں کچھ خیال آیا تو کہا۔

”آپ نے پہلے نہیں بتایا کہ اس کی کوئی نند بھی ہے... اور یہ کہ ”بیاری“ بھی ہے.... پہلے بتا دیا ہوتا تو میں اس کی بھی تصویر لے آتا۔“
”تم تو جب بھی بولنا لانا ہی بولنا۔“ وہ پھر سے تصویریں دیکھنے لگیں۔

”امی! آپ میرے ساتھ چلیں۔ میں آپ کو سہارے ملوالاتا ہوں۔“

امی نے اسے دیکھا ایک افسردہ آہ بھری یہ ایسی ہی آہ تھی جسے تقی ہمیشہ فلمسٹار شبنم کی آہ سے تشبیہ دیتا تھا۔
”تمہارے ابا کو پتا چلا تو بہت واویلا کریں گے۔“

”انہیں کون بتائے گا امی! آپ نے بلاوجہ ابا کو ہوائنا کر سر پر سوار کیا ہوا ہے۔ میں آپ کو بتاؤں یہ دراصل ابا کو غیر ضروری اہمیت دینے کا نتیجہ ہے کہ وہ اتنا سرچڑھ گئے ہیں۔ وہ کہتے ہیں نا کہ انسان کو اس کے طرف سے زیادہ ملنے لگے تو خود کو انسان نہیں سمجھتا اور ہی سمجھنے لگتا ہے۔“
وہ کرسی پر بیٹھا تھا نائلیں سامنے دوسری کرسی پر پھیلا رکھی تھیں اور لیپ ٹاپ ان ناگوںوں پر دکھاتا انگلیاں کھٹا کھٹ چل رہی تھیں ساتھ میں زبان بھی۔ فیصلہ کرنا مشکل تھا کہ انگلیاں زیادہ تیز چل رہی ہیں یا زبان۔

”خدارا آہستہ بولو۔ انہوں نے سن لیا تو قیامت اٹھادیں گے۔“ امی نے دہل کر کہا تھا۔

تقی نے قہقہہ لگایا۔ ”میں نے کہا ناں آپ نے ابا کو ہوائنا کر سر پر سوار کیا ہوا ہے... بھئی جن کے خوف سے دہل رہی ہیں وہ گھر پر ہیں ہی نہیں۔“

”ارے ہاں میں تو بھول ہی گئی۔“ امی نے جھینپ کر کہا تھا

”اچھا تو پھر چلتی ہیں؟“

”جاننے نہیں کیا ان کی ضد کو۔ ذرا بھی ان کی حکم عدہ لی ہوئی تو مجھ تو فوراً بے دخل کر دیں گے۔ میرے منہ میں خاک... اور اس عمر میں میں کوئی تماشہ نہیں چاہتی۔“ وہ خود عا جز تھیں۔

”امی! کبھی سوچا ہے ابا ایسے کیوں ہیں؟“

”بس بیٹے! کچھ چیزیں قسمت میں لکھی ہوتی ہیں ہم جتنا بھی زور لگالیں انہیں بدل نہیں سکتے۔ تمہاری دادی کا تو ان کے بچپن میں ہی انتقال ہو گیا تھا سوتیلی ماں کے ہاتھوں پلے۔ بچپن کی کچھ محرومیوں نے انہیں ضدی بنا دیا۔ اپنی پہچان بنانے نکلے تو زمانے کی ٹھوکروں نے مزاج میں سختی بھردی۔ اسی سخت مزاجی اور ضد کے ہاتھوں مجبور ہو کر باپ کے ترکے کو لات مار آئے پھر اپنی پہچان تو بنالی۔ لیکن غرور آ گیا کہ جی جو کیا خود کیا، جو کیا یا خود کیا یا باپ کا سہارا نہیں لیا۔ وہ تم لوگ کیا کہتے ہو سیلف میڈ... ہاں تمہارے ابا سیلف میڈ ہیں۔ تمہارے بچپن کو تو اب تک اس بات کے طعنے دیتے ہیں کہ انہوں نے باپ کی چاکری کی۔“

اسی وقت امی کے ہاتھ میں پکڑے اس کے موبائل فون کی بٹن بجنے لگی۔ انہوں نے اسکرین کو دیکھا پھر چشمے کے اوپر سے اسے گھورا۔
”یہ کون ہے؟“

تقی نے ایک نظر ایل بی ڈی کو دیکھا پھر مسکرایا کہ مہک کی تصویر بھی نمبر کے ساتھ اسائن کی ہوئی تھی۔
”آپ کی ہونے والی بہو ہے۔“

”اس سال یہ ساتویں لڑکی ہے جس کے بارے میں تم یہی بات کہہ رہے ہو۔“

”ان چھ کے بارے میں بھی میں نے یہی کہا تھا کیا؟“ اس نے پرسوج ہو کر پوچھا پھر خود ہی ہنس دیا۔

”یہ ساتویں ہے امی ایلیکن یہی آخری بھی ہے... یہی آپ کی بہو بنے گی۔“ اس نے پکڑ کر کال کاٹ دی۔

”اپنے ابا کو جانتے ہوں... انہیں پتا چلا تھا ہاری پسند ہے تو اڑ جائیں گے۔“ امی نے سنجیدگی سے کہا تھا۔

”اومیری بھولی ماں! جب تھفن بڑھ جاتی ہے تو خنڈی ہوا کے لئے کھڑکی کھول لی جاتی ہے۔ ابا کی پابندیاں بھی بڑھتی جا رہی ہیں۔ ہم

بھی کھڑکی کھول لیں گے۔“ اس کا انداز سادہ تھا۔

”مطلب؟“ وہ الجھیں۔

”رضی نے بھی تو پسند کیا تھا ناں بھابھی کو۔ لیکن شادی اتنی پلاننگ سے ہوئی کہ ابا اب تک سمجھتے ہیں بھابھی انہی کی پسند کی ہوئی ہیں۔ ہم

بھی کوئی ایسی چالاکی کریں گے کہ ابا کے فرشتوں کو بھی خبر نہیں ہوگی۔“

وہ مطمئن سا موبائل لے کر اٹھ گیا تھا۔

☆ ☆ ☆

تعلق کی نوعیت بدلی تو حق بھی بتایا جانے لگا۔ مہک نے اس کے معص کرنے کے باوجود اس کا پورٹ فولیو مختلف ایجنسیز میں بھجوا دیا تھا اور

توقع کے عین مطابق فوراً ہی وہ ایک ہنسر سے کال بھی آگئی تھی۔

”میری مانو۔ ان میں سے کسی ایک کو ضرور اوکے کر دو۔“ مہک نے کہا

”دیکھو ڈرامہ تو تمہیں ہر حال میں میرے ساتھ ہی کرنا ہوگا لیکن یہ دونوں بھی اچھی آفرز ہیں۔ ان پر بھی غور کر لو۔ تمہیں زیادہ ٹائم بھی نہیں

دینا پڑے گا اور میڈیا کی نظروں میں بھی آ جاؤ گے۔“ جاثم اور مہک مل کر اس پر دباؤ ڈال رہے تھے۔

”ابا کی نظروں میں بھی آ جاؤنگا۔“ اس نے کہا۔

”ابا سے ڈرتے رہو گے تو ترقی نہیں کر سکو گے یہ میں تمہیں بتا دوں۔“ جاثم نے اسی کے انداز میں کہا۔ تقی اٹھ گیا اسے سوچنے کے لئے

وقت درکار تھا۔

”جو کام تم خود نہیں کرنا چاہتی اس کے لئے مجھے کیوں فورس کر رہی ہو۔“ وہ الجھا ہوا تھا مہک سے پوچھ بیٹھا

”کیونکہ میں تمہارے ساتھ ایک بھر پور زندگی گزارنا چاہتی ہوں۔“ مہک نے سنجیدگی سے کہا تھا

اور اچھی زندگی کے لئے پیسہ کتنا ضروری ہے کیا مجھے تمہیں بتانا پڑے گا؟...“ مہک کیا کہہ رہی تھی تقی اچھی طرح سمجھ چکا تھا۔ تقی بھی کسی

گئے گزرے خاندان سے تعلق نہیں رکھتا تھا لیکن مہک کے والد کا مقابلہ بہر حال نہیں کر سکتا تھا وہ لوگ جدی پشتی رئیس تھے نہ صرف یہ بلکہ اس کے والد اور بڑے دونوں بھائی اچھے عہدوں پر تھے۔ مہک نے اسے پسند کر لیا تھا اب اسے اپنے اسٹینس تک لانا چاہتی تھی۔

تقی کو اس کی باتوں سے خفت محسوس ہوئی اس نے مہک کو خوب کھری کھری بھی سنائیں اور ان دونوں کا جھگڑا ہو گیا۔ لیکن دور دراز بعد اس نے جاشم کے ذریعے اس ماڈلنگ کے لئے حامی بھری۔ سب باتوں پر غور کیا تھا اسے ترقی تو کرنا ہی تھی تو کیا برا تھا کہ اپنی پسند کی فیلڈ بھی جو ان کر لیتا۔ چھوٹے موٹے افسیر اب تک بہت چلائے تھے محبت پہلی بار کی تھی سو مہک سے دستبرداری سے منظور نہیں تھی۔

”ابا کو غصہ آئے گا لیکن زیادہ سے زیادہ کیا کر لیں گے؟ چنچیں چلائیں گے ہی ناں۔ گولی تو نہیں مار دیں گے۔“

اس نے سوچا اور یوں جو کام اب تک وہ خود نہ کر سکا تھا وہ اس سے مہک کی محبت نے نہ کروا لیا۔

☆ ☆ ☆

فوٹوشوٹ مکمل ہوئے ابھی چند ہی دن گزرے تھے کہ اسے مختلف ایجنسیز کی طرف سے پیشکشیں موصول ہونے لگیں۔ کچھ ٹی وی کرشلز تھے اس کے تصویر بڑے بڑے ٹیل بورڈز پر لگتی تو وہ دونوں میں مشہور ہو جاتا اس لئے اس نے اس پر غور ہی نہیں کیا۔ ابا کی خشکی کا ڈر تو بہر حال تھا لیکن ایک نئے نئے میوزک بینڈ کی میوزک ویڈیو کی پیشکش اسے قابل غور لگی۔ اس ویڈیو نے ہڈل ایسٹ میں آن ایئر ہونا تھا پاکستان اور انڈیا کے لئے اس بینڈ کے ممبرز نے کسی انڈین ماڈل کو ہائیر کرنے کا سوچ رکھا تھا۔

بینڈ نیا تھا کچھ نہیں کہا جاسکتا تھا کہ گانا مطلوبہ پرفیمنگ حاصل کر بھی سکے گا یا نہیں یوں یہ گھانٹے کا سودا ہوتا لیکن تقی کو رسک لینے کا شوق تھا سو اس نے حامی بھری۔

”تو پے گا بھائی! تو بہت پے گا۔“ سمیر ہر بار یہی کہتا۔

”تیری زبان کالی ہے سمیر! سوچ سمجھ کر بولا کر۔“ تقی نے اس روز کہا۔

”اگر اتنی کالی ہوتی تو میری منگنی شمر سے نہ ہو رہی ہوتی۔“ سمیر نے منہ بگاڑ کر کہا۔

”تصویر دیکھ لی؟“

”کہاں یا! ابونے قسم کھائی ہوئی ہے کہ میری تمام امیدوں پر پانی پھیریں گے... اتنی کوشش کی کہ کسی طرح تصویر دکھاویں لیکن انہیں

میری بات بھول ہی نہیں رہی۔“ اس کے اپنے دکھڑے تھے جنہیں تقی سن سکتا تھا سلیمان اس کے بس میں نہیں تھا سو وہ سنتا رہا۔

☆ ☆ ☆

اور ہوا بھی وہی جس کا ڈر تھا۔ عین اس لمحے جب وہ انگوٹھی پہنانے لگا عقہہ کھلا کہ یہ عالم وہی ہے جس نے رضی ہی جان پر ظلم ڈھایا تھا۔

بد بخت فوٹو گرافر نے بھی عین اسی لمحے تصویر کھینچا تھی۔ اب تصویر کچھ یوں آئی کہ ہاتھ میں ہاتھ تو تھا لیکن سمیر کا منہ بوکھلا ہٹ سے ذرا سا

کھلا ہوا تھا شرم کی آنکھوں میں بے یقینی اور غصہ چمک رہا تھا۔

سیر اسی بوکھلاہٹ میں رک گیا اس نے شمر کا ہاتھ چھوڑ دیا۔

”کیا ہوا؟... سیر! اگٹوٹی پہناؤ۔“ ساتھ بیٹھے ابونے ٹھوکا دیا لیکن وہ اس سے مس نہ ہوا۔

اس کے ابو اس کے ساتھ جبکہ کھلیل اکل شمر کے ساتھ بیٹھے تھے دونوں والدائیں ساتھ والے صوفوں پر۔ بہن بھائی کزنز وغیرہ بھی اسی طرح آنے سامنے یہاں وہاں بکھرے تھے۔

سیر نے فیصلہ کیا وہ اس بد تمیز لڑکی کو اگٹوٹی نہیں پہنائے گا تقدیر کے اس غلط فیصلے کو وہ اپنی تدبیر سے بدل دے گا لیکن اتنی ساری نظریں اس پر نکلی تھی وہ شپٹا گیا ابو بھائی تو دو تین بار اسے اگٹوٹی پہنانے کا کہہ بھی چکے تھے لیکن اسے لگ رہا تھا ہاتھوں میں جان ہی نہیں رہی کہ انہیں حرکت دیا جائے۔

”میرا خیال ہے میر خوشی کے مارے ٹرانس میں چلا گیا ہے۔ اس لئے اگٹوٹی اب تک ہاتھ میں پکڑے بیٹھا ہے۔“ یہ چہکتی ہوئی آواز اس کے بڑے بھائی کی تھی۔ ”ابو آپ ہی اگٹوٹی پہنا دیں۔ ایسا نہ ہو سیر کا ٹرانس کتنا طویل ہو جائے۔“ اس بات پر قہقہے گونجے تھے سہا ابونے اس کے ہاتھ سے اگٹوٹی لے لی۔

”تب تو یہ فرض میں ہی پورا کر دیتا ہوں۔“ انہوں نے خوشگواریت سے کہتے ہوئے آگے ہو کر اگٹوٹی شمر کی انگلی میں ڈال دی تھی۔ اسی طرح کھلیل اکل نے اس کو اگٹوٹی پہنا دی۔

مبارک سلامت کے شور میں، کھٹا کھٹ تصویریں کھنچواتے ہوئے وہ دونوں جیسے ایک دوسرے کا خون پی جانا چاہتے تھے۔ سوا سو وقت خاموشی میں ہی مصلحت تھی سو دونوں خاموش تھے۔... بظاہر۔

”میں مرجاؤنگی لیکن تم سے شادی ہرگز نہیں کرونگی۔“ کسی تصویر کے لئے مسکراتے ہوئے شمر نے دانت کچکچا کر اچانک بہت دھیمی آواز میں کہا تھا اس کی آواز سیر نے سنی تھی اور تاثرات کیمرے نے کچھ کئے تھے۔

”فکر نہ کرو۔ تم سے شادی کر کے مجھے بھی اپنی زندگی برباد کرنے کا کوئی شوق نہیں ہے۔“ جواب منہ پہ مارنے سے وہ بھی نہیں چوکا۔ تقی تو تھا نہیں اپنی شوٹنگوں کی وجہ سے انہیں سکا۔ ہوتا تو کوئی اچھا مشورہ دیتا۔ ناچار اس نے سارا قصہ روئیل سے کہہ سنایا اور روئیل نے اپنی عقل کے حساب سے مشورہ بھی دے دیا۔ سیر صاحب کو ہر کام کی جلدی رہتی تھی سو گھر آتے ہی اس کے مشورے پر عمل کر ڈالا۔

”ابو! میں اس لڑکی سے شادی نہیں کرونگا۔ میں نے بتا دیا ہے بس۔“

”یہ بات مجھے نہ بتاؤ۔ ہال میں موجود ہر بندہ تمہاری شکل دیکھ کر سمجھ گیا تھا کہ تمہارے دل میں کیا چل رہا ہے۔“ اس کی بات سن کر ابو کے اندر کا جلا دجاگ اٹھا تھا انہوں نے اتنی مروت بھی نہ کی کہ روئیل بھی اس کے ساتھ انکار کی عرضی لے کر آیا تھا۔

”اتنی اچھی لڑکی ہے شمر۔ کھلیل سے میری کتنی پرانی دوستی ہے ایک ایک فرد کو جانتا ہوں میں اس کے گھر میں۔ سمجھ مجھے یہ نہیں آ رہا کہ بیٹھے بیٹھے تمہیں یہ کیا سوچھی کہ انکار کرنا ہے۔“

”وہ... میں دراصل...“ وہ بوکھلا گیا بے شک ابو سے اس کی دوستی تھی لیکن تھے تو وہ ابوی ناں۔ انکار کے پس پردہ اس کی حرکت کا سن کر

بھڑک جانا لازمی امر تھا اور سچ بات ہے کہ یہی بات اسے زیادہ بوکھلاہٹ میں مبتلا کر رہی تھی۔

”اگلے کیلی انکل! میری کسی اور کو پسند کرتا ہے۔“ معار و جیل نے کہا اب تو ابومیر نے بھی اسے حیرانی سے گردن موڑ کر دیکھا تھا۔

”کیا یہ سچ ہے میرا؟“ ابو نے چند منٹ بعد سرد مہری سے پوچھا۔ میر نے اثبات میں گردن ہلا دی کہ شائد اسی طرح جان چھوٹ جائے

لیکن لفظ ایک نہ بول سکا ہمت ہی نہیں ہو رہی تھی۔

”انکل میر نے یہ بھی کہا ہے اگر آپ نے اس کی بات نہ مانی تو وہ کھانا کھانا ہی چھوڑ دے گا... پانی کا ایک گھونٹ بھی نہیں پیے گا۔“ یہ

بیان بھی روحیل صاحب کی طرف سے جاری کیا گیا تھا میر نے اسے گھور کر دیکھا اب ایسی سخت دمکیاں تو نہیں دی تھیں اس نے۔

”تو پہلے کیوں نہیں کہا۔“ ابواتنے غصے سے بولے تھے کہ میر کو لگا کمرے کی دیواریں بھی مٹی ہو گئی۔

”میں نے سو دفعہ پوچھا میر کہیں اور انٹرنلڈ ہو تو تادو۔ میں وہاں رشتہ طے کر دوں گا۔ میر اتنا لائق فائق جیٹا ہے کوئی انکار کیسے کر سکتا

ہے... لیکن تم... تم نے میری ناک کٹوا کر چھوڑنا تھی۔ اب میں کس منہ سے کلیں کو انکار کروں گا۔“ وہ از حد پریشان ہو گئے تھے۔

”ابو! آپ میری بات تو نہیں۔“ وہ منمنایا۔

”نہیں منمننا کچھ بھی۔ فوراً چلے جاؤ یہاں سے۔ اور اگلا ایک مہینہ مجھے اپنی شکل بھی نہ دکھانا اور نہ تمہاری جگہ میں خود کشی کروں گا۔“

میر کو اپنا سامنے لے کر باہر آنا پڑا۔ ساری رات وہ سوچتا رہا آخر کس دیوار سے جا کر سر پھوڑے کہ معاملہ سلجھ جائے اور اس کو کسی کے

سامنے شرمندہ بھی نہ ہونا پڑے۔

کیوں ناں میں یہ ثابت کر دوں کی شہری کسی اور میں انٹرنلڈ ہے.. اس کا کسی کے ساتھ اتنا شرم و گناہ افسیر چل رہا ہے کہ وہ مجھ سے شادی ہی

نہیں کرنا چاہتی... لیکن نہیں یہ بڑی معیوب بات ہو جائے گی... پھر میں یہ ثابت کر دیتا ہوں کہ میرا کسی کے ساتھ افسیر ہے... اوہو... نہیں ناں

یار!... وہ الجھار ہا سوچتا رہا۔

☆ ☆ ☆

”میرا میر! اٹھو۔“ اس کا بھائی اسے جھنجھوڑ رہا تھا

”کیا ہوا؟“ وہ گہری نیند میں تھا ہڑ بڑا کراٹھ بیٹھا۔

”ابو کہہ رہے ہیں وہ کلیں انکل کو انکار نہیں کرینگے بلکہ تمہیں ذبح کر دیں گے۔“ میر پہلے ہی گہری نیند سے جگایا گیا تھا اس بات پر دل

تھام کر دوبارہ گر گیا چند لمحوں بعد احساس ہوا اس کا بھائی مذاق کر رہا تھا۔

”اگر اتنی صبح تم مذاق کر رہے ہو تو مذاق کرنے کے لئے تم نے انتہائی برا وقت چنا ہے۔“ اس نے پھاڑ کھانے والے انداز میں کہا تھا۔

آگے سے اس کا بھائی ہنسنے لگا۔

”میں تمہیں گھنڈہ بھر سے جگا رہا ہوں لیکن تم تو مردوں سے شرط لگا کر سو رہے تھے اسی لئے مجھے جھوٹ بولنا پڑا خیر پرسوں تم نے مجھ سے جو

یو ایس بی ٹی تھی وہ شکریہ کے ساتھ واپس کر دو اور آئندہ مانگنے کی غلطی بھی مت کرنا تم جیسے وعدہ خلاف آدمی کو کوئی چیز ادھار دینے سے اچھا ہے انسان اپنی چیز کنویں میں ڈال آئے لیکن تمہیں ادھار نہ دے۔“ وہ لپیٹ لپیٹ کر لگا رہا تھا سیر کو آگ ہی لگ گئی۔

”یہ پکڑو اپنی یو ایس بی۔“ اس نے اٹھ کر اسٹڈی ٹیبل کے دراز سے یو ایس بی نکال کر اس کے ہاتھ پر بٹنی۔ ”اور اب میرے جوتوں کی طرف بھول کر بھی نظر نہ ڈالنا۔“ اس نے بھی فوراً حساب برابر کر دیا تھا اس کا بھائی ناک سے کبھی اڑاتا ہا ہر نکل گیا پھر واپس آیا۔

”بائے داوے ابو واقعی تمہیں ذبح کرنے کا ارادہ رکھتے ہیں۔“ اس کی لگائی ہوئی آگ کی چنگاریاں تیزی سے سیر کی طرف آئی تھیں وہ سر پکڑ کر بیڈ پر گر گیا۔

”یہ ابو کو کیا ہو گیا ہے۔ میرے ابو کم تفریح کے باوجود زیادہ لگ رہے ہیں۔“ اس نے سوچا پھر غصے سے رو حیل کے کانوں میں لگائے ہیڈ فون کی تار کھینچ دی۔

”کیا تکلیف ہے تمہیں۔“ وہ اپنے لیپ ٹاپ پر کوئی مووی دکھ رہا تھا بڑا بڑا گیا۔

”یہ سب کچھ تمہاری وجہ سے ہو رہا ہے۔ نہ میں تمہاری بات مانتا نہ ابو مجھ سے اتنا خفا ہوتے۔“ وہ رو دینے کو تھا۔

”تم عجیب آدمی ہو سیر! کیا تم میں سوچنے سمجھنے کی صلاحیت نہیں ہے کہ کوئی بھی کچھ کہتا ہے اور تم مان لیتے ہو... پہلے تم نے اپنے دوست کی بات مان کر ری ایکٹ کیا اور مار کھائی۔ اب تم ہر بات کا الزام مجھ پر ڈال رہے ہو۔ بڑے ہی عجیب آدمی ہو بھئی تم تو۔“ رو حیل کچھ زیادہ ہی منہ پھٹ ثابت ہو رہا تھا۔

سیر دل ہی دل میں کھسیا گیا۔

”میں نے سوچ لیا ہے اب کیا کرتا ہے۔ مجھے تم جیسے کسی نا احق دوست کی ضرورت بھی نہیں ہے۔“ اس نے بھی خود کو منہ پھٹ ثابت کیا اور کروٹ بدل لی۔

☆ ☆ ☆

پھر اس نے عقلمندی کی حد کر دی ساری بات جا کر اماں کے گوش گزار کر دی۔

وہ کھانے پینے کی شوقین تھیں اس روز وہ بے وجہ دو چر غے اور نان لے آیا ساتھ میں رائیڈ سلاد، بیٹھے میں فالوور... دونوں ماں پینا نے کمرے میں بند ہو کر خوب سیر ہو کر کھایا۔ اماں خوب خوش ہو چکی تھیں تو مدعا بیان کیا۔ اماں ہکا بکارہ گئیں۔

”کیا... شادی شدہ ہے؟ تم نے مجھے پہلے کیوں نہیں بتایا؟... اور اپنے ابا کی مانو۔ میں تو ساری زندگی سے یہی دیکھتی آرہی ہوں کہ انہوں نے ایک بھی ڈھنگ کا دوست نہیں بنایا... یہ کھلیل تو کالج کے زمانے سے ہی جھوٹا مشہور ہو چکا تھا۔ تمہارے ابو خود ہی مجھے ہنس ہنس کر اس کے قصے سنایا کرتے تھے۔ بتاؤ... اتنا جھوٹا دوست اور وہیں بیٹے کا رشتہ جوڑ دیا جو اپنی پہلے سے بیابانی بیٹی ہمارے سر منڈھ رہا ہے۔“ وہ تو مال پہلی ہوئے جا رہی تھیں۔

”اماں! اکیس تو کوئی شک نہیں کہ آپ کی کبھی ہوئی ہر بات ہمیشہ ہی سچ ثابت ہوتی ہے۔“ سمیر نے ان کی ولایت پر سردہنٹے ہوئے کہا تھا۔
 ”مجھے یاد ہے کئی سال پہلے ابونے انہی ٹکلیل انکل کے ساتھ مل کر کوئی کاروبار شروع کیا تھا اور آپ نے اس وقت بھی بہت مخالفت کی تھی
 لیکن ابونے آپ کی ایک نہیں مانی تھی اور بعد میں اسی کاروبار کی وجہ سے ان دونوں دوستوں میں کٹ پٹ بھی ہو گئی تھی۔“ وہ سوچ سوچ کر اور اماں
 کے تاثرات کن آنکھیوں سے دیکھ دیکھ کر بول رہا تھا۔

”ہاں تو تمہارے ابونے کبھی میری کوئی بات مانی تھی جو اس وقت مانتے۔ وہ تو اب تک نہیں مانتے لیکن خیر.. مجھے پرواہ نہیں ہے.. آخر
 کب تک ان کی پرواہ کرتی۔ اسی لئے چھوڑ دی ہے۔“
 ”مجھے تو لگتا ہے اماں! ابو میرا رشتہ بھی ٹکلیل انکل کی بیٹی سے اسی لئے کر رہے ہیں تاکہ اپنی ٹوٹی ہوئی دوستی کو دوبارہ جوڑ سکیں۔“ وہ بڑی
 محبت سے ان کے گھٹنے دبانے لگا۔

”آئے ہائے.. اب ایسا اندھیر بھی نہیں چا کہ کسی کی دوستیاں جوڑنے کے لئے میں اپنے بیٹے کو صدمہ بانڈ بن جانے دوں“ اماں نے غرپ
 کر کہا ساتھ ہی اپنی بانیں ٹانگ بھی اس کے آگے کر دی۔ ”مجھے ذرا سوچنے دو مجھے اب کیا کرنا ہے۔“ وہ گہری سوچ میں ڈوب گئیں سمیر جانتا تھا اب
 وہ کچھ نہ کچھ کر کے اس مصیبت کو اس کے سر سے نال ہی دیں گی (اور اس مصیبت سے چھٹکارہ حاصل کرنے کے لئے وہ بہت دیر تک ان کی ٹانگیں دبا
 سکتا تھا) اور اس کا گمان کچھ ایسا غلط بھی نہیں تھا کیونکہ اماں نے اگلے دن کو پڑھنے کی اجازت بھی نہیں دی تھی۔ وہ شام کو ہی شکر کے گھر پہنچ گئی تھیں۔

☆ ☆ ☆

دوسری جانب شمر بھی اپنی امی کو سمیر کے متعلق بتا چکی تھی وہ اس کی بات سن کر ہکا بکا رہ گئی تھیں لیکن فوری طور پر انہوں نے کوئی رد عمل ظاہر
 نہیں کیا تھا بلکہ شمر کو سختی سے تاکید کی تھی کہ وہ اپنے بابا سے اس بارے میں کوئی ذکر نہ کرے۔ شمر کو اس بات پر سخت اعتراض تھا کہ سب کچھ جانتے بوجھتے
 وہ اسے خاموش رہنے کی تاکید کیوں کر رہی ہیں لیکن اس کی امی نے اس کے اعتراض کو کوئی خاص اہمیت نہیں دی تھی انہوں نے اسے باور کروایا
 تھا کہ اس کوئی الحال خاموش رہنا چاہیے اور یہ کہ وہ اس کی دشمن نہیں ہیں جو بھی کریں گی اس کی بھلائی کے ہر پہلو کو مد نظر رکھ کر کریں گی لیکن اسی شام
 سمیر کی اماں آگئیں وہ فطرتاً ہی ذرا اکھڑ مزاج خاتون تھیں پھر شمر سے رشتہ پر دل سے راضی بھی نہیں تھیں اسی لئے انہوں نے اتنے حساس موضوع پر
 کچھ اس طرح بات کی کہ شمر کی امی بھی عمل کا مظاہرہ کرتے کرتے بھی بھڑک اٹھیں۔

”میری بیٹی کے کردار پر انگلی اٹھانے سے پہلے آپ کو اپنے بیٹے کی حرکتوں کا نوٹس لینا چاہیے تھا۔“ شمر کی امی نے غصے سے کہہ دیا تھا۔
 ”کن حرکتوں کی بات کر رہی ہیں؟“ سمیر کی اماں نے نیچے انداز میں پوچھا جواب میں شمر کی امی نے انہیں ساری بات بتادی۔ بیٹیوں کی
 مائیں ویسے ہی جذباتی ہوتی ہیں سمیر کی اماں کچھ زیادہ ہی تھیں۔

نیچنچا ایک نہ ختم ہونے والی بحث کا آغاز ہو گیا جس کا اختتام سمیر کی اماں کی جانب سے انفرادی طور پر رشتہ ختم کر دینے کی بات پر ہوا۔
 ”اپنی بیٹی کے طلاق یافتہ ہونے کی بات چھپانے کے لئے میرے بیٹے پر انگلی اٹھادی۔ یہ تو میں ہرگز برداشت نہیں کر سکتی۔“

انہوں نے جاتے ہوئے کہا تھا اس وقت تک شمر کے بابا بھی آپکے تھے میری اماں کے جاتے ہی وہ سر پکڑ کر بیٹھ گئے تھے۔

”وہ اتنی باتیں سنا کر چلی گئیں اور آپ خاموش رہے۔“

”تو میں کیا کرتا ان کا سر پھاڑ دیتا؟“

”میں یہ نہیں کہہ رہی لیکن آپ کو کچھ تو کہنا چاہیے تھا۔“

”مجھے اب جو بھی کہنا ہے فاروق سے کہوں گا۔ مجھ مجھے یہ نہیں آ رہا آخر ان لوگوں کو اتنی بڑی غلط فہمی ہو کیسے گئی.. کسی نے تو ان تک یہ بات

پہنچائی ہوگی ناں۔“

”ہاں وہ کہہ رہی ہیں کہ شمر کی کسی شفا نامی سہیلی نے بتایا ہے کہ شمر طلاق یافتہ ہے۔“ شمر کی امی نے غصے اور اتساہٹ سے کہا تھا۔ ”سوال یہ

نہیں کہ کس نے بتایا اصل بات یہ ہے کہ وہ اپنے بیٹے کے کرتوت پر پردہ ڈالنے کے لئے ایک من گھڑت کہانی بنا رہی ہیں۔ آپ فاروق بھائی

صاحب سے بات ضرور کریں لیکن کسی مصالحت کے لئے نہیں بلکہ رشتہ ختم کرنے کے لئے.. میں ایسے تھوڑے لوگوں میں اپنی بیٹی ہرگز نہیں دوں گی۔“

”شفا اس طرح کی بات کیسے کر سکتی ہے۔“ شمر کے بابا نے الجھ کر کہا تھا۔ امی اس بات پر خاموش رہیں پھر انہوں نے کہا۔

”مجھے تو یقین نہیں آ رہا کہ شفا نے ایسی بات کہی ہوگی وہ اتنی اچھی سہیلی ہے شمر کی۔ ایسی بات کس طرح کر سکتی ہے ان لوگوں نے ضرور اپنی

طرف سے من گھڑت کہانی بنائی ہوگی۔“

ٹیکل صاحب نے پرسوج انداز میں سر ہلایا۔

”میں فاروق سے بات کرتا ہوں اس نے خود آ کر مجھ سے شمر کے رشتے کی بات کی تھی میں اس کے پاس نہیں گیا تھا کہ وہ اپنے بیٹے کی

شادی شمر سے کرے۔“ انہوں نے اٹھتے ہوئے کہا تھا۔

☆ ☆ ☆

یہ اتفاق ہی تھا کہ جس وقت شمر کے گھر یہ بحث چل رہی تھی اسی وقت ساہر کی کام کے سلسلے میں ان کے گھر آئی تھی۔ شمر اس وقت چاہتی

تھی ساہر کی بھی طرح اس کے گھر سے چلی جائے اور یہ گفتگو نہ سن سکے جو اس کے ماں باپ اور میر کی ماں کے درمیان ہو رہی ہے لیکن ساہر وہاں سے

لٹنے والی نہیں تھی۔

”اوہ مجھے اسی بات کا ڈر تھا کہ شفا کوئی الٹی حرکت نہ کر دے۔“ اس نے ہمدرد لہجے میں شمر کی امی سے کہا تھا۔

”ساہر بھابھی! اب پلیز آپ کوئی الٹی بات مت کیجئے گا۔“ شمر نے چڑ کر بدلتا لہجے سے کہا تھا۔

”شمر! تھوڑی تمیز سیکھو۔ تم کس لہجے میں بات کر رہی ہو۔“ اس کی امی نے فوراً ڈیٹ دیا تھا۔

”اس کو مت ڈانٹیں آنی اور اصل اسے شفا پر اتنا بھروسہ ہے کہ یہ اس کے خلاف کوئی بات سنتی ہی نہیں ہے۔“ ساہر نے کہا تھا۔

”آخر بات کیا ہے؟“ شمر کی امی نے کڑی نظروں سے شمر کو گھورا تھا۔

”میں نے شکر کو منع بھی کیا تھا آنٹی! کہ یہ اپنی منگنی کے بارے میں شفا کو زیادہ نہ بتایا کرے۔ یہ عرا لسی ہے کہ لڑکیاں جلدی جلیس ہو جاتی ہیں پھر آپ شفا کی عادت سے واقف بھی ہیں۔ یاد ہی ہوگا جو وہ میرے ساتھ کیا کرتی تھی... اب دیکھ لیں طلاق والی بات کر کے اس نے غلط نہیں تو کرے عت کر دی ناں۔“

بڑا معصوم اور ہمدرد بن کر اس نے اپنا داؤ چل دیا تھا۔ شمر کی امی سوچ میں پڑ گئیں۔

جتنا شفا اور شمر کی دوستی تھی اتنا تو نہیں لیکن تھوڑی بہت سا ہر اور شمر کی امی کی آپس میں بنتی تھی۔ وہ تو ایک بات کہہ کر چلی گئی لیکن شمر کی امی کے دل میں بات گڑی رہ گئی تھی۔ ہوتا کچھ یوں ہے کہ ایک زبان سے نکلی ہوئی بات جب کسی دوسرے کے کانوں تک پہنچتی ہے تو وہ اسے اپنی مرضی کے مطالب پہنا کر آگے منتقل کرتا ہے۔ سیر کی بات کو اس کی اماں نے اپنے حساب سے سمجھا تھا اور اس نتیجے پر پہنچی تھیں کہ شمر کی شادی کے بعد طلاق ہو گئی ہوگی جسے اس کے گھر والے چھپا کر اپنی طلاق یافتہ بیٹی کو ان کے بیٹے کے سر منڈھ رہے ہیں۔ انہوں نے جو سمجھا سو سمجھا ساہرنے البتہ اس بات کو اپنے حق میں کر لیا تھا۔ یعنی اس نے شمر پر تو نہ سہی لیکن اس کی امی پر یہ ضرور ثابت کر دیا تھا کہ شفا ان کی بیٹی کی خیر خواہ ہرگز نہیں ہے۔

”امی! پلیز اب آپ ساہر بھائی کی باتوں میں آکر شفا سے بدگمان نہ ہوں۔ آپ کو پتا نہیں وہ کتنی جھوٹی ہیں۔“ شمر نے ساہر کے جانے کے بعد ان سے چڑ کر کہا تھا۔

”خاموش رہو تم۔ ساہر میں پتنگلوں خامیاں سہی لیکن کچھ کچھ باتیں اس کی ٹھیک ہی ہوتی ہیں... تمہاری منگنی کی خبر سن کر شفا حسد کا شکار ہوئی ہے اور اسی چکر میں اس نے اتنی فضول بات کر دی ہے۔ جس نہ کر رہی ہوتی تو ذرا خود سوچو تمہاری اتنی اچھی دوست ہے تو آخر منگنی میں کیوں نہیں آئی؟“

”وہ بیمار تھی امی!“

”آئے ہائے اب ایسی بھی کیا بیماری۔ دیوار سے دیوار جڑی ہے ڈرادر کو آجاتی تو کونسا قیامت آ جاتی تھی۔“ وہ کچھ سننے کو راضی نہ تھی گویا کل ملا کر ساہر انہیں شفا کی طرف سے تشکر کرنے میں کامیاب ہو گئی تھی بلکہ صرف انہیں ہی نہیں ایک پل کے لئے تو شمر نے بھی سوچا کی شاد ساہر بھائی ٹھیک ہی کہہ رہی ہیں... لیکن... چونکہ... اسے سیر سے پر خاش تھی اس لئے اس نے سر جھٹک کر اس خیال سے چھپا چھڑو لیا تھا ہاں یہ احساس ضرور تھا کہ اس کے بارے میں ایک غلط بات پھیلانی گئی ہے۔



”میں کب سے شمر کو فون کر رہی ہوں لیکن پتا نہیں وہ کہاں مصروف ہے فون اٹھانی نہیں رہی۔“ شفا نے جھنجھلاتے ہوئے کہا تھا۔

ساہر آرن اسٹینڈ کے پاس کھڑی کپڑے استری کر رہی تھی جب اس نے شفا کو کہتے سنا۔ اس نے مڑ کر دیکھا شفا ٹی وی کے آگے بیٹھی تھی ایک ہاتھ میں ٹی وی ریموٹ تھا دوسرے میں موبائل آجکل یوں بھی موبائل اس کا اوڑھتا بچھوٹا ہوا تھا۔ ساہر مسکرائی۔

”نئے گھر میں سو مصروفیات ہوتی ہیں۔ شمر بھی مصروف ہوگی۔“

”نیا گھر؟“ شفا نے تعجب سے گردن موڑ کر اسے دیکھا۔

”ہاں نیا گھر... تمہیں نہیں پتا شمر کی فیملی ماڈل ٹاؤن شفٹ ہو گئی ہے۔“

”ہیں؟؟؟...“ وہ اپنی جگہ سے دوڑٹ اچھلی تھی۔ ”شر لوگ ماڈل ٹاؤں کب شفٹ ہوئے؟ اور ٹرنے مجھے بتایا بھی نہیں۔“

”اچھا... نہیں بتایا... تجب ہے۔“ ساہر نے کہا۔ ”کالج کی چھٹیاں چل رہی ہیں تو میرا خیال تھا تمہارا موبائل پر اس سے رابطہ ہوگا...“ ساہر نے کہا تو سادگی سے ہی تھا لیکن شفا خفیف سی ہو گئی اس نے لاشعوری طور پر موبائل والا ہاتھ پیچھے کیا تھا۔

”ہاں بتایا تو تھا شاید میں ہی بھول گئی۔“ اس کی آواز دھیمی تھی ساہر نے کوئی خاص نوٹس نہیں لیا کیونکہ جانتی تھی ہر انسان دھڑلے سے جھوٹ نہیں بول پاتا کچھ انسانوں کے لہجے جھوٹ بولتے ہوئے دھیمے پڑ جاتے ہیں۔

”اب وہ لوگ تو چلے گئے شر کی امی اچھی خاتون تھیں میری اچھی بات چیت رہتی تھی ان سے۔ اب اس گھر میں ان کی دیورانی آگئی ہیں کیونکہ شر کی دادی نے آبائی گھر چھوڑنے سے انکار کر دیا تھا... میں کسی دن چکر لگاؤں گی ان کی طرف۔“ وہ کہہ رہی تھی اسی دوران شفا کے موبائل کی بپ بجی تھی۔

”تمہیں پتا ہے شفا! شر کی منگنی بھی ٹوٹ گئی ہے... لڑکے والوں کو کسی نے کہہ دیا کہ شرفیاد یافتہ ہے۔“ ساہر کہہ رہی تھی لیکن شفا نے سنا نہیں وہ اپنے موبائل پر میسج میسج کھیلنے میں مصروف ہو گئی تھی اس بات سے بے خبر کہ اس کا بھلائی میں بولا جھوٹ ایک زبان سے دوسری زبان تک پہنچتے کیا سے کیا ہو چکا ہے۔ ساہر نے گردن موڑ کر اسے دیکھا اور مسکرائی۔ اس کی چلی ہوئی چالیں ہمیشہ ہی صحیح ثابت ہوتی تھیں ہاں آخر میں ضرور کچھ نہ کچھ ایسا ہو جاتا کہ اس کی ساری بساط الٹی جاتی۔ اس بار اس نے بہت بڑا رسک لے لیا تھا اور وہ پر یقین بھی تھی کہ اس بار اسے ناکام نہیں ہونا پڑے گا۔ کہتے ہیں آدھا قاتح تو انسان کو اس کا با حوصلہ ہونا ہی بنا دیتا ہے وہ بھی فتح یا ب سمجھنے لگی تھی خود کو اور اس نے بہت سوچ سمجھ کر پتے بھی چلا دیے تھے۔ دشمن کی دوستی سے پورا فائدہ پہنچ رہا تھا اسے۔ روسٹل کی دلچسپی فلرٹ تک تھی تو وہ دشمن کے ذریعے اس دلچسپی سے پورا فائدہ اٹھا رہی تھی یہ سمجھے بغیر کہ انتقام کہ اس سیلاب میں وہ کیا کچھ بڑا کرنے جا رہی ہے۔

باقی بچی شفا۔ تو آجکل وہ نئی اڑان بھر رہی تھی چند تعریفی جملوں اور مختصر لگاؤٹ بھری باتوں نے جو اسے اعتماد کے خوشنما پر فراہم کئے تھے ان کے بھروسے نئی دنیا کی سیر کرنے نکلی تھی۔ اسے نہیں پتا تھا جس طرح یہ پراچا تک مل جاتے ہیں اسی طرح غائب بھی ہو جاتے ہیں... بالکل ایک دم... بس اچانک... ایسے جیسے کاغذ پر لکھی تحریر کسی نے مٹا دی ہو پھر انسان منہ کے بل گرتا ہے اور چور چور ہو جاتا ہے۔ جب انسان اڑنے کے لئے بنا نہیں تو کوشش کیوں کرتا ہے؟

نا سمجھ ہوتا ہے اس لئے۔

☆ ☆ ☆

”ماضی کا عظیم فنکار بنس نفیس تم سے معذرت کرنے آیا ہے کہ تمہاری پہلی پہلی منگنی میں شریک بھی نہ ہو سکا۔ حالانکہ میرے نہ آنے سے تمہارا فائدہ ہی ہوا میں آجاتا تو تمہارے فنکشن کو چار چاند تو لگ جانے تھے لیکن پھر دو لمبے کو کسی نے نہیں پوچھنا تھا۔ سب نے تو میرے ہی ارد گرد ہونا تھا۔“ نفی شوٹنگ کی وجہ سے بہت مصروف رہا تھا فرصت ملے ہی پہلی ملاقات سیر سے کی۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریچ
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریچ
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”اگلا بندہ چاہے مرنے والا ہو تم اپنی تحریفوں کا قصیدہ اسے ضرور سنانا۔“ سیر نے جل کر کہا تھا۔

”تم مرنے والے ہو؟۔ کس پر؟“ بڑی ہمدردی سے پوچھا گیا۔

”مر ہی گیا ہوں یا ر! میرے ساتھ تو اتنی بری ہوئی ہے کہ کیا کسی کے دشمن کے ساتھ ہوتی ہوگی۔“ اس نے بیزارگی سے نیم دراز ہوتے ہوئے کہا تھا پھر اس نے ساری بات تھی کو کہہ سنائی۔

”... اماں کی انوائمنٹ کے بعد بات اور بھی بگڑ گئی۔ تکلیل انکل نے ابو سے بات کی اور انہیں وہ سب بتایا جو مری میں ہوا تھا ساتھ ہی انہوں

نے خود انکار کر دیا کہ وہ شرم کی شادی مجھ جیسے لڑکے سے نہیں کریں گے۔ ابو نے میری بڑی بے عزتی کی۔“

”صبر کر بھائی! ہر کام میں اللہ کی کوئی نہ کوئی مصلحت ہوتی ہے۔“ تقی نے اس کا کندھا تھپتھپایا تھا۔

”مصلحت...“ اس نے سلگ کر تقی کو دیکھا۔

”جو بھی ہوا اس میں تمہاری غلطی ہے سزا مجھے کیوں مل رہی ہے۔“

”خیر خیر۔ اب تم اتنے بھی چوچے کا کے نہیں ہو کہ تمہیں کچھ کہا ہی نہ جائے۔ وہاں تو مصیبت پڑی ہوئی تھی کہ کسی طرح پتا چل جائے یہ

وہی شرم ہے یا نہیں لیکن خیر۔ تم فکر نہ کرو میں انکل سے بات کرتا ہوں بتاتا ہوں انہیں کہ جو بھی ہوا اس میں ہم سب کی برابر کی غلطی تھی۔ تم کو شرارت پر

میں نے اکسایا تھا.... ہاں ہاں تم فکر نہ کرو میں ان کے سامنے تم جیسے چالاک انسان کو بالکل معصوم ثابت کرو دوں گا جو کہ تم ہو نہیں۔“

بڑا احسان جتانے والا انداز تھا۔

”نہیں تم کچھ مت کہو۔ جو ہوا وہ بس ٹھیک ہے مجھے شرم سے محبت ضرور ہوئی تھی لیکن میں خود کو سمجھا لوں گا۔ سیلف ریسپیکٹ سے زیادہ اہم اور

کچھ نہیں ہوتا وہ کونسی اس دنیا کی آخری لڑکی تھی کہ مجھے اور کوئی ملے ہی نہیں۔ اب تم نے ابو سے کچھ کہا تو وہ تمہارے بھی خلاف ہو جائیں گے۔ ایسے

بھی آجکل مجھے اپنے ابو تمہارے ابا زیادہ لگ رہے ہیں۔“

”یہ مت کہو ہمارے ابا تو دن اینڈ اوٹلی جیس ہیں۔ قدرت نے انہیں بنا کر سانچہ ہی تو ڈر دیا تھا۔“ تقی نے بے ساختگی سے کہا سیر کے لبوں

پر مسکراہٹ آگئی تھی تقی چاہتا بھی یہی تھا۔

☆ ☆ ☆

”کدھر ہو میاں صاحب زادے! آجکل تو گھر میں نکلتے ہی نہیں۔“ وہ بقول ابا بن ٹھن کر کہیں جانے کو تیار تھا جب ابا نے حسب سابق

طنزیہ انداز میں پوچھا۔

”بس ابا! پانی پیٹ کے سارے جھیلے ہیں۔ بندہ یا نوکری کر لے یا گھر تک لے۔“ وہ بھی تقی تھا جس نے سیدھا جواب دینا نہیں سیکھا تھا۔

”تم نوکری کر رہے ہو؟“ ابا سے اپنی حیرانی بھی چھپائی نہیں گئی تقی کو اندر ہی اندر بڑی لگدگی ہوئی۔

”ہاں جی... کب کی۔“ بڑا ہن کر جواب دیا۔

”بتایا ہی نہیں کسی نے۔ کہاں کر رہے ہو۔“

تقی نے ایک فرضی سا نام بتا دیا۔

”ہم....“ ابانے اسے دیکھتے ہوئے ایک پرسوج ہنکارہ بھرا۔ ”چلو پہلی تاریخ آنے ہی والی ہے جب تنخواہ ہاتھ پر رکھو گے تب ہی پتا چلے گا۔“ اپنی طرف سے انہوں نے بڑا طنز کیا تھا شاید انہیں یقین نہیں تھا کہ تقی بھی نوکری کر سکتا ہے۔ تقی مسکرایا۔

”میں پہلی تاریخ سے بھی پہلے تنخواہ آپ کے ہاتھ پر رکھ دوں گا۔“ اس نے کہا اور اپنا کہا ج بھی کر دکھایا ٹھیک دو روز بعد وہ ان کے سامنے کھڑا پہلے سے بھی بھرپور طریقے سے مسکرا رہا تھا۔

ابا مسکرائے نہیں لیکن ان کی آنکھوں میں آج اس نے نرمی دیکھی تھی۔

”اچھی بات ہے کہ تم نے اپنی ذمہ داری سمجھ لی۔ عورت باورچی خانے میں اور مرد کمانا ہوا ہی اچھا لگتا ہے۔“ انہوں نے کہا تھا۔ تقی نے گردن موڑ کر امی کو دیکھا وہ بڑا خوش ہو کر مسکرا رہی تھیں۔

وہ جیسے اندر تک سیر ہو گیا۔

میوزک ویڈیو ان سب کی توقع سے بھی زیادہ پسند کی گئی تھی گا نا تو جو مٹ ہوا سو ہوا تنقیدی حلقے تقی کو سراہ رہے تھے اور اس کی آمد کو شو بز میں خوش آمد قرار دیا جا رہا تھا۔ اسے دھڑا دھڑکا م کی آفرز آنے لگی تھیں۔ یہ طے کرنا مشکل ہو رہا تھا کہ کس کے لئے ہامی بھرے اور کسے انکار کر دے۔ ابا کو چھوڑ کر باقی گھر والوں کے ساتھ اس نے اس خوشی کو خوب سیلیر بیٹ کیا مہنگ کو بھی بلوا لیا۔ امی مل کر بہت خوش ہوئیں پھر رضی نے چکر چلایا اور مہنگ کے پاپا سے ابا کو ملوا دیا۔ بتایا یہ کہ وہ اس کے حلقہ احباب میں سے تھے۔

ابا تقی کی جانب سے مطمئن ہو چلے تھے لوگ بھی پسند آئے رضی کی ٹرک کام کر گئی۔

☆ ☆ ☆

جری کامیڈیکل میں ایڈیشن ہوا تو ابانے گھر میں بڑا فنکشن رکھ لیا۔ سارا خاندان مدعو کیا مہنگ کے گھر والوں نے معذرت کر لی ان کے اپنے خاندان میں کوئی تقریب تھی۔ سارا گھر خوش تھا جری گردن اکڑا کر گھوما کرتا تقی اسے دیکھتا اور بار بار افسوس سے سر ہلاتا۔

”کیسا دور آ گیا ہے شکل سے عطائی بھی نہ لگنے والے اب ڈاکٹر کہلائیں گے۔ گورکھ دھندہ ہے بھئی! گورکھ دھندہ۔“

جری خوش تھا سوئس کرنا لالہ۔

”میرے بہت سے دوست بھی آرہے ہیں۔ آپ نے ان سب سے خوش اخلاقی سے ملنا ہے اور اچھے اچھے آٹو گراف بھی دینے ہیں کیونکہ ان میں سے آدھے تو اسی شوق میں آرہے ہیں کہ آپ سے ملاقات کا موقع ملے گا۔“ اس نے تقی سے کہا۔

”ٹھیک ہے اب میں اپنے بھائی کیلئے اتنا تو کر ہی سکتا ہوں۔ ویسے تو ریٹ پچاس ہزار ہے لیکن تم میرے بھائی ہو تو دس ہزار دیدینا۔“ اس نے سیدھے سیدھے کہا جری ذرا بھولا تھا سمجھا نہیں۔

”اِس... کیا مطلب؟“

”بھئی سیدھی سی بات ہے میں تو اب سلیمہ ٹی بن گیا ہوں کوئی لٹو بیٹو تو ہوں نہیں کہ منہ اٹھا کر کوئی بھی ملنے آئے اور میں ہنس کر مٹا رہوں۔ ہاں اگر تم پے منٹ کر دو تو بات دوسری ہوگی۔“

”اوہو... سلیمہ ٹی تو دیکھو۔ میرے دوستوں سے تو ماننا ہی پڑے گا ورنہ یاد رکھنا جب ”ایک دن جیو کے ساتھ“ کی ٹیم آپ کا انٹرویو لینے آئے گی تو میں بھائی بن کر آپ کے سارے راز فاش کر دوں گا اور اس وقت آپ کچھ بھی نہیں کر سکیں گے۔“

”آئے بڑے تم میرے راز فاش کرنے والے... میں نے تمہارے بچپن کے سارے کارناموں کو راز بنا کر اپنے سینے میں چھپا رکھا ہے اتنا بوجھ ہے ان رازوں کا کہ بعض دفعہ مجھے سانس لینا تک مشکل لگتا ہے۔“

”انفد... ایسے کون سے دزنی راز ہیں؟“ بھائی نے بھی دلچسپی لی۔ تھی جری کو چڑا رہا تھا انہیں پتا تھا اننگلو دلچسپ ہی ہوگی۔

”چلو جی... آپ لیس دلچسپی... تھی بھائی نے خود سے بنا کر ایسے قصے سنانے ہیں کہ آپ کے ہنستے ہنستے پیٹ میں بل پڑ جائیں گے۔“ جری آجکل کچھ زیادہ ہی پراعتماد ہو رہا تھا۔

”او میرے منے لاڈ لے بھائی! میں کیوں خود سے قصے بناؤں گا تمہارے ہی کھلانے ہوئے گلؤں کی خوشبو ہے جس نے میرے ذہن کو معطر کیا ہوا ہے۔“ تھی بس ہو گیا شروع۔

”آپ کو پتا ہے بھائی! یہ جو اب شکل سے اتنا معصوم بنا پھرتا ہے بچپن سے ہی اندر سے پورا ہے۔ یعنی مینا گھنا... پہلا عشق چار سال کی عمر میں کر لیا تھا وہ بھی پڑوس کی منزہ سے جس کی ناک چوبیس گھنٹے رہتی تھی اور یہ اپنی شرٹ کے دامن سے اس کی ناک پونچھا کرتا تھا۔ صرف یہی نہیں ایک بار تو امی کی انگوٹھی چوری کر کے اسے پر پوز کرنے بھی پہنچ گیا تھا وہ تو میں نے عین وقت پر چھاپ مار کر ابا کی عزت کو داغدار ہونے سے بچا لیا۔“ وہ نان اسٹاپ بول رہا تھا جری ساری بات پر مسکراتا رہا لیکن اس بات پر اس نے بری طرح پہلو بدلا تھا۔

”خیر ایسی بھی کوئی بات نہیں ہے بھائی! تم ایک کو چار سے ضرب دے کر نہ سناؤ۔“ اس نے تڑپ کر کہا تھا۔

”اس میں شرمانے کی کیا بات ہے جری! محبت ہی کی تھی تم نے کوئی گناہ تو نہیں کیا تھا اور بچپن میں تو ایسے چھوٹے موٹے عشق سب کو ہو جایا کرتے ہیں اس میں شرمانے یا مکر کرنے کی تو کوئی بات نہیں۔“ تھی نے ناسمانہ انداز میں کہا تھا۔

”میں نہ شرم مارا ہوں نہ مکر رہا ہوں۔“ جری نے تیزی سے کہا تھا پھر جھجک کر بولا۔ ”ہاں اچھی لگتی تھی وہ مجھے لیکن میں کوئی اس کی ناک نہیں پونچھتا تھا اور نہ ہی میں نے امی کی انگوٹھی چرائی تھی۔“ وہ سین کی طرف دیکھ کر وضاحتیں دینے لگا۔

”تو اس دوپہر کیا درخت کے نیچے بیٹھ کر اسے گرامر کے رول سمجھا رہے تھے جب میں نے تمہیں رنگے ہاتھوں پکڑا تھا۔“ تھی آنکھیں منکا کر بول رہا تھا۔

”وہ تو... میں تو...“ اس سے کوئی بات نہ بن پڑی ایک تو تھی کی باتیں اوپر سے سین ہنس ہنس کر سچ مچ دوہری ہوئی جارہی تھی تھی نے تو اپنی

بات سچ ثابت کر کے چھوڑی جری جب اسے جھوٹا ثابت نہ کر سکا تو واک آؤٹ کر گیا۔

”اس کی باتوں میں نہ آنا سہین! اجاقی ہونا جری کو چڑانے کے لئے اوٹ پٹا لگ باتیں کرتا رہتا ہے۔“ امی بھی گو کہ مسکراتی تھیں پھر بھی انہوں نے کہا۔

”اب رہنے بھی دیں امی! اپنے لاڈ لے چھوٹے بیٹے کی حرکتوں پر پردہ نہ ڈالیں۔“ تقی نے ابھی بھی شرارت سے کہا تھا۔

”جری کو رہنے دو وہ میرا بڑا بیباک ہے... پردے تو تمہاری حرکتوں پر ڈالنے پڑتے تھے.. کیا باتوں میں تمہیں کس قدر شرارتی ہوا کرتا تھا یہ۔ پڑوسیوں نے مرغیاں پالیں تو جا کر ان کے انڈے چرا لایا کرتا تھا۔ سامنے والوں نے آسٹریلیا میں طوطے رکھے ہوئے تھے یہ ایک روز غجرہ کھول کر سارے اڑا آیا وہ لوگ شکایت لے کر آئے تو میں نے تقی دقتوں سے بات سنجالی پھر بھی تمہارے خالو جان کے کان میں پڑ گئی وہ ناراض تو ہوئے سو ہوئے مجھے بھی غلط تربیت کے طعنے دے ڈالے۔ یہ جری بیچارہ تو میری انگلی سے کھیلتا پھر ہاتھ منڑہ سے اس کی دوستی تو بہت تھی تقی کی نظر پڑ گئی تو کہانی بنالی۔ وہ دن گیا اور آج کا دن ہے اسے چڑا تا رہتا ہے۔“ وہ سین کو تارتی تھیں۔

”آپ دیکھئے گا امی! میں تو عین اس جری کی شادی والے روز اس کی بیگم کو بھی یہی قصہ سناتا ہوا پایا جاؤ گا۔“ تقی نے مزے سے اپنا ارادہ ظاہر کیا تھا۔

☆ ☆ ☆

تقریب اچھی تھی جری ویسے کا دو لہبا پتھر ہاتھ اس نے بڑے شوق اور فخر کے ساتھ تقی کو اپنے دوستوں سے ملوایا تھا لیکن ابھی کھانا بھی شروع نہیں ہوا تھا کہ لودھی صاحب کا سویا ہوا جلال جاگ اٹھا۔ انہیں کہیں سے تقی کے شو بڑ جو اس نے کی خبر مل گئی تھی۔ پھر انہوں نے مہمانوں کا لحاظ نہیں کیا تقی کو بھری محفل میں وہ بے بھاء کی سنائیں کہ محفل میں موجود اکثر احباب کے کانوں سے دھوئیں نکلنے لگی۔

تقی کا سر جھکا ہوا تھا بہت سارے اعتراضات کے باوجود وہ خاموش رہا اور ابا کو بھڑاس نکال لینے دی لیکن پھر اس کی برداشت بھی بالکل ختم ہو گئی ابانے امی کی تربیت کو بھی الزام دیا کچھ نازیبا الفاظ بھی استعمال کئے۔

”آخر ایسا کیا کر دیا میں نے جو آپ اس قدر داویلہ کر رہے ہیں۔“ اس کی آواز دھیمی تھی لہجہ سخت۔

لودھی صاحب کی پیشانی پر پڑے بل بڑھ گئے۔ غصے سے کٹھنی کی رگ اس قدر پھڑکنے لگی کہ گمان گزرا ابھی پھٹ ہی جائے گی۔ انہوں نے ہاتھ میں پکڑی چھڑی پر گرفت مضبوط کر لی مبادہ ہاتھ اٹھ ہی نہ جائے لیکن کئی بار پیش رفت بھی بے سو درستی ہے۔ غصے نے کچھ اس طرح سے حواس پر غلبہ پایا کہ وہ تقی پر ہاتھ اٹھا بیٹھے چھڑی کی پے در پے ضربیں اس کے کندھوں اور سر پر پڑ رہی تھیں شدید پیش کے عالم میں وہ اسے مار رہے تھے اور زور زور سے گالیاں بک رہے تھے۔ بھری محفل میں سنا تا تھا صرف ان کی اور چھڑی کے چلنے کی آوازیں گونج رہی تھیں تقی منہ سر کے گرد بازو پلٹے پٹ رہا تھا اس نے ایک بار ان کا ہاتھ روکنے کی کوشش نہیں کی۔ سب ان کے غصے سے خائف تھے۔ کسی میں ہمت نہ تھی کہ انہیں روکے حتیٰ کہ ان کے گلے بھائی میں بھی نہیں پھر رضی نے ہمت کی۔

”بس کر دیں ابا! وہ مر جائے گا۔“ اس نے بمشکل انہیں سنبھلا ہوا تھا۔

”مر جانے دو ایسی نافرمان اولاد کا مر جانا ہی اچھا ہے۔“ وہ بری طرح ہانپتے ہوئے بولے۔ ”دنیا کیا کہے گی عبدالباقر لودھی کا بیٹا، عبدالباقر لودھی کا پوتا میراثی بنا گھوم رہا ہے۔ اس کے شوق کے لئے میں اپنی خاندانی شان و شوکت پر حرف آنے نہیں دوں گا۔“

”اس نافرمان سے کہو ابھی کے ابھی اس گھر سے دفع ہو جائے اور پھر ساری زندگی مجھے اپنی شکل نہ دکھائے... اس کے بعد میراثی بن کر ناچتا پھرے یا ڈرامے کرے۔ اس سے ہمیں کوئی غرض نہیں۔“ ان کا زرد راجھ حکم سنا کر خاموش ہو گیا تھا محفل میں ایسی خاموشی تھی جیسے کسی کی موت کی خبر آگئی ہو اور ترقی جیسے مار کھا کر زمیں پر پڑا تھا لگتا تھا اس کے جسم میں جان ہی نہیں ہے۔



(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

جو چلے تو جاں سے گزرا گئے

ماہانہ ملک کا یہ خوبصورت ناول ہمارے اپنے ہی معاشرے کی کہانی ہے۔ اسکے کردار ماورائی یا تصوراتی نہیں ہیں۔ یہ جیتے جاگتے کردار اسی معاشرے کا حصہ ہیں۔ زندگی کی راہوں میں ہم سے قدم قدم پر کھراتے ہیں۔ یہ کردار محبت کے قرینوں سے بھی واقف ہیں اور رقابت اور نفرت کے آداب سمجھنا بھی جانتے ہیں۔ انہیں جینے کا ہنر بھی آتا ہے اور مرنے کا سلیقہ بھی۔ خیر و شر، ہر آدمی کی فطرت کے بنیادی عناصر ہیں۔ ہر شخص کا خیر انہی دو عناصر سے گندھا ہوا ہے۔ ان کی کشمکش غالب ایسے شاعر سے کہلواتی ہے۔ آدمی کو بھی میسر نہیں انساں ہونا۔ آدمی سے انسان ہونے کا سفر بڑا کٹھن اور صبر آزما ہوتا ہے۔ لیکن ”انسان“ درحقیقت وہی ہے جس کا ”شر“ اس کے ”خیر“ کو شکست نہیں دے پایا، جس کے اندر ”خیر“ کا لاؤ روشن رہتا ہے۔ یہی احساس اس ناول کی اساس ہے۔ جو چلے تو جاں سے گزرا گئے کتاب گھر پر دستیاب۔ جسے ناول سیکشن میں دیکھا جاسکتا ہے۔

آسمان تاریک تو تھا لیکن شہر کی بھتی ہوئی روشنیوں نے بھی اس کے جو بن کو ماند نہ ہونے دیا تھا۔ وہ کہیں رکا کہیں چلا اور کہیں تھک کر بیٹھ گیا۔ کبھی سر اٹھا کر خود پر جھکے آسمان کو دیکھتا اور آنکھیں رگڑ کر بے بسی سے اپنے بال مٹیوں میں کھینچ لیتا۔ مایوسی تھی کہ رگ جاں کو کاٹی تھی ایک وحشت تھی جو سر میں سمائی تھی۔

اسے ہمیشہ یہی لگا اب اسے ناپسند کرتے ہیں لیکن نفرت کرتے ہیں یہ اس نے آج جانا تھا۔ بھری محفل، جانے انجانے کتنے احباب۔ ذرا سی بات پر باپ بیٹے کو اس طرح پیٹ سکتا ہے یہ آج ہی سنا آج ہی جانا تھا۔ وہ بھی گھر سے نکل آیا ماں کی التجائیں بھائی کی لجاجت نہ سنی۔ بس چل پڑا۔ پتا نہیں کہاں کہاں کی خاک چھانی دل تھا کہ پھر بھی تڑپنے سے باز نہ آیا۔

کہتا تھا مر جاؤ۔ اتنی تذبذب سہہ کر زندہ رہو گے تو لعنت ہے۔ ایسی زندگی پر۔ کچھ وہ خود سے لڑتا بھگڑتا چل رہا تھا کچھ سامنے والا بھی جلدی میں تھا۔ دوسری طرف سے آتی گاڑی اس زور سے اس سے ٹکرائی کہ وہ بیٹ کی ضرب کھائی بال کی طرح ہوا میں اچھلا اور دور جاگرا۔ آوازیں اس کے گرد دکھیوں کی جھنجھٹا ہٹوں کی طرح جمع ہو رہی تھی آنکھیں بند ہونے سے پہلے اس کے ذہن نے جو چہرہ دکھایا وہ اس کی ماں کا تھا اور آنکھوں نے خود پر جھکے ہوئے جس چہرے کو دیکھا وہ عمیر کا تھا۔

☆ ☆ ☆

”ابانے مجھے مارا اور دھکے مار کر گھر سے نکال دیا۔۔۔ آپ مجھے کیوں لے کر آئے عمیر بھائی! وہیں سڑک کے کنارے پڑا رہنے دیتے مر جاتا تو اب کو سکون آجاتا۔“ تقی زوٹھے بچے کی طرح بول رہا تھا وہ اجتہاد درجہ کی قنوطیت کا شکار تھا ماتھے کے گرد پٹی بندھی تھی اباک مار کے نشان تو چہرے پر تھے۔ گاڑی کی ٹکڑے سے صرف سر پھٹا۔ اندرونی چوٹیں بھی تھیں لیکن شکر ہے وہ شدید نہیں تھیں۔ ڈاکٹر نے کہا تھا تین چاروں کے بیڈ ریست سے مکمل صحت یاب ہو جائے گا۔ گو کہ وہ راضی نہیں تھا لیکن عمیر زبردستی گھر لے آئے۔

اب وہ صوفے پر بیٹھا تھا بیڈ پر لیٹنے کو بھی راضی نہیں۔ ایک ہی ضد تھی اسے جانے دیا جائے۔

اس پر سے سماہر کے احقنا نہ سوال۔

”مجھے تو یقین نہیں آ رہا تقی! کیا واقعی ابانے تمہیں مارا ہے۔“ وہ رنج اور بے یقینی سے ہر کچھ دیر بعد پوچھتی اس بات تقی نے جڑ گیا اور سنجیدگی سے بولا۔ ”نہیں۔۔۔ انہوں نے مجھے مارا نہیں ان کی چھڑی اچانک اڑتی ہوئی آئی اور خود بخود مجھ پر برسے لگی۔ اس چھڑی نے مجھے اتنا مارا کہ میں اٹھنے کے قابل بھی نہیں رہا پھر اب مجھے بعد احترام گیٹ سے باہر چھوڑ گئے اور انہوں نے روتے ہوئے کہا کہ وہ اپنے چھوٹے سے گھر کو اس قابل نہیں سمجھتے کہ مجھ جیسے عظیم اداکار کو وہاں رہنے دیں اس لئے میں ان پر احسان کروں اور خود ہی چلا جاؤں۔“

سماہر کا منہ کھل گیا۔ ”کیا واقعی؟“

”ساہرا! اب بس کرو۔ تقی بیچارے کو آرام کی ضرورت ہے تم مسلسل اس کا دماغ کھا رہی ہو۔“ عمیر نے سنجیدگی سے کہا تھا۔ ”جاؤ اس کے لئے کچھ کھانے کا بندوبست کرو۔“

”نہیں عمیر بھائی! مجھے کچھ نہیں کھانا۔ آپ مجھے جانے دیں۔“
 ”تم بولنا تو بند کرو یا راجتنا خاموش رہو گے اور سو گے اتنی جلدی یہ زخم ٹھیک ہوگا۔“ عمیر نے بے تکلفی سے کہا تھا۔
 ”عمیر ٹھیک کہہ رہے ہیں تمہیں آرام کی ضرورت ہے سو آرام کرو۔ ویسے بھی اب جب تک تم ٹھیک نہیں ہو جاتے میں تمہیں کہیں جانے نہیں دوں گی۔“ ساہر نے کہا تھا۔

”نہیں ساہرا! تم لوگوں کا شکریہ کہ مجھے لے آئے بے یار و مددگار سڑک پر پڑا نہیں رہنے دیا لیکن یہاں رہنا میرے لئے ممکن نہیں ہے۔ میں اپنا کوئی نہ کوئی بندوبست کر لوں گا۔“

”اچھا اور ذرا ہم بھی تو سنیں وہ کونسا بندوبست ہوگا۔“ ساہر نے جل کر کہا تھا۔ ”عمیر کا تو تم خود بتا چکے ہو کہ اس کے ابا بھی خفا ہیں اس لئے اس کے یہاں جا کر رہنا تو ممکن نہیں اور میرا نہیں خیال کہ کوئی اور اتنا گہرا دوست ہوگا جس کے گھر تم ٹھہر سکو پھر دو تین ایڈز کر کے ابھی تم اتنے امیر تو ہوئے نہیں کہ کسی ہوٹل میں ہی کئی دن سٹے کر سکو.... پھر کیا کرنے کا ارادہ ہے؟“
 اتنی صاف بات ترقی شرمندہ سا ہو گیا۔

”بہن کے گھر بھائی کتا ہوتا ہے... یہ سنا ہے کبھی۔“ اس نے برجستگی سے کہا تھا عمیر کا تہقہ زبردست تھا۔
 ”ایک بات طے ہے تقی! تم ہر حال میں باتیں دلچسپ کرتے ہو۔ لیکن اس کا پلیمنٹ کا یہ مطلب ہرگز نہیں کہ تم یہاں سے جانے کی باتیں کرو۔ رہنا تو تمہیں یہیں پڑے گا۔“ عمیر کا دھونس بھرا رویہ تقی کی مزاحمت دم توڑنے لگی۔
 ”سوچ لیں عمیر بھائی! مہمان تین دن کا ہوتا ہے میرا کوئی پتا نہیں مستقل ٹھکانہ کب ہاتھ لگے۔ پھر نہ تو کری ہے جب سے میں بالکل کٹکا ہوں۔ ایسا نہ ہو آپ کو جان کا عذاب لگنے لگوں۔“ اس نے صاف گوئی سے کہا تھا۔

”تم صرف دلچسپ باتیں نہیں کرتے کبھی ”بونگیاں“ بھی مارتے ہو۔ جب ہم کہہ رہے ہیں یہاں رہو تو رہو۔ میری نہ سہی یہ تو دیکھو تمہاری بہن کی بھی یہی خواہش ہے...“

”ایسے مجھے مناسب نہیں لگ رہا نا۔“
 ”بھئی تم تو ضدی بھی بے حد ہو۔“ عمیر کا انداز کچھ بے تکلف کچھ دھونس بھرا تھا۔ ”اچھا ایسا کرنا جب برس روزگار ہو جاؤ تو کرایہ ادا کرو دینا... کیا کہتے ہو؟“

”ہاں یہ ٹھیک ہے۔“ تقی نے سوچ کر کہا تھا اس دوران ساہر خاموش ہی رہی لیکن اس جملہ پر فوراً اٹھ کھڑی ہوئی۔

”اب بس کوئی بحث نہیں ہوگی۔ میں تمہارے لئے بخشنی بنا کر لاتی ہوں لیکن پلیز تم لیٹ جاؤ۔“



”عمیر! میں آپ سے تقی کے بارے میں بات کرنا چاہ رہی تھی۔“ بہت سوچنے کے بعد ساہرنے رات گئے جھجکتے ہوئے یہ موضوع پھیرا تھا۔ عمیر سونے کے لئے لیٹ رہے تھے انہوں نے گردن موڑ کر عادل کو تھپتی ساہر کو دیکھا۔

”کہو۔“

”میں کافی دیر سے آپ سے بات کرنا چاہ رہی تھی لیکن... دراصل میں کنفیوژ تھی سمجھ نہیں آ رہا تھا کیسے بات شروع کروں۔“

”ساہر! جو بھی بات ہے اسے ٹوڈا پوکٹ کرو۔ اتنی لمبی چوڑی تمہید باندھنے کی کیا ضرورت ہے... اور ویسے بھی شادی کے اتنے سال ایک ساتھ گزار کر اتنا تو تمہیں پتا چل جانا چاہیے کہ میرے سامنے کونسی بات کرتے ہوئے تمہیں جھجکنا چاہیے اور کونسی نہیں۔“ ان کا انداز ہمیشہ ایسا ہی دو ٹوک ہوتا تھا۔

”دیے تم نہ بھی کہو تو مجھے آئیڈیا ہے کہ تم کیا کہنا چاہ رہی ہو... یہی نہ کہ تمہارا بھائی چند دن رکے گا پھر چلا جائے گا وغیرہ وغیرہ۔“

”ہیں...“ ساہر کا منہ ہی کھل گیا۔ ”آپ کو کیسے پتا چلا؟“

عمیر اس کی بات پر خفیف سا سنس دیے۔

”تمہیں جاننے کا دعویٰ ایسے ہی نہیں کرتا میں... خیر اس معاملے میں تم بے فکر رہو تقی کا جب تک کوئی مناسب بندوبست نہیں ہو جاتا وہ یہاں رہ سکتا۔ مجھے اس کے رہنے پر کوئی اعتراض نہیں ہے۔“

”آپ کو اعتراض نہیں ہوگا میں جانتی ہوں... لیکن میں سوچ رہی تھی شفا کی وجہ سے آپ کچھ ان سکیورٹی فیصلے نہ کریں... اور پھر اگر شفا نے اعتراض کیا تو...“

”میں تمہیں ایک بات بتاؤں ساہر! تم کتنی بھی بڑی ہو جاؤ کچھ باتیں تم ہمیشہ احمقانہ کرتی رہو گی۔“ عمیر نے کسی قدر سنجیدگی سے کہا تھا۔ ”شفا کیوں اعتراض کرے گی جبکہ تقی کو یہاں ٹھہرانے کا فیصلہ میرا ہے۔ بے شک وہ تمہارا بھائی ہے لیکن کوئی رشتہ اس کا مجھ سے بھی ہے پھر میں ماننا ہوں شفا تمہارے معاملے میں کچھ اور طرح کے خیالات رکھتی ہے لیکن ایک بات طے ہے مہمان نوازی ہمارے خون میں شامل ہے... وہ کبھی اعتراض نہیں کرے گی... اور جہاں تک بات رہی ان سکیورٹی کی... تو میں تقی کو جانوں یا نہ جانوں اپنی بہن کو اچھی طرح جانتا ہوں وہ کبھی کوئی ایسا کام نہیں کرے گی جس سے اس کی عزت پر حرف آئے... تم برائے مہربانی اپنی چھوٹی سی عقل پر کم ہی زور دیا کرو جب بھی کرو گی نرالی بات ہی کرو گی۔“ انہوں نے اس کی بات کا اچھا خاصا برا منا لیا تھا۔

”سوری عمیر! آپ میری بات کو بہت ہی غلط سمجھ رہے ہیں۔ میں آپ کو ہرٹ کرنا ہرگز نہیں چاہتی تھی لیکن...“

”بس کرو۔ مجھے نیندا آ رہی ہے۔“ عمیر نے بات ہی ختم کر کے آنکھوں پر بازو رکھ لیا تھا ان کا لہجہ خاصا نرم تھا سوا سا ہر مطمئن ہو گئی۔



تقی اور شفا کی ملاقات اگلے دن تو نہیں ہو سکی تھی کوڈاکٹر نے مکمل بیڈ ریست کی ہدایت کی تھی اور ساہرڈاکٹر کی ہدایات پر پوری طرح عمل کروا رہی تھی گوکہ تقی ایک دن ہی بیڈ پر گزرا کر آتا گیا تھا امی کہتی تھیں اس کے خون میں کوئی ایسا عنصر شامل ہے کہ وہ زیادہ دیر ایک جگہ تک کر بیٹھ ہی نہیں سکتا اور یہ سچ ہی تھا۔ اسے بے چینی ہونے لگتی تھی لیکن اس بار آکٹانے کے باوجود وہ کمرے سے نہیں نکلا تھا ایک تو یہ کہ باکے اس حال پر وہ نے اسے اچھا خاصا مایوس کر دیا تھا دوسرے گھر بھی پر آیا تھا تیسری سب سے بڑی وجہ اندرونی چونٹیں اپنا اثر بھی دکھانے لگی تھیں ناچار ساہر اور عمیر بھائی کی باتوں پر عمل کر رہا تھا۔

شفا کو عمیر اور ساہر دونوں کی زبانی ساہر کے بھائی کے ایک سیڈنٹ اور آمد کے متعلق پتا چل گیا تھا اسے کسی کی آمد پر بھلا کیا اعتراض ہو سکتا تھا بلکہ اسے تو خوشی تھی کہ ساہر کے گھر سے کوئی رہنے کے لئے آیا ہے۔ آجکل وہ اپنی پڑھائی پر دھیان دے رہی تھی پچھلا سمسٹر اس نے ڈراما گریڈز کے ساتھ پاس کیا تھا اس بار وہ ایسا نہیں چاہتی تھی۔ ٹر لوگوں نے جب سے گھر تبدیل کیا تھا اس سے ملاقات نہ ہو پائی تھی کالج میں امتحان قریب ہونے کی وجہ سے حاضری کافی کم ہو گئی تھی اکثر ایسا ہوتا کہ وہ کالج جاتی تو ٹر چھٹی پر ہوتی۔ یا ٹر جاتی تو وہ نہ آ پاتی۔

وہ اس ملاقات نہ ہو پانے کے سلسلے کو محض اتفاق سمجھ رہی تھی وہ نہیں جانتی تھی کہ ٹر کی امی نے ٹر کو شفا سے رابطہ رکھنے سے سختی سے منع کر رکھا ہے۔

”اتنا بڑا جھوٹ بول کر شفا نے تمہارا رشتہ تو دا دیا اور تم ابھی بھی اس سے دوستی رکھنا چاہتی ہو... آفرین ہے بھی تم پہ۔“ ٹر کی امی نے ایک ہی جملے سے شفا کے حق میں دیے تمام دلائل پر پانی پھیر دیا تھا۔

”امی! ایک بات تو طے ہے شفا جھوٹ نہ بولتی سمیر سے شادی تو میں نے تب بھی نہیں کرتی تھی۔ اگر اس کے جھوٹ کی وجہ سے ہی رشتہ ختم ہوا ہے تو یہ تو ایک طرح سے اچھا ہی ہونا۔“

”مجھے بے شک دلائل مت دہ میں نے کہہ دیا سو کہہ دیا۔“

”یہ بھی تو ہو سکتا ہے شفا نے ایسی کوئی بات نہ کی ہو۔“ اس نے پھر رساں سے کہا

”تمہارے خیال میں ساہر نے جھوٹ بولا ہے؟ وہ ایسا کیوں کرے گی؟“

”آپ سمجھ لیں انہیں جھوٹ بولنے کی عادت ہے۔“

”شفا کو جیسی فانی کرنے کے لئے ساہر کو جھوٹا مت کہو... وہ بہت اچھی لڑکی ہے میں نے یہ بال و حوہ میں سفید نہیں کئے اچھی طرح جانتی ہوں کون سچا ہے کون جھوٹا ہے۔“

ٹر کے پاس انہیں قائل کرنے کے لئے سو دلائل تھے لیکن انہوں نے اس کی معافی ٹونے کا بہت اثر لیا تھا اور چونکہ زخم ابھی نیا نیا تھا اس لئے وہ جانتی تھی بھرنے میں بھی وقت لگائے گا سو اس نے بھی صحیح وقت کا انتظار کرنا تھا یوں بھی آجکل وہ بہت مصروف تھی امتحان سے فارغ ہوتے ہی انٹرن شپ کے لئے ایک مناسب ادارہ تلاش کرنا بھی ایک وقت تھی اور آجکل وہ انہی معاملات میں الجھی ہوئی تھی۔



تقی پانی پینے اٹھا تھا ساہر رکھنا بھول گئی تھی۔ وہ اندازے سے کچن کی طرف آگیا لیکن اندر سے آتی مہم ہی آواز نے اس کے قدم روک لئے تھے۔ اس نے کان لگا کر سننا چاہا لیکن کچھ سمجھ نہیں آیا تب اس نے ذرا سا اندر جھانکا ایک لڑکی فون پر بات کر رہی تھی غالباً یہی ساہر کی منہ تھی جس کا ذکر امی نے بھی کیا تھا۔ وہ کچھ گھبرائی ہوئی لگ رہی تھی تقی کو یوں کھڑے ہونا مناسب نہیں لگا تو واپس آگیا لیکن لیٹتے ساتھ ہی اسے خیال آیا تھا کہ وہ اس لڑکی کو پہلے بھی کہیں دیکھ چکا ہے۔ فوری طور پر اسے یاد نہیں آیا وہ اسے کہاں دیکھ چکا ہے یہی سوچتے وہ سو گیا۔

اگلی صبح وہ ضد کر کے ناشتے کے لئے ڈائننگ ٹیبل پر آگیا۔

”مجھے اچھا نہیں لگتا تم یوں ٹرے سجا سجا کر میرے لئے لاؤ۔ میں بھی وہیں عمیر بھائی کے ساتھ ناشتہ کر لوں گا۔“ تقی نے ساہر سے کہا تھا۔ وہ آکر عمیر سے باتیں کرنے لگا۔ عمیر آفس کے لئے نکل رہے تھے کہ شفا کچن سے نکلی۔ اس کے ہاتھوں میں دھلے ہوئے شیشے کے برتنوں کی نوکری تھی۔

”آؤ شفا! یہ تقی ہے ساہر کا تایا زاد بھائی... اور تقی یہ میری چھوٹی بہن ہے شفا۔“

جوں ہی ان دونوں کی نظر ایک دوسرے پر پڑی شفا بے دھیانی میں تھی اس کے ہاتھ سے نوکری چھوٹ گئی اور سارے برتن اس کے پیروں میں گر کر ریزہ ریزہ ہو گئے۔ ایک دھماکہ ہوا اور پھر سناٹا چھا گیا۔

”اوہو شفا! تم فوراً سائیڈ پر ہو جاؤ... کہیں تمہیں کانچ لگ نہ جائے۔“ ساہر نے فکر مندی سے کہا تھا۔ ”میں زرینہ سے کہتی ہوں آکر یہ سب سمیٹ لے گی۔“

”میں تو نکل رہا ہوں بھی۔ اچھا تقی شام کو ملاقات ہوگی...“ عمیر کو جاتے جاتے کچھ یاد آیا۔ ”ساہر! میں گاڑی اسٹارٹ کرتا ہوں تم بیڈروم سے میرا لیپ ٹاپ تولے آؤ۔“

وہ دونوں آگے پیچھے باہر نکل گئے تب شفا نے سہولت سے اسے گھورا۔

”تم جیسا بد تمیز لڑکا ساہر بھائی کا بھائی ہو سکتا ہے... مجھے اس بات پر یقین نہیں آرہا۔“

اس قدر بے تکلفی کا مظاہرہ کہ پہلی ہی ملاقات میں طنز جڑو یا ابھی وہ اس بات پر پوری طرح حیران بھی نہیں ہو پایا تھا کہ شفا کی آواز سننے ہی اس کے ذہن میں جھماکہ سا ہوا۔

”اوہ... مری... ریٹ ہاؤس... میں پہلے ہی سوچ رہا تھا کہ تمہاری شکل مجھے جانی پہچانی کیوں لگ رہی ہے۔“ اور اس نے نہ ہتھیلی پر ہاتھ مارتے ہوئے کہا۔

”لیکن میں تو تمہیں پہلی نظر میں ہی پہچان گئی تھی۔“ شفا نے جل کر کہا تھا

”تو اس میں تمہاری یادداشت کا تو کوئی کمال نہیں ہے... میری پرسنلٹی ہی ایسی شاندار ہے کہ جو ایک بار مل لے پھر وہ بھول ہی نہیں پاتا۔“

تقی نے اترا کر کہا اور اس طرح سے بولتا وہ شفا کو پچھلی بار سے زیادہ برا لگا تھا۔

”تم سے ملاقات ہوئی تھی کوئی نہ کوئی الٹا کام تو ہونا ہی تھا۔“ اس نے بیچارگی سے ٹوٹے برتنوں کو دیکھا۔

”نہیں نہیں اپنی فیملی کو چھپانے کے لئے تمہیں جھوٹ بولنے کی ہرگز بھی ضرورت نہیں ہے۔“

”ایس... وہ سمجھی نہیں۔“ کیا مطلب؟“

”سیدھی سی بات ہے مجھے دیکھ کر تمہیں اتنی خوشی ہوئی کہ خوشی سے تمہارے ہاتھ کاٹنے لگے اور ٹوکری چھوٹ گئی۔“ اس نے مزے سے کہا تھا۔

”بھی تم تو بہت ہی اوور کا فیڈنٹ انسان ہو۔“ وہ چڑ کر کہتی واپس جانے کے لئے مڑی تھی تقی نے اسے پکار لیا۔

”اچھا سنو... وہاں مری میں جو کچھ ہوا وہ محض اتفاق تھا اور... چھوٹا سا مذاق... میں پہلے ہی اس کے لئے ایک سکیم زکریا چکا ہوں... تو پلیز۔ تم

عمیر بھائی یا ساہرے سے اس بات کا ذکر مت کرنا۔“ اس نے سنجیدگی سے اور قدرے جھجکتے ہوئے کہا تھا۔

”کیوں ناں کرو۔“ شفا نے ترنت کہا۔ ”میں تو انہیں ضرور بتا دوں گی... آخر انہیں بھی پتا تو چلے کیسے فضول انسان کو انہوں نے اپنے گھر

میں رکھ لیا ہے۔“ اس کا لہجہ اچھا خاصا بے مروت تھا۔ تقی کے تلوں لگی سر میں جا کر بچھی۔ وہاں مری میں شفا کے خیالات سن کر وہ اسے کچھ ”مختل

والی“ لگی تھی اس ایک جملے سے سارا اثر زائل ہو گیا۔

”مرضی ہے تمہاری۔ ورنہ اس میں بھی تمہارا ہی فائدہ تھا۔“ وہ بھی اکڑ کر بولا۔ ”میں تو یہاں بطور پے ایننگ گیسٹ رکا ہوا ہوں۔ جاتے

جاتے سارے ڈیویژن کلیر کر کے جاؤں گا لیکن ساتھ ہی میں انہیں یہ بھی بتا دوں گا کہ تم رات کو چھپ چھپ کر فون پر کسی سے باتیں کرتی ہو۔“

شفا کے چہرے کا رنگ تیزی سے بدلا وہ سرعت سے پلٹی تھی۔

تقی اطمینان سے بیٹھا پیر جھلا رہا تھا اور بغور اسے دیکھ رہا تھا شفا جو کوئی جھوٹ بولنے کے لئے پر توں ہی رہی تھی اس کی ایسی جا ٹھٹی

نظروں سے خائف ہو گئی۔

”میں... میں روز بات نہیں کرتی کل تو میں اسے ڈانٹ رہی تھی۔“ وہ منٹوں میں ال ال پیلی ہو گئی تھی۔

”اوہ پلیز اب میری منتیں شروع مت کرو بنا۔ میں تو یہ بات عمیر بھائی کو ضرور بتانے والا ہوں۔“ وہ اسے بالکل بچوں کی طرح چڑانے لگا

تھا شفا کا بس نہ چلا کہ ابھی رووے۔

اس سے پہلے کہ وہ کچھ کہتی تقی کو اس کی شکل دیکھ کر ترس آ گیا اور سچ بات ہے ہنسی بھی۔

وہ کس قدر بیوقوف تھی ورنہ کیا مشکل تھا کہ ایک منٹ میں تقی کو رد کر دیتی۔ گو کہ وہ محض اسے چڑا رہا تھا اس کا ایسا کوئی ارادہ نہیں تھا کہ عمیر

بھائی یا ساہرے کو بتائے کیونکہ عمیر بھائی تقی کی بات پر اپنی بہن کی بات سے زیادہ یقین تو نہ کرتے ناں۔

”اوائے جذباتی ہونے کی ضرورت نہیں ہے... میں نے تو کچھ سنا ہی نہیں تھا بس ڈر رہا تھا۔“

شفا کی پانی بھری آنکھوں میں غصہ اتر آیا اس نے کہا جانے والی نظروں سے تقی کو گھورا اور پلٹ کر جانے لگی۔

”لیکن یاد رکھنا تم نے اس بات کا ذکر کیا تو میں اپنی طرف سے کوئی بات بنا کر تمہارے بھائی کو بتا دوں گا۔“ اس نے دھمکا نامناسب سمجھا

لڑکیوں کی الٹی کھوپڑی کا کیا پتا کس وقت گھوم جائے۔

”شکل سے ہی پھا پھا کٹنی لگتے ہو۔“ وہ پھاڑ کھانے کو دوڑی اور چلی گئی۔

اس طے سے اگر زنا نہ پن نکال دیا جاتا تو شاید تقی کو اتنا اعتراض نہ ہوتا لیکن اس نے نخوت سے سر جھک دیا تھا۔

☆ ☆ ☆

سمیر ساہر کی اجازت سے اس سے ملے آیا تھا۔

”تم ایٹ لیسٹ آئی کو تو بتا دو کہ تم کہاں ٹہرے ہوئے ہو سب لوگ بہت پریشان ہیں تمہارے لئے۔“ وہ فکر مندی سے تقی کو دیکھ رہا تھا۔

”ہاں امی کو فون کروں گا میں۔“

”میں نے تجھے سمجھا یا تھا تقی! ابا کی مرضی کے بغیر کچھ نہ کرنا۔ میں یہ نہیں کہتا کہ انہوں نے صحیح کیا لیکن جس طرح کا ان کا مزاج ہے ان کا

ری ایکشن یہی ہوتا تھا۔“ سمیر نے کہا۔

تقی سر جھکائے بیٹھا تھا اس نے کچھ نہ کہا نہ سراٹھایا۔

”سمیر! مجھے نوکری چاہیے۔“ چند منٹ کی خاموشی کے بعد اس نے کہا۔

”ہاں اچھا یاد دلایا۔“ سمیر نے کہا۔ ”ایک فارماسٹیکل کمپنی میں فائننس کی کچھ ویکلیسنگلی ہیں۔ میں نے تمہارا سی دی فارورڈ کر دیا تھا اور روز

بعد انٹرویو ہے۔ تمہاری طبیعت اجازت دے تو چلے جانا۔ اس کمپنی کا سی ای او ابوکا پرانا جاننے والا ہے۔ میں ابو سے کہوں گا وہ اس سے بات کر لیں گے۔“

تقی نے سر ہلادیا۔

”تمہارے ابو کی ناراضی ختم ہوئی؟“

سمیر نے بچوں کی طرح منہ لاکا کرنفی میں سر ہلادیا۔

”میرا خیال ہے ”ابوؤں“ کے ناراض ہونے کا سیزن چل رہا ہے۔“ تقی نے خفیف سا ہنس کر کہا تھا۔

”غلطی میری ہے یار! میں نے اس معاملے کو بہت خراب طریقے سے ہینڈل کیا۔۔۔ سب ٹھیک کرنے کے چکروں میں خراب کرتا چلا

گیا۔ اگر وہ لڑکی شادی شدہ تھی یا طلاق یافتہ یا کچھ بھی۔۔۔ تو کسی نہ کسی طرح بات کھل ہی جاتی مجھے کیا ضرورت تھی اماں کے کان بھرنے کی۔۔۔ اور اماں

نے بھی ایک فساد کھڑا کر دیا۔۔۔ ابو تو بہت شرمندہ ہیں لیکن کلیل انکل ان کی کوئی بھی بات سننے پر راضی نہیں ہیں وہ کہتے ہیں کان میں بات پڑ جو تا اور

ایک الگ بات ہے لیکن اماں نے بغیر تصدیق کے ٹرپر کچھ اچھالا ہے۔۔۔“

”اماں شروع سے اس رشتے کے خلاف تھیں رہی سہی کسر میری بکو اس نے پوری کر دی۔۔۔ پتا نہیں کتنے سخت لفظوں میں بات کی انہوں نے

کہ کلیل انکل کچھ سن ہی نہیں رہے۔“

”تو اس میں اتنا منہ لکانے کی کیا بات ہے۔“ تقی نے کہا۔ ”تمہارا طریقہ غلط سہی لیکن چاہے تو تم یہی تھے ناں کہ ٹر سے رشتہ نہ ہو۔“

”چاھتا تو یہی تھا۔۔۔ وہ رکاتنڈ بذب ہوا۔“

”تقی! اتنے کچھ ہونے کے باوجود... مجھے لگتا ہے... شرمیرے دل سے نکلی نہیں... شاید مجھے سچ محبت ہو گئی ہے... میں اکثر اس کے بارے میں سوچتا رہتا ہوں... یہ دیکھ میں نے اس کی تصویریں بھی ڈیولپ کروا کے رکھی ہیں... گھر میں کسی کو نہیں پتا.. پتا چلا تو میری بڑی کلاس ہوگی۔“ وہ سر جھکانے خفا خفا سا بول رہا تھا ساتھ ہی جیب سے نکال کر ایک لفافہ بھی اس کے سامنے رکھ دیا تھا۔

تقی نے تصویریں نکال کر دیکھیں کچھ شمر کے کلوز اپس تھے ایک تصویر میں اس کا ہاتھ میر کے ہاتھ میں تھا وہ اسے غصے سے گھور رہی تھی اور میر کی آنکھیں تعجب سے بھری اسی کے چہرے پر لگی تھیں ایک تصویر میں وہ دونوں خیف سا جھک کر کوئی بات کر رہے تھے اور یوں پر مسکراہٹ تھی لگتا ہی نہیں تھا کہ دونوں کے درمیان کوئی چپقلش ہے۔ یہ سب سے اچھی تصویر تھی۔

”یہ؟“ تقی نے تصویر اسے دکھائی۔ میر نے ایک نظر تصویر پر ڈالی۔

”شمر کہہ رہی تھی مر جاؤ گی لیکن تم سے شادی نہیں کرو گی... میں نے بھی کہہ دیا فکر نہ کرو تم سے شادی کر کے مجھے بھی اپنی زندگی برباد کرنے کا کوئی شوق نہیں ہے... لیکن اب سوچ رہا ہوں غلط کہہ گیا... شمر کے بغیر جو گزاروں گا وہ سب کچھ ہوگی لیکن زندگی نہیں۔“

وہ کچھ زیادہ ہی جذباتی ہو رہا تھا۔

”میر! سوری یار! میں کچھ نہیں کر سکتا تیرے لئے... میں تو خیر ایسا الجھا ہوں کہ اپنے لئے بھی کچھ کر سکوں گا یا نہیں اس کا کچھ پتا نہیں۔“

میر نے مایوسی سے سر ہلایا اور تصویریں سمیٹ کر لفافے میں ڈالتا اٹھ کھڑا ہوا۔

”چلتا ہوں... اپنا خیال رکھنا فون پر انٹرویو کی ٹائمنگ بتا دوں گا۔“

”یار! معاف کرنا دروازے تک چھوڑنے نہیں آ سکتا... تو خود ہی دروازے سے نکل کر دائیں طرف مڑنا اور پھر ناک کی سیدھ میں چلے جانے... میں سامنے گیٹ نظر آ جائے گا۔“

راہنمائی کا شکر یہ لیکن اطلاع کے لئے عرض ہے ساہر باجی مجھے لائی بھی اسی راستے سے تھیں۔ کوئی ایسی بھول بھلیاں تو ہیں نہیں کہ میں راستہ ہی بھول جاؤں۔“

وہ تقی سے ہاتھ ملاتا بلکہ گلے ملتا باہر نکل گیا۔ تقی نے احتیاط سے مڑ کر تکیہ سیدھا کیا ابھی لیٹ بھی نہ پایا تھا کہ میر بھجبت اندر آیا۔

”تقی! میں نے ابھی اس لڑکی کو دیکھا ہے۔“ اس کے انداز میں دبا دبا سا جوش تھا۔

”میں نے اپنی زندگی میں کوئی پانچ سولہ لڑکیاں تو دیکھی ہو گی۔ اتنی ایکساٹمنٹ تو مہک کو دیکھ کر بھی نہیں ہوئی تھی جتنی تجھے ہو رہی ہے۔“ تقی حسب عادت بولا۔

”یار! کوئی عام لڑکی نہیں... وہ شمر کی دوست... جس نے تمہیں بتایا تھا شادی شدہ ہے۔“

”ارے ہاں...“ اسے یاد آیا۔ ”یہ شمر کی سہیلی بھی تو ہے... ساہرک نند ہے میر بھائی کی بہن۔“

”تیری دوستی ہے اس سے؟ اس سے پوچھو گے کہ آخر معاملہ کیا ہے... اس نے شمر کے بارے میں غلط بیانی کی تھی یا سچ کہا تھا۔“ وہ بہت پر جوش ہو رہا تھا۔

”لیکن اس سے ہوگا کیا؟“ تقی نے پوچھا

”وہ بعد کی بات ہے کہ کچھ ہوگا یا نہیں۔ ایٹ لیسٹ پتا تو چلے کہ اصل بات کیا ہے۔“

”اچھا...“ تقی نے پرسوج انداز میں اس ایک لفظ پر زور دیا۔

”ایک بات بتاؤں یہ لڑکی تھوڑی ہے بوگی۔ اب خدا معلوم اس نے کیوں ایسا کہا ہو... میں وعدہ تو نہیں کرتا لیکن پوچھ دوں گا... محترمہ تک

چڑھی بھی بہت ہیں کیا پتا جواب دے یا نہیں... لیکن خیر پوچھ لوں گا میں۔“

اس نے اچھی خاصی تسلی دے کر اسے رخصت کیا تھا۔

☆ ☆ ☆

سمیر کو تسلی دیتے ہوئے وہ نہیں جانتا تھا عنقریب میر سے زیادہ خود اسے تسلی کی ضرورت پڑنے والی ہے۔

ابا غصے کے تیز ہیں وہ جانتا تھا اس سے پر خاش رکھتے ہیں جانتا تھا بلا کے ضدی واقع ہوئے ہیں یہ بھی جانتا تھا لیکن اپنی ضد میں اتنا آگے

تک جاسکتے ہیں یہ ہرگز نہیں جانتا تھا۔

انہوں نے مہک کے ڈیڈی سے تقی کے بارے میں اپنے خیالات کا کھلم کھلا اظہار کیا تھا نہ صرف یہ کہ اسے نالائق اور ناہنجار قرار دے کر

اس کا رشتہ مہک سے طے کرنا اپنی زندگی کی سب سے بڑی غلطی ٹھہرائی تھی بلکہ ان سے صاف صاف یہ بھی کہہ دیا تھا کہ ”میں تقی کو گھر سے نکال چکا

ہوں اتنا کچھ جاننے کے باوجود اگر آپ اپنی بیٹی کی شادی اس سے کرنا چاہتے ہیں تو ہر چیز کے لئے ذمہ دار آپ خود ہی ہونگے۔ کل کو تقی کی کسی نالائقی

کی شکایت لے کر میرے پاس مت آئیگا...“

مہک نے اسے فون کر کے بتایا۔

”میں نے ڈیڈی کو تمہارے ابا کے بارے میں پہلے ہی بتا کر کھا تھا کہ وہ ذرا سخت مزاج کے ہیں۔ لیکن سخت مزاجی اور چیز ہوتی ہے اپنے ہی

بیٹے کے خلاف اتنی سیدھی باتیں کرنا اور بات... معاف کرنا تقی! لیکن جس طرح سے وہ ہمارے گھر آ کر تمہارے خلاف بول کر گئے ہیں وہ مجھے سخت

مزاج کم اور تنگی زیادہ لگے ہیں۔“ مہک کی آواز اور لہجہ دھیمہ تھا۔

”تم ذرا اپنے لفظوں پر دھیان دو تو اچھا ہوگا۔“ تقی نے تیز لہجے میں کہا۔ پھر وہ خاموش ہو گیا ابا کی اس حرکت کے انکشاف نے اس کی

ذہنی حالت کو عجیب سا کر دیا تھا دامرغ میں خون کی گردش کے ساتھ جیسے چیونٹیاں چلنے لگی تھیں۔

”ڈیڈی تمہاری طرف سے فکر مند ہو گئے ہیں۔“ بہت دیر بعد مہک نے کہا۔ ”ان کا خیال ہے کوئی باپ کتنا بھی سخت مزاج کیوں نہ ہو لیکن

بیٹے کی گارنٹی باپ سے زیادہ کوئی نہیں دے سکتا... اگر باقر لودھی صاحب تقی کے بارے میں کچھ کہہ رہے ہیں تو ہمیں اسے اگتور نہیں کرنا چاہیے... وہ

تمہیں فون کر نہیں گئے ممکن ہے ملنے ہی آجائیں۔ انہیں اپنی باتوں سے مطمئن کر دینا تقی!... تقی! میں تمہیں کھونا نہیں چاہتی۔“

اس کی آواز میں جو اتھکتھی اسے نظر انداز نہیں کیا جاسکتا تھا۔ تقی نے بو بھل دل کے ساتھ فون بند کر دیا۔

”کیا ہوا؟“ ساہرنے پوچھا وہ اس کے پاس ہی بیٹھی تھی اور گفتگو کا ایک طرف حصہ اس نے بھی سنا تھا۔
تقی کا دل بہت بوجھل ہو رہا تھا اس نے ساری بات کہہ سنائی۔ وہ بھی سر پکڑ کر بیٹھ گئی۔

”ابا کو کیا ہو گیا ہے۔ کس بات کی دشمنی نکال رہے ہیں وہ۔“

تقی خاموش رہا اسے تو خود نہیں پتا تھا کس بات کی دشمنی نکال رہے ہیں وہ۔

”اچھا تم فکر مند مت ہو۔ مہک کے ڈیڑی کا فون آئے تو انہیں انویٹ کر لینا۔ میں عمیر سے کہو گی وہ خود ان سے بات کریں گے۔ مجھے یقین ہے مہک کے ڈیڑی عمیر کی بات سمجھ لیں گے۔“ ساہرنے اسے تسلی دیتے ہوئے کہا تھا۔

تقی اس بار بھی خاموش رہا۔ جب انسان انتہا درجہ کی مایوسی کا شکار ہوتا ہے تو ایک وقت ایسا ضرور آتا ہے جب اس کا دل اور دماغ بالکل خالی ہو جاتا ہے۔ اس کا بھی یہی حال ہو رہا تھا۔

☆ ☆ ☆

دو روز بعد اس کی حالت کافی بہتر ہو گئی بغیر سہارے کے چل پھر سکتا تھا (ہاں دل اور دماغ کی حالت ویسے کی ویسے ہی تھی)۔

انٹرویو کے لئے چلا گیا سفارشی تھا نظر انداز نہیں کیا جاسکتا تھا لیکن اب ایسا بھی خالی برتن نہیں تھا کہ صرف سفارش کی بنیاد پر رکھ لیا جاتا تیس منٹ کا انٹرویو ہوا اپائنٹ لیٹر ہاتھ میں دے کر واپس بھجوا یا گیا۔ سٹاکس ہزار بیسک سیلری ساتھ میں الاؤنسز اتنے پرکشش تھے کہ لطف آ گیا۔ اب اتنے مہنگائی کے دور میں محض سٹاکس ہزار کو بیٹھ کر کون روٹا۔ یہاں ترقی کے مواقع بھی زیادہ تھے۔ اس نے خوشی خوشی جو اینٹنگ لیٹر سائن کر دیا۔

اب اپنی شوٹنگز کے ٹھنڈے دل کو اس نوکری کے ساتھ سیٹ کرنا تھا وہ بھی ہو ہی جاتا۔

گھر پہنچا تو پتا چلا مہک کے ڈیڑی آئے بیٹھے تھے عمیر اور ساہرنے ان کی تشفی کروائی تھی کی طرف سے ہر طرح کی گارنٹی دی لیکن وہ بیٹی کے باپ تھے جاتے جاتے بھی ایسا لگان کے دل میں کوئی گروہ ابھی باقی ہے۔ لیکن یہ صرف اندازہ ہی تھا وہ جاتے ہوئے تقی سے اچھی طرح مل کر رخصت ہوئے تھے۔ نوکری ملنے پر مبارک بھی دی۔ جانے کے بعد مہک نے بھی فون پر اسے تسلی دی۔

”ڈیڑی خاصے مطمئن ہوئے ہیں۔ لیکن اب تو تمہارے اوپر چیک ضرور رکھیں گے۔“ وہ خوش تو تھی لیکن اس نے کہا۔

”نہیں رکھنا بھی چاہئے کیونکہ میں اشتہاری جو ہوں مقامی تھانے میں میری یہ بڑی تصویر جو لگی ہوئی ہے۔“ اس نے جل کر فون ہی بند کر دیا تھا۔

لیکن آج کا دن ایک اچھا اور اطمینان بخش دن تھا اسے نوکری ملنے کی خوشی میں ساہرنے اسپتال کھانا بنایا تھا تقی نے روز کی طرح کرے میں کھانا کھانے کی بجائے ڈائیننگ ٹیبل پر سب کے ساتھ بیٹھ کر کھایا۔ شفا نے بھوک نہ ہونے کا کہہ کر میز پر آنے سے انکار کر دیا تھا۔

☆ ☆ ☆

بظاہر سب کچھ ٹھیک ہونے لگا اس کی نوکری شو بیز کا شوق۔ ایک بڑے بجٹ کے ڈرامے میں بطور لیڈ ایکٹری بھی کاسٹ کر لیا گیا۔ دو چار کرشلز اور اتنی ہی تعداد میں میوزک ویڈیوز۔

آفرز بڑھ رہی تھیں لیکن اس نے کم ہی کام ہاتھ میں لینے کو ترجیح دی۔ گھر فون کر کے امی سے بات بھی کر لیتا سب جانتے تھے وہ ساہر کے یہاں رہ رہا ہے شاندا اندر ہی اندر باہمی واقف ہوں لیکن جبری نے بتایا وہ حد سے زیادہ خاموش رہنے لگے تھے پہلے دن کے تیس گھنٹے غصے میں گزارتے تھے اب دو رات یہ بڑھ کر ساڑھے تیس گھنٹے ہو گیا تھا۔

تقی کے خود کو باور کروایا اسے ابا کی پروا نہیں ہے۔

”اگلا کمرشل سائن کرتے ہوئے میں ایڈوائس مینٹ لینے والا ہوں۔ کرائے کے کسی اچھے پارٹنٹ کی نوکن منی تو ہو جائے گی پھر میں آپ کو اپنے ساتھ لے آؤنگا۔“ وہ فون پر امی سے کہتا امی گہری سانس بھر کر رہ جاتیں۔ بھلا یہ کس دور میں ہوا ہے کہ شوہر زندہ سلامت ہو اور عورت اس کے گھر کولات مار کر بیٹے کے گھر جا کر رہے۔ لیکن تقی ابھی غصے میں تھا اسے یہ بات سمجھائی نہیں جاسکتی تھی۔

وہ اچھے بچوں کی طرح آفس جاتا کوشش کرتا شوٹنگ کی وجہ سے رات کو لیٹ نہ ہو۔ ایسا ہوتا تو کہیں باہری رہ لیتا بہن پر بوجھ نہ ہو اس لئے اکثر کھانا بھی باہری کھا لیتا پھر عمیر نے سمجھایا۔

”پیسہ بچاؤ... آنے والے دنوں میں تمہیں اس کی ضرورت پڑے گی۔“ بات معقول تھی اس کی سمجھ میں آگئی اب نہ باہر رہتا نہ کھانا کھاتا۔ ہاں ایک معقول رقم زبردستی اس نے ساہر کے ہاتھ پر رکھ دی تھی۔

ایک روز لیٹ واپس آیا تو شفا نے دروازہ کھولا اسے شرمندگی ہوئی اگلے روز پھر یہی ہوا۔

”کوئی تمہارا نوکر نہیں ہے کہ اتنی دیر تک انتظار میں جاگے اور نہ ہی یہ کوئی ہوٹل ہے کہ جب دل کیا چلے گئے جب دل کیا آگئے... اچھے بچوں کی طرح ٹھیک وقت پر گھر آیا کرو۔“ شفا نے اسے کھڑے کھڑے ڈانٹ دیا چھ فٹ کے تقی کی ہڈی ہو گئی لیکن اسی وقت شفا کے موبائل کی گھنٹی بجنے لگی۔

شفا کے چہرہ کارنگ بدل گیا اس نے شیشا کر کال کاٹ دی۔

”تو اس لئے جاگ رہی تھی تم۔ میرے سر پہ مفت کا احسان.. ہند۔“

وہ کہہ کر آگیا اور کمرے میں آ کر خوب ہنسا۔ اس لڑکی میں کچھ ایسا تھا کہ اسے چڑا کر مزہ آتا۔

اگلی صبح اس نے ساہر سے کہا کہ اگلی بار دروازہ وہ خود کھولے۔

”شفا رات کو پڑھتی ہے تو اس نے خود کہا تھا دروازہ کھول دے گی۔“ ساہر نے بتایا لیکن تقی دل میں بہن کے سیدھے پن پر ہنسا وہ جانتی ہی نہیں تھی کہ شفا راتوں کو فون سننے کے لئے جاگتی ہے۔ خیر اسے کیا۔ بات آئی گئی ہو گئی۔

کچھ روز بعد وہ رات کو پھر پانی پینے کے لئے اٹھا تو شفا فون ہاتھ میں پکڑے رو رہی تھی۔

”ان آنسوؤں کا کوئی فائدہ نہیں ہے۔“ فرنج سے پانی کی بوتل نکالتے ہوئے اس نے آہستگی سے کہا اس کی آواز نیند سے بوجھل تھی۔

”میں نے اپنی زندگی میں پانچ چھ بڑے دھانسو قسم کے عشق کئے ہیں اور ہر عشق میں ناکام ہو کر میں اسی طرح رویا کرتا تھا جس طرح

اس وقت تم روری ہو لیکن میں اسی نتیجے پر پہنچا ہوں جو تعلق زندگی کا آزار بن جائے اسے ختم ہی کر دینا چاہیے۔ تم بھی یہی کرو اور یہ مشورہ مفت ہے اس کے لئے شکر یہ مت کہنا۔“ کمال ادائے بے نیازی سے طلق میں پانی کی دھارا نڈپتے ہوئے فرمایا گیا۔

”اپنے مفت کے مشورے سنبھال کر رکھو مجھے ان کی ضرورت نہیں ہے۔“ اس نے ہاتھ میں پکڑا گلاس ویلف پر پینچا اور تن فن کرتی باہر نکل گئی پیچھے تفتی حیران۔

”ایک مشورہ ہی دیا تھا اس میں اتنا برا منانے کی کیا بات ہے۔۔۔“ اس نے منہ سجا کر سوچا پھر فریج میں کوئی کھانے کی چیز تلاش کرنے لگا۔



سمیر کے آفس میں کچھ لوگ انٹرن شپ کے لئے آئے ان میں ایک ٹر بھی تھی گو کہ ان دونوں کا آتنا سا منانہ نہیں ہونا تھا لیکن ٹا کر ہوتا ہی رہتا اس بات کا دونوں کو یقین تھا۔ ٹر نے سوچا اسے کسی اور ادارے میں چلے جانا چاہیے لیکن وہ کیوں جاتی۔ اس طرح راستہ بدل کر چلنے کا مطلب تو یہ ہوتا کہ وہ ڈگری یا گھبراہٹی۔ اور ڈرتی تھی اس کی جوتی۔

اب وہ ڈٹ گئی بار بار دونوں کا سامنا ہوتا کبھی لفٹ میں کبھی پارکنگ میں۔ کبھی کینٹین میں تو کبھی آڈٹ روم میں۔

سمیر تو اس کی طرف دیکھنے سے گریز کرتا دیکھتی ٹر بھی نہیں تھی بس گھورتی تھی جیسے نظروں سے ہی قتل کر دینا چاہتی ہو۔ سمیر کے دل میں ٹر مساری تھی اس نے ہمت کر کے بات بھی کرنا چاہی تو ٹر نے ایسا منہ توڑ جواب دیا کہ وہ دنوں گال ہی سہلا تا رہا۔ پھر جب برداشت سے باہر ہوا تو تفتی سے رجوع کرنے کا سوچا۔ وہ استادوں کا استاد تھا سارے شیطانوں کو لکے اسی کے دماغ سے نکلتے تھے۔

پھر ایک اور بات بھی تھی جو وہ اسے بتانا چاہتا تھا لیکن تفتی کے پاس اب اتنا نام ہی نہیں ہوتا تھا کہ سکون سے بیٹھ کر سن لے اور ویسے بھی لودھی صاحب کے گھر کا اور حساب تھا جب دل کی مانند اٹھا کر پہنچ گئے۔ یہ بہن کا گھر تھا احتیاطاً از ہم تھی۔ سو اس نے فون پر کہہ سنایا۔

”شفا کی تصویر و جیل کے موبائل فون میں کیا کر رہی تھی؟“ تفتی تو سن کر حیران رہ گیا اور سوال داغ دیا جو کہ بڑا ہی بوٹا تھا سمیر حسب توقع چڑھی گیا۔

”اب مجھے یہ تو نہیں پتا کہ کیا کر رہی تھی مجھے صرف یہ پتا ہے کہ و جیل نے مجھے اس کی تصویر دکھائی تھی وہ کچھ غلط قسم کی باتیں بھی کر رہا تھا۔ جس ماحول میں رہا ہے وہاں ایسی باتیں بری نہیں ہونگی لیکن مجھے لگیں ایک دو بار استعمال کر کے چھوڑ دے گا۔ اس کے نزدیک تو عورت اور بلی میں زیادہ فرق ہی نہیں ہے۔ تم اس لڑکی کے لئے کچھ کرو تفتی!“

”لے... میں کیا کروں؟.. ان لڑکیوں کو جب اپنی عزت کی پروا نہیں ہوتی تو کوئی کیوں ان کی عزت کرے۔“ اس نے صاف ہی کہہ دیا۔

”اچھا اس کے لئے نہیں کر سکتے تو میرے لئے کرو۔“ اس نے صل مدعا بیان کیا۔

”تمہاری عزت کو کبھی کسی سے خطرہ ہے؟“

”نہیں عزت کو نہیں محبت کو خطرہ ہے اور خطرہ بھی اسی سے جس کے نام پر دل دھڑکتا ہے۔“

”معاف کر دو اس معاملے میں تو اب میں بھی کچھ نہیں کر سکتا تم نے وہ جابھی مچائی ہے کہ بس۔“ تقی نے صاف ہی کہہ دیا۔
 ”تقی....“ وہ بس رو دینے کو تھا۔

”اچھا ایسا کرو اپنے ابو سے بات کرو ان کو ساری بات بتا دو۔“

”تا کہ میرا بھی وہی حشر ہو جو تمہارا ہوا ہے۔“

”فنے منہ... اب کوئی مشورہ مانگتا مجھ سے۔“ تقی نے آگ بگولہ ہو کر فون ہی بند کر دیا۔

ساری رات میں اس نے کئی بار شفا کے بارے میں سوچا شکل سے معصوم لگتی تھی پتا نہیں روئیل جیسے بندے کے چکر میں کیسے آگئی۔ اس نے ساری رات سوچا اور صبح ساہر کو انتہائی مناسب لفظوں میں بتا دیا۔

”میں اس سارے جھیلے میں پڑنا نہیں چاہتا لیکن عمیر بھائی کے اتنے احسانات ہیں میرے سر پر کہ میں خود کو انوالو کرنے سے روک نہیں سکا۔ جو بات تھی میں نے تمہیں بتا دی۔ اب تم جیسے مناسب سمجھوان کو بتا دو... اچھا ہے وہ اپنی بہن کو سمجھائیں۔“

”تم اس سارے چکر سے دور ہی رہو تو اچھا ہوگا۔“ ساہر نے بخجیدگی سے کہا تھا۔

”جو بات تم مجھے اب بتا رہے ہو وہ میں پہلے سے ہی جانتی ہوں لیکن شفا ایسی لڑکی نہیں ہے جو کسی کی بات سمجھ لے۔ النادہ ایک قیامت اٹھا دے گی۔ تم، میں، بڑے آرام سے گھسیٹے جائیں گے اور میں عمیر کے ساتھ کوئی جھگڑا نہیں چاہتی۔“

”لیکن ساہر!!!“ تقی نے کہنا چاہا۔

”بس رہنے بھی دو۔ دوبارہ کبھی روتی ہوئی نظر آئے تو تسلی دینے مت کھڑے ہو جانا۔ ایسی لڑکی کا کیا بھروسہ۔ کل کو پتا چلے تم پر ہی ڈورے ڈال رہی ہے۔“ وہ شفا کے معاملے میں حد سے زیادہ بدگمان ہو چکی تھی اس نے ثابت کیا۔

تقی کے دل میں سوال تھے لیکن ساہر کی سمجیہ نے سوالوں کا گلا گھونٹ دیا۔ اس نے سوچا وہ واقعی اس معاملے سے دور رہے گا پرائی آگ میں کود کر خود کو بھی جھلسانے کا کیا فائدہ۔ لیکن آنے والے دنوں میں اس نے کئی بار شفا کو بات کرتے دیکھا تھا دوسری جانب ساہر بھی وقتاً فوقتاً شفا سے متعلق کچھ نہ کچھ اس کے کان میں ڈالتی رہتی تھی وہ چپ چاپ سن لیتا۔ اسے کیا ضرورت تھی کہ شفا کے کردار کو جانچتا یا اس کے بارے میں کوئی اندازے لگا تا۔ ہاں لیکن ساہر کی باتیں کبھی کبھار اسے عجیب لگتیں۔ بظاہر ٹھیک لگ رہی باتوں کو بھی وہ کچھ اس طرح اسے بتاتی کہ وہ قابل اعتراض لگنے لگتیں جبکہ محض ایک فون والی بات کو چھوڑ کر اس نے شفا میں ایسی کوئی بات نوٹ نہیں کی تھی جو اسے ضدی، بہت دھرم یا بے راہ رو ثابت کرتیں۔

کہیں نہ کہیں تو کوئی ایسی بات تھی جو ساہر کے منہ سے شفا کی برائی سن کر اسے محسوس ہوتی تھی لیکن وہ کیا بات تھی؟ اس کا فیصلہ تب ممکن ہوتا جب وہ اس پر دھیان دیتا۔ اس کے نزدیک یہ زندگی کا ایک عام سا معاملہ تھا اور سب سے بڑی بات خود اس کا تو معاملہ بھی نہیں تھا اس لئے اس نے آنکھیں ہی بند کر لیں۔ کان بند کرنا مشکل تھا کہ ساہر کو شفا کے خلاف بولنے کا بہت ہی شوق تھا۔

”او بس کر دو بھی۔ یقین مانو ساہر! عورت سب سے زیادہ ڈراپنے بچوں کا کرتی ہے لیکن تمہارے سے میں نے اتنا ڈر تمہارے بچوں کا نہیں سنا جتنا اس شفا کا سن چکا ہوں... اور ایک بات میری دھیان سے سن لو میرا تمہاری مندر پر عاشق ہونے کا کوئی پلان نہیں ہے اس لئے تم بار بار یہ

بتا کر ”وہ کیا کرتی ہے اور کیا نہیں کرتی ہے“ مجھے اس سے متنفر کرنے کی کوششیں بند کر دو۔ اس برین واشنگ کا کوئی فائدہ نہیں ہوتا۔“ ساہر خلیفہ سی ہو گئی وہ بد تیزی کی حد تک صاف گو تھا وہ جانتی تھی لیکن بات یوں منہ پر ہی مار دے گا اس کا اندازہ نہیں رہا تھا۔

☆ ☆ ☆

”...ٹھیک ہے جو ہونا تھا وہ تو ہو چکا اب تم ہی آکر معافی مانگ لو۔“ فون پر بات کرتے ہوئے امی نے لجاجت سے کہا تھا۔ ان کی بات سن کر قتی کو سخت صدمہ پہنچا۔

”آپ بھی یہی چاہتی ہیں کہ میں معافی مانگوں؟... کل رضی سے بات ہوئی وہ بھی یہی کہہ رہا تھا آج آپ بھی یہی کہہ رہی ہیں۔ کم سے کم آپ لوگ مجھے یہ تو بتائیں میں نے کیا کیا ہے؟ کسی کا قتل کر کے بھاگ آیا تھا۔ ہیروئن اسمگل کرتے ہوئے پکڑا گیا تھا جو ابانے اتنی بری طرح مارا۔ میں نے جب سے ہوش سنبھالا ہے ان کے منہ سے خود کو نالائق نا پنجرا ہی سن رہا ہوں۔ وہ یہ بات برملا سب کے سامنے بھی کہا کرتے تھے لیکن سب کے سامنے مجھے مار کر انہوں نے ثابت کر دیا ان کے دل میں میرے لئے کتنی نفرت ہے۔“

”نفرت نہ کہو قتی! بس وقتی غصہ...“ امی نے تڑپ کر کہنا چاہا اس نے ٹوک دیا۔

”بس کریں امی! اب تو پروئے ڈالنا چھوڑ ہی دیں۔“ وہ حد سے زیادہ دلبرداشتہ تھا۔

”حکم عدولی کو ابالنا ہٹھبرائیں تو ٹھہرائیں اپنی پسند کا پروفیشن جو ان کرنا کوئی گناہ نہیں ہے۔ شو بیز کے ساتھ ابا کو میں قبول نہیں ہوں اور میں شو بیز کو نہیں چھوڑ سکتا... اگر ابا مجھے گھر سے نکال کر خوش ہیں تو ایسے ہی صحیح۔ میں اپنے گھر کا بندوبست کر لوں گا اور آپ کو بھی ساتھ لے آؤں گا۔“ اس نے اپنے ارادے کا اعادہ کیا۔

”لیکن ابھی تو آپ آکر مجھ سے مل جائیں۔ بہت مس کر رہا ہوں میں آپ کو...“ پھر کچھ خیال آنے پر بولا۔ ”اسی بہانے ساہر سے بھی ملاقات ہو جائے گی۔ ایک منٹ کہیں آپ عمیر بھائی کی وجہ سے تو نہیں جھجک رہیں؟ یقین کریں امی! وہ بہت اچھے ہیں آپ ان سے مل کر خوش ہوگی۔“

”ظاہر ہے تھوڑی جھجک تو مجھے اس کی وجہ سے بھی ہے۔ داماد ہے ہمارا لیکن کبھی دامادوں والا سلوک کیا نہیں۔ لیکن خیر تمہاری چچی بھی اس کی بہت تعریف کرتی ہیں میں سنتی ہوں تو سینے میں ٹھنڈی پڑ جاتی ہے کہ اس نے ہماری ساہر کو خوش رکھا ہوا ہے۔“

”پھر آپ کب آئیں گی؟“ اس نے جلدی سے پوچھا۔

”میں وعدہ نہیں کرتی لیکن آنے کی کوشش کروں گی... اپنے ابا کو جانتے ہونا۔“ امی نے بیجا رگی سے کہا تھا قتی کی آس ٹوٹ گئی۔ اس نے کچھ اور باتیں کر کے فون بند کر دیا۔ ڈیڑھ ماہ ہو گیا تھا اسے گھر سے نکالے ہوئے اور امی کے بغیر وہ سب سے زیادہ اداس ہو رہا تھا۔

☆ ☆ ☆

امی نے فون بند ہوتے ہی رضی کو پکڑا دیا۔ رضی نے دیکھا ان کا چہرہ منہ سے سرخ اور آنکھیں آنسوؤں سے بھری ہوئی تھیں۔ وہ چپک کر ان سے بیٹھ گیا۔

”کیوں روتی ہیں؟ میں نہیں ہوں آپ کا بیٹا۔“ لاڈ سے کہا۔

”میں نے ڈیڑھ ماہ سے اس کی شکل بھی نہیں دیکھی۔ میں کہتی نہیں ہوں لیکن سچ تو یہ ہے کہ میرا تقی کے بغیر بالکل دل نہیں لگتا۔“ وہ منہ پر دوپٹہ رکھ کر چمکوں بہکوں رونے لگی تھیں۔ رضی نے انہیں رو لینے دیا کہ ایک ہی بار دل کا غبار نکال لیں۔

پھر جب وہ کافی دیر رو پھکیں تو اس نے ان کے کندھوں کے گرد بازو پھیلا لیا۔

”آپ کیوں فکر کرتی ہیں تقی کا قصداً تر جائے گا تو وہ خود ہی واپس آ جائے گا۔“

”اس بار نہیں آئے گا میرا دل کہہ رہا ہے۔“ انہوں نے بیچارگی سے کہا تھا۔

”ایسا سلوک تو کسی بچے کے ساتھ کرو وہ بھی برا مانا جاتا ہے تقی تو پھر کوئی چھوٹا بچہ نہیں ہے۔“

”تو پھر اسے کہو آئے اور مجھے قتل کر دے۔“ عقب سے ابھرتی لودھی صاحب کی آواز ان دونوں کو دہلا گئی تھی۔ وہ کب آ کر پیچھے کھڑے

ہوئے اور ان کی باتیں سنتے رہے ان کو پتہ ہی نہیں چلا۔

”جب میں نے منع کیا تھا کوئی اس تالاق سے رابطہ نہیں رکھے گا تو تم نے اس سے بات کیوں کی۔“

”آپ کے سینے میں تو پتھر لگا ہے لیکن میں ماں ہوں کب تک اس سے دور رہ سکتی ہوں۔ ابھی ابھی صرف آپ کی وجہ سے فون پر بات کی

ورنہ خواہش تو یہی ہے کہ اس سے جا کر ملوں۔“ امی نے دلی آواز میں حاسمی نگلی سے کہہ دیا۔

”جس کا دل چاہے اس سے جا کر ملے لیکن یہ یاد رکھنا پھر اس کا میرے سے ہر رشتہ ختم ہو جائے گا۔۔۔ یا۔۔۔ یا میں خودکشی کر لوں گا۔“ ان کا

چہرہ غصے سے سرخ ہو رہا تھا۔

”ابا! یہ کس طرح کی باتیں کر رہے ہیں آپ؟“ رضی نے دہل کر کہا امی تو کچھ بولنے کے قابل ہی نہ رہی تھیں۔

”ٹھیک کہہ رہا ہوں اب فیصلہ بھی تم لوگوں کے ہاتھ ہے چاہے تو اسے چھوڑ دیا مجھے۔۔۔۔۔“ وہ زور سے پاؤں پٹختے ہوئے چلے گئے امی

کے پاس کوئی اور راستہ نہ تھا وہ پھر سے رونے لگیں۔



ساتھ اس بار کوئی کمی چھوڑنا نہیں چاہتی تھی اسی لئے اس نے پتنگ کو ہوا کے سپرد کرنے کے باوجود اس پر پوری نظر رکھی ہوئی تھی۔

روحیل اور شفا کو قریب آنے کا موقع اس نے خود فراہم کیا تھا۔ نہیں یا یہ کہنا زیادہ مناسب ہوگا کہ سواتوں کی راہ اس نے خود ہموار کی تھی

پھر یہ کیسے ممکن تھا کہ ان دونوں کی طرف سے وہ چوک جاتی۔

”تمہارا دماغ خراب ہے جو یہ سوچ رہی ہو کہ شفا مجھ سے ملنے پر آمادہ ہوئی ہوگی۔۔۔ وہ تو مجھ سے بات بھی نہیں کرتی ملاقات خاک کرے

گی۔“ روحیل شفا کے طرز عمل سے کچھ زیادہ ہی جلا ہوا تھا۔

ساتھ اس کی بات سن کر حیران رہ گئی۔

”تم سے بات نہیں کرتی؟۔۔۔ لیکن وہ تو اکثر رات کو اکثر فون پر بات کر رہی ہوتی ہے۔“

”میں نے کئی بار اسے کال کی ہے۔ وہ بات نہیں کرتی میں زبردستی کرتا ہوں۔ وہ دراصل خود کو کوئی اونٹنی چیر بھتی ہے۔ چند روز بعد ہی اس

نے کہا وہ اس طرح کی دوستی کو ٹھیک نہیں سمجھتی اس لئے دوبارہ مجھ سے بات بھی نہیں کرے گی... بلندی بیچ... اس نے مجھے انکار کیا... مجھے روحیل حیات کو... اس کا غصے سے برا حال تھا۔

”وہ سمجھتی کیا ہے خود کو اس جیسی کئی میرے آگے پیچھے پھرتی ہیں۔“

”روحیل! تم اتنا غصہ مت کرو۔“ ساہر نے اسے ٹھنڈا کرنا چاہا وہ جذباتی آدمی تھا غصے میں کچھ کر بیٹھتا تو نقصان میں ساہر کا بھی حصہ رکھتا۔ ساہر نے اس سے پہلے خود دوستی کی تھی پھر اسے شفا سے دوستی پر آمادہ کیا تھا اور مردکی دوستی نقصان دہ ہو سکتی ہے وہ اس بات سے اچھی مرح واقف تھی اس کے باوجود دوستی دوستی کے اس کھیل میں تکلف کی کچھ دیواریں اسے بھی گرانا پڑی تھیں۔ غیر مرد فائدہ پہنچانے کا ارادہ کرتا ہے تو اس کی پہلی ترجیح فائدہ اٹھانے کی ہوتی ہے وہ اپنی ترجیحات کو ہمیشہ پہلے نمبر پر رکھتا ہے۔

”کیسے غصہ نہ کروں اس نے میری بہت انسلٹ کی ہے اور یہ سب تمہاری وجہ سے ہوا ہے۔ تم نے مجھے اس سے دوستی کرنے کے لئے کہا تھا ورنہ تو میرے پاسنگ بھی نہیں ہے... ڈھیٹ اتنی ہے کہ میں نے اسے بتایا میرے پاس اس کی تصویریں بھی ہیں جنہیں واپس لینے کے لئے اسے مجھ سے ملنے آنا ہوگا مگر وہ اپنی ضد کی اتنی کچی ہے کہ مجال ہے جو میری بات مان رہی ہو۔ میں لعنت بھیجتا ہوں ایسی لڑکیوں پر جن میں اتنی اکڑ ہو۔“

”روحیل میری بات سنو۔“

”اب تم میری بات سنو۔ تم نے شفا کی جو تصویریں مجھے دی تھیں میں انہیں اپنی تصویروں کے ساتھ فوٹو شاپ کر کے تمہارے شوہر کو فارورڈ کر رہا ہوں۔“

ساہر کچھ کہتے کہتے خاموش ہو گئی چند لمحوں سوچا پھر اس نے کہا۔

”میں نے تمہیں شفا کی جو تصویریں دی تھیں تمہارا جو دل چاہے ان کے ساتھ کر دو مجھے اس سے فرق نہیں پڑتا کہ تم شفا کا حشر خراب کرتے ہو یا اس کی تصویروں کا۔ میں تو صرف یہ چاہتی ہوں وہ دوبارہ کبھی میرے سامنے کھڑی نہ ہو سکے عیسری نظروں میں اتنی خوار ہو جائے کہ دوبارہ کبھی مجھ سے نظر ملا کر بات کرنے کی ہمت ہی نہ کرے۔“ اس نے زہریلے لہجے میں کہا تھا اور ایسا کہتے ہوئے اس کے وہم و گمان میں بھی نہیں تھا کہ اتنی پیچھے کھڑا اس کی باتیں سن رہا ہوگا۔

☆ ☆ ☆

تقی نے ساہر کو بات کرتے ہوئے پلٹتے دیکھا اتنی پر نظر پڑتے ہی اس کے چہرے کا رنگ بدل گیا تھا۔

”روحیل میں تم سے بعد میں بات کرتی ہوں۔“ اس نے آہستہ آواز میں کہہ کر فون بند کر دیا۔

”آؤ تقی! تم کب آئے؟... گیٹ کس نے کھولا؟... مجھے تو پتا ہی نہیں چلا!... اچھا اب آگئے ہو تو کچھ دیر تک ہدیہ کو جھولوں پر لے جانا بہت دیر سے تمہارا پوچھ رہی ہے... کچھ کھاؤ گے؟... تم کھڑے کیوں ہو بیٹھ جاؤ ناں... میں تمہارے لئے چائے لاتی ہوں۔“ جملوں کی بنت، اس کی گھبراہٹ اور وہاں سے غائب ہو جانے کی خواہش، جیسے سب کچھ اس کی چہرے پر لکھا تھا۔

”روحیل حیات... وشمہ حیات کا بھائی... اور سمیر کا کزن... روحیل۔“ ساہر کو بغور دیکھتے ہوئے خود کلامی کے انداز میں بولتا ہوا وہ جیسے کڑی

سے کڑی ملارہا تھا۔

”جی... چائے کے ساتھ کچھ کھاؤ گے۔“ وہ جلد از جلد اس کے سامنے سے ہٹ جانا چاہتی تھی کیونکہ تھی کی کھوجتی نظروں سے اسے سخت گھبراہٹ ہو رہی تھی۔

”یہ کیا بات ہو رہی تھی؟ تم نے شفا کی تصویر میں رو جیل کو دی ہیں؟“

”یہ تمہارا معاملہ نہیں ہے تھی! تم اس سے دور رہو۔“ گھبراہٹ اور اپنی چوری پکڑے جانے کا خیال ایک ساتھ اس پر وارد ہوا تھا وہ خود کو نرم رویہ اپنانے پر مجبور نہیں کر سکی۔

”ہاں یہ میرا معاملہ نہیں ہے۔ لیکن تم میری بہن ہو اور تمہارا ہر معاملہ ان ڈائریکٹوری میرا بھی ہے اور میں اپنی بہن کو کھائی میں چھلانگ لگاتے نہیں دیکھ سکتا۔“ تھی نے اس سے زیادہ تیز اور سخت لہجے میں کہا تھا۔ بے شک وہ اس سے عمر میں کچھ چھوٹا تھا لیکن بھائی چھوٹے یا بڑے نہیں ہوتے وہ صرف بھائی ہوتے ہیں ان کا ایک رعب دبدبہ ہوتا ہے۔

”تھی! بے وجہ بات کو مت بڑھاؤ۔“ ساہر نے قہقہے سے لیکن اتھلٹی سے کہا تھا۔ ”میرا خیال تھا تمہیں تھوڑے میز آتے ہو گئے اتنا تو پتا ہو گا کہ چھپ کر کسی کی باتیں نہیں سننا چاہئیں۔ لیکن اب کچھ سن ہی چکے ہو تو خود کو تھوڑا تو تہذیب یافتہ ثابت کرو اور انکو نری مت کرو یہ میرا معاملہ ہے اور اپنے معاملات کو میں اکیلی زیادہ اچھے طریقے سے سنبھال سکتی ہوں۔“

”تمہارے ڈائریکٹرز پورے ہو گئے اب چپ چاپ یہاں بیٹھو اور مجھے پوری بات بتاؤ۔“ تھی نے جیسے اس کی کسی بات کو کوئی اہمیت نہیں دی تھی۔

”میں تمہاری ہر بات کا جواب دے چکی ہوں اب میرا دماغ مت کھاؤ۔“ وہ ایک بار پھر وہاں سے جانے لگی۔

”اگر تم مجھے کچھ نہیں بتاؤ گی تو عمیر بھائی کو بتا دوں گا کہ میں نے تمہیں یہ ساری بات کرتے سنا ہے۔ تم سوچ لو پھر تمہارا کیا حشر ہو گا۔“ ساہر ہکا بکا رہ گئی۔

”میں انکار کر دوں گی۔ عمیر کبھی تمہاری بات کا یقین نہیں کرینگے وہ مجھ سے بہت محبت کرتے ہیں۔“

”وہ یقین کرینگے۔ جب تمہارا اپنا بھائی ایسی بات کہے گا تو وہ ضرور یقین کرینگے اور جو تم کرنے جا رہی ہو اس کے بعد عمیر بھائی کو یقین ہو جائے گا کہ تم سے محبت ان کی زندگی کی سب سے بڑی غلطی تھی...“ اس نے سرعت سے کہا تھا۔ ”تمہیں ہوا کیا ہے ساہر! تم شفا کا مت سوچو عمیر بھائی کا تو سوچو۔ ابھی کتنے یقین سے تم نے کہا کہ عمیر بھائی میری بات کا یقین نہیں کرینگے ذرا سوچو جب انہیں پتا چلے گا کہ ان کی بہن کی زندگی اس عورت نے برباد کی جس سے وہ اتنی محبت کرتے ہیں تو ان پر کیا گزرے گی۔ مجھے نہیں پتا تم ایسا کیوں کر رہی ہو مجھے صرف اتنا پتا ہے کہ جب کسی سے بدلہ لیا جاتا ہے تو ایک انسان سے نہیں لیا جاتا۔ اس بدلے کی آگ ارد گرد والوں کو بھی جلا دیتی ہے۔“

”مجھے یہ کتابی باتیں مت سناؤ تھی! شفا کی وجہ سے میں جس ذہنی عذاب سے گزری ہوں انہیں صرف میں جانتی ہوں۔“ ساہر نے ہنس کر ہو کر کہا تھا۔ ”میری زندگی کا سب سے خوبصورت وقت وہ کھا گئی صرف اس کی وجہ سے عمیر کی نظروں میں میں نے نفرت دیکھی۔ تمہیں پتا ہے جس سے آپ محبت کریں اس کی نفرت سہنا کیسا ہوتا ہے؟“

”میں مانتا ہوں تم نے یہ سب مجھے کئی بار بتایا ہے لیکن یہ سب چھوٹی باتیں ہیں انہیں بھلایا جاسکتا ہے۔ اب تو تمہاری زندگی پر سکون ہے ایک گھر ہے پیارے پیارے بچے ہیں جان نچھاور کرنے والا شوہر ہے۔“ وہ اسے وہ سب چیزیں گنوار ہاتھ جن کے لئے ایک انسان اور سب سے بڑھ کر ایک عورت سمجھوتہ کر سکتی ہے۔

’وہ چھوٹی باتیں نہیں تھیں تھی! تم صرف دوڑ بیٹھ کر تبصرہ کرنے والوں میں سے ہو تم اندازہ بھی نہیں لگا سکتے میں کتنے ذہنی کرب سے گزرتی رہی ہوں۔“

”پرانی باتیں یاد کر کے کب تک اپنا دل جلاتی رہو گی؟ تمہیں پتا ہے تم نے اپنے دل اور دماغ میں ایک بھٹی بنا رکھی ہے جیسے ہی اس بھٹی کی آگ ذرا مدھم پڑنے لگتی ہے تم پرانی باتیں یاد کر کے اس آگ کو تیز کر دیتی ہو... مجھے ڈر ہے تو صرف اتنا کہ یہ آگ تمہارا اپنا آپ نہ جلا دے۔“

”کچھ نہیں ہو گا کم سے کم اس بار ایسا کچھ نہیں ہونے دو گی میں جو میری پلاننگ خراب کر دے۔ میں نے کئی کوششیں کیں۔ ہر بار کسی نہ کسی طرح شفا بخ نکلتی ہے لیکن اس بار نہیں۔ اس بار میں اسے عمیر کے سامنے خوار کر کے رہو گی۔“

”سناہر پاگل پن کی باتیں مت کرو... ورنہ تم نقصان اٹھاؤ گی۔ زندگی حالت جنگ میں گزار دو گی تو آخر میں جیتنے کے باوجود نقصان تو اٹھانا ہی پڑے گا۔ کبھی دیکھا ہے کسی فوج نے فتح حاصل کی ہو اور اس کا ایک بھی فوجی نہ مارا گیا ہو۔“

”میں اس بار سے میں بات نہیں کرنا چاہتی میں نے پہلے بھی کہا یہ میرا معاملہ ہے اسے میں سنبھال لو گی۔“ اس نے خاصے مغرور لہجے میں کہا تھا۔

”یہ مت کرو سناہر!“ تقی نے رمان سے کہا تھا۔ ”جو تم کرنے والی ہو اس کا خیال دل سے نکال دو۔ شفا کو برباد کرنے کے شوق میں تم خود کو برباد کر لو گی۔ اپنے پیر زخمی کر کے کیا کرو گی پھر ایسا ہو گا کہ کوئی تمہیں سہارا دے کر چلانے والا بھی نہیں رہے گا۔“

”بے فکر رہو۔ میں سہارے کی آس میں تمہارے پاس نہیں آؤ گی۔“ اس نے سابقہ انداز میں کہا تھا۔

تقی کے دل کو بری طرح ٹھیس لگی۔

”تمہیں لگتا ہے میں تمہیں اس لئے سمجھا رہا ہوں؟“

”جس لئے بھی سمجھا رہے ہو لیکن اس معاملے سے دور رہو تو اچھا ہو گا۔“ اس نے بات ہی ختم کی اور کمرے سے نکل گئی۔ وہ چلی گئی تھی لیکن جاتے جاتے تقی کے پاس سوچنے کے لئے بہت کچھ چھوڑ گئی تھی۔

☆ ☆ ☆

اگلی صبح وہ کچن میں آئی تو تقی کچن ٹیبل پر بیٹھا جلدی جلدی چائے پی رہا تھا۔

”آہستہ بیو۔ حلق میں پھندہ لگ جائے گا۔“ وہ برنر کے پاس آ کر اس کے لئے ناشتہ بنانے لگی۔

”اتنی کیا جلدی ہے میں ناشتہ بنا رہی ہوں تمہارے لئے۔“ تقی پراثر نہ ہوتا دیکھ کر اس نے کہا۔

”میرے لئے مت بناؤ میں چائے پی چکا ہوں۔“ اس نے کہا اور داش ٹین کے پاس آ کر اپنا گدھو نے لگا۔ اس کے انداز سے پچھلی

شام کی بحث کی ناراضی جھلکتی تھی۔

”چھوڑ دو میں کر لوں گی۔“ اس نے کہا تقی نے اس کی بات نہیں سنی۔

”اچھا شام کو تمہارے لئے کیا بناؤں؟“ اس نے جلدی سے بات برائے بات پوچھا۔

”کچھ مت بنانا میں باہر سے کھاؤنگا۔ میں جتنے بھی دن یہاں ہوں کھانا باہر سے ہی کھاؤنگا۔ اپنے کاموں کے لئے میں تمہیں زحمت نہیں دینا چاہتا... اور ہاں آج ہی میں آفس میں کسی اپارٹمنٹ کے لئے درخواست دے رہا ہوں۔ جلد ہی یہاں سے چلا جاؤنگا۔“ وہ گگ جھاڑ کر ریک میں رکھتے ہوئے بولا۔

”لیکن کیوں؟“ ساہر نے جلدی سے حیران ہو کر پوچھا۔

”کیونکہ میں تمہیں اپنی زندگی برباد کرنے نہیں دیکھ سکتا۔“ اس نے کہا۔

”تقی! میری زندگی کو کچھ نہیں ہوگا۔“ اس نے جھل سے کہا بھائی سے جھگڑا سے منظور نہیں تھا

”کل کچھ باتیں سمجھائی تھیں تمہیں۔ میرا خیال تھا تم نے کچھ تو سمجھا ہی ہوگا... لیکن کچھ لوگوں کو سننے کے لئے ٹھوکری ضرورت ہوتی ہے اور تم ان میں سے ایک ہو۔ میں یہاں سے جاؤنگا تو عمیر بھائی کو حقیقت بتا کر جاؤنگا۔“

”پھر میری مری ہوئی شکل دیکھنا۔“ ساہر نے تیز لہجے میں اور غصے سے کہا تھا تقی نے مزہ کر کے عیب سی نظروں سے دیکھا اور کچن سے باہر نکل گیا۔ ساہر رات بھر خود تقی سے مصالحت پر آمادہ کرتی رہی تھی اور صبح سویرے اس کی غلط فہمی دھری کی دھری رہ گئی تھی کہ وہ اسے قائل کر لے گی۔ تقی خرد ماغ تھا اب اس معاملے کو لیکر اس سے کچھ بعید نہیں تھا کہ کیا کر بیٹھتا۔ ساہر کو جو بھی کرنا تھا جلدی کرنا تھا اور وہ فیصلہ کر چکی تھی اس معاملے کو کیسے سنبھالنا ہے۔ رو جیل نہ سہی کوئی اور سہی اس کا مقصد تو شفا کی بربادی تھا مہرہ کوئی بھی بنا اس سے کیا فرق پڑتا تھا۔

☆ ☆ ☆

(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

”یک لخت و چھوڑا دکھا اے۔“

چن میری من، کچھ قسطاں کر۔“

سمیر کا ایس ایم ایس آیا تھا تھی کوئی آگئی۔ اس سے ملاقات نہ ہونے کے برابر رہ گئی تھی ایک تو شوٹنگ کی مصروفیت دوسرے نوکری کا تھمیلہ... وہ بری طرح مصروفیت کا شکار تھا اور اب تو ایک نیا سلسلہ کہ جلد از جلد کسی رہائش کا بندوبست کیا جائے۔ وہ سماہر کی طرف سے اس قدر بے یقینی کا شکار تھا کہ لاشعوری طور پر جلد ہی کسی بڑے جھگڑے کی توقع کر رہا تھا۔

دوسری جانب کسی نہ کسی طرح اس تک بھی خبر پہنچ ہی گئی تھی کہ اہانے خودکشی کا ارادہ ظاہر کر کے امی اور رضی کو بھی اس سے لاشعور رہنے کا حکم دیا ہے۔ یعنی نکل ملا کر کوئی ایک بھی بات ایسی نہیں تھی جو اسے خوش آئند لگ رہی ہو سوائے اس کہ اس کے پاس کمرشلز کی آفرز بڑھ رہی تھیں۔ اس نے سمیر کو تون ملا لیا۔

”صحیح کہہ رہا ہے تھی؟ زندگی بڑی چمکی سی ہو گئی ہے ایسا لگتا ہے جیسے موسم ہی بیکار ہے۔“ سمیر نے اس کی بات سن کر کہا تھا وہ اس سے زیادہ اواز اڑا بیٹھا تھا۔

”شرم بھی سے بات ہوئی؟“ تھی نے پوچھا۔

”کہاں یا رادہ بلا کو خان کی چیتنی ہے میں تو پاس سے بھی گزر جاؤں تو ہوا کو ہی گھورنا شروع کر دیتی ہے بات خاک کرے گی۔ ویسے میں نے اب سے اس بارے میں بات کر لی ہے۔ یہ کہ غلطی میری تھی اور مگنی کے بعد جو کچھ اماں نے کیا وہ تو بہت ہی غلط رہا... اگر ٹھیک اٹکل سے جا کر اس سب کے لئے معافی مانگنا ہوئی تو میں چلا جاؤنگا۔“

”اٹکل نے کیا کہا؟“

”کہنا کیا تھا؟ وہ بھی اپنے نام کے ایک ہی ہیں۔ کہتے پہلے کان پکڑ کر میرے سامنے ایک ہزار ایک اٹھک بیٹھک لگاؤ اسکے بعد ٹھیک کے پاس جا بیٹھے... میں نے کہا ابو! یہ تو پھر نہ کرنے والی بات ہوئی ناں۔“

”پاگل لگا لیتا اٹھک بیٹھک... سستے میں جان چھوٹ جاتی۔“

”پاگل ہو گئے تم خود۔ کیونکہ جو کہتا ہے وہی ہوتا ہے... بھائی! میں اپنے ابو کا بیٹا ہوں انڈر ٹیکر کا نہیں۔ میرے لئے پچاس اٹھک بیٹھک لگانا مشکل ہے تم ایک ہزار ایک کی بات کرتے ہو۔“

”شرم تم کو مگر نہیں آتی۔“ تھی نے ہنس کر کہا تھا۔

”ہم بے شرم ہی اچھے۔“ اس نے بھی ڈھٹائی سے کہا تھا۔ ”خیر تم سناؤ کیا چل رہا آج کل؟“...

تھی کا دل چاہا اس سے سماہر والا معاملہ کہہ سنائے۔ اس سے تو سب کہہ لیتا تھا جگر تھا وہ اس کا لیکن یہ بہن کا معاملہ تھا۔ کچھ کہتے مناسب نہ لگا سوراہنے دیا اور اسے اپنے اگلے پراجیکٹ کا بتانے لگا۔



لیکن دل کی بے چینی اتنی زیادہ تھی کہ مہک سے بات کرنے سے خود کو روک نہیں سکا۔

مہک نے ساری بات غور سے سنی۔ کہا البتہ کچھ نہیں۔ ظلمندی کا تقاضہ بھی یہی تھا کہ بھائی کے سامنے اس کی بہن کو کچھ نہ کہا جائے۔

”تم اپنے بہنوئی سے بات کیوں نہیں کرتے؟“

”ان سے بات کرنے کا مطلب ہے کہ میں ساہر کو ان کی نظر میں گرا دوں... ظاہر ہے یہی تو میں نہیں چاہتا۔“

”پھر ایک کام کرو اس سارے معاملے سے اعلق ہو جاؤ۔“ مہک نے کولڈ کافی میں اسٹرو گھماتے ہوئے اطمینان سے کہا تھا۔

تقی کچھ عجیب سی نظروں سے اسے دیکھنے لگا۔

”یعنی کسی جیتے جاگتے انسان کی زندگی برباد ہونے دوں؟“

”تمہیں اس جیتے جاگتے انسان سے اتنی ہمدردی کیوں ہو رہی ہے؟... کیا بہت خوبصورت ہے؟“ مہک نے اچانک کہا تھا تقی چپ سا رہ گیا لیکن اگلے ہی پل اس نے جھنجھلا کر کہا۔

”بیوقوفی کی باتیں مت کرو تم اچھی طرح جانتی ہو مجھے اصل ٹکرا پنی بہن کی ہے۔“

”آر یو شوور؟“ مہک کا انداز تقی بری طرح تپا۔

”میرا خیال ہے میں نے غلط کیا جو تم سے بات کی۔“

”اچھا ٹھیک ہے فورگیٹ اٹ۔“ مہک نے فوراً مصالحت کی راہ اپنا کر کہا تھا۔

”تمہیں اپنی بہن کی فکر ہے ناں۔ تو اس کا گھر بچاؤ۔ اس لڑکی کے چکروں میں پڑنے کا مطلب اپنی بہن کو ان سکیو رکرنا ہے۔ میرا مشورہ

یہی ہے کہ تم اس سارے معاملے سے اعلق ہو جاؤ اور تمہاری بہن جو کرتی ہے اسے کرنے دو۔ تم نے سمجھا کر دیکھ لیا۔ اپنی ذمہ داری پوری کر دی آگے

وہ خود سمجھ دار ہیں اپنا برا بھلا دیکھ سکتی ہیں... تم اپنا سوچو اپنے کریئر پر وہیانا دو... ادھر ادھر کے معاملات میں پڑو گے تو پچھتانا بھی پڑ سکتا ہے... کل

میری جائم سے بات ہوئی وہ کہہ رہا تھا تمہیں ذرا محتاط رہنا چاہیے کسی میڈیا والے کو بھٹک بھی پڑ گئی کہ تمہارے فادر نے تمہیں گھر سے نکالا ہوا ہے تو انہی

سیدھی باتیں اڑنا شروع ہو جائیں گی۔ تمہارے کریئر کی ابھی شروعات ہوئی ہے... اور کمٹنگ میں ایسی باتیں بہت نقصان کا باعث بن سکتی ہیں۔“

وہ حقیقت کا راستہ اسے دکھا رہی تھی اور اس کی باتیں کچھ ایسی غلط بھی نہیں تھیں۔

ساہر کی باتیں اگر نہ سنتا تو سب اس کے ناک کے چین نیچے ہوتا رہتا اور اسے خبر بھی نہ ہو پاتی۔ لیکن اب پتا چل ہی گیا تھا تو اسے اس سب

سے دور رہی رہنا چاہیے تھا۔ اپنے بارے میں سوچنا چاہیے تھا وہ کیوں دوسروں کے غم پالے جبکہ ساری دنیا اسی طریقہ کار پر عمل پیرا ہے۔

رات گئے وہ اس بارے میں سوچتا رہا۔ ہاں نیند میں جانے سے قبل اس نے جو آخری فیصلہ کیا وہ یہ تھا کہ اسے جلد از جلد اس گھر سے نکل

جانا چاہیے۔ ضمیر کی خلش سے بچنے کا یہی ایک راستہ ہو سکتا تھا۔



عسیر ہکا بکا ان تصویروں کو دیکھ رہے تھے جو کسی ان جان ای میل ایڈریس سے انہیں بھجوائی گئی تھیں۔

وہ شفا کی تصویریں تھیں جن میں وہ روجیل کے ساتھ دکھائی دے رہی تھی۔ ان تصویروں کا کیا مطلب تھا اس کے بارے میں حتمی انداز میں کچھ نہیں کہا جاسکتا تھا اس بارے میں صرف اندازے لگائے جاسکتے تھے۔ روجیل ساہر کی سیکلی کا بھائی تھا اس سے وہ ایک آدھ بارل چکے تھے۔ اچھا لڑکا تھا برا نہیں تھا لیکن شفا کے لئے انہوں نے ابھی اس انداز سے سوچا نہیں تھا۔

وہ دودن اسی شش و پنج میں رہے کہ شفا سے ان تصویروں کے متعلق پوچھیں یا نہیں۔

”یہ جو تمہاری فرینڈ شمش کا بھائی ہے... کیا نام ہے اس کا؟“ انہوں نے وی دیکھتے ہوئے سرسری انداز میں ساہر سے پوچھا۔

”کیسا لڑکا ہے وہ؟ میرا مطلب ہے ایسے دیکھنے میں تو مجھے کچھ ٹھیک نہیں لگا۔“

”ٹھیک ہے یا نہیں... اب یہ تو مجھے پتا نہیں۔ دشمہ بتا رہی تھی کچھ غیر مذمہ دار سا ہے۔ لاپرواہ اور فلرٹی تو آج کے دور کا ہر لڑکا ہے... لیکن

خیر آپ کیوں پوچھ رہے ہیں؟“

”ویسے ہی پوچھا ہے یا رابہ جو نیوز کا سٹرا رہا ہے اس کی شکل اس سے بہت ملتی ہے۔ اسے دیکھ کر وہ یاد آ گیا تو پوچھ لیا۔“

انہوں نے بات بنا دی لیکن اچھے رہے۔

پھر ان کو ایک ایس ایم ایس موصول ہوا۔ یہ بھی کسی انجان نمبر سے تھا۔ ایک مشہور ہوٹل میں انہیں مخصوص وقت پر آنے کی تاکید کی گئی تھی۔

عسیر پریشان ہو گئے ان کا دل چاہا اس سبب کو اتنی اہمیت نہ دیں انہیں اپنی بہن پر بھروسہ تھا۔ ممکن ہے کوئی انہیں بے وقوف بنا رہا ہو لیکن کوئی تو بات تھی جو اس سارے معاملے میں قابل توجہ تھی۔ ان کا پرسل ای میل ایڈریس اور پرسل سیل نمبر اگر کسی کے پاس پہنچا تھا تو کوئی تو اپنا اس کا راز دار تھا۔

اسی کشمکش میں وہ بتائے ہوئے وقت پر ہوٹل پہنچ گئے۔ وہ شدت سے دعا کر رہے تھے کہ کچھ بھی ان کے لئے ناقابل برداشت نہ ہو۔ کاش

کوئی مذاق ہی کر رہا ہو۔ لیکن کوئی مذاق نہیں کر رہا تھا کونے والی ٹیبل پر انہوں نے شفا کو روجیل کے ساتھ بیٹھے دیکھا اور سارا اعتماد، مان بھروسہ ہیروں میں گر کر چکنا چور ہو گیا۔

وہ اچانک سامنے گئے شفا ان کو دیکھ کر گھبرا گئی لیکن روجیل اعتماد سے سراٹھائے کھڑا رہا۔

عسیر شفا کو ساتھ لے کر آگئے سارا راستہ وہ خاموش رہے ایک آدھ بار شفا نے اپنی صفائی میں کچھ کہنا بھی چاہا تو سخی سے ڈانٹ دیا۔

”مجھے دھوکا دینے والوں سے سخت نفرت رہی ہے۔ تم مجھے کہہ سکتی تھیں کہ روجیل میں اسٹریٹلڈ ہو وہ مجھے تمہارے لئے مناسب نہ بھی لگتا

انکار میں تمہیں تب بھی نہ کرتا۔ میرا مان توڑنے کی کیا ضرورت تھی۔“

”ابھی بھی تمہارے پاس وقت ہے خوب اچھی طرح سوچ کر بتا دینا... میں تمہیں اس کے ساتھ رخصت کر دوں گا۔“

انہوں نے بس اتنا ہی کہا تھا۔



لیکن تقی نے شنفا کی مدد کیا خاک کرنا تھی اس کے فوراً بعد تو اسے اپنی مدد کی ضرورت پڑ گئی۔ اسے نوکری کرتے ابھی بمشکل چند مہینے ہی ہوئے تھے لیکن اسی مہینے کہہنی میں ڈاؤن سائزنگ کا آغاز ہوا اور اسے فارغ کر دیا گیا۔ وہ لاکھ سر پنختار ہا کہ روڑ تو سمجھا دو لیکن وہ اکیلا تھوڑا ہی تھا جو اس نا انصافی کا حق دار ٹھہرایا گیا تھا۔

دو روز بعد شوٹنگ کے دوران سینئر اداکار سے جھگڑا ہو گیا۔ تقی نے کوشش تو بہت کی کہ بات نہ بڑھے لیکن برداشت اس کی بھی جواب دے گئی۔ معاملہ تو تو میں میں سے بڑھ کر ہاتھ پائی تک جا پہنچا اور اسے دو کمرشلز اور ایک ڈرامہ سے ہاتھ دھونا پڑا مگر یہ ابھی آغاز تھا ناکامیوں کا ایک طویل سلسلہ تھا جو اس جھگڑے کے نتیجے میں اب اسے سہنا پڑنا تھا۔

جائم نے اس کی خوب کلاں لی۔

”تمہیں کیا ضرورت تھی نہال کی باتوں پر دھیان دینے کی۔ الٹی سیدھی بکواس کر کے خود ہی چپ ہو جانا۔“

”صاف کیوں نہیں کہتے میں بے غیرت بن کر ستار ہتا۔“ وہ اسی پر الٹ پڑا جائم کو برا لگا۔

”ٹھیک ہے پھر اب جھگڑو۔ ایک دن میں دو کمرشل اور ایک ڈرامہ گیا ہے اگلے چند دن میں ٹی وی اسٹیشن پر تمہیں ڈھونڈنے سے بھی اپنا

نام نہیں ملے گا۔ میڈیا تم جیسے جلد بازوں کو نہیں پوچھتا۔ تمہیں کام دلوانے کے لئے تمہارے پیچھے جو محنت کی تھی میں نے وہ ساری بیکار کر دی تم نے۔“

”کیا مطلب؟.... مجھے کام دلوانے کے لئے تم نے محنت کی؟ تم یہ کہنا چاہتے ہو میرے اندر کوئی ٹیلنٹ نہیں۔“ تقی کو جیسے شاک لگا تھا۔

”ذہین آدمی ہو اچھی طرح جانتے ہو خالی خولی ٹیلنٹ کو آجکل کوئی نہیں پوچھتا۔“

اب باقی کیا رہ جاتا تھا اس بات پر جائم سے بحث ہو گئی۔ مہک نے بات کرنا چاہی تو وہ اس سے بھی لڑ پڑا۔ جس انسان کو یہ احساس ہو

جانے کہ اب وہ بالکل خالی ہاتھ رہ گیا ہے وہ لانے کے سوا اور کیا کر سکتا ہے سیر حال دور روز بعد جب غصہ اترا تو احساس ہوا غلطی واقعی بڑی ہو گئی کیا

تھا جو برداشت کر لیتا ایک کے بعد ایک پراجیکٹ اس کے ہاتھوں سے لکھتا چلا جا رہا تھا۔ چھوٹی چھوٹی باتوں کی بنیاد پر اور کبھی بغیر وجہ بتائے۔ یہ ہو گیا

رہا تھا وہ سمجھ نہیں پارہا تھا۔ کہاں تو وہ الگ پارٹنٹ کا سوچ رہا تھا کہاں یہ عالم کہ اگلے دن کس طرح گزریں گے اس سوچ میں پڑ گیا۔ ماہر کی

جالبازیاں، عمیر کے احسانات سب اس کے دماغ سے نکل گیا۔ اسے اپنی ہی پڑ گئی تھی کسی اور کے لئے کس طرح سوچنا۔

اس نے پھر جائم سے رابطہ کیا قتل سے بات کی۔ ابانے جب گھر سے نکلا تب شو بڑا اس کا شوق تھا لیکن اب یہ شوق اس کی مجبوری بن

چکا تھا۔ ہاں ٹھیک ہے وہ پڑھا لکھا تھا لیکن نوکری کوئی پلیٹ میں رکھ کر تو نہیں ہلتی۔ ٹی وی پر کام دینے کو کوئی تیار نہیں تھا ایسے میں جائم کے پاس نہ جاتا

تو کیا کرتا۔ وہ بھی میڈیا کا بندہ تھا فخرے سے ملا لیکن صاف جتا دیا کہ اس بار وہ محض مہک کی وجہ سے اس کی مدد کر رہا ہے ورنہ اس کے جیسا ٹیلنٹ

تو اسٹوڈیوز میں رلتا پھرتا ہے۔

تقی خاموش ہی رہا مصلحتاً گدھے کو بھی باپ بنانا پڑ جاتا ہے جائم تو پھر انسان ہی تھا۔

☆ ☆ ☆

عمیر کے رشتے کے تالیاتانی اور ان کے بیٹا ہوائے ہوئے تھے اس کے باوجود گھر میں غیر معمولی خاموشی تھی اپنی پریشانیوں میں وہ دھیان نہیں دے سکا۔ یوں بھی آجکل ایسے آنے لگا تھا چھوٹی موٹی جو بھی نوکریں مل جاتی اسے ہی کر لیتا کہ کچھ تو پیسے بنیں۔ جاٹم نے کہا۔

”لیڈرول تو اب اتنی جلدی ملنے سے رہا۔ ہمیں بیکنگری کے جو بھی رول ملیں فل حال ان پر دھیان دو۔“

وہ اور بھی مایوس ہو گیا۔ یعنی وہ بیکنگری کے رول لے لگا تو اس کے روشن تانیاک مستقبل کا کیا ہوا۔

لیکن اس کی قسمت اچھی تھی ایک ٹیلی فلم میں اسے لیڈرول مل ہی گیا۔ رائیٹر، ڈائریکٹر، پروڈیوسر سب کسی بھی بڑے ہٹ کی دلیل سمجھے جاتے تھے جاٹم کا خیال تھا اگر وہ اس رول کو بخوبی نبھالے تو اسے آگے بڑھنے سے کوئی نہیں روک سکتا۔

تقی جی جان سے لگ گیا۔ وہ گوکہ اپنے کام میں ماہر تھا لیکن ایک کے بعد ایک جس طرح وہ ناکام ہوتا رہا تھا یا نہال اسے ناکام بہت کروانا رہا تھا اس سے وہ خاصا پریشاں آ گیا تھا۔ تبھی اس نے شخصے کے سامنے کھڑے ہو کر کئی بار رپورٹ بھی کی۔ تین دن کا شوٹنگ شیڈول تھا وہ صبح نکلتا تو رات گئے واپس آتا۔

ایک روز نکلتے نکلتے عمیر سے ملے بھیڑ ہوئی۔ ”کہاں ہوتے ہو یا ر! مجھے تو تمہاری شکل بھی یاد نہیں۔“ اس نے ہنس کر کہا تھا لیکن اس ہنسی میں پھیکا پن تھا یا کوئی عجیب سا اوپر اپن۔ یعنی ایسا لگا جیسے وہ دل لگا کر نہ ہنسا ہو۔

”کیا بات ہے عمیر بھائی! آپ کی طبیعت تو ٹھیک ہے ناں؟“

”ہاں... اس نے سر ہلایا۔

”نہیں عمیر بھائی! آپ مجھے ٹھیک نہیں لگ رہے۔ ایسا کریں آج آف کر لیں... یا میں آپ کو آفس چھوڑ دیتا ہوں۔“

”ارے نہیں یا ر! طبیعت ٹھیک ہے میری۔ بس ذرا موسم بدل رہا ہے تو اسی کا اثر ہے۔“ وہ صاف ٹال گئے۔

تقی کو آج فرصت تھی شوٹنگ مکمل ہو چکی تھی ڈنگ کا کام بھی تقریباً مکمل تھا سوا سے آج فرصت ہی فرصت تھی۔ کچھ سوچ کر وہ ساہر کے پاس آ گیا کہنا صرف یہ تھا کہ عمیر بھائی کو فون کرتی رہے ان کی طبیعت ٹھیک نہیں لگ رہی۔ لیکن وہ محترمہ مدد پانا ہی دفتر کھولے بیٹھی تھیں۔ گلجہ تیار تھا بس شفا کے گلے میں ڈالنا باقی تھا۔

تقی کا دماغ بھک سے اڑ گیا۔

”تم بازنہیں آ رہی۔ کیوں کسی کی زندگی خراب کرنے پر تلی ہوئی ہو۔“

تمہیں اتنی ہمدردی ہے تو تم آ کر اسے بچا لیتا۔“ ساہر نے جل کر کہا تھا۔ تقی اس کی ڈھٹائی پر جتنا بھی حیران ہوتا وہ کم تھا۔

”جب وہ شہزادی میری زندگی عذاب بنا رہی تھی تو مجھے کون بچانے آیا تھا جو اس کی اب اتنی فکر ہے۔ جب میں نے سب کچھ اکیلے بھگتا تو وہ بھی بھگتے۔ قرض تھا اس کا مجھ پر اور میں سود سمیت چکا رہی ہوں۔ مجھے اب نصیحت مت کرنا ورنہ میرا دماغ گھوم جائے گا۔“

تقی نے سو جان سے لعنت بھیجی اور اپنے کمرے میں آ کر سو گیا۔ لیکن اسے ڈراؤ نے خواب آتے رہے آج رات اس گھر کے کینوں پر اس کی

پیاری بہن کی وجہ سے قیامت ٹوٹنے والی تھی۔ وہ کیا کر سکتا تھا؟ وہ کچھ بھی نہیں کر سکتا تھا سوائے اس کے کہ اپنے محسن کی عزت کا تازیانہ نکلنے دیکھے۔ جاگا تو اسنوڈیو سے کال آگئی۔ کچھ سبز کو تبدیل کر کے ری شٹ کیا جانا تھا اور سارے ہی سبز میں اس کی موجودگی انتہائی ضروری تھی۔ اس نے شکر کیا اور شوٹنگ کے بہانے اسنوڈیو آ گیا۔ کسی کو بر باد ہوتا دیکھنے کا حوصلہ نہیں تھا اس کے اندر۔

☆ ☆ ☆

”تقی! کیا کر رہے ہو یا ر! یہ اکیسواں ری ٹیک ہے... تمہارا دھیان کہاں ہے؟“ ڈائریکٹر کی آواز اس کو جیسے کھینچ کر لائی تھی۔ ری کارڈنگ کر یو کا ہر فرد سے عجیب نظروں سے دیکھ رہا تھا۔ ”میرا خیال ہے تم تھوڑا ریٹ کرو۔“ ڈائریکٹر نے جیسے اکتا کر کہا تھا تقی خاموشی سے آکر گرنے کے انداز میں کرسی پر بیٹھ گیا۔ رات کا وقت تھا اور لان جو ہر ناؤن کے خوبصورت سے لان میں ڈرامے کا سیٹ لگا ہوا تھا۔ وہ جہاں بیٹھا تھا اس کے عین سر پر ٹیوب لائٹ روشن تھی جس کے ارد گرد منڈلاتے پروانے تک اسے شرم دلا رہے تھے۔

بعض اوقات ہاٹھیر ہونا بہت سارے مسائل کا سبب بن جاتا ہے۔ جیسے اس کے لئے بن رہا تھا۔ اس کا ذہن بری طرح عمیر، سماہر اور شفا میں الجھا ہوا تھا۔ کس کو بچائے کس کو نہ بچائے یا کئی کتر جائے۔

فیصلہ مشکل ہوتا ہے خصوصاً تب جب آپ کو خدشہ ہو ضمیر کی نہ مان کر پھر ساری زندگی یوں بسر کرنا ہوگی جیسے شہ رگ پر کسی نے پیر رکھا ہو۔ شفا سے اس کی کوئی جذباتی ہم آہنگی نہیں تھی اس کے سر پر عمیر کے احسانات تھے اور اسے اپنی ناعاقبت انڈیش بہن کی فکر تھی۔ جو وہ کرنے جا رہی ہے اگر ویسا ہو گیا تو کیا ہوگا۔ کوئی نہ بتاتا تب بھی یہ بات روز روشن کی طرح عیاں تھی۔

پھر وہ انسان ہو کر کسی دوسرے پر ظلم ہوتے کیسے سہہ لیتا۔ وہ ڈر گیا۔ آزمائش تو کسی پر بھی آسکتی ہے کل گاں کو اس پر کوئی برا وقت آیا۔ کوئی انسان اسے بچا سکتا ہو اور اسی کی طرح کئی کتر گیا تو وہ کیا کرے گا۔ بر باد ہو جائے گا۔ اپنی بربادی کا خوف اسے آکسار ہا تھا کہ کسی دوسرے کو بر باد ہونے سے بچالے۔

معاوہ حتیٰ انداز میں اٹھ کھڑا ہوا پھر خیال آیا یوں کھڑے ہونے کا تو کوئی فائدہ نہیں۔ تو پھر بیٹھ گیا اور فوراً سیل فون نکال کر عمیر کو فون کرنے لگا لیکن اگلے ایک گھنٹہ کی کوشش کے بعد بھی اس کی ہر کوشش بے سود رہی۔

”فردوس صاحب! میں باقی کے سین مکمل نہیں کروا سکتا۔ مجھے ایک ضروری کام کے سلسلے میں جانا ہوگا۔“

پرفارمنس پہ دھیان وہ پہلے بھی نہیں دے پار ہا تھا اب بھی عین سین کے درمیان میں بول اٹھا آواز پتا نہیں اس کے حلق سے کیسے نکلی وہاں موجود ہر شخص اسے یوں دیکھنے لگا گویا اس کی ذہنی حالت پر شک گزرا ہو۔

”تمہارا دامغ ٹھیک ہے؟ اچھی طرح جانتے ہو اس پراجیکٹ کا اگلے ہفتے آن ایئر ہونا ہے۔ آج شوٹ مکمل نہ ہوا تو یہ ٹیلی فلم اسٹور روم کی سب سے چلی فائل میں چلی جائے گی۔“ ڈائریکٹر فردوس صاحب نے چنگھاڑ کر کہا تھا۔ پچاس کے پینے میں ہونگے۔ ٹی وی کا جانا پچانا

نام، اپنے کام میں بے انتہا ماہر لیکن رنج کے موڈی اور غصہ دور... تفتی سے چونکہ پہلے ہی خفا ہو چکے تھے اس لئے بالکل ایسا سلوک کر رہے تھے کہ کیا ہی کوئی تک چڑھی ساس اپنی مظلوم ہو سے کرتی ہوگی۔

”مجھے بہت ضروری کام یاد آ گیا ہے فردوس صاحب! ایک گھنٹہ کے لئے جا لینے دیں۔“ اس نے باقاعدہ منت ہی کر ڈالی تھی۔

”مجھے گھر جانا ہے آپ تب تک نوشاہہ کے سین کروالیں۔ میں وعدہ کرتا ہوں گھنٹہ پورا ہونے سے بھی پہلے آ جاؤں گا۔“

وہ ہنستہ تھا فردوس صاحب کو مانتے ہی بنی۔ ویسے بھی وہ جتنی ری فیک کروا رہا تھا اس سے بہتر تھا اسے جانے ہی دیا جاتا۔ ممکن ہے واپس آ کر ہی کچھ اچھی پر فارمنس دے لیتا۔

”گھنٹہ نہیں صرف تیس منٹ... یاد رکھنا میں انسانوں کو نہیں ان کی زبان کو زیادہ اہمیت دیتا ہوں۔ تیس منٹ میں تم واپس نہ آئے تو نتائج کے ذمہ دار تم خود ہو گے۔“

تفتی نے انگلیوں پر حساب لگایا تیس منٹ بھی کافی تھے وہ رسہ بڑوا کر بھاگا۔

☆ ☆ ☆

ساہرا بھی نالائق تھی۔ پلاننگ کر لیتی تھی اس پلاننگ کے سائیز انیکٹس (مضر اثرات) کے متعلق نہیں سوچتی تھی (گھاگ نہیں تھی ناں ورنہ ضرور سوچ لیتی) تو روہیل اس کی پلاننگ کا سائیز انیکٹ تھا عجیب آدمی تھا کبھی بھی کچھ بھی بول دیتا کچھ بھی کہہ دیتا۔ پہلے پہل ساہرا کو اندازہ نہیں ہوا۔ جب اندازہ ہوا تو پانی تقریباً تقریباً سے گزر چکا تھا۔ اس کے مطالبات بڑھ رہے تھے اور اس روز تو حد ہی ہو گئی۔ وہ گھر ہی آ گیا بلوایا تو اس نے خود ہی تھا لیکن شفا کے لئے۔ وہ مطالبہ اس سے کرنے لگا۔

اوپر چھت کی میٹرھیال سن گیٹ کے ساتھ ہی تھیں وہ اسے اوپر لے آئی لیکن اس کا مطالبہ سن کر ساہرا کے چھکے چھوٹ گئے۔

”تو تمہارا کیا خیال ہے میں شفا کے چکروں میں تھا بھی میری تو پہلے دن سے تم پر ہی نظر تھی... بلکہ اگر میں یہ کہوں کہ میں بچپن سے تمہیں تازتا آیا ہوں تو یہ غلط نہیں ہوگا۔“ اس نے شرارتی انداز میں کہا تھا لیکن اس کی شکل جتنی اس وقت ساہرا کو منحوس لگی اتنی پہلے کبھی نہیں لگی تھی۔ عمیرا بھی آفس سے نہیں آئے تھے گھر میں ان کے رشتہ کے تایا کی فیملی ٹھہری ہوئی تھی۔ گو کہ عمیرا پراتا ہوا لڑ تو نہیں تھا ان کا۔ لیکن خاندان کے محترم فرد تھے وہ۔ عمیر عزت کرتے تھے ان کی۔ ان کی بیگم بڑی ہمہ جہت خاتون تھیں اگر ان کے کانوں میں شفا سے متعلق کوئی بھنگ پڑ جاتی تو اسے خاندان بھر میں رسوا ہونے سے کوئی نہیں بچا سکتا تھا۔

لیکن اب اسے اپنی بڑی لگی اگر کسی نے اسے روہیل کے ساتھ چھت پر دیکھ لیا تو....

وہ اس کی منت کرنے لگی لیکن اس کا ذہن تیزی سے کام کر رہا تھا اور خود کو اس مشکل سے نکالنے کے متعلق سوچ رہا تھا۔ علاقے کی لبرٹی بندھی بہت زیادہ اندھیرا تو نہیں تھا کہ جنرل میٹرو اور یو پی ایس تو اب گھر گھر لگے تھے۔ لیکن بہر حال اندھیرا تھا۔ روہیل اس سے بے تکلف ہونے کی کوشش کر رہا تھا تبھی میٹرھیال پر کھٹکا ہوا وہ دونوں بری طرح چونک گئے۔

ایک لمحے کے اس وقفے سے سماہرنے فائدہ اٹھایا اور سرعت سے ٹمکے گھر کی چھت پر کود گئی بھاگتی ہوئی بیڑھیاں اتر کر نیچے صحن میں آئی۔ اپنے پیچھے اس نے روجیل کو گالیاں دیتے سنا تھا۔ وہ صحن میں آئی۔ کمروں کی لائینس جل رہی تھیں صحن کی جتنی بند تھی۔ ایک کمرے کا دروازہ کھلا تھا اور افراد خانہ بیٹھے نظر آرہے تھے۔ شمر کی دادی کی چار پائی گیٹ کے قریب ہمہ وقت چبھی رہتی تھی وہ ابھی بھی اس پر لٹیٹی ہوئی تھیں۔ ان کو دکھائی اور سنائی کم دیتا تھا لیکن گیٹ کے پاس ان کی موجودگی کو آسرا بھی بہت تھا۔ وہ جا کر ان کی پائنتی بیٹھ گئی۔

”کون ہے۔“ وہ شاید نیند میں تھیں چار پائی پلنے سے جاگ گئیں۔

”میں ہوں دادی!... سماہر!... گھنٹہ بھر سے آپ کے پاس بیٹھی ہوں۔“ گھبراہٹ میں بھی اس نے حکامارا جو نشانے پر لگ بھی گیا۔

”ایں... گھنٹے سے بیٹھی ہو؟ یہ جو یادداشت ہے ناں۔ بد بخت دن بد دن میرا ساتھ چھوڑتی جا رہی ہے۔“

”جی دادی! اور آپ تو مجھے کوئی قصہ بھی سنارہی تھیں... وہی جب آپ نو سال کی تھیں تو آپ کے ابا کو آپ کی شادی کی جلدی پڑ گئی۔“

بزرگوں کی پرانی عادت۔ پرانے قصے بار بار دہراتے ہیں۔ شمر کی دادی کی شادی کا قصہ بھی محلے کے ہر فرد کو کئی بار سنایا جا چکا تھا وہ بھی ان میں شامل تھی۔

دادی بولتی رہیں۔ وہ سنی رہی لیکن ایک بھی لفظ سمجھ نہ سکی کہ کان تو اپنے گھر کی طرف لگے ہوئے تھے۔ اس کے ہاتھوں میں ایک لہری دوڑ رہی تھی اور بیواضطراری انداز میں مسلسل بل رہے تھے۔

وہ ہر بار بڑی محنت سے شفا کے لئے گڑھا کھودتی تھی ہر بار کوئی ماورائی طاقت اسے اس گڑھے میں گرنے سے بچا لیتی تھی۔ لیکن اس بار وہ خود اس گڑھے میں گرنے والی تھی جس کے متعلق اس کا خیال تھا۔ ایک بار گرنے کے بعد شفا اس میں سے مر کر بھی نہیں نکل سکتی گی۔

اس کے اعصاب جیسے شل ہو رہے تھے۔

☆ ☆ ☆

شمر دادی کی آواز سن کر کمرے سے نکلی تھی۔

سماہر کو ان کے پاس بیٹھا دیکھ کر جتنا حیران ہوئی اس سے زیادہ حیران اس کے چہرے پر اڑتی ہوئیوں کو دیکھ کر ہوئی۔

”سماہر بھابھی! آپ کب آئیں؟ اور... آپ کو کیا ہوا ہے۔ سب خیریت تو ہے ناں؟“

”ہیں... ہاں... میں کافی دیر ہو گئی آئے ہوئے... دادی سے باتیں کر رہی تھی... میں دراصل تمہاری چچی سے پینا ڈول کا پوچھنے آئی تھی سر میں درد تھا اور عمر ابھی آئے نہیں... تو بس اسی لئے... دادی نے بیٹھا لیا۔“ اس نے بڑی مشکل سے خود پر قابو پایا ہوا تھا لیکن اس کی باتیں بے ربط تھیں۔

”اچھا... لیکن مجھے تو دادی کی آواز ابھی آئی... بلکہ پندرہ منٹ پہلے بھی میں نے باہر جھانکا تھا آپ تو مجھے نظر ہی نہیں آئیں۔“ اس نے ہنسنے بات برائے بات کہا تھا لیکن سماہر کے دل میں چور تھا وہ بری طرح گھبرا کر وضاحتیں دینے لگی۔

”میں تو بہت دیر سے بیٹھی ہوں۔ بتائیں ناں دادی شمر کو... میں بیٹھی ہوں ناں آپ کے پاس۔“

”اے ہاں بیٹی! یہ سماہر تو گھنٹہ بھر سے میرے پاس ہی بیٹھی ہے۔ تم کو تو توفیق نہیں۔ اتنے دنوں کے بعد آئی ہو تو دو گھڑی بوڑھی دادی کے پاس ہی بیٹھ جاؤ۔“

”دیکھا میں کہہ رہی ہوں ناں۔“

شمر کو سماہر کا انداز کچھ عجیب سا لگ رہا تھا۔ چناچل گیا کہ وہ بہت دیر سے آئی ہوئی ہے لیکن اس ایک بات کو بار بار وہ ہرانے کی کیا ضرورت ہے۔

”شفا کیسی ہے؟.... میں آج ہی آئی تھی ابھی سوچ ہی رہی تھی کہ اس سے مل کر آؤں...“

اسی وقت دیوار کے دوسری طرف شور بلند ہو گیا۔ یوں لگا جیسے چھت پر کسی نے فائر کیا ہو۔ سماہر کے کان پہلے ہی اس طرف لگے تھے وہ گھبرا کر اٹھ کھڑی ہوئی۔

”یہ کیسی آوازیں آرہی ہیں؟....“ شمر نے کہا ان دنوں کی انفرسٹریس اور سرعت سے وہ گیٹ کی طرف بھاگی تھیں شور بڑھتا جا رہا تھا۔

☆ ☆ ☆

منظر دیکھا ہی تھا جیسا سماہر نے ذہن میں ترتیب دیا تھا لیکن کسی قدر ردوبدل کے ساتھ۔

گھر کے صحن میں مجمع لگا تھا تایاجی، تائی جی، ان کا بیٹا اور بہو، آس پڑوس کے کچھ لوگ اور سر جھکا کر کھڑی ہر اسماں شفا۔

”تم کہاں سے آ رہی سماہر؟“ عمیر نے اسے دیکھتے ہی پوچھا۔

”میں شمر کے گھر گئی تھی اس کی چچی سے پینا ڈول لینے.... کیا ہوا ہے عمیر! یہ سب لوگ یہاں کیوں جمع ہیں؟ اور یہ شور کیسا تھا؟“ وہ عمیر کے قریب ہوتے ہوئے بولی تھی۔ عمیر خاموش رہے ان کے چہرے پر پریشانی تھی۔

”میں بتا رہی ہوں ناں تایاجی! اوپر کوئی بھی نہیں تھا۔ میں تو اسٹور سے کتابیں نکالنے گئی تھی۔“ شفا کہہ رہی تھی۔

”بھئی میں بھی تو بتا رہا ہوں میں نے خود کسی کو بھاگتے دیکھا تھا... غلط فہمی نہیں ہوئی مجھے۔ ایسے ہی تو میں نے فائر نہیں کیا۔“ تایاجی شاید وضاحتوں سے تھک رہے تھے انہوں نے اکتا کر کہا تھا۔ وہ پولیس میں رہے تھے اور ریو اور ہمیشہ اپنے ساتھ رکھتے تھے۔

عمیر نے بے ساختہ شفا کی طرف دیکھا اس کے ذہن میں جیسے کوئی گھنٹی بجی تھی۔ مایوسی کے عالم میں اس نے جھک کر تایاجی کے کان میں کچھ کہا۔ اس کی بات سن کر تایاجی نے ناگہمی کے ساتھ تعجب سے اسے دیکھا پھر بولے۔

”ہاں شاید غلط فہمی ہوئی ہوگی...“ انہوں نے مجمع تیز تر کروانا شروع کیا۔

تقی جب تک گھر پہنچا محلے کے لوگ گھر سے نکل رہے تھے۔ اسے گیٹ پر ہی اطلاع مل گئی کہ عمیر کے تایاجی نے چھت پر کسی مرد کو دیکھا تھا انہوں نے اسے پکڑنے کی کوشش کی لیکن وہ دیوار پھلاگ کر بھاگ گیا۔ تایاجی نے اسے ڈرانے کے لئے پیچھے سے ایک ہوائی فائر بھی کیا تھا۔

تقی کو سمجھنے میں ایک منٹ بھی نہیں لگا کہ یہاں کیا ہوا ہوگا۔

وہ تیزی سے اندر کی طرف لپکا۔

☆ ☆ ☆

اندر عدالت لگی ہوئی تھی شفا سر جھکائے کھڑی تھی تایاجی سوالیہ اور غصیلی نظروں سے اسے دیکھ رہے تھے۔ عمیر بالکل خاموش۔ ان کے تاثرات کا اندازہ لگانا مشکل تھا۔

”میں نے کہا ناں تایاجی! آپ کو غلط فہمی ہوئی ہے۔ میں کتابیں نکالنے لگی تھی اسٹور سے۔ اوپر میرے علاوہ کوئی بھی نہیں تھا۔“

تقی کو لگا وہ ڈری ہوئی ضرور تھی لیکن اس کا اندازا اعتماد سے خالی ہرگز نہیں تھا۔

”اور میں کیا اندھا ہوں۔“ تایاجی جلال میں آکر بولے۔ ”خواتین تو فائر نہیں کیا تھا کسی کو دیکھا تو کیا تھا۔ اور ایک سایہ بھی نہیں تھا وہ تھے۔ مرد کا اور عورت کا۔ اور عورت تو ہوئی تم۔ کیونکہ ساہر بیٹیا تو ہونیں سکتی وہ تو ساتھ والوں کے گھر گئی ہوئی تھی اور اوپر اسٹور میں تم ہی تھیں۔ تو اب تم ہی بتاؤ وہ لڑکا کون تھا اور تمہارے ساتھ اوپر کیا کر رہا تھا۔“

کمرے میں سنا نا پھیل گیا۔ ایک عجیب سی خاموشی تھی۔ تقی نے دیکھا عمیر کی رنگت غیر معمولی حد تک زرد ہو رہی تھی۔

”عمیر بھائی!“ وہ گریہ جاتا جوتا تقی نے بڑھ کر اسے سہارا نہ دیا ہوتا۔

شفا اور ساہر بھی گھبرا کر اس کی طرف بڑھی تھیں لیکن شفا کا ہاتھ عمیر نے ہٹا دیا۔ ایک بل کا عمل تھا کسی نے دیکھا یا نہیں لیکن شفا کے دل میں انی کی طرح گڑ گیا۔ وہ چپکے سے کچھ قدم پیچھے سرک گئی۔ جب عمیر کی حالت ذرا سنبھلی تو تایاجی نے سب کو کمرے سے جانے کے لئے کہا۔ سب چلے گئے اب کمرے میں صرف تایاجی، عمیر اور تقی رہ گئے تھے۔ وہ چونکہ عمیر کو سہارا دینے کھڑا تھا اسلئے تایاجی نے اسے جانے سے منع کر دیا تھا۔

”عمیر!... بچے میری بات دھیان سے سنو۔...“

”میں کیا سنوں تایاجی!... میں کچھ سننے کے قابل نہیں رہا۔“ اس نے اپنا سر ہاتھوں میں گرا لیا تھا ایسا لگتا تھا وہ رو دینے کے قریب ہوں۔

”صدمہ بڑا ہے میرے بچے لیکن تمہیں سنبھلانا تو ہوگا۔ بڑے بزرگ کہتے ہیں جب گھر کی دیواروں میں سوراخ ہو جائے تو دنیا کو گھر میں جھانکنے سے روکا نہیں جاسکتا۔ سوراخ ہی بند کرنا پڑتا ہے۔ آدھے محلے کو خبر ہوگئی کہ شفا نے کسی کو بلارکھا تھا اب پردہ تو ڈالنا ہی پڑے گا میری مانو۔ شفا سے پوچھو وہ کون تھا۔ اسی کے ساتھ رخصت کر دو۔“

تایاجی بھی دیسے عقل کے پورے پورے ہی تھے۔ تقی نے دل میں سوچا۔ معتبر بن کر اپنی طرف سے بڑا مشورہ دیا تھا۔

”یہ بھی تو ہو سکتا ہے کوئی مس انڈر سٹینڈنگ ہوگئی ہو۔“ تقی نے یکدم مداخلت کی تھی تایاجی نے اسے یوں گھورا جیسے کہہ رہے ہوں میاں تم کون؟ کس خوشی میں ناگک پھنسا رہے ہو۔

”میرا مطلب ہے اوپر کوئی بھی نہ ہو اور آپ کو غلط فہمی ہوئی ہو کہ آپ نے کسی کو دیکھا ہے۔“ ان کی نظروں کی تیزی کے باوجود وہ بولنے سے باز نہیں آیا۔

”اس عمر میں بھی آنکھوں کی تیزی کا مقابلہ کوئی نہیں کر سکتا۔ آنکھیں بند کر کے بھی گولی چلاؤں تو مجال نہیں کہ نشانہ چوک جائے۔ وہ تو اس بد بخت پر احسان کیا کہ نشانہ ہی خطا کر دیا اور نہ اسی گھر میں ایک لاش پڑی ملتی۔“ تایاجی نے کہا۔

”جنہوں نے عزت سے رخصت کروانا ہو وہ رات کے اندھروں میں چھپ کر ملنے نہیں آیا کرتے تایاجی!“ عمیر کی آواز نے ان دونوں کو اپنی طرف متوجہ کیا تھا۔

تقی نے دکھ سے عمیر کی طرف دیکھا۔ اس شخص کو بہن کے صدمے نے ادھ موندہ کر دیا تھا یوی کی نالا تقی کی اطلاع تو اس کی جان ہی لے لیتی۔ یعنی عمیر کے لئے تو دونوں طرح ہی صدمہ تھا دکھ تھا پریشانی تھی۔ وہ سب سے ہی برا پھنسا تھا۔

تقی پھر شش و پنج میں پڑ گیا یہ تو خیر طے تھا کہ اس نے ماہر کے بارے میں ایک جملہ نہیں بولنا تھا وہ تو صرف عمیر کو خبردار کرنے آیا تھا۔ ہاں یہ نہیں سوچا تھا کہ کس طرح کرنا ہے بس آ گیا تھا۔ آ ہی گیا تھا تو کچھ نہ کچھ ہو ہی جاتا۔

”پھر کوئی رشتہ ہے نظر میں؟“ تایاجی کی آواز سے اپنی سوچوں سے کھینچ لائی۔ تقی کو ایک دم یہ آئیڈیا پسند آیا شفا کو شادی کر کے اس گھر سے رخصت کر دیا جاتا تو ماہر کو کچھ کرنے کا موقع ہی نہ ملتا۔

”مجھے تو اس مسئلہ کا ایک ہی حل نظر آ رہا ہے۔ میں تمہارے باپ کی جگہ ہوں گو کہ فیصلہ کرنے کا بھی مجھے حق ہے لیکن مصلحتاً چپ ہوں۔ تم شفا کے بھائی ہو خود ہی فیصلہ کرو۔ جیسے تیسے ہو اس کو رخصت کر دو۔“

”آپ بڑے ہیں تایاجی! جو مناسب سمجھیں فیصلہ کریں۔“

عمیر نے مری ہوئی آواز میں کہا تھا تایاجی اینڈ فیملی خاندان کی سب سے سبھتی فیملی تھی ان کے کان میں بات پڑنے کا مطلب رائی کا پہاڑ بھونا تھا۔ عمیر اس صورتحال سے پریشان ضرور ہو گئے تھے لیکن اتنے بھی مایوس نہیں ہوئے تھے کہ فوراً سے بھی پہلے کوئی حتمی فیصلہ لیتے۔ تایاجی کو فیصلے کا اختیار سوچنے کا مقصد محض انہیں چپ کروانا تھا اور کچھ نہیں تو اسی لحاظ میں چپ رہ لیتے۔

”یہ کہہ کر تو تم نے میرا مان بڑھا دیا ہے عمیر بیٹے! کھیٹے تایاجی فوراً جذباتی ہو گئے۔ ”تمہاری نظر میں کوئی رشتہ ہو تو بتاؤ ورنہ میرے سالے کا لڑکا ہے راشد۔ اپنی شفا سے عمر میں چند سال بڑا ہی ہوگا۔ نسبت روڈ پہ اسپر پائرس کی بہت بڑی دکان ہے اس کی۔ شفا کو خوش رکھے گا۔“

راشد... عمیر نے ذہن دوڑایا اور راشد کا نقشہ یاد آتے ہی دماغ بھک سے آڑ گیا۔

”لیکن... راشد تو پیدائشی اینارمل ہے تایاجی! میں ملا ہوا ہوں اس سے۔“

”ارے کہاں کا اینارمل۔ مردوں میں سب کچھ نارمل ہی ہوتا ہے بچے۔ وہ تو بچپن میں کچھ مسئلہ تھا اس کے ساتھ۔ جو بعد میں اس کے ماں باپ نے علاج کر دیا تو بڑے ہونے پر ٹھیک ہو گیا۔ تم بے فکر ہو جاؤ وہ نارمل ہے یونہی تو اتنا اچھا کاروبار نہیں چلا رہا۔ پورا گھر سنبھالا ہوا ہے اس نے۔ اور شفا میری اپنی بچی ہے میں غلط فیصلہ توڑا کرونگا اس کے لئے۔“

”اور اس کا تو ہاتھ بھی مفلوج ہے۔“ عمیر نے پھر کہا۔

”ہاتھ کا تو ہوا مسئلہ ضرور ہے لیکن بالکل بیکار نہیں ہے...“ معتبر تایاجی بولے۔

”لیکن تایاجی!...“

”ٹھیک ہے بھئی۔ پھر خود ہی رشتہ ڈھونڈ لو۔ ہم تو تمہاری بھلائی ہی سوچ رہے ہیں۔ ابھی تو گھر کی بات گھر میں ہے لیکن ایسی باتیں کہاں چھیتی ہیں۔ شفا نے جو حرکت کی اس کی بھنک بھی کسی کو پڑ گئی تو مفلوج ہاتھ والے راشد کا رشتہ بھی نہیں ملے گا۔ لکھ کر رکھ لو میری بات۔“ تایاجی نے فوراً آنکھیں ماتھے پر رکھ لیں۔

عیسر تذبذب میں پڑ گئے۔ انہیں تو اپنے ہاتھ بندھے ہوئے محسوس ہو رہے تھے۔
 ”ٹھیک ہے تایاجی! جیسے آپ کی مرضی۔“ ان کی آواز بالکل ہی مردہ ہو گئی تھی۔
 اب کی بارتقی کا دماغ اڑ گیا۔

”ایک منٹ۔“ اس نے فوراً مداخلت کی۔ ”عیسر بھائی! آپ جلد بازی میں فیصلہ مت کریں۔ راشد کا صرف ہاتھ مفلوج نہیں ہے وہ واقعی اہل نازل ہے۔ کاؤنٹر پر بیٹھ جانا اسے نازل ثابت نہیں کر سکتا۔ آپ نے مجھے خود بتایا تھا وہ اپنے والد کی مدد سے کاروبار چلا رہا ہے۔ یعنی صرف کاؤنٹر پر بیٹھتا ہے۔“

”تم کیسے جانتے ہو اسے؟“ تایاجی گرجے۔

”دو ہفتے پہلے کسی کام کے سلسلے میں عیسر بھائی مجھے اس کی دکان پر لے کر گئے تھے۔“ اس نے کہا۔

”عیسر! ایڈز کا کون ہوتا ہے ہمارے گھر کے معاملے میں بولنے والا؟“

”بزرگوار معافی چاہتا ہوں لیکن ہوتے تو آپ بھی کوئی نہیں بولنے والے۔ پھر بھی گھنڈ بھر سے بول رہے ہیں۔“ تقی نے چڑ کر کسی لحاظ مروت کے بغیر کہا تھا۔ عیسر کی خاموشی اس کے حوصلے کو تقویت دے رہی تھی۔

عیسر سر جھکائے بے جان سے بیٹھے تھے تقی بچوں کے بل ان کے سامنے بیٹھ گیا اور ان کے گھٹنوں پر دونوں ہاتھ رکھ کر نرم، مخلص آواز میں بولنے لگا۔

”عیسر بھائی! جلد بازی میں کوئی ایسا فیصلہ ہرگز نہ کریں جس پر آپ کو بعد میں پچھتانا پڑے۔ آپ نے ہی یہ بات مجھے سمجھائی تھی تاں کہ اللہ پریشانی دیتا ہے تو اس کا حل بھی دے دیتا ہے۔ میں مانتا ہوں آپ کی پریشانی بڑی ہے لیکن اس کا کوئی نہ کوئی پوزیٹو حل بھی ضرور ہوگا۔ آپ گھنڈے دماغ سے سوچیں یا پھر... کسی پاگل سے بہن کو بیابانے سے اچھا ہے... اسے قتل کر دیں۔“
 عیسر نے دہل کر تقی کو دیکھا تھا۔

تایاجی آگ بگولہ ہو گئے۔

”اچھے خاصے لڑکے کو پاگل کہہ رہے ہو کسی گھٹیا باپ کی اولاد لگتے ہو۔“

تقی کے تن بدن میں آگ ہی لگ گئی۔ بات باپ تک آگئی تھی اب پیچھے ہٹنا بے غیرتی تھی۔

”اتنا اچھا خاصا ہے تو آپ اپنی بیٹی کو کیوں نہیں بیاہ دیتے؟“ وہ کھڑے ہوتے ہوئے پلٹا اور تایاجی کی آنکھوں میں آنکھیں ڈال کر کہا۔

”میری بیٹی کورشتوں کی کمی نہیں ہے اور نہ ہی وہ رات کے اندھیرے میں کسی کے ساتھ منہ کالا کرتے ہوئے پکڑی گئی ہے کہ میں اس کے کروتو توں پر پردہ ڈالنے کے لئے اسے کسی پاگل سے یا بنے کا سوچوں۔“

انہوں نے تڑخ کر کہا تھا قی طغر سے ہنس دیا۔

”سن لیا آپ نے عمیر بھائی! اپنی بیٹی کی باری آئی تو ان کو راشد کا پاگل پن نظر آ گیا..... کیسے دو غلے انسان کی بات مان رہے ہیں آپ۔“

”میں دوغلا ہوں تو تم اپنا چھاپن ثابت کرلو۔ عمیر کے اتنے ہی سگے ہوتو اس کی پریشانی تم دور کر دو۔ کرلو شفا سے نکاح۔“

تایاجی نے اپنی بھدی آواز میں ہم پھوڑا تھا۔ قی کا داغ سننا اٹھا اس نے عمیر کی طرف دیکھا وہ آس بھری نظروں سے اسے ہی دیکھ رہا تھا۔

”مم... میں کیسے؟ عمیر بھائی کو پتا ہے میں کمیڈ ہوں... آدھی سی مقلتی سمجھ لیں۔“

”آدھی کیا پوری مقلتی بھی توڑی جاسکتی ہے۔“ تایاجی نے خباث سے کہا تھا۔ ”یا ایسا کرلو شفا سے پہلے نکاح کرلو۔ اس مقلتی والی سے دوسرا

کر لینا۔“

قی کا دل چاہا بزرگی کا احترام رکھے ایک طرف اور ایک آدھ گونہ ہی جڑ دے بزرگوں کو۔

”آپ راشد کے لئے بات کرئیں تایاجی!“ عمیر نے سر جھکتے ہوئے کمزور آواز میں کہا۔

قی نے دیکھا ان کی آنکھوں میں آنسو تھے وہ تو عورت کی آنکھ میں آنسو نہیں دیکھ سکتا تھا ان کی آنکھوں میں کہاں برداشت کرتا۔ اور وہ تو

پھر اس کے محسن تھے۔

”رکئیں عمیر بھائی!“ اس کے حلق سے بمشکل لفظ نکلے۔ ”اپنی بہن پر ظلم نہ کریں۔ میں تیار ہوں اس سے شادی کرنے کے لئے۔ لیکن

آپ کو مجھے کچھ وقت دینا ہوگا۔ آپ جانتے ہیں میں ابھی شادی نہیں کر سکتا۔“

”کیوں بھئی۔ جب فیصلہ کر ہی لیا ہے تو دیر کیسی؟ یہ تو صاف بہانے بازی ہے۔“ کھپتے تایاجی نے خود کو چالبا بھی ثابت کیا۔

”بہانے بازی نہیں کر رہا۔ عمیر بھائی جانتے ہیں میں فائنٹشلی اسٹرونگ نہیں ہوں۔ کوئی کریئر نہیں ہے میرا۔ ایسے میں شادی کر لوں تو

بیوی کو کھلاؤنگا کہاں سے۔“ اس نے پتے کی بات کی تھی۔ خیال تھا عمیر بھائی قائل ہو جائینگے۔ شادی کے لئے اسے جتنا وقت ملتا اس دوران کچھ اور

بھی سوچا جاسکتا تھا۔

”کریئر کا کیا ہے وہ تو شادی کے بعد بھی بنتا رہے گا جہاں تک رزق کا تعلق ہے تو وہ عورت کی برکت سے ہی آتا ہے..... میں وسم سے کہتا

ہوں نکاح خواں اور گواہوں کا بندوبست کرے۔“

”اتنی کیا جلدی ہے میں کونسا کہیں بھاگا جا رہا ہوں۔ نکاح کل بھی ہو سکتا ہے۔ ابھی تو میں نے شوٹنگ پہ جانا ہے۔“ وہ بوکھلا ہی گیا۔

”تمہارا بھروسہ نہیں ہے ہمیں۔ شوٹنگ کے بہانے کہیں ٹیپٹ ہی نہ ہو جاؤ۔“ کھپتے تایاجی چالبا تو جو تھے سو تھے جلد باز بھی تھے۔ جھٹ

پٹ باہر نکل گئے۔

”عمیر بھائی! آپ تو سمجھنے کی کوشش کریں۔ میں ایسے کیسے نکاح کر سکتا ہوں۔ مہک کو کو فیڈنس میں لینا ہوگا اسے سمجھانا ہوگا...“ اس کا جملہ ابھی یہیں تک پہنچا تھا کہ عمیر پھوٹ پھوٹ کر رو دیے۔ تقی ہکا بکارہ گیا اس کے حلق میں جیسے آواز رہی ہی نہیں تھی۔ لمبے چوڑے مرد کو روتے دیکھنا آسان نہیں ہوتا۔

”تایاجی کی کوئی ایک بات تو ماننا ہی پڑے گی۔ تم نہیں تو راشد... ان کی زبان بند کروانے کا صرف یہی ایک طریقہ ہے۔ وہ ایسے انسان نہیں ہیں کہ کسی کا راز رکھ سکیں۔ تم انہیں نہیں جانتے میں جانتا ہوں... کاش کل کی صبح ہونے تک میرے اندر اتنی ہمت ہی آجائے کہ میں شفا کو زہر دے سکوں یا خود ہی کھالوں...“ وہ بالکل ٹوٹ پھوٹ چکے تھے۔ تقی نے میکا لگی سے انداز میں ان کے ہاتھ پر اپنا ہاتھ رکھ دیا۔ اور وہ جو آدھ گھنٹے کے الٹی میٹم پر شوٹنگ چھوڑ کر آیا تھا ٹھیک آدھ گھنٹے کے بعد بیٹھا اپنے نکاح نامے پر سائن کر رہا تھا اور اس کی شکل ایسی بنی ہوئی تھی کہ لگتا تھا ابھی رو دے گا۔

☆ ☆ ☆

اور یوں ساہر کی ساری گیم اسی پر الٹی پڑ گئی۔ اس نے بڑی محنت و تندی سے گڑھا کھودا تھا اس گڑھے میں خود گرتے گرتے بیٹی تھی لیکن پھر بھی خسارہ اسی کے ہاتھ آیا تھا۔ شفا و اچھا خاصا برل گیا بھائی کی زندگی برباد ہوئی سوا لگ۔

بلکہ برباد کیا ہوئی۔ لگ تو ایسا ر ہا تھا بھائی نے خود اس بربادی کو اپنے سر لیا ہے اس کا بس نہیں چل رہا تھا شفا کو قتل کروے یا تقی کو۔ عمیر سے کچھ کہہ نہیں سکتی تھی ذرا سا بھی کچھ کہتی تو بری پڑتی۔ اس کے دل میں جو بھی تھا اپنا آپ کم سے کم عمیر کی نظروں میں خراب کرنا وہ ہرگز نہیں چاہتی تھی۔ اب اس کے سوا کوئی چارہ نہیں تھا کہ فی الحال خاموش رہے اور جو ہر ہا سے کسی بد مزگی کے بغیر ہو جانے دے۔ شفا بالکل خاموش تھی لیکن اس سے پہلے وہ عمیر کے سامنے صاف ہی انکار کر چکی تھی۔

”آپ مجھے اس غلطی کی سزا دے رہے ہیں جو میں نے کی ہی نہیں۔ میں بتا تو رہی ہوں اور پر کوئی بھی نہیں تھا... تایاجی کو غلط فہمی ہوئی ہے... عمیر بھائی! میری بات کا یقین کریں۔“ وہ آخر میں رونے والی ہو گئی تھی۔

”تمہارے پاس دو ہی راستے ہیں یا تقی سے چپ چاپ نکاح کر لو یا میرا امر اہوا منہ دیکھ لو۔“ عمیر نے اس سے سرد لہجے میں کہا تھا۔ شفا دنگ رہ گئی۔

”اس کا مطلب تو یہ ہونا اس آپ کو جو مجھ سے محبت کا دعویٰ تھا وہ غلط تھا... آپ تو کہتے تھے میں شفا کا بھائی نہیں باپ ہوں... باپ بن کر کیا محبت کریں گے آپ تو بھائی بن کر انتہا پر بھی نہیں کر رہے۔“ وہ روتے ہوئے بولی۔ ”یہ کیسی محبت ہے جو یقین کرنا بھی نہیں جانتی۔ جسے اپنی تربیت پر بھروسہ ہی نہیں ہے۔“ وہ اب سسکنے لگی تھی۔ عمیر کے دل میں اتنی ہی گڑبگڑ۔

”اگر اب تمہیں اپنے بھائی کی محبت سمجھ میں نہیں آتی تو ساری زندگی نہیں آسکتی... میں فیصلہ کر چکا ہوں تمہارا نکاح تقی سے ہوگا اور آج ہی ہوگا... تمہیں اس فیصلے سے انکار ہے تو اپنا حق استعمال کرو۔ لیکن اس کے بعد جو ہوگا اس کی ذمہ داری بھی تمہی کو قبول کرنا ہوگی۔ میں زندہ نہیں ہونگا تمہارے کسی بھی عمل کو حسرتی فانی کرنے کے لئے۔“

اسکے بعد وہ کیا کہتی۔ کچھ کہنے کے لئے کچھ بچائی نہیں تھا۔

سمیر کو تقی نے بلوایا تھا۔ امیر جنسی کال گئی تھی سو وہ امیر جنسی میں ہی بھاگا چلا آیا یعنی نایمٹ سوٹ میں ملیوس تھا۔ جب سے پتا چلا کہ تقی کا نکاح ہنگامی بنیادوں پر ہو رہا ہے تب سے اس کا منہ حیرانی سے کھلا ہوا تھا یعنی اب اس گھر ملیوس تقریب میں صرف دلہا نہیں تھا جو ہونق لگ رہا تھا سمیر بھی اسے کچھ ہی دے رہا تھا۔

”ناگہانی حادثات ہو جاتے ہیں۔ ناگہانی وفات کا بھی اکثر سنا ہے لیکن ناگہانی نکاح پہلی بار ہوتے دیکھ رہا ہوں۔ معاملہ کیا ہے جگر؟“ اس نے تقی کے کان میں گھس کر پوچھا۔

”لمبی بات ہے فرصت سے بتاؤنگا۔ ابھی تو تم گواہ بن کر سامن کرو۔“

”پھر بھی کچھ تو مجھے پتا ہونا چاہیے۔ کل کو تم پر اس نکاح کے چکر میں کوئی کیس ویس بن گیا تو مجھے اپنی سیف سائیڈ کا تو پتا ہونا چاہیے نا۔“ اپنی طرف سے بڑا عقلمند بن کر کہہ رہا تھا تقی کی ایک گھوری نے اس کی عقل کے غبارے سے ہوا نکال دی۔

”تم نے اپنی شکل دیکھی ہے... تم جیسوں کو کوئی اپنے گھر کی شادیوں میں نہیں بلاتا کہ بچے ڈر جاتے ہیں اور تم شکل سے ہی اٹھائی گیر لگتے ہو... میں نے تمہیں گواہ بننے کا کیا کہہ دیا تم تو سر ہی چڑھ گئے... رہتے نہیں سیف سائیڈ کا تو پتا ہونا چاہیے۔“ وہ حد سے زیادہ جلا ہوا تھا سمیر کھسیا کر ہنسنے لگا۔

”تو تو رہی منا گیا بار!“

وہ چار باتیں سن کر شہنشاہ ہو گیا۔



تایا جی ایسے خوش اور مطمئن نظر آرہے تھے جیسے عمیر کی جگہ وہ اپنے کندھوں کے بوجھ کے فرض سے سبکدوش ہو گئے ہوں۔ تقی جب بھی ان کی طرف دیکھتا دل ہی دل میں پیچ و تاب کھاتا۔ لیکن اب کیا ہو سکتا تھا جو ہونا تھا وہ تو ہو ہی چکا تھا۔

شفا کے بارے میں اسے پتا نہیں تھا کہ اس کا رد عمل کیا ہے عمیر بھائی اسے مطمئن لگے جبکہ ساہرہ..... وہ سلگتی صاف دکھائی دے رہی تھی یا شاید چونکہ تقی اس کی کیفیت سے واقف تھا سو سب سمجھ رہا تھا ورنہ اس کی جلی بیہوشی شکل دیکھ کر کوئی اور بھی چوکتا۔

تمن گھنٹے بعد اس زبردستی کی تقریب سے گلو خلاصی ہوئی لیکن اسٹوڈیو جانے کا اب ہرگز کوئی فائدہ نہ ہوتا۔ فردوس صاحب زبان کے پکے تھے یعنی رول تو گیا اس کے ہاتھ سے۔ وہ تو عمیر کو خیر دار کرنے آیا تھا یہاں نکاح گلے پڑ گیا اس بات کی بیزاری تھی دوسرے رول بھی ہاتھ سے نکل گیا۔ یعنی بیزاری ہی بیزاری۔

مجمع چھٹتے ہی سیر نے اس کا پچھا لیا۔ اسے اصل معاملہ جانے کا شوق تھا۔

تقی نے ساری بات کہہ سنائی سیر بھی سن کر کچھ دیر بول نہیں سکا۔

”ساہر آپانے واقعی برا کیا۔ وہ لڑکی... میرا مطلب ہے شفا بھابھی...“ وہ ابھی یہیں تک پہنچا تھا کہ تقی نے بری طرح ٹوک دیا۔

”بھابھی صرف مہک بنے گی تمہاری۔ یہ تو صرف حادثہ ہے۔“

سیر کھسیا سا گیا۔

”ٹھیک ہے جیسے تمہاری مرضی۔ لیکن اب آگے کیا ارادہ ہے؟“

”مجھے کچھ سمجھ نہیں آرہا... میرے تو نیکی گلے ہی پڑ گئی۔ مہک کا سامنا کیسے کرونگا؟ وہ تو مجھے جان سے مار دے گی۔“

”ایسی جان کا فائدہ بھی کیا ہے جس نے صرف احتیاط ملامت ہی سہی ہے۔“ ہمیشہ تقی لقمے دیا کرتا تھا آج سیر کی باری تھی۔ تقی نے گھور کر

دیکھا تو جلدی سے بولا۔

”پہلے اپنا راض اور اب مہک بھی۔ تو آخر کب سوچ سمجھ کر فیصلے کرنا سیکھے گا تقی؟“

”چلو جی۔ اب تمہاری باتیں شروع۔ اوبھائی! شرمندہ کرنے کے لئے میرا ضمیر کافی ہے تم زحمت نہ کرو۔“

سیر ہنس دیا

”نہیں شرمندہ کیوں کرنا ہے کام تو تم نے اچھا ہی کیا ہے۔ کسی کی پریشانی دور کی کسی کو سہارا دیا... دیکھنا اس کا اجر تمہیں اللہ ضرور دے گا۔“

تقی نے قدرے تعجب سے سیر کو دیکھا اس کا خیال تھا وہ بھی اسی کی ہاں میں ہاں ملائے گا یعنی ساہر کے عمل کو غلط ضرور کہے گا لیکن اس نکاح

کے حق میں بات ہرگز نہیں کرے گا لیکن سیر بالکل متضاد بات کر رہا تھا اور اس نکاح کو اس کے حق میں خوش آئند قرار دے رہا تھا۔

”ناں تمہیں کیسے بتا یہ نکاح میرے حق میں اچھا ثابت ہوگا... ادھر نکاح نامے پر سائن کیا ادھر پوری ٹیلی فلم میرے ہاتھ سے نکل گئی... یہ

اچھائی ملی مجھے۔“

”یہ تو مجھے بھی نہیں پتا کہ مجھے کیسے بتا یہ نکاح تمہارے حق میں اچھا ثابت ہوگا... بس میرا دل کہہ رہا ہے۔“

”تمہارے اس ”چال“ دل کی کون مانے۔ تم نے تو خود اس کی جب مانی منہ کی ہی کھائی ہے۔“ تقی جلا بیٹھا تھا اسے کسی کی مثبت بات بھی

منفی ہی دکھائی دے رہی تھی۔

”میں تو پھر نکلتا ہوں دیر بھی بہت ہوگئی۔ اماں انتظار کر رہی ہوگی۔“ سیر نے مسکرا کر ہی کہا۔ تقی کی حالت سمجھ رہا تھا سو اس کی سن بھی لی

اپنی سنا بھی دی اور چلا گیا۔ رات بھر رک کر تسلی تو نہیں دے سکتا تھا کہ وہی بات اب توجہ ہونا تھا ہو چکا۔

وہ دونوں گیٹ سے باہر کھڑے بات کر رہے تھے سیر کے جانے کے بعد وہ اندر جانے کی بجائے گلی میں چہل قدمی کرنے لگا۔ اس کا

ذہن کبھی خالی ہو جاتا کبھی انواع واقسام کی سوچیں اسے گھیر لیتیں۔

وہ شفا کو اس مصیبت سے بچانا ضرور چاہتا تھا لیکن نکاح.... ہرگز نہیں۔ بے شک کاغذی ہی تھا لیکن تھا تو سہی۔ یہ تو خیر طے تھا کہ اس تعلق کو اس نے بھانا تو نہیں تھا اس نے وہیں کھڑے طے کر لیا کہ عمیر بھائی کو صاف بتا دے گا وہ اس رشتے کو نبھائیں سکتا اور شاید یہ بات تو کہیں اندر کھاتے وہ خود بھی جانتے ہی تھے اسوقت تو صرف مصیبت بنے تا یا جی کو نالنا ضروری تھا سو نال ہی دیا لیکن... لیکن۔ اس لیکن سے آگے وہ الجھ جاتا تھا۔

☆ ☆ ☆

وہ دیر سے گھر آیا اور واہ عمیر نے کھولا۔ تقی کی نظریں بے اختیار شفا کے کمرے کی طرف گئیں لائیت جل رہی تھی۔

”بڑی دیر لگا دی آنے میں۔ میں تمہارا ہی انتظار کر رہا تھا۔“ عمیر نے دھیمی آواز میں کہا تھا۔ ”میں تمہارا شکر یہ ادا کرنا چاہ رہا تھا۔“ تقی خاموش ہی رہا تکلفا بھی اس سے کچھ کہا نہیں گیا۔ عمیر کیسکی سی محسوس ہونے لگی تو پھینکی ہی مسکراہٹ کے ساتھ وہاں سے ہٹنے لگے تھی تقی نے سرعت سے انہیں پکار لیا۔

عمیر وہیں کھڑے پلٹے تھے۔ تقی متذبذب سا انہیں دیکھتا رہا پھر آہستگی سے بولا۔

”عمیر بھائی! میری پوزیشن آپ سمجھتے ہیں... مجھے سوچنے کے لئے کچھ وقت چاہیے تھا لیکن آپ کے تا یا جی نے ایسی جلدی پجائی کہ...“

”مجھے احساس ہے۔ یوہڈ ٹیک یور نام۔ میری طرف سے تمہیں پریشاں نہیں کیا جائے گا۔“

تسلی ہونے کی بجائے تقی کو اس بات سے اور الجھن محسوس ہوئی۔ آخر وہ سمجھ کیوں نہیں جانتے کہ تقی اس رشتے کے حق میں نہیں ہے۔

”تم آرام کر دو تقی! ہم صبح بات کریں گے۔“

تقی نے محسوس نہیں کیا لیکن عمیر کا انداز اس سے بات کرتے ہوئے اب جھجک آمیز ہو گیا تھا جیسے کوئی کسی سے دہنے لگے۔

وہ سر ہلا کر رہ گیا۔ پیاس لگی تھی تو کمرے میں جانے سے پہلے بین میں آ گیا۔ ساہر چو لہر کے پاس کھڑی تھی یعنی سکون کی نیند تو آج اس

گھر کے کسی بھی ٹیکین کے حصے میں نہیں آئی تھی۔ ساہر نے گردن موڑ کر دیکھا تقی کو دیکھ کر تاثرات کرخت ہو گئے۔ وہ خوب اٹھا شیخ کرنے لگی۔ تقی نے دو منٹ تو برداشت کیا پھر چڑ کر ٹوک دیا۔

”آہستہ کام کر لو۔“

ساہر نے اسے گھور کر دیکھا۔

”تم فوراً سے پہلے کچن سے نکل جاؤ۔ میں اپنے معاملات میں کسی کی ہدایات اور دخل اندازی برداشت نہیں کرتی۔“ اس کا لہجہ بہت مغرور

ساتھا لیکن آواز اتنی دھیمی تھی کہ کچن سے باہر نہ جانے پائے۔

تقی نے جیسے خود پر جبر کرتے ہوئے پانی کے دو گھونٹ حلق سے اتارے تھے۔

”مجھے بھی کوئی شوق نہیں ہے تمہارے معاملات میں دخل دینے کا۔ اصل بات یہ ہے کہ تمہیں احساس تک نہیں میں نے تمہارے سر سے

کتنی بڑی مصیبت نال کراپنے سر لی ہے۔“ اس کی آواز بھی دھیمی اور لہجہ تیز تھا ساہر کو تو جیسے اس بات پر آگ ہی لگ گئی۔

”تو تمہیں کس نے کہا تھا فرشتہ بن کر درمیان میں کودنے کے لئے۔ دوسروں کے معاملات میں دخل دینے کا کچھ تو نتیجہ نکالنا ہی تھا۔ تمہیں اپنے گھر میں رکھا میں نے۔ تمہیں تو اتنا خیال بھی نہیں آیا اسی احسان کے بدلے اس معاملے میں دخل نہ دو“

”دوسروں کے معاملات؟... صبح کہہ رہی ہو۔ اچھا ہوتا میں تمہارا گھر برباد ہونے دیتا۔ عمیر بھائی کو تمہاری اصلیت پتا چلنے دیتا... میں نے تو احسان کا بدلہ ہی چکا یا ہے۔ یاد کرو صرف تم نے نہیں رکھا تھا مجھے اس گھر میں عمیر بھائی نے بھی رکھا تھا اسی لئے ان کی بہن کو بھی بچایا میں نے۔“

”او بس کرو تفتی! میرا گھر کیا بچایا تم نے۔ تم تو خود کو نہیں بچا سکے مجھ سے چاہتے ہو کہ تمہارا احسان مانوں۔“

”خود کو اس لئے نہیں بچا سکا کہ مجھے تمہاری خیریت زیادہ عزیز تھی۔ اس لڑکی کی زندگی جہنم بنا کر تم صرف بد دعائیں سمیٹ سکتی تھی... انہی بد دعاؤں سے بچایا میں نے تمہیں۔“ وہ گلاس بیچ کر کچن سے نکل گیا تھا۔

”بڑا احسان کیا میرے سر پر۔“ ساہر بری طرح سلگتی تھی۔



تفتی نے ہی نہیں شفا نے بھی وہ رات آنکھوں میں کائی تھی۔

جب بغیر غلطی کے سزا ملے آپ کو معتوب ٹھہرایا جائے تو انسان کے پاس سوائے خاموش رہنے کے اور کوئی چارہ نہیں ہوتا۔ لوگوں نے اس پر انگلی اٹھائی اسے غلط ثابت کیا۔ دکھ لوگوں کے رویے کا نہیں تھا دکھ تو یہ تھا کہ عمیر بھائی نے یقین کر لیا۔

پہلے پہل جب روہیل نے اس سے موبائل پر رابطہ کیا تو وہ حیران ہوئی۔ اس کے پاس اس کا پرسنل نمبر کہاں سے پہنچ گیا۔ وہ تین چار دن اس سے بات کرتی رہی نئی نئی سرگرمی ہاتھ لگی تھی صنف مخالف کی کشش سے انکار نہیں کیا جا سکتا پھر روہیل تو روہیل تھا۔ اسے ایک نہ معلوم سال لطف آنے لگا۔ پھر ایک روز نماز پڑھ رہی تھی تو سلام پھیر کر اسے خیال آیا نماز کے دوران بھی وہ مسلسل وہ روہیل کے متعلق ہی سوچتی رہی ہے اور جو خیال آپ کو نماز سے بے رغبت کر دے وہ ٹھیک کیسے ہو سکتا ہے۔

کیا وہ کبھی عمیر بھائی کو بتا سکے گی کہ اس کی فون پر کسی لڑکے سے دوستی ہے؟ یقیناً نہیں۔ تو جس تعلق کا ذکر وہ اپنے سب سے قریبی رشتے کے سامنے نہیں کر سکتی اس کے بے وزن ہونے کا اندازہ تو اسی بات سے لگایا جا سکتا ہے۔ دراصل انسان کے اندر ایک میٹر لگا ہوتا ہے جو ہر وقت اسے سنگٹل دیتا رہتا ہے کہ کیا صحیح ہے کیا غلط ہے۔ کس چیز کو اسے دنیا سے چھپانا ہے کس کو نہیں چھپانا۔ جس تعلق کا ذکر آپ کھل کر زمانے کے سامنے نہ کر سکیں یا جس تعلق کو چھپانے کا سنگٹل دل دے سمجھ لیں وہ غلط ہے۔

تو شفا پر اللہ نے احسان کیا اور وہ سمجھ گئی اس کے اور روہیل کے درمیان جو تعلق بن رہا ہے وہ غلط ہے۔ اسی روز اس نے روہیل سے بات کرنا چھوڑ دی۔ روہیل کی خود پسندی پر یہ بات تا زیاں بند بن کر لگی اور وہ اسے تنگ کرنے لگا۔

وہ اسے اس طرح کے میسجز بھیجتا کہ وہ خائف ہو کر اس سے بات کرتی۔ پہلے پہل تو سچ بات ہے اس نے روہیل کی دھمکیوں کی بھی پرواہ نہیں کی تھی لیکن آہستہ آہستہ وہ ڈرنے لگی اور ایک دو بار تو اس کی منتیں کرتے رو بھی پڑی۔ یہ انہی دنوں کی بات ہے جب تفتی نے اسے مشورے سے بھی نوازا تھا اور جس کا اس نے بہت برا بھی منایا تھا۔

پھر روہیل نے کہا کہ اس کے پاس شفا کی کچھ تصویریں ہیں۔ وہ نہ مانی۔ اس نے کب تصویریں بھیجی تھیں روہیل کو۔ لیکن روہیل نے دھمکی دی کہ وہ تصویریں عمیر کو بھجوادے گا اس نے اتنا زچ کر دیا کہ شفا کو اس سے ملنے کی ہمت کرنا پڑی لیکن وہ کوئی اچھی خوشگوار ڈیسٹ پر نہیں گئی تھی۔

لیکن عمیر کو یہی تاثر ملا اس نے اپنی صفائی اس وقت بھی دینا چاہی لیکن عمیر کو اس کی بات پر بھروسہ نہیں تھا۔ شفا کو لگا اس کی غلطی ہے تو ناراضی تو بھگتتا ہی پڑے گی۔ لیکن اب جو ہوا اس نے تو حد ہی کر دی تھی۔

عمیر کو اسے ایک دم سے مورد الزام نہیں ٹھہرا دینا چاہیے تھا کم سے کم انہیں اس کی بات تو سننا چاہیے تھی اور پھر نکاح جیسا فیصلہ.... کیا وہ اتنی ناقابل بھروسہ لگتی تھی اسے کہ راتوں رات پابند کر دیا۔ یہ تو بڑی ناانسانی کر دی بھائی نے۔ لیکن اب وہ خاموش ہی رہے گی۔ انہیں اس پر بھروسہ نہیں تو یونہی سہی۔



(آمنہ ریاض کا یہ دلچسپ ناول ابھی جارہا ہے، باقی واقعات اگلی قسط میں پڑھیے)

من و سلویٰ (معاشرتی رومانی ناول)

من و سلویٰ آپ کی پسندیدہ مصنفہ عمیرہ احمد کی ایک نہایت عمدہ تحریر ہے جو انہوں نے حرام، حلال رزق کے حصول جیسے اہم موضوع پر تحریر کی ہے۔ ہمارے معاشرے میں دو طرح کے لوگ پائے جاتے ہیں ایک وہ جو اپنی روزی کمانے کے لئے رزق حلال کا راستہ چنتے ہیں اور دوسرے وہ جو کامیاب ہونے کے لئے شارٹ کٹ کی تلاش میں رہتے ہیں اور حرام ذرائع سے دولت اکٹھی کرنے میں کوئی عار نہیں سمجھتے۔ اس ناول میں مصنفہ نے جائز اور ناجائز کا فرق بہت خوبصورتی سے بیان کرتے ہوئے بتایا ہے کہ حلال کی کمائی ہمیں برائی پر جانے سے روکتی رہتی ہے اور حرام کا ایک لقمہ بھی اگر ہمارے خون میں شامل ہو جائے تو وہ کس طرح ہمیں بربادی کے کنارے لے جاتا ہے۔

عمیرہ احمد کے یہ ناول کتاب گھر کے **معاشرتی رومانی ناول** سیکشن میں دستیاب ہے۔

دو دن خاموشی سے گزر گئے دانستہ ہی سب اس موضوع پر بات کرنے سے گریز کر رہے تھے اور یوں ظاہر کرتے تھے جیسے کچھ ہوا ہی نہ ہو۔ لیکن یہ خاموشی کہتی تھی کچھ تو بات ہے۔

تقی کی اپنی پریشانی۔ فردوس صاحب کے پراجیکٹ کا ہاتھ سے نکل جانے کا مطلب تھا ہر اپ کمنگ پراجیکٹ کو پیشگی الوداع کہنا۔ شفا دو روز سے اپنے کمرے سے نہ نکلتی تھی کسی نے جا کر اس کی خبر نہ لی کیا کھایا کیا نہیں۔ زندہ بھی ہے یا مر گئی۔ تیسری صبح تایاجی کی بہو کو خیال آیا تو زبردستی اسے باہر نکال لائی۔ اس کی آنکھیں بالکل خشک تھیں اور چہرے سے رقی بھر بھی غم نہ جھلکتا تھا ہاں سنجیدگی بہت تھی۔

سہ ماہ کو تو اسے دیکھ کر اور بھی تاؤ آنے لگا وہ تو اس کی شکل تک دیکھنے کی روادار نہ تھی کجا کہ جا کر پوچھنا۔ اس نے تو اگلے روز ہی جا کر تقی سے صاف کہہ دیا تھا۔

”تمہیں ابھی کے ابھی شفا کو طلاق دینی ہوگی... جس کی شکل میں ساری زندگی نہیں دیکھنا چاہتی تھی اسے اپنی بھانجی کیسے بننے دے سکتی ہوں۔“ اس کی حالت ایسی تھی جیسے خود پر بہت جبر کر کے بول رہی ہو ورنہ دل تو ایسے جیسے پھٹنے کے قریب ہو۔

”پاگل پن کی باتیں مت کرو۔“ تقی نے ناگواری لیکن تحمل سے کہا تھا۔

”میرا بھی اس رشتے کو نبھانے کا ارادہ نہیں ہے لیکن اس طرح سے طلاق نہیں دے سکتا اسے۔“

”پھر کیا ساٹھ ستر گواہوں کی موجودگی کی ضرورت ہے؟ کیا کیا سوچا تھا میں نے تم نے سب برباد کر دیا۔ کہاں تو میں ساری زندگی اس شفا کی بچی کو مڑتے کڑھتے دیکھنا چاہتی تھی کہاں میرا شہزادوں جیسا بھائی لے آئی۔“ اس کے غم ان گنت تھے تقی کو ہنسی آگئی جسے وہ کمال خوبصورتی سے چھپا لیا۔

”وہ بیچاری کہاں لے آئی؟ تمہاری صداقت نے ہی تمہارے شہزادوں جیسے بھائی کو اس کی جھولی میں ڈال دیا۔“

”بس کرو تقی! بار بار مجھے ہی قصور وار ٹھہراتا بند کر دو۔ مان لو کہ غلطی تمہاری ہے نہیں اس معاملے میں پڑنا ہی نہیں چاہئے تھا۔“

تقی خاموش رہا لیکن اس کی خاموشی کا یہ مطلب پرگزنہیں تھا کہ وہ خود کو قصور وار ماننے کے لئے راضی ہے۔

”لیکن ابھی بھی کچھ نہیں بگڑا ابھی میری بات مان لو۔ شفا کو طلاق دے دو۔“ وہ ایسے کہہ رہی تھی جیسے تقی فوراً اس کی بات مان ہی لے گا۔

”یہ زیادہ بہتر ہے کہ تم میری بھلائی سے زیادہ اپنی بھلائی پر دھیان دو۔ یہ تو بچی بات ہے کہ مجھے شفا کو چھوڑنا ہی ہے لیکن اس طرح سے ہرگز نہیں جس طرح تم چاہ رہی ہو... صرف ایک بار اس بات پر غور کرو اپنے ذہن کو ہر خیال سے فارغ کر کے کہیں بیٹھ کر سوچو تم کیا کر بیٹھی ہو۔ سالن میں تنک زیادہ ڈال دینا، جھوٹ بول کر اپنے کام کرو لینا، غلطی پیدا کر کے ناردرن ایریا یا بھجوادینا یا سیزھیوں سے دھکا دے دینا چھوٹے معاملات ہیں... اسنے چھوٹے کہ اگر ان کو بار بار گناہ نہ جائے تو یاد بھی نہ رہیں لیکن کسی کی زندگی داؤ پر لگا دینا ہرگز بھی چھوٹا معاملہ نہیں ہے۔ عمیر بھائی کو پتا چلا تم نے ان کی بہن کے ساتھ جو کچھ کیا ہے تو وہ تمہیں طلاق دیں گے یا ویسے ہی چھوڑ دیں گے دونوں صورتوں میں نقصان تمہارا ہے۔ تمہارا گھر برباد ہو جائے گا تمہارے بچوں کا گھر نکھر جائے گا۔ نکھرے ہوئے گھروں کے بچے کیسے ہوتے ہیں جانتی ہو؟... اور جب انہیں شعور آئے گا اور پتا

چلے گا ان کی ماں....“

”تمہارا بہت شکر یہ تھی! تم نے تو میری آنکھیں کھول دیں۔“ وہ تڑخ کر بولی تھی۔ ”مدد تو کرنہیں سکتے تصویر کی بد صورت پہلو ہی دکھانا۔“

ایک بار پھر تقی اسے قائل کر سکا نہ وہ تقی کو۔ تو فون غاں کرتی رہاں سے چلی گئی اور یوں دو دن خاموشی سے گزر گئے۔

مزید دو دن بعد تاجاچی اینڈ فیملی نے رخصت ہونا تھا لیکن اس سے بھی پہلے دی گریٹ تاجاچی نے شوشا چھوڑ دیا جسے سن کر تقی کا دل چاھاان

کی عمر کا لحاظ کئے بتان ان کے منہ پر اتنے گھونے مارے کہ دوبارہ بتیسی لگا کر کھانا کھاتے بھی انہیں تکلیف ہو۔

وہ چاہتے تھے شفا کی باضابطہ رخصتی کر دی جائے۔

تقی تو اس مطالبے پر اکتایا سواکتایا عمیر پریشان ہو گئے۔

”وہ شفا کو لے کر کہاں جائے گا؟ آپ عجیب باتیں کر رہے ہیں تاجاچی۔“

”دیکھو میں جو بھی کہہ رہا ہوں اس میں تمہارا فائدہ ہی ہے۔ مجھے اس لڑکے کے انداز کچھ کھٹک رہے ہیں کوئی پتا نہیں کس وقت طرہ دے

کر نکل جائے۔ پاؤں میں بیڑیاں ڈالو اور لڑکی رخصت کرنے والی بات کرو۔“ اپنی طرف سے ایک اور بہت عقل والا مشورہ آیا تھا۔

”اور جس پر آپ کو بھروسہ نہیں اس ہی کے ساتھ آپ مجھے میری بہن رخصت کرنے کے لئے کہہ رہے ہیں آپ کمال ہیں تاجاچی!“

عمیر عاجز ہی آگئے تھے۔

”سنو میاں برخوردار! میں نے جو بھی کیا تمہاری بھلائی کے لئے کیا اور اب بھی جو کہہ رہا ہوں اس میں تمہاری ہی بھلائی ہے۔ نہیں ماننا

سہی لیکن بعد میں پچھتاؤ گے یہ میں ابھی سے بتا رہا ہوں۔ لڑکا ہاتھ سے نکل گیا تو سر پکڑ کر رونا پڑے گا۔“

”خیر نکلنا ہو تو بعد میں بھی نکل سکتا ہے۔ گارنٹی تو کسی بھی چیز کی نہیں۔“ عمیر اس بات پر مزید پریشان ہو گئے تھے اور سچ تو یہ ہے کہ تاجاچی

کی بات سے کسی قدر متفق بھی ہو ہی گئے تھے لیکن اس پہلو کو بھی نظر انداز نہیں کیا جاسکتا تھا۔

”وہ اسے لے کر جائے گا کہاں؟ تقی کے پاس کوئی ٹھکانہ ہوتا تو وہ یہاں رہ ہی کیوں رہا ہوتا۔“

”کہیں لے کر جانے کی کیا ضرورت ہے یہیں ایک کمرے سے دوسرے میں شفٹ کر دو بس تقی کو پتا ہونا چاہئے کہ شفا کی باضابطہ رخصتی ہو

چکی ہے۔“ پھر انہوں نے جھک کر عمیر کے کان میں رازداری سے کچھ کہا جسے سن کر عمیر کا چہرہ کانوں تک لال ہو گیا۔ وہ جو سمجھا رہے تھے وہ عمیر کی سمجھ

میں بھی آ رہا تھا وہ کوئی دودھ پیتے بچے نہیں تھے لیکن کچھ باتیں سمجھنے کی ہوتی ہیں کہہ کر دوسروں کو شرمندگی میں مبتلا کرنے کی نہیں۔ اور پھر تاجاچی

کو اپنی اور عمیر کی عمر کا لحاظ کرنا چاہئے تھا یہ بھی نہیں تو عمیر اور شفا کے آپس میں رشتے کا لحاظ ہی کر لیتے۔

عمیر قدرے جھنجھلا کر اٹھ گئے اور تقی کے پاس ہی آئے۔

چونکہ وہ خود بھی رخصتی کے حق میں تھے سو کہہ بھی دیا یہ الگ بات ہے کہ مدعا سارا تاجاچی پر ڈالا۔ دراصل انہیں خاندان میں تاجاچی کی زبان

سے اپنی عزت بچانا تھی سوان کی بات ماننا ضروری لگ رہا تھا۔

تقی جل بھن گیا آئیں بائیں شائیں کی لیکن.....

”پھر ایک کمرے سے دوسرے میں لے جا کر کیا کرونگا۔ جب رخصت کرنا ہی ہے تو میں اسے کہیں اور لے جاتا ہوں۔ تایاجی خوش ہو لیں۔“ اس نے تایاجی کے اصرار پر نہیں عمیر کی اتری ہوئی صورت دیکھ کر فیصلہ کیا تھا۔ یہ رشتہ تو اس کے گلے ہی پڑتا جا رہا تھا۔

☆ ☆ ☆

لیکن رخصتی سے متعلق ابھی کوئی حتمی فیصلہ نہیں ہو پایا تھا عمیر، تایاجی اور خصوصاً تقی تذبذب کا شکار تھے کہ اچانک عبدال باقر صاحب آگئے۔ اب یہیں سے تقی اور شفا کی کہانی نے ایک نیا ٹوٹ لیا۔

یہ کارستانی تھی ساہر کی۔ پہلے وہ صرف شفا کے خلاف تھی اب تقی کے بھی جوہنی اور ان دونوں کے خلاف اس کے پاس تڑپ کے دو ہی پتے تھے جن میں سے ایک کو اس نے چل دیا اور باقر صاحب کو فون کر کے تقی کے خفیہ نکاح کی خبر دے دی۔

باقر صاحب تقی کے پہلے ہی خلاف تھے انہیں یقین تھا اس نے آج تک جو بھی کام کیا خاندان کا نام ڈوبنے کے لئے ہی کیا۔ نکاح ناخبر سن کر سخت صدمہ پہنچا لیکن نکاح سے پہلے دانی کارستانی نے تو دماغ ہی اڑا لیا۔ یعنی جس تھالی میں کھایا اسی میں چھید بھی کر دیا۔ عمیر کے گھر میں رہ کر اسی کی بہن پر بری نظر ڈالی... تو پتہ چلے۔

ان کے دل میں تقی کے لئے جو ناپسندیدگی تھی اسے ساہر کے جھوٹ نے اور بھی ہوا دے دی۔ دل تو چاہا اب ساری زندگی ہی اس کی شکل نہ دیکھیں لیکن اپنے خاندان کے ماتھے پر ایسا سیاہ داغ ان کی برداشت سے باہر تھا۔ دماغ پھٹ رہا تھا لیکن اب اس بات کی ضرورت تھی کہ وہ حکمت عملی سے کام لیں سو وہ ساہر کے گھر آگئے اکیلے نہیں آئے بیوی اور بڑا بیٹا رضی بھی ساتھ تھے اور آنے سے پہلے وہ بیوی کو غلط تربیت پر خوب لٹا کر آئے تھے رضی الگ پریشان تھا لیکن وہاں جا کر کسی نے اس متعلق کوئی بات نہیں کی۔

تقی ان سب کو سامنے پا کر ہکا بکا رہ گیا۔ چونکہ اصل معاملے کی خبر نہیں تھی یہی سمجھا اب اس کی محبت میں آگئے ہیں۔ خوش ہو کر ان سے لپٹ جانا چاہتا تھا لیکن انہوں نے ایک غصے اور نفرت سے بھری نگاہ میں اس پر ڈالی اور عمیر کی ہمراہی میں دوسرے کمرے میں چلے گئے۔

اس نے امی کی طرف دیکھا وہ الگ روئی روئی سی تھیں۔

”یہ تم نے کیا کیا تقی!“

تقی ان کے انداز پر حیران ہوا لیکن اس سے قبل کہ کچھ کہتا ساہر نے کہا۔

”آئیں امی! میں آپ کو شفا سے ملواتی ہوں۔“

اب وہاں صرف وہ اور رضی ہی رہ گئے تقی نے اس سے کچھ پوچھنا چاہا تو وہ بھی عجیب سی نظر اس پر ڈال کر اسی کمرے کی طرف چلا گیا جس میں عمیر ابا کو لے کر گئے تھے۔

تقی اکیلا احمقوں کی طرح کھڑا اچھتیاں سلجھاتا رہا۔

اندرا با اور تایاجی ہم خیال نکل آئے۔

تایاجی نے تو دبے لفظوں میں شک ظاہر کیا تھا کہ چونکہ تقی نے کسی ہیز و بیز میں نکاح کر لیا ہے سو ایسا نہ ہو بعد میں مکر جائے نئی نسل کا آج کل کچھ پتا نہیں چلتا۔

ابا اور رضی نے اصل قصہ چھیڑا ہی نہیں کہ جو خبر ان تک پہنچی اس کا ذکر کرنے میں نری شرمساری ہی شرمساری تھی۔ البتہ ابا جیسے انسان بھی سر جھکا کر بات کر رہے تھے تو یہ ان کی شرمساری کا اظہار ہی تھا۔ جبکہ عمیر اور تایاجی کے تو فرشتوں کو بھی علم نہ تھا کہ وہ کیا سن کر آئے ہیں۔

یعنی بالا ہی بالاسب طے ہو رہا تھا۔

اور تایاجی نے تو سرسری سا شک ظاہر کیا تھا ابا نے بنا لحاظ ان کے شک پر مہر لگا دی۔

”بھائی صاحب بالکل درست کہہ رہے ہیں ہے تو میرا بیٹا لیکن مجھے خود بھی اس پر بالکل بھروسہ نہیں ہے۔“ پھر انہوں نے عمیر کی طرف دیکھا۔

”آپ بالکل بے فکر ہو جائیں عمیر بیٹا! شفا بیٹا آج سے ہماری ذمہ داری ہے۔ آپ یہ نہ سمجھیں اسے رخصت کر کے سرال بھجوا رہے ہیں بلکہ یہ سمجھیں وہ بھائی کے گھر سے رخصت ہو کر اپنے باپ کے گھر جا رہی ہے۔“

عمیر کو اچھی خاصی تسلی ہو گئی جس طرح نکاح ہوا اس میں تو ناکامی کے اتنی فیصد چانسز تھے لیکن تقی کے والد کی مداخلت کے بعد ان کا مطمئن ہو جانا کچھ ایسی غیر معمولی بات نہیں ہے انہوں نے رخصتی کے لئے حامی بھری۔

☆ ☆ ☆

جس طرح نکاح ہوا تھا رخصتی اس سے بھی زیادہ عجیب انداز میں ہوئی اور صرف شفا کی ہی نہیں ہوئی تقی کی بھی ہو گئی یعنی اسے بھی گھر آنے کی اجازت مل گئی لیکن سارا راستہ ابا غضب ناک صورت بنا کر بیٹھ بیٹھ رہے۔ اگلی سیٹ پر تھے رضی ڈرائیو کر رہا تھا تقی اور شفا امی کے ساتھ پچھلی سیٹوں پر تھے تقی بار بار بیک ویو مرر میں ابا کو دیکھتا اور ان کے خیالات تک رسائی حاصل کرنے کا نکالنگا تا لیکن ہر بار ناکام ہی رہتا۔ ان کی شکل دیکھ کر تو یہی لگ رہا تھا شفا کی مرودت میں اسے بھی ساتھ لے آئے ہیں ورنہ ان کا بس چلتا تو گھر میں قدم رکھنے کی اجازت بھی نہ دیتے۔

گھر پہنچ کر پتا چلا معاملہ کچھ نہ کچھ نہیں بلکہ پورا کا پورا ایسا تھا کہ اسے حقیقتاً شفا کی مرودت میں آنے کی اجازت ہی دی جا رہی تھی۔ ابا تو سیدھے اندر چلے گئے شفا کو امی ساتھ لے گئیں۔

”معاملہ کیا ہے؟“ اس نے الجھ کر رضی سے پوچھا جواب میں جو سننے کو ملا اس نے ہکا بکا کر دیا، دماغ اڑا دیا تقی کھڑے کھڑے مرنے والا ہو گیا۔

”کیا کہا ساہرنے۔ کہ میں نے شفا کے ساتھ...“ اس سے آگے لفظ بھی اس کے منہ سے نہ نکلے اس قدر فضول بات، اتنا گھنٹا الاوام۔

ساہرنے تو اسے کچھ سوچنے کے قابل بھی نہ چھوڑا تھا کجا کہ کچھ کہنا۔

لیکن اب سچ اگلنے کے سوا کوئی چارہ بھی نہیں تھا سو اس نے رضی کو ہی سچ بتا دیا۔

رضی کو شاک لگا۔

”ساہرنے اتنا بڑا جھوٹ بولا... وہ ایسی کب سے ہو گئی۔“

”مجھے نہیں پتا ایسی کیسے ہو گئی۔“ تقی نے بیزاری سے کہا میں صرف اتنا جانتا ہوں میری نیکی میرے گلے پڑ گئی ہے۔ میرا کردار تک مشکوک بنا دیا ساہرنے۔ ابا کی نظر میں تو میں پہلے ہی کچھ نہیں تھا اب تو اور بھی گر گیا۔ کسی کی عزت پر ہاتھ ڈالنا چھوٹی بات ہے؟ اتنی بڑی بات کس آرام سے کہہ دی اس نے۔“

وہ جس کیفیت میں تھا اس کا کوئی ایک واضح نام ہو ہی نہیں سکتا تھا۔

”میں جا رہا ہوں۔ شام تک آ جاؤنگا۔“ وہ اٹھ کھڑا ہوا۔

”کہاں جا رہے ہو میں اس طرح تمہیں نہیں جانے دوںگا۔“ رضی نے تیزی سے کہا تھا۔

”بے فکر رہیں بھاگ نہیں رہا۔ واپس آ جاؤنگا لیکن ذرا کھلی نفا میں سانس لینا چاہتا ہوں۔“

”لیکن تقی!“

”پلیز بھائی!...“

”اچھا ٹھیک ہے لیکن بائیک لے جاؤ۔“

بائیک اسی کی تھی لیکن جب گھر سے نکلا گیا تو گھر میں موجود اس کی ہر چیز سے بھی بے دخل کر دیا گیا۔

تقی نے رضی کے بڑھے ہوئے ہاتھ کو دیکھا جس میں بائیک کی چابی تھی۔

”رہنے دیں۔ ابا خفا ہو جائینگے۔“

”بے فکر رہو۔ میں سنبھال لوںگا۔ لیکن بائیک تم لے جاؤ اور سنبھال دو ایس آ جانا۔“

رضی نے تاکید کرنا ضروری سمجھا۔

تقی بائیک لے کر نکلا تو دن کے ڈھائی بجے تھے وہ رات گیارہ بجے تک سڑکوں پر بائیک دوڑاتا رہا۔ ایک بار بھی گھر جانے کے بارے

میں نہیں سوچا۔ کیوں سوچتا وہاں تھا بھی کیا صرف شک اور ابا کی بدگمانی۔ جو اسے ہرگز نہ چاہیے تھی۔

اتنا بھی خیال نہ آیا ایک لڑکی ہے جسے اپنے نام لگانے کی پاداش میں اس کے ابا ساتھ لے آئے ہیں۔ معمولی غلطی کی بھی اتنی بڑی سزا

بھئی کمال ہے۔

☆ ☆ ☆

تقی کی امی نے اسے باری باری سب سے ملوایا۔

”یہ رضی ہے تقی سے بڑا اور یہ جری ہے تقی سے چھوٹا۔ یہ رضی کی بیوی اور اس کی بیٹی۔ اور میں تقی کی ماں ہوں تمہاری بھی ماں ہوں۔ تم کبھی

مجھے غیر نہ سمجھنا۔ زندگی میں آزمائشیں آ جایا کرتی ہیں۔ ان پر دلبرداشتہ نہیں ہوا کرتے۔ گوکہ جو بھی ہوا برا ہوا لیکن آگے جو بھی ہوگا اچھا ہی ہوگا انشاء

اللہ..... مجھے افسوس ہے تمہیں پورے چاؤ سے رخصت نہیں کروا سکی تھی کی جلد بازیاں بس ایسی ہی ہیں۔ تمہارے بھی تو کچھ نہ کچھ ارمان ہونگے ہر لڑکی کے ہوتے ہیں۔ لیکن تم دیکھنا لیمہ ہم پوری دھوم دھام سے کر بیٹھتے۔“ وہ جتنا ہوسکا اسے تسلی دیتی رہیں شفا نے کچھ سنا کچھ نہیں۔ اس پر تو سہمی معنوں میں قیامت ٹوٹی تھی اور عجیب ہی انداز سے ٹوٹی تھی۔ نکاح کر کے رخصت نہیں کیا گیا تھا نکاح کر کے گھر سے نکالا گیا تھا۔ عمیر بھائی نے اس سے کہا تھا۔ ”تمہاری رخصتی ہے ضروری سامان پیک کر لو۔“ اس نے صاف کہہ دیا۔ جب گھر سے نکال ہی رہے ہیں تو سامان دینے کی بھی کیا ضرورت ہے۔“

پھر شائد تاجی کی بہونے اس کا سامان پیک کیا اور اس کے کان میں گھس کر بولی۔
 ”بدگمانی دل میں لے کر گھر سے نہ جاؤ شفا! جب طوفان آتا ہے تو گردوغبار کو بیٹھنے میں وقت لگتا ہے۔ تمہارے بھائی نے بالکل درست فیصلہ کیا ہے۔ یہاں رہو گی تو زمانے کی اٹھی ہوئی انگلیاں تمہارا جینا مشکل کر دیں گی۔“
 لیکن شفا کے کان بند تھے سن نہ سکی۔ اس کا تو دل ٹوٹا تھا۔ ٹوٹی ہوئی ہڈی بھی اس سے جلد جڑ جاتی ہوگی لیکن ٹوٹے ہوئے دل کو جڑنے میں صدیاں لگ جاتی ہیں۔ اور اب وہ یہاں تھی اس کے گرد موجود افراد بنس بول رہے تھے اور چاہتے تھے وہ بھی ان کی گفتگو میں حصہ لے۔ غالباً ان سب کی خوش مزاجی کا مقصد ہی یہ تھا کہ وہ اس کیفیت سے نکلے لیکن وہ ٹھس سی بیٹھی رہی۔ زیادہ سے زیادہ بھی ہوں ہاں کر کے خاموش ہو جاتی تھی۔
 تب تھی کی امی اسے کمرے میں چھوڑ گئیں۔

تم آرام سے بیٹھو میں تمہارے لئے کچھ کھانے کو....“

”آئی! میں کچھ نہیں کھاؤنگی صرف سونا چاہتی ہوں۔“ اس نے آہستگی سے کہا۔

”ہاں ہاں تم سو جاؤ۔“ وہ اسے چھوڑ کر چلی گئیں۔ شفا نیم دراز ہو گئی اور کچھ ہی دیر میں گہری نیند سو گئی۔

☆ ☆ ☆

تھی رات گئے واپس آیا گو کہ دل راضی نہیں تھا پھر بھی آگیا کوئی اور ٹھکانہ بھی تو نہیں تھا کہ وہیں چلا جاتا۔ رضی اس کے انتظار میں جاگ رہا تھا تھی کی لٹکی ہوئی شکل دیکھی تو محبت سے اس کا کندھا تھپتھپانے لگا۔
 ”پریشان کیوں ہوتے ہو سب ٹھیک ہو جائے گا۔“

”اب تک تو ہوا نہیں پھر کب ہوگا۔“ اس نے اور منہ لٹکا کر کہا اور لاؤنج کے صوفے پر گر گیا۔

”سب سو گئے؟“

”ہاں.. رضی بھی اس کے ساتھ بیٹھ گیا۔“

”شفا؟“ تھی نے گردن موڑ کر سوالیہ نظروں سے اسے دیکھا۔

”امی اور شفا جری کے کمرے میں۔“

تقی نے کچھ نہیں کہا وہ چند لمبے سوچتا رہا۔

”میں نے فیصلہ کر لیا ہے میں یہاں نہیں رہوں گا۔ شک کے سامنے میں رہنا بہت مشکل کام ہے۔“ وہ ٹھہر ٹھہر کر بول رہا تھا ایسے جیسے نیند

میں ہو۔

”اچھا تو پھر کہاں جاؤ گے؟“

”کہیں بھی چلا جاؤں گا... لیکن یہاں نہیں... میں انہیں اصل بات نہیں بتا سکتا کہ ماہر کی عزت ان کی نظروں میں جاتی رہے گی اور بتانے کا کچھ خاص فائدہ ہوگا بھی نہیں کیونکہ میں جانتا ہوں وہ یقین کر بیٹھے ہی نہیں... یہاں رہا تو وہ اپنے جملوں سے مار دیں گے بلکہ جملوں کی تو نوبت ہی نہیں آئے گی۔ ان کی نظریں ہی مجھے زمین میں گاڑنے کے لئے کافی ہوگی... میں چلا جاؤں گا... ان کا خیال ہے مجھے گھر لاکر انہوں نے میرے گناہ پر پردہ ڈالا ہے۔ وہ نہیں جانتے وہ گناہ تو میں نے کیا ہی نہیں... میں نہیں رہوں گا... چلا... جاؤں گا۔“

وہ صوفے پر بیٹھ سو گیا۔ رضی نے لاکر کھیل اوڑھا دیا۔

☆ ☆ ☆

شفا کو زیادہ گہری نیند نہیں آئی۔ اسی لئے صبح بھی جلد اٹھ کھل گئی تقی کی امی بھی جاگ چکی تھیں اور وہ بیڈ سے اٹھ ہی رہی تھیں۔

”جاگ گئی ہو بیٹی!“ اسے آنکھیں کھولنا دیکھ کر انہوں نے مسکرا کر کہا شفا بھی نکلفا مسکرا کر اٹھ بیٹھی۔

”نماز پڑھ کر میں کچھ دیر کے لئے دوبارہ آنکھ لگاتی ہوں دراصل جوان عمر کی عادت پڑی ہوئی ہے ہال بچے دار ہو جاؤ تو نیند کو تو بھولنا ہی پڑتا ہے اور پھر آدھی سے زیادہ عمر گزار کر نیند ویسے ہی کم ہو جاتی ہے... لیکن آج میں کچھ زیادہ ہی سو گئی۔“

”میں بھی نماز کے لئے تو اٹھتی ہوں۔“ اس نے وال کا اک کی طرف دیکھتے ہوئے شرمندگی سے کہا تھا۔

”رات سونے میں ہم سب کو ہی دیر ہو گئی تھی تو آنکھ نہیں کھل پائی۔ اچھا اٹھو قضا ہی پڑھ لیتے ہیں۔“

وہ انھیں تو شفا بھی ان کے ساتھ اٹھ کھڑی ہوئی۔ دونوں نے قضا نماز کی ادا کی تک بہت سی چھوٹی چھوٹی باتیں کر ڈالیں بلکہ زیادہ تر تو وہی بولتی رہیں شفا صرف سنتی رہی یا ہوں ہاں میں جواب دیا۔

پھر وہ اسے کچن میں لے آئیں۔

”یہ میری بھانجی اور بڑی بہو منال ہے۔“ انہوں نے اس کا تعارف کروایا شفا مسکرا کر خاموش ہو رہی۔

”آپ تعارف نہ کروائیں خالہ! کیونکہ میری اور شفا کی تو بہت دوستی ہونے والی ہے۔“ وہ خوشگوار مزاج والی تھی جلد ہی شفا سے باتیں کرنے لگی۔ دو تین بار شفا نے کوشش کی کہ اس کا ہاتھ بنا دے لیکن ہر بار منال نے اسے منع کر دیا۔

”روایتی نہ سہی لیکن ابھی پہلے دن کی دہن ہو ساری زندگی پڑی ہے کام کرنے کے لئے۔ اس لئے ابھی رہنے دو اور میرے ہاتھوں کا لذیذ ناشتہ کھاؤ۔ پھر بتانا ایسا لذیذ ناشتہ تم نے پہلے کبھی کیا ہے۔ تمہارا میاں کھانے پینے کا اتنا شوقین ہے کہ تمہاری باقی کی زندگی ویسے بھی کچن میں ہی

گزرنے والی ہے۔“ وہ ان اسٹاپ بول رہی تھی یہ طے کرنا مشکل تھا کہ اس کے ناشتہ بناتے ہاتھ زیادہ تیزی سے چل رہے ہیں یا زبان۔
شفا سنتی رہی مسکراتی رہی لیکن یہ تھا کہ تھوڑی بہت ہی سہی لیکن ان دو خواتین کی وجہ سے اس کی جھجک کافی حد تک دور ہو گئی تھی۔

☆ ☆ ☆

انگلی صبح وہ دیر سے بیدار ہوا۔ اتوار تھا اور وہ اتنا دھت ہو کر سویا تھا کہ ایک بار بھی احساس نہ ہوا اور گردن کتنی چہل قدمی بڑھ گئی ہے۔
آنکھ کھلتے ہی کچھ دیر بے دھیانی سے چھت کو گھومتا رہا ذہن بالکل خالی سا ہوا ہاتھ پھر چھوٹے سے صوفے پر بمشکل کروٹ بدلی تو سامنے
ہی شفا نظر آگئی۔ لاڈلج اور چکن کے درمیان جو کھڑکی تھی اسی سے وہ باتیں کرتی دکھائی دے رہی تھی بول رہی تھی ہنس رہی تھی۔

”ہنس تو ایسے رہی ہے جیسے بڑا خوشی کا موقع ہو... ہونہہ۔“

تقی کو آگ ہی لگ گئی لیکن ابا کی کھٹکھارنے اسے اپنی طرف متوجہ کر لیا۔

”صبح ہونے بہت دیر گزر چکی۔“ آواز تھی کہ طنز میں ڈوبا تھا رہ۔ تقی اٹھ کر بیٹھ گیا لیکن کبیل سے نہیں نکلا۔

”لیکن ناکارہ لوگوں کو کیا پتا صبح کس چیز یا کا نام ہے اور جلد بیدار ہونے کی کتنی برکت ہے۔“

”گھما پھرا کر سنانے کی ضرورت نہیں ہے۔ میں آپ کے گھر سے جا ہی رہا ہوں۔“

”اچھا تو ذرا میں بھی تو سنوں وہ کونسے محل ہیں جو آپ نے کھڑے کر رکھے ہیں اور یہاں سے نکل کر وہاں جانے کا ارادہ ہے۔ جنہوں
نے رحم کھا کر اپنے گھر میں رکھا تھا انہیں تو تم اچھا سبق سکھا آئے ہو کہ آئندہ کسی پر رحم کھانے کی غلطی نہ کریں... میں تو تمہیں نالائق ہی سمجھتا تھا لیکن تم
تو احسان فراموش بھی نکلے۔“

”بس۔“ وہ جیسے پھٹ پڑا تھا اس کی آواز اتنی بلند تھی کہ گھر کے سب افراد کھٹے ہو گئے شفا بھی اب تو ان میں شامل تھی اور رضی نے بے
اختیار سر پر ہاتھ مارا تھا۔ وہ کل رات اس کا انتظار کرتے ہوئے ہی سوچ رہا تھا کہ تقی کو تاکید کرے گا جب ابا اس سے بات کریں تو وہ خود پر اپنی زبان
پر کنٹرول کر لے۔ ابا کے سامنے کہا ہوا ایک بھی جملہ اس کے نمبر مزید گھٹا سکتا تھا لیکن وہ بھول گیا اور اس کی بھول اب سامنے آگئی تھی۔

”جنہوں نے احسان کیا ان کی فکر آپ نہ کریں۔ ان کے ساتھ اپنے معاملات میں خود سنبھال لوں گا باقی جہاں تک بات مخلوں کی ہے تو میں
سڑک پر رہنا زیادہ پسند کروں گا بہ نسبت آپ کے اس گھر کے۔ کم سے کم وہاں کوئی بار بار احسان جتانے تو نہیں آئے گا۔ ساری دنیا کے باپ اپنی اولاد کو
پالتے ہیں ان کے لئے محنت کر کے اپنی اوقات سے اچھا لائف اسٹائل فراہم کرتے ہیں لیکن کوئی بھی اس طرح جتنا نہیں ہوگا جس طرح آپ بچپن
سے مجھے جتا رہے ہیں۔“

”تمہاری یہی زبان درازی مجھے سخت نہ پسند ہے۔“ وہ گرجے۔

تقی کے لبوں پر طنز یہ مسکراہٹ بکھر گئی۔

”آپکو میں ہی ناپسند ہوں۔“

”تو تم نے ایسا کونسا کام کیا جو میں تمہیں پسند کروں؟“

”ماں باپ کی محبت تو کبھی مشروط نہیں ہوتی پھر آپ مجھ سے محبت کرنے کے لئے ہمیشہ جواز کیوں تلاش کرتے رہے ہیں۔“ اس نے

سوچا کہا نہیں اور کھڑا ہو گیا۔

”آپ کو آپ کا محل مبارک ہو۔ میں کچھ دیر میں یہاں سے چلا جاؤں گا۔“ وہ اٹھ کھڑا ہوا اس کی بات نے ابا کو اور غصہ دلایا۔

”تم ہو بھی اسی قابل کہ سڑکوں پر رلتے رہو۔“

”جی بہتر۔“ اس نے نچل کی انتہا کر دی۔

”شفایابی نہیں رہے گی۔“ ابا نے غرا کر فیصلہ سنا دیا۔ ساری طرف خاموشی چھا گئی۔

تقی نے چند لمحوں کا توقف کیا اور اطمینان سے بولا۔

”ٹھیک ہے... اسے یہیں رکھیں۔“

ہاتھ میں چائے کا گامگ پکڑے خاموش کھڑی شفا کی روح پر ایک اور ضرب لگی۔ یہ تو اوقات تھی اس کی کہ اسے خالی سوٹ کیس کی طرح

کہیں بھی چھوڑ دیا جائے۔

”پاگل پن کی باتیں مت کرو تقی! بس اب یہیں رہو۔“ امی تیزی سے درمیان میں آئیں اور منت بھرے لہجے میں کہا۔

”میں فیصلہ کر چکا ہوں امی! یہاں رہوں گا تو ابا کے لئے ایک مستقل ٹینشن۔ اچھا ہے ان کی نظروں سے دور ہی رہوں۔“ وہ ڈرایا جھجکا

نہیں تھا بے دھڑک کہہ دیا تھا۔ ابا نے زور کا ہونہ کہہ کر منہ موڑ لیا۔ امی نے اس سے ان کی طرف دیکھا لیکن وہ تو منہ موڑ چکے تھے وہ سمجھ گئیں مزید کچھ

نہیں گے۔

”ٹھیک ہے... جانا ہی ہے... تو... تو شفا کو ساتھ لے کر جاؤ۔ شوہر کے بغیر وہ یہاں کیونکر رہ سکتی ہے۔“ امی کے دماغ میں جانے کیا آئی

انہوں نے آنکھوں میں آنسو بھرے تیزی سے کہا تھا۔

”میں کہہ چکا ہوں شفا بیٹیا یہیں رہے گی۔“ ابا از سر نو غرائے۔

”یہاں کون سے لڈو بٹتے ہیں کہ یہاں رہے۔“ امی نے سادگی سے کہا۔ ”جس کے ساتھ زندگی گزارنی ہے رہے بھی اسی کے ساتھ۔“

”لیکن امی!...“ تقی نے اس فیصلے کے حق میں مزاحمت کرنا چاہی لیکن امی نے چپکے سے اس کا ہاتھ دبا دیا۔

”ہاں یہ اس کا اپنا گھر ہے سو پھیری آئے لیکن شوہر کے ساتھ۔ جو حق ہے اسے پورا ہونے دیں۔“

ابا کو دھچکا لگا سا لہا سال سے بیگم کے منہ سے جی حضور، جی حضور سننے کے عادی ہو چکے تھے یہ کھلی مخالفت برداشت کرنا مشکل لگ رہا تھا۔

”تم کون ہوتی ہو فیصلہ کرنے والی؟“ ابا کی چنگھاڑ۔ باقی سب نے تو جو محسوس کیا سو کیا تقی کا دماغ پھٹنے والا ہو گیا۔ شفا کے سامنے اس کی

ماں سے کس طرح بات کر رہے تھے۔

”معاف کیجئے گا ابا لیکن فیصلہ کرنے کا اختیار تو آپ کے پاس بھی نہیں ہے۔ یہ فیصلہ میں اور شفا کر سکتے ہیں اور میرا فیصلہ ہے شفا میرے ساتھ ہی جائے گی۔ امی اٹھیک کہہ رہی ہیں جہاں میں رہوں گا وہیں میری بیوی بھی رہے گی۔“ تعلق سے کہا اور گردن موڑ کر شفا کو دیکھا۔ ”چلو۔“ اتنا دوستانہ انداز تھا کہ ایک پل کو شفا بھی حیران ہوئی۔

ابا ہونہ کہہ کر اپنے کمرے کی طرف بڑھے ساتھ ہی رضی کو ساتھ آنے کا حکم دیا۔ رضی تیزی سے ان کے پیچھے لپکا۔

”امی! مجھے میرے اور بچل ڈاکیومنٹس چاہئیں۔“ وہ اس کمرے کی طرف چلا گیا جو اس کا اور جری کا تھا اور آجکل صرف جری کے زیر استعمال تھا۔

اسے چند منٹ لگے تھے اپنا مطلوبہ سامان سمیٹنے میں۔ انہی چند منٹوں میں رضی اس کے پاس آیا۔

”یہ لو۔“ اس کے ہاتھ میں چابیاں تھیں۔ تعلق نے سوالیہ نظروں سے اسے دیکھا۔

”جو ہرٹاؤن والا مکان پچھلے مہینے کرایہ داروں نے خالی کر دیا تھا ابا کہہ رہے ہیں تم وہاں شفٹ ہو جاؤ۔“

”اب یہ عنایت کس لئے۔“ تعلق کسی قدر حیران ہوا اور کسی قدر جھنجھلا کر کہا۔

رضی مسکرا دیا۔

”جب خود اپنے ہی جیسے ایک بیٹے کے باپ بن جاؤ گے تو اس سوال کا جواب تمہیں مل جائے گا۔“

”اب اس بات کا کیا مطلب ہے؟“ وہ اور جھنجھلا یا جب آپ خود کو درست سمجھ رہے ہوں اور کوئی آپ کو بالواسطہ بھی یہ جنادے کہ کچھ نہ

سمجھ تو آپ بھی غلط ہیں تو جھنجھلاہٹ تو ہوتی ہے نا۔

”اور ویسے بھی مجھے ابا کا کوئی احسان نہیں چاہیے۔“

”پاگل پن کی باتیں مت کرو۔ اب تم اکیلے نہیں ہو کہ جہاں سیٹنگ سمائے وہاں رہ لیا۔ شفا کی ذمہ داری ہے تم پر اور عورت کی ذمہ داری

معمولی نہیں ہوتی۔ اس طرح پھر گھر سے نکل رہے ہو ایک بار بھی سوچا ہے اسے کہاں رکھو گے؟“

بات عقل والی تھی اس کی سمجھ میں آگئی تو جھنجھکتے ہوئے چابیاں پکڑ لیں لیکن ”آکر“ ابھی بھی نہیں گئی تھی اس کی۔

”میں جلد ہی گھر کا بندوبست کر لوں گا۔“

رضی نے سر ہلا دیا۔ ”پیسے چاہئیں؟“

تعلق کا سر شرمندگی سے لیکن اثبات میں معمولی سا ہلا۔

رضی نے فوراً والٹ نکال کر اسے کچھ نوٹ پکڑا دیے۔

”ابھی اتنے ہی ہیں میرے پاس۔ کل بینک سے نکلا کر اور بچے ہوں۔“

”یہ بھی میں واپس کر دوں گا۔“ تقی نے شرمندگی سے کہا تھا۔ رضی نے ہنس کر اس کے کندھے پر چپت لگائی۔

”فکر نہ کرو۔ اب وہ دور نہیں رہا کہ میں تمہیں اپنے پیسے چھوڑ دوں۔ اتنے بڑے اشار بن گئے ہو سارے قرض سود سمیت وصول کروں گا۔“

یہ بڑے بھائی کا پیار بھرا انداز تھا تقی کے دل میں اشار والی بات پرانی سی گزی لیکن ابھی وقت نہیں تھا کہ رضی کو بیٹھ کر خود پر جیتی داستان

سناتا سو وہ بھی ہنسا اور جب ہنسا تو جری بھی اندر آ گیا۔

”بھائی! تم بائیک بھی لے جاؤ۔ تمہارے کام آئیگی۔ میں کوچ لوکل سے چلا جایا کروں گا۔ مائزنگچر ہوا تھا میں نے لگوا دیا اور آئل بھی پچھلے

بنتے بدلوا یا تھا۔ آپ گئے تو بیڈ پر میں نے سونا شروع کر دیا تھا لیکن آپ آئیگے تو آپ کا بیڈ چھوڑ دوں گا۔ پہلے کی طرح کارپٹ پر میٹرس بچھا لیا

کروں گا۔“ وہ تقی کو خوش کرنے کے لئے سادگی اور سنجیدگی سے بول رہا تھا۔ تقی اور رضی کی مسکراہٹیں گہری ہوئیں۔

”صرف بیڈ ہی نہیں کرہ چھوڑنے کے لئے بھی تیار رہو کیونکہ اب تقی آئے گا تو اس کی پیروی بھی ساتھ ہوگی۔“ رضی نے کہا تھا جری نے

ایسے تاثرات دیے جیسے کہہ رہا ہو اس پر سوچے گا۔

”اتنے بڑے ابا کے ہم کتنے اچھے بیٹے ہیں۔“ تقی نے بناوٹی دکھ سے کہا تھا حالات نے اسے سنجیدہ کر دیا تھا اور نہ ہڈی تو وہی پرانی تھی۔

”ابا بڑے نہیں ہیں۔“ جری نے فوراً کہا۔

”تم ساری زندگی ابا کے چچے ہی رہنا۔ دیکھ لینا تمہارے بچوں کے نام کے آگے بھی تمہارے نام کی بجائے ”چچے“ ہی لگے گا۔ یعنی تم نے

اپنے بیٹے کا نام سحر رکھا تو اس کا پورا نام ”سحر چچے“ ہوگا۔“

اس بات پر وہ تینوں ہی قہقہہ لگا کر ہنس پڑے تھے۔

☆ ☆ ☆

بھائی نے اچانک گھر سے نکال دیا اور جس کے ساتھ نام نہاد رخصتی کی وہ اسے موٹر سائیکل پر بیٹھا کر جو ہر ٹاؤن لے آیا۔

تقی کی امی نے نکلنے ہوئے اس کا ہاتھ دبا کر کہا تھا۔

”کرائے داروں نے جاتے ہوئے گھر کی صفائی کروائی تھی تب سے ویسے ہی پڑا ہے۔ پہلے پتا ہوتا تم لوگ وہاں رہو گے تو صفائی کروا

دیتی اور کچھ ضرورت کا سامان بھی رکھوا دیتی لیکن تم ابھی جاتے ہی پریشان نہ ہو جانا۔ ایک دو دن تک سب ہو جائے گا۔ ابھی فوری طور پر میں تمہارے

ساتھ بھی نہیں جاسکتی کہ تقی کے ابا برا منائیں گے لیکن کل میں ضرور چکر لگاؤ گی۔“

اس نے گھوم پھر کر دیکھ لیا گھر اچھا تھا اتنا گندا بھی نہیں تھا لیکن چونکہ کافی دنوں سے بند پڑا تھا تو صفائی کی ضرورت تو بہر حال تھی اور اس

کے لئے اسے کچھ بنیادی چیزوں کی ضرورت تھی۔ وہ ذہن میں ان چیزوں کی لسٹ بناتی رہی۔ فرنچیز کے نام پر ایک پلنگ تھا۔ دو کرسیاں ایک چھوٹی

میز کچن میں رکھی تھی۔ دو بیڈروم تھے ان کے درمیان میں لاؤنج، کچن، ایک طرف ڈرائینگ روم، کچن کے ساتھ چھوٹا سا کچن گاڑن۔ اوپر کا پورشن بھی

اسی طرز پر تھا۔

جب وہ گھوم پھر کر دیکھ چکی تو تفتی منہ بنا تا پتا نہیں کہاں سے برآمد ہوا۔
 ”پانی نہیں آ رہا۔ موٹر خراب ہے۔ میں ملکینک کو لے کر آتا ہوں۔“
 وہ جاتے جاتے رکا۔

”تمہیں اکیلے ڈرتو نہیں لگے گا؟“

شفا نے آہستگی سے نفی میں سر ہلا دیا تو وہ چلا گیا۔ شفا اکیلی تنہا گھر میں گھومتی رہی۔ دو تین صفائی سے متعلقہ چیزیں بھی اسے مل ہی گئیں تو اس نے کام بھی شروع کر لیا۔ اچھا ہی تھا بیٹھ کر سو دو زیاں کا حساب کرتے رہنے سے تو بہت اچھا تھا خصوصاً تب جب آپ جانتے ہوں نفع نقصان کا دس بار پتلا لگا لو آخر میں جو ہاتھ آئے گا وہ زرخشا رہے تو بہتر ہے اس پر سوچو ہی نہیں۔
 سو اس نے بھی یہی کیا۔ خود کو مصروف کرنے کی کوشش کرنے لگی کی ذہن میں کوئی خیال آئے ہی نہیں۔ لیکن خیال تو خیال ہے اس کا دل کرے گا تو وہ آئے گا نہیں تو نہیں آئے گا۔

تفتی ملکینک کو لے کر آیا تب تک وہ کچھ اور سامان بھی تلاش کر چکی تھی۔ موٹر ٹھیک ہوئی پانی آ گیا۔ شفا نے بالٹیاں بھر بھر کے پانی بہانا شروع کیا تو تفتی نے بنا کہے جھاڑو اٹھا لیا لیکن وہ انارڈی پن سے جھاڑو لگا رہا تھا۔ شفا سے رہائش گیا تو اس کے ہاتھ میں بالٹی پکڑا کر اس کے ہاتھ سے جھاڑو لے لیا۔ ڈیوٹی بدل گئی لیکن بالکل خاموشی سے اور دوستانہ پن کے ساتھ ممنوں میں سارا گھر دھل دھلا کر نکھر گیا۔ فرنیچر تو کوئی تھا نہیں کہ دقت ہوتی۔
 جب وہ دونوں فارغ ہو کر بیٹھ گئے تو تفتی دوبارہ گھر سے چلا گیا۔ تقریباً آدھ گھنٹے بعد واپس آیا تو ڈسپوزیبل پیکنگ میں چائے اور فروٹ ایک لایا تھا۔

”ابھی اسی پر گزارا کرو۔ پھر کھانے کے لئے بھی کچھ کرنا ہوں۔“

شفا نے ان چیزوں کو ایسے وصول کیا جیسے نعمت غیر حبر کہ ہاتھ لگی ہو صبح چھ بجے کا ناشتہ کیا ہوا تھا اب شام کے چارج رہے تھے۔ وہ وہیں فرش پر بیٹھ کر کھانے لگی تفتی نے اسے دیکھا پھر خود بھی اس کے ساتھ بیٹھ کر کھانے لگا۔

”ناشتہ بھی نہیں کیا اب تو بھوک سے مرنے والا ہوں۔“ انداز خود کلامی کا ساتھ۔

”میرے پاس کچھ پیسے ہیں کھانے کے لئے....“ شفا کا جملہ ابھی یہیں تک تھا کہ اس نے اچک لیا۔

”اب اتنا بھی کنگا نہیں ہوں کہ دو وقت کا کھانا بھی نہ کھاسکوں۔“

شفا دوبارہ نہیں بولی۔

اگلے کچھ منٹ وہ دونوں ایک کھاتے اور خاموشی سے چائے کے سب بھرتے رہے اور ٹکر ٹکر دیواروں کو دیکھتے رہے۔ پھر تفتی کو ہی بے چینی لاحق ہوئی کہ وہ ہی بولنے کا ہمیشہ سے شوقین رہا تھا۔

”میں نے بچپن میں ایک فلم دیکھی تھی۔ اس میں ہیرو ہیروئن کسی وجہ سے جنگل میں جا کر رہنے لگتے ہیں اور وہیں درخت کاٹ کر اپنا جھونپڑا بنا لیتے ہیں۔ پھر اس جھونپڑے میں ضرورت کا ہر سامان آ جاتا ہے.... ہمیں درخت کاٹنے نہیں پڑیں گے۔ جھونپڑا بنا بنا یا مل گیا ہے....“

شفا کو ہنسی آگئی اس کا انداز ہی ایسا تھا۔

اس بات اور ہنسی نے گویا ان کے درمیان حائل خاموشی کے پردے میں سلوٹھیں ڈال دیں۔

”دیکھو شفا! کچھ باتیں ہیں جنہیں ہمارے درمیان ابھی سے ڈسکس ہو جانا چاہیے۔“ تقی نے اس کی ہنسی سے تقویت پکڑتے ہوئے کہا تھا۔

”ممکن ہے تمہیں ایسا لگے کہ یہ باتیں کرنے کے لئے یہ وقت مناسب نہیں ہے۔ لیکن یقیناً مانو اس سے زیادہ مناسب وقت ہمیں دوبارہ

نہیں مل سکے گا... ہماری شادی عام شادیوں کی طرح تو ہے نہیں کہ سب کچھ نارمل لگے۔ عجیب و غریب انداز کی شادی ہے... اتنی افراتفری میں تو گوگ

اپنے بچوں کے عقیدے نہیں کرتے جتنی عجلت میں ہماری شادی کر دی گئی ہے۔ تم اچھی طرح جانتی ہو میں کہیں اور کمیڈو تھا مجھے اسی سے شادی کرنی ہے

مہنگ کے بغیر زندگی کا سوچ بھی نہیں سکتا میں.. تمہاری تو کوئی گنجائش ہی نہیں ہے میری زندگی میں... یہ بات تلخ ہے لیکن... تم سے نکاح کے لئے

حالی میں نے عمیر بھائی کے فوس کرنے پر بھری تھی۔ میں نہ کرتا تو کسی ایب نارمل بندے سے تمہاری شادی کر دی جاتی... میں تمہیں اس مشکل سے

نکالنا چاہتا تھا اسی لئے میں نے ہاں کر دی اور میں نے نکال بھی لیا۔ لیکن اب آگے اپنے لئے کیا کرنا ہے یہ تمہیں خود ہی سوچنا پڑے گا۔ میں اتنا ہی کر

سکتا تھا تمہارے لئے اس سے زیادہ کی امید مت رکھنا۔ ویسے بھی زندگی میں ہمیشہ خود پر ڈپنڈ کرنا چاہیے خود سے توقعات لگانا چاہیں۔ کسی دوسرے

سے لگائی گئی توقعات ہمیشہ تکلیف دیتی ہیں۔“

جب وہ اپنی طرف سے ایک موثر تقریر کر چکا تو اس نے جواب تک دانستہ شفا کی طرف نہیں دیکھا تھا اس کی طرف دیکھا وہ بالکل سچیدگی

سے ہلکا ایسے بیزار بیٹھی دکھائی دی جیسے واقعی وہ کوئی بورنگ تقریر سن رہی ہو اور اسے بیزار ہو کر جھائیاں آنے لگیں۔

”کب چھوڑیں گے مجھے؟“ اسے اپنی طرف دیکھتا پا کر شفا نے پوچھا۔

”اِس؟“ تقی ہونق بن گیا۔

”ان ساری باتوں کا یہی مطلب ہے ناں کہ آپ مجھے اپنے ساتھ نہیں رکھیں گے اور ایک نہ ایک دن چھوڑ دیں گے...؟ تو میں یہی

پوچھ رہی ہوں کب چھوڑیں گے؟“

تقی اور بھی ہونق بن گیا اس کا تو خیال تھا پہلے تھوڑا رونا دھونا ہوگا جہذا بتاتی قسم کے مکالمے بولے جائیں گے ممکن ہے اسے پریشاں نہ بھی کیا

جائے (مجبوریاں اپنی جگہ درست تھیں۔ اس جیسے بندے سے دست بردار ہونا اتنا آسان بھی تو نہیں... اور یہ اس کی ذاتی ہی رائے تھی)۔

باہر کوئی آیا تھا تقی اپنی حیرانی چھپانے کی ناکام کوشش کرتا اٹھ گیا۔ باہر جری اور رضی کھڑے تھے امی نے چپکے سے ان دونوں کی ضرورت کا

کچھ سامان بھجوا دیا تھا۔ رات کا کھانا بھی تھا۔ سامان میں گدے اور کسل وغیرہ تھے کچھ برتن بھی تھے سامان تو ان تینوں بھائیوں نے مل کر گاڑی سے

نکال لیا پھر ان چاروں نے رات کا کھانا کھنے کھایا۔ زیادہ تر وہ تینوں بھائی ہی بولتے رہے شفا تو بس سننے والوں میں سے تھی لیکن خیر آج کا دن بھی

جیسے تیسے گز رہی گیا۔



رات کو خاموشی سے ان دونوں نے اپنے لئے کمرے چن لئے شفا چاہتی تھی تقی کا بستر اس واحد پینک پر لگا دے جو ایک کمرے میں پہلے سے موجود تھا۔

”یہ گھر آپ کا ہے یہاں کی ہر آسائش کو استعمال کرنے کا سب سے پہلا حق آپ کا ہے۔“ شفا نے تقی سے کہا تھا۔
 ”ہم مہمان نواز لوگ ہیں۔ یہ میں ہرگز برداشت نہیں کر سکتا کہ میں آسائش سے فائدہ اٹھاؤں اور مہمان بے آرام رہے۔“ اس نے ڈائلاگ جھاڑا اور اس ڈائلاگ کا نتیجہ اگلے ہی دن بھگت بھی لیا۔ فرش پر بستر لگا کر سویا تھا تو ٹھنڈ لگ گئی تھی۔ صبح تک بخار سے برا حال تھا۔ مشکل کمرے سے باہر آیا۔ شفا نے دھوپ میں کرسی رکھ دی پھر اس کے لئے چائے بنا لائی میڈیسن تو کوئی تھی نہیں البتہ اس کے فون سے رضی کو کال کر کے بتا دیا۔
 تقی نیم دراز ہو کر سستانے لگا دھوپ کی حرارت جسم میں اتر کر سکون پہنچا رہی تھی۔

ذرا دیر گزری تو گیٹ دھڑ دھڑایا جانے لگا شاید رضی یا جری ہونگے۔ اس نے اٹھ کر گیٹ کھول دیا اور گیٹ کے کھلتے ہی اسے لگا جیسے آسمان اس کے سر سے مل گیا ہو۔ سامنے مہک کھڑی تھی۔
 ”تم.... یہاں“ لفظ اس کے منہ سے مشکل سے نکلے تھے۔

”تم سے ملنے آئی ہوں اندر آنے کے لئے نہیں کہو گے؟“ مہک بہت سنجیدہ لگ رہی تھی تقی اس سے اپنے نکاح کی خبر کسی نہ کسی طرح چھپانے کا ارادہ کر چکا تھا لیکن اب وہ یہاں پہنچ گئی تو اس بات کا چھیننا مشکل تھا۔

”میں تو یہاں کسی کام کے سلسلے میں آیا ہوں... گھر بالکل خالی ہے تم اندر آ کر کیا کرو گی... اور... اور تمہیں یہاں کا ایڈریس کس نے دیا۔“
 ”مجھے اندر آنے دو تقی! دروازے پر کھڑی ہو کر میں کوئی بات نہیں کر سکتی۔“ وہ اسے ہاتھ سے ہٹاتی اندر آ گئی۔ شفا لچکن کے سامنے ہی کھڑی تھی اسے دیکھ کر مہک رک گئی۔ تقی کو ایسا لگا جیسے اس کی سانس بھی رکی ہو۔
 ”ان کی تعریف؟“ اس کی آواز وہی تھی۔

”یہ... وہ...“ تقی الجھ گیا کہ کیا کہہ کر تعارف کروائے۔
 ”تم تو کہہ رہے تھے تم گھر میں اکیلے ہو...“ مہک نے پھر کہا تقی خاموش رہا۔
 ”خرید کر لائے ہو کیا؟“ لفظ چابک کی طرح تقی اور شفا کو لگے تھے۔
 ”مہک!“ تقی کی اونچی آواز پورے گھر میں گونجی تھی۔
 ”یہ عمیر بھائی کی بہن ہے۔“

”تو خالی گھر میں ان کی بہن تمہارے ساتھ کیا کر رہی ہے؟... بھگا کر لائے ہو کیا؟ چند دن عیاشی کرنے کے لئے۔“
 ”آپ اپنی زبان سنبھال کر بات کریں تو زیادہ اچھا ہوگا۔“ شدت ضبط سے شفا کا چہرہ سرخ ہو گیا تھا۔ کچھ ایسا ہی حال تقی کا بھی تھا لیکن اسے مہک کی بھی پروا تھی۔

”تم بیچ میں مت بولو... میں تقی سے بات کر رہی ہوں۔“

”اور میں تقی کی بیوی ہوں... پر سوں ہمارا نکاح ہوا تھا میرے پاس نکاح نامے کی کاپی بھی ہے آپ کی تسلی کے لئے وہ بھی دکھا سکتی ہوں۔ تقی میں تو اتنی غیرت نہیں ہے کہ وہ اپنی بیوی کے لئے اتنے گھٹیا الفاظ استعمال کرنے والے کا منہ نوچ لے لیکن میں آپ کو اپنے لئے ایسی فضول باتیں کرنے کی اجازت ہرگز نہیں دوں گی۔“ شفا نے ترنت کہا تھا اور اس کا لہجہ بہت سخت تھا۔

مہک نے صرف لفظ بیوی اور نکاح سنا۔ وہ یہاں سننے بھی یہی آئی تھی۔

”کیا یہ بیچ کہہ رہی ہے تقی؟“ مہک نے پوچھا اس کی آواز اور آنکھیں آنسوؤں سے بھری ہوئی تھیں۔ ”پاپا ٹھیک کہہ رہے تھے میں نے تم پر بھروسہ کر کے غلطی کی مجھے تو تمہیں اسی وقت سمجھ جانا چاہیے تھا جب تمہارے قادر نے ہمیں تم سے خبردار کیا تھا۔ باپ سے زیادہ تو بیٹے کو کوئی نہیں جان سکتا... اور اب جب ماہر آپا نے فون کیا تو پاپا نے کہا گھر کا ایک فرد غلط بیانی کر رہا ہو سکتا ہے کیا تقی کی بہن بھی جھوٹ بول رہی ہے... میں نے تم سے پوچھا تھا تقی! یہ لڑکی پسند آگئی ہے کیا... تم نے مجھے ڈانٹ دیا اور اب اس سے نکاح کر کے بیٹھے ہو... مگنی مجھ سے نکاح اس سے... یہ تم نے کیا کیا ہے میرے ساتھ۔“ وہ اب رونے لگی تھی۔

تقی کے پاس لفظ ہی ختم ہو گئے تھے۔ ماہر اتنے سیاہ دل کی ہو سکتی ہے یہ تو اتنا کچھ ہو جانے کے باوجود تقی نے اب تک نہ سوچا تھا۔

”پاپا میرے ساتھ آنا چاہتے تھے لیکن میں نے آنے نہیں دیا۔ میں اکیلی ہی آگئی صرف اس لئے کیونکہ مجھے یقین تھا یہاں کوئی لڑکی ہوگی ہی نہیں ماہر آپا نے جھوٹ بولا ہوگا کہ تم نے کسی لڑکی کو اپنے ساتھ رکھا ہوا ہے... لیکن تم نے صرف ساتھ نہیں رکھا تم تو نکاح کر کے لائے ہو گناہ سے بچ گئے لیکن میرے مجرم ہمیشہ ہو گے۔ میں تمہیں کبھی معاف نہیں کروں گی۔“ وہ سسکتے ہوئے گیٹ کی طرف بڑھی اور جاتے جاتے انگلی سے انگوٹھی اتار کر اس کی ہتھیلی پر بیچ گئی۔

وہ باہر نکلی امی اور رضی اندر آ گئے۔ حیران پریشان۔

تقی ہتھیلی پر رکھی انگوٹھی کو دیکھ رہا تھا ہمدردی ہمدردی کے اس کھیل میں سب خسارے اسی کا مقدر ٹھہرے تھے۔

امی اور رضی بار بار ان دونوں کو دیکھتے ان دونوں کے چہروں پر ایسی خاموشی پھیلی تھی جیسے زلزلہ آ کر گزر گیا ہو جہاں چھوڑ گیا ہو۔

”کیا ہوا ہے؟“ رضی نے اس خاموشی کو توڑنا چاہا اور تقی کا ٹرانس ٹوٹ بھی گیا۔ اس نے انگوٹھی کو پہلے ہتھیلی میں بھینچ لیا پھر پوری قوت سے

دیوار پر دے مارا۔

شفا شپٹا کر پیچھے ہٹی انگوٹھی دیوار سے ٹکرا کر فرش پر گری اور گول گول گھومتی اس کے پیروں میں ساکت ہو گئی۔

”تم کیوں آئی مہک کے سامنے؟ اندر نہیں رہ سکتی تھی اور آئی تھی تو کیا بولنا ضروری تھا؟“ وہ زور سے چیخا ویران گھر میں اس کی آواز

ضرورت سے بھی کچھ زیادہ ہی گونجی تھی۔

”وہ مجھے خرید اہوا کہہ رہی تھی۔ میرے کردار پر انگلی اٹھا رہی تھی۔“

”انگلی اٹھا رہی تھی؟ تم ہو کیا کبھی غور کیا ہے اس بات پہ... رومیل کے ساتھ دوستیاں کیوں بڑھائی تھیں اس سے ملاقاتیں کرنے کیوں جاتی تھیں چھت پہ اس کے ساتھ کیا کر رہی تھی... تمہیں مہک کی بات بری لگی؟ اس کے انگلی اٹھانے پر اعتراض ہے حالانکہ تم پر تو اب ہر وہ شخص انگلی اٹھائے گا جو، جو اس رات تمہارے گھر آ گیا تھا... پھر بھی میں نے تم سے نکاح کیا۔ صرف یہ سوچ کر کہ یہ نکاح تم پر سے الزام دھودے گا اور تم نے کیا کیا میرے ساتھ... میں نے تمہیں ہر کر اس سے بچایا اس کا نتیجہ یہ نکلا کہ جس سے میں محبت کرتا ہوں وہی مجھے چھوڑ گئی... میرے احسان کا اتنا ہی خیال کر لیتی کہ زبان بند رکھتی...“

”تقی بس کرو۔“ امی نے ہم کرا سے ٹوکنا چاہا لیکن اس کا دماغ جیسے بالکل آڈٹ ہو چکا تھا۔

”تم سے ہمدردی میری زندگی کی سب سے بڑی غلطی ہے کاش... کاش میں نے یہ غلطی کی ہی نہ ہوتی۔“

وہ دھپ دھپ کرتا اندر چلا گیا۔ امی کو کچھ سمجھ نہ آیا تو اسی کے پیچھے چلی گئیں رضی نے ساتھ لایا ہوا سامان اتروانا تھا وہ باہر نکل گیا اور شفا.. وہ اکیلی رہ گئی ایک آنسو اس کی آنکھ سے نکلا اور فرش پر گری انگلیوں کی قریب گر کر فرش پر پھیل گیا۔



”کیا ضرورت تھی اتنا بولنے کی؟“ امی اس کے پیچھے ہی آ گئی تھیں۔

”اب آپ اسکی حمایت شروع نہ کریں میرا دماغ پہلے ہی گھوما ہوا ہے آپ کو بھی کچھ الٹا سیدھا بول دوں گا۔“ اس نے جیکٹ اتار کر میسرز پر پھینکتے ہوئے کہا تھا۔

”تم بھول گئے میرے پیر میں جوتی سات نمبر کی آتی ہے اور اتنی زور سے پڑتی ہے کہ بندے کی عقل ٹھکانے آ جاتی ہے۔“ امی نے غصے سے کہا تھا اور ان کی جوتی کے زور سے تو وہ سب بھائی واقف تھے۔ گو کہ یہ دیکھی ہی تھی اتنی جانتا تھا پھر بھی اس نے امی کو نگلی سے دیکھا تھا۔

”مجھے پتا ہے آپ کو وہی صحیح لگے گی۔ میرے مقابلے پر تو کوئی بھی آ جائے آپ کو تو اسی کی بات ٹھیک لگتی ہے۔“

”اتنے بڑے ہو گئے ہو لیکن تمہارے بچپن والے شکوے نہ گئے۔“ امی نے کہا۔ ”میں کسی کی حمایت نہیں کر رہی نہ ہی اس بات کا فیصلہ کر رہی ہوں کہ تم دونوں میں سے کون حق پر ہے میں صرف اتنا کہہ رہی ہوں کہ ابھی جتنا بھی تم بولے ہو وہ انتہائی غلط باتیں تھیں اور اس پر سے تمہارا انداز اور بھی نامناسب... شفا سے تم نے نکاح کن وجوہات کی بنا پر کیا یہ رضی مجھے بتا چکا ہے ساہرنے جو بھی کیا وہ سب سن کر مجھے بہت صدمہ پہنچا ہے ایسی تربیت تو اس کی میں نے کی تھی نہ اس کی ماں نے... پھر بھی... شفا کا اور اس کا جو بھی معاملہ تھا سو تھا۔ لیکن تم نے نکاح کر ہی لیا تو اس طرح جتانے کی کیا ضرورت ہے۔ مہک کو تو جب بھی پتا چلتا اس کا رد عمل یہی ہوتا تھا۔“

”شفا خاموش رہتی تو میں معاملہ سنبھال لیتا۔“ اس نے زور دے کر کہا تھا۔

”تمہاری غلط فہمی ہے۔“ امی نے رساں سے کہا۔ ”مہک کو کیا سمجھا کر قائل کرتے تم۔ اگر تم سے ساری بات بتا بھی دیتے تو بھی وہ شفا کی موجودگی میں تمہاری دوسری بیوی بننے پر کبھی راضی نہ ہوتی۔ اب کیا اس بات پر باقی کی ساری زندگی شفا کو یہ جتانے رہو گے کہ اس سے نکاح کی وجہ سے مہک نے تمہیں چھوڑ دیا۔“

”تمہاری غلط فہمی ہے۔“ امی نے رساں سے کہا۔ ”مہک کو کیا سمجھا کر قائل کرتے تم۔ اگر تم سے ساری بات بتا بھی دیتے تو بھی وہ شفا کی موجودگی میں تمہاری دوسری بیوی بننے پر کبھی راضی نہ ہوتی۔ اب کیا اس بات پر باقی کی ساری زندگی شفا کو یہ جتانے رہو گے کہ اس سے نکاح کی وجہ سے مہک نے تمہیں چھوڑ دیا۔“

”شفا کی موجودگی؟... ساری زندگی؟“ اس نے ٹاک چڑھا کر کہا۔ ”آپ پتا نہیں کیا سمجھ رہی ہیں۔ ساری زندگی اسے ساتھ نہیں رکھو گا میں نے محض وقتی طور پر اسے مشکل سے بچانے کے لئے نکاح کیا ہے۔ آگے اپنا بندوبست وہ خود کرے گی...“ وہ سنجیدگی سے کہتا وا ش روم میں گھس گیا تھا۔

”ہیں...“ اس کے عزائم جان کرامی کا تو منہ ہی کھل گیا۔

”تو آپ کا کیا خیال تھا میں اس عجیب و غریب شادی کو ساری زندگی نبھاؤں گا؟“ وہ وا ش بیسن کے سامنے کھڑا سامنے شیشے میں ان کے عکس سے مخاطب تھا۔

”نہ ہماری لو میرج نہ ارنج... نہ وہ مجھے اچھی لگتی ہے نہ بری... میں نے تو آج تک اس کی شکل بھی دھیان سے نہیں دیکھی اور میرا خیال ہے اس نے میری بھی نہیں دیکھی ہوگی۔ ہم دونوں تو حادثاتی طور پر اکٹھے ہو گئے ہیں۔ ایسے جیسے سڑک پر دو گاڑیاں آپس میں ٹکرائیں اور کوئی راہ چلتا رخصتی مسافر کو اٹھا کر ہسپتال لے جائے... بس اتنا ہی ساتھ ہے ہمارا۔ لیکن یہ کس کتاب میں لکھا ہے کہ راہ چلتے کو بھلائی کی اتنی بڑی سزا ملنا چاہیے۔“

”تم واقعی بھول چکے ہو میری سات نبہر کی جوتی کتنے زور سے لگتی ہے۔“ امی ڈپٹ کر بولی تھیں۔

”نکاح کوئی تمہارے بچپن کا کھیل نہیں ہے کہ جب دل کیا شروع کر لیا جب دل کیا ختم کر دیا۔ اپنی طرف سے تو تم نے بڑا احسان کیا لیکن اس بچی پر کیا گزرے گی جب اسے پتا چلے گا تم اسے اپنانے سے پہلے ہی چھوڑنے کا ارادہ کئے بیٹھے تھے... حد ہے تقی! اس سے تو اچھا تھا تم بچاری بچی کا نکاح اس پاگل سے ہی ہو جانے دیتے کم سے کم وہ اسے چھوڑ کر زمانے کے سامنے رسوا تو نہیں کرتا...“

”بچاری بچی۔“ تقی نے طنز سے کہا۔ ”بچاری بچی کا اپنا بھی بکس ارادہ ہے نا یقین آئے تو جا کر پوچھ لیں۔“

”جتنی تم نے اس کے سامنے بکواس کی ہے ناں اور جتنا جتایا ہے کہ نکاح کر کے اس پر احسان کیا ہے اس کی جگہ کوئی بھی ہوتی وہ بکس سوچتی۔“ امی تڑخ کر بولی تھیں۔

”لیکن میں بتا رہی ہو یہ خناس اپنے دل سے نکال دو... ورنہ میں سچ مچ تمہاری طبیعت سیٹ کر دوں گی... بتاؤ... کیا ہو گیا ہے آجکل کے بچوں کو۔ نکاح نہ ہوا بچوں کا مذاق ہو گیا۔“ امی بڑبڑاتی ہوئی باہر نکل گئیں۔

تقی نے شیشے میں انہیں جاتے دیکھا اور دیکھتا رہا پھر سر جھٹک کر منہ پر زور زور سے پانی کے چمپا کے مارنے لگا۔

☆ ☆ ☆

شفا کچن میں تھی وہ وہیں آگئیں۔

”شفا!... تقی کی باتوں کا برا مت منانا اسے بنا سوچے سمجھے بولنے کی عادت ہے کچھ دیر میں غصہ اترے گا تو دیکھنا لگے گا ہی نہیں کہ اتنی بکواس کر کے گیا ہے۔“

وہ جاتے ہی وضاحتیں دینے لگیں۔

شفا بے وجہ ہی وہاں کھڑی تھی خاموش ہی رہی۔

”میں آپ کے لئے چائے بناتی آئی لیکن گھر میں کچھ ہے ہی نہیں۔“ چند منٹ بعد اس نے اتنا ہی کہا۔ امی کو لگا وہ موضوع بدل رہی ہے سوانیوں نے گہری سانس بھر کر اس موضوع کو کسی اور وقت کے لئے اٹھا دیا اور مسکرا کر بولیں۔

”تم اب بے فکر ہو جاؤ۔ میں گھر کا بیشتر ضروری سامان لے آئی ہوں۔ باقی کا آہستہ آہستہ آتا رہے گا تمہیں انشاء اللہ کوئی دقت نہیں ہو گی۔ کل اصل میں ہم سب تقی کے ابا سے ڈرے بیٹھے تھے وہ کچھ اور طرح کے مزاج کے ہیں بعض اوقات بڑی سے بڑی بات پر رد عمل ظاہر نہیں کرتے اور بعض دفعہ معمولی باتوں پر بھڑک جاتے ہیں۔ تقی ٹی وی پر کام کرنے لگا تو اس سے ناراض ہو گئے لیکن کل انہوں نے خود ہی تم لوگوں کو یہاں رہنے کی اجازت دے دی تو مجھے بڑی خوشی ہوئی لیکن ہم سب سمجھے وہ اب بھی لا تعلق رہیں گے اسی لئے کل میں نے رضی اور جری کے ہاتھ چپکے سے کھانا بھجوا دیا تھا لیکن آج صبح وہ غصہ کرنے لگے کہ کسی نے جا کر شفا بھیا کی خیر خبر بھی لی ہے یا نہیں۔ اسے ضروری سامان پہنچاؤ اسے الگ گھر میں رکھنے کا یہ مطلب ہرگز نہیں کہ اس سے لا تعلق ہو کر رہا جائے... میں اتنا خوش ہوئی کہ اسی وقت ضروری سامان گاڑی میں رکھوا کر یہاں آئی وہ تو شکر ہے کہ رضی نے آج لیٹ آفس جانا تھا اسی لئے مجھے لے آیا۔“

”بیٹی! گھر کا صرف نام ہی آسان ہے گھر بستے بستے بڑا وقت لگ جاتا ہے۔ بہت سی باتوں پر صبر کرنا پڑتا ہے بہت سی باتوں کو نظر انداز کرنا پڑتا ہے۔ صبر، تحمل، برداشت... سمجھو گھر سامنے کے گھر ہیں۔ تقی کے ابا... جوانی سے ہی اتنے سخت مزاج تھے بلکہ اب تو پھر بھی ان کے مزاج میں کچھ نرمی آگئی ہے جب میری شادی ہوئی تو شروع میں تو میں بڑی جلدی گھبرا جاتا کرتی تھی۔ ان کی آواز ذرا سی اونچی ہوتی اور میری آنکھوں سے آنسو نکلنے لگتے لیکن پھر میں ان کے مزاج کو سمجھنے لگی تو سب آسان ہوتا چلا گیا۔ غصے میں کیا کیا نہیں بول دیا کرتے تھے لیکن میں نے بہت کچھ برداشت کیا بہت سے آنسو اندر اتارے... میری یہ بات پلے سے باندھ لومرو جب غصے میں ہوتا تو اس کے سامنے ایک لفظ زبان سے نہ نکالو ہاں جب غصہ اتر جائے تو دو چار سناوینے میں کوئی مضائقہ نہیں۔“

آخری بات انہوں نے ہنس کر کہی تھی شفا بھی ہنس دی۔

”تقی بہت اچھا ہے تم یہ نہ سمجھنا میں اس کی ماں ہوں تو ایسی بات کہہ رہی ہوں۔ وقت گزرنے کے ساتھ ساتھ تم پر اس کے دل کی اچھائی واضح ہوتی جائے گی... غصہ کم کرتا ہے لیکن سال میں جو دو تین بار کرتا ہے تو پھر جم کے کرتا ہے لیکن تم فکر مند نہ ہونا جلدی اتر جائے گا اس کا غصہ تم ہماری بیٹی ہو یہ بھی نہ سمجھنا ہم نے تمہیں آتے ہی گھر سے نکال دیا ہمارے لئے تو تم بڑی ہی خوش آمدت ثابت ہوئی۔ تقی کے ابا کی اس سے ناراضگی ختم ہوئی یا نہیں کم سے کم تمہاری وجہ سے انہوں نے اسے گھر تو آنے دیا۔“ وہ یہیں تک پہنچی تھیں کہ رضی آگیا امی خاموش ہو گئیں اور اس سے بات کرنے لگیں۔

اس کے بعد ان تینوں نے مل کر یہی کام کر لیا تقی تو کمرے سے لگا نہیں رضی نے سارا سامان اندر رکھوایا۔ چولہا فٹ کیا تو وہ چائے بنانے لگی چائے کا سامان بھی وہ لوگ لے آئے تھے۔ امی سے چینی کا پوچھنے لگی تو انہوں نے صاف ہی کہہ دیا۔

”یہ آئی دانٹی کا تکلف تم باہر والوں کے ساتھ رکھ لینا مجھے امی ہی کہو۔ تقی کی ماں ہوں تو تمہاری بھی ہوں۔“

شفا نے مسکرا کر ان مہربان خاتون کو دیکھا ان کی باتوں میں جو اپنا عیت تھی وہ اسے اس کے خول سے نکال رہی تھی۔
شام گئے تھی کمرے سے نکلا بخار شاداب نہیں تھا امی نے زبردستی دوائی کھلا دی تھی۔

”اسنوڈیو جا رہا ہوں۔“ وہ بھگم بھاگ باہر نکل گیا امی روکتی رہ گئیں لیکن جب اس نے ایک نہ سنی تو چڑ کر بولیں۔

”خدا میں تو بالکل ہی باپ پر گیا ہے اور دلچسپ بات یہ کہ انہی سے اس کی بالکل نہیں بنتی۔“ وہ سارا ہی دن اسے وقتاً فوقتاً تھی کی مختلف عادات کے بارے میں بتاتی رہی تھیں۔

”کھانے پینے کا بہت شوقین ہے بریانی میں تو اس کی جان ہے... تمہیں آتی ہے بنانی؟... نہیں تو میں سکھا دوں گی۔ جب بھی اس کا موڈ خراب ہو بنا کر سامنے رکھ دیا کرنا منٹوں میں من جائے گا۔“

”جراہوں کے معاملے میں بہت برا ہے میں خیال نہ رکھوں تو دنوں گندی ماری جرائیں چکن کر پھرا کرے۔“

”کبھی کبھی میری بیٹی بن جاتا تھا۔ چکن میں آ کر سبزی کٹو دیتا تھا کام والی نہ آئے تو واہ پھر بھی لگا دیتا تھا... لیکن میں کوشش کرتی تھی یہ میرے کاموں میں مداخلت نہ ہی کرے کیونکہ مدد کے چکروں میں میرا کام ہمیشہ بڑھا دیتا تھا۔“
شفا ان کی باتیں سنتے ہوئے کئی بار بے ساختہ ہنسی تھی۔

رات سے پہلے اباسین اور منال کو لے کر آگئے شفا کا سر تپتھا یا حال احوال پوچھ کر ایک طرف ہو گئے۔ پھر جری بھی اسنو سے وہیں آ گیا تھی کا انتظار تو کیا لیکن وہ آ کر ہی نہیں دے رہا تھا تب سب نے اس کے بغیر وہیں کھانا کھالیا۔ اب اسارا وقت بڑھاتے رہے۔

”احساس ذمہ داری تو دیکھ لو۔ یعنی اتنی رات ہو گئی لیکن میاں صاحبزادے کی کوئی خبر ہی نہیں۔“

آٹھ بج گئے مردیوں کی راتوں میں یہ وقت گہری رات کا وقت لگتا ہے تھی ابھی تک وہ ایس نہیں آیا تھا تو امی نے اس کے پاس رکنے کا ارادہ کر لیا۔ سین پر رکھت تھی صبح کو اس کی طبیعت خراب ہوتی انہیں اس کی بھی فکر تھی لیکن شفا کو بھی تو اکیلے چھوڑا نہیں جاسکتا تھا سو وہ رک گئیں اور باقی سب چلے گئے۔

☆ ☆ ☆

تھی کی واپسی اگلے روز گیارہ بجے تک ہوئی۔ دیر سے ہی سہی اس نے رضی کو فون کر کے بتا دیا تھا شوٹنگ کی وجہ سے لیٹ ہو جائے گا۔ فردوس صاحب نے بلوایا تھا وہ اسے ڈانٹ رہے تھے۔

”گدھے! کوئی ایمر جنسی ہو گئی تھی تو انفارم تو کر دیتے اس روز تو میری چچا زاد بہن کا انتقال ہو گیا تھا شوٹنگ وہیں روکنا پڑی لیکن تمہاری کوئی خبر ہی نہیں تھی کہ گئے کہاں ہو۔... اب فوراً پہنچو باقی کے سین آج پورے کریں گے۔“ وہ تو اڑتا ہوا پہنچا آگے ایک اور اچھی خبر سن کر تھی فردوس صاحب نے اپنے اگلے پراجیکٹ کا لیڈرول اسے آفر کر دیا صرف یہی نہیں وہ اسے کچھ عرصہ کے لئے اپنے پروڈکشن ہاؤس کے ساتھ باؤنڈ کرنا بھی چاہ رہے تھے۔ زیادہ خوش آئند بات تھی اس نے اکثر بڑے اداکاروں کو کہتے سنا تھا کہ ابتدا میں انفرادی طور پر کام کرنے کی بجائے بہتر ہے کہ

کسی کے انڈر کام کیا جائے ہاں کچھ سالوں بعد جب نام مستحکم ہو جائے تو انفرادی طور پر کام کرنے میں کوئی مضائقہ نہیں ہے۔

سوچنے کی ضرورت تو نہیں تھی پھر بھی اس نے رسا وقت مانگا اور کام ختم کر کے جب گھر آیا تو بہت خوش تھا غصہ و صہ سب اتر چکا تھا ہاں دل میں خلش البتہ ابھی باقی تھی۔

”اب شفا سے دوبارہ کوئی ایسی سیدھی بات مت کرنا۔“ اسی جاتے جاتے اسے تاکید کر گئی تھیں اور کیسی بھولی تھیں جو سمجھ رہی تھیں کہ کہہ دیا ہے تو وہ بات کرے گا ہی نہیں۔

آتے ہی وہ لمبی تان کر سو گیا بخار کی تو پرواہ کی نہیں تھی ایسے ہی کوئی وقتی آرام کے لئے دوا لے لی تھی اب سونے سے پہلے دوا بھی کھالی تو نیند بھی خوب جم کر آئی۔ تین چار گھنٹے بعد اٹھا تو تڑنا زہ محسوس کر رہا تھا۔ اٹھ کر بیٹھا تو پہلا خیال شفا کا ہی آیا چائے کی طلب بھی ہو رہی تھی۔

کیا ہی اچھا ہو جو شفا اس کی اتنی بکواس کے باوجود خود ہی چائے بنا کر اسے دے جائے... لیکن ہائے ری قسمت... اس نے مایوسی سے بازو پھیلا کر جمائی لی پھر اٹھا اور منہ پر پانی کے چھپکے مار کر چکن میں آ گیا گھر کی بدلی ہوئی حالت بہت کچھ سمجھا رہی تھی اس سے یہ اندازہ بھی لگا لیا کہ چکن بھی آباد ہو ہی چکا ہوگا۔

چکن کی کھڑکی سے شفا سیڑھیوں پر بیٹھی نظر آئی تھی نے لختہ بھر کو سوچا پھر چائے بنانے لگا۔ یہ الگ بات کہ کن اکھیوں سے اسے دیکھتے ہوئے جان بوجھ کر کھٹکا کر رہا تھا کہ وہ آئی جائے اور آ کر اپنی خدمات پیش کرے کہ ”آپ کیوں چائے بنا رہے ہیں میں بنا دیتی ہوں مرد یہ کام کرتے اچھے نہیں لگتے وغیرہ وغیرہ۔“ اور یوں ہی بات کرنے کی کوئی سبیل نکل آئے۔

لیکن وہ بھی اپنے نام کی ایک ہی تھی مجال ہے جو اتنے شور پر بھی ایک بار گردن موڑ کر دیکھ ہی لیا ہو۔ تھک ہار کر اس نے خود ہی چائے بنائی ایک کینٹ میں امی کے ہاتھ کے بنے بسکٹ بھی مل گئے۔

”جیومی ری ماں۔“ اس نے زیر لب کہا ایک بسکٹ دانٹوں میں دبایا دو جیب میں رکھے اور چائے گاگ لے کر باہر آ گیا۔ شفا نے اپنے پیچھے قدموں کی آواز سن لی تھی مڑ کر پھر بھی نہیں دیکھا وہ آخری سیڑھی پر بیٹھی تھی تھی دروازے سے ٹیک لگا کر کھڑا ہو گیا۔ ان کے سامنے وہ چھوٹا سا قطع تھا جس پر سبزیاں لگائی جاتی تھیں اور اب وہ خود روگھاس سے اٹا ہوا تھا۔

شفا سوچ رہی تھی اسے صاف کر کے یہاں کچھ اچھے پھولوں کی تھمیں اور سبزیاں لگا لے گی۔ ترقی نے بات کرنے سے پہلے اٹھ کھار کر گلا صاف کیا تھا۔

”میں تم سے بات کرنا چاہتا ہوں۔“ اس نے جھجکتے ہوئے کہا۔

”میں سن رہی ہوں۔“ سنجیدگی سے جواب آیا تھی اتنی سنجیدگی پر بد مزہ ہوا۔

”میں معافی مانگنا چاہ رہا تھا۔“ پھر کہا۔

”مانگو۔“ تھی اور بد مزہ ہوا۔ بڑی ہی بدلی نظر لگی تھی نہ آ کر چائے کا پوچھنا ہی اب تکلف والے جملے دہرا رہی تھی۔

”سوری۔“ اس نے اتنا ہی کہہ کر منہ بسور لیا لیکن وہ پھر بھی خاموش ہی رہی۔

”کل میں جتنا بھی بولا اس پر بہت شرمندہ ہوں... مجھے واقعی اتنا نہیں بولنا چاہیے تھا لیکن تم میری پوزیشن کا بھی اندازہ کرو۔ جس سے آپ محبت کرتے ہوں وہی آپ کے غلوں پر شک کرے آپ کو چھوڑ دے تو آپ پر کیا گزرتی ہے؟ مہک میں جان ہے میری۔ میں نے عمیر بھائی سے کہا تھا مجھے مہک کو کوئی فیڈنس میں لینے دیں لیکن... تمہارے کھڑوس تا باجی نے ایسی قیامت مچائی کہ سب کچھ آنا فنا کرنا پڑا... اور...“

”اور تم نے اپنی محبت کی قربانی دے کر مجھ پر احسان کیا۔ مجھ سے نکاح کر لیا۔“

شفا نے اچانک سرد مہری سے کہا تھا۔ تقی چپ سا رہ گیا۔

”تمہارا شکر یہ... کہ تم نے مجھے بچا لیا لیکن یہ کہاں لکھا ہے کہ جو آپ پر احسان کرے اس سے وابستہ کسی بھی دوسرے انسان کو خود پر انگلی اٹھالینے دو۔ وہ آپ کو برائے فردِ شت سمجھے تو سمجھ لینے دو۔ آپ کو بدکردار کہتے تو کہنے دو... خود کو حسنیٰ فانی نہ کرو جو وہ کہے اسے کہہ لینے دو؟... تمہاری زندگی میں مہک کی جو جگہ ہے اس سے مجھے کوئی اختلاف نہیں۔ ظاہر ہے میں اختلاف کرنے والی ہوتی بھی کون ہوں لیکن ہمارے درمیان جو کاغذی سارشتہ ہے اس کے تحت اتنا فرض تو بنتا تھا تمہارا کہ مہک کو مجھ پر انگلی نہ اٹھانے دیتے اور اگر تم اسے روکنے کا حوصلہ نہیں رکھتے تھے تو تمہیں مجھ سے نکاح جیسا بڑا فیصلہ بھی نہیں کرنا چاہیے تھا۔ اگر کوئی یہ سمجھ رہا تھا چھت پر میں رو جیل کے ساتھ تھی تو سمجھنے دیتے... کسی پاگل سے نکاح ہو رہا تھا تو ہونے دیتے۔ پرسوں جب پہلے ہماری بات ہوئی تو مجھے لگا ہمارا ساتھ رہنا تو ممکن نہیں لیکن میری طرف انگلیاں اٹھانے والوں کو اپنے خیالات بدلنے پر مجبور کرنے میں تم ضرور مدد کرو گے لیکن جب تم تو مہک کو ہی منع نہیں کر سکتے وہ جو میرے بارے میں کچھ بھی نہیں جانتی تھی تم اسے ہی نہیں روک دیتے تھے کسی اور کو روکنے میں کیا خاک مدد کرو گے۔“

”جب تم نے میرے کردار پر لگے دانوں کو دھوٹا ہی نہیں تھا تو تمہیں کیا ضرورت تھی کہ انسانیت کے تحت بھی میری مدد کرتے؟ اور ایک بات بتا دوں تم نے مجھ پر کوئی احسان نہیں کیا جو بھی کیا انسانیت کے تحت کیا اپنے ضمیر کے ورغلا نے پر کیا۔ اپنی بہن کو ان بددعاؤں سے بچانے کے لئے کیا جو مجھے کسی جہنم میں بھیج کر ان کے حصے میں آتیں... ماں لوتقی! تم نے جو بھی کیا اپنی بہن کے لئے کیا ان کا گھر بچانے کے لئے کیا۔ اور ایک اور بات بتاؤں؟... تم نے تو ان کو بچانے کے لئے نکاح کیا ہے میں نے تو اپنے ماتھے پر بدکرداری کا داغ ہی لگو لیا۔“

اس کا لہجہ اور بات دونوں ہی ایسے تھے کہ تقی بے اختیار دو میٹر حیاں اتر کر اس کے سامنے آیا۔

”کیا مطلب؟“

”مطلب یہ کہ جب رو جیل چھت پر تھا تو میں اسٹور میں تھی اور میں جانتی ہوں رو جیل کے ساتھ اور کوئی نہیں بلکہ ساہر بھائی بھی تھے۔“ اس نے سنجیدگی سے تقی کے سر پر ہم ہی پھونکا دیا تھا۔

”ان دونوں کی اس خفیہ ملاقات کی میں چشم دید گواہ ہوں۔ لیکن میں خاموش رہی کیونکہ میں بولتی تو ساہر بھائی کو عمیر بھائی کے ہاتھوں سے کوئی نہیں بچا سکتا تھا۔ وہ برباد ہوتیں ان کے بچوں کا گھر بکھر جاتا... اتنی بری نہیں ہوں میں کہ کسی کو بے گھر ہی کر دیتی، تمہیں بھی نہ بتاتی کہ کسی بھی

بھائی کے سامنے اس کی بہن کے کردار کی پرتمیں کھولنا مناسب نہیں لگتا لیکن تم نے احسان احسان جتنا کمیرا دماغ خراب کر دیا ہے پھر میں نے بھی فرشتہ بننے کی کوشش کر کے دیکھ لیا نقصان ہی ہوتا ہے زرا... اس طرح ہمارا حساب برابر ہوا اگر تم کو لگتا ہے تم نے مجھے بچا کر احسان کیا تھا تو میں نے تمہاری بہن کو بے گھر ہونے سے بچا کر اس احسان کا بدلہ چکا دیا اب تمہارا مجھ پر کوئی قرض نہیں ہے اس لئے اگلی بار میرے سامنے اپنے کسی احسان کا پہاڑا نہ پڑنا۔“

وہ ابھی اور سرد مہری سے کہتی اندر جانے لگی تھی جواب تک ہکا بکا کھڑا تھا بری طرح ہوش میں آیا۔

”تم کیا چیز ہو شفا! اگر پتا تھا تو اس وقت کیوں نہیں بولی۔ اپنے حق میں کچھ کہتی تو اور کوئی نہیں کم سے کم عمیر بھائی ضرور یقین کر لیتے... تم کیوں نہیں بولی اپنے حق کے لئے بولنا بلکہ لڑنا چاہیے تھا۔ میں تو سمجھا... چاہے کسی بھی وجہ سے لیکن... تم ہی ہو گی رو حیل کے ساتھ۔“

”میں نے کہا ناں میں ماہر بھابھی کے لئے خاموش رہی۔ بول پڑتی تو ان میں اور مجھ میں کیا فرق رہ جاتا لیکن میرا خیال تھا انہیں کہیں تو اپنی غلطیوں کا احساس ہو گا کم سے کم وہ مجھے گھر سے نکلنے نہیں دیں گی... لیکن بھابھی نے تو میری ہر امید پر ہی پانی بھیر دیا... ان کا دل اتنا سیاہ ہو سکتا ہے میں نے کبھی نہیں سوچا تھا۔ سچ کہوں تو غلطی میری ہی ہے میں نے خاموش رہ کر بڑی حماقت کر دی۔ میں پہلے بھی ان کی چالاکیاں دیر سے ہی اسی لیکن جان لیتی تھی کہیں نہ کہیں مجھے یہ بھی اندازہ تھا کہ وہ مجھے بھائی کے سامنے برا کرنے کے لئے ایسا کرتی ہیں لیکن ان کی وہ سب حرکتیں مجھے کوئی خاص نقصان نہیں پہنچاتی تھیں تو میں خاموش ہی رہتی تھی کہ بھائی کو جا کر کیا بتانا۔ اور یہ کہ بھابھی کا حق بنتا ہے جب میں نے انہیں اتنا سچ کیا تو اب تھوڑا وہ بھی مجھے کر لیں لیکن مجھے کبھی اندازہ نہیں تھا وہ مجھے سزا خانے کے قابل ہی نہیں چھوڑیں گی۔ اب کڑیاں ملار ہی ہوں تو بہت کچھ واضح ہوتا جا رہا ہے۔ میں نے کئی بار سوچا تھا رو حیل کے پاس میرا سہل نمبر اور تصویریں کیسے پہنچ گئیں... اب سب سمجھ میں آ رہا ہے۔“ وہ متاسف سی کہہ رہی تھی۔

”اور انہوں نے تو تمہیں بھی نہیں بخشا۔ تم سے بھی بدلہ لے لیا... اپنی ناراضگی سے نکل کر اب وہ تقی کے لئے افسرہ ہو گئی تھی۔“

”لیکن تم فکر مت کرو مہک سے میں خود بات کر دوں گی... اچھی لڑکی لگی ہے مجھے۔ امید تو ہے کہ بات سمجھ لے گی... ایک منٹ۔“ اسے اچانک کچھ یاد آیا تو تیزی سے اندر چلی گئی تھی اس کے پیچھے آیا تھا شفا نے کچن کے ایک کینٹ سے انگوٹھی نکال کر اس کی ہتھیلی پر رکھ دی۔

”اسے سنبھال کر رکھو۔ میں مہک کو سمجھاؤں گی تو وہ تم سے شادی کرنے پر راضی ہو جائے گی پھر تم یہی رنگ اسے واپس کر دینا۔ ابھی تو غصے میں پھینک گئی ہے دو بارہ لے لے گی۔“

تقی نے انگوٹھی کو دیکھا پھر شفا کو دیکھا پھر انگوٹھی کو دیکھا پھر شفا کو دیکھا۔

”اور اگر نہ لی تو...؟“

”کیوں نہیں لے گی؟ ضرور لے لے گی میں کہہ تو رہی ہوں میں اسے سمجھاؤں گی۔ اور تمہیں نہیں پتا مجھے سمجھانے کا بڑا اچھا طریقہ آتا ہے۔“

”ٹھیک ہے پھر...“ تقی نے پرسوج انداز میں کہا۔ ”میں بھی عمیر بھائی کو سمجھاؤں گا کہ تم اچھی لڑکی ہونا نہیں کسی کی بات پر پھر وہ نہیں کرنا چاہیے۔“

شفا کی سادگی پر اس غالب آگئی۔

”تمہیں بھی سمجھانے کا اچھا طریقہ آتا ہے؟“

”آتا تو نہیں ہے لیکن اب سیکھنا پڑے گا۔“ اس کا انداز ابھی بھی پرسوج تھا۔ ”لیکن خیر... تم نے کچھ پکایا ہے؟ نہیں؟... چلو اچھی بات ہے تمہیں باہر کھانا کھلانا ہوں ویسے بھی میں آج بہت خوش ہوں... مجھے ایک بڑا پراجیکٹ ملا ہے ٹریٹ دیتا ہوں تمہیں۔ کھانے کے بعد آکس کریم بھی... کیسا؟“

اس نے یوں کہا جیسے شفا نہ ہو سائے کوئی چھوٹی بچی ہو اور بچی بہل بھی گئی بلکہ یوں کہنا زیادہ مناسب ہوگا کہ دونوں بچے بہل گئے دونوں میں دوستی ہوگئی۔



(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

تم میری زیست کا حاصل ہو

تم میری زیست کا حاصل ہو محترمہ اترہ صغیر احمد کا نیا ناول ہے۔ یہ کہانی ہے ایک غریب اور بے آسرا لڑکی خضریٰ اور ایک آوارہ مزاج رئیس زادے شانزل خان کی۔ خضریٰ حیات ایک جیم اور بے آسرا لڑکی جو اپنے ماں باپ کے مرنے کے بعد اپنی ضروریات زندگی پوری کرنے کے لیے جب نوکری کرنے نکلتی ہے تو اُسے کیسے کیسے لوگوں سے واسطہ پڑتا ہے، کتنے ہی بھیڑیے منہ کھولے اُسے نکلنے کے تیار ہو جاتے ہیں، کس کس مشکل سے گزر کر وہ اپنی اور اپنی اناہلی کی ضروریات کے لیے پیسہ کماتی ہے اور پھر اُس کے یہ مشکلات اُس وقت اپنی انتہا کو پہنچ جاتی ہے جب اُس کے آفس کا باس شانزل اُسے اپنی ہوس کا نشانہ بنانا چاہتا ہے۔ خضریٰ کمزور اور بے آسرا ہونے کے باوجود اُس کی خواہش کے آگے سر نہیں جھکاتی اور اپنی عفت مآبی کا دامن تار تار نہیں ہونے دیتی۔ اور آخر اُس کے کردار کی یہ مضبوطی اُس کے بد کردار باس شانزل کو بھی سیدھے راستے پہ لے آتی ہے۔ گناہ کے آگے نہ جھکنے والی خضریٰ، شانزل کو ایک دن اپنے خدا کے آگے جھکا دیتی ہے۔ نیکی اور بدی، اچھائی اور برائی کی جنگ کی یہ کہانی یقیناً ”کتاب گھر“ کے قارئین کو پسند آئے گی۔

”تم میری زیست کا حاصل ہو“ کتاب گھر پر دستیاب ہے۔ جسے سماجی، رومانی، اصلاحی ناول سیکشن میں دیکھا جاسکتا ہے۔

شوٹنگ کا شیڈول آ گیا تھا اور فردوس صاحب ریہرسلز کروانا چاہ رہے تھے تقی کی ٹائمنگ ایسی تھی کہ کس وقت گھر سے نکلتا اور کس وقت تک واپسی ہوتی اس بارے میں حتی طور پر کچھ کہا نہیں جاسکتا تھا سو اس نے امی کو فون کر کے یہاں آنے کے لئے کہا۔

”شفا سارا دن اکیلی رہے گی آپ آجائیں تو اسے سہولت ہو جائے گی۔“

”آنے کو تو آ جاؤں لیکن سین کی طبیعت ٹھیک نہیں رہتی۔ میں وہاں آگئی تو دھیان تو ہمیں انکار ہے گا۔ تم ایسا کیوں نہیں کرتے کہ شفا کو ہی یہاں چھوڑ جاؤ۔“ انہوں نے کسی خیال کے تحت کہا تھا۔

”مجھے دونوں طرف کی فکر بھی نہیں ہوگی اور شام کو میں شفا کو مارکیٹ لے جا کر اس کی پسند کے کچھ کپڑے بھی لے دوں گی... بگنی کیا سوچے گی ایک تو یہ کہ آتے ہی گھر سے نکال دیا دوسرے بری کے نام پر بھی کچھ نہیں دیا۔“

”نہیں خیر۔ اتنی تو عقل سے فارغ نہیں ہے بچی کہ بیٹھ کر ایسی بے نگہی باتیں سوچے اور آپ کو بھی بے وجہ خرچ کرنے کی ضرورت نہیں ہے۔ دو چار سوٹ ضرور لے دیجئے گا لیکن بری، وری لے کر دینے کی ضرورت نہیں ہے۔“ اپنی طرف سے اس نے بڑا عقلمند بن کر کہا لیکن چونکہ بری کے متعلق بیشتر مرد حضرات کی طرح معلومات ناقص تھیں سو بولگی مار گیا۔ امی بیسی اس متعلق کہا کچھ نہیں۔

”اچھا تم زیادہ سیانے مت بنو۔ کب تک چھوڑ کر جاؤ گے اسے؟“

”امی! ابا کچھ کہیں گے تو نہیں؟“ اسے کچھ خیال آیا۔

”کہا بھی تو تمہیں ہی کہیں گے شفا کی تو بڑی فکر ہے نہیں۔“ امی کا لہجہ مطمئن تھا سو اسے بھی قدرے تسلی ہو گئی۔

”میں شفا سے پوچھتا ہوں۔ ہو سکتا ہے وہ یہیں رہنا چاہے۔“

”نہیں اکیلا مت چھوڑنا۔ وہ تو شاید تکلف میں راضی نہ ہی ہو مگر تم اسے یہیں چھوڑ کر جاؤ۔ بیچاری اکیلی کیا کرے گی گھر میں...“ امی نے زور دے کر کہا۔ ”بلکہ تم ایسا کرو شفا سے بات کرو اور میری۔ میں خود اس سے کہتی ہوں۔“

تقی اچھا کہہ کر کمرے سے نکلا شفا بھی وہیں کہیں تھی اس نے سیل فون اس کی طرف بڑھا دیا۔

”امی سے بات کر لو۔“ اسے فون پکڑا کر وہ واپس کمرے میں آیا اور تیار ہونے لگا چند منٹ بعد شفا کمرے میں آئی تھی۔

”تم کتنے بچے تک نکلو گے؟“ اس نے سیل فون تقی کے تکیے پر رکھتے ہوئے پوچھا۔

”بس پانچ منٹ... تم چلو گی یا ہمیں رکنا ہے؟“

”اکیلی کیا کرو گی؟ مجھے وہیں چھوڑ دو۔“ شفا نے کہا تو اس نے سر ہلا دیا اس سے اچھی بات اور کیا ہو سکتی تھی اسے بھی تسلی رہتی۔

☆ ☆ ☆

بائیک تقی کی تھی سو جب چلتی تو اسی کی طرح بقول اس کے چلتی نہیں تھی اڑتی تھی سو اس وقت بھی اڑ رہی تھی۔
شفا تکلف سے بیٹھی تھی ہر آن لگتا ابھی گر جائے گی۔

”یہ تم اتنی تیز بائیک کیوں چلا رہے ہو۔“ جب گرنے کے خوف سے ہانپتی کانپتی تھک گئی تو پوچھ ہی لیا۔
”تیز کہاں؟... اسے تیز کہتے ہیں۔ ستر پہ چلا رہا ہوں۔“ تقی نے چڑ کر کہا تھا۔

”چالیس پر چلانا چاہیے۔“ ہانپتا کانپتا مشورہ آیا تقی نے ذرا سی گردن موڑ کر اسے یوں گھورنے کی کوشش کی جیسے اس کی عقل پر شک گزرا ہو۔
”آگے دیکھو... آگے۔“ وہ اور کاہنے لگی۔

تقی کو اس کے ڈر کا اندازہ ہوا تو جلعے دل سے لیکن اسپید کم کر ہی دی۔

لیکن وہ بھی اپنے نام کی پکی تھی پھر بھی کانپتی رہی اور بار بار ما سے اسپید کم سے کم تر کرنے کے مشورے دیتی رہی۔
”پہلے کبھی بیٹھی ہو بائیک پہ؟“ اس نے شفا کا دھیان بٹانا چاہا۔

”ایک بار بچپن میں عمیر بھائی کے ساتھ بیٹھی تھی وہ بھی امدھادھند چلاتے تھے تمہاری طرح...“
”اچھا پھر؟“

”پھر کیا؟... میں جب ان کے ساتھ بیٹھی تو وہ ایسے ہی چلا رہے تھے سگنل پر بائیک رکی تو میں اتر گئی کہ اب کیا اس بیہودہ سواری پر بیٹھی رہوں۔ جب سگنل کھلے گا تو بیٹھ جاؤ گی۔ لیکن جب سگنل کھلا تو...“
”تو؟“ تقی نے دلچسپی محسوس کی۔

”تو عمیر بھائی نے پیچھے سر نہ ہی نہیں دیکھا۔ وہ بائیک پر یہ جاؤ جا... اور میں وہ ہیں کھڑی کی کھڑی رہ گئی۔“
تقی نے ایک زوردار قہقہہ لگایا جو سرک کی ٹریفک کے شور میں گم ہو گیا۔
”پھر تم گھر کیسے پہنچی؟“

”گھر جا کر عمیر بھائی نے جب پیچھے دیکھا تو میں تھی ہی نہیں۔ وہ سمجھے کہیں مجھے گرا آئے ہیں۔ تو مجھے لینے واپس دوڑے۔“ اسے بھی وہ واقعہ یاد آیا تو ہنسی آ گئی۔

”اسی لئے تم سے کہہ رہی ہوں آہستہ چلاؤ۔ عمیر بھائی تو مجھے پیچھے چھوڑ آئے تھے تم کہیں گرا ہی نہ دینا۔“

”گرانے کی گارنٹی نہیں ہے البتہ پیچھے تمہیں نہیں چھوڑؤں گا... اس کی گارنٹی دے سکتا ہوں۔“ اس نے شرارت سے کہا ساتھ ہی اسپید اور بھی بڑھا دی شفا جو تدرے پر سکون ہو رہی تھی اور بھی دبک گئی۔

”آگے تم لوگ؟“ خدا خدا کر کے گھر پہنچے تو شفا نے شکر ادا کیا ای گیٹ پر ہی ان کی منتظر تھیں۔

”جی آگے۔ لیکن میں اندر نہیں آؤں گا رات کو اسے لینے آؤں گا۔“ تقی نے عجلت میں کہا تھا۔

”لیکن میں اس کھٹارا بانیک پرواپس نہیں جاؤنگی... آپ کا بیٹا بہت خوفناک طریقے سے چلاتا ہے۔“ شفا نے امی سے کہا تھا۔

”ابھی اتنا بڑا ایکٹر نہیں بنا کہ تمہارے لئے زیرو میٹر گاڑی لے کر آؤں... جانا تو اسی پر پڑے گا ورنہ نہیں رہ لیتا۔ اور خبردار جو آئندہ میری

بانیک کو کھٹارا کہا۔“ وہ زن سے بانیک لے گیا۔

امی جو ابھی اسی بات پر حیران ہو رہی تھیں کہ کل تک ایک دوسرے کی شکل نہ دیکھنے والے آج اتنے دوستانے سے بات کیسے کر رہے ہیں

اس بات پر سر جھٹک کر بولیں۔

”تم اندر تو آؤ۔“

”میں نہیں جاؤنگی... آپ مجھے اپنے گھر رکھ لیں گی؟“ شفا نے اندر آتے ہوئے رو ہنسی ہو کر پوچھا تھا امی ہنس دیں۔

”فکر کیوں کرتی ہو میں رضی سے کہو گی تمہیں گاڑی پہ چھوڑ آئے گا۔“

شفا بددل ہو گئی اس کا مطلب تھا وہ اسے اپنے گھر رکھنا نہیں چاہتیں اور اس کی بات کی تصدیق رات ہو بھی گئی۔ اگرچہ اس نے وہاں ایک

بھر پور دن گزارا تھا اپنے مسائل کو ذہن سے نکال کر خوب ہنسی تھی جری، سین، منائل سب کے ساتھ اس کا وقت بڑا اچھا گزارا شام کو امی اسے شاپنگ

کے لئے لے گئیں نہ نہ کرنے کے باوجود انہوں نے اسے تین سوٹ لے کر دیے تھے اس کے ہر انکار کے جواب میں وہ کہتیں بنی دلہن ہو یہی دن پہننے

اڑھنے کے ہوتے ہیں۔

اگلے روز وہ اسے دوبارہ مارکیٹ لے جانے کا ارادہ رکھتی تھیں۔

شام کو اب اسے بھی اس کی ملاقات ہوئی انہوں نے اس کے سر پر ہاتھ پھیرا دو چار تکلف بھرے جملوں کا تبادلہ بھی ہوا۔ سات بجے تقی کا فون

آیا کہ وہ تھوڑی دیر میں پہنچ جائے گا تب امی نے شفا سے تیار ہونے کے لئے کہا۔

”سین! آج جو سوٹ لئے ہیں ان میں سے کوئی شفا کو پہنا کر اچھا سا میک آپ کے تیار کر دو تقی آنے والا ہے۔“

سین اسے کمرے میں لے گئی۔

”سین! مجھے تیار نہیں ہونا۔“ کپڑے تو اس نے بدل لئے تھے لیکن میک اپ کروانے پر راضی نہ تھی۔

”کیوں بھئی۔ تقی دیکھے گا تو کتنا خوش ہوگا۔“ سین نے کہا۔

”اسے میک اپ پسند ہے؟“ شفا نے پوچھا۔ ”تو وہ خود کر لیا کرے میں کیوں کروں؟“

”بدھو ہو تم بالکل۔“ سین نے ہنس کر کہا تھا۔

”شادی کے شروع کے دن ہی تو ہوتے ہیں جب شوہر بیوی کو تیار ہوا دیکھ کر خوش ہوتے ہیں۔ سچ کہہ رہی ہوں ان دنوں کو جی بھر کر

انجوائے کر لو۔ آگے بچوں وچوں کا سلسلہ شروع ہوا تو سارا رومانس اڑ چھو ہو جائے گا۔“ وہ اپنی طرف سے بڑا عکس والا سبق پڑھا رہی تھی لیکن بچوں

والی بات سن کر شفا چپ ہی رہ گئی پھر سین بولتی رہی اور اس کے چہرے پر اپنی کارکردگی دکھاتی رہی۔ آٹھ بجے تقی آیا تو اس نے نظر بھر کر شفا کو دیکھا

بھی نہیں اور منال سے باتیں کرنے لگا۔ گوکہ شفا کے دل میں اس کے لئے کچھ نہیں تھا لیکن غیر ارادی طور پر وہ بھی منتظر تھی کہ تقی اسے دیکھ کر کیا کہتا ہے۔ اس انداز پر شفا سے زیادہ بین کی امیدوں پر پانی پھرا وہ اسے تیار کرتے ہوئے اور اس کے بعد بھی وقتاً فوقتاً اسے یقین دلاتی رہی تھی کہ وہ بہت پیاری لگ رہی ہے اور تقی اس کی تعریف میں زمین آسمان کے قلابے ملا دے گا۔

”تقی! شفا کیسی لگ رہی ہے؟“ اس نے سب کے درمیان بیٹھ کر خود ہی پوچھ لیا تقی نے بے ساختہ شفا کی طرف دیکھا تھا یہ سرسری اور عام سی نظر تھی لیکن وہ خفیف سی ہو گئی۔

”وہی ہی لگ رہی جیسی صبح لگ رہی تھی... کیوں؟ پلاسٹک سرجری کروا کر آئی ہے کیا؟“ اس نے چند منٹ بغور اسے دیکھنے کے بعد کہا تھا۔ شفا اس بات پر ہنس دی۔

”خیر اب، بنو تو مت۔ میں نے اسے اتنا اچھا میک اپ کیا ہے کہ وہ بالکل بدلی ہوئی لگ رہی ہے اور تم کہہ رہے ہو صبح جیسی لگ رہی ہے۔“

”پھر تو آپ کے لئے بری خبر ہے اور وہ یہ کہ آپ کا میک اپ بالکل بیکار ہے۔“ اس نے صاف مذاق اڑایا تھا۔

”اچھا اب اتنا بھی مت بنو... میں سمجھ گئی ہوں تم گھر جا کر فرصت سے شفا کی تعریف کرنا چاہ رہے ہو پتا ہے نہ شفا آکھوشلی تمہارے لئے تیار ہوئی ہے۔“ بین نے ان دونوں کو بیک وقت چڑایا تھا۔ شفا تو سہمی معنوں میں خفیف سی ہو گئی جبکہ تقی نے ایک زور کا قبضہ لگایا تھا۔

”وہ بھابھی! بڑی ذہین ہو گئی ہیں آپ۔“ وہ ایسا تو تھا نہیں کہ آرام سے کسی کے قابو آ جائے سو اس بار بھی سچ نکلا یہ لگ بات کہ رضی اور بین اسے مستقل ہی چڑا رہے تھے۔

شفا ذرا الگ ہی رہی پھر امی نے ان دونوں کو کھانا کھلا کر ہی جانے دیا تھا۔ شفا کو رضی اور بین گاڑی پر چھوڑ گئے۔

”تمہیں بانیک پر آتے ڈر لگتا ہے تو وہیں رہ لینا تھا کیونکہ میری تو اب کچھ روز بھی روٹین رہے گی۔“ گھر آتے ہی تقی نے کہا تھا۔

”میں نے آئی سے کہا تھا مجھے وہیں رہنے دیں لیکن انہوں نے کہا موت کا گھر وہ ہوتا ہے جہاں اس کا شوہر رہے اس لئے مجھے اپنے گھر ہی جانا چاہیے۔“

تقی زور سے ہنس دیا۔

”میری امی ناں بہت بچی ورتا تمہی کی خاتون ہیں۔ وہ تمہیں اکثر ایسے سبق پڑھاتی ہی رہیں گی۔“

وہ اپنے کمرے میں چلا گیا شفا اپنے کمرے میں آگئی۔ اس نے کانوں میں پڑے بھاری آویزے اتارے، چوڑیاں اتاریں کپڑے تبدیل کئے اور سونے کے لئے لیٹ گئی لیکن ان سارے کاموں کے درمیان اس کا ذہن عجیب سا رہا۔ ایک خالی پن سا تھا خاموشی تھی۔

اس کے ذہن میں بار بار تقی کی امی کے جملے گونج رہے تھے۔

”شوہر کا گھر... گھر تو یہ بھی میرا نہیں ہے...“

سونے سے قبل جو آخری سوچ اس کے ذہن میں تھی وہ بس یہی تھی۔

☆ ☆ ☆

اگلے روز تقی نے اسے پھروا ہوا چھوڑ کر جانا تھا۔ وہ شفا کو یہ بات بتانے اس کے کمرے میں آیا تو وہ پلنگ پر آرام سے بیٹھی ناشتہ کر رہی تھی سنہری سنہری آلیٹ پر اٹھا اور چائے۔ تقی کے منہ میں جتنا بھی پانی آتا وہ کم تھا ساتھ ہی امیدوں پر پانی بھی پھرا اس کا خیال تھا شفا بنا کے اس کے لئے بھی بنا دیا کرے گی۔

”تم تیار ہو جاؤ میں تمہیں امی کی طرف چھوڑ دوں گا۔“

شفا نے اثبات میں سر ہلادیا جموٹے منہ بھی اسے کھانے کے لئے نہیں پوچھا۔

تقی ذرا مایوس ہوا۔ وہ کھانے پینے کا شوقین تھا پکانے کا ہرگز نہیں۔ کئی سال کی محنت کے بعد بھی اسے یقین تھا اتنا خوش رنگ آلیٹ اور پراٹھا نہیں بنا سکتا تھا۔

”تمہیں تیار ہونے میں کتنا ناظم لگے گا؟... چندرہ منٹ؟ یا پچیس منٹ؟... میں اس لئے... پوچھ رہا ہوں... جب تک... اپنا ناشتہ بنا لیتا ہوں۔“ وہ جاتے جاتے رکھا۔ اس نے ٹھہر ٹھہر کر جملہ عمل کیا شفا کو کہہ ہی دے کہ وہ بنا دیتی ہے۔

”میں نے کیا تیار ہونا ہے۔ بس یہ ناشتہ ختم کروں تو چلتے ہیں۔“ شفا نے اطمینان سے کہا۔ ”لیکن تم آرام سے اپنا ناشتہ بنا لو دس منٹ تو مجھے بھی لگ ہی جائیں گے۔“

شفا... ٹھس... تقی کا دل باقاعدہ آواز کے ساتھ ٹوٹا تھا۔ اس نے مری ہوئی مسکراہٹ کے ساتھ سر ہلایا اور ایسے ہی قدموں سے چلتا چکن میں آگیا۔ بحالت مجبوری پیالہ اور چھری اٹھائی۔

”نہایت ہی بے مروت لڑکی ہے۔“ اس نے انڈہ نہیں گویا شفا کا سر پھوڑا تھا انڈہ بھینٹا گویا دنیا کا مشکل ترین کام تھا تبھی شفا آگئی۔ اس کے ہاتھ میں ابھی بھی چائے کا گگ تھا۔

”تمہاری واپسی کب تک ہوگی؟“

”کیوں؟“ تقی نے جل کر پوچھا۔ (بتاؤ آکر سر پر کھڑی ہوگئی یہ نہیں کہ اپنی خدمات ہی پیش کر دے۔) اس نے وابت پیسے۔

”اس لئے پوچھ رہی ہوں کہ پہلے ہی رضی بھائی کو بتادوں گی۔ تمہاری ساتھ بائیک کا ایک چکر ہی میری آدمی جان نکال دیتا ہے۔ واپسی پر بھی تمہارے ساتھ آنا پڑا تو ساری جان ضائع ہو جائے گی۔“

ایک تو ناشتہ بنا کر نہیں دیا اوپر سے پھر اس کی بائیک کی شان میں گستاخی۔ انتقام کا جذبہ سر جڑھ کر بولنے لگا۔

”میں سات بجے تک ہی آؤں گا تم بھابھی کو بتادینا وہ رضی کو فون کر دیں گی... مجھے لگتا ہے میرا فون بج رہا ہے۔“ اس نے کان لگا کر سنا۔ ”یہ ذرا پکڑنا میں فون سن کر آتا ہوں... ذرا آنا بھی نکال کر رکھ دینا میں ابھی آیا۔“ وہ کچن سے نکل گیا۔ شفا نے ہاتھ میں پکڑے تھج کو دیکھا پھر چائے کا گگ

سائینڈ پر رکھ کر آلیٹ بنانے لگی۔ آلیٹ تیار ہوئے بھی جب دس منٹ گزر گئے اور تقی واپس نہیں آیا تو اس نے پراٹھا بھی بنا دیا اور چائے بھی۔

”ارے تم نے کیوں تکلف کیا۔ میں آکر بنا ہی لیتا۔“ تقی نے آکر معصومیت سے کہا۔ شفا نے خاموشی سے ناشتہ اس کے سامنے رکھ دیا

تقی دل ہی دل میں اپنی کامیابی پر قہقہے لگا تا مزے سے ناشتہ کرنے لگا ساری زندگی بھی منت کر لیتا تو ایسا عمدہ پراٹھا آلیٹ نہیں بنا سکتا تھا۔
شفا چند منٹ بعد کچن میں آئی۔

”تقی! ذرا اپنا فون دو گے؟ میں سین بھا بھی کو پہلے ہی کہہ دوں رضی بھائی کو بتادیں۔“

”میرے پاس ابھی سیل فون کہاں... فردوس صاحبہ منٹ کھیر کریں گے تو سب سے پہلے سیل ہی خرید دوں گا۔“ جتنی لاپرواہی سے کہا اتنی ہی سمدھی سے نوالہ منہ ڈالا تھا۔

”لیکن ابھی تو تم کہہ رہے تھے.....“ وہ ٹھٹھک کر رکی اسے ذوق و شوق سے کھاتے دیکھا اور پھر اپنی ہی نادانی پر سر پیٹ لیا۔

”ناشتہ بنوانا تھا تو صاف کہہ دیتے اتنا ڈرامہ کرنے کی کیا ضرورت تھی۔“

”او ہیلو... احسان جتانے کی ضرورت نہیں ہے میں نے تو نہیں کہا تھا تم خود ہی بنانے لگ گئی تو اب اتنا کڑکیوں رہی ہو۔“ وہ بھی اپنے نام کا ایک تھا۔

”ایک تو میں نے بنا کہے تمہارا ناشتہ بنایا اور تم احسان بھی نہیں مان رہے اتنا کڑ رہے ہو۔“ اسے غصہ آیا۔

”احسان مندی کا تو آج کل زمانہ ہی نہیں ہے کیونکہ کوئی کسی پر احسان نہیں کرتا جو بھی کچھ کوئی کسی کے لئے کرتا ہے اپنے ضمیر کی آواز سے بے چین ہو کر کرتا ہے۔“ اس نے آرام سے اسی کی بات اسے سنا دی صرف یہی نہیں اب مینا بن کر مسکرا بھی رہا تھا شفا کو آگ ہی لگ گئی۔

”ایسی بات ہے تو جب تک ہم ساتھ رہیں گے ایک دوسرے کے لئے کوئی کام نہیں کریں گے۔“ شفا نے اپنی طرف سے اس سے اچھا بدلہ لیا تھا لیکن وہ چونکہ ایک زبردست سے ناشتے سے بنا محنت محظوظ ہو رہا تھا سو فوراً اثبات میں سر ہلا دیا۔

”اور ہر کام برابر ہی کی بنیاد پر ہو گا۔ ایک دن گھر کی صفائی میں رہو گی ایک دن تم۔ ایک دن کچن تم صاف کرو گے ایک دن میں...“ وہ ابھی یہیں تک پہنچی تھی کہ تقی نے ٹوک دیا۔

”منظور ہے۔ لیکن ایک بات یاد رہے مجھے گندے گھر سے بھی کوئی مسئلہ نہیں ہوتا اس لئے تم صفائی کرو یا نہ کرو مجھے پروا نہیں ہے البتہ میں بتادوں میں تو کسی کام کو ہاتھ نہیں لگاؤنگا ہاں کھانا اپنا میں باہر سے لے آیا کروں گا اب دو روٹیوں کے لئے کون روز روز تمہارے نخرے دیکھے... ہونہہ۔“ پیٹ بھر گیا تھا اور فی الحال اسے کسی چیز کی پروا بھی نہیں تھی سو اس نے مزے سے چائے کے آخری گھونٹ بھرے کپ اس کے سین سامنے پٹھا اور گنگنا تا اسے چڑاتا باہر نکل گیا۔

”تم کیا تمہارے تو اچھے بھی کام کریں گے۔“ شفا دانت میں کر رہی تھی۔

☆ ☆ ☆

اگلے روز وہ گئی نہیں تقی کی امی اس کے پاس آگئیں۔ ان کے ساتھ اچھا وقت گزر جاتا تھا وہ اسے اپنے دور کے قصے سنواتیں جری سے کہہ کر گھر کا پرانا فی وی بھی یہ کہہ کر انہوں نے ادھر رکھو ادیا تھا کہ بیچاری شفا کیلی بوریٹ محسوس کرتی ہوگی تو چلو کسی وقت فی وی ہی دیکھ لیا کرے گی۔

اب دونوں ساس بہول کرٹی وی دیکھتیں کبھی مل کر کچھ پکانے لگ جاتیں۔ ایک بات شفا نے بطور خاص محسوس کی اور تقی کی بات اسے سو فیصد درست لگی امی اسے شوہر کی اطاعت گزار کی بہت اسباق پڑھاتی تھیں۔ یا اسے شوہر کی اطاعت گزار کی بھی نہیں کہا جاسکتا یہ تو کوئی اور ہی قسم کی باتیں تھیں جنہیں وہ کوئی مناسب نام بھی نہیں دے سکتی تھی۔

لب لباب یہ ہوتا کہ جس سے نکاح ہوا ہے ہی سر کا سائیں، بان لو۔ لیکن وہ اس طرح کی باتیں گھما پھرا کر کرتیں۔

”اللہ نے نکاح شرط رکھا ہے تو کچھ سوچ کر ہی رکھا ہوگا نا۔ ضروری تو نہیں کہ پہلے پیار محبت کے گیت گائے جائیں ہاتھوں میں ہاتھ ڈال کر گھوما جائے پھر نکاح جیسے پاکیزہ رشتے کی بنیاد رکھی جائے۔ ارے بیٹی! یہ تو آج کل کی باتیں ہیں جو مجھے تو سمجھ نہیں آتا کہاں سے آگئی ہیں۔ آخر ہمارے دور میں بھی تو رشتے ہوتے تھے نہ کسی کو دیکھا نہ کبھی آواز سنی ہوتی تھی اماں ابانے اٹھا کر نکاح کر دیا تو جس سے نکاح ہوا ہے ہی سب کچھ مان لیا۔ نکاح کے بولوں میں ویسے بھی بڑی طاقت ہوتی ہے اللہ خود سے خود دلوں میں محبت ڈال دیتا ہے پھر بال بچے دار ہو جائیں تو محبت مضبوط سے مضبوط ہوتی رہتی ہے۔“

وہ کوئی دودھ پیتی بچی تو نہیں تھی کہ سمجھتی ہی نہیں بلا واسطہ سے کیا درس دیا جا رہا ہے۔

کبھی بات ٹال دیتی کبھی ہنس پڑتی اور کبھی ایک کان سے سن دوسرے سے نکال دیتی۔ جو کچھ وہ اسے سمجھاتی تھیں اس کا ایک چہرہ اپنی حصہ بھی اپنے بیٹے کو سمجھا پاتیں تو اس رشتے کی نوعیت شاید بدل بھی جاتی لیکن چونکہ اب وہ تقی کے خیالات سے بخوبی واقف تھی سو ایسا سوچنا بھی اس کے نزدیک بددیانتی میں شمار ہوتا تھا۔ بے شک اس نے تقی کے سامنے تسلیم نہیں کیا لیکن حقیقت تو یہی تھی کہ تقی نے اسے تحفظ فراہم کیا تھا اور وہ اس کی شکر گزار تھی۔

یہ اس ناشتے والی بات کے تیسرے دن کی بات ہے امی نے تقی کو بھی آڑے ہاتھوں لیا۔

وہ اکثر آتمیں تھیں تو دیکھ رہی تھیں گھر کی کیا صورت حال ہے۔

”یہ تمہارا گھر ہے کچن کی حالت دیکھی ہے؟“

”یہ شفا! انتہائی پھوہڑ ہے امی! ذرا جو کچن کا خیال رکھتی ہو۔“ اس نے سارا مدعا اس پر ڈال دیا خود کو کسی کام کو ہاتھ نہ لگانے کی قسم کھا رکھی تھی۔

”شفا کا نام مت لو۔ اس کا گھڑا پے میں دیکھ چکی ہوں.... میں تو تم سے پوچھ رہی ہوں کوئی احساس ذمہ داری ہے کہ نہیں؟“

”چلو...“ اس نے اس ایک لفظ کو خوب لبا لبا کیسا جیسے انسان اکتا کر کرتا ہے۔ ”اب آپ میں ابا کی روح کہاں سے آگئی؟“

”بکومت۔“ انہوں نے شفا کی پرواہ کئے بنا ڈپٹ دیا۔ ”اتنا نہیں کہ گھر میں کچھ راشن ہی ڈالو اور بیچاری بچی کو کھانے پینے کی بھی تنگی۔“

”تو جو آپ اتنے ڈونگے بھر بھر کے بھجواتی ہیں وہ یہ آپ کی بیٹی ہی تو کھاتی ہے مجال ہے جو کبھی اس نے مجھے ایک نوالہ بھی پکھنے دیا ہو۔“

اس نے بھی خود کو بری الذمہ کروانے کے لئے مبالغہ آرائی کی حد ہی کر دی تھی۔

”بیٹے! ماں ہوں تمہاری۔ تمہاری رگ رگ سے واقف ہوں۔ لوگ جینے کے لئے کھاتے ہیں تم کھانے کے لئے زندہ ہو۔ جب تک

آدھا کھانا خود نہ کھا لو کسی کو ہاتھ لگانے نہیں دیتے تھے شفا بیچاری کو کہاں کھانے دیتے ہو گے۔“ وہ اس کی ماں تھیں ایسی سنائیں کہ کان ہی لال کر دیے۔ شفا کا برا حال تھا ہنس ہنس کر دوہری ہوئی جا رہی تھی۔ یہاں تو سب ہی سیر پر سوا سیر تھے۔

”مجھے پہلے ہی شک تھا میں آپ لوگوں کا سگا بیٹا ہوں ہی نہیں۔ ہونہ ہو کہیں سڑک پر سے آپ لوگوں نے اٹھایا ہو گا مجھے۔“ تقی نے اس کھلی عزت افزائی پر جل کر کہا تھا۔

”اور تمہیں بڑی ہنسی آ رہی ہے۔“ وہ شفا کے پیچھے ہوا۔

”خبردار۔ شفا کو کچھ مت کہنا۔ میں نے تو آج غور کیا کچن میں راشن کے نام پر کچھ ہے ہی نہیں جب شفا کو ہماری طرف نہیں چھوڑتے تو یہ بیچاری کھاتی کیا ہوگی۔“

تقی کو بھی یکدم ہی اس بات کا خیال آیا تھا ورنہ اس نے تو اس سے پہلے اس بات پر غور کرنے کی زحمت بھی گوارا نہ کی تھی اس نے بے ساختہ شفا کی طرف دیکھا کسی بھلی لڑکی تھی اتنے دن سے اس کے ساتھ تھی ایک بار بھی کچھ کہا نہیں۔

”آپ یہ بیچاری بیچاری تو کرنا بند کریں۔ شفا کو بھوک لگتی تو یہ خود ہی کہہ دیتی یہ دراصل ان لوگوں میں سے ہے جو زندہ رہنے کے لئے کھاتے ہیں صحت نہیں دیکھی آپ نے اس کی۔“ بات کا اثر زائل کرنے کے لئے اس نے ڈھٹائی سے کہا تھا۔

”صحت دیکھی ہے تھی تو فکر مند ہوئی ہوں بھوک رہ رہ کر یہ تو نظر آتا ہی بند ہو جائے گی۔“ انہوں نے سجدہ مگر مندی سے کہا تھا۔

”امی! آپ اتنا بھی فکر مند نہ ہوں میرے لئے۔ آپ جو کھانا بھجاتی تھیں اس میں سے کچھ نہ کچھ بچا لیتی ہوں اور وہی کھا لیتی ہوں۔“

”یہ میری امی ہیں۔“ تقی نے فوراً بچوں کی طرح کہا تھا

شفا کے چہرے پر شرمندگی پھیل گئی۔

”تم چپ کرو اسے میں نے کہا ہے امی کہے مجھے... تم جا کر تیار ہو شفا! ابھی مارکیٹ جا کر تھوڑا بہت راشن لے آتے ہیں۔“

انہوں نے اسے اندر کا راستہ دکھایا۔

”کیا ضرورت ہے راشن کی۔ خرچے پہ خرچہ... آپ بھجوا تو دیتی ہیں... ایک وقت نہیں کھائے گی تو کونسی قیامت آ جائے گی۔“ اس کا انداز ابھی بھی چڑچڑاہٹ لئے ہوئے تھا۔

”ایک تو یہ کہ میں تمہاری ماں ہوں تم میری ماں بننے کی کوشش مت کرو۔“ امی نے جھڑک کر کہا۔ ”مجھے مت سکھاؤ کیا کرنا ہے کیا نہیں۔ اور دوسری بات یہ کہ تھوڑا سوچ کچھ کر بولنے کی عادت ڈال لو۔ شادی ہو گئی گھر بار والے ہو گئے کل کل کااں کو بچے بھی ہو جائیں گے لیکن تم موقع

محل کے حساب سے بولنا نہ سیکھنا... اس نے مجھے امی کہہ دیا تو کونسی قیامت آگئی تھی جو اتنی بری طرح سے ٹوک دیا۔“

”اللہ رے اللہ۔“ وہ انہی کے انداز میں بولا۔ ”اس نے تو امی کہا سو کہا آپ نے اسے بالکل ہی سگی بیٹی سمجھ لیا ہے۔ یعنی اس پرانی لڑکی کے لئے آپ اپنے سگے، ہونہار، شہزادوں جیسے بیٹے کو نہ صرف ڈانٹ رہی ہیں بلکہ ڈانٹتی ہی جا رہی ہیں۔“

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو م ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

امی نے سر پیٹ لیا اس سے کچھ کہنا ہی فضول تھا۔

”اور یہ بچوں و چوں والے خواب بھی دیکھنا چھوڑ دیں۔ اس شادی کی حقیقت میں آپ کو بتا چکا ہوں۔“

”میں تمہیں بتا رہی ہوں تم میرے ہاتھوں پٹو گئے تھی!“ انہیں اتنی زور سے غصہ آیا کہ جو تباہی اتار لیا اسی وقت شفا آگئی تھی نے سٹپنا کر

ان کا جوڑے والا ہاتھ پکڑ لیا۔

”اتنا زیادہ کا مٹا ہے تو بہنتی کیوں ہیں؟... دفعہ کریں ایسی گھنیا کوالٹی کے جوڑے کو۔ میری ذرا پہلی مہینٹ کلنیر کرنے دیں فردوس صاحب

کو۔ وعدہ ہے آپ کو اعلیٰ کوالٹی کا جو تالیکیروں گا۔“

اس فردوس صاحب والی مہینٹ سے اس نے تاجانے کون کون سی خواہشات پوری کرنا تھیں۔

”ماشاء اللہ... اللہ نظر بد سے بچائے.. تم نے دیکھا شفا! کتنا سمجھدار ہے میرا بیٹا۔ فوراً میری بات سمجھ گیا۔“ انہوں نے بھی محبت سے تھی کے

سر پر ہاتھ پھیرا۔ ”لیکن یاد رکھنا تھی بیٹا! جو تالیکی کوالٹی کا ہی ہونا چاہیے.. ورنہ مجھے بھی تم جانتے ہو۔“

اتنی مٹھاس... تھی کے فرشتے بھی سب سمجھ گئے تھے۔

☆ ☆ ☆

آج کے دن کوئی خاص کام نہیں تھا سو وہ صبح بھی آرام سے اٹھا اور پھر میں پھر کچھ دیر کے لئے سو گیا دوبارہ اٹھا تو ہاتھ چلا امی جا چکی تھیں۔ اسے

بھی کہیں جانا تھا لیکن ابھی تھوڑا وقت باقی تھا سو وہ کچن میں آیا تاکہ چائے ہی بنا لے۔ امی چکر لگا گئی تھیں اسے یقین تھا کچھ نہ کچھ تو پکا کر ہی گئی ہوگی یہ

بھی نہیں تو شفا نے ضرور اتنا کھانا بنایا ہوگا جو ان تینوں کے لئے کافی ہو۔ یہی سوچ کر وہ کچن میں آیا اور عین کچن کی دہلیز پر پھسل کر جمہ رہا ہو گیا۔

شکر ہے سر نہیں پھنسا بلکہ ٹکرانے سے پہلے ہی وہ سنہل گیا اس کے باوجود اس نے ایسی دلدوز چیخ ماری کہ شام کے پرندے بھی درختوں

سے اڑ گئے اور مامہ پڑنے آسمان پر ان کے بھاری پروں کا شور دیر تک سنائی دیتا رہا۔

شفا اندر سے بھاگی آئی۔ اسے زمین بوس دیکھا تو مسکراہٹ وہاں سہارا دینے بڑھی پھر جھجک کر دور ہی رہی۔

”ہائے مر گیا... امی!... یہ گر لسی ہی چیز کیا ہے یہاں؟“ وہ مشکل سے اپنا آپ سہلاتا ہوا اٹھا تھا۔

”یہ؟“ شفا نے ذرا آگے ہو کر دیکھا۔ ”اوہ اچھا... ہم راشن لے کر آئے تو امی کے ہاتھ سے کوکنگ آئل کا پیکٹ گر گیا تھا... تمہیں احتیاط

سے چلنا چاہیے تھا تھی!... مجھے بتاؤ زیادہ چوٹ تو نہیں لگی؟“ بڑی ہمدردی سے پوچھا۔

”آئل گرا تھا تو صاف کیوں نہیں کیا... اتنی بری چوٹ لگی ہے مجھے۔“ اچھبے سے پوچھا۔

”میں کیوں صاف کرتی؟“ اس نے اور زیادہ اچھبے سے پوچھا۔

”گندگی صاف تو کی جاتی ہے یا نہیں؟“ تھی کو بڑے زور سے غصہ آیا تھا۔

”ا... چھا... لیکن تم تو کہہ رہے تھے تمہیں گندے گھر سے کوئی فرق نہیں پڑتا۔“ اس نے اتنا مہصوم بن کر پوچھا تھا کہ تھی ایک پل کو تو اس کی

بات کا مطلب سمجھا ہی نہیں اور جب سمجھا تو دانت پیس کر رہ گیا اگرچہ خواہش تو اس کی گردن پیسنے کی تھی۔

”میرا خیال ہے اب تو تمہیں سمجھ آ ہی گیا ہوگا کہ گھر اور کچن کی صفائی ستھرائی کتنی ضروری ہے؟... میں پچھلے چار دنوں سے کر رہی ہوں لیکن اب سے سب کچھ باری کے حساب سے ہوگا... جھاڑو اور سرف وہاں کچن کے سنک کے نیچے والے کینٹ میں رکھے ہیں۔ کام کرتے ہوئے کسی اور چیز کی ضرورت ہو تو مجھ سے آکر پوچھ لینا۔“

اس نے اگڑ کر کہا اور دل جلانے والی مسکراہٹ چہرے پر سجائے دوسری طرف چل دی۔

تقی کی آنکھوں میں خون اتر آیا لیکن اب اتنی سی بات کے لئے کیا اسے قتل کرتا سو ہوا میں ہی اسے ایک جھانپڑ رسید کر دیا اور کر کے پھتکتا یا کہ کہنی بری طرح کراہی تھی۔

اس نے کراہتے ہوئے مڑ کر کینٹ کی طرف دیکھا۔ وہ سیر تھا تو کم کچھ شفا بھی نہیں تھی اور دوسری بار خود کو گرنے سے بچانے کے لئے اسے کام تو کرنا پڑنا ہی تھا سو مرتے کیانہ کرتے کے صدق وہ جھاڑو اٹھا کر جت گیا یا لگ بات ہے کہ سارا ہی وقت وہ دانت پیس پیس کر شفا کو کوشا رہا تھا۔ تھوڑی دیر بعد شفا کمرے سے نکلی اور کچن کے دروازے میں کھڑی ہو کر اس کی کارکردگی کا جائزہ لینے لگی۔

”شباباش... بہت اچھا کام کیا ہے تم نے۔ کوئی کام والی ماسی بھی اس آئل کو اتنے اچھے طریقے سے صاف نہیں کر سکتی تھی جتنے اچھے سے تم نے کیا ہے... تمہاری کہنی میں چوٹ لگی ہے چائے بنانے میں دقت ہوگی... ایسا کرو تم جا کر تیار ہو جاؤ۔ میں تمہارے لئے چائے بنا دیتی ہوں۔“

بڑی ہمدردی سے کہا اور اس طرح کہتی وہ تقی کو ہر بار سے زیادہ بری لگی تھی۔

”میرے سر پر احسان کرنے کی ضرورت نہیں ہے۔ اس ٹوٹی کہنی کے ساتھ جب یہ جگہ صاف کر سکتا ہوں تو چائے بھی بنا ہی لوں گا۔“ وہ پھاڑ کھانے کو دوڑا۔

”مرضی ہے تمہاری۔ ورنہ میں بنا ہی دیتی۔“ انداز پہلے جیسا ہی تھا تقی پیر پختا اس کے قریب سے گزر کر کمرے میں چلا گیا شفا کے لئے اپنی ہنسی پر قابو پانا مشکل ہو گیا تھا۔

تھوڑی دیر بعد وہ تیار ہو کر کچن میں آیا تو شیف پر چائے کا لگ تیار پڑا تھا ایک پلیٹ میں دو چکن رول بھی تھے اسے شفا پر غصہ تھا جو اگرچہ کم تو ہو گیا تھا لیکن تھا تو ناں اور کھانا بھی نہیں چاہتا تھا لیکن ان کی شکل اور خوشبو اتنی اشتہا انگیز تھی کہ وہ ہاتھ بڑھانے سے خود کو روک ہی نہیں سکا۔ یہی حال چائے کا تھا لگ کے نیچے ایک کاغذ کا کٹڑا پڑا تھا۔ اس نے اٹھا کر دیکھ لکھا تھا۔

”صفائی نصف ایمان ہے۔“

اور شکر کر و صرف چوٹ لگی ہے اگلی بار بھی اپنے حصے کا کام نہ کیا تو یہ بازو نوٹ بھی سکتی ہے... پھر نہ کہنا کہ پہلے خبردار نہیں کیا۔“

تقی نے کاغذ چر مر کر کے اچھا دیا ہنسنا نہیں چاہتا تھا لیکن بے ساختہ امنڈتی مسکراہٹ کو بھی چہرے پر پھینکنے سے روک نہیں سکا۔ اس مسکراہٹ کو چھپانے کے لئے اس نے چائے کا لگ لبوں سے لگا لیا تھا۔



اگلے روز وہ پھر اسے وہاں چھوڑ گیا اور پھر کچھ دن کے لئے یہ روٹین سی بن گئی تھی جاتے ہوئے اسے ابا کے گھر چھوڑ جاتا تھا کوسب گھر والوں سے گھنٹے ملنے کا موقع مل رہا تھا جتنا وہ تھی سے فرینک تھی اس سے زیادہ اس کے گھر والوں سے ہو رہی تھی خاموشی سے ان سب کے درمیان ایک بوڑنگ ہو رہی تھی جس کا ٹونٹا مشکل لگتا تھا ایک روز شفا نے تھی سے پوچھا۔

”عمیر بھائی سے کب بات کرو گے؟“

”میں بہت مصروف رہا ہوں لیکن آج پہلی فرصت میں عمیر کو کال کرتا ہوں۔ وہ روٹیل کو لے آئے اور روٹیل عمیر بھائی کو سب سچ بتا رہے تو سارا معاملہ ایک گھنٹے میں سمیٹ لیا جائے۔“ تھی نے کہا

”لیکن اس بات کی کیا گارنٹی ہے کہ روٹیل سچ ہی بولے گا۔“ شفا جیسے مایوس ہی تھی۔

”اس کے تو اچھے بھی سچ بولیں گے ایک بار اسے میرے ہاتھ تو آنے دو۔“ تھی نے کہا۔ ”اچھا سنو آج میرے لئے تیار ہونے کی ضرورت نہیں ہے کیونکہ تم تو تیار ہو کر بھی ایسی ہی لگتی ہو جیسی اب لگ رہی ہو۔“ تھی نے اچانک شرارت سے کہا تھا۔

شفا شرمندہ ہی ہو گئی۔

”مجھے بھی کوئی شوق نہیں ہے تمہارے لئے تیار ہونے کا۔ وہ تو سین بھابھی اور آنٹی مجبور کرتی ہیں تو میں ہو جاتی ہوں۔“

تھی کی شرارتی مسکراہٹ نہ گئی اور شفا کو بری طرح سلگاتی رہی۔ وہ چڑکرا کر اندر آ گئی۔

”اسلام علیکم آئی!“ تھی کی امی وہیں دروازے کے پاس کھڑی تھیں۔

”واسلام.. تم نے پھر مجھے آئی کہا۔ کتنی بار منع کر چکی ہوں کہ آئی نہ کہا کرو امی کہا کرو۔ اور یہ تم پھر اول جلول حلیہ بنا کر آ گئیں۔ کوئی

ڈھنگ کے کپڑے کیوں نہیں پہنتیں تم۔“ انہوں نے اسے آڑھے ہاتھوں لیا وہ ان کی پیاد بھری ڈائنٹ پر ہنس دی۔

”صبح کو جلدی جلدی نکلنا ہوتا ہے پھر تھی اتنا شور مچاتا ہے کہ مجھے خیال ہی نہیں رہتا۔“ اس نے ان کے دونوں کندھوں پر ہاتھ رکھتے ہوئے کہا یہ نہیں بتایا کہ ان کے دلوائے ہوئے کپڑے صرف اس خیال سے نہیں پہنتی کہ تھی مذاق نہ اڑائے۔

”بہٹی! بیابتا عورتیں اپنے پہننے اوڑھنے سے ہی تو پہچانی جاتی ہیں اور اچھا بھی لگتا ہے کہ بن سنو کر رہیں۔“

”اچھا آپ خفا نہ ہوں کل اچھا سا فینسی سوٹ پہن کر ہی آؤ گی اور یہ کیا پھیلا رکھا ہے آپ نے؟“ اس نے محن میں بکھرے جھاڑو اور پائپ کو دیکھ کر پوچھا بلکہ حقیقتاً بات بدلی۔

”کام والی چھٹی گرہنی سین کے لئے جھکانا اٹھنا مشکل ہے لیکن محن گنداد کی تھی کے باغضہ کریں گے تو میں نے سوچا میں ہی صاف کر لوں۔“

”میں جواب آئی ہوں آپ کو کچھ کرنے کی ضرورت نہیں۔“ اس نے ہاتھ میں پکڑے پچھلے روز کے برتن انہیں پکڑائے اور خود جھاڑو اٹھالی۔

”ارے رہنے دو تم کہاں کرو گی تم سے تو ابھی ٹٹھے میں ہاتھ بھی نہیں ڈلوا یا میں نے۔“

”اب کیا ٹٹھے پھینکے کے تکلف میں پڑنا امی! اور ویسے بھی ہماری شادی کونسا روایتی طریقے سے ہوئی ہے کہ ہر رسم ہی پوری کی جائے۔“

”جو نہیں ہوانہ کسی لیکن مجھے اپنے شوق تو پورے کر لینے دو۔“

”اچھا جیسے آپ خوش۔ جب دل کرے بیٹھا پکوا لیجئے گا لیکن ابھی یہ کام کرنے دیں مجھے۔ کیونکہ آپ کریں گی تو مجھے اچھا نہیں لگے گا۔“
اس نے نکا کھولا اور شراب شراب مٹھن دھلنے لگا۔

جب تک وہ فارغ ہوئی سین چائے بنا لائی۔ ان تینوں نے وہیں مٹھن میں چار پائی بچھا کر دھوپ میں بیٹھ کر چائے پی اور مونگ پھلی کھائی۔ عورتوں کو باتیں کرنے کا اتنا شوق ہوتا ہے پھر سردیوں کے تو دن بھی چھوٹے۔ وقت گزرنے کا ہٹا ہی نہیں چلا۔ سونے پر سہا کہ ہلکے پھلکے سے بادل بھی آسمان پر نمودار ہونے لگے اور دن کے بارہ بجے ہی دھوپ ماند پڑ گئی۔

”لگتا ہے بارش ہوگی۔“ شفا نے سر اٹھا کر آسمان کی طرف دیکھتے ہوئے کہا تھا۔

سین کسی کام سے اندر گئی تو امی نے بات چھیڑ دی۔

”شفا! تم اور تقی صبح کیا بات کر رہے تھے؟ میں وہیں گیٹ کے پاس تھی کچھ نہ کچھ کان میں تو پڑی تھی لیکن پوری بات نہیں سمجھی؟“ ان کا

انداز سرسری سا تھا۔

”میں تقی سے پوچھ رہی تھی عمیر بھائی سے کب بات کرے گا۔ وہ بات کرے گا تب ہی تو عمیر بھائی کو پتا چلے گا اس رات جو بھی ہو اس میں

میری غلطی نہیں تھی بلکہ وہ سب ساہرہ بھائی نے کیا تھا۔“ وہ دوپہر کے لئے میز چھیل رہی تھی ان سے چونکہ بہت بے تکلف ہو چکی تھی سو بنا جھجکے بتا گئی۔

”لیکن اس سب کی اب کیا ضرورت ہے؟“ امی نے کہا وہ حیران رہ گئی۔

”جی؟“

”دیکھو بیٹی! مجھے غلامت سمجھنا۔ تم میرے لئے بالکل بیٹیوں کے جیسی ہو لیکن جو جگہ ساہرہ کی ہے وہ تو کوئی نہیں لے سکتا۔ اس روز جتنی بھی

بدنامی ہونے لگی وہ تو ہو ہی چکی۔ تم لوگ عمیر کو سچائی بتا کر ساہرہ کو اس کی نظروں میں گرا دو گے لیکن ایک ایک بندے کو پکڑ کر تو باور نہیں کروا سکتے کہ تم بے

تصور تھیں اور اس روز تم پر بے وجہ انگلی اٹھائی گئی... جتنی عزت جانا تھی وہ تو گئی لیکن تم تو گھانٹے میں پھر بھی نہیں رہیں تقی جیسا شوہر مل گیا عزت دار

گھرانے کی بہو بن گئیں اور ایک لڑکی کو کیا چاہیے ہوتا ہے؟... خون کے رشتے چھوڑے نہیں جاتے جلد یا بدیر عمیر بھی تم سے راضی ہو ہی جائے گا لیکن

جو کچھ تم اور تقی کرنا چاہ رہے ہو اس کے بعد ساہرہ کا گھر نہیں بچے گا... اسے ماں کی التجا سمجھ لو تقی کو منع کر دو کہ عمیر سے کوئی بات نہ کرے..... اور سچ کہوں

تو یہ تمہارے حق میں بھی بہتر ہی ہے کیونکہ جس کی عزت کو نشانہ بنایا گیا ہو اسے تو پھر کوئی اور پوچھتا بھی نہیں ہے خواہ اس کا کردار کتنا ہی صاف ستھرا

کیوں نہ ہو... میں ذرا یہ سبزی اندر رکھ دوں۔“

نرم لہجہ، سیدھا صاف ستھرا انداز... کچھ باتیں انہوں نے صاف صاف کہیں کچھ اس لئے چھوڑ دیں کہ وہ خود مطلب اخذ کر لے۔

وہ سارا پانی جو آسمان پر پھیلے بادلوں میں تھا آن کی آن شفا کے وجود کو سرد کر گیا تھا۔

وہ کیسے بھول گئی کہ ساہرہ بھائی اس گھر کی بیٹی تھیں وہ ہو۔

اور بہو کا مقام کبھی بیٹی سے بڑھ کر نہیں ہو سکتا۔

یہ ریت ہے یہ رواج ہے یہ مشرقی معاشرے کا عام چلن ہے۔

بہو کو بیٹی کہہ کر پکار لینے سے اس کا رتبہ بھی بیٹی جیسا نہیں بن جاتا۔

مقابلے کی باری آئے تو بیٹی بلا مقابلہ جیت کی حقدار ٹھہرائی جاتی ہے۔

کوئی سو میں سے ایک گھرانہ ہو گا جو بیٹی کہہ کر بیٹی سمجھ بھی لیتا ہے اور اس ایک گھرانے کا ذکر زمین پر تو نہیں ملتا کتابوں میں ہی ملتا ہے۔

شفا بوجھل دل کے ساتھ اٹھ کر چیزیں سمیٹنے لگی۔

☆ ☆ ☆

”مجھے یاد ہے جب ہم چھوٹے تھے اور ہمارا گھرا چھرے میں ہوا کرتا تھا تو ہمارے گھر کے پاس ایک چھوٹی سی بیکری تھی چھوٹی اور بڑی عید یا عید میلاد النبی کے موقع پر اس بیکری کو فینسی لائینس اور گڈی کاغذ کی جھنڈیوں سے سجا دیا جاتا تھا۔ وہ بیکری بچنے کے بعد اٹریکٹو مزاحیہ زیادہ لگنے لگ جاتی تھی۔ پتا نہیں کیوں تمہیں اس طرح تیار ہوا دیکھ کر مجھے وہی بیکری یاد آ جاتی ہے۔“

گھر کے سامنے بائیک روکتے ہوئے تقی نے جتنی سنجیدگی سے بات کا آغاز کیا تھا اس کا اختتام اتنا ہی غیر سنجیدہ تھا۔ اس کے باوجود شفا نے اسے کوئی جواب نہیں دیا وہ خاموشی سے اتر کر گیٹ کا لاک کھولنے لگی۔

آج رضی کو کہیں جانا تھا سو اسے تقی کے ساتھ ہی واپس آنا پڑا۔

تقی کو اس کی خاموشی پر حیرت ہوئی وہ تو اینٹ کا جواب پتھر سے دینے والوں میں سے تھی۔

شفا گیٹ کھول کر انتظار کرنے لگی کہ وہ بائیک اندر لے آئے۔

”مزاحیہ سی بیکری مزاحیہ سی شفا...“ وہ ابھی بھی باز نہیں آ رہا تھا۔

”تمہیں کس بات کی فکر ہے میں تمہارے لئے تیار نہیں ہوتی۔“ شفا نے تضحیک سے کہا۔ ”پہلے بھی بتایا تھا تمہاری امی اور بھابھی اصرار کرتی

ہیں تو میں تیار ہو جاتی ہوں ورنہ مجھے بھی کوئی شوق نہیں ہے اس طرح ہر روز سچ سنور کے بیٹھنے کا... ویسے بھی میں تمہاری زندگی اور تمہارے گھر میں اپنا اسٹینس اچھی طرح جانتی ہوں۔ کوئی خوش فہمی نہیں ہے مجھے کسی بھی چیز کے بارے میں۔“ وہ بنا گیٹ بند کئے تیز قدموں سے چلتی اندر چلی گئی تقی حیران ہوا ایسا بھی کیا کہہ دیا تھا اس نے کہ اس طرح سے ری ایکٹ کیا جاتا۔ اور اس کا موڈ تو ابھی سے خراب تھا ابھی تو بری خبر سنائی تھی۔

بارش شروع ہو گئی تھی شفا نے لائینس جلایں پھر بیڈ پر گر گئی لیکن اس طرح لیٹنا بے فائدہ تھا تو اٹھ کر ہاتھ روم میں گھس گئی۔ روشن دان بار بار بجلی کے کڑکنے سے روشن ہو رہا تھا اور گرج چک اندر تک سنائی دے رہی تھی۔ وہ واٹس مین پر جھکی اور زور زور سے پانی کے چھپکے منہ پر مارنے

لگی۔ کتنے ہی آنسو پانی میں مدغم ہو کر اس کے چہرے پر بہتے چلے گئے۔

جس وقت تقی نے دروازے پر دستک دی وہ ہاتھ روم سے نکل رہی تھی۔

تقی وہیں دروازے میں کھڑے کھڑے بات کر لینا چاہتا تھا لیکن اس پر نظر پڑتے ہی رک گیا۔ اس کی آنکھیں ساری داستان بیان کر رہی تھیں۔

”ذرا باہر آنا... بات کرنی ہے۔“ وہ جواب سنے بغیر ہی واپس مڑ گیا شفا جو طبیعت کی خرابی کا بہانہ کرنے والی تھی ناچار باہر آنا پڑا۔
ٹی وی پر کوئی مزاحیہ ٹیلنٹ ہنٹ شو چل رہا تھا تقی بالکل سامنے ہاتھوں کے پیالے میں منہ رکھے ایسے دیکھ رہا تھا جیسے خبر نامہ سن رہا ہو۔
”کیا بات ہے؟“
تقی نے گردن موڑ کر اسے دیکھا۔

”میں نے کافی بنائی تھی سو چاہتے ہیں بھی پلا دوں... اتنی بہترین کافی تم نے آج تک نہیں پی ہوگی۔“
شفا نے اب دیکھا میز پر دو گگ بھی رکھے تھے اس کا دل نہیں چاہ رہا تھا پھر بھی بیٹھ گئی۔
”تم نے روٹیل کا پتا کیا؟“

”ہاں۔“ تقی نے چند لمحوں کے توقف سے جواب دیا تھا۔ وہ تذبذب کا شکار تھا کہ بتائے یا نہیں پھر اس نے حتمی فیصلہ کیا اور اسے صاف ہی بتانے لگا۔

”میری سیر سے بات ہوئی اس نے بتایا روٹیل تو اس واقعہ کے دو دن بعد ہی واپس چلا گیا تھا اور واپس جانے کے بعد سے اس کا سیر سے کوئی رابطہ بھی نہیں ہے... بلکہ سیر ہی نہیں روٹیل کی بہن کو بھی نہیں پتا وہ امریکہ واپس جا کر کہاں غائب ہو گیا ہے... اس کے سب دوست بھی لاعلمی ظاہر کر رہے ہیں۔“

شفا نے تھک کر صوفے سے ٹپک لگائی۔ ایک پل کی بات تھی اس کی ساری امید گئی۔
آنکھوں میں چھپائے ہوئے سارے آنسو باہر نکلنے کو چھلنے لگے تو آنکھوں میں مرجھیں ہی چھینے لگیں اور کوشش کے باوجود کئی آنسو گالوں پر بہتے چلے گئے۔

”شفا...“ تقی مشکل میں آ گیا سمجھ نہیں آیا کیا کہے۔

حیران وہ اس کی حالت پر تھا بڑی سے بڑی بات پر بھی اس نے اسے روتے نہیں دیکھا تھا آج ایسا کیا ہوا کہ رونے لگی وہ تو امید چھوڑنے والوں میں سے نہیں تھی۔

”مجھے نہیں یاد میرے ماں باپ کا انتقال کب ہوا میں نے تو جب ہوش سنبھالا عمیر بھائی کو ہی اپنی ماں اپنا باپ بنے دیکھا... ایک بار اسکول میں کسی سے میری لڑائی ہو گئی اور نیچر نے عمیر بھائی کو بلا کر میری شکایت لگائی اور کہا کہ میں نے اس لڑکی کو دھکا دیا ہے... پتا ہے تقی! عمیر بھائی نے یہ بات ماننے سے ہی انکار کر دیا مجھے آج بھی یاد ہے انہوں نے کہا تھا... مجھے اپنی شفا پر پورا بھروسہ ہے وہ ایسی حرکت کر ہی نہیں سکتی... انہوں نے مجھ سے آکر پوچھا بھی نہیں اور کہہ دیا اتنا بھروسہ تھا انہیں مجھ پہ... میں اب بھی تو ہی شفا ہوں پھر عمیر بھائی نے اس بار میرا یقین کیوں نہیں

کیا؟ انہوں نے یہ کہہ کر سب کے منہ کیوں بند نہیں کروادئے کہ میں ان کی شفا ہوں اور ان کی شفا ایسی حرکت کر ہی نہیں سکتی.... میں تو کسی کے سامنے ان کی نظریں جھکنے نہیں دیتی تھی انہوں نے یہ کیسے سوچ لیا میں اتنی دنیا کہ سامنے انہیں جھکا سکتی ہوں۔“

وہ قہقہے سے بول رہی تھی لیکن زار و نظار رو رہی تھی۔

وہ بڑی دیر تک روٹی رہی تھی خاموش ہی رہا اور اسے رونے دیا جب وہ رو چکی اور شرمندہ شرمندہ ہی نظر آنے لگی تو اس نے اس کے سامنے نشوونما کا ڈبہ رکھ دیا۔

”ایسا نہیں ہے کہ عمیر بھائی کو تم پر بھروسہ نہیں۔“ اس نے کہا شفا نے بے یقینی سے اسے دیکھا۔

”تم کیسے کہہ سکتے؟“

”یہ وہ ملک ہے جہاں غیرت کے نام پر قتل ہو جایا کرتے ہیں اور تم پر جو الزام لگا... وہ اچھے خاصے انسان کا دماغ بنا دینے کے لئے کافی ہوتا ہے۔ عمیر بھائی بھی عام سے انسان ہیں جتنا اب تک میں انہیں سمجھا ہوں انہیں بھی اپنے اعصاب پر اتنا کنٹرول نہیں ہے اس کے باوجود انہوں نے تم کو کچھ نہیں کہا بلکہ نکاح کر کے تمہیں اس گھر اس علاقے سے رخصت کرنا زیادہ مناسب سمجھا تو اس کا صاف اور سیدھا سا مطلب یہی ہے کہ انہیں کسی کی بات پر بھروسہ نہیں تھا وہ اسی لئے تمہیں اس ماحول سے نکال دینا چاہتے تھے کہ تمہیں مشکلات کا سامنا نہ کرنا پڑے.... اس سے زیادہ تمہاری محبت میں وہ اور کیا کرتے۔“ تقی نے نرم لہجے میں اس کی بدگمانی دور کرنا چاہی تھی۔

”ہاں یہ ہو سکتا ہے کہ ابھی وہ خود بھی پریش میں آگئے ہوں اور اپنے آپ کو سمجھ نہ پائیں... لیکن جیسے جیسے وقت گزرے گا بدگمانی کی گرد پیٹھ جائے گی۔“

”اور پتا نہیں اس گرد کو بیٹھنے میں کتنا وقت لگے گا۔“ اس نے مایوسی سے کہا تھا۔

”زیادہ نہیں لگے گا... اس بات کی گارنٹی میں تمہیں دیتا ہوں۔“ تقی نے کہا پھر اپنی سابقہ جون میں واپس آتے ہوئے بولا۔

”اب اٹھو کافی کے ساتھ کچھ کھانے کے لئے لے کر آؤ لیکن یہ دیکھنا یہ کافی تم پر قرض ہے... تمہاری اتری ہوئی شکل دیکھ کر ترس آ گیا تھا پھر سردی بھی اتنی زیادہ ہے میں نے پتا نہیں کس دل سے تمہیں تھوڑی سی دے دی ہے ورنہ میں کافی خود بنا تا ہوں اور خود ہی پیتا ہوں کسی اور کو نہیں دیتا.... تمہیں میرا شکریہ ادا کرنا چاہیے۔“

”اچھا شکریہ، مہربانی نوازش۔“ شفا نے مسکراتے لہجے میں اٹھا لیا بلاشبہ اس تھوڑی سی گفتگو نے اس کے دل کا بوجھ قدرے کم کر دیا تھا۔

”تقی!... اب رو جیل تو پتا نہیں کب ملے... اللہ کرے اسکی خبر جلدی مل جائے... تم ایسا کرو میری جہک سے ہی بات کرو اور اس کی غلطی تو دور ہو۔“ اس نے سادگی سے کہا تھا۔

تقی کے چہرے سے رنگ ایک پل کو غائب ہوئے اگلے ہی پل اس نے سر ہلا کر ٹی وی کی آواز اونچی کر دی۔

”سنو... ذرا بیگ کچن میں رکھتی جانا۔“ وہ مڑنے لگی تو تقی نے کہا۔

”لیکن تم نے تو کافی پی ہی نہیں۔“ اس نے بھرے ہوئے گنگ کو جیرانی سے دیکھا۔

”بس اب موڈ نہیں رہا۔“ اس نے ٹی وی کی آواز اور اونچی کرلی۔ شفا لگ چکن میں رکھ کر واپس آتے ہوئے اپنی کافی کاسپ لیا تھا اور لیتے ہی جیسے ابکائی سی آگئی تھی۔

”نخ... یہ کیا چیز ہے۔“

”کافی ہے...“ تقی نے اطمینان سے کہا۔

”اتنی بد ذائقہ کافی... بلکہ بد ذائقہ کہنا بھی غلط ہے یہ تو کوئی عجیب ہی چیز ہے۔ ایسا لگ رہا ہے کچھ میں تھوڑی سی چینی ڈال کر دے دی ہے۔“

”میں تو ایسی ہی کافی بنا تا ہوں بتایا تو تھا خود بنا کر خود ہی پیتا ہوں۔“ بڑی معصومیت اور فخر سے جواب آیا تھا۔

”اچھا ہی کرتے ہو... کیونکہ اس فضول چیز کو کوئی اور پینے کا رسک نہ ہی لے تو اچھا ہے۔“ وہ جل کر بولی تھی۔

”اونہہ... سارا منہ کا ذائقہ خراب کر دیا... واپس کر دیرا شکر یہ۔“

اس نے انجہائی برامند بنا کر کہا تھا تقی زور زور سے ہنسنے لگا شفا پاؤں پختی وہاں سے چلی گئی تھی۔

☆ ☆ ☆

روحیل کی کچھ خبر نہ مل رہی تھی تقی نے مہک سے بات کرنا چاہی تو پتا چلا وہ آؤٹنگ کے لئے ہوائی گئی ہوئی تھی۔ اتنی معلومات بھی مشکل سے دی گئی ورنہ اس کے گھر والے تو بتانے کو بھی تیار نہیں تھے ان سب کو تقی پر غصہ تھا تقی کو ان سے بھی زیادہ ان کے بد تمیزی والے اندازوں پر غصہ آیا اس نے دوبارہ فون نہ کرنے کی قسم کھائی اور چند روزہ شیڈول کے تحت کراچی چلا گیا۔ چونکہ شوٹنگ سے متعلقہ کام کراچی میں ہی ہونا تھا سو اس کا کچھ پتہ نہ تھا کتنے دن لگ جاتے۔

شفا کو امی ساتھ لے گئیں۔

”میں تم سے بڑی ہی شرمندہ ہوں بیٹی! اس روز اپنی جھونک میں پتا نہیں کیا کیا بول گئی تھی۔ دراصل سماہر کو بیٹی بنا کر پالا اپنی ماں کے ہاتھوں سے زیادہ میرے ہاتھوں میں پلی ہے۔ اس کا گھر اجرنے کا خیال ہی سوہان روح لگتا ہے۔ لیکن تم بھی تو کسی کی بیٹی ہو اور جو سماہر نے تمہارے ساتھ کیا اس کی معافی دینا مشکل کام ہے۔ سماہر نے جو خود بویا اسی کا بچل کاٹے گی بھی... بس ہو سکے تو میرے لفظوں کو بھول جانا۔ خدا تمہیں خوش رکھے۔“ وہ اچھی خاصی شرمندہ ہو رہی تھیں۔

”آپ کیوں فکر مند ہوتی ہیں۔ میں بھی نہیں چاہتی کہ بھابھی کا گھر خراب ہو۔“ اس نے انہیں روحیل کے متعلق بھی بتا دیا۔

”اب جب تک روحیل کا پتا نہیں چلتا کچھ بھی نہیں ہو سکتا... میں وعدہ تو نہیں کر سکتی لیکن پوری کوشش کروں گی وہی ہو جو آپ چاہتی ہیں۔ مجھے تو صرف اپنے بھائی کی ناراضگی ختم کرنا ہے اور کچھ نہیں.. (اور ابھی تو مجھے یہ بھی سوچنا ہے کہ یہاں سے نکل کر کرنا کیا ہے)“ وہ کل تقی کی باتوں اور اب ان مہربان خاتون کی کہی باتوں سے خاصی مطمئن ہو گئی تھی سو مسکرا کر بول رہی تھی جبکہ دل میں کچھ اور سوچ رہی تھی۔

☆ ☆ ☆

اس نے چائے بنائی تھی امی کہیں نظر نہ آئیں تو ابابا کو خود ہی دینے چلی آئی۔

وہ صحن میں کرسی میز پر اپنی بساط بچھائے منہمک بیٹھے تھے۔ شفانے دو تین بار آہستہ سے انہیں پکارا مگر وہ اتنے منہمک تھے کہ نظر اٹھا کر دیکھا ہی نہیں۔ اتنے دن میں وہ یہ تو جان گئی تھی کہ وہ شطرنج کے شوقین ہیں لیکن کھیلتے ہوئے اتنے ”ٹن“ ہو جاتے ہیں یہ نہیں پتا تھا۔

کچھ دیر تذبذب سی کھڑی رہی اور کھڑے کھڑے چونکہ بساط پر نظر بھی ڈال رہی تھی سو دو تین چالیں بہت واضح اسے بھی نظر آ گئیں اب خود پر جبر کر کے کھڑے رہنا مشکل تھا شطرنج کے کھلاڑی کے ساتھ یہ بڑا مسئلہ ہوتا ہے سامنے بساط بٹھی ہو تو بنا چال چلے وہاں سے ہٹ جانا اس کے لئے مشکل ہوتا ہے۔

سو وہ بھی چپکے سے کرسی اٹھا لائی احتیاط سے میز کے دوسری طرف رکھی۔ ابانے جھٹسے کے اوپر سے بھوس اچکا کر اسے دیکھا۔
 ”آپ بھی شوق رکھتی ہیں؟“ ذرا سا حیران ہوئے۔

شفانے نہ ان کی طرف دیکھا نہ جواب دیا بس پر سوچ نظروں سے بساط کو دیکھتے ہوئے چال چل دی۔

بھی واہ... ابابا اش اش کر اٹھے۔ کیا زبردست چال چلی تھی اتنی دیر سے غور کر رہے تھے مگر مجال ہے جو سمجھ آ رہی ہو۔ کہاں ان جیسے مجھے ہوئے کھلاڑی اور کہاں یہ کل کی لڑکی۔ اس نے ایک چال چل کر ساری گیم کا رخ ہی بدل دیا تھا انہیں لطف آیا حریف ہم پلہ ہو تو مقابلے کا مزہ بھی آتا ہے سو کمر کس کر میدان میں اتر آئے۔

اب چال پر چال چلنے لگی۔ کبھی شہہ مات اور کبھی مات کو شہہ... آدھ گھنٹہ بعد آخری چال چلی گئی تب تک چائے ٹھنڈی بن ہو چکی تھی۔ جیت البتہ ان کی ہی ہوئی۔

”شباباش...“ انہوں نے باقاعدہ تالی بجائی تھی۔

”آج بڑے عرصے بعد کھیلنے کا اتنا لطف آیا ہے مجھے تو پتا ہی نہیں تھا شفا بیٹی اتنی اچھی شطرنج کھیل لیتی ہے۔“

شفانے مسکرا کر اس تعریف کو حق کی طرح وصول کیا۔

”میں ہار گئی لیکن آپ یہ نہ سمجھیں کہ اگلی بار میں آپ کو جیتنے دوں گی۔“ اس نے مزے سے کہا تھا۔

”ضرور ضرور...“ وہ بھی راضی بہ رضا تھے۔ ”اتنا اچھا کھیلا نہ سیکھا کہاں سے۔“

”اسکول لیول پر کھیلا کرتی تھی خواہش تو بہت تھی لیکن ڈسٹرکٹ لیول تک پہنچ نہیں سکی۔“ اس نے ذرا سی شرمندگی سے کہا تھا

”وجہ کیا ہوئی؟“

”میچز کے دوران خالہ کے بیٹے کی شادی آگئی۔ شادی بھی ضروری تھی میچز بھی... لیکن شادی ظاہر ہے زیادہ ضروری تھی سو... اپنا نام کٹوا دیا۔“ وہ مسکرا کر بول رہی تھی۔

”اوہو... برا ہوا... خالہ کے بیٹے کی شادی نے ایک اچھی پلیر کو آگے بڑھنے سے روک دیا۔“ وہ اس سے ایسے بات کر رہے تھے جیسے وہ

چھوٹی سی بچی ہو اور ان کے سامنے تو بچی ہی تھی۔

وہ خفیہ سا ہو کر ہنس دی۔

”اب آپ مجھے شرمندہ کر رہے ہیں... اتنا اچھا بھی نہیں کھیلتی۔“

”خیر بیٹی! یہ تو کس نفسی سے کام لے لیا آپ نے۔ اگر تھوڑا اور موقع مل جاتا تو مجھے یقین ہے بہت نام کماتیں آپ شطرنج میں آپ سے بہترین کوئی نہ کھیل سکتا۔ میری مانو ابھی بھی دھیان دے لو اپنے ٹیلنٹ کو ضائع نہ کرو۔“ وہ جیسے اس کی صلاحیت پر بہت ہی خوش تھے۔

”ابھی تو شفا نے چائے بنانے میں نام کمایا ہوا ہے۔“ امی وہاں آگئی تھیں اور ان کے انداز کہتے تھے جلی ٹنٹی ہیں۔

”جاؤ بیٹی! ان کے لئے اور چائے بنا لاؤ۔ پہلے سے بنائی ہوئی گرم کر کے تو یہ بیٹیں گے نہیں... اونہ لے کے سارا کپ ضائع کروا دیا... ٹیلنٹ ضائع نہ کرو۔ اسی ٹیلنٹ کے چکر میں اپنی ضد کے ہاتھوں میں میرا بیٹا ضائع کر دیا ہے تھے۔ آئے بڑے ٹیلنٹ کے قدر دان۔“ وہ بڑبڑانے لگیں آواز ظاہر ہے اتنی ہی رکھی کہ باصرف انہیں بڑبڑاتے دیکھیں سن نہ پائیں۔

”شطرنج کوئی عام کھیل نہیں ہے یہ مائنڈ گیم ہے مائنڈ گیم... ہر ایریا غیر انہیں کھیل سکتا لیکن اس بچی میں صلاحیت ہے... حیرانی مجھے اس بات کی ہے کہ جب یہ شطرنج کھیل سکتی ہے تو اتنی جیسے نالائق کی باتوں میں کیسے آگئی۔“ شفا نے جاتے ہوئے سنا ہا کہہ رہے تھے۔

”ناں کیوں... کیا برائی ہے میرے قہقہے میں۔“ امی ترخ کر بولی تھیں ابانے پتا نہیں کیا کہا شفا تو چپکے سے اندر کھسکی۔

☆ ☆ ☆

دیوار پر شفا کی تصویر لگی ہوئی تھی ساہرنے سب سے پہلے اسے ہی اتار کر اس کی جگہ ہدیہ اور عادل کی تصویر لگائی اور اس کے بعد کمرے کی ایک ایک چیز بدل ڈالی۔ بیڈ شیٹ، پردے صوف، وال ہنگنگز، ٹائٹ بلب کالمر... چھت پر رات کی منظر کشی کرتا وال پیسے لگوا دیا دیواروں کا رنگ بدل دیا۔ کل ملا کر شفا کی ایک ایک چیز کوچھوں کی چیزوں سے تبدیل کر دیا تھا۔ وہ شفا کو گھر سے نکال چکی تھی اب اس سے وابستہ چیزوں کو نکال رہی تھی لیکن یہ اتنا بھی آسان نہیں تھا۔

قدم قدم پر شفا کے حوالے کھرے تھے کسی نہ کسی چیز پر، بات میں وہ یاد آجاتی سب سے بڑی بات عمیر کی اتاری ہوئی صورت یہ بات ثابت کرنے کے لئے کافی تھی کہ وہ اسے اتنی جلدی دل و دماغ سے نکالنے کے لئے تیار نہیں ہیں۔

انہوں نے ساہرے سے کچھ نہیں کہا تھا بس خاموش ہو گئے تھے صبح آفس چلے جاتے جانے سے پہلے ناشتہ کر لیتے، واپس آتے اور کمرے میں بند ہو جاتے یا لپ ٹاپ پر مصروف یاٹی وی اوزھنا بچھونا۔ بات کر لی تو جواب مل گیا ورنہ ایک لامحدود چپ۔ بچوں کو پیار کر لیتے ان سے بات کر لیتے وہ ضد کرتے تو کھیل بھی لیتے لیکن وہ خود کہتے تھے جب۔ عمیر نے جیسے کسی بھی چیز کی ڈیمانڈ کرنا ہی چھوڑ دیا تھا۔ آہستہ آہستہ وہ اپنے گرد خول بناتے جا رہے تھے نارمل انسان تھے لیکن ایب نارمل ہوتے جا رہے تھے۔

یہ سب کچھ ناقابل قبول تھا شفا کو تھی تو کیا ہوا آگے ان کی اولاد تھی اور جس اولاد کے لئے تو انہیں خود کو نارمل رکھنا ہی چاہیے تھا۔

ساہرنے بات کرنا جب بھی چاہی موضوع بدل دیتے ایک روز تو اتنے سخت لہجے میں ڈانٹا کہ دوبارہ ساہرہ مت ہی نہ کر سکی۔

اسے کبھی کبھی تفتی کی باتیں یاد آنے لگیں تو ڈر جاتی پھر سر جھٹک کر اس خوف سے پچھا چمڑواتی۔ ”ابھی زخم تازہ ہے آہستہ آہستہ عمیر شفا کو

بھول جائیں گے۔“ وہ خود کو تسلی دے لیتی تھی لیکن بھول جانا اتنا آسان بھی نہیں تھا۔

بریڈ شیٹ بچھا کر اس نے کمرے پر تفصیلی نظریں ڈالیں۔

”ہدیہ کو روم کیسا لگ رہا ہے؟“

”مما! یہ روم اب میرا ہوگا۔“ ہدیہ نے اشتیاق سے پوچھا تھا۔

”جی جانو! یہ اب آپ کا ہے؟“ اس نے پیار سے ہدیہ کا گال تھپتھپایا تھا۔

”شفا پچھو کہ روم اب میرا ہوگا..مما! میں بڑی ہو کر شفا پچھو بخوں گی۔“ پتا نہیں یہ سوال تھا یا ارادہ لیکن ماہر دہل گئی۔

”اللہ نہ کرے۔“ اس نے بے ساختہ دل پر ہاتھ رکھا تھا پھر اپنی بے اختیاری پر شرمندہ سی ہو گئی۔

”چلو ہدیہ! دیکھتے ہیں عادل سو کر اٹھایا نہیں۔“

اس نے ہدیہ کا ہنسی نہیں اپنا بھی دھیان بنانے کی کوشش کی تھی۔

☆ ☆ ☆

موم کا کھلونا

موم کا کھلونا کتاب گھر پر نیا ناول ہے جسے آپ کے لیے ”محمد فیاض ماہی“ نے تحریر کیا ہے۔ موم کا کھلونا کوئی کردار

نہیں ہے بلکہ اس ملک کا وہ قانون ہے جو ہر حکمران صاحب اقتدار اپنی مرضی سے توڑ موڑ کر اپنی آسانی کے لیے اس میں سے راستے بنا لیتا

ہے۔ مندرجہ ذیل ناول خود کش حملہ آوروں کی محنت، مجبور یوں اور ظلم و بربریت پر لکھا گیا ہے۔ اس میں بہت سا تلخ سچ بھی ہے جو آپ کے

رو ٹکٹے کھڑے کر دے گا۔ خود کش حملوں، دہشت گردی اور تجزیہ کاری کی جس بدترین لہر نے ہمارے پیارے ملک کو گھیر رکھا ہے، ہم اس

سے نکلنے کی کوشش میں مزید دھستے جا رہے ہیں، کیونکہ ہمارے دشمن ہمارے ہی لوگوں کو خرید کر ہماری ہی گلیوں میں موت، خون اور بربریت

کا بازار گرم کیے ہوئے ہیں، ہمارے اہل اقتدار ڈالرز کی چمک سے اپنا ایمان کھو کر اپنے ہی بھائیوں کو خون میں نہلانے میں کوئی عار نہیں

سمجھتے۔ محمد فیاض ماہی کا یہ ناول ایک محبت وطن شہری کی دل کی آواز ہے جسے انہوں نے اپنی قلم سے اپنے قارئین تک پہنچانے کی کوشش کی

ہے۔ امید ہے ان کی یہ کاوش آپ کو پسند آئے گی۔

”موم کا کھلونا“ کتاب گھر پر دستیاب ہے۔ جسے سماجی، برومانی، اصلاحی ناول سیکشن میں دیکھا جاسکتا ہے۔

”میں نے تو تمہیں سو بار سمجھایا کبھی ڈھکے چھپے لفظوں میں اور کبھی بالکل کھلم کھلا... کہ اپنی پیاری ساہر بھابھی سے ہوشیار رہا کرو... لیکن تم... ایک نمبر کی گدھی... اب کیسا مزہ چکھایا انہوں نے۔“ ثمر اس سے ملنے آئی تھی اس کے بابا چھوڑ کر گئے تھے اماں کو بتائے بغیر۔

”بس جو قسمت میں ہوتا ہے وہ مل کر ہی رہتا ہے۔“ شفا نے نچل سے کہا تھا۔
 ”چلو پھر بھگتو اس مصیبت کو قسمت کا لکھا سمجھ کر۔“ وہ جل ہی گئی۔ ”تم انسانوں کی اس کینگری سے تعلق رکھتی ہو جو گھر میں لگی ہوئی کیل سے بار بار ٹھوک کھانے کے بعد بھی نہیں سنھلتے... بار بار گرتے ہیں بار بار زخمی ہوتے ہیں۔“
 ”خیر اب ایسی بات بھی نہیں ہے... میں بس عمیر بھائی کو ہرٹ کرنا نہیں چاہتی تھی اسی لئے خاموش رہتی تھی مجھے پتا ہوتا میری خاموشی مجھے یہ دن دکھا دے گی تو کبھی اتنا کپور و ماتر نہ کرتی۔“ وہ افسردہ سی ہو گئی تھی ثمر نے فی الفور موضوع بدل دیا۔

”اچھا تم اداس نہ ہو۔ ساہر بھابھی نے جو کیا ہے اسے بھگتیں گی۔“
 ”وہ بھگتیں یا نہ بھگتیں مجھے اس سے فرق نہیں پڑتا... ان کی اب کوئی عزت نہیں ہے میرے دل میں۔ لیکن مجھے اپنے بھائی سے تو ملنا ہے۔ عمیر بھائی کی فنگلی کا خیال مجھے رات کو سونے بھی نہیں دیتا۔“ وہ رونے لگی تھی۔
 ”تم کیوں روتی ہو دیکھنا عمیر بھائی جلد مان جائیں گے۔“ ثمر نے اسے ساتھ لگا کر دلاسا دیا تھا۔

”روحیل کا کچھ پتا چلے گا تب ناں...“ وہ بہت ہی مایوس ہو چکی تھی۔ ”پتا نہیں میں نے اللہ کو اتنا ناراض کیسے کر دیا کہ اس نے میری زندگی کے سب سے قریبی رشتے کو ہی مجھ سے دور کر دیا... میرا تو اور کوئی تھا بھی نہیں ثمر۔“ وہ باتیں جو وہ کسی سے نہیں کر سکتی تھی ثمر سے بنا جھجک کر رہی تھی۔
 ”گھر تو بڑا اچھا سیٹ کیا ہے تم نے۔“ ثمر سر اٹھا کر ستائشی نظروں سے چاروں طرف دیکھ رہی تھی ایک بالکل غیر متعلق بات سن کر شفا حیران ہی ہوئی۔

”تقی کی امی نے بہت مدد کی۔ ورنہ تمہیں پتا ہے گھر سجانے کے معاملے میں میری صلاحیت زریو ہی تھی۔“ شفا نے چہرہ صاف کرتے ہوئے کہا تھا۔

”اچھی خاتون ہیں تقی کی امی۔“ ثمر نے کہا وہ بھی یہیں موجود تھیں سو ثمر کی ان سے بھی ملاقات ہو گئی تھی۔ ”لیکن تمہارے ساتھ ان کا رویہ کیسا ہے؟ میرا مطلب شکل سے مہربان لگنے والی خاتون اصل میں کتنی مہربان ہیں؟“ اس نے بسکٹ کھاتے ہوئے پوچھا تھا۔
 ”تمہاری سوچ سے بھی زیادہ۔“ شفا نے بے ساختگی سے کہا تھا۔

”بلکہ صرف وہ ہی کیوں۔ سب لوگ ہی بہت اچھے ہیں۔ ابا، جری، مدنی بھائی، سین۔ اتنے محبت کرنے والے لوگ بہت کم ہوتے ہیں دنیا میں۔“
 ”اچھا... اور تقی؟ میرا مطلب وہ کیسا ہے؟“

تقی!... شفا کے چہرے پر مسکراہٹ آ گئی۔ ”اس کے بارے میں کیا بتاؤں؟“
 ثمر چوکی (یہ مسکراہٹ کچھ خاص لگی اسے۔ ایسا لگا شفا کے چہرے کا ہر عضو روشن ہو گیا ہو۔)

”تمہاری مسکراہٹ تو کچھ اور ہی کہہ رہی ہے...“ ثمر نے شرارت سے کہا تھا۔

”ایسی کوئی بات نہیں ہے کہ میں تقی کے ذکر پر مسکراؤں۔“ اس نے سابقہ انداز میں کیا تھا۔

”لیکن تقی اچھا ہے۔ بہت بہترین انسان... کبھی چھوٹا سا بچہ لگتا ہے اور کبھی ایک بڑے بزرگ کی طرح سنجیدہ۔“

”اس کا دل بہت خاص ہے جن کے پاس خاص دل ہوتے ہیں وہی اس طرح کسی بھی انجان انسان کی مدد کا حوصلہ کر سکتے ہیں۔“

”وہ منٹوں میں آپ کا اتنا اپنا بن جاتا ہے کہ لگتا ہی نہیں یہ کبھی غیر تھا۔“

”اسے کھانا کھانے کا بہت شوق ہے لیکن اگر کوئی جانور بھی اسے بھوکا نظر آجائے تو اپنا کھانا اٹھا کر اسے دے آتا ہے۔“

”بہت کم لوگ دنیا میں اتنے اچھے ہوتے ہیں کہ آپ خود بخود دعا کرنے لگیں اللہ ان کے ساتھ کچھ برائے کرے۔“

وہ مسکراتے ہوئے جیسے ایک ٹرانس میں بول رہی تھی۔

”بہت کم وقت میں بہت زیادہ خصوصیات نہیں پتا چل گئیں۔“ ثمر نے بھی مسکرا کر کہا تھا لیکن اگر شفا سے غور سے دیکھ لیتی تو جان جاتی وہ

اسے کچھ بتا رہی تھی۔

”میں کبھی اس کے سامنے مانوں گی نہیں لیکن سچ تو یہ ہے کہ تقی میں خصوصیات ہی بہت ہیں... مجھے تو ابھی چند ہی پتا چلی ہیں۔“ اس نے

شرارت سے کہا تھا۔

”کس قدر احمق ہو تم شفا!“ ثمر نے کہا۔

”ابھی کہہ رہی تھی اللہ کو میں نے پتا نہیں کیسے اتنا خفا کر دیا۔“ عمیر بھائی تم سے ناراض ہیں لا تعلق ہیں لیکن یہ بھی تو دیکھو اللہ نے تمہیں کتنے

بہترین انسان سے نوازا دیا ہے... وہ اتنا بہترین ہے کہ تم خود اس کی تعریف کر رہی ہو، میں یہاں آئی تو سوچ رہی تھی تم منہ لڑکا کر مایوس اور بے بس

بیٹھی ہو گی لیکن ماشاء اللہ تم تو خوش بیٹھی ہو تو یہ کس کی وجہ سے ہے۔ تقی کی وجہ سے ناں۔“

وہ حیران رہ گئی۔ تھوڑا سا غور کیا تو واقعی ایسا ہی تھا وہ خوش تو پتا نہیں لیکن کوئی خاص پریشان بھی نہ تھی۔ قریبی اسکول میں نوکری کر لی تھی۔ تقی

کو اکثر شوٹنگ کے سلسلے میں جانا پڑتا تو وہ ابا کی طرف آ جاتی۔ ابا اس کی جانب کے حق میں نہیں تھے لیکن اس نے سب کو اپنا ہم نوا بنا لیا یہ کہہ کر کہ

فارغ رہ کر کیا کرے گی۔

بہت دیر وہ یہی سب سوچتی رہی پھر سر جھٹک کر اس خیال سے خود کو نکالا اور ثمر سے گھر والوں کی خیر خیریت معلوم کرنے لگی۔

ثمر شام تک رکی جب جانے لگی تو تقی بھی اچکا تھا سوائے اتفاق میر بھی ساتھ تھا۔ گیٹ پر ہی ٹاکرا ہوا۔

ثمر نے تقی سے تو خیر خیریت معلوم کی لیکن میسر پر ایک نظر ڈالنا بھی گوارا نہ کیا۔ اس اداے بے نیازی پر میسر کا ننھا سادل کٹ کر رہ گیا۔

ابھی ایک غمزہ گیٹ گانے کا سوچ ہی رہا تھا کہ تقی اس کا ہاتھ کھینچ کر اندر لے گیا۔

ثمر شفا کے کان میں تھسی۔

”مجھے یہ سوچ کر بہت فکر ہو رہی تھی کہ تقی بھائی اس بدتمیز لڑکے کے دوست ہیں۔ لیکن تمہاری باتوں سے بہت تسلی ہو گئی ہے۔... ثابت ہوا ضروری نہیں کہ انسان اپنے دوستوں جیسا ہو۔“ اس کا انداز جلا بھناتا تھا شفا کو نفی آگئی۔ پھر شرچہ چلی گئی تو وہ اندر آگئی۔

اندرا آتے ہی دوبارہ بڑے زور سے نفی آئی جسے اس نے بڑی مشکل سے روکا۔ سمیر تقی کے کندھے پر سر رکھے نازیہ حسن کی روح کو تڑپنے پر مجبور کر رہا تھا۔

”میرا دل ٹوٹا..“

میری آنکھیں کھلیں....

کیا یہ سنا تھا....“

”منہ پھٹھ مار کے دیکھ لیما تھا سنا ہے یا نہیں۔“ تقی نے جل کر کہا تھا وہ صوفے کی پشت پر سر رکھے غم دراز تھا اس کے کندھے پر سمیر کا سر تھا اور ان دونوں کی پشت دروازے کی طرف تھی۔

”تقی! میرے دوست... تجھے میری کوئی فکر نہیں؟“ درد میں ڈوبی ہوئی آواز۔

”مجھے صرف اپنے کندھے کی فکر ہے۔ دل ٹوٹنے سے اچھا تھا یہ میری ٹوٹ گیا ہوتا کم از کم میرے کندھے پر اتنا وزن تو نہ پڑتا۔“

”یار! تو انتہائی بے مروت انسان ہے۔ یہاں دوست بچا رہ غم سے نڈھال ہوا پڑا ہے اور تجھے اپنے کندھے کی پڑی ہے۔“

”میں بہت تھکا ہوا ہوں... بے مروتی سے کہا۔“

”تو میں بھی جناب کو انیورپورٹ پر سبکو کرنے آفس کے بعد ہی گیا تھا... تھکاؤ نا ہوا تھا مگر انکار نہیں کیا۔“ سمیر نے عورتوں کی طرح ہاتھ چنچا کر کہا تھا۔

”اچھا ٹھیک ہے ناں.. جس دن میں تھکا ہوا نہیں ہونگا اس روز تمہارے غم میں شریک ہو جاؤنگا۔“ جان چھڑوانے والا انداز تھا۔

”اس نے میری طرف دیکھا بھی نہیں۔“ سمیر کا دکھ ماند ہی نہیں پڑ رہا تھا۔

”اچھا ہی کیا کہ نہیں دیکھا اور نہ بچاری ساری رات نیند میں ڈرتی رہتی۔“ اس نے بے مروتی سے سمیر کا سر پیچھے دھکیلا۔

”اب پیچھے ہٹو... مجھے ذرا ٹانگیں سیدھی کرنے دو۔“ اس نے کالی سے ٹانگیں پھیلاتے ہوئے کہا تھا۔

”ویسے تقی! ایک بات طے ہے تم نام کے ہی دوست ہو۔ جب بھی میں نے تمہیں مدد کے لئے پکارا منہ کی ہی کھائی ہے۔ مجال ہے جو تم نے کبھی میری مدد کر دی ہو! نا دو اور مسائل بڑھا کر سائینڈ پر ہو جاتے ہو۔“

”واہ کیا زانہ انداز میں شکوہ کیا ہے... یقین کر دو تم اس وقت سمیر نہیں لگے ہو...“ تقی نے دادِ حمسین کے ڈونگرے برسائے۔ ”لیکن شکوہ کرنے اور طعنے دینے سے پہلے آپ اگر ذرا اپنے ماضی میں جھانک لیں تو اچھا ہوگا یاد کرو سینڈائیر کے کیمسٹری کے پیپر میں ایم سی کیوز تمہیں کس نے حل کروائے تھے؟... جی ہاں.. آپ کا جواب درست ہے... اسی احسان فراموش، دوست کے نام پر دے تجھے تقی نے... اور انکس کا پیچہ تو تمہیں پورا کا پورا

حل ہی میں نے کروایا تھا... بات کرتے ہو۔“

”اچھا اچھا.. میری یادداشت کافی اچھی ہے اب اتنی پرانی باتیں بھی نہیں کہ بھول جاؤں۔ تم یاد نہ کرواؤ تو اچھا ہے۔“ سمیرا شرمندہ ہو گیا تھا۔ شفا کوشش کے باوجود اپنی ہنسی روک نہیں سکی۔

آواز پران دونوں نے ہی مڑ کر پیچھے دیکھا تھا۔

”سوری۔“ اب شفا شرمندہ ہو گئی۔

”نہیں... اس میں سوری کی تو کوئی بات نہیں یہ سمیرا اپنا ہی ہے۔“ تقی نے بے تکلفی سے کہا۔

”بالکل بھابھی...“ سمیرا فوراً مہذب ہوا۔ ”خیر آپ بتائیں کسی ہیں؟“

”میں ٹھیک ہوں... آپ کے لئے چائے لاؤں سمیرا بھائی؟“

سمیرا نے انکار کرنے کے لئے منہ کھولا ہی تھا کہ تقی نے سرعت سے کہا۔

”سمیرا چائے نہیں پینے گا کھانا کھائے گا....“

اب شفا نے کچھ کہنے کے لئے منہ کھولا ہی تھا کہ تقی نے اگلا جملہ بول دیا۔

”اور یہ تمہارے ہاتھ کا بنا کھانا کھانا چاہ رہا ہے۔ سارا راستہ میرے کان کھا گیا یہ کہہ کہہ کر کہ شفا بھابھی کے ہاتھ کا کھانا کھانا ہے... امی

سے اس نے تعریف سنی تھی تمہارے بنائے چکن پلاؤ کی۔ تب سے یہی رٹ لگا رکھی ہے کہ بھابھی سے کہو چکن پلاؤ کھلائیں۔“ انداز ایسا تھا جیسے خود بڑا بیزار ہو اور اس کی باتیں سن کر۔

سمیرا کا منہ کھل گیا یہ کب کی بات ہے جب اس نے یہ سب کہا لیکن تقی اسے بولنے کا موقع دینے بغیر بولتا جا رہا تھا۔

”اچھا میں چکن پلاؤ بنا لیتی ہوں۔“ شفا نے کہا۔

”اور ہاں سنو... ساتھ میں کدو کارائیت اور کچھ مرسلہ بھی بنا لینا... سمیرا کو کھانے کا بہت شوق ہے۔“

پیچھے سے آواز لگائی۔

شفا کے جاتے ہی سمیرا نے اس کی گردن دو بوجی لی۔

”خبیث آدمی! میرا نام لے لے کر اپنے لئے کھانا بناواتے تھے شرم نہیں آتی۔“

”اس میں شرم کی تو کوئی بات نہیں۔“ تقی نے خود کو اس سے آزاد کروا کر کھلکھلاتے لہجے میں کہا تھا۔

”جب میں کھانے بیٹھو گا تو کیا تم میرے ساتھ نہیں بیٹھو گے؟... بیٹھو گے ناں؟... تو پھر تمہارا نام لیا جائے یا میرا کیا فرق پڑتا ہے۔“

”فرق تو واقعی کوئی نہیں پڑتا لیکن سمجھ مجھے یہ نہیں آ رہا آخر میرا نام لینے کی ضرورت ہی کیا تھی۔ کیا بھابھی تمہارے لئے کھانا نہیں بنا تیں؟“

”یار اداستان لمبی ہے ابھی ڈرافٹ ہو کر سنا ہوں بس اتنا سن لو کہ ہم دونوں باری کے حساب سے کام کرتے ہیں اور آج کھانا بنانے

کی باری میری تھی جبکہ میرا کھانا بنانے کا بالکل دل نہیں چاہ رہا... اب تمہارا نام لیا ہے تو شفا بے مروتی سے انکار بھی نہیں کر سکتی... میں کہتا تو اس نے جواب سیدھا میرے منہ پر مار دینا تھا... اور سچ کہوں تو اس کے ہاتھ میں ذائقہ بھی بہت ہے۔ اب جب وہ اتنا اچھا کھانا بنا سکتی ہے تو کون خود اپنا ہی کھانا بنا کر اپنے منہ کا ذائقہ برباد کرے۔“

اس نے مزے سے کہا تھا اپنی کامیابی پر خوش بھی بہت تھا۔

☆ ☆ ☆

”ایک بات سمجھ نہیں آئی۔“ شیو بتاتے ہوئے تقی کو اچانک خیال آیا تو اسی طرح جھاگ لگے منہ کے ساتھ کچن میں آ گیا۔ ان دونوں کے پاس اسباب زندگی کی کمی تھی سو بہت سی چیزیں ان دونوں نے باہمی رضا سے ایسے سیٹ کر لی تھیں کہ دونوں کو استعمال میں کوئی دقت نہیں ہوتی تھی مثلاً دال کلاک ایک تھی تو اسے کسی کے کمرے میں لگانے کی بجائے لاونج کی دیوار پر لگا دیا تھا۔ شیشہ بھی ایک ہی تھا تو اسے صحن کے ایک طرف جو واش بیسن نصب تھا اسی کے اوپر لگا دیا کہ دونوں کو مشکل نہ ہو اب تقی دہیں تو لیہ کندھوں پر پھیلائے شیو بنا رہا تھا۔

جب کچن میں آیا تو آدھے چہرے پر جھاگ تھا آدھے سے غائب۔

شفا اپنا ناشتہ بنا رہی تھی اس نے مزہ کرتی کودیکھا اور ہنسنے لگی۔

”منہ تو صاف کر کے آؤ... کتنے مزاجی لگ رہے ہو اس طرح۔“

”تم مجھ پر بعد میں ہنس لینا... پہلے میری بات کا جواب دو۔“

”اچھا بتاؤ... کس بات کا جواب چاہئے؟“ وہ آٹلیٹ دم پر رکھ کے اس کی طرف متوجہ ہوئی۔

”ہاں مری میں جب میں نے تم سے سیر کا ذکر کیا تو تم نے کہا تھا تمہاری سیکلی شادی شدہ ہے... کیا واقعی ایسا ہے؟... تمہیں پتا ہے تمہاری

سیکلی اور سیر کی مکملی اسی بات پر نہیں ہو سکی... بلکہ یہ بھی سننے میں آیا وہ طلاق یافتہ ہے۔“

”ہاں تو یہ تو تمہاری غلطی ہوئی تاں۔ میں نے تو صرف شادی شدہ کہا تھا تم نے طلاق یافتہ ہی بتا دیا۔“

”میں نے بھی ایسا کچھ نہیں کہا۔ میرا خیال ہے ایک سے دوسرے تک پہنچنے بات گڑبڑ ہو گئی۔“ تقی کو افسوس ہو رہا تھا۔

”میں ایک بات بتا دوں... میں بھی اس بارے میں بات کرنا چاہ رہی تھی... لیکن پہلے مجھے یہ بتاؤ یہ تمہارا دوست ہے کیسا...“

”تم کیوں پوچھ رہی ہو؟ تم نے اس کا رشتہ کروانا ہے؟“ تقی نے تو ازراہ طعن کہا تھا لیکن شفا سنجیدہ ہی تھی۔

”یہی سمجھ لو۔“ اس نے پرسوج انداز میں کہا تھا۔

”میں جو دو تین بار سیر بھائی سے ملی ہوں تو مجھے لگا کہ ان کے بارے میں میرے اور شمر کے اندازے غلط تھے... وہ اتنے بڑے نہیں ہیں

جتنا ہم نے سمجھ لیا تھا۔“

”اتنے اتنے کیا... وہ بالکل بھی برا نہیں ہے اسے چڑانے کے لئے میں جو مرضی بولتا رہوں... لیکن سچ تو یہ ہے کہ وہ بہت اچھا انسان ہے۔“

کوئی بھی لڑکی اس کے ساتھ بہت خوش رہ سکتی ہے۔“ سمیر وہاں تھا نہیں اسی لئے تقی پر اس کی محبت پوری طرح اتری ہوئی تھی۔ سمیر اس کے منہ سے اپنی اتنی تعریف سنتا تو ایک منٹ کوشش تو ضرور ہی کھا جاتا۔

”تم جو بھی کہو لیکن وہاں مری میں اس کے انداز ہمیں بالکل بھی پسند نہیں آئے تھے۔“
تقی ہنس دیا۔

”یار اوہ تو محض ایک شہرت تھی جو ہم دوستوں نے سمیر کے ساتھ کی تھی اور سچ بات تو یہ ہے کہ سمیر کے گلے بھی پڑ گئی وہ شہرت۔“ وہ اسے سب کچھ تفصیل سے بتانے لگا کہ کس طرح ان سب نے مل کر سمیر کو شہرے بات کرنے کے لئے اکسایا تھا اور بعد میں مار کھانا دیکھ کر بھاگ گئے تھے۔
”مجھے شہر کے خیالات تو پتا ہی تھے... اسی لئے میں نے غصے میں جھوٹ بول دیا تھا کہ وہ شادی شدہ ہے۔ مقصد صرف یہ تھا کہ سمیر یہ ن کر مایوس ہو اور اس کا پیچھا چھوڑ دے... لیکن کیا پتا تھا کہ قسمت اس طرح لمبا دے گی۔“
”اچھا ایک اور بات بتاؤ... اب شہر کو سمیر کے لئے راضی کر سکتی ہو؟“
”اگر تم گارنٹی دو سمیر کی، تو کیوں نہیں۔“

”گارنٹی ہی گارنٹی۔“ تقی نے پر جوش ہو کر ہاتھ پر ہاتھ مارا۔ ”میں بتا رہا ہوں وہ بہت اچھا شو ہر ثابت ہوگا۔ پھر شہر کو پسند بھی بہت کرتا ہے... تم دیکھنا اس کے آگے پیچھے پھر کرے گا کیونکہ سمیر میں وہ تمام خصوصیات موجود ہیں جنہیں ہم مردوں کی زبان میں جو رو کی غلامی کے لئے ضروری سمجھا جاتا ہے۔ اوپر سے محبت بھی کرتا ہے... یعنی سونے پہ سہاگ... تم دیکھنا تمہاری سبکی بہت خوش رہے گی... اور تم انتہائی نالائق بیوی بنو گی۔ شوہر کی خدمت کیسے کی جاتی ہے تمہیں کچھ پتا بھی ہے کہ نہیں... کبھی تو انسان اپنے ساتھ شوہر کا کھانا ناشہ بنانے کا بھی سوچے... لیکن نہ جی۔“ وہ ذہین آدمی تھا اکثر وہ بیشتر ایک تیر سے دو شکار کر لیا کرتا تھا اب بھی یہی کیا۔ اسے چڑا بھی لیا اور اپنا مقصد بھی اسے سنا دیا۔ گو کہ یہ اس کی شان کے خلاف تھا کہ شفا سے اپنے لئے کچھ بنانے کا کہتا (ڈائریکٹ... ان ڈائریکٹ تو اکثر اپنے کام کروا ہی لیتا تھا۔ بتایا ناں ذہین آدمی تھا) لیکن اتنا خوش رنگ آلیٹ بنا رہی تھی اور اسقدر دل فریب خوشبو تھی کہ وہ کہنے سے خود کو روک ہی نہیں سکا۔

”مجھے کوئی شوق نہیں ہے خود کو تمہاری ”نالائق“ بیوی ثابت کرنے کا۔ جس کا یہ کام ہے وہ کر لے گی۔ تم اتنا کرو کہ مہک سے بھی میری بات کروادو... تمہارے احسان کا بدلہ تو اتاروں۔“

وہ بھی بے مروتی میں کوئی اعلیٰ پائے کی ڈگری ہی رکھتی تھی۔
تقی نے برا سامنہ بنایا۔

”فون کیا ہے اسے... لیکن وہ بات کرنے پر راضی نہیں ہے۔ میں اب دوبارہ فون نہیں کرونگا۔“
”ابھی نہیں کرو گے تو بعد میں پچھتاؤ گے۔“ شفا نے قہقہے سے کہا تھا۔ ”بہت زیادہ محبت کرتی ہے ناں وہ تم سے تو اسی لئے اس کا ری ایکشن بھی شدید ہے... ناراضی ختم ہوگی تو سب کچھ ٹھیک ہو جائے گا... جتنی جلدی ہو سکے اسے منا لینا چاہیے ایسا نہ ہو وقت ہاتھ سے نکل جائے۔“

وہ سر جھکائے اب آلیٹ کو پراٹھے میں رول کر رہی تھی اور اس طرح بول رہی تھی جیسے ان دونوں کے درمیان وہ خود کہیں ہو ہی نہیں۔
تقی نے بے ساختہ سر اٹھا کر اسے دیکھا اور پتا نہیں کیوں دیکھا تھا۔ لیکن دیکھا تھا اور بہت غور سے دیکھا تھا پھر اس نے تیزی سے سر جھٹکا
اور باہر نکل گیا۔

شفا حیران ہوئی وہ اس طرح بات ادھوری چھوڑ کر کس طرح جا سکتا تھا۔ خیر اس نے بھی کندھے اچکائے اور اپنا کام سمیٹنے لگی۔



(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

میرا شوق میرا انتظار دیکھ

میرا شوق میرا انتظار دیکھ مشہور مصنفہ حمیزہ سید کا نیا ناول ہے جس میں اُن کی تحریر کردہ ۳ کہانیاں میرا شوق

میرا انتظار دیکھ، حرف سادہ کو عنایت، ہوا، عجاز کارنگ اور آنوگراف شامل ہیں۔ اُن کی پہلی کہانی ”میرا شوق میرا انتظار دیکھ“ کہانی ہے ایک

روایت پسند گھرانے کی جو اپنی پرانی آن بان لیے وضع داری کے دن گزار رہے ہیں اور اس سوسائٹی کی دوڑتی بھاگتی مصنوعی زندگی میں تقریباً

مس فٹ ہیں لیکن پھر بھی اپنی روش تبدیل کرنا نہیں چاہتے کیونکہ وہ اپنی تہذیب اور اپنی روایات کو زندہ رکھنا چاہتے ہیں۔ دوسری کہانی

”حرف سادہ کو عنایت“ ہوا، عجاز کارنگ“ ایک ایسے امیر زادے کی کہانی ہے جو پیسے اور اقتدار کے نشے میں غلطی سے ایک معصوم لڑکی کی

عصمت دری کر بیٹھتا ہے اور پھر یہ گناہ اُس کے ضمیر پر بوجھ بن کر اُسے اس قدر ملامت کرتا ہے کہ وہ پچھتاوے کی آگ میں جل کر اپنی اس

غلطی کا کفارہ ادا کرنے پر تیار ہو جاتا ہے اور پھر یہ احساس جرم اور پچھتاوا اُسے کفارہ کی اُس راہ پر ڈال دیتا ہے جو اُسے بالآخر صراطِ مستقیم

پر لے آتی ہے۔ تیسری کہانی ”آنوگراف“ ایک تصوراتی پروجیکشن کی کہانی ہے جس میں مغل شہنشاہ جہانگیر اور ملکہ نور جہاں زندہ ہو کر دوبارہ

اس ماڈرن دور میں لاہور کی سیر کے لیے آتے ہیں اور پھر اپنے شہر لاہور کی یہ حالت دیکھ کر بہت دل برداشتہ ہو جاتے ہیں۔ اس فرضی

پروجیکشن کے ذریعے مصنفہ نے ہمیں آئینہ دکھانے کی کوشش کی ہے کہ کس طرح ہم اندھا دھند غیر ملکی تہذیب اور کلچر کو اپنانے کی دوڑ میں اپنی

اعلیٰ روایات اور اسلامی اقدار سے دور ہوتے جا رہے ہیں، ماڈرن ازم کے جنون میں ہم خود اپنی تاریخ کو تباہ کر رہے ہیں اور آنے والی نسلوں

کے لیے اس پیش قیمت اٹانے کو سنبھالنے کی بجائے اسے شتم کرتے جا رہے ہیں۔ حمیزہ سید کی یہ کتاب یقیناً آپ کو پسند آئے گی۔

”میرا شوق میرا انتظار دیکھ“ کتاب گھر پر دستیاب ہے۔ جسے سماجی، روحانی، اصلاحی ناول سیکشن میں دیکھا جا سکتا ہے۔

شفا نے دروازہ کھولا سامنے مہک کھڑی تھی۔

”آؤ۔“ شفا نے خوش دلی سے استقبال کرتے ہوئے دروازہ کچھ اور کھول دیا تھا۔

مہک اندر آگئی لیکن اس کے تاثرات سرد مہر تھے۔

”مجھے کیوں بلایا ہے؟“

”دروازے پر ہی سارے سوال پوچھو گی؟“ شفا مسکرائی۔ ”اندر تو چلو اطمینان سے بیٹھ کر بات کرتے ہیں۔“

وہ دوستانہ انداز میں بولتی اندر کی طرف چل دی ناچار مہک کو اس کی پیروی کرنا پڑی ورنہ جیسے اس کے تاثرات تھے صاف پتا چلتا تھا وہاں تک آ تو گئی ہے لیکن دروازے سے آگے جانا نہیں چاہتی۔

”کھانا کھاؤ گی مہک؟... میں دراصل ابھی اسکول سے واپس آئی ہوں تم نے آنا تھا تو ہالف لیو لیکر آگئی کھانا کھا رہی تھی...“ وہ کچھ زیادہ ہی

”فرینڈلی“ ہو رہی تھی یہ بات مہک کو کچھ خاص پسند نہیں آئی۔

”تمہیں جو بات کرنی ہے ذرا جلدی کر لو پلیز... تمہیں پتا ہے میں یہاں صرف تمہارے اصرار پر آئی ہوں۔ ورنہ یہاں آنے میں کوئی

دلچسپی نہیں تھی مجھے۔“ مہک نخوت سے کہہ رہی تھی شفا ذرا دیر کے لئے چپ سی رہ گئی۔

منٹیں تو واقعی بہت کی تھیں اس نے۔ تقی ایک تو مصروف بہت ہو گیا تھا دوسرے مہک کے لائق برتنے پر تھوڑا غصے میں بھی آ گیا تھا لیکن

شفا دل سے ان دونوں کے مابین حائل بدگمانی دور کرنا چاہتی تھی اس لئے اس نے بڑی ہوشیاری سے تقی کی کانٹیکٹ لسٹ سے مہک کا نمبر حاصل کیا تھا اور اسکی بہت منٹیں کر ڈالی تھیں کہ وہ ایک بار آ کر اس سے مل لے۔

جانے کو تو وہ بھی جاسکتی تھی لیکن ایک تو نئی نئی ملازمت کی مصروفیات دوسرے جو ہر ٹاؤن سے اٹھ کر گلبرگ جانے میں اسے دانتوں پسینہ

آ جاتا۔ مہک یوسی پی آتی تھی اس کے لئے یہاں تک آنا آسان تھا۔

”اچھا تم بیٹھ تو جاؤ... بات جلدی بھی کرنا ہو تو بیٹھ کر کی جاسکتی ہے۔“

مہک بڑا احسان جتاتے ہوئے بیٹھ گئی۔

”ویسے میں سمجھ نہیں پا رہی تم مجھ سے کہنا کیا چاہ رہی ہو... تقی کو تو تم نے چھین ہی لیا اب یہ ساری ڈرامہ بازی کس لئے؟... کہیں ایسا تو

نہیں کہ تم اسے میرے لئے چھوڑنا چاہ رہی ہو؟“ اس کا انداز اچھا خاصا تسخیرانہ تھا لیکن شفا کے چہرے پر مسکراہٹ آگئی۔

”بات تو کچھ ایسی ہی ہے۔“

”اوہ۔ ڈونٹ ٹیل می۔“ مہک اچانک سے بھڑک اٹھی۔ ”ایک شخص جو مجھ سے محبت کا دعوے دار ہے اچانک ایک روز تم سے شادی کر لیتا

ہے اور اب تم کہہ رہی ہو کہ تم اسے چھوڑ دو گی... یہ انتہائی بکواس بات ہے۔“

”تم زیادہ ہی جذباتی ہو رہی ہو... میری بات سنو تو سہی... میں تمہیں سب کچھ بتاتی ہوں۔“

شفا نے قہقہے سے کہا اور پھر اپنے مخصوص لہجے میں اسے ہر بات بتاتی چلی گئی۔

کن حالات میں ان کا نکاح ہوا اور اب تک وہ کن حالات میں ساتھ رہ رہے ہیں اس نے ایک ایک بات مہک کو بتادی۔

”تقی تم سے بہت محبت کرتا ہے اور میں جانتی ہوں تمہارے دل میں بھی اس کے لئے بہت محبت ہے... جہاں محبت ہو بدگمانیوں کو وہاں

زیادہ دیر ٹھہرنا نہیں چاہیے... میرا اور تقی کا الگ ہونا تو اول دن سے طے تھا پھر میری وجہ سے تم لوگ اپنا رشتہ کیوں خراب کر رہے ہو... تم اپنی ناراضگی

دور کر لو مہک! ورنہ بعد میں پچھتانا پڑے گا... میں یہ نہیں چاہتی۔“

مہک خاموش رہی لیکن اس کے تاثرات ایسے تھے جیسے کسی سوچ میں گم ہو۔

”اچھا، تم بیٹھو... میں تمہارے لئے چائے بنا کر لاتی ہوں۔“

مہک اس بار بھی خاموش رہی۔

☆ ☆ ☆

شفا کچن میں آکر چائے بنانے لگی لیکن زیادہ دیر نہیں گزری کہ مہک وہیں آگئی۔

”تم دونوں اتنے دن سے ساتھ ہو... میں کیسے مان لوں... تم دونوں میاں بیوی کی طرح نہیں رہتے۔“

شفا چائے چھان رہی تھی اس سوال پر ہاتھ سے چھٹی ہی گر گئی۔ چائے بھی سلیب پر چھلک گئی۔

”جس کلاس سے میں اور تقی تعلق رکھتے ہیں اس کلاس میں آخری دم تک رشتے بھانے کی کوشش کی جاتی ہیں۔ ہمارا نکاح کسی ایگریمنٹ

کے تحت نہیں ہوا تھا لیکن نکاح کے بعد ہم نے طے کیا کہ حقیقت واضح ہونے کے بعد الگ ہو جائیں گے۔ تمہارے خیال میں اگر میں تقی کے ساتھ

اس رشتے میں اتنا آگے بڑھ گئی ہوتی تو کیا تمہیں قائل کرتی کہ اس کی زندگی میں دوبارہ آؤ۔ نہیں مہک! میں کبھی یہ کوشش نہ کرتی بلکہ میری کوشش رہتی

کہ تم اب تقی سے ساری زندگی نہ ملو۔ تاکہ اس کے دل میں بیہوش ہوئی تمہاری محبت کبھی ہوش میں نہ آسکے۔“

بات میں دم تو تھا مہک دل سے قائل ہوئی۔ لیکن اس کے دل میں سو شبہات تھے جو اس کے چہرے سے جھلک رہے تھے۔

”میں کوئی ثبوت تو نہیں دے سکتی۔ صرف زبان سے گواہی دے سکتی ہوں دل راضی ہو تو اعتبار کر لو ورنہ... ورنہ تمہاری مرضی۔“

شفا نے سلیب صاف کرتے ہوئے بڑے آرام سے کہا تھا۔

اتنے تھرے جواب پر مہک کی طبیعت صاف ہی ہو گئی۔

”آؤ... میں تمہیں اپنا بیڈروم دکھاتی ہوں۔“ شفا نے اسے چائے کا گگ پکڑاتے ہوئے کہا تھا۔ مہک نے اس کی تقلید کی۔

”یہ میرا کمرہ ہے... وہ سامنے والا تقی کا۔“

سادہ سے کمرے محمد و سامان۔

مہک زیادہ دیر نہیں رکھی۔

”کیا میں امید رکھوں... تم ترقی سے رابطہ کرو گی؟“ شفا کے لئے اس کے تاثرات سے کوئی اندازہ لگانا مشکل ہو رہا تھا سو پوچھ لیا۔

مہک نے آہستگی سے اثبات میں سر ہلادیا۔ شفا کو خوشی ہوئی۔

”اچھا سنو...“ شفا نے کہا۔ ”تم اس بات کا ذکر ترقی سے مت کرنا کہ میں نے تمہیں فون کیا تھا یا ہماری کبھی ملاقات ہوئی تھی۔“

”کیوں؟“ مہک حیران ہوئی۔

”تقی تم سے بہت محبت کرتا ہے... جس سے ہم بہت محبت کرتے ہیں۔ چاہتے ہیں وہ آنکھیں بند کر کے ہمارا اعتبار کرے یہ کسی

جسٹیفیکیشن کے ہماری اچھائی کو مانے... تقی کو بھی اچھا لگے گا کہ تم نے اس پر اعتبار کیا... ہاں ممکن ہے اسے یہ پتا چلا کہ تم نے میری باتوں کے بعد اس

پر بھروسہ کیا ہے تو شاید وہ ہرٹ ہو... اور... ممکن ہے یہ بات آنے والی زندگی میں تم دونوں کے درمیان حاصل ہو۔“ وہ بڑی سادگی سے اپنا نقطہ نظر

واضح کرتی چلی گئی۔

مہک چپ چاپ اسے کچھ دیکھ جتنی نظروں سے دیکھتی رہی۔

”ایک بات سمجھ نہیں آئی۔“ مہک نے کہا۔ ”بیوی کی طرح تم تقی کے ساتھ رہتی نہیں ہو... جس طرح میرے اور اس کے درمیان بدگمانی

دور کرنے کی کوشش کر رہی ہو اس سے پتا چلتا ہے کوئی ایووشن لٹچٹ بھی نہیں ہے... پھر وہ کیا چیز ہے جو تمہیں تقی کے لئے اتنا لٹی بنا رہی ہے کہ

تمہیں اس کے ہرٹ ہونے کی بھی پرواہ ہے؟“

مہک نے آنکھیں گھما کر یاہٹا کر نہیں کہا تھا شفا پر آنکھیں گاڑھی بھی نہیں تھیں لیکن کچھ تھا جو اس کے انداز و سوال سے جھلکتا تھا۔

شفا مسکرائی۔

”احسان مندی... صرف اور صرف احسان مندی۔“ اس نے ترنت کہا تھا۔

اب کی بار مہک نے اس کے چہرے پر نظریں گاڑھ دیں۔

”یہ احسان مندی ہی رہے تو اچھی بات ہے... اس سے آگے بڑھنے کی کوشش مت کرنا۔“

وہ چلی گئی شفا نے سکھ کا سانس لیا۔

☆ ☆ ☆

ناچاہتے ہوئے بھی وہ ان سب میں شامل ہوتی چلی گئی بالکل خاموشی سے اس کی جگہ لودھی ہاؤس میں مستحکم ہو رہی تھی جو دور اندیش تھے وہ

خوب سمجھتے تھے اور جو نہیں تھے وہ اپنے حال میں مست تھے یعنی تقی شوٹنگز میں اور شفا اپنی نوکری اور گھر میں۔

شہر نج کی چال پر چال چلتی جاتی اور کبھی رضی اور جری بھی شامل ہو جاتے۔ چائے کا دور شروع ہوتا پکڑے تلے جاتے۔ جیتنا خواہ کوئی

بھی آئس کریم لودھی صاحب کھلاتے۔

کبھی ہوئی بساط کے دوران ہی کبھی چال چلنا بھول کر اپنے دور کا کوئی قصہ سنانے لگتے شفا ہمدن گوش ہو کر سنتی۔ قصہ سنانے سنانے وہ تھی کی برائی کر جاتے تو اور زیادہ ہمدن ہو کر سنتی۔ اکثر ابا اس سے اپنی سپرویزن میں کوئی نئی ڈش بنواتے۔ امی لکھاتے ہوئے خوب منہ بناتیں اور آخر میں جتا تیں کہ صرف شفا کی وجہ سے کھا رہی ہیں ورنہ کووھی صاحب کا بنایا کھانا کھانے کا مطلب زہر پھانکنے سے کم نہیں۔

ابا اس بات پر انہیں یاد دلاتے کہ انہوں نے بھی کئی بار رنگم کے ہاتھ کا بنایا کھانا کھا کر ایسا ہی سوچا ہے۔ وہ امی کو چڑاتے امی چڑتیں تو بچوں کی طرح لطف اندوز ہوتے۔ سب محسوس کر رہے تھے ان میں ایک بڑی مثبت تبدیلی آ رہی تھی۔

موڈ خوشگوار ہی رہتا اکثر ہنستے ہوئے پائے جاتے۔

ایک روز تھی نے دیکھ لیا مانو جان جل کر خاک ہی ہو گئی۔

”ابا کچھ زیادہ ہی خوش لگ رہے؟... نہیں؟... امی؟“ امی سے تائید بھی چاہی۔

”ہاں تو کیوں نہ خوش ہوں؟... بیٹیوں جیسی بہو جو مل گئی ہے۔“ امی نے پیار بھری نظروں سے پتائیں شفا کو دیکھا تھا یا اپنے سرتاج کو۔ تھی بد مزہ ہو گیا۔

”ادبہ ہو... کبھی مجھ سے تو اتنا انس نہس کر بات نہیں کی۔“

”تم نے کبھی بیٹھ کر ان کے ساتھ شطرنج بھی تو نہیں کھیلی۔“ امی نے دو بدو کہا۔

”مجھ سے اتنی بورنگ گیم نہیں کھیلی جاتی... سوچتے رہو سوچتے رہو... نہ بھی ہمارا اتنا اسٹیمینا نہیں... ہاں اگر شطرنج میں بھی پیئر لیڈرز

آجائیں تو بات دوسری ہے... بھی کچھ تو رنگینی ہو اس سڑی ہوئی گیم میں...“ اس نے خود ہی اپنی بات کا لطف لیا تھا۔

”ہیں... کون آجائیں۔“ امی کے پلے خاک نہ پڑا اور اچھا ہی ہوا کہ نہ پڑی ورنہ ان کی جوتی تھی کے کندھے پر پڑتی۔

”کوئی نہیں بھئی... امی! مجھے تو لگتا ہے معاملہ کچھ اور ہے... یہ ابا کے دانت ایسے ہی نہیں نکل رہے۔“

”اب کوئی بے تکی ہی ہاکنٹا۔“ امی نے اندازہ لگایا۔

”مجھے تو لگتا ہے بات کچھ اور ہے...“ اس نے پرسوج انداز میں کہا۔ ”آپ مائیں یا نہ مائیں... ابا کا انفیر چل رہا ہے۔“ اس نے نتیجہ نکال

لیا اور نئے دور کی امی اب اتنی بھی ٹائید نہیں تھیں کہ انفیر کا مطلب ہی نہ معلوم ہو۔ سر ہی پیٹ لیا۔

”تم نہیں سدھر سکتے تھی! ہزار بار کہا ہے سوچ سمجھ کر بولا کرو۔“

”انفیر ابا کا چل رہا ہے دانت ان کے منہ کے اندر جانے کا نام نہیں لے رہے اور سدھارنا آپ مجھے چاہ رہی ہیں... بھئی یہ کھلا تضاد ہے..

ہر وقت مجھے کہتی رہتی ہیں سدھر جاؤ سدھر جاؤ... اتنا دھیان ابا کی تربیت پر دیا ہوتا تو یقین مائیں آج یہ دن نہ دیکھنا پڑتا... میں تو کہتا ہوں

ابھی بھی وقت نہیں گزرا... تھوڑا کنٹرول کر لیں ورنہ جتنے باغ و بہار آج کل ابا نظر آ رہے ہیں مجھے ڈر ہے عقرب دوسری شادی کا لڈو لاکر آپ کا منہ

بیٹھا کر وار ہے ہو گئے۔“

”کیومت... یہ کام تو انہوں نے تب نہ کئے جب عمر تھی۔ اب اس عمر میں کیا دوسری شادی کریں گے۔ میں تو کہتی ہوں بیٹے! تم بھی یہ خیال دل سے نکال دو۔ شفا کس قدر بہترین لڑکی ہے ساری زندگی اسی کے ساتھ گزارو۔ دوسری شادی کوئی آسان کام نہیں ہے بے شک مرد کو چارگی اجازت ہے لیکن فی زمانہ ایک کی ضروریات پوری کر لیں تو بہت ہے...“ امی گھما پھرا کر اپنے پسندیدہ موضوع پر آگئیں لیکن وہ بھی اپنے نام کا ایک ہی تھا۔

”اے دوراندیش خاتون! آپ مجھے دوسری شادی کے سائیڈ ایفیکٹس نہ گنوائیں بلکہ اپنے سر تاج کے چال چلن پر غور کریں... میں بتا رہا ہوں آپ نے ایسے ہی ابا کو بے دھیان رہنے دیا تو وہ کوئی نہ کوئی چاند چڑھا کر چھوڑ گئے... میں نئی امی کو ”ممی“ کہا کرونگا پہلے بتا دوں۔“ ٹھنک کر بتایا اور کیا اب بھی امی اپنے ہاتھ کو جوئی اٹھانے سے روک لیتیں؟



شفا سب سے ہی کھل مٹی گئی تھی حتیٰ کہ سمیر سے بھی بھائیوں والا حساب کتاب ہو گیا تھا۔ وہ تقی کی موجودگی میں ہی آتا پھر وہ دونوں مل کر شفا کو ایک دوسرے کے بچپن لڑکپن کے قصے سناتے اور ایسی ایسی ایک دوسرے کی کھنچائی کرتے کہ شفا کے ہنستے ہنستے پیٹ میں ہل ہی پڑ جاتے۔

اس روز بھی سمیر شام کو آ گیا امی بھی یہیں تھیں۔ بارش کچھ دیر پہلے ہوئی تھی شفا اسی مناسبت سے چکوزے بنانے لگی امی کو اس نے زبردستی وی کے سامنے بیٹھا دیا۔ تقی اور سمیر دونوں ہی اس کی مدد کے خیال سے کچن میں آ گئے۔ اب مدد کیا کر رہے تھے چکوزوں پر ہاتھ ہی صاف ہو رہا تھا تقی نے فرمائش کر کے سمیر سے کافی بنوائی۔ شفا نے احتیاطاً پہلے ہی انکار کر دیا لیکن تقی نے قسم کھا کر بتایا کہ سمیر ویسی کافی نہیں بناتا جیسی اس نے بنائی تھی۔

اسی دوران تقی کو مہک کا فون آ گیا اس کا سیل فون سلیب پر پڑا تھا مہک کا نام شفا نے بھی دیکھ لیا لیکن ظاہر نہیں ہونے دیا۔ تقی اس کا نام دیکھ کر حیران ہوا تھا لیکن ”بھی آیا“ کہہ کر کچن سے باہر نکلنے لگا تو سمیر نے اس کا ہاتھ دبوچ لیا۔

”بھائی صاحب! کافی میں بناؤنگا لیکن پھینٹا تو آپ کو ہی پڑے گی۔“

”سمیر بھائی! کافی میں پھینٹ دیتی ہوں۔“ شفا نے جلدی سے گنگ اٹھا لیا وہ نہیں چاہتی تھی کہ تقی اور مہک کے درمیان کوئی آئے۔ تقی نے بھی موقع سے فائدہ اٹھایا اور جلدی سے باہر نکل گیا۔

سمیر نے شفا کی پھرتی اور تقی کی سرعت سے نکل جانا نوٹ کیا تھا اور اس پر حیران ہوا تھا یہ الگ بات کہ اس نے فوری کچھ کہا نہیں۔

”آپ رہنے دیں بھابھی! میں تو تقی کو تنگ کر رہا تھا۔“ اس نے شفا کے ہاتھ سے گنگ لے لیا اور تندہی سے کافی پھینٹنے لگا۔

”بھابھی!... میں آپ سے ایک فیور چاہ رہا تھا۔“ سمیر نے جھکتے ہوئے کہا۔

شفا نے ایک آن کے لئے اسے دیکھا اور بولی۔

”شر کے بارے میں بات کرنا چاہ رہے ہیں؟“

”وائٹ...“ سمیر کا منہ کھل گیا۔ ”آپ کو کیسے پتا چلا... کیا آپ کے پاس موکل ہیں؟“ تقی کا دوست تھا سنجیدہ کیسے ہوتا۔

شفا اس بات پر ہنسی۔

”تقی کسی موکل سے کم تو نہیں ہے۔“ وہ پکڑے کڑاہی میں ڈال کر اس کی طرف مڑی۔

”مجھ سے تقی نے بھی کہا تھا کہ میں ثمر سے آپ کے متعلق بات کروں اور سچ تو یہ ہے کہ... میں نے... بات کی بھی تھی۔“ وہ جھکتے ہوئے

بولتی خاموش ہو گئی اس خاموشی نے سمیر پر مایوسی کا ٹھنڈا پانی ڈال دیا۔

”اوہ... میں سمجھ گیا۔“

”آپ اتنا بھی مایوس نہ ہوں...“ اس کی اتری ہوئی صورت دیکھ کر شفا نے جلدی سے کہا۔ ”یہ سچ ہے کہ میں نے بات کی تھی لیکن ثمر نے

پوری بات نہیں سنی۔ اس کی امی کا فون آ گیا تھا تو بات سچ میں ہی رہ گئی... پھر میں نے ڈر کر بات ہی نہیں چھیڑی... دراصل ثمر اپنے خیالات میں بہت

سخت مزاج ہے۔ میں نے سوچا کہ میں ایسا نہ ہو میرے منہ سے آپ کا نام سن کر وہ میرا سر ہی پھاڑ دے۔“

وہ ثمر منہ ہی بول رہی تھی۔

”تو پھر اب آپ دوبارہ بات کریں گی؟“ سمیر نے بہت آس سے پوچھا۔

”میں رسک نہیں لے سکتی... ثمر میری بیسٹ فرینڈ ہے لیکن اس کے غصے سے مجھے بھی خوف آتا ہے۔“

”پھر...؟“ اس نے اتنی مایوسی سے کہا تھا کہ شفا کا نرم دل ہمدردی سے بھر گیا۔

”آپ کو ثمر سے سچ محبت ہے؟“

سمیر کا گول منول سراپے اثبات میں ہلکا جیسے شارخ سے لٹکا ہوا ناریل بس گرنے کو ہو۔

”پہلے صرف اچھی لگتی تھی... میں نے تو بہت کوشش کی تھی لیکن پھر بھی محبت ہو گئی...“

شفا عادتاً ہنسی۔

”ٹھیک ہے پھر... جب محبت ہے تو کوئی مسئلہ ہی نہیں... لیکن امت آپ کو ہی کرنا پڑے گی۔“

”کیا مطلب؟“

”مطلب یہ کہ میرے پاس ایک آئیڈیا ہے اور وہ یہ کہ کسی بھی طرح میں آپ کی اور ثمر کی ایک ملاقات کروادیتی ہوں... اس دوران آپ

نے اسے قائل کر لیا تو ٹھیک ورنہ...“

”ورنہ کیا؟“

”ورنہ یہ کہ ثمر کا ایک اور پرنسپل آیا ہوا ہے۔ کوئی پتا نہیں کہ ثمر غصے میں اسی پرنسپل کے لئے ہاں بول دے۔“ اس نے اچھی خاصی سنسنی

ہی پھیلا دی تھی۔

”اگر ایسا ہوا تو میں بتا رہا ہوں بھابھی! اسی کھولنے ہوئے گھی کی کڑاہی میں کود کر خودکشی کر لوں گا۔“ وہ زیادہ ہی جذباتی ہو گیا تھا۔

”خودکشی کریں آپ کے دشمن۔“ شفا نے اس کا حوصلہ بڑھایا۔ ”تقی سے اچھے سے ڈائیلاگز کا اسکرپٹ تیار کروالیں۔ وہ اپنے کسی ڈرامے کا اسکرپٹ آپ کو دے ہی دے گا۔ لیکن ایسا ہو کہ شہر آپ کو رجسٹرڈ نہ کر سکے۔“

”جی نہیں۔ اس کی مدد تو میں ہرگز نہیں لوں گا۔ تاریخ گواہ ہے جب بھی میں نے تقی کی مدد لی۔ بنتے کام بھی بگڑے ہیں... لیکن۔“ وہ رکا۔ ”اگر شہر نے میرا ہی سر توڑ دیا؟“

”شہر کی محبت میں اس کڑا ہی میں کوو کر خودکشی کرنے کا حوصلہ ہے آپ میں... لیکن سر توڑانے کا نہیں... کیسی محبت ہے بھئی۔“

سمیر نے سر تان کر خود کو اس لمحے کے لئے تیار کر لیا۔ پھر دونوں مل کر بنے۔

”آپ کی سبیلی ویسے ہے خونخوار... کوئی پتا نہیں سچ سچ میرا سر توڑ دے۔“

سمیر نے اب کی بار مسکراتے ہوئے لیکن سنجیدگی سے کہا تھا۔

پگن کے دروازے سے کچھ فاصلے پر کھڑا تقی نہ صرف انہیں ہنساتا دیکھ چکا تھا بلکہ ایک نتیجے پر بھی پہنچ گیا تھا۔

☆ ☆ ☆

امی ٹی وی دیکھ رہی تھیں لیکن پندرہ منٹ سے غور کر رہی تھیں ان کا ہونہار بیٹا فون سے چپکا ہوا ہے۔

آواز تو نہیں آرہی تھی انداز البتہ سب کچھ بتا رہے تھے وہ پہلے ہی اس کی طرف سے فکرمند تھیں اب چھٹی حس نے اشارہ دیا تو پہلو پر پہلو بدلنے لگیں لیکن تقی کی پتا نہیں کون سی باتیں تھیں جو ختم ہونے کا نام ہی نہیں لے رہی تھیں۔

انہیں اب غصہ آنا لگا لیکن اس سے پہلے کہ غصہ سوانیزے پر پہنچا تقی کے راز و نیاز بلا آخر ختم ہو ہی گئے۔

”کس کا فون تھا؟“

وہ لہکتا ہوا سیٹی پر دھن بجاتا ہوا ان کی طرف آیا تھا۔ جب انہوں نے غصہ پیٹتے ہوئے ٹی وی پر نظریں جما کر کڑک کر پوچھا۔

”آپ کی ہونے والی بہو کا۔“ وہ گرنے کے انداز میں ان کے ساتھ صوفے پر نیم دراز ہوا اور ان کے کندے پر لاڈ سے بازو بھی پھیلا لیا۔

امی کے پیر میں سات نمبر کی جوتی مچھلے لگی انہوں نے گردن موڑ کر غضبناک نظروں سے اسے گھورا۔

”میری بہو کچن میں ہے...“

ان کے انداز پر وہ ہنس دیا۔

”میری بات کان کھول کر سن لو تقی! میری بہو شفا ہی ہے اور بس اس سے آگے اور کوئی بات نہیں ہوگی۔“ ان کا لہجہ دونوک تھا۔

”آپ کو نہیں لگتا امی! آپ کو شفا سے کچھ زیادہ ہی محبت ہوگئی ہے؟“ وہ گوکہ ہنس رہا تھا لیکن اس بار وہ سنجیدہ تھا۔

”ہاں... تو وہ ہے ہی محبت کے قابل۔“ امی نے ترنت کہا۔

”ایسی بات نہیں ہے...“ وہ ان کی گود میں سر رکھ کر لیٹ گیا۔

”بات دراصل یہ ہے کہ آپ کو مجھ سے بہت محبت ہے جو مجھی میری زندگی میں آتی آپ کو اس سے محبت ہو ہی جاتی تھی... شفا پہلے آئی تو اس سے محبت ہو گئی مہک آجائے گی تو اس سے بھی ہو ہی جائے گی۔“ وہ اچھا خاصا پریقین تھا۔

”ایسی بات بھی نہیں ہے۔“ انہوں نے بھی اسی کے انداز میں کہا۔

”تمہاری زندگی میں پہلے تو مہک ہی آئی تھی... لیکن سچ کہوں تو میں تمہاری پسندیدگی کا سن کر خاموش رہی ورنہ وہ اس وقت بھی مجھے کچھ خاص اچھی نہیں لگی تھی... یہ نہیں کہہ رہی کہ لڑکی بری ہے صرف یہ سمجھا رہی ہوں کہ وہ جس ماحول میں پلی بڑھی ہے وہ ہمارے گھرانے سے بالکل مختلف ہے۔ وہ تمہاری بیوی بن بھی گئی تو یاد رکھنا ہمارے ماحول میں رچ بس نہیں سکتی... پھر مسائل پیدا ہونگے تو تم بھی اکتاؤ گے...“

ہاں جہاں تک شفا کا معاملہ ہے تو وہ مجھے پسند ہے کسی مؤثر صورت ہے کتنا ٹینٹھا مزاج ہے... کھانا اتنا بہترین بناتی ہے کہ مہک سو سال صحت کرے تب بھی اس کے ہاتھ میں ایسا ذائقہ نہیں آسکتا... جب جانتے ہو کیا ہے؟... صرف یہ کہ شفا کی نیت نیک ہے... وہ کسی کو متاثر کرنے کے لئے کچھ نہیں کرتی بس چپ چاپ اپنا کام کئے جاتی ہے... نہ کسی کو جتایا نہ سمجھایا... کام کر کے آگے رکھ دیا... طبیعت کا اخلاص بہت معنی رکھتا ہے بیٹے!... یہ بات اب نہیں مانو گے تو کچھ سال بعد مانو گے لیکن یہ طے ہے کہ مانو گے ضرور...

اتنے اچھے دل کی ہے کہ سہارہ کو معاف کر دیا ورنہ اس کے لئے کیا مشکل تھا کہ سچ بول کر سہارہ کا منہ توڑ دیتی اور اپنے بھائی کے سامنے جی ہو جاتی... بڑا دل اللہ کی نعمت ہوتا ہے اور شفا کے پاس بڑا دل ہے بڑا اخلاص ہے تم کبھی غور کرنا وہ اتنی پر خلوص ہے کہ صلہ کی توقع کئے بغیر بھلائی کر جاتی ہے اور جتنی بھی نہیں... وہ اس کے بالوں میں انگلیاں چلاتے ہوئے پیار سے بول رہی تھیں۔

تقی بالکل خاموش تھا۔

”مہک بہت زیادہ محبت کرتی ہے تم سے۔ اسی لئے اس کا ری ایکشن بھی شدید ہے۔ ناراضی ختم ہوگی تو سب ٹھیک ہو جائے گا جتنی جلدی ہو سکے اسے منالینا چاہئے ایسا نہ ہو وقت ہاتھ سے نکل جائے۔“ وہ سن امی کو رہا تھا لیکن اس کے کانوں میں شفا کی آواز گونج رہی تھی۔ مہک کے حق میں اسے قائل کرتے ہوئے شفا نے کہا تھا۔

امی کی آواز اسے سمجھنے لائی تھی۔

”میری مانو اتنی اچھی لڑکی کو تم زندگی سے نکال دو گے تو چھپتاؤ گے... اتنا پر خلوص انسان اللہ نے تمہاری کسی نیکی کے عوض نہیں دے ہی دیا ہے تو اس کی قدر کرو۔ نہ کہ علیحدہ ہو کر ناقدری کے مرتکب ہو... اور پھر سچ کہوں شفا مجھے پیاری بھی بہت ہو گئی ہے وہ اتنی اچھی ہے تو میرا دل چاہتا ہے اسے شوہر بھی بہترین ملنا چاہئے اور ظاہر ہے میرے بیٹے سے زیادہ تو میری نظر میں کوئی بھی اچھا نہیں ہو سکتا... تم نے اسے چھوڑ دیا تو جو شخص اس کی زندگی میں آئے نا جانے کیسا ہو... اس کا دل اتنا بڑا ہے...“

”لیکن امی! میں نے تو سنا ہے دل کا بڑھ جانا بھی ایک بیماری ہے۔“ ان کا جملہ کاٹ کر اس نے اتنی مصہومیت سے پوچھا تھا کہ امی کا دل جل کر ہی خاک ہو گیا یعنی ان کے اتنے لمبے پیکھر کے جواب میں ایسی بات... نف ہے بھئی۔

”یہ اپنا دس من کا سرائٹھا اور بھاگ جا کر یہاں سے... تم سے تو بندہ بھلائی نہ ہی کرے تو اچھا ہے... شفا کے لئے میں کوئی بڑا ڈھونڈھ لوں گی۔“
 ”یہ بات۔“ وہ تالی بجاتا اٹھ بیٹھا۔

”مجھے پتا ہے میری امی اتنی مینٹل ہیں کہ شفا کے لئے کوئی بہترین بندہ ڈھونڈھ ہی لیں گی اسی لئے میں اس کے لئے سوچ ہی نہیں رہا... ضرورت بھی کیا ہے جبکہ مہک موجود ہے...“
 ”میری بات سنو تھی!...“

”آپ میری بات سنیں امی! شفا کے لئے اتنی بھی جذباتی نہ ہوں کیونکہ شفا خود بھی یہی چاہتی ہے کہ ہم الگ ہو جائیں... وہ مجھے کنوش کر رہی تھی کہ میں مہک سے بات کروں اور اسے بتاؤں کہ ہمارا نکاح کس صورت حال میں ہوا ہے...“
 ”وہ نا سمجھ ہے... میں اسے سمجھاؤں گی...“

”کیوں؟“ وہ چڑ گیا۔ ”جبکہ میں ہی اس کے ساتھ رہنا نہیں چاہتا... ہمدردی کی تھی اس کے ساتھ اب ساری زندگی کے لئے تو گلے نہیں پڑوا سکتا... میں یہ نہیں کہتا کہ وہ بری ہے لیکن... امی... میں نے اس کے بارے میں ایسا سوچا ہی نہیں... میں سوچ ہی نہیں پاتا... ایک معاملہ جو ہم دونوں کی باہمی رضامندی سے حل ہو سکتا ہے آپ اسے کیوں الجھا رہی ہیں...“

ہاں جہاں تک اس کی زندگی میں آنے والے کسی اور شخص کی بات ہے تو مجھے یقین ہے کوئی اچھا ہی ہوگا... اتنی اچھی لڑکی ہے یہ نہیں ہو سکتا کہ اللہ نے اس کے لئے کچھ برا سوچا ہو... آپ ڈھونڈھ لیجئے گا... یا مل کر ڈھونڈھ لیں گے... بس بات ختم... اب دوبارہ اس البٹو پر بات نہ کریں نہ ہی اتنی مینشن لیں... آپ نے تو شفا کا ٹم دل سے ہی لگا لینا ہے۔“

وہ جان چھڑواتا وہاں سے اٹھا اور پکین کی طرف آ گیا۔

دروازے میں ٹھٹھک کر رکا۔ شفا اور میر کسی بات پر نرس رہے تھے۔

تقی کے دماغ میں ایک خیال کا شعلہ چمکا اور سارا دماغ روشن ہو گیا۔

”تقی!... گدھے... پاجی... یہ خیال تجھے پہلے کیوں نہیں آیا۔“ اس نے ہتھیلی پر ہاتھ مارتے ہوئے خود کو تازا۔

”اسے کہتے ہیں لڑکا بغل میں اور ڈھنڈورا شہر میں... امی بے وجہ پریشان ہو رہی تھیں... یہ اپنا میر کس دن کام آئے گا... بھئی واہ۔“
 وہ اپنے ہی خیال پر اشک پراش کر اٹھا تھا۔

☆ ☆ ☆

ادھر اس نے دل میں ارادہ باندھا ادھر امی نے اپنی کوششیں تیز کر دیں۔

جب تقی نہ سمجھا تو شفا کا پچھا لیا۔ ان کی بات سن کر پہلے تقی ہنسا تھا اب شفا ہنسی اور خوب ہنسی۔

”میں نے کوئی لطیفہ سنا دیا ہے جو سنے جا رہی ہو۔“ وہ براہی متانگیں۔

”آپ خفا ہو کر اور بھی پیاری لگتی ہیں۔“ وہ ان سے لپٹ کر بیٹھ گئی۔

”چھپے ہو... ساس ہوں میں تمہاری۔ یہ چھوٹی سچی تعریفیں کر کے تم مجھے قابو نہیں کر سکتی۔“

”قابو تو میں نے آپ کو کر ہی لیا ہے... نہ یقین آئے تو یہی بات میری طرف دیکھ کر کہیں۔“ وہ اتنی پر یقین تھی کہ امی کے چہرے پر

مسکراہٹ پھیل گئی۔

”کیوں اپنا نقصان کرنے پر تلی ہو... ادھر تلی ہے کہ کچھ نہیں سنتا ادھر تم پاگل پن کی باتیں کرتی ہو... میں اپنے بیٹے کی تعریف نہیں کر رہی

لیکن تلی جیسا اچھا شوہر تمہیں نہیں ملے گا۔“

”مجھے تلی جیسا اچھا شوہر چاہیے بھی نہیں بس آپ جیسی اچھی ساس مل جائے... کافی ہے۔“ وہ تھی کہ سنجیدہ ہونے کا نام ہی نہیں لے رہی تھی۔

”اور آپ میری بات پر بھروسہ کریں مہک بہت اچھی بہو ثابت ہوگی۔“

”مجھے تمہارے جیسی بہو چاہیے۔“ انہوں نے زور دیکر کہا۔

”مجھے بیٹی بنالیں... پھر ساری زندگی آپ سے مل سکوں گی۔“

”بیٹی تو تم ہو میری... اور میں نہیں چاہتی کہ میری بیٹی کوئی نقصان اٹھائے اسی لئے چاہتی ہوں کہ تلی اور تم ہمیشہ ساتھ رہو۔“

”امی! شفا نے دونوں ہاتھوں سے ان کا ہاتھ تھام لیا پھر ان کے ہاتھ پر محبت سے بوسہ دیا۔

”میں آپ کی محبت کی قدر کرتی ہوں... لیکن جو آپ چاہتی ہیں... وہ ممکن نہیں ہے۔“

”تم سے دو گنی بڑی عمر کی ہوں میں۔ جتنی زندگی گزارا ہے اس میں یہ ایک بات بہت اچھی طرح سیکھ چکی ہوں کہ دنیا میں ناممکن کچھ نہیں

ہوتا۔ ہر مرد زندگی میں چھوٹی موٹی محبتیں پالتا ہے بیوی اچھی مل جائے تو پرانی محبتوں کا رنگ اترنے میں زیادہ وقت نہیں لگتا...“

”مہک بہت اچھی لڑکی ہے تلی اس کے ساتھ بہت خوش رہے گا اور آپ کی بہت اچھی بہو ثابت ہوگی وہ۔“ وہ اپنے موقف سے ہنسنے کو تیار نہ تھی۔

”تمہیں کیسے پتا وہ اچھی ہے؟“ امی کھٹکیں۔ ”تم ملی ہو کیا اس سے؟“

شفا کو چاہیے تھا کہ مکر جاتی لیکن بے دھیانی میں اس کا سر اثبات میں مل گیا اور امی ہکا بکارہ گئیں۔

”کیا...“ اتنی زور کا ”کیا“ تھا کہ شفا ڈر رہی گئی۔

”یعنی یہ تمہارا کارنامہ ہے... یا میرے اللہ۔“ وہ سر کچڑ کر بیٹھ گئیں۔

”وہ تلی افاطون کم تھا جو تم بھی آگئیں... نہ میں پوچھتی ہوں تمہیں ضرورت کیا تھی مہک سے رابطہ کرنے کی... ان دونوں کا رابطہ ختم تھا تو

رہنے دیتی تم نے ضرورت پائی کرنی تھی...“

”امی! تلی کا احسان اسی طرح اتار سکتی تھی میں...“ وہ منسنا کر بولی تھی۔ امی نے ڈپٹ کر کہا۔

”تم دونوں ابھی نا سمجھ ہو... اب تو مجھے ہی کچھ کرنا پڑے گا۔“ انہوں نے خود کلامی کے سے انداز میں کہا اور اس روز اور سہدی سے اسے

تیار کر دیا۔

اب درمیان میں کوئی پردہ تو رہا نہیں تھا سوشفانے صاف انکار کر دیا۔

”تقی مذاق اڑاتا ہے... بیکری کہتا ہے مجھے۔“ وہ روہا نسی ہوئی تھی۔

”کہنے دو۔ تقی کو عادت ہے مذاق کرنے کی۔ بس اللہ جلدی سے خوش خبری سنا دے تو میرے دل سے پریشانی دور ہو۔“

وہ خود سے ہی بات کرتے وہاں سے چلی گئیں۔ شفانے سر ہیٹ لیا۔

فریقین کی طرف سے اتنے واضح اور دو ٹوک جواب کے باوجود وہ ”خوشخبری“ کی آس لگائے بیٹھی تھیں بڑی ہی خوش امید خاتون واقع

ہوئی تھیں۔

☆ ☆ ☆

یہ اس سے کچھ روز بعد کی بات ہے۔

رات کے ساڑھے بارہ بجے اس کے کمرے کا دروازہ بری طرح دھڑ دھڑایا گیا۔ وہ گہری نیند سے ہڑبڑا کر اٹھ بیٹھی۔ چند منٹ تو حواس

ہی بحال نہ ہوئے جب ذرا دماغ بھی حاضر ہوا تو جلدی سے اٹھ کر دروازہ کھول دیا۔

تقی کھڑا تھا بلکہ کھڑا کیا تھا مسلسل ابل ہی رہا تھا کوئی بے چینی لاق تھی اسے۔

”کیا بات ہے؟... میں سو رہی تھی مرنے لگی تھی جو اتنی زور سے دروازہ بجا رہے تھے... لے کے ڈرا ہی دیا۔“

”پندرہ منٹ سے میں دروازہ بجا رہا ہوں... ایک منٹ کے لئے تو ایسا ہی لگا کہ کسی مردے کو جگانے کی قلعی کر بیٹھا ہوں۔“ شفا کو لگا وہ

اس سے زیادہ چڑ کر بولا ہے۔

”اب جاگ ہی گئی ہو تو دیر مت کرو... چلو میرے ساتھ۔“ تقی نے عجلت سے کہا تھا۔

شفا حیران ہوئی لیکن اس سے قبل کہ کوئی سوال جواب کرتی تقی باہر کی طرف کوچلا گیا۔ شفا جلدی جلدی لیپرو پہن کر اس کے پیچھے آئی۔

”رات کے اس وقت؟... جانا کہاں ہے تقی!“ اتنی ڈھنڈھی شفا کو باہر آتے ہی کچھ ہی طاری ہوئی۔

”سوال جواب مت کرو نا لائق لڑکی! جلدی سے چلو۔“ وہ ہائیک باہر نکالنے لگا۔

”اتنی سردی میں کیسے جا سکتے ہیں اور کہاں؟“ وہ اس کی عجبتوں پر حیران ہو رہی تھی۔

”اوہو... ایک تو تم سوال بہت پوچھتی ہو اور...“ اس نے شفا کی طرف دیکھا پھر سر پر ہاتھ مارا بھاگ کر گیا اور اندر سے اپنی لیدر کی

جیکٹ اٹھا لیا۔

”یہ پہنو...“

”یہ تو تمہاری ہے۔“

”تو پھر کیا ہو؟... میری جیکٹ اگر تم پہن لو گی تو اس جیکٹ کو دوبارہ پہنتے ہوئے میری شان میں کی نہیں آئے گی۔ اس لئے تم آرام سے

پہن سکتی ہو۔“ ہنگامی صورتحال میں بھی وہ پوائنٹ مارنے سے باز نہیں آیا تھا۔

شفا کو فوری طور پر جوابی حملے کے لئے کوئی جملہ بھائی نہیں دیا تو جھپٹ کر اس کے ہاتھ سے جیکٹ لے لی۔
 تقی کو اس کے رد عمل کی پرواہ بھی نہیں تھی اس پر تو کوئی اور ہی دھن سوار تھی۔ جلدی جلدی بائیک باہر نکال کر گیٹ بند کیا اور بائیک اسٹارٹ کر کے اسے بیٹھنے کے لئے کہا۔

”جانا کہاں ہے تقی! مجھے کچھ تو بتا دو۔“

”اوجھتی بیٹھ جاؤ۔۔۔ سوال پہ سوال، سوال پہ سوال۔۔۔ تم لڑکیاں مر رہی ہو گی لیکن سوال کرنے سے باز نہیں آؤ گی۔“
 ”اگر ہم لڑکیوں کو پہلے سوال پر ہی جواب مل جائے تو سوال پہ سوال کرنے کی نوبت ہی نہ آئے۔“ وہ ڈرتے ڈرتے بیٹھ گئی اور پھر بائیک ہوا سے باتیں کرنے لگی۔ شفا نے لاکھ دھانسیاں دیں چیخیں ماریں۔ تقی کے کندھے کو اتنی زور سے دبوچا کہ اس کی اپنی بھی چیخ نکل گئی لیکن مجال ہے جو بائیک کی رفتار کم ہوتی ہو۔

پھر اس نے ایک چوراہے پر لاکر بائیک روک دی۔ ایک طرف ایم ایم عالم روڈ جا رہا تھا دوسری طرف بیدیاں روڈ۔
 آدھی رات کا وقت تھا لیکن لاہور سوتا نہیں ہے جاگتا ہی رہتا ہے سو یہاں بھی دن والی گہما گہمی تو خیر نہیں تھی لیکن کوئی ایسا سناٹا بھی نہیں تھا۔
 ”وہ دیکھو۔“

شفا سے کوئی ہوتی اتری تھی اور اپنے حواس بحال کر رہی تھی جب تقی نے چمکتی ہوئی آنکھوں کے ساتھ ہاتھ اٹھا کر ایک طرف اشارہ کیا۔
 شفا نے سر اٹھا کر دیکھا۔ ایک منٹ کے لئے اسے اپنی بصارت پر شک ہوا پھر اسکی آنکھوں میں سرخوشی پھیل گئی۔
 شہر کے اس سب سے بڑے چوراہے کے سب سے بڑے بل بورڈ پر تقی کی تصویر تھی۔ سرخ رنگ کے بیک گراؤنڈ میں چائے کا سرخ ہی کپ چہرے کے بالکل قریب پلائے اپنی بہترین مسکراہٹ کے ساتھ۔۔۔ ہاں وہ تقی ہی تھا۔

اپنے خوابوں کی تکمیل کی طرف ایک اور قدم اٹھاتا ہوا۔
 شفا نے دیکھا وہ اتنا خوش تھا کہ اس کی خوشی کا کوئی ٹھکانہ ہی نہ تھا۔
 وہ خوشی سے دیوانہ ہوتا شور مچا رہا تھا چیخ رہا تھا چلا رہا تھا۔ پاس سے کوئی گاڑی گزری جس کے میوزک سے کان پھٹتے تھے تو وہ دیوانہ ہو کر ناچنے لگا۔

سڑک کنارے بیٹھے خانہ بدوش بچے اس کے ساتھ ناچنے لگے۔
 شفا سے ناچتا دیکھ کر ہنس رہی تھی تقی نے اسے دیکھا تو اشارہ کیا۔ شفا نے نفی میں سر ہلادیا لیکن وہ دونوں خوش تھے۔
 یہ خوشی ان دونوں کی ہو گئی تھی۔

پوری کائنات جیسے پس منظر میں چلی گئی تھی۔ منظر پر صرف وہ تھے اور ان کی خوشی کے یہ لمحات۔
 ان پر جھکا رات کا آسمان آج کی رات بہت روشن بہت پر نور ہو گیا تھا۔

☆ ☆ ☆

اور میں اس لمحے جب تھی اپنی کامیابی کی خوشی سے دیوانہ ہو رہا تھا شفا کے دل نے ایک ہیٹ مس کی تھی۔
وہ ٹھٹھکی۔ اس کی مسکراہٹ سمٹ گئی۔

وہ چونک سی گئی پھر اگلے ہی پل اس نے سنبھل کر نظروں کا رخ پھیر لیا۔

جس دلیس نہیں جانا اس کے کوس گمنے سے فائدہ؟

پہلے ہی بڑے زخم اٹھائے تھے اب دل بھی دغا دے جاتا تو وہ تو بالکل خالی ہاتھ رہ جاتی۔

وہ احسان فراموش کہلانا چاہتی تھی نہ ہی خائیں۔

سودل کو بھی سمجھا لیا اور نظروں پر بھی پہرہ بیٹھا دیا۔

لیکن دل اتنی آسانی سے سمجھ اور سنبھل جاتے تو کیا دنیا میں محبت کے نام پر اتنی تباہی آتی؟

شفا بھی پاگل ہی تھی۔

☆ ☆ ☆

انہوں نے کھوکھے سے چائے لی اور تازہ موگ پھلی کے پیکٹ بنوائے۔

”یہ میری کامیابی کی ٹریٹ ہے... ابھی اسی پر گزارا کرو ذرا اور میرا ہو جاؤ تو تمہیں تمہاری پسند کی جگہ ڈنر کرواؤں گا۔“ اس نے موگ پھلی

پھاٹکتے ہوئے کہا اور وہیں کھوکھے کے قریب فٹ ہاتھ پر ایسے بیٹھ گیا جیسے دیر تک اٹھنے کا ارادہ نہ ہو۔

ہوا تیز ہو گئی تھی اور ٹھنڈ بھی بڑھ گئی تھی شفا نے ہاتھ آپس میں رگڑتے ہوئے کہا۔

”گھر چلتے ہیں تھی! رات بہت ہو گئی ہے... اتنی دیر تک باہر رہنا ٹھیک نہیں ہے۔“

”تمہارے ساتھ ایک گھبرو جوان موجود ہے... جو ایک بیچ مار کر سامنے والے کے دانت توڑ سکتا ہے... اس لئے تمہیں ڈرنے کی ضرورت

نہیں ہے۔ بیٹھ جاؤ۔“ بڑا لاپرواہ سا انداز تھا۔

”شکر ہے تم نے بیچ کہا پھونک نہیں کہہ دیا۔“ وہ مسکرا کر اس کے ساتھ ہی بیٹھ گئی اور چائے کا ڈسپوزیبل کپ اس کے ہاتھ سے لے لیا۔

”میں نے گھبرو جوان کہا ہے سلطان راہی نہیں۔“

تھی نے بے ساختہ کہا تھا اس بات پر وہ دونوں مل کر بیٹھے۔

پھر وہ آرام سے ہاتھوں کا بوجھ پیچھے ڈال کر آرام سے بیٹھ گیا اور سر گھما گھما کر ادھر ادھر دیکھنے لگا۔

رات کا مخصوص ماحول تھا اکا دکا گاڑیاں آ جا رہی تھیں۔

”مجھے یہ وقت ہمیشہ سے پسند رہا ہے... ایک عجیب سا سکون ہوتا ہے رات کے اس پہر میں... جب میں اور سیر ہوٹل میں ہوتے تھے تو

چپکے سے اس وقت باہر نکل جایا کرتے تھے... سڑکوں پر پھرتے تھے ریس لگاتے تھے شور مچاتے تھے... پھر میں گھر واپس آ گیا تب بھی اکثر گھر سے نکل

جایا کرتا تھا اور اب کو جب بھی پتا چلتا وہ میری درگت بناتے...“ وہ پرانے دنوں کو یاد کرتا ہوتا تھا چلا گیا۔

شفا دلچسپی سے اس کی باتیں سن رہی تھی۔

”ٹھیک ہی کرتے تھے... یہ کوئی وقت ہے گھر سے نکلنے کا۔“ شفا نے کہا۔

”یہ بات نہیں ہے دراصل ابا کو ہر اس چیز سے ہر اس شوق سے چڑ رہی ہے جو مجھے پسند ہو۔“ تقی نے فوراً ناک چڑھا کر کہا تھا۔

”ارے... ایسا کیوں؟“ وہ حیران ہوئی۔

”پتا نہیں۔“ اس کا انداز کسی چھوٹے بچے کی طرح پر سوچ تھا۔

”یہ بات آج تک مجھے سمجھ نہیں آئی کہ ابا ایسے کیوں ہیں... انہیں ہر دوسرے انسان سے اختلاف رہتا ہے دراصل انہیں دوسروں کے

ساتھ ہر باندھے رکھنے کا شوق ہے... اور میں... میں ہمیشہ سے ان کی ہٹ لسٹ پر رہا ہوں۔“

”تمہارے باقی دونوں بھائی بھی تو ہیں... ابا ان کے ساتھ ایسا کیوں نہیں کرتے؟“

”میں شروع سے ہی تھوڑا باغی رہا ہوں... ذرا اپنی مرضی کرنے والا۔ رضی اور جری ابا کی بات خاموشی سے مان لیتے تھے وہ ان کے پپے

بچے ہیں۔ اگر ابا دن کو رات کہہ دیتے تو وہ دونوں سو جاتے تھے اور دن کو رات کہتے تو اٹھ کر ناشتہ کرنے لگتے...“ اس نے ہنس کر کہا تھا

”ناشتہ تو خیر میں بھی کر لیتا تھا لیکن اتنا اچھا میں کبھی نہیں بن سکا کہ رات اور دن کی تبدیلی کو صرف ابا کے کہنے پر مان لوں۔“

”پھر غلطی تو تمہاری بھی ہوئی ناں۔ خواہ مخواہ تم ہر وقت ابا کو غلط ٹھہراتے رہتے ہو۔“ شفا نے آرام سے کہا۔

”سب یہی کہتے ہیں۔“ تقی نے تھوڑی سی مایوسی کے ساتھ کہا تھا وہ آج کسی اور ہی موڈ میں تھا۔

”لیکن میں نے بھی کبھی جان بوجھ کر ان کی مخالفت نہیں کی یہ خود بخود ہوتا ہے کہ ہمارے اختلاف ہوتے رہتے ہیں۔ ابا کو ویسے بھی

سینورٹی کا ایڈوائسنگ حاصل ہے۔ میں بھی شاید جب اس عمر کو پہنچوں گا تو سب میری بات بھی اسی طرح مانیں گے جس طرح ابا کی مانی جاتی ہے۔“

”تم نے اپنی ساری باتوں کا جواب خود ہی دے دیا۔“ شفا نے خوبصورت مسکراہٹ کے ساتھ کہا تھا۔

”ساری دنیا کے باپ کم و بیش ایسے ہی ہوتے ہیں جیسے تمہارے ابا ہیں... ہر باپ کو لگتا ہے اس کا بیٹا ان کے جتنا تجربہ نہیں رکھتا اس لئے

انہیں خود اپنے بیٹے کو گائیڈ کرنا چاہئے اسے زندگی میں سروائیو کرنے کا طریقہ بتانا چاہئے... دوسری طرف بیٹے کو لگ رہا ہوتا ہے وہ تو خود بہت

ایکسپیرینسڈ ہے اسے سب پتا ہے... بس ایسی ہی باتوں پر اختلاف ہو جاتے ہیں۔... لیکن اس کا یہ مطلب نہیں ہوتا کہ ان باپ بیٹا میں محبت ہی نہیں

ہے... اب تمہیں کیا لگتا ہے کیا تمہاری کامیابی پر ابا خوش نہیں ہو گئے؟“

”ہرگز نہیں۔“ تقی نے ترنت کہا۔ ”بلکہ وہ جل کر خاک ہو جائیں گے جب انہیں یہ پتا چلے گا کہ میں اتنی مشہور پراڈکٹ کا براڈ مینسٹر

بن گیا ہوں... مزہ تو تب آئے گا جب انہیں اپنے ہر اسٹور پر میری تصویروں والے پمپلیٹی پوسٹرز لگانے پڑیں گے۔“ وہ بہت زیادہ سنجیدہ تو کبھی رہ ہی

نہیں سکتا تھا۔

وہ اپنی ہی بات کا لطف لے رہا تھا شفا نے ہنستے ہوئے ایسے سر ہلایا جیسے کہہ رہی ہو تم نہیں سدھ سکتے۔

☆ ☆ ☆

چائے ختم ہوئی تو وہ دونوں چہل قدمی کرنے لگے بائیک کو ترقی ساتھ ساتھ تھسیٹ رہا تھا۔ گھر جانے کی اب دونوں کو ہی جلدی نہیں تھی۔ ایک جگہ رک کر ترقی نے شفا کی فرمائش پر اسے آئس کریم لے کر دی۔

”تم نہیں کھاؤ گے؟“ شفا نے آئس کریم چلاتے ہوئے پوچھا۔

”ایک کے ہی پیسے ہیں۔“ وہ اس بات پر شرمندہ نہیں تھا لیکن شفا کو مایوسی ہوئی۔

”اتنی بڑی آئس کریم ہے تم اکیلی کیسے کھاؤ گی... یہی شہیر کر لیتے ہیں۔“ ترقی نے کہا اور اس کی مرضی جانے بغیر آئس کریم اس کے ہاتھ

سے لے کر بڑا سا بائٹ لے لیا۔ پھر واپس اس کے ہاتھ میں پکڑائی اور آگے چل دیا۔

شفا کی بے تکلفی پر منہ ہی دیکھتی رہ گئی پھر اس کے پیچھے چل پڑی۔

ترقی کو ایک جگہ اپنا پوزیشن نظر آ گیا تھا وہ وہیں رک کر داری صدمے سے جانے والی نظروں سے اپنی ہی تصویر دیکھنے لگا تھا۔

”تم نے مہک کو اس بارے میں بتایا؟“ شفا کو اچانک خیال آیا تھا۔

ترقی نے نفی میں سر ہلا دیا۔

”تمہیں بتانا چاہیے تھا۔ وہ تمہاری کامیابی کا سن کر خوش ہوتی۔“

ناجانے کیوں ترقی سوچ میں پڑ گیا پھر سر جھٹک کر بولا۔

”صبح بتا دوں گا... مجھے دراصل خیال ہی نہیں آیا پہلا خیال تمہارا آیا تھا تو تمہیں ہی بتا دیا۔“

”لیکن تمہیں سب سے پہلے اسے ہی بتانا چاہیے تھا... لڑکیاں ایسی چھوٹی چھوٹی باتوں کو بہت اہم سمجھتی ہیں۔“

”اس لئے کیونکہ لڑکیاں بڑھتی ہیں۔“ بزدل سے ترقی صاحب کا بھی یہی خیال تھا

”جی نہیں... اس لئے کیونکہ لڑکیاں بہت حساس ہوتی ہیں۔“ شفا نے اس سے زیادہ زور دے کر کہا تھا۔

”میں نے سب لڑکیوں کا کیا کرتا ہے... میرے لئے ایک مہک ہی کافی ہے۔“ وہ لاپرواہی سے بولا تھا۔

”اسی لئے کہہ رہی ہوں کہ ہر چیز کو اپنی لاپرواہی کی نظر مت کرو... خیال رکھا کرو اس کا۔“

وہ تاکید کر کے چند قدم دوسری طرف چلی گئی ترقی اسے دیکھتا رہا۔

وہ عجیب لڑکی تھی۔ ترقی کو ہمیشہ اس کے بارے میں کوئی بات محسوس ہوتی تھی جسے وہ کوئی نام نہیں دے پاتا تھا نہ ہی اس احساس کو سمجھ پاتا تھا

وہ بھی شائد اس لئے کیونکہ اس نے کبھی کوشش ہی نہیں کی۔

لیکن ابھی ابھی اس نے دل سے مان لیا کہ وہ اچھی لڑکی تھی جی تو اسے اور مہک کو ملوانے کی کوشش کر رہی تھی۔ ترقی نے دل سے یہ بات مان

لی اور دل ہی دل میں اسے سراہا کہ منہ پر تعریف کر کے اس کے سر چڑھنے کا خدشہ تھا۔

اب یہ اچھی لڑکی ایک اچھے انسان کی ہی مستحق تھی اور وہ اچھا انسان میرے سے بڑھ کر کون ہو سکتا تھا۔ ترقی اس سے یہ بات کرنے کے لئے

ابھی مناسب جملے تلاش کر ہی رہا تھا کہ شفا کو بھی یہی خیال آیا۔

”میں سوچ رہی ہوں میری بھائی اور شکر کی ایک ملاقات کروادوں۔“

”کس لئے؟“ وہ حیران ہوا۔

”میں نے شکر سے میری بھائی کے بارے میں بات کرنے کی کوشش کی تھی لیکن وہ ایک لفظ بھی سننے پر راضی نہیں ہوئی۔ میری بھائی اسے پسند

کرتے ہیں۔ محبت کرتے ہیں اس سے۔ مجھے لگتا ہے خود بات کریں گے تو اسے کنوٹس کر ہی لیں گے۔“

”ایک بات بتاؤ... شکر میری انٹرنیشنل نہیں ہے نا؟“

”نہیں۔“ وہ اس سوال پر حیران ہوئی تھی

”بس پھر تو کوئی مسئلہ ہی نہیں ہے۔“ اس نے اپنے ہاتھ پر ہاتھ مار کر جوش سے کہا۔

”کیا مطلب؟“ شفا نے الجھ کر پوچھا۔

”مطلب یہ کہ تم رہنے والی ملاقاتوں کے چکر دوں کو... جب شکر راضی نہیں ہے تو۔ کیا ضرورت ہے پیچھے پڑنے کی۔ میری کوشش میں سمجھا لوں گا

ویسے بھی میرے پاس ایک اچھا آپشن ہے۔ میری کوشش کے لئے بھی اور تمہارے لئے بھی۔“

شفا نے یکا یک آنکھیں سکڑ کر اسے دیکھا چند لمحوں کے وقفے میں پھر بولی۔

”کونسا آپشن؟“

”میرا خیال ہے میری دلہا بن کر تمہاری سہیلی کے ساتھ نہیں بلکہ تمہارے ساتھ کھڑا زیادہ اچھا لگے گا۔“ اپنے ازلی لا پرواہ پن سے اس نے

ایک ایک لفظ پر زور دیا تھا۔

”جب ہم الگ ہو گئے تو میں تو مہک سے شادی کر لوں گا لیکن تم بھی ایک اچھا انسان ڈیزرو کرتی ہو اسی لئے میں میری مشورہ تمہیں دے رہا

ہوں۔ شکر تو اس میں دلچسپی ہے نہیں جہاں تک میری بات ہے تو لڑکوں کو ایسی مہبتیں ہوتی رہتی ہیں... کچھ عرصہ بعد وہ شکر کو بھی بھول جائے گا... میری

بات مانو شفا! اپنی زندگی بہتر بنانے کے لئے کچھ بولڈ اسٹپس لینے پڑتے ہیں... میری کوششوں کے بارے میں سب بتا ہے اب تم مجھے بتاؤ اگر راضی

ہو تو میں میری بات کرتا ہوں۔“

وہ بڑا معتبر بن کر بات کر رہا تھا اور یوں کر رہا تھا جیسے اسے یقین ہو شفا فوراً اس کی بات مان ہی لے گی۔

شفا بالکل خاموشی سے اسے دیکھ رہی تھی تھی نے بات مکمل کرتے ہی آکس کریم کی طرف ہاتھ بڑھایا تھا شفا نے اس کے ہاتھ میں دینے کی

بجائے ایک دم آکس کریم ایک طرف پھینک دی۔

تھی ابھی اس کی اسی حرکت پر حیران ہو رہا تھا کہ شفا نے ہاتھ دے کر قریب سے گزرتا رکشہ کو الیا۔

”رکشہ کیوں رکوا رہا ہے بائیک ہے تو...“ شفا کو رکشہ والے کو گھر کا ایڈریس سمجھاتے دیکھ کر تھی نے پوچھا۔

”میں گھر جا رہی ہوں تم بائیک پر آ جانا۔“

اس نے پتھر پھوڑ لہجے میں کہا۔

تقی حیران ہی ہو رہا تھا۔

”تم تو جاؤ بھائی! اور تم بیٹھو بائیک پر۔“ وہ زبردستی اسے بائیک پر بیٹھا کر گھر لے آیا۔

☆ ☆ ☆

راستہ بھر وہ خاموش رہی تیز بائیک چلانے پر ایک چیخ بھی نہیں ماری۔

تقی نے بات کرنا بھی چاہی تو بھی جواب میں خاموشی ہی ملی لیکن گھر پہنچ کر اس کی برداشت ختم ہو گئی۔

”اس میں اتنا برامنائے کی کیا بات ہے... میں کوئی تمہیں زبردستی تو سمیر کے ساتھ رخصت کروانے نہیں لگا ایک آئینہ یا ہی دیا ہے نہیں

پسند تو انکار کرو... یہ کیا کہ منہ پھلا لیا اور بس...“

”برامنائے کی بات نہیں ہے؟“ وہ یکدم پلٹ کر اسے پھاڑ کھانے کو دوڑی تھی۔

”جس انسان کو میں بھائی کہہ رہی ہوں جس سے اپنی بہنوں جیسی دوست کا تعلق مضبوط کرنا چاہ رہی ہوں تم چاہتے ہو میں اسی کے بارے

میں یہ سوچوں کہ اس سے خود شادی کر لوں... اتنا گھٹیا سمجھ رکھا ہے مجھے۔“

”اس میں گھٹیا پن کی کیا بات ہے... یہ دنیا ہے ہر کوئی اپنا فائدہ دیکھتا ہے... میں سوچ رہا تھا تمہیں بھی اپنا فائدہ ہی دیکھنا چاہئے شکر کونسا

تمہاری سگی بہن ہے۔“ اس نے دھیمے لہجے میں کہا تھا۔

”تم اتنا کیوں سوچتے ہو تقی!... خدا رامت سوچا کرو۔“ وہ پھر سابقہ انداز میں بولی تھی اس بار تقی چپ ہی رہا۔

”اپنا اچھا براسو پنے کے لئے میں خود موجود ہوں ایک احسان کیا تھا مجھ سے نکاح کر کے۔ اب دوبارہ کوئی احسان مت کرو۔“ وہ طنزیہ

انداز میں کہہ رہی تھی۔

”اور تمہیں کس بات کی فکر ہے؟ تمہیں لگتا ہے میں ساری زندگی کے لئے تمہارے سر پر سوار رہو گی؟ تمہیں ساری زندگی مجھے اپنے گھر میں

رکھنا پڑے گا؟... یا جب تم مجھے چھوڑنے کی بات کرو گے تو میں روؤں گی تمہاری منتیں کروں گی کہ مجھے مت چھوڑو؟ اسی لئے تم میرے سامنے سمیر بھائی

کے نام کا آپشن رکھ رہے ہو کہ جلد از جلد مجھ سے پیچھا چھڑوا سکو؟۔

میں نے تم سے پہلے بھی کہا تھا جب دل کرے چھوڑ دینا۔ اب پھر کہہ رہی ہوں تم پابند نہیں ہو چاہا تو صبح ہی چھوڑ دو تمہارے بعد میرا کیا

ہوگا کوئی مجھ سے شادی کرے گا یا نہیں۔ کوئی اچھا انسان مجھے ملے گا یا نہیں... تم اس فکر میں مت پڑو... مہک سے شادی کرو اور خوش رہو۔“

”شفا! میری بات سنو...“

تقی نے کہنا چاہا شفا نے باقاعدہ ہاتھ جوڑ کر اسے بولنے سے روک دیا وہ فوری طور پر خود بھی کچھ بول نہیں پائی تھی اس کے طلق میں

آنسوؤں کا گولہ سا پھنس گیا تھا۔

”مجھے پتا ہے تقی! تم مجھ سے نکاح نہیں کرنا چاہتے تھے۔ قسمت نے مجھے مسلط کیا ہے تمہارے سر پر۔ میری سیلف ریسپیکٹ کو کچلنے کے لئے یہی ایک بات کافی ہے... نئے سے نئے آپشن میرے سامنے دکھ کر اسے اور ہرٹ مت کرو... مہربانی ہوگی تمہاری۔“

اس نے کمرے میں جا کر تیزی سے دروازہ بند کر دیا۔

تقی اچھل کر پیچھے نہ ہٹتا تو دروازہ اس کے منہ پر لگتا۔

”میرا یہ مطلب تو نہیں تھا شفا!“

اپنی پیشانی پر نمودار ہوتے پینے کے قطرے پونچھتے ہوئے اس نے شرمندگی سے زیر لب کہا تھا۔

☆ ☆ ☆

”عمیر! بدیہ کی اسکول وین خراب ہوگئی ہے ڈرائیور کا ابھی فون آیا تھا... آپ اسے واپسی پر پک کر لیں گے؟“

سامہ نے عمیر کے سامنے چائے کا کپ رکھتے ہوئے پوچھا تھا۔

عمیر آفس کے لئے تیار تھے اور اخبار پڑھ رہے تھے۔

”میرے لئے اس ٹائمنگ میں آفس سے نکلنا مشکل ہوتا ہے۔ تم چلی جانا بدیہ کو لینے۔“ عمیر نے کہا۔

”اچھا ٹھیک ہے آج تو میں چلی جاؤنگی اور واپسی پر کچھ دیر کے لئے امی کی طرف بھی جاؤنگی لیکن آپ ذہن میں رکھنے گا اگلے کچھ روز

آجکو ہی بدیہ کو پک ایئر ڈراپ دینا پڑے گی۔ میرے لئے روز روز گھر سے نکلنا مشکل ہوگا۔“ اس نے کہا۔

”کسی طرح بیچ کر لو سامہر! میں آفس کی ٹائمنگ میں سے وقت نہیں نکال سکتا۔“ عمیر کا لہجہ وہ ٹوک تھا سامہر کا اپنی چائے میں چینی کس کرنا

ہاتھ رک گیا۔

”وقت نکال نہیں سکتے یا نکالنا چاہتے ہی نہیں ہیں۔“ سامہر کا انداز جھکیا تھا۔

”کیا مطلب؟“

”مطلب یہ کہ صرف شفا نہیں تھی آپ کی فیملی میں... آپ کی بیوی آپ کے بچوں کا بھی آپ پر کوئی حق ہے۔“ اس کا انداز پہلے جیسا ہی تھا

عمیر نے اخبار رول کرتے ہوئے اسے گھورا۔

”شفا کا یہاں کہاں ذکر؟“

”اس کے ذکر کے بغیر تو ہماری زندگی گزر ہی نہیں سکتی۔“ وہ تڑخ کر بولی۔ ”وہ چلی گئی اس گھر سے لیکن آپ کے بیوی بچے تو ہیں۔ اس

کے غم میں ہمیں کیوں اگتور کرنے لگے ہیں آپ۔“

”پانگلوں جیسی باتیں مت کرو سامہر!“ عمیر نے ڈپٹ کر کہا اور رول کیا ہوا اخبار میز پر بیچ کر اٹھ گئے۔

”یہ پاگلوں جیسی باتیں نہیں ہیں۔“ اس نے بیزاری سے کہا۔ ”جب سے شفا گئی ہے آپ نے کسی بھی چیز میں دلچسپی لینا ہی چھوڑ دی ہے جیسے بہن ہی سب کچھ تھی ہم لوگ کچھ ہیں ہی نہیں۔“

اس کا جملہ ابھی پورا بھی نہیں ہوا تھا کہ عمیرا ہنا آفس بیک اٹھا کر باہر نکل گئے۔

ساتھ ایک پل کے لئے ہکا بکارہ گئی پھر اس نے بری طرح زچ ہوتے ہوئے ہاتھ میں پکڑا جھج میز پر بیٹھ دیا تھا۔

☆ ☆ ☆

”اور وہ مہک...؟“ شمر بچن سلیب پر چڑھی بیٹھی تھی چائے کاسپ لیتے ہوئے اس نے پوچھا شفا نے اصرار کر کے اسے اپنی طرف بلوایا تھا۔

”وہ کیسی گلی تمہیں؟“

”مہک۔“ شفا نے کپ ہاتھوں میں گھماتے ہوئے پرسوج انداز میں کہا۔

”سچ کہوں تو بہت اچھی نہیں لگی... خوبصورت ہے سناٹا کش ہے لیکن... پٹانہیں کیوں اچھی نہیں لگی مجھے۔“ اسے مہک کے انداز یاد آگئے تھے۔

”پھر بھی تم چاہتی ہو تھی کی امی اسے اپنی بہو بنانے کا سوچیں؟“

”دیکھو میرے چاہنے نہ چاہنے سے کوئی فرق نہیں پڑتا۔ سب سے اہم تھی کی پسند ہے اور مہک اسے پسند ہے... یہ حقیقت ہر بات پر

بھاری ہے۔“ اس نے بسکٹ کو چائے میں غوطہ دیتے ہوئے کہا۔

”شادی کے بعد ویسے بھی تھی اسے اپنے رنگ میں ڈھال لے گا... بہت گنٹس ہیں اس میں۔“ وہ بات اس نے ہنس کر کہی تھی۔

”اچھا... اور ان دونوں کی شادی کے بعد تم کیا کرو گی... یہ سوچا ہے؟“ شمر کا انداز طنز یہ تھا شفا سمجھی نہیں۔

”بعد کا تو ابھی کچھ کہ نہیں سکتی۔ عمیر بھائی کی ناراضی ختم ہو گئی تو ان کے پاس چلی جاؤ گی... ورنہ... کوئی نا کوئی ہوٹل دیکھ لو گی... بلکہ میں

تو آجکل ہوٹل ڈھونڈھ بھی رہی ہوں۔“

وہ کسی قدر فکر مند سی سے کہہ رہی تھی۔

شمر نے ناراضی کے اظہار کے طور پر کپ سلیب پر بیٹھ دیا۔

”تم پاگل تو نہیں ہو گئی ہو شفا! اپنا گھر تو ذکر مہک کے گھر کی بنیاد رکھ رہی ہو... کس سیارے سے آئی ہو بھی تم۔“

”تقی کا گھر میرا گھر نہیں ہے شمر! یہ گھر تو پہلے دن سے مہک کا تھا میں تو اتفاقاً آ گئی یہاں۔“ اس نے نرمی سے کہا تھا۔

شمر نے ایسے سر پر ہاتھ مارا جیسے اس کی باتوں سے عاجز آئی ہو۔

”بہت سارے لوگوں کی شادیاں ایسے ہی ہوتی ہیں جیسے تمہاری اور تقی کی ہوئی۔ ہاں اس طرح ہنگامی کیفیت میں نہیں ہوتیں لیکن ان

کے پیچھے خیال یہی ہوتا ہے۔ ہر انسان لو میرن تھوڑا کرتا ہے بہت سے اربنچ میرن کرتے ہیں اور بہت اچھی زندگی گزارتے ہیں... اگر چہ پہلے پہل

وہ ایک دوسرے سے محبت نہیں کرتے۔ محبت وقت گزرنے کے ساتھ ساتھ مضبوط ہوتی جاتی ہے...“

”لو یار شیخ میرج کی بات نہیں ہے۔“ شفا نے قہقہے سے کہا تھا
 ”یہ ساری باتیں جو تم مجھے سمجھا رہی ہو میں خود بھی سمجھتی ہوں تھی کی امی بھی کئی بار سمجھا چکی ہیں... لیکن کوئی میری پوزیشن بھی تو سمجھو... میں پہلے دن سے جانتی تھی کہ تقی مہک کو پسند کرتا ہے اپنی زندگی اس کے ساتھ گزارنا چاہتا ہے۔ تقی نے میری مدد کی نکاح کر لیا کہ کسی پاگل سے میں نہ بیاہ دی جاؤں... میں کیسے اس کی زندگی میں رہنے کا سوچوں... احسان فراموشی ہو جائے گی یہ کہ وہ اپنی پسند سے شادی نہ کرے اور میرے نام کا ڈھول اپنی گردن میں لٹکائے رکھے...“

”خود کو ڈھول مت کہو...“ شمر نے ناراضی سے کہا۔ ”مہک اس کے لئے کبھی تم سے زیادہ اچھی بیوی ثابت نہیں ہوگی۔“

”یہ تو خیر تم اپنی محبت میں کہہ رہی ہو۔“ شفا نے پیار سے کہا۔

”حقیقت یہ ہے کہ تقی کو مہک سے محبت ہے مجھ سے نہیں... اور جس سے محبت ہوتی ہے وہ اچھا نہ بھی ہو تو اچھا لگتا ہے۔“

”اور تم؟“ شمر نے اسے بخور دیکھا۔ ”تقی کے دل میں تو مہک کی محبت ہے اور تمہارے دل میں کیا ہے؟“

میرے دل میں کچھ نہیں ہے۔“ شفا نے برتن سنک میں رکھے۔

”اگر ایسی بات ہے تو تقی کا ذکر آتے ہی تمہارا چہرہ اتنا چپکنے کیوں لگتا ہے؟“ شمر نے مزے سے کہا تھا۔

شفا اس سوال پر ٹھٹھک سی گئی۔

”بلکہ آجکل تو کچھ زیادہ ہی چمک رہا ہے۔“

شفا کو ایسا لگا اس کی چوری پکڑی گئی ہے۔ اس نے گھبرا کر اپنے چہرے پر ہاتھ پھیرا۔

”فیمیر نس کریم استعمال کر رہی ہوں آجکل۔ اسی کا اثر ہے۔“ اس نے بات کو ہنسی میں اڑانا چاہا شکر ہے اسی وقت ڈور بیل بجی تو وہ جلدی سے باہر نکل گئی۔

”یہ بات تم ان کو بتانا جنہوں نے کبھی فیمیر نس کریمیں استعمال نہ کی ہوں۔“ شمر نے شرارت سے اس کے پیچھے آواز لگائی تھی۔

”امانت میں خیانت، احسان فراموشی... ہونہر... شفا بلی! کم سے کم اس بار میں تمہیں اپنا نقصان نہیں کرنے دوں گی۔“

اس نے تجزیہ کر لیا اس بات سے بے خبر کہ کوئی ایسا ہی ارادہ شفا بھی اس کے بارے میں کئے بیٹھی ہے۔

☆ ☆ ☆

توقع کے عین مطابق دروازے پر تقی اور سیر ہی تھے۔

”بڑی جلدی آگے سیر بھائی!۔“ اس نے دروازہ کھولتے ہی شرارت سے کہا تقی کی طرف تو وہ دیکھ بھی نہیں رہی تھی۔

”شمر آگئی ہے کیا؟... آپ نے اسے میرے بارے میں بتایا؟“ وہ بہت زیادہ کنفیوز لگ رہا تھا اور بار بار اپنے ہاتھ مسل رہا تھا شفا کا انکار سن کر اس کی پریشانی اور بڑھ گئی۔

”میں اچانک سامنے گیا تو وہ تو میرا سر ہی پھاڑ دے گی۔“

شفا نے اسے تسلی دینا چاہی لیکن اس سے پہلے اتنی بول پڑا۔

”میرا ہیملٹ ساتھ لے جاؤ۔“ وہ چڑانے سے کہاں باز آسکتا تھا۔

”سمیر بھائی! آپ بے فکر رہیں۔ اتنی بھی خونخوار نہیں ہے شمر! اور اتنا گھبرا میں گے تو بات کیسے کریں گے۔“

”گھبرا تو نہیں رہا میں۔ وہ تو بس ویسے ہی...“ سمیر نے ایک گہرا سانس بھر کر اپنا اعتماد بڑھانا چاہا۔

”جھوٹ مت بولو... ابھی راستے میں تو کہہ رہے تھے ڈر کے مارے رات بھر نیند بھی نہیں آئی اور اب اتنی غلط بیانی۔“

”سمیر بھائی! آپ اندر چلیں... میں شمر کو بلاتی ہوں۔“

وہ تیزی سے کچن میں آئی۔

”شمر! تم ڈرالو! آج میں آؤ... سمیر بھائی کو تم سے کچھ بات کرنی ہے۔“

سمیر کا نام سن کر شمر بری طرح اچھلی تھی مانتھے بریل پڑ گئے۔

”اس نے کیا بات کرنی ہے مجھ سے؟“

”اب یہ تو مجھے نہیں پتا...“ اس نے انجان بننے کی کوشش کی اور نا کام رہی۔

”شفا کی بچی! تم اسی لئے مجھے فورس کر رہی تھی ناں کہ میں تمہارے گھر آؤں۔“

اس نے خوفناک تاثرات کے ساتھ چٹنا اٹھالیا تھا۔

شفا نے ترنت اس کے ہاتھ سے چٹنا گھسیٹا۔

”میں مانتی ہوں سمیر بھائی نے جو کیا برا کیا... لیکن وہ تم سے محبت کرتے ہیں... سو فیصد سچی... ایک بار ان کا پوائنٹ آف ویو بھی سن لو دل

راضی نہ ہو تو انکار کر دیتا۔“

”تم نے آج تک کتنی محبتیں کی ہیں... جو سچی اور جھوٹی محبت میں فرق کرنا آ گیا؟“ شمر نے نکل کر پوچھا تھا۔

”ایک تو تم سوال بہت پوچھتی ہو۔“ شفا نے ماتھے پر ہاتھ مار کر کہا تھا۔

”دنیا میں کسی جذبے کی کوئی پہچان نہیں ہوتی بس جس پر دل راضی ہو جائے اسی پر لبیک کہہ دینا چاہئے... عورت کے اندر تو ویسے بھی اللہ

نے قدرتی ڈیکلفرنٹ کیا ہوتا ہے جو اسے سامنے والے بندے کی پوری حقیقت نہ بھی بتائے تو اشارہ ضرور دے دیتا ہے۔“

”تم اور تمہارے فلسفے... ایسا کرو بیٹھ کر اس فلسفے کا اچار بناؤ اور اس سمیر کے بچے کو بھی کھلاؤ۔ میں گھر جا رہی ہوں۔“ وہ اپنا پرس اٹھاتی تیر

کی طرح باہر نکلی تھی شفا افسانہ دنیوں اس کے پیچھے۔

گیٹ کے پاس ہی سمیر اور تینی کھڑے تھے۔ شمر نے اسے اتنی بری طرح گھورا کہ بیچارہ مزید گھبرا کر نہ صرف سلام کر بیٹھا بلکہ حال بھی پوچھ لیا۔

”میری خیریت چھوڑو اپنی خیریت مناؤ...“

”نثر! تم ایک بار سیر بھائی کی بات تو سنو۔“ شفا نے منت سے کہا۔

”ہاں نثر! تمہیں ایک بار تو سیر کو موقع دینا ہی چاہیے۔“ تقی نے سنجیدگی اور بڑے پن سے کہا تھا۔

”وہاں مری میں جو بھی ہوا اس میں سیر کی اتنی غلطی نہیں ہے وہ تو میں نے ہی اسے اکسایا تھا لیکن وہ صرف ایک شرارت تھی اس کا مطلب

یہ ہرگز نہیں ہے کہ تم سیر کو کوئی لوفرفنگائی سمجھ لو...“

سیر نے بھی ہمت کر کے تقی کا جملہ کاٹا تھا۔

”اور باقی جو کچھ بھی ہوا... میرا مطلب ہے مگنی کے بعد.. وہ سب ایک بڑی مس انڈر اسٹینڈنگ تھی...“

”مس انڈر اسٹینڈنگ...“ نثر پھاڑکھانے کو دوڑی۔

”وہ سب کچھ مس انڈر اسٹینڈنگ کا نتیجہ تھا؟؟ تمہاری امی کا ہمارے گھر آنا.. میرے بارے میں فضول فضول باتیں کرنا...“

”میں سب کو حقیقت بتا دوں گا... معافی مانگ لوں گا.. تم مان جاؤ باقی سب کو ماننا میرے ہاتھوں کا کام ہے۔“

اس نے بڑی چاہ سے کہا تھا۔

تقی نے شفا کو اشارہ کیا وہ دونوں چپکے سے وہاں سے ہٹ گئے۔

اب نثر اور سیر وہاں اکیلے تھے اور شرکی بدگمانیاں تھیں اور سیر کی محبت... جس نے ان بدگمانیوں کو زیادہ دیر وہاں تک نہیں دینا تھا اس بات

کا شفا اور تقی دونوں کو یقین تھا۔

☆ ☆ ☆

پکن میں آکر شفا چائے بنانے لگی تقی ساتھ کچھ ریفریشمنٹ کا سامان لایا تھا خاموشی سے پلینوں میں نکالنے لگا۔ وہ کن آنکھوں سے بار بار

اسے دیکھ رہا تھا۔

”ہمیں ذرا باہر کا بھی دھیان رکھنا چاہیے ایسا نہ ہو شر واقع کوئی چیز اٹھا کر سیر کو دے مارے۔“ تقی نے ہنس کر بات برائے بات کہا تھا شفا

نے کوئی جواب نہیں دیا تقی سخت سی محسوس کر کے خاموش ہو گیا۔

شفا کے کان مستقل باہر کی طرف لگے ہوئے تھے وہ جان بوجھ کر چائے بنانے میں تاخیر کر رہی تھی تاکہ سیر کو دیر تک بات کرنے کا موقع ملارہے۔

پکن چونکہ چھوٹا سا تھا اس لئے بار بار وہ اور تقی ایک دوسرے کے سامنے آ رہے تھے یہ الگ بات ہے کہ ایک بھی بار شفا نے نظر اٹھا کر اس

کی طرف نہیں دیکھا۔

تقریباً آدھ گھنٹے بعد وہ چائے لیکر باہر جانے لگی تو تقی یکدم اس کے سامنے آ گیا۔

”سوری۔“

شفا ایک طرف سے ہو کر باہر جانے لگی تو وہ دوبارہ سامنے آ گیا۔

”میں نے کہا سوری... ای... ای... اب میں سنا سہا رہا تھا۔“

شفا نے اسے بہت سرد نظروں سے گھورا تھا۔

”تم نے مجھے غلط سمجھ لیا۔ میرا ارادہ کوئی غلط یا تم سے جان چھڑوانے کا ہرگز نہیں تھا... میں تو اپنی طرف سے تمہاری بھلائی ہی سوچ رہا تھا

مجھے کیا پتا تھا تمہیں اتنا برا لگ جائے گا...“

”ویسے تو ہر معاملے میں بہت دماغ چلتا ہے تمہارا۔ یہاں آ کر کیا ہوا؟“ اس نے بھی لہجہ دھیما ہی رکھا یعنی معافی مانگ لی تو کیسی ناراضی۔

”دماغ تو یہاں بھی چلایا تھا... یہ الگ بات ہے کہ الٹی پڑ گئی۔ خیر مجھے اندازہ ہے میں نے تمہیں ہرٹ کیا ہے اس لئے ایک بار پھر سوری

... لیکن اب دوبارہ سوری نہیں بولوں گا۔ تین دن تو ہو گیا اب اتنا بھی کیا نخرے کہ کسی کو شرمندہ ہوتا دیکھ کر آنکھیں ہی ماتھے پر رکھ لیں۔ ہاں یہ وعدہ ہے کہ

اگلی بار جو بھی رشتہ لاکھ لاکھ گادہ میرے بہتر ضرور ہوگا“

وہ کہاں باز آنے والوں میں سے تھا شرارت سے بول گیا۔

شفا نے ایسے نفی میں سر ہلایا جیسے کہہ رہی ہو تم ناقابل علاج ہو۔

”تم ساری زندگی یہی کرنا... پہلے غلط باتیں کرنا پھر معافی مانگتے رہنا۔“ وہ سرد لہجے میں طعنہ مار کر آگے بڑھی۔

”ہم نے کونسا ساری زندگی ساتھ رہنا ہے کہ یہ معافی طلبانی کا سلسلہ چلے... تم بھی تاں شفا بول گئی ہی ہو۔“

اس نے ٹرے میں سے سکٹ اٹھایا اور مزے سے کھاتا باہر نکل گیا اس کے لئے اتنا اطمینان ہی کافی تھا کہ وہ اب اس سے ناراض نہیں ہے

وہ اسے ہرٹ کرنے کے بعد معافی مانگ کر اپنا فرض پورا کر چکا تھا۔

چھپے شفا تھا ہی کھڑی رہ گئی۔

”واقعی... ہم نے کونسا ساری زندگی ساتھ رہنا ہے...“

اس نے بوجھل دل کے ساتھ زیر لب کہا اور اس خیال سے چھچھا چھڑوانے کے لئے جلدی سے باہر نکل گئی۔

☆ ☆ ☆

چائے ایسے پی جا رہی تھی جیسے کوئی پریشانی کی خیر آگئی ہو۔

شفا اور تقی مستقل ٹر اور سیر کے تاثرات ٹٹولنے اور کسی بھی نتیجے پر پہنچنے میں ناکام ہو کر ایک دوسرے کی طرف مایوسی سے دیکھتے۔

شمر نے چائے آدھی پی اور کپ رکھتی اٹھ کھڑی ہوئی۔

”میں چلتی ہوں شفا!“ اس نے کسی کی طرف دیکھا بھی نہیں جلدی سے باہر نکل گئی۔

شفا فکرمند ہو کر اس کے پیچھے دوڑی۔

”خفا ہو کے جا رہی ہو؟...“ اس نے اتنی بے قراری سے پوچھا تھا کہ شکر کو ہنسی آگئی۔

”ارے نہیں بدھو... خفا کیوں ہوگی۔ بس اب چلوں کافی دیر ہوگئی... امی انتظار کر رہی ہوگی۔“

”اچھا...“ شفا نے اس کی ہنسی سے کوئی اندازہ لگانا چاہا۔

”خفا نہیں ہو تو یہ تو بتا دو... سمیر بھائی کو کیا جواب دے کر آئی ہو؟... کہیں ”جواب“ ہی تو نہیں دے آئی۔“

شمر اس بات پر مزید ہنسی۔

”میں تمہیں فون پر بتاؤں گی۔“ شمر نے اسے ٹالا تھا۔

”ہاں... ٹھیک ہے... لیکن انکار مت کرنا... میرا یقین مانو سمیر بھائی تمہارے لئے پرفیکٹ جو اُنس ہیں... تمہیں ایسا نہیں لگا؟۔“

”مجھے سوچنے دو شفا! ابھی کچھ نہیں کہہ سکتی۔“ اس نے گہری سانس بھر کر کہا تھا لیکن اس کا دھیمانہ انداز بہت کچھ سمجھا رہا تھا مگر قتل از وقت

کچھ بھی کہنا مشکل تھا اور یہ بھی حیران کن بات تھی کہ اندر سمیر کی لڈی ختم ہونے کا ہی نہیں لے رہی تھی نہ صرف یہ بلکہ وہ تھی سے بھی اصرار کر رہا تھا کہ

اس کا ساتھ دے۔

شفا اندر آئی تو خوشگوار ریت کے ساتھ متعجب ہوئی۔

”یہ سمیر بھائی کو کیا ہوا ہے؟“

”میرا خیال ہے شمر کے صاف انکار کا صدمہ اس بیچارے کے دماغ کو چڑھ گیا ہے۔“

”شمر نے انکار نہیں کیا... لڈی ہے جھا لپاؤ... لڈی... ہے جھا لو۔“

”تو کیا ہاں بول گئی ہے۔“ شفا کو جھکا لگا۔ ”لیکن اس نے تو مجھے نہیں بتایا۔“

”ہاں بھی نہیں کہا... لڈی ہے جھا لو...“

”میں نے کہا تھا ناں صدمہ اسکے دماغ کو چڑھ گیا ہے۔“

”جلنے والے تیرا منہ کالا...“

”او بھائی! آخر یہ میرا میوں کی طرح ناچنا بند کر کے ہمیں بتا کیوں نہیں دیتے شمر سے تمہاری کیا بات ہوئی ہے؟“ تقی کی برداشت ختم ہو

گئی تھی۔

”باتوں کو چھوڑ دو تم بس یہ سوچو... میری بارات پر ہمہ بالا بن کر ساتھ جاؤ گے یا دوست بن کر...؟“

”کیا؟“ ان دونوں کے منہ سے ایک ساتھ نکلا۔

”جی ہاں۔“ وہ لہرا کر صوفے پر گر اتھا اندرونی خوشی سے اس کا چہرہ تہمتار ہا تھا۔

”لیکن شمر نے تو کوئی جواب نہیں دیا سمیر بھائی! اس نے تو کہا فون پر بتائے گی۔“

”آپ کونوں پر بتائے گی... لیکن آپ کا بھائی آپ کو بتا رہا ہے لڑکی راضی ہے... ہم تو اڑتی چڑیا کے پرگن لینے والوں میں سے ہیں لڑکی کے دل میں کیا چل رہا ہے یہ کیسے نہ جان پاتے۔“ اس نے کالر جھاڑتے ہوئے کہا تھا اس کی خوشی دیدنی تھی۔

”یہ ہوئی نہ بات...“ تقی نے جوش سے کہا۔ ”جاہل آدمی! اتنی دیر سے ناچ رہا ہے اصل موقع تو اب آیا ہے۔“ اب وہ دونوں مل کر ناچنے لگے شفا البتہ اپنی ہنسی پر ہی قابو پانے کی کوششوں میں بے حال ہوئے جا رہی تھی۔



میں چاند سی

”میں چاند سی“ مصنفہ **میمونہ خورشید علی** کی خوبصورت اور دلگداز تحریر ہے۔ میں چاند سی کہانی ہے ایک نڈل کلاس ماڈرن ٹیلی کی لڑکی ”ارسد“ کی جو بہت خوبصورت ہے اور اپنی اس خوبصورتی پر بہت نازاں ہے۔ وہ سمجھتی ہے کہ وہ دنیا کی حسین ترین لڑکی ہے اور اپنے حسن کی طاقت سے وہ دنیا کو زیر کر سکتی ہے۔ اُس کی یہ خام خیالی اُس وقت دھری کی دھری رہ جاتی ہے جب اُس کی شادی سالار نام کے ایک امیر کبیر مگر روایتی قدامت پسند خاندان کے لڑکے سے ہو جاتی ہے جو اُس کی ہزار کوششوں کے باوجود اُس کے دام میں نہیں آتا اور اُس پر ارسد کے حسن کا جادو کوئی اثر نہیں کرتا۔ ارسد اپنے حسن کے غرور میں مبتلا صحیح غلط کی پہچان بھول جاتی ہے اور اپنے شوہر پر جھوٹا الزام لگا دیتی ہے اور اس الزام کو سچ ثابت کرنے کے لیے قرآن پاک کی جھوٹی قسم کھا لیتی ہے۔ ارسد اور سالار کی آپس کی یہ ناچاقی آخر طلاق تک پہنچ جاتی ہے اور ارسد سالار سے طلاق لے کر فرحان سے شادی کر لیتی ہے جو اُسے ایک عرصے سے پسند کرتا تھا۔ سالار کی نام نہ نمانی باجیا اور باوقار لڑکی سے شادی ہو جاتی ہے جو اُس کی زندگی جنت بنا دیتی ہے تو دوسری طرف ارسد فرحان سے شادی کر کے بہت خوش ہے کیونکہ فرحان امیر بھی ہے اور سالار کی طرح ارسد پر بلا وجہ روک ٹوک بھی نہیں لگاتا لیکن ارسد کی یہ خوشی اُس وقت دھری کی دھری رہ جاتی ہے جب اُسے پتہ چلتا ہے کہ فرحان کے بے راہ روی نے اُسے ایڈ کاروگ لگا دیا ہے اور اُس سے یہ روگ ارسد کو بھی منتقل ہو گیا ہے۔ تب ارسد و احساس ہوتا ہے کہ یہ سب قرآن پاک کی جھوٹی قسم کھانے اور اپنے شریف اور معصوم شوہر پر جھوٹی تہمت لگانے کا عذاب ہے۔ اپنی روایات سے انحراف اور اسلامی اقداروں سے دوری کی یہ داستان ہماری نوجوان نسل کے لیے لمحہ فکریہ ہے۔ ”میں چاند سی“ کی ڈرامائی تشکیل بھی ہو چکی ہے جسے اے آر وائی وی چینل سے نشر کیا گیا اور ناظرین نے اسے بے حد پسند کیا تھا۔

”میں چاند سی“ کتاب گھر پر دستیاب ہے۔ جسے سماجی، رومانی اور اصلاحی ناول سیکشن میں

دیکھا جاسکتا ہے۔

شام کا وقت تھا اور جی صاحب چہل قدمی کے لئے نکلے تو شہتہ بھی ساتھ ہی آگئی۔

وہ اسے اپنی جوانی کا کوئی قصہ سنانے لگے۔

شفا کی اور ان کی اچھی دوستی ہو گئی تھی لگتا ہی نہیں تھا سر بہو کا رشتہ ہے باپ بیٹی لگتے تھے۔

”تقی کی واپسی کب تک ہے؟“ پارک میں آکر بیٹھے تو انہوں نے پوچھا تقی شوٹنگ کے سلسلے میں ہیناک گیا ہوا تھا۔ شفا نے دیکھا تھا وہ

جاتے ہیں نہ ہوں لیکن تقی کی خیر ضرور رکھتے تھے۔

”ابھی تو گیا ہے دس دن کا کہہ رہا تھا لیکن ابھی تک شوٹنگ شروع بھی نہیں ہوئی... تو ہو سکتا ہے زیادہ دن لگ جائیں۔“

”بہت غیر ذمہ دار لڑکا ہے... پتا نہیں کب سدھرے گا۔“ وہ زبرد بڑبڑانے لگے۔

”ارے... ابا آپ نے تقی کا ایڈ دیکھا؟“ اسے یکدم یاد آیا تو پر جوش ہو کر پوچھنے لگی۔

”ہوں۔“ ابا نے بری سی شکل بنا لی۔

”میں نے کئی بار منع کیا اس لڑکے کو یہ مراثیوں والے کام شروع نہ کرے مگر اس نے میری ایک نہیں سنی... اب دیکھ لو ناچ ناچ کر دودھ بیچ

رہا ہے۔ کوئی مجھے بتائے کیا دودھ بیچنے کے لئے ناچنا ضروری ہے اگر ایسا ہے تو اب تک سارے گوالے بغیر ناچے دودھ کیوں بیچتے رہے؟“

شفا اگلے اعتراض پر مسکراتی رہی۔

”یہ تو پہلے ہی کہہ چکے ہیں کا حصہ ہوتا ہے ابا! جو کہنی کی ڈیمانڈ ہو وہ مال کو پوری کرنا پڑتی ہے... آپ یہ نہ دیکھیں تقی ناچ رہا ہے آپ یہ دیکھیں

کہ اس نے اچھی پر فارمنس دی ہے کتنا نام کمار رہا ہے۔“

”ہمیں نہیں پسند بس یہ کام... اور میرا تو خیال تھا تمہیں بھی نا پسند ہو گا۔ تم اتنی سلیمی ہوئی لڑکی ہو... میری تو ابھی تک یہی حیرانی نہیں گئی تم

نے تقی جیسے نالائق کو کیسے پسند کر لیا! اور اب یہ کام۔“

شفا اس بات پر کھل کر ہنسی۔

”سچ بات ہے پسند تو مجھے بھی نہیں ہے۔ لیکن میری پسند نہ پسند سے کیا فرق پڑتا ہے ابا! یہ تقی کی زندگی ہے اسے خود فیصلہ کرنا چاہئے اس

کے لئے کیا صحیح کیا غلط ہے... میں کیوں اس پر اپنی پسند نہ پسند اچھوڑ کر دوں... ہاں جہاں تک تقی جیسے نالائق کو پسند کرنے کی بات ہے تو وہ ہے ہی

اس قابل کہ اسے پسند کیا جائے۔ میں یہ بات اس کے سامنے نہیں کہتی کہ سرچڑھ جائے گا لیکن میری زندگی میں تو وہ فرشتہ ہی بن کر آیا۔ اتنی بڑی

مصیبت سے نکال لایا مجھے۔ اور کیا چاہئے... آپ کو تو فخر ہونا چاہئے کہ تقی آپ کا بیٹا ہے...“

”ایں...“ وہ حیرانی سے اس کا منہ تھکنے لگے۔

”کس مصیبت سے نکال لایا تمہیں؟... اس نے تو میرے خاندان کا نام ہی خاک کر دیا نالائق ناچار... جو کچھ اس نے تمہارے ساتھ کیا

اس کے بارے میں سوچ کر تو میں تم سے نظریں نہیں ملا پاتا کجا کہ اس پر فخر کرنا...“ عینض سے ان کی آواز ہی کا پھٹنے لگی۔

شفا چونک سی گئی۔ بات واضح نہیں تھی لیکن اس کی چھٹی حس نے اشارہ دے دیا تھا کہ کہیں نہ کہیں کچھ نہ کچھ غلط ہوا ہے۔ کوئی غلطی نہیں ہو سکتی۔
 کہ بدگمانی میں ڈھل چکی ہے اور ساہرے تو کچھ بعید بھی نہیں تھا وہ کچھ بھی کر سکتی تھی کچھ بھی کہہ سکتی تھی۔ خدا معلوم ابا کو بھی کیا کہہ دیا ہو۔
 ”میرا خیال ہے ابا! آپ کو کوئی غلطی ہو گئی ہے۔“ اس نے نرم لہجے میں کہا اور خود پر بیٹی کھانڈا نہیں سنا تی چلی گئی۔ ذرا سی بھی بات بچا کر نہیں رکھی سب کچھ بتاتی چلی گئی۔

ابا جوں جوں سنتے گئے ان کے تاثرات بدلتے گئے۔

”اس کا مطلب تقی کی اس سب میں کوئی غلطی نہیں تھی؟... یہ سب ساہرہ کا کیا دھرا ہے۔“ وہ ہکا بکا ہو گئے تھے۔

”جی ہاں بالکل... یہ ساری فرضی کہانی ہے جو انہوں نے آپ کو سنائی۔ وہ بھی صرف مجھ سے دشمنی بھاننے کے لئے... انہوں نے تو اپنے بھائی کو بھی نہیں چھوڑا... مجھے پتا ہوتا آپ تقی کے بارے میں کسی شدید غلطی کا شکار ہیں تو یقیناً مائیں یہ باتیں میں آپ کو بہت پہلے ہی بتا چکی ہوتی۔“
 ”تقی بہت اچھا ہے ابا! آپ سے بہت محبت کرتا ہے بہت احترام کرتا ہے... آپ سمجھتے رہے وہ جان بوجھ کر آپ کے خلاف جاتا ہے جبکہ ایسا نہیں تھا ہاتھوں کی انگلیاں برابر نہیں ہوتیں تو ساری اولاد ایک جیسی کیسے ہو سکتی ہے۔ ہر انسان کو اللہ اس کی الگ فطرت پر بناتا ہے... بس اتنی سی بات ہے کہ رضی بھائی اور جری کے مقابلے میں تقی ایک الگ فطرت الگ مزاج لے کر پیدا ہوا اور آپ اسے اپنا مخالف سمجھ بیٹھے... اور آپ دونوں کے درمیان فاصلے پیدا ہوتے چلے گئے اس فاصلے کو نہ آپ نے سینے کی کوشش کی نہ اس نے... میں آپ کو ہر معاملے میں غلط نہیں کہہ رہی لیکن تقی کو یہاں ایڈوانسج حاصل ہے... آپ بڑے تھے وہ چھوٹا... وہ یہ بات نہیں سمجھ سکا آپ کو تو سمجھنا چاہیے تھی کہ باپ بیٹے کے مابین ایسا تعلق نہیں ہونا چاہیے جس میں صرف شکایتیں اور بدگمانیاں ہی ہوں... ساہرہ بھابھی نے آپ سے تقی کے متعلق جو بھی جھوٹ بولا آپ کو وہ پہلا شخص ہونا چاہیے تھا جو ان کی بات کا یقین نہ کرتا... آپ کو اپنے خون پر بھروسہ ہونا چاہیے تھا آپ کو اپنی تربیت پر مان ہونا چاہیے تھا لیکن آپ اپنے دل میں طے کر چکے تھے کہ تقی غلط ہی ہوگا سو آپ نے فوراً ساہرہ بھابھی کی بات مان لی... آپ نے ایک بار بھی نہیں سوچا جب یہ بات تقی کو پتا چلے گی تو وہ کتنا دکھی ہوگا۔“

اس نے لودھی صاحب کی طرف دیکھا اور گھبرا گئی ان کی رنگت غیر معمولی حد تک زرد ہو رہی تھی۔

”ابا! آپ ٹھیک ہیں ناں... میرا مقصد آپ کو ہرٹ کرنا نہیں تھا...“

”ایسی کوئی بات نہیں۔“ انہوں نے بمشکل کہا شرمساری کے احساس نے انہیں بے کل کر دیا تھا۔

”چلو گھر چلتے ہیں۔“

انہوں نے اٹھنے کی کوشش میں اپنی چھڑی پر زور ڈالا لیکن آن کی آن آنکھوں کے سامنے اندھیرا پھیل گیا اور وہ اپنا توازن برقرار نہیں رکھ سکے۔



(آئندہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

”ابا!“ انہیں گرتا دیکھ کر شفا کے اپنے ہاتھوں پیروں سے جان ہی نکل گئی تھی۔

☆ ☆ ☆

شوہنگ ختم ہوتے ہی تقی اور اس کا کریو کے سارے ممبرز گھومنے پھرنے نکل جاتے تھے۔ زیادہ تر کام پھوٹ میں ہونا تھا اور وہاں نورسٹ انٹریکشنز تھیں بھی بہت۔ سو ہر روز نئے نئے تجربے ملتے۔ تقی کا لطف دو بالا ہو رہا تھا۔

مہک سے اس کا فون پر مسلسل رابطہ تھا شفا سے بھی رابطہ تھا کیوں تھا یہ اب تک تقی نہیں سمجھا۔ صرف یہ ہو رہا تھا کہ اسے بات بہ بات شفا یاد آ جاتی اور وہ سیل فون اٹھا کر اسے میسج کرنے لگتا۔

دراصل ایک انسان کے ساتھ رہتے رہتے اس کی عادت ہو جاتی ہے۔ شفا بھی اس کی عادت میں شامل ہو گئی تھی در نہ تو کوئی بات نہیں تھی۔ ایک روز جب وہ بہت دیر تک اس بات پر غور کرتا رہا تو بلا آخر اسی نتیجے پر پہنچا۔

زیادہ عجیب بات تب ہوتی جب وہ جلدی میں مہک کا ایس ایم ایس بھی شفا کو کر دیتا یا شفا سے کی جانے والی باتیں مہک کو بتا رہا ہوتا پھر بچھتا تا۔ بے دھیانی میں بڑی غلطی کرتا جا رہا تھا تو اگلی بار کے لئے سجتا ط ہو گیا۔ شفا سے غلطی کا احساس دلاتی مہک خفا ہو جاتی اس روز بھی تقی بیزار ہو کر اور فون آف کر کے باہر آ گیا۔

ایسے ہی بیزار بیزار پھر رہا تھا کہ کسی سے ٹکرا گیا۔ ٹکرانے سے سامنے والے لڑکے کے ہاتھ میں پکڑی بیساکھی گر گئی۔ تقی نے معذرت کرتے ہوئے بیساکھی اٹھا کر دی۔ دونوں طرف سے معذرت کا تبادلہ ہوا۔ وہ اچھا خوش شکل لڑکا تھا شکل سے انگریز سا لگتا تھا۔ تقی کو ذرا دکھ بھی ہوا کہ معذرت تھا۔ بہر حال سواری سزا اور تکلفانہ جملوں کے تبادلے کے بعد دونوں اپنی اپنی راہ کو چل دیئے۔

یہ کھلا سا کوئی بازار تھا گھومتے پھرتے پھر آنا سا مانا ہوا تو مسکراہٹوں کا تبادلہ بھی ہو گیا۔

اگلے روز جب وہ دونوں آمنے سامنے آئے تو اسی نے کہہ دیا۔

”قسمت ہمیں بار بار ملواری ہی ہے۔ ہونا ہوا اس کے پیچھے ضرور کوئی راز ہے۔“ اس کا انداز خوشگوار سا تھا تقی کھل کر ہنس دیا۔

”تم قسمت کے رازوں پر یقین رکھتے ہو؟...“

”قسمت کے رازوں پر تو پتا نہیں لیکن قسمت پر ضرور یقین رکھتا ہوں... بائے داوے آئی ایم روہیل۔“

اس نے مسکرا کر ہاتھ آگے بڑھایا تقی کے کا ذہن جاگ اٹھا۔

”روہیل... اوہ... تقی!“

”نائس ٹومیٹ یوقی!“ وہ ہاتھ گرم جوشی سے ملا کر آگے بڑھ گیا تقی وہیں کھڑا کر یاں جوڑتا رہا۔ اب دنیا میں اس نام کا ایک ہی شخص نہیں

ہو سکتا تھا۔ وشہ کے بھائی روہیل سے کہیں بچپن میں وہ مل بھی چکا تھا لیکن اس ملاقات کا ٹکس اتنا دھندلا تھا کہ شناخت کرنا تقریباً ناممکن ہی تھا۔

انگلی ملاقات شاپنگ مال کی لفٹ میں ہوئی۔ فنی خرابی کی وجہ سے بند ہو گئی تھی انہیں کچھ دیر اسٹھے کھڑے ہو کر انتظار کرنا پڑا۔ تقی جان بوجھ کر اس سے کرید کرید کر سوال کرنے لگا۔

”کیا تمہارا تعلق پاکستان سے ہے؟... اس لئے پوچھ رہا ہوں کہ میرا ایک بچپن کا دوست تھا... اس کی شکل تم سے بہت ملتی تھی اور اتقان کی بات دیکھو کہ اس کا نام بھی روئیل ہی تھا... ہاں لیکن وہ معذور نہیں تھا۔“

”میں بھی بچپن سے معذور نہیں ہوں۔ پاکستان گیا تھا وہیں سے یہ سوغات ساتھ لے کر آیا ہوں... یارا! بائے برتھ تو میں بھی پاکستانی ہوں لیکن یہ وہ حوالہ ہے جس پر مجھے ہمیشہ شرمندگی رہی ہے۔ پاکستان ایسی جگہ نہیں ہے کہ وہاں جا کر رہا جائے... جس کی قسمت خراب ہو وہی اب وہاں جا کر رہے ہیں تو مر جاؤں تب بھی دوبارہ وہاں نہ جاؤں... اتنی گندگی ہے وہاں اتنی آلودگی ہے... نہانے جاؤ تو پانی نہیں آتا۔ پنگھا چلاؤ تو لائٹ چلی جاتی ہے اور ٹریفک کا سسٹم کتنا خراب ہے۔ اپنی بہن دشمہ کے بیٹے کو پچاتے ہوئے ہی تو میں اپنی ایک ٹانگ تڑوا بیٹھا... اور پھر مجھے وہاں ماہرل گئی.. خوبصورت تو بہت تھی لیکن اتنی کرپٹ کہ کچھ باتوں پر تو میں بھی حیران رہ جاتا تھا... اس کے پیچھے میں نے اپنا اتنا وقت برباد کیا کہ کیا بتاؤں...“ وہ بہت ہی دل جلا کر بیٹھا ہوا تھا۔

تقی دیوار سے ٹیک لگا کر بیٹھا تھا اس نے دائیں ہاتھ کی منحنی اسطرچ ہونٹوں پر رکھی ہوئی تھی کہ آدھا چہرہ چھپ گیا تھا۔ تاثرات دیکھنا مشکل تھا۔

”کیسے وقت برباد کیا؟“

”یار! اس کے ہسپتال کی بہن تھی جس سے ساہر بدلہ لینا چاہتی تھی تو اس نے مجھے کہا کہ شفا کو ٹریپ کروں... مجھے شفا میں تو اتنا انٹرسٹ نہیں تھا لیکن ساہر میں تھا میں نے سوچا چلو جب تک پاکستان میں ہوں۔ تھوڑا دل بہلانے کا بندوبست ہی کر لیا جائے... اسی چکر میں بلکہ ساہر کے چکر میں میں شفا کے پیچھے پڑا ہا حالانکہ وہ لڑکی ذرا دوسرے ٹائپ کی تھی۔ مجھے بعد میں انسو بھی ہوا کہ مجھے اس کے ساتھ ایسا نہیں کرنا چاہیے تھا... میں جتنا بھی برا سہی لیکن عورت کے معاملے میں ایک اصول بنا رکھا ہے جو خود آئے اس سے فائدہ حاصل کرو۔ مجھے بھی ساہر سے فائدہ اٹھا کر نکل جانا چاہیے تھا...“

”تم نے بالکل ٹھیک کہا تھا روئیل! قسمت ہمیں بار بار طواری ہی ہے تو اس کے پیچھے ضرور کوئی راز ہے۔“ تقی نے گہری سانس بھر کر کہا

”اچھا... اور وہ راز کیا ہے؟“ روئیل مسکرایا۔

”بتاتا ہوں... لیکن پہلے تم ذرا ادھر آنا مجھے لگ رہا ہے تمہاری ناک پر کوئی کیڑا چپکا ہوا ہے۔“

روئیل لاشعوری طور پر ذرا سا آگے ہوا اور پہلا گھونسا اس کی ناک پر ہی پڑا تھا۔



ساہر نے والٹ اپنے ہینڈ بیگ میں رکھ کر زپ بند کی اور ذرا ستانے کے لئے آنکھیں بند کر لیں۔

ہدیہ کے اسکول سے آنے میں ابھی کچھ وقت باقی تھا اور وہ اس کی واپسی تک تھوڑا آرام کر لینا چاہتی تھی۔ عادل کو وہ سلاہنگی تھی ہدیہ آ جاتی تو آج اس کا امی کی طرف جانے کا ارادہ تھا۔ لیکن اس وقت وہ اتنا تھک چکی تھی کہ اب سارا پروگرام ٹینسل کرنے کا خیال آ رہا تھا۔

بلکہ آج کی ہی کیا بات اب تو وہ اکثر ہی تھک جاتی تھی کام والی اکثر بناتائے چھٹی کر جاتی تھی تو اسے سارے گھر کا کام خود ہی سنبھالنا پڑتا۔ ساتھ میں ہدیہ اور عادل کی ذمہ داری الگ۔ شفا کی موجودگی میں کم سے کم اسے اس بات کی طرف سے بے فکری رہتی تھی کام والی نہ بھی آتی تو شفا خود ہی سب سمیٹ دیتی، بنا کہے کھانا بنا دیتی صرف یہی نہیں ہدیہ اور عادل کو بھی سنبھال لیتی تھی۔

شفا کا خیال آتے ہی اس نے پٹ سے آنکھیں کھول دیں یہ وقت بے وقت شفا نانا جانے کیوں یاد آنے لگتی تھی۔

سر جھٹک کر اس کے خیال سے پیچھا چھڑوایا۔ بارہ بج چکے تھے ہدیہ کچھ دیر میں آئی جاتی وہ جلدی سے اٹھ کر کچن میں آگئی۔ فرانسنگ پین چولہے پر رکھا تھوڑا سا آئل ڈالا اور ٹکٹس فرانی کرنے لگی۔

بارہ بیس ہو گئے ہدیہ ابھی تک نہیں آئی تھی۔ کچن سے نکل کر اس نے عادل کو دیکھا اسے سکون سے سوتا پایا کر وہ گیٹ پر آگئی۔ ہدیہ کی وین کے آنے سے پہلے وہ ہر روز گیٹ پر آ جایا کرتی تھی۔ اسے گیٹ پر کھڑے کچھ دیر گزار گئی۔ ساہر کو احساس ہوا اب زیادہ ہی دیر ہو گئی تھی۔ وہ اندر سے اپنا سیل فون اٹھالائی اور ڈرائیور کو فون کرنے لگی۔ اس سے پہلے ہدیہ جس وین میں جاتی تھی اس کے ڈرائیور کو عیسر جانتے تھے اسی وین میں شفا بھی اسکول کالج جایا کرتی تھی چونکہ پرانا آدمی تھا سو جان پہچان بھی ہو گئی تھی لیکن شفا کے بعد اس نے بھی کسی معمولی سی بات کا بہانہ بنا کر آنا چھوڑ دیا تو ساہر نے اس نئی وین کا بندوبست کر لیا۔ وہ دراصل شفا کے بارے میں سوال بہت پوچھتا تھا۔

”شفا بیٹیا اب کالج کیوں نہیں جاتیں... وغیرہ وغیرہ۔“

ساہر نے اسے خود ہی ہٹا دیا لیکن عیسر کے پاس اتنا نام نہیں ہوتا تھا کہ وہ ہدیہ کی ذمہ داری اٹھائیں اور ساہر کے لئے بھی مشکل ہو رہا تھا کہ روز روز ہدیہ کو لانے لے جانے گھر سے نکلے سو اس نے نئی وین لگوائی۔ وین کا ڈرائیور بھی بھلا آدمی معلوم ہوتا تھا اور ان ہی کی لین کے پہلے گھر سے ساہر نے اسے بچوں کو پک کرتے دیکھا بھی تھا۔ وہ ڈرائیور کو فون کرنے لگی لیکن کئی بار تیل جانے کے بعد بھی کال رسیو نہیں کی گئی۔ اس نے دوسری بار کال ملائی تو کاٹ دی گئی اور تیسری بار میں نمبر ہی آف کر دیا گیا۔

اب ساہر کو صحیح معنوں میں پریشانی لاحق ہوئی۔ کوئی نہ کوئی گڑبڑ تو ضرور تھی۔

فکر مندی میں اسے پہلا خیال عیسر کا آیا تھا اس نے عیسر کا نمبر ملا لیا لیکن اگلے ہی پل کال ڈسکنٹ کر دی۔ اسے عیسر کو پریشان نہیں کرنا چاہیے۔ اگلا خیال آنے پر وہ اندر سے گیٹ کی چابی لے آئی احتیاطاً عادل پر نظر ڈال لی تھی گیٹ سے باہر آ کر اس نے گیٹ کو لاک کر دیا۔

☆ ☆ ☆

روحیل اس حملے کے لئے تیار نہیں تھا وہ بوکھلا ہی گیا۔

اس کے چہرے پر پردہ پڑ گھونٹے پڑے تھے۔

”تم پاگل تو نہیں ہو گئے... مجھے مار کیوں رہے ہو؟“

اس نے اپنا بچاؤ کرنے کی کوشش کرتے ہوئے کہا۔

”کیونکہ تمہاری قسمت میں ہی مار کھانا لکھا ہے بیٹے!“ تقی اسے مارتا خود بھی ہانپ گیا تھا لیکن ذرا سانس بحال کر کے اس نے ایک اور زوردار تھپڑا سے رسید کیا۔

”اب تک جتنا میں نے تمہیں مارا تھا وہ سب تو تمہید تھی... یہ تھپڑا اس لئے کیونکہ تم نے سماہر کے بارے میں برے انداز سے بات کی...“

”کیا؟“ روہیل پہلے تھپڑے سے نہ سنبھلا تھا کہ دوسرا اس کے بائیں گال پر لگا۔

”یہ دوسرا تھپڑا اس لئے کیونکہ تم نے شفا جیسی معصوم لڑکی پر تہمت لگائی...“

تقی نے اسے گریبان سے پکڑ کر گھسیٹا اور بتا کر کے دو تھپڑے رسید کئے یہ تھپڑے پھیل ہر ضرب سے زیادہ شدید تھے۔

”یہ کس لئے...“ روہیل منٹایا۔

”یہ اس لئے کیونکہ تم نے میرا وقت برباد کیا... دنیا کو موقع دیا کہ مجھ پر انگلی اٹھائے... اور میرے ابا کی نظروں میں مجھے گرا دیا۔“

”تت... تم... ہو کون؟“ روہیل سششدر ہی رہ گیا تھا۔

”سماہر کا بھائی... شفا کا شوہر... اور... اور تمہارے لئے موت کا فرشتہ۔“

گھونہ روہیل کی ناک پر لگا تھا۔

☆ ☆ ☆

ڈورنیل بجا کر سماہر انتظار کرنے لگی۔ نگر مندی وہ بے چینی سے اس کا برا حال تھا تیسری نیل پر دروازہ کسی خاتون نے کھولا تھا۔

”اسلام علیکم...“ سماہر نے بے چینی سے اپنا تعارف کروایا تھا۔

”مجھے آپ کے بچوں کی اسکول وین کے بارے میں پوچھنا تھا؟“

”اسکول وین؟...“ وہ خاتون حیران ہوئیں۔ ”میرے بچے تو وین میں نہیں جاتے... آپ نے میری منہ کے بچوں کو دیکھا ہوگا پچھلے دنوں وہ ہماری طرف آئے ہوئے تھے۔“

”جی ہو سکتا ہے وہی ہوں...“ سماہر نے جلدی سے کہا۔ ”کیا آپ کی منہ کے بچے واپس آ گئے ہیں؟... دراصل میری بیٹی بھی اسی وین سے جاتی ہے لیکن وہ ابھی تک واپس نہیں آئی... میں ڈرائیور کو کال بھی کر رہی ہوں لیکن اس کا فون بند جا رہا ہے۔“

”بیٹی دراصل میری منہ تو کچھ روز کے لئے آئی ہوئی تھیں تو ہمیں اس کے بچوں کے لئے وین لگوانا پڑی... اب تو اس وین کو ہٹا بھی دیا ہے۔“

یہ بات سن کر سماہر کی پریشانی میں اضافہ ہوا تھا۔

”آئی! آپ کے پاس وین کے ڈرائیور کا کوئی اور نمبر ہوگا؟“ اس نے بے چینی سے پوچھا لیکن ان خاتون کے انکار پر اس کا بچا کھپا حوصلہ بھی جاتا رہا۔ اسے سمجھ نہیں آ رہا تھا وہ کیا کرے۔ ناچار اسے عیبر سے بات کرنا پڑی۔

☆ ☆ ☆

لودھی خاندان پر قیامت ٹوٹی تھی۔

ابھے خاصے ابا آئی سی یو میں پہنچا دیے گئے۔ دل کے تین والو بند تھے عرصہ دراز سے وہ ذیابیطس کے مرض میں مبتلا تھے لیکن بیٹھا کھانے کے اتنے شوقین تھے کہ گھر والوں کو بھٹک بھی نہ پڑنے دی۔ ڈاکٹر نے بتایا گردے کمزور ہو چکے ہیں واضح طور پر کچھ بھی بتانا مشکل۔ ہم دوا کا بندوبست کئے دیتے ہیں آپ دعا کا آسرا پکڑیں۔

رضی نے اپنے اعصاب پر قابو رکھا لیکن امی اور جری کا برا حال تھا۔ وہ بیچارہ اکیلا ہاسپٹل کی بھاگ دوڑ کر رہا تھا شفا گھر میں امی اور تین کی دیکھ بھال میں لگی تھی۔ کئی بار سوچا تھی کہ بتا دے لیکن رضی نے منع کر دیا۔

”اس کے لئے اچانک سے اٹھ کر پاکستان آنا مشکل ہوگا۔ نہ پہنچ سکا تو پریشان ہوگا۔“
اسے باپ کے ساتھ ساتھ بھائی کی بھی فکر تھی۔

شفا کے لئے فیصلہ کرنا مشکل۔ بتانا چاہتی تھی لیکن تذبذب میں پڑی تھی۔

پھر اس روز تھی کہ اچانک سے فون آ گیا۔ اب تک وہ کسی نہ کسی طرح بات کرنے سے گریز برت رہی تھی لیکن جانے کیا ہوا کہ فون اٹھا لیا۔
”کتنی دیر سے فون کر رہا ہوں یا راکھاں تھی تم۔“ وہ بہت پر جوش لگ رہا تھا۔

”میں نے کہاں جانا ہے... یہیں تھی۔“ اس نے آہستگی سے کہا۔

”تمہاری آواز کو کیا ہوا ہے؟...“ وہ ٹھٹھک کر بولا۔

شفا چونک گئی اس کی آواز کو تو کچھ نہیں ہوا تھا۔

”کچھ نہیں... کچھ بھی تو نہیں... بس تھوڑا سا فلو۔“ اس نے بات بتائی۔

”جموٹ بول رہی ہونا۔“ تقی نے ترنت کہا۔

شفا دوبارہ چونکی اس کے صاف لہجے سے بھی تقی کو بھٹک لگ گئی تھی کہ کچھ نہ کچھ تو ہے۔

”مجھے بتاؤ شفا! کیا ہوا ہے؟... تم کیوں روٹی ہو؟... دیکھو اب جموٹ مت بولنا۔“ اس نے رعب سے کہا تھا۔

شفا نے دو تین گہرے سانس لئے کہ کسی طرح بات کو سنبھال لے لیکن حلق میں جو آنسوؤں کا گولہ پھنسا تھا وہ نکلنے کا نام ہی نہیں لے رہا تھا۔

”تقی!... ابا!“ جو حمل لہجے میں وہ بس اتنا ہی بول پائی تھی۔

☆ ☆ ☆

عمیر ساہر کی پہلی کال پری گھر آ گئے تھے۔

ڈرائیور کو مسلسل فون کرنے پر ناکامی کی صورت میں انہوں نے اسکول جانے کا فیصلہ کیا لیکن اسکول سے بھی انہیں کوئی خاطر خواہ جواب

نہیں ملا تھا۔

”چوکیدار نے ہدیہ کو خود اسی وین میں سوار کروایا تھا جس میں پچھلے ڈیڑھ مہینے سے وہ جا رہی ہے... اور مسز عمیر نے خود اس وین والے کا ریفرنس ہمارے ریکارڈ میں لکھوایا تھا۔“

کلاس ٹیچر نے کہا تھا۔

”میرا خیال ہے ہمیں ڈرائیور کے گھر جانا چاہیے۔“

عمیر نے اسکول سے نکلنے ہوئے کہا تھا۔

”لیکن ہم اس کے گھر کیسے جائیں گے؟...“ ساہر نے کہا

”کیا مطلب؟...“ عمیر نے گاڑی بیک کرتے ہوئے کہا۔ ”تم نے اس کے گھر کا ایڈریس نہیں لیا تھا؟“

”نہیں عمیر! میں نے صرف اس کا سیل نمبر لیا تھا ایڈریس لینے کا تو مجھے خیال ہی نہیں آیا۔“ ساہر نے روہاسی ہو کر کہا تھا

عمیر کا پیر بے اختیار بڑیک پر جا پڑا۔

”اس کے آئی ڈی کارڈ کی فوٹو کاپی بھی لی تھی یا نہیں؟“

ساہر کانفی میں ہلکتا ہوا سر عمیر کو اعصاب پر کسی ہتھوڑے کی طرح لگا تھا۔

”کس قدر احمق عورت ہو تم۔ حالات کتنے خراب ہیں انسان شے رشتوں پر بھروسہ نہیں کر سکتا اور تم نے اٹھا کر ایک انجان بندے کو بیٹی کی

ذمہ داری سونپ دی۔“ وہ اتنی زور سے چلائے تھے کہ ساہر کا دل کانپ گیا۔

”کیا کچھ نہیں کر سکتا وہ اتنی چھوٹی سی بچی کے ساتھ۔“

”ایسے مت کہیں عمیر! پلیز... مجھے بہت ڈر لگ رہا ہے۔“ وہ رونا لگی تھی۔ عمیر کو اس پر ترس آیا لیکن وہ خود بہت پریشان تھے اس

پریشانی میں کیا کیا جا سکتا تھا۔

انہوں نے ساہر کو رونے دیا اور گاڑی بیک کر کے پارکنگ سے نکالی۔ مین روڈ پر آنے تک ان کا ذہن تیزی سے کام کرنے لگا تھا ہدیہ کو

تلاش کرنے کے لئے وہ جو کچھ کر سکتے تھے انہوں نے ذہن میں ترتیب دینا شروع کر دیا تھا۔

☆ ☆ ☆

امی دیر تک تقی کے گلے لگ کر روتی رہیں۔ تقی نے بھی ایک لفظ نہیں کہا انہیں ساتھ لگائے چھپکتا رہا۔

”آپ فکر مند نہ ہوں اب بالکل ٹھیک ہو جائیں گے... میں ڈاکٹر سے بات کر کے آ رہا ہوں وہ کہہ رہا ہے جلد ہی ابا کو ہوش آ جائے گا۔“ جب

وہ رو رو کر تھک چکیں اور خود ہی اس کے کندھے سے سر اٹھالیا تو اس نے نرمی سے کہا تھا۔

تقی ایئر پورٹ سے سیدھا ہاسپٹل گیا تھا پھر گھر آیا تھا۔

اس نے گھر آ کر کچھ نہیں کہا لیکن اتنی ہی ہوئی شکل سب بتا رہی تھی۔

”شفا!“ امی نے چہرہ پونچھتے ہوئے کہا تھا۔ ”بیٹی اتنی کے لئے کھانا گرم کرو۔“

”مجھے بھوک نہیں ہے...“ اتنی نے کہا۔

سب ایک دوسرے کو دیکھ کر رہ گئے بڑی سے بڑی بات بھی اس کی بھوک ختم نہیں کر پاتی تھی۔

”چائے...“ شفا نے کہنا چاہا۔

اس نے اتنی میں سر ہلادیا اور جری کے کمرے میں چلا گیا۔

تھوڑی دیر بعد وہ باہر نکلا۔

”میں ہاسپٹل جا رہا ہوں۔“

”تھوڑا آرام کر لو اتنی!“ امی نے فکر مند سی سے کہا تھا

”ضرورت نہیں ہے... آج ابا کے پاس ہی رکونگا۔“ وہ اگلی کوئی بھی بات سنے بغیر گھر سے نکل گیا۔

امی گہری سانس بھر کر رہ گئیں۔

سین کو بھی ڈاکٹر نے قریب کی ڈیٹ دے رکھی تھی اسی رات اسے بھی ہاسپٹل لے جانا پڑا تو اتنی نے زبردستی رضی کو سین کے ساتھ بھجا

دیا۔ امی بھی اس کے ساتھ تھیں اور کسی مرد کی موجودگی بھی ضروری تھی۔ اگلے روز جری اور شفا اتنی کے لئے کھانا لیکر ہاسپٹل آئے۔ وہ آئی سی یو کے باہر

ہی کھڑا تھا داڑھی بڑھی ہوئی اور مایوسی سے اٹنی ہوئی صورت۔

شفا کے دل کو کچھ ہوا وہ تو ہمیشہ بڑا اپنو ڈیٹ رہتا تھا بڑا باغ و بہار لگتا اور اس وقت کتنا ویران لگ رہا تھا۔

”بھائی!“ جری کی آواز پر اس نے گردن موڑ کر دیکھا ان دونوں کو سامنے دیکھ کر گہری خیند سے جاگا۔

”ہم کھانا لائے ہیں آپ کے لئے۔“ جری نے ہی کہا۔

”خواہ مخواہ زحمت کی یار! بھوک ہی نہیں ہے۔“ اس نے کہا۔

”کل سے تم نے کچھ نہیں کھایا۔ اب تو کھا لو۔“ یہ شفا تھی۔

”ڈاکٹر سے بات ہوئی آپ کی؟... کیا کہتے ہیں؟“ جری بہت آس سے پوچھ رہا تھا اتنی نے اثبات میں سر ہلایا لیکن اس کے انداز سے

مایوسی ہی چلتی تھی۔

”وہی... جو پرسوں سے کہہ رہے ہیں... دعا کریں ہوش آ جائے گا۔“

”یہی کہتے جا رہے ہیں... دوائیاں بدلنے کیوں نہیں۔“ جری رو ہانسا ہو گیا۔ ”میں بات کرتا ہوں ڈاکٹر سے۔“ وہ جذباتی پن سے دوسری

طرف نکل گیا۔ اتنی روکنے کا ارادہ کرتا ہی رہ گیا پھر تھک ہار کر کارڈر میں نصب شیخ پر جا بیٹھا۔

شفا وہیں کھڑی اسے دیکھتی رہی پھر جا کر اس کے پاس بیٹھ گئی۔

”اتنی مایوسی اچھی بات نہیں ہے تقی! اللہ ہے ناں... وہ ابا کو ٹھیک کر دے گا۔“

شفا نے نرمی سے کہا تقی نے حیران ہو کر اسے دیکھا اس نے تو ایک بار نہیں کہا وہ مایوس ہو گیا ہے لیکن شفا اس کے چہرے سے دل کا حال پہچان چکی تھی۔

”رونا چاہتے ہو تو رولو... دل کا بوجھ ہلکا ہو جائے گا۔“ تقی کی آنکھوں میں نظر آتی سرنخی دیکھ کر شفا نے آہستگی اور نرمی سے کہا تھا۔

تقی کو اس کی اجازت کی تو ضرورت نہیں تھی لیکن ایک جذباتی سہارہ تو درکار ہوتا ہے ہر انسان کو۔ سو وہ چند لمحے تو خود پر ضبط کر سکا پھر بچوں کی طرح پھوٹ پھوٹ کر رو دیا۔

شفا خاموشی سے بیچ سے ٹیک لگا کر بیٹھ گئی تقی روتا ہوا اچھا تو نہیں لگ رہا تھا کسی باغ و بہار شخصیت تھی اس کی۔ روتے ہوئے افسردہ بندے کو ہنسا دینا اور اب خود رو رہا تھا تو کیسا اجزا ہوا اور ان سا لگ رہا تھا۔

جب وہ جی بھر کر رو چکا تو اٹھ کر شیشے کے پاس جا کھڑا ہوا۔ اندر ابا بالکل چپ چاپ رہا۔ سیر پٹر سے سانس لیتے دکھائی دے رہے تھے۔

”ابا ایک دفعہ آنکھیں کھول دیں تو میں انہیں بتاؤنگا وہ اس طرح خاموش.... بے بس لیے کتنے برے لگتے ہیں۔ میں انہیں بتاؤنگا وہ غصہ کرتے... زور زور سے بولتے... مجھے ڈانٹتے ہی اچھے لگتے ہیں.... میں انہیں بتاؤنگا... وہ مجھ سے بات نہیں کرتے تھے تو مجھے کتنا برا لگتا تھا... وہ اب مجھے ڈانٹ لیں... جتنا دل چاہے مار لیں میں انہیں نہیں روکونگا... میں میڈیا چھوڑ دوں گا... میں اسٹور چلا جایا کروں گا... میں... میں... میں انہیں ضرور بتاؤں گا شفا! میں ان سے کتنی محبت کرتا ہوں....“

وہ آئی سی یو کے شیشے سے پیشانی لگا کر بری طرح رور ہا تھا۔ شفا سے دلا سہ دینا چاہتی تھی لیکن...

جب وہ دیر تک رہ چکا تو وہ ابس جا کر بیٹھ گیا۔ اپنا چہرہ صاف کر کے بڑی دیر تک خاموش بیٹھا رہا۔ پھر شفا نے ہی اس خاموشی کو توڑا۔

”چلو کینٹین یا باہر لان میں چل کر بیٹھے ہیں... کھانا کھا لو... مجھے اللہ کی رحمت پر پورا بھروسہ ہے ابا ٹھیک ہو جائیں گے... بس تم اپنی بات سے نہ مکرنا... یہ بتانا پڑے گا کہ تمہیں ان سے کتنی محبت ہے۔“

”مجھے بھوک نہیں ہے شفا!“ تقی نے بوجھل آواز میں کہا تھا۔

”بھوکے رہنے سے پریشانیاں ملتی ہیں نہ کم ہوتی ہیں... آزمائی ہوئی بات ہے... ایسا ہوتا ناں تو ہمارے نکاح کے اگلے ہی دن ماہر بھابھی

کی حقیقت عمیر بھائی کے سامنے آگئی ہوتی... چلو اٹھو اب۔“

اس نے ہاتھ پکڑ کر زبردستی تقی کو اٹھالیا۔ تقی ساتھ کھینچتا آیا۔

”میں تمہیں بتانا بھول گیا... رو حیل مل گیا ہے۔“

شفا کو چلنے چلنے ٹھوکر لگی۔

”وہ... وہ کہاں مل گیا تمہیں؟“

”اس روز یہی بتانے کے لئے تو فون کیا تھا...“ وہ اسے تفصیلات بتاتا چلا گیا۔

”لیکن وہ پھوٹ میں کیا کر رہا تھا؟“

”ضمیر کا بوجھ کم کرنے وہاں گیا تھا۔ میں نے کہا فضول آدمی اتنا ہی شفا کی زندگی خراب کرنے پر ضمیر تنگ کر رہا تھا تو پاکستان آ کر عمیر بھائی کو سب بتا دیتے پھوٹ جانے کی کیا ضرورت تھی۔“ تقی نے اپنے مخصوص انداز میں کہا تھا۔

”لیکن وہ پاکستان آنے کے لئے تیار ہے... تم اب بے فکر ہو جاؤ میں سب سنبھال لوں گا۔“

شفا نے فقط سر ہلادیا کہا کچھ نہیں موقع بھی نہیں ملا سامنے سے مہک آ رہی تھی تک سک سے تیار۔ اونچی ہیل ایک ہاتھ میں پھول۔ ان دونوں کو ساتھ دیکھ کر دور سے ہی آنکھوں سے شرارے نکلنے لگے۔

”تمہارے لئے اتنی امپورٹنٹ میٹنگ چھوڑ کر آئی ہوں۔“ کہا تقی سے تھا گھورا شفا کو تھا۔

”شکر یہ۔“

”اوہ کم آن۔“ اس نے مسکرا کر کہا۔ ”اب تمہارے فادر کی طبیعت کیسی ہے؟“

”آئی سی یو میں ہیں... ابھی تک ہوش نہیں آیا۔“ تقی نے مایوسی سے بتایا تھا۔

”تم فکر مت کرو تقی! وہ ٹھیک ہو جائیں گے۔ چاہے کبہرے تھے ضرورت ہو تو بتانا وہ پاکستان کے بہترین ڈاکٹرز سے تمہارا فادر کا کیس ڈیکس کر رہیں گے۔“

تقی نے آہستگی سے سر ہلادیا۔

”یہ میں تمہارے فادر کے لئے لاتی تھی۔“ اس نے پھول تقی کو پکڑا دیے۔ ”مجھے ذرا جلدی ہے تقی! میٹنگ کی ٹائمنگ میری وجہ سے بڑھائی گئی ہیں کم سے کم اب تو وقت پر پہنچ جاؤں... تم مجھے باہر تک چھوڑنے نہیں آؤ گے؟“ وہ عینی عجلت میں آئی تھی اتنی ہی عجلت میں واپس بھی جا رہی تھی۔

تقی نے تذبذب میں پھول شفا کو پکڑا دیے اور مہک کے ساتھ چل پڑا۔

مہک نے جاتے جاتے ایک عجیب سی نظر شفا پر ڈالی تھی۔

”اچھی جھلی شکل ہے اس کی۔ اگر چڑیلوں کی طرح دیکھنا چھوڑ دے تو اور خوبصورت لگے۔“

شفا نے اس کے جاتے ہی ایک گہری سانس بھر کر کہا تھا پھولوں کی خوشبو سوسو گھمتی واپس آئی سی یو کی طرف چلی گئی۔

☆ ☆ ☆

کھانا ان تینوں نے کیٹین میں بیٹھ کر کھایا تھا اگرچہ دل کسی کا بھی نہیں چاہ رہا تھا مگر کھایا تھا۔

”مجھے یاد آیا... آج تو تمہارا بھی کسی پرائیویٹ آرگنائزیشن میں انٹرویو تھا نا؟“ چائے پیتے ہوئے تقی کو اچانک یاد آیا تھا۔

”انٹرویو تو تھا.. لیکن میں نہیں گئی.. ابا سے زیادہ اچھوتھ تو کچھ بھی نہیں ہے.. میرا کزنیر بھی نہیں۔“

وہ سرسری انداز میں کہہ کر جری سے بات کرنے لگی لیکن تقی جانے پنا بھول گیا۔

ایک شفا تھی ایک مہک۔

شفا جانتی تھی اسے کبھی نہ کبھی تقی کی زندگی سے الگ ہونا ہے اور مہک جانتی تھی وہ عنقریب تقی کی زندگی میں شامل ہونے والی ہے۔

باتیں معمولی تھیں لیکن دونوں نے ہی اپنی ترجیحات واضح کر دی تھیں۔

پہلی بار تقی کے ذہن میں مجھے نے سر اٹھایا تھا۔

اسی شام انہیں دو خوشخبریاں ملیں ابا کو ہوش آ گیا اور رضی بیٹے کا باپ بن گیا۔

رضی ڈیپریساری نہٹھی لے آیا۔ تقی اور جری نے ہاسپٹل میں کوئی بندہ نہیں چھوڑا جسے نہٹھائی نہ کھلائی ہو۔

ابا کو آئی سی یو سے کمرے میں شفٹ کر دیا لیکن ابھی زیادہ بات چیت کی اجازت نہیں تھی شام تک ڈاکٹر نے بتا دیا کہ طبیعت اب بہتر ہے

دو دن تک ڈسپانچر بھی کر دیں گے آپ لوگ پشٹنٹ سے مل سکتے ہیں لیکن کوشش کریں انہیں زیادہ بولنے نہ دیا جائے۔

☆ ☆ ☆

لودھی صاحب کی حالت بہت بہتر تھی لیکن ہوش میں آتے ہی انہیں پہلا خیال اپنے نالائق، نانا بچا بیٹے کا ہی آیا تھا۔

کیا سمجھتے رہے وہ اسے اور وہ کیا نکلا۔

شفا نے بالکل ٹھیک کہا تھا جب ساہرنے انہیں تقی کے بارے میں اطلاع دی تو انہیں وہ پہلا شخص ہونا چاہئے تھا جو اس کا دفاع کرتا لیکن دل

ہی دل میں وہ تسلیم کر چکے تھے کہ تقی ہمیشہ کوئی غلط کام ہی کر چکا تھی انہیں ساہر کی بات کا فوراً یقین آ گیا تھا حالانکہ یہ وہی ساہر تھی جو اپنی پسند سے شادی

کرنے کی خاطر ان کی آنکھوں میں آنکھیں ڈال کر کھڑی ہو گئی تھی۔

تقی ان کا خون تھا انہوں نے کیسے سوچ لیا ان کا خون ایسا برا کام بھی کر سکتا ہے۔

وہ ہمیشہ اس سے خفا رہتے ہمیشہ تالاں رہتے۔

صرف اس لئے کیونکہ وہ ان کی سنتا نہیں تھا ان کی بات ماننے سے پہلے منطوق مانگتا تھا۔

باپ، باپ ہوتا ہے خدا نہیں کہ لا جبک بھی نہ مانگی جائے۔

صرف اتنی ہی بات پر انہوں نے اس سے بیر باندھ لیا۔

لیکن یہ بھی سچ تھا کہ انہیں اس سے محبت تھی بیٹا تھا ان کا۔ اپنے دل سے محبت کو کیسے نکال سکتے تھے۔

کاش انہوں نے اب تک جتنا ناروا سلوک اس سے روا رکھا اس کی عطا فی کر سکیں اسے بتا سکیں کہ وہ بھی انہیں رضی اور جری کی طرح ہی

عزیز ہے لیکن....

انہوں نے کمرے میں نظریں ڈالیں سب ہی موجود تھے ایک وہی نہیں تھا۔

دل چاہا پوچھ ہی لیں لیکن.....

شفانے ان کی تلاش کو بھانپ لیا اور چپکے سے باہر نکل آئی۔ تقی کا ریڈور کی سیڑھیوں میں چائے کا ڈسپوزیبل کپ پکڑے بیٹھا تھا۔ اس کی واڑھی بڑی ہوئی تھی اور شرٹ کی آستینیں اس نے کہنیوں تک فولڈ کر رکھی تھیں۔ شفا ہنسی۔

خود کو ہیر و سجتا تھا اور اس وقت بھی ہیر وہی بنا بیٹھا تھا۔

وہ آکر اس کے پاس بیٹھ گئی۔ تقی اسی کے بارے میں سوچ رہا تھا اسے بیٹھتا دیکھ کر چند لمحے بے دھیانی میں اسے ہی دیکھتا رہا پھر جیسے نیند

سے چونکا۔

”چائے پیو گی؟“

”ضرور۔“ شفانے کپ پکڑ لیا وہ مستقل مسکرا رہی تھی۔

”سب لوگ اندر ابا کے پاس ہیں۔ تم کیوں ڈیڑھا اینٹ کی مسجد بنا کر یہاں بیٹھے ہو؟“

”ایسے ہی... کچھ سوچ رہا تھا۔“ اس نے سرسری انداز میں کہا

”کیا سوچ رہے تھے؟“

تقی نے گردن موڑ کر پھر شفا کو دیکھا اب اسے کیا بتاتا کیا سوچ رہا تھا سوئی میں سر ہلا دیا۔

”اچھا... چلو اندر چلو... جا کر ابا کو بتاؤ تمہیں ان سے کتنی محبت ہے۔“

تقی جھینپ کر ہنسا اور سر جھٹک دیا۔

”جذباتی ہو کر ایک بات کہہ ہی دی تھی تو اسے بھول بھی جاؤ... تم نے تو سیریس ہی سمجھ لیا۔“

”میں ہی نہیں تم بھی سیریس ہو جاؤ... ابا کو جب تم بتاؤ گے تو انہیں خوشی ہوگی۔“ شفانے زور دیکر کہا تھا

”یار ابا تو دوں لیکن...“ وہ کشکش کا شکار تھا سر کھجانے لگا۔ ”ابا مذاق اڑائیں گے۔“ بلاخر اس نے خند شہ انگل ہی دیا۔

”مذاق کیوں اڑائیں گے؟“ وہ حیران ہوئی۔

”انہیں جو مجھ سے محبت نہیں ہے۔“

”پاگل تو نہیں ہوتم۔ کیا ایسا ہو سکتا ہے کوئی باپ اپنے بیٹے سے ہی محبت نہ کرے۔“

”انہوں نے مجھے گھر سے نکال دیا تھا۔“ اس نے بسور کر کہا۔

”اور پھر خود ہی واپس بھی لے آئے تھے۔“ شفانے ترنت کہا تھا۔

”وہ میری وجہ سے واپس نہیں لائے تھے تمہاری وجہ سے لائے تھے۔“ تقی نے تلخی سے کہا تھا۔

”بنے غمگند ہو لیکن ہوں نہیں۔“ شفا چڑ کر بولی۔

”یہ بات تو کوئی بھی بیوقوف سمجھ سکتا ہے کہ ابا مجھے ڈھال بنا کر تمہیں ہی گھولائے تھے۔ تمہیں گھر سے نکالتے ہی انہیں اپنی غلطی کا احساس ہو گیا ہوگا لیکن واپس آنے کے لئے کیسے کہتے۔ یہ تو ان کی فطرت کی ضد اور ان کے خلاف بات تھی سو جب میں درمیان میں آئی تو وہ بھاگے چلے آئے۔ وہ چاہتے تھے تم واپس آؤ ورنہ مجھ سے ان کا رشتہ ہی کیا تھا... پھر جب تم نے گھر سے جانے کی بات کی تو انہوں نے اپنا گھر بھی ہمیں دے دیا... اس لئے نہیں کہ مجھے کوئی ٹھکانہ میسر آئے اس لئے کیونکہ تمہیں در در بھٹکانا نہ پڑے... کوئی باپ اپنی محبت اور کیسے ظاہر کرے تھی!...“

تقی اسے دیکھتا رہ گیا بات تو ٹھیک تھی۔

”اچھا اب اٹھ بھی چکو... ایک تو تم دیر بہت لگاتے ہو۔“

شفا کے مسلسل اصرار پر وہ جھجکتا ہوا اٹھ ہی گیا۔

☆ ☆ ☆

تقی اندر داخل ہوا اب بات کرنا بھول کر اسے دیکھنے لگے۔

بلکہ وہ کیا سب ہی اسے دیکھنے لگے۔

”اب... اب کیسی طبیعت ہے آپ کی؟“ تقی نے ان کے پاؤں کی جانب کھڑے ہو کر جھجکتے ہوئے پوچھا تھا۔

ابا اسے دیکھتے رہے پھر اشارے سے اسے اپنے پاس بلا یا۔

وہ قریب گیا تو اس کی طرف جھک کر رازداری سے بولے۔

”تمہاری ماں کو ابھی پتا نہیں ہے کہ تمہیں عنقریب بہترین اداکار کا ایوارڈ ملنے والا ہے اسے بتانا بھی نہیں کہ تکہ پھر وہ ضد کرے گی کہ اسے تم ساتھ لے کر جاؤ... لیکن تمہیں میں صاف بتا رہا ہوں تمہارے ساتھ میں ہی جاؤں گا باپ کا حق زیادہ ہوتا ہے۔“

تقی نے تعجب سے انہیں دیکھا ہمیشہ کھنگلی دکھائی دینے والے چہرے پر شرات اور محبت تھی۔ ان کا مانی الضمیر سمجھتے ہی تقی پر سرخوشی ہی پھیل گئی تھی۔

”ابا!“ وہ ننھے بچے کی طرح ان سے لپٹ گیا تھا۔

اور بس اتنی ہی بات تھی کئی سالوں کے فاصلے خود بخود سمیٹتے چلے گئے تھے۔

☆ ☆ ☆

ساہرہ کارور کر برا حال تھا پورا دن گزر گیا رات سر ہانے کھڑی تھی اور ہدیہ کی کوئی خبر نہیں مل سکی تھی۔

”میری بیٹی تاجا نے کس حال میں ہوگی... آپ کچھ کرتے کیوں نہیں ہیں عمیر!“

”اللہ سے دعا کرو ساہرہ! ہدیہ جہاں بھی ہوگی خیریت سے ہوگی۔“ اس کی امی نے کہا تھا وہ دوپہر سے خبر ملتے ہی اس کے پاس آئی تھیں۔

عمیر کا حال بھی کچھ مختلف نہیں تھا لیکن چونکہ مرد تھے سو خود پر قابو رکھنا ان کی ذمہ داری ٹھہرا۔

”اپنی طرف سے سارا شہر چھان مارا.. ہاسٹلز میں بھی دیکھ لیا.. میں اب کہاں جاؤں اسے تلاش کرنے؟“

”میں... میں تھانے جا رہا ہوں ہم سے غلطی ہوئی ہے ماہر! ہمیں پہلے ہی پولیس کی مدد لے لینا چاہئے تھی۔“

”لیکن پولیس کو بھی تو ہدیہ کو تلاش کرنے کے لئے کوئی نہ کوئی سرا کوئی سراغ چاہئے ہوگا.. ہم وہ کہاں سے دیں گے... ہمیں تو اس دین والے کے نام کے سوا کچھ بھی نہیں معلوم۔“ وہ اور شد و مد سے رونے لگی۔

”تم گیٹ بند کرو میں جا رہا ہوں۔“ عمیر موہاں اور والٹ اٹھاتے عجلت میں باہر نکلے۔

”عمیر بیٹے! تمہیں زحمت تو ہوگی لیکن اس وقت مجھے کوئی رکشہ ٹیکسی ملنا مشکل ہے ہو سکے تو مجھے گھر تک چھوڑ دو۔“ ماہر کی امی نے جھکتے ہوئے کہا تھا۔

”آپ گھر کیوں جا رہی ہیں امی! آپ تو میرے پاس رکھیں۔“ ماہر نے روہی ہو کر کہا تھا۔

”بیٹی میں گھنٹہ دو گھنٹہ تک تمہارے پاس آ جاؤ گی۔ لیکن میرا جانا بھی ضروری ہے تمہارے ابو کے ساتھ ہاسٹل جاؤ گی۔ شکر ہے خدا کا

تمہارے تایا کو ہوش تو آ گیا ہے لیکن ابھی انہیں ڈسچارج نہیں کیا۔ تمہاری پریشانی بھی بڑی ہے لیکن عیادت کو تو جانا ہی پڑے گا۔“

”آنٹی! میری طرف سے بھی معذرت کر لیجئے گا۔ انشاء اللہ جلد ہی ہدیہ مل جائے گی تو میں ضرور عیادت کے لئے جاؤنگا۔“ عمیر کو شفا کا خیال آ گیا تھا۔

”ہاں ہاں بیٹے تم بے فکر رہو۔“

”میں بھی آپ کے ساتھ آتی ہوں۔“ ماہر نے عمیر سے کہا تھا۔

”نہیں... پولیس اسٹیشن جانا مناسب نہیں... میں وحید کو ساتھ لے جاؤنگا... آئیے آنٹی!“

عمیر نے اپنے دوست کا نام لے کر کہا اور زن سے گاڑی نکال لے گئے۔ ماہر نے بو جھل ہاتھوں سے گیٹ بند کر دیا۔

کیسی ویرانی سی پھیل گئی تھی ہر طرف۔ لان میں ہدیہ کا جھولا اداس سا دکھائی دیتا تھا جھولے کے پاس اس کے کھلونے بکھرے پڑے

تھے جنہیں وہ اسکول جاتے ایسے ہی چھوڑ گئی تھی۔ پتا نہیں کس حال میں ہوگی کھانا کھایا ہوگا یا نہیں۔ پلے گروپ میں تو تھی اپنی چھوٹی چھوٹی ضروریات کے لئے ماہر پر انحصار کرتی تھی۔ یا اللہ میری بچی کو اپنے حفظ و امان میں رکھنا۔

اس کی آنکھوں سے پھر آنسو بہنے لگے۔

اندرا کراس نے سوتے ہوئے عادل کو گود میں لے لیا۔ گود کو بیٹی میسر نہیں تھی ایک انجان سا خدشہ ستار ہاتھ کہ کہیں عادل بھی نہ چھین جائے۔

جاء نماز پر بیٹھ کر دعا کرنے لگی۔ عادل گود میں پرسکون نہیں تھا تو اس کی کیری کاٹ میں لٹا دیا اور کاٹ کو جائے نماز کے قریب تھیسٹ کیا۔

دوڑانوں کے گرد بازو باندھ کر کھنٹوں پر پیٹھ شانی نکادی۔

دعا مانگتے ہوئے اچانک خیال آیا ایک بار کسی کو کہتے سنا تھا زندگی میں جب بھی کوئی پریشانی آتی ہے تو وہ یا تو اللہ کی طرف سے بندے کی آزمائش ہوتی ہے یا کسی غلطی کی سزا۔

تو وہ سوچنے لگی کیا یہ آزمائش ہے؟

یا اللہ اگر آزمائش ہے تو مال دے ہم تیرے حقیر بندے... اتنی سکت کہاں ہم میں کہ تیری آزمائشوں پر پورا اتر سکیں۔ رحم کر دے۔

اور اگر سزا ہے تو معاف کر دے... میں نالائق، نادان کہیں انجانے میں کوئی بھول ہو گئی تو اسے میری بیٹی کے سامنے مت لا۔

یہ ایک ذہن میں ایک خیال آگرا پٹ سے آنکھیں کھل گئیں۔

نہیں... انجانے میں نہیں... اس نے جو بھی کیا تھا جان بوجھ کر کیا تھا۔

پاکباز عورت پر تہمت لگانی تھی اسے بھائی کی نظروں میں ہی نہیں دنیا کی نظروں میں بھی گرا دیا تھا۔

شفاف نے ایک بار نہیں کئی بار معافی مانگی تھی وہ تھوڑی سی اعلیٰ طرف بن جاتی۔ تھوڑا سا دل بڑا کر لیتی۔ پھپھلی باتیں بھول جاتی۔ گزرتا وقت

ہر چیز پر گرو جھا دیتا ہے لیکن وہ جان بوجھ کر ان یادوں کو جھاڑ پونچھ کر رکھتی رہی۔

اس نے دل میں ایک الاؤ روشن رکھا جس پر انتقام کا جذبہ ہولے ہولے سلگتا رہا۔

اعلیٰ ظرفی کا مظاہرہ نہیں کر سکتی تھی تو عمر کی محبت میں ہی بھول جاتی۔

کتنے لوگ تھے اسے سمجھانے والے۔ امی، تقی، وشمسنگ نے ڈھکے چھپے لفظوں میں کہہ دیا تھا جو تم کر رہی ہو ٹھیک نہیں ہے اور اس نے کیا

کیا؟ سب کے مخلصانہ مشوروں کو لات مار دی اور تو اور شفا کا ساتھ دینے کی پاداش میں تقی کو بھی نہیں بخشا۔

تو چلو جب تم نے کسی کی پرواہ نہیں کی تو اب اللہ بھی تمہیں تمہارے کئے کا پھل دے رہا ہے۔ اللہ نے تو روہیل کی اصلیت دکھا کر بھی

اشارہ دے دیا تھا تم نے ہی عبرت نہ لے لی۔

تو اب جھکتو۔ جب کسی کی بیٹی کو بر باد کرتے دل نہ کانپا تو اب اپنی بیٹی کو بر باد ہوتے بھی دیکھو۔

وہ سجدے میں گر گئی گڑ گڑا کر دعا کرنے لگی معافی مانگنے لگی۔

لیکن اللہ کا بھی اصول ہے اس کے معاملات اس کے ساتھ بندوں کے معاملات بندوں کے ساتھ۔

جب تک بندہ معاف نہ کرے اللہ بھی معاف نہیں کرتا۔

لیکن وہ اللہ سے معافی مانگ سکتی ہے بندوں سے کیسے مانگے؟

شفاف کے سامنے کیسے ہاتھ جوڑے؟

نہیں... یہ تو ناممکن ہے۔

لیکن شفا معاف نہیں کرے گی تو اللہ بھی نہیں کرے گا پھر اس کی ہد یہ بھی نہیں ملے گی۔

وہ گھبرا گئی منہ سے میں پڑ گئی آگے کنواں پیچھے کھائی۔
 وہ صحیح معنوں میں بری پھنسی تھی۔

☆ ☆ ☆

لودھی صاحب کی بیماری نے تقی اور ان کے مابین حائل برف کو ہی نہیں پگھلایا تھا بلکہ چھوٹے بھائی اور ان کے درمیان ساہر کی پسند کی شادی کی وجہ سے آگئی دروازہ کو بھی بھردیا تھا۔ ہر رشتہ اپنی صحیح جگہ پر آ گیا تھا سوائے ساہر کے۔
 اس بات کا دکھ اس کی امی کو تو بہت تھا پھر بیٹی سے مل کر آ رہی تھیں اس کی نکھری ہوئی حالت دیکھی تھی تو افسردہ بھی بہت تھیں۔
 یہی سوچ کر ان کی آنکھوں میں آنسو آ گئے۔

”کیا بات ہے چچی! آپ کی طبیعت تو ٹھیک ہے نا۔“ رضی نے انہیں آنسو پونچھتے دیکھ لیا تھا
 ”بیٹے! میں ساہر کے لئے بہت پریشان ہوں ابھی اسی کے گھر سے آ رہی ہوں۔ اس کی بیٹی ہدیہ۔ صبح اسکول گئی تھی لیکن واپس نہیں آئی۔“
 ”کیا کہہ رہی ہیں چچی! اتنی بڑی بات اور آپ اب بتا رہی ہیں؟“ سب ہکا بکارہ گئے تھے۔
 ”بیٹے میں کیا بتاتی۔ تم سب بھائی صاحب اور سبین کی فکر میں تھے میں ہدیہ کا بتا کر ایک نیا دفتر کھول دیتی وہ بھی اس صورت میں جب کہ ساہر نے تم لوگوں سے خود بھی قطع تعلقی اختیار کر رکھی ہے۔“ وہ شرمندہ سی بول رہی ہیں۔

”اتنی پرانی بات کا حوالہ نہ دیں چچی! اب اور ساہر کی بے جا ضد تھی درندہ میں تو کبھی بھی ساہر سے ملنے پر اعتراض نہیں ہوا۔“ رضی نے کہا تھا۔
 ”رضی! بالکل ٹھیک کہہ رہا ہے میرا خیال تھا میرے غصے اور خفگی کی پرواہ کر کے وہ خود راضی ہو جائے گی اور نہیں تو شادی کے بعد ہی چھوٹی بن کر آ جاتی... میں کتنا عرصہ ناراض رہ سکتا تھا لیکن وہ تو ضد میں مجھ سے بھی کچھ قدم آگے نکلی...“ ابانے منہ بنا کر کہا تھا پھر بولے۔
 ”تم لوگوں کو بہن کے گھر جانا چاہیے اسے مشکل وقت میں اکیلا مت چھوڑو... بلکہ میں بھی تم لوگوں کے ساتھ چلتا ہوں۔“ وہ پورے جسم کا زور لگا کر اٹھنا چاہتے تھے لیکن تقی نے زبردستی انہیں دوبارہ لٹا دیا۔

”آپ کو آرام کی ضرورت ہے اب! میں اور رضی جاتے ہیں... جری تم یہیں رکھو... اور میں شفا کو بتا دوں وہ بھی ہمارے ساتھ چلے گی۔
 وہ خود ہی فیصلہ کرتا کرے سے نکل گیا رضی جلدی جلدی کسی کوفون ملانے لگا۔

☆ ☆ ☆

ڈورنبل بچی تو اس نے بھاگ کر دروازہ کھول دیا۔
 عمیر کا سر اور کندھے جھکے ہوئے تھے ساہر نے ان کے عقب میں متلاشی نظریں دورائیں اور مایوسی سے پلٹ آئیں۔
 ”ہدیہ؟“ اس نے آس سے پوچھا عمیر نے آہستگی سے لٹی میں آہستگی سے سر ہلا دیا۔
 ساہر کو آگے سے ہٹا کر وہ تھکے ہارے قدموں سے اندر آ گئے لیکن چند قدم چل کر ہی جیسے ان کی ٹانگیں جواب دے گئیں وہ گرنے کے انداز میں گھٹنوں کے بل نیچے بیٹھ گئے اور پھوٹ پھوٹ کر رو دیے۔

”پہلے شفا چلی گئی... اور اب ہدیہ... اللہ مجھے کس بات کی سزا دے رہا ہے ساہرا“ عمیر نے روتے ہوئے کہا تھا ساہر کے دل پر بھاری ضرب لگی۔

”یہ آپ کی نہیں میری سزا ہے عمیر!... میری غلطی کی پکڑ میری بیٹی سے ہو رہی ہے۔“ وہ بھی ان کے ساتھ رونے لگی تھی وہ ابھی کسی نتیجے پر نہیں پہنچی تھی اس نے طے نہیں کیا تھا کہ حقیقت بتائے گی یا نہیں لیکن عمیر کو رو تادیکھ کر خود بخود زبان سے لفظ نکلتے چلے گئے۔

عمیر نے چونک کر اسے دیکھا۔

”کیا مطلب؟“

ساہر کی عجیب حالت ہو گئی وہ بولنا نہیں چاہتی تھی لیکن سب بتاتی چلی گئی۔

اس نے ایک پاگل پن کی سی کیفیت میں ہاتھ عمیر کے سامنے جوڑ دیئے تھے۔

”مجھے پتا ہے عمیر! مجھ سے بہت بہت بڑی غلطیاں ہوئی ہیں... لیکن... لیکن... وہ واقعی ایک پاگل پن تھا۔“

عمیر کے سر پر جیسے کوئی پہاڑ آن گرا تھا ان کی چٹھی جس ہماری تھی بات کوئی معمولی نہیں۔ انہوں نے ساہر کے بندھے ہوئے ہاتھ کھول دیئے

”پہیلیاں مت بھجواؤ ساہرا! مجھے بتاؤ کیا بات ہے۔“

اور وہ... تا عاقبت اندیش لڑکی... انہیں سب کچھ بتاتی چلی گئی اپنی ہر غلطی کا اعتراف ان کے سامنے رکھتی چلی گئی۔

”شفا کی کوئی غلطی نہیں تھی میں ہی ہمیشہ اس کے بارے میں آپ سے غلط بیانی کرتی تھی... لیکن یہ ہمہمہ سے ایسا نہیں تھا عمیر! یہ تب سے

شروع ہوا جب آپ نے شفا کے جھوٹ پر یقین کر کے مجھ پر ہاتھ اٹھایا تھا... آپ کو پتا ہے آپ کے ان دو تھپڑوں نے مجھ سے میری فطرت کی اچھائی

چھین لی۔ مجھے میری ٹیکہ نیتی سے خالی کر دیا۔ آپ نے مجھے میری ہی نظروں میں گرادیا... اپنی بہن کے لئے آپ نے میری محبت کی بھی پروا نہیں کی

تب میں نے تہیہ کیا کہ اب میں شفا کو آپ کی نظروں میں گرواؤں گی... اسے اتنا خوار کروں گی کہ وہ نظریں ہی نہ اٹھا سکے... میں اسی لئے آپ سے

جھوٹ بول دیتی تھی۔ شفا کو پیار پیار سے آپ کے خلاف جانے پر اکتاتی پھر آپ کے کان بھرتی... آپ کو یاد ہے شفا آپ کی اجازت کے بغیر مری چلی

گئی تھی؟... اس لئے کیونکہ میں نے اس سے جھوٹ بولا تھا کہ آپ نے اسے جانے کی اجازت دے دی ہے...

شفا مجھ سے کبھی بدتمیزی نہیں کرتی تھی عمیر! میں آپ سے جھوٹ بولتی تھی تاکہ وہ آپ کی نظروں میں گر جائے۔

اس نے کبھی روئیل میں دلچسپی نہیں لی وہ سب بھی میرا بنایا ہوا کھیل تھا میں نے روئیل کو اکسایا کہ وہ شفا کو اپنی طرف متوجہ کرے روئیل

نے آپ کو جو تصویریں بھجوائی تھیں وہ میں نے ہی اسے دی تھیں اور... اور چھت پر بھی شفا کے ساتھ کوئی نہیں تھا تا یا جی کو غلط فہمی ہوئی تھی... روئیل کے

ساتھ میں تھی پھر میں شکر کے گھر کی چھت پر کود گئی اور روئیل بھاگ گیا... میں جانتی تھی شفا بے قصور ہے... لیکن جب سب لوگ اسے قصور وار ٹھہرا رہے

تھے تو میں جان بوجھ کر خاموش رہی... میں چاہتی تھی وہ آپ کی زندگی سے نکل جائے اس گھر سے چلی جائے میری زندگی اس کے بغیر زیادہ پرسکون

ہو جائے گی۔

پھر درمیان میں تفتی آ گیا وہ بھی ساری حقیقت جان چکا تھا وہ مجھے سمجھاتا رہا۔ منع کرتا رہا کہ ایسا کام نہ کروں اس نے مجھے دھمکی دئی کہ ساری حقیقت آپ کو بتا دے گا تو میں نے روجیل کو بلوایا۔ لیکن اس بیچ تفتی آیا اور وہ بھی اس ساری کہانی کا حصہ بن گیا۔ میں نے مہک کے گھر فون کر کے بتا دیا۔ آپ حیران تھے ناں کہ تفتی اور شفا کے نکاح کی خبر بتایا جان تک کیسے پہنچ گئی؟... انہیں بھی میں نے بتایا تھا... میں نے ان سے کہا تفتی نے... شفا کے ساتھ... دست درازی... کی کوشش کی...“

وہ بول رہی تھی اور بلک بلک کر رو رہی تھی۔

”میں شفا سے انتقام میں اتنی اندھی ہو گئی تھی عمیر! کہ میں نے کسی کو بھی نہیں چھوڑا... میں نے سب کو برباد کر دیا۔“

وہ ہاتھوں میں چہرہ چھپا کر رو رہی تھی۔

عمیر گم مسم یاہ کا بکا بیٹھے اسے دیکھ رہے تھے وہ بولنا بھول گئے تھے وہ روننا بھول گئے تھے۔

پھر وہ آہستہ سے اٹھے اور اندر کی طرف چلے۔

ساہر کا خیال تھا وہ اسے لعنت ملامت کر نہیں گئے.. ماریں گئے لیکن وہ تو بالکل خاموش ہو گئے تھے۔

وہ تیزی سے اٹھ کر ان کے پیچھے دوڑی۔

”مجھے معاف کر دیں عمیر!.. مجھ سے غلطی ہوئی ہے لیکن اپنی بہن کی خاطر مجھے معاف کر دیں۔“

”شفا مجھے بتاتی تھی تم جھوٹ بولتی ہو... میں نے کبھی اس کی بات نہیں مانی۔“ عمیر نے کہا۔

”عمیر! شادی کے شروع سالوں میں میں واقعی جھوٹ نہیں بولتی تھی...“

عمیر نے اپنے کندھے سے اس کا ہاتھ ہٹا دیا۔

”میں تمہاری خاطر اسے ڈانٹتا تھا... میں نے کبھی اس سے اوچی آواز میں بات نہیں کی تھی.. میں اس پر چلانے لگا... میں نے اس کا اعتبار

کرنا چھوڑ دیا... میں نے سوچا ساہر ایسا کیسے کر سکتی ہے میری ساہراتی بری کیسے ہو سکتی ہے... میں نے اسے گھر سے نکال دیا.. میں نے اسے گھر سے

نکال کر ثابت کر دیا کہ وہی غلط ہے... وہی گنہگار ہے... کبھی مڑ کر اس کی خبر بھی نہیں لی... زندہ ہے کہ مر گئی... خوش بھی ہے یا نہیں... یہ تم نے کیا کیا ساہر!

شفا کو میری نظروں سے گراتے گراتے تم نے تو مجھے بھی خود سے نظریں ملانے کے قابل نہیں چھوڑا...“

میں نے کیوں کی تم سے محبت؟... تم سے محبت.. میری زندگی کی سب سے بڑی غلطی ہے...“

انہوں نے اسے بازو سے پکڑ کر سامنے سے ہٹایا اور کمرے میں جا کر دروازہ بند کر لیا۔

ساہر کو چند منٹ بعد جیسے ہوش آیا تھا اور ہوش آتے ہی وہ تیزی سے بند دروازہ کھولنے لگی تھی لیکن دروازہ اندر سے لاک کیا جا چکا تھا۔ ساہر

نے ہراساں ہو کر ناب کو بار بار گھمایا اور مزید خوفزدہ ہو کر دروازہ دھڑ دھڑانے لگی۔

”عمیر... عمیر... عمیر پلیز دروازہ کھولیں۔“

وہ رو رہی تھی اور زور زور سے دروازہ کھٹکھٹا رہی تھی۔ اس کے شور سے ڈر کر عادل جاگ گیا تھا اور وہ بھی رونے لگا تھا ساہر نے بھاگ کر اسے گود میں اٹھالیا۔

وہ مزید کچھ دیر دروازہ بجاتی رہی اور آوازیں دے کر عمیر کی مفتیس کرتی رہی کہ دروازہ کھول دے لیکن دروازہ کھولنا تو دور کی بات عمیر کی اندر سے کوئی آواز بھی نہیں آ رہی تھی۔
خدا شات ساہر کے سر پر کسی آسیب کی طرح منڈلانے لگے تھے۔

☆ ☆ ☆

دروازہ ساہر نے ہی کھولا تھا شفا سارے گلے شکوے ایک طرف رکھ کر اس سے پٹ گئی۔

”آپ پریشان نہ ہوں بھابھی! اللہ نے چاہا تو ہدیہ جہاں بھی ہوگی خیریت سے ہوگی۔“

”میرا وعدہ ہے تمہارا بھائی ہدیہ کو کہیں سے بھی ڈھونڈھ نکالے گا۔“ تقی چھوٹا تھا لیکن بڑھ کر بڑے بھائیوں کے سے انداز میں شفقت سے اس کا سر تپتہ تپایا۔

ساہر آنسو بھری آنکھوں سے ان دونوں کو دیکھ کر رہ گئی۔

کس دنیا کے باسی تھے یہ دونوں۔ وہ اس کا دکھ بانٹنے بھاگے چلے آئے تھے یہ بھول گئے تھے کہ ساہر نے ان دونوں کے ساتھ کیا کیا تھا یاد رکھا تو بس یہ کہ ساہر کو غم لاحق ہے۔

اس کا بچھتاوا اور بڑھ گیا شرمساری سے گردن جھک گئی۔

لیکن اس کے زار و قطار بہتے آنسوؤں نے ان سب کو وہ سبوں کا شکار کر دیا تھا۔

”ساہر! ہدیہ کی کوئی خبر ملی؟ تم اتنا کیوں رو رہی ہو؟“ اس کی امی نے کانپتی آواز میں بڑھ کر پوچھا تھا۔

”میں نے عمیر کو سب کچھ بتا دیا ہے امی!... سب کچھ... یہ کہ شفا کا کوئی قصور نہیں تھا روجیل کے ساتھ چھت پر میں تھی... اور یہ کہ میں ان سے جھوٹ بولتی رہی۔ شفا کے بارے میں انہیں گمراہ کرتی... امی! عمیر نے خود کو کمرے میں بند کر لیا ہے وہ... وہ دروازہ نہیں کھول رہے... پچھلے آدھے گھنٹے سے کوئی جواب بھی نہیں دے رہے... تم دروازہ کھٹکھٹاؤ شفا! تمہاری آواز سن کر وہ ضرور دروازہ کھول دیں گے۔“

اس نے روتے ہوئے التجا آمیز لہجے میں کہا تھا۔

وہ سب تیزی سے اندر کی جانب لپکے۔ تقی نے فوراً دروازہ کھٹکھٹانا شروع کر دیا تھا۔

”عمیر بھائی! پلیز دروازہ کھولیں۔“ شفا بھی اسے آوازیں دے رہی تھی لیکن جب کئی بار کی کوشش سے بھی دروازہ نہیں کھلا تو رضی نے پریشان ہوتے ہوئے دروازہ توڑنے کا مشورہ دیا۔

ابھی وہ دونوں اس خیال کو عملی جامہ پہنانے کا ارادہ کر رہے تھے کہ معاذ دروازہ کھٹاک سے کھل گیا۔

عمیر کو سلامت دیکھ کر سب نے ہی سکون کا سانس لیا تھا لیکن عمیر نے جیسے کسی کو بھی نہیں دیکھا تھا وہ صرف شفا کو دیکھ رہے تھے۔ پھر انہوں نے بڑھ کر اسے گلے سے لگا لیا تھا۔ یہ ایک مکمل منظر تھا جس کے کیٹوس کو ساہر نے اپنی ناقابل اندیشی سے خراب کر دیا تھا۔ اب سب کچھ اپنی جگہ واپس آچکا تھا۔

اس کا سر شرمساری سے کچھ اور جھک گیا تھا وہ بوجھل قدموں کے ساتھ وہاں سے ہٹ گئی۔

☆ ☆ ☆

ایک پورے دن اور رات کی خواری کے بعد بلا خرید یہ کا سراغ مل ہی گیا تھا۔ اسے اسی کی کلاس فیلو کی ماما اپنے گھر لے گئی تھیں معاملہ کچھ یوں تھا کہ وین والے کو مقررہ وقت پر پہنچنے میں دیر ہو گئی تھی ہدیہ اپنی کلاس فیلو کے ساتھ کیلیاتی رہی۔ اس کلاس فیلو کا ڈرائیور اسے لینے آیا تو ہدیہ یہی اسی کے ساتھ چل پڑی۔ آگے ان لوگوں کے اپنے گھر میں کوئی ایمر جنسی ہو گئی تھی لہذا کسی کو بھی اس انجان بچی کو اس کے گھر پہنچانے کا خیال نہیں آیا۔ ہدیہ نے بھی ڈر کر آواز نہیں نکالی۔

اسکول والوں نے سارا مدعا وین ڈرائیور پر ڈال دیا۔ ڈرائیور نے گھبرا کر اپنا فون ہی آف رکھا کہ نہ اس کا سراغ ملے نہ اس سے انکو آزی ہو۔ بات معمولی سی تھی لیکن پورے ایک دن اور رات پر محیط ہو گئی۔

لیکن ساہر جانتی تھی یہ سارا قدرت کا کام تھا اس کے گناہوں کا اعتراف اسی کی زبانی کروانے کے لئے اتنی لمبی چوڑی پلاننگ کی گئی تھی۔ ورنہ ہوتو یہ بھی سکتا تھا کہ اس کے عمیر کو کچھ بھی بتانے سے پہلے ہدیہ کا پتا چل جاتا۔ سواپ شرمساری تھی اور دکھ۔

عمیر نے وہ بارہ اس سے ایک لفظ نہیں کہا۔ وہ کہہ دیتے پہنچتے چلاتے۔ لیکن اس طرح خاموشی ناسا دھتے۔ اسے اتعلق اور اجنبی نہ لگتے۔ پچھتاوے تو اب ساری زندگی کے تھے جتنا بھی سوچتی وہ کم تھا۔

☆ ☆ ☆

(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

ایک پورے دن اور رات کی خواری کے بعد بلا خرم ہدیہ کا سراغ مل ہی گیا تھا۔

اسے اسی کی کلاس فیلو کی ماما اپنے گھر لے گئی تھیں معاملہ کچھ یوں تھا کہ دین والے کو مقررہ وقت پر پہنچنے میں دیر ہو گئی تھی ہدیہ اپنی کلاس فیلو کے ساتھ کھیلتی رہی۔ اس کلاس فیلو کا ڈرائیور اسے لینے آیا تو ہدیہ یہ اسی کے ساتھ چل پڑی۔ آگے ان لوگوں کے اپنے گھر میں کوئی ایمر جنسی ہو گئی تھی لہذا کسی کو بھی اس انجان بچی کو اس کے گھر پہنچانے کا خیال نہیں آیا۔ ہدیہ نے بھی ڈر کر آؤ نہیں نکالی۔

اسکول والوں نے سارا مدعا دین ڈرائیور پر ڈال دیا۔ ڈرائیور نے گھبرا کر اپنا فون ہی آف رکھا کہ نہ اس کا سراغ ملے نہ اس سے انکوائری ہو۔ بات معمولی سی تھی لیکن پورے ایک دن اور رات پر محیط ہو گئی۔

لیکن ماہر جاننے والی یہ سارا قدرت کا کام تھا اس کے گناہوں کا اعتراف اسی کی زبانی کروانے کے لئے اتنی لمبی چوڑی پلاننگ کی گئی تھی۔ ورنہ ہوتو یہ بھی سکتا تھا کہ اس کے عمیر کو کچھ بھی بتانے سے پہلے ہدیہ کا پتا چل جاتا۔ سو اب شرمساری تھی اور دکھ۔

عمیر نے دوبارہ اس سے ایک لفظ نہیں کہا۔ وہ کہہ دیتے چیختے چلاتے۔ لیکن اس طرح خاموشی ناسا دھتے۔ اتنے لائق اور اجنبی نہ لگتے۔ پچھتاوے تو اب ساری زندگی کے تھے جتنا بھی سوچتی وہ کم تھا۔

☆ ☆ ☆

بساط بکھری ہوئی تھی اب سب اپنے اصل مقام پر آ گئے۔

سب خوش تھے سب سے زیادہ ابا خوش تھے۔ بڑی سی دعوت کا اہتمام کروا لیا تھا۔ شفا اور امی نے مل کر پکایا۔

عمیر اور ساہر کو بھی بلوایا تھا لیکن صرف عمیر آیا ہے بچے بھی ساتھ تھے۔

سب ہی پوچھنا چاہتے تھے ساہر کیوں نہیں آئی لیکن کسی نے نہیں پوچھا جیسے اس سوال کا جواب معلوم ہی تھا۔

جب سب کھانا کھا چکے تو ابا نے شطرنج شروع کر لی۔

”آج میری جگہ عمیر بھائی کھیلیں گے...“ شفا نے کہا

”عمیر کو بھی دلچسپی ہے۔“ ابا نے خوشدلی سے پوچھا تھا۔

”کوئی ایسے ویسے...“ اس نے فخر سے کہا تھا۔ ”اب تک میں آپ سے ہارتی رہی ہوں آج آپ کی باری ہے۔“

”ایسی بات ہے... تو پھر آ جاؤ عمیر میاں! دیکھ لیں ذرا تم بھی کتنے بڑے کھلاڑی ہو۔“

”شفا کی باتوں پر دھیان نہ دیں۔“ عمیر نے ہنس کر کہا تھا۔

”اسے تو لگتا ہے اسکے بھائی سے آگے کوئی ہو ہی نہیں سکتا۔“ اس کا سر تھپتھا کر کہا تھا۔

”اس میں تو خیر کوئی شک نہیں ہے۔“ اس نے ہنس کر کہا اور برتن لے کر اندر چلی آئی امی وہیں تھیں۔

”کیا کر رہی ہیں؟“

”قبوہ بنا رہی ہوں۔“

”آپ جائیں میں بناتی ہوں۔“

”کتنے کام کر دو گی؟ صبح سے کھانے کی تیاری میں لگی ہو اب تو تک کر بیٹھ جاؤ۔“

”کیوں؟... کیا آپ کو میرا قبوہ پسند نہیں ہے؟“

”ایسی بات نہیں ہے...“ ابھی جملہ یہیں تک پہنچا تھا کہ ڈائینگ نیبل پر ترقی کا سیل فون بجنے لگا۔

”افوہ... کب سے نج رہا ہے...“ وہ بیزاری ہو رہی تھیں شفا نے بڑھ کر فون اٹھالیا۔

”مہک۔“ زیر لب کہا۔ ”امی ترقی کہاں ہے؟“

”پتا نہیں ابھی تو یہیں تھا۔“

”مہک کا فون ہے۔“

”اچھا۔“ وہ اس کی طرف پلٹیں پھر لاپرواہی سے بولیں۔ ”رکھ دو ترقی آئے گا تو خود ہی دیکھ لے گا... تم کیا کہہ رہی تھیں مجھے تمہارا قبوہ پسند

نہیں... پاگل ہو کیا تم سے بہترین قبوہ تو کوئی بنا ہی نہیں سکتا... پانی کو جوش آ گیا ہے ذرا بتانا ترقی پتی ڈالوں۔“

وہ اسے دانستہ الجھا رہی تھیں شفا فون رکھ کر ان کی مدد کرنے لگی لیکن مہک بھی اپنے نام کی ایک ہی تھی۔ نیل نج کرفون بند ہوتا پھر بجنے

لگتا۔ امی کسی کام سے باہر نکل گئیں تو اس نے اٹھالیا مسلسل اتنی بیزار کن سیپ سنی بھی تو نہیں جا رہی تھی۔

”صیلو... مہک... بڑی خوش دلی کا سا انداز تھا لیکن مہک کے جوش پر پانی پڑ گیا۔“

”تم... تم ابھی تک یہیں ہو... ترقی کا فون تمہارے پاس کیا کر رہا ہے؟“

شفا خفیہ سی ہو گئی۔

”آں... وہ... ترقی کا فون کچن میں پڑا تھا... وہ خود پتا نہیں کہاں ہے... بہت دیر سے تمہاری کال آرہی تھی... اسی لئے میں نے اٹھالیا۔“

شرمندہ سی ہو کر وضاحتیں دینے لگی۔

”میں ترقی سے کہو گی تمہیں کال بیک کر لے۔“

”ترقی تو کال بیک کر ہی لے گا...“ مہک نے ترنت کہا اور انداز ایسا تھا جیسے کہہ رہی ہو کال بیک نہ کر کے وہ جائے گا کہاں۔

شفا نے بے ساختہ کان سے ہٹا کر فون کو دیکھا تھا۔

”تم مجھے یہ بتاؤ... تم اب تک یہاں کیا کر رہی ہو... سب کچھ ٹھیک ہو تو گیا تمہارے بھائی کو تمہاری حقیقت پتا چل گئی... اب تو کوئی مسئلہ

نہیں ہے کہ تم تقی کی زندگی سے نکل جاؤ۔ یہی کہا تھا ناں تم نے۔“

شفا دھک سے رہ گئی۔

ہاں اس نے یہی کہا تھا.. وہ تو بھول ہی گئی تھی۔

”وہ... میں...“ فوری طور پر کچھ کہہ ہی نہیں سکی۔

”بات سنو شفا! میں مانتی ہوں اب تک تمہارا تقی کے گھر رہنا تمہاری مجبوری تھا لیکن اب تو کوئی مجبوری نہیں ہے... میرے خیال ہے تمہیں

اب چلے جانا چاہیے...“

”میں کل چلی جاؤ گی۔“ اس نے تیزی سے کہا مبادہ کہ وہ کچھ اور ہی نہ کہنے لگے۔

”اچھی بات ہے۔“ مہک نے سرد لہجے میں کہا۔ ”اب ایک کام کرو ذرا یہ فون تقی تک پہنچا دو۔“

”بہتر۔“ فون بند ہو گیا اس کے ہاتھ بے جان پڑ گئے۔

شفا نے ایک گہری سانس بھرتے ہوئے دروازے پر ایک نظر ڈالا۔ مکان چھوڑنا مشکل نہیں ہوتا اور استغیاں تو مکینوں سے ہوتی ہیں۔

اسے دل پر بوجھ سانسوں ہو رہا تھا۔

”شفا! قبوہ بن گیا؟“

امی کی آواز آ رہی تھی وہ بڑبڑا کر اٹھی۔

☆ ☆ ☆

تقی چھت پر تھا گرل پر کہیاں لکائے منداٹھا کر آسمان پر پتا نہیں کیا ڈھونڈ رہا تھا۔

”تم یہاں ہو... سب لوگ تمہیں میچے ڈھونڈ رہے ہیں۔“ وہ اس کے پاس آ کر کھڑی ہو گئی اور قبوے کا کپ اس کی طرف بڑھا دیا۔

”یار! کھانا بہت کھا لیا تھا... میں نے سوچا تھوڑی واک کر لوں۔“ کپ کھڑا لیا

”ایک تو امی بھی ناں... اتنے مزے کے کھانے بنا دیتی ہیں کہ انسان ہاتھ روک ہی نہیں پاتا۔“ تھوڑا خفا سا ہو کر کہہ رہا تھا۔

”کھانا امی نے نہیں میں نے بنایا تھا۔“ شفا مسکرا کر گرل سے کراگا کر کھڑی ہو گئی اور آسمان کی طرف دیکھنے لگی۔

”اچھا... بڑے تعجب سے پوچھا۔“ مجھے لگا امی نے بنایا ہے... ویسے مانتا پڑے گا میری امی سے تم کافی کچھ سیکھ گئی ہو۔“ اس نے کبھی شفا

کے سامنے اس کے کھانے کی تعریف نہیں کی تھی اب بھی بن کر کہہ رہا تھا۔

”اچھا کیا جو کھانا بنا سیکھ لیا۔ بڑیوں کو اتنے کام تو آتا ہی چاہئیں... اب دیکھنا“ اگلے گھر“ جا کر کھانا بنانے پر تمہیں طے نہیں ملا کریں

گے۔“ وہ بالکل بھی سنجیدہ نہیں تھا۔

شفا نے گردن موڑ کر اسے دیکھا۔ دیکھتی رہی اور پھر سادگی سے بولی۔

”تمہیں پھر میرے اگلے گھر کی فکر پڑگئی۔“

تقی شرمندہ سا ہو گیا۔ ”ویسے ہی کہہ دیا تھا۔“

”میں کل جا رہی ہوں۔“

”کہاں؟“

”وہیں... جہاں سے آئی تھی... اپنے گھر۔“

تقی نے تاجگھی سے اسے دیکھا۔

”بھول گئے؟... یہی تو طے ہوا تھا کہ سب کچھ ٹھیک ہونے کے بعد ہم الگ ہو جائیں گے۔“

”اوہ... ہاں... میں بھول گیا تھا...“ وہ سمجھ نہیں پایا کہ کیا رد عمل ظاہر کرے سو ہنس دیا۔ شفا بھی ہنس دی اور ان دونوں نے محسوس کیا کہ آن

آن ان کے درمیان ایک دیوار تن گئی ہے۔

”تھینک یو تقی!...“ پھر اس نے کہا

”کس لئے؟“ وہ حیران ہوا۔

”تم نے اب تک میرے لئے جو کچھ بھی کیا... اس سب کے لئے...“ شفا نے سادہ سی مسکراہٹ کے ساتھ کہا تھا۔

”مجھے مشکل سے نکالا... مجھے سہارا دیا... اپنا کریئر داؤ پر لگا گیا... محبت ہو تو بات دوسری ہوتی ہے... تم تو بے سبب میرا سہارا بنے... میں نے آج

سے پہلے کبھی کہا نہیں... لیکن سچ کہوں تمہارے احسان کا بدلہ میں ساری زندگی نہیں اتار سکو گی... جب ساری دنیا میرے خلاف تھی... ہر کوئی مجھ پر انگلی اٹھا

رہا تھا... سب چاہتے تھے میں تسلیم کر لوں کہ میں بد کردار ہوں تو تم نے اپنا نام دے کر مجھے معتبر کر دیا... میں تمہارا احسان ساری زندگی یاد رکھو گی۔“

”اوہ کم آن... اب اتنا بھی جذباتی مت ہو۔“ وہ شرمندہ سی ہنسی ہنس کر بولا تھا۔

”ایسا بھی کچھ نہیں کیا میں نے... کہ تم احسان مند ہی ہوتی رہو۔“

”یہی تمہاری سب سے بڑی کوائٹی ہے... احسان کرتے ہو اور چہتے ہو کوئی یاد بھی نہ رکھے... خیر... میں دعا کرو گی اللہ تمہیں بہت کامیابیاں

دے تمہیں خوش رکھے...“ وہ جانے لگی لیکن جان نہیں سکی... پتا نہیں کیوں؟... لیکن اس کا دل چاہتا تھا وقت ٹھہر جائے... یہیں اسی مقام پر اسی ساعت پر۔

وہ خائف ہو گئی اپنے دل سے... اپنے جذبات سے لیکن...

”مجھے اپنی شادی میں ضرور بلانا۔“

فرمائش تھی یا کچھ اور... تقی خاموش ہی رہا۔

”بلاؤ گے؟“ اس نے تقی کی آنکھوں میں آنکھیں ڈال کر پوچھا تھا۔

”تم... آؤ گی؟“

”تم بلاؤ گے تو ضرور آؤ گی۔“ ترنت کہا۔

تقی ہلکی سی... تاجگھی مسکراہٹ لبوں پر رکھے اسے دیکھتا رہا پھر زور سے اثبات میں سر ہلا دیا۔

”ٹھیک ہے... میں بلاؤنگا...“

شفا نے سر ہلایا۔ مسکرائی۔۔ چند قدم بیڑھیوں کی طرف بڑھائے پھر کچھ یاد آیا تو رک گئی۔

”تقی!... وہ... میں تمہیں بتانا چاہتی تھی کہ... وہ کچن کے پاس آئل میں نے جان بوجھ کر گرگرایا تھا...“ اس نے شرمندہ ہوتے ہوئے اور

چھجکے ہوئے بتایا۔ تقی نے اس کی بات پر آنکھیں سکڑ کر اسے دیکھا پھر بولا۔

”چلو حساب برابر ہوا۔“

”کونسا حساب؟“

”میں اکثر تمہارا کھانا کھا لیتا تھا۔ اور بعد میں مگر جاتا تھا۔“ تقی نے سر کھباتے ہوئے کہا تھا۔

”میں جانتی تھی... بلکہ میں ہر بار جانتی تھی۔“ اس نے مسکرا کر کہا تھا تقی کو حیرت ہوئی۔

”تو کبھی کہا کیوں نہیں؟“

”تمہارے احسانات کا پلڑا بیماری تھا۔ اس لئے۔“

وہ مسکرا کر پلٹ گئی۔

تقی کو ایسا لگا ساری کائنات اس کے ساتھ ہی پلٹ گئی ہو اس کا دل چاہا اسے روک لے۔

”شفا!“ بے اختیار پکار بیٹھا۔

وہ پہلی بیڑھی پر پاؤں رکھ چکی تھی گردن موڑ کر اسے سوا یہ نظروں سے دیکھنے لگی۔

تقی مجھے میں پڑ گیا۔ اس نے تو بس پکار لیا تھا یہ نہیں پتا تھا کہ کیوں پکارا۔

”آں... وہ میں کہہ رہا تھا تم کچھ دن رک جاؤ... میرا مطلب ہے... کچھ دن بعد چلی جانا...“

”جانا تو ہے تقی!... چند دن مزید رک بھی جاؤں تو... بھی جانا تو پڑے گا۔“ وہ آج بات بے بات مسکرائی تھی نا جانے کیوں؟

”ابا کی طبیعت ابھی پوری طرح ٹھیک نہیں ہوئی۔ تم یہاں رہو گی تو وہ اچھا محسوس کریں گے۔“ اس نے کہہ دیا۔ اب اور کیا کہتا۔

”میں ملنے آتی رہوں گی۔“

”امی اداس ہو جائیں گی۔“ اس نے پھر کہا۔

”تم جلدی مہک کو لے آؤ... تاکہ ان کی اداسی ختم ہو۔“

”ٹھیک ہے... جیسے تمہاری مرضی۔“ جل کر ہی کہہ دیا۔

”مہک کو فون کر لینا.. وہ تمہارے لئے پریشان ہو رہی تھی۔“

اس نے مسکرا کر آہستگی سے کہا اور چلی گئی۔ تقی کو لگا ساری کائنات پر خاموشی چھا گئی ہو اور وہ اس خاموش کائنات میں تنہا ہی رہ گیا تھا۔

☆ ☆ ☆

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

ای مستقل رو رہی تھیں شفا تھک کر ان کے پاس بیٹھ گئی۔

”اس طرح روتی رہیں گی تو میں جاؤنگی کیسے؟“ بڑی لا چاری سے کہہ رہی تھی۔

”ہاں تو جانے کی ضرورت ہی کیا ہے۔“ انہوں نے روتے ہوئے ہنسی سے کہا تھا۔

”آپ سے ملنے آتی رہوگی۔“

”ملنے بھی مت آنا... اس احسان کی بھی کیا ضرورت ہے۔“ انہوں نے جل کر کہا شفا ہنس کر ان سے لپٹ گئی۔

”ایسے تو مت کہیں... اتنی پیاری امی کو میں خفا کر کے تو نہیں جاسکتی۔“

”بس پھر ٹھیک ہے... میں ساری زندگی کے لئے خفا ہو جاؤنگی جو دوبارہ جانے کا نام لیا۔“

”ایسے مت کہیں... آپ نہیں جانتیں میں کتنی مشکل سے جا رہی ہوں... اتنے خوبصورت رشتے ملے ہیں مجھے اس گھر میں... کہ چھوڑ کر جانے

کو دل ہی نہیں چاہتا... لیکن جانا تو پڑے گا... یہ تو پہلے دن سے طے تھا کہ مجھے جانا ہی ہوگا۔“

”اور یہ کس نے طے کیا تھا؟... تم نے اور تقی نے؟... دونوں ہی عقل کے پورے ہو۔“

”اچھا میں نہیں جاتی، لیکن خود بتائیں میں نہیں جاؤنگی تو کیا مہک آئے گی؟... ہرگز نہیں۔“

”ہاں تو نہ آئے... میری بلا سے...“ ہاتھ لہرا کر کہا تھا شفا کو زور سے ہنسی آگئی۔

”آپ کی بلا سے... تقی کی بلا سے نہیں... محبت کرتا ہے وہ مہک سے...“

”ایسی دو چار محبتیں ہر لڑکا جوانی میں کرتا ہے۔“

”اچھا... آپ تقی سے پوچھیں... مہک کو چھوڑنے پر راضی ہے تو نہیں جاتی میں... رک جاتی ہوں۔“

”ایس... دیکھو مذاق تو نہیں کر رہی... واقعی رک جاؤنگی؟“

شفا نے آنکھیں بھیجنے کو آنسوؤں کو اندر اتار دیا اور گہرا سانس لے کر ان کی طرف پلٹی۔

”آپ کی محبت پر شک نہیں ہے مجھے... لیکن مجھے مجبور نہ کریں... تقی سے وعدہ کیا تھا کہ سب کچھ ٹھیک ہوتے ہی اس کی زندگی سے نکل

جاؤنگی تاکہ وہ مہک کے ساتھ ایک اچھی زندگی شروع کر سکے... لیکن اب یہاں رک کر میں خائن کہلانا نہیں چاہتی... تقی مہک کا حق ہے اسی کو ملنا

چاہیے... مجھے مجبور نہ کریں۔“

اس کی نرم آنکھیں اور لاچار لہجہ دل کی چغلی امی کے سامنے بیان کر گیا تھا۔

ان کا اپنا دل غم سے بھر گیا لیکن دوبارہ انہوں نے اسے مجبور نہیں کیا۔ خاموش ہی رہیں۔

☆ ☆ ☆

ایک آخری کوشش کے طور پر تقی سے بات کی تو وہ آدھا جملہ سن کر ہی چڑ گیا۔

”ایک ہی بات کو کیوں چونکنگم کی طرح چبائے جا رہے ہیں آپ لوگ؟... جب ایک بار کہہ دیا کہ ساتھ نہیں رہنا تو نہیں رہنا... اس میں بحث کی گنجائش کہاں ہے۔“

امی نے حیرانی سے اسے دیکھا ایسا غصہ جس کی کوئی تک ہی نہیں۔

”ٹھیک ہے دوبارہ کہو گی ہی نہیں... لیکن مجھے یقین ہے وقت ہاتھوں سے گنوا کر بیچھتاؤ گے۔“

وہ جلی گئیں تقی اپنے غصے پر قابو پا تا رہا۔ پتا نہیں اسے اتنا غصہ کیوں آ رہا تھا بے وجہ چڑچڑاہٹ میں جتلا ہور ہا تھا۔

یہ بھی کوئی بات ہے۔ جب نہیں نبھانا رشتہ تو نہیں نبھانا۔ یہ کیا کہ سب پیچھے ہی پڑ گئے۔

جب سب کچھ پہلے سے طے تھا تو وہ دونوں کیسے ساتھ رہ سکتے ہیں۔

وہ سوچتا رہا جھنجھلا تا رہا۔

کمرے سے بھی نہیں نکلا وہیں لیٹ کر روٹیں بدلتا رہا۔

پھر اچانک سیر آ گیا تو اسے دیکھ کر جیسے تقی کو سر سے پیر تک آگ ہی لگ گئی۔

”چلو اب تم بھی آ جاؤ... مجھے ہی سمجھانے۔“ ایسا پھاڑ کھانے والا استقبال تھا کہ سیر بھی جل ہی گیا۔

”کیوں؟... مجھے کوئی اور کام نہیں ہے کہ تمہارے ساتھ سر کھپاتا پھروں... تمہیں تو وہ سمجھانے کی کوشش کرے جس کے برے دن شروع ہو

رہے ہوں... ہمارے تو اچھے دن چل رہے ہیں بھائی!“

ایک ترنگ میں لہرا کر وہ اسی کے بیڈ پر نیم دراز ہو گیا اور سر کے پیچھے ہاتھ باندھ لئے۔

تقی نے بری طرح پیچ و تاب کھائے۔

”اشھو... ابھی نکلو میرے کمرے سے۔“ کتاب کھینچ کر ماری سیر اس ناگہانی افتاد کے لئے تیار نہیں تھا بولکھلا ہی گیا۔

”بس جل گئے... ہونہہ... خوشی برداشت نہیں ہوئی ناں میری۔“ اس نے برا سامنہ بنا کر کہا تھا

”سیر! میں پہلے ہی بہت ٹینشن میں ہوں... دماغ کھانے آنے ہو تو فوراً چلے جاؤ یہاں سے۔“

”اس میں ٹینشن والی بات ہی کیا ہے؟... صاف صاف کہہ دو رک جائے... نا جائے۔“ سیر بھی ایک ہی سانس میں کہہ گیا اور اتنے آرام

اور لا پر دائی سے کہہ گیا جیسے کوئی بات ہی نہ ہو۔

تقی نے تڑپ کر اسے دیکھا۔

”کون؟ کس کو کہوں؟“

”وہی... جس کی محبت آپ کے چہرے پر لکھی ہے... یہ الگ بات ہے کہ آپ مانیں گے نہیں... جب پانی سر سے گزر چکا ہوگا تب مانیں گے...“

”سیرا بونگیاں مارنے کی ضرورت نہیں ہے... تو بھی اچھی طرح جانتا ہے محبت مجھے صرف مہک سے ہے۔“ اس نے بڑا زور دے کر کہا تھا

اسی لئے سیرا بھی زور سے ہنسا۔

”جھوٹ بالکل جھوٹ...“ اس نے پر زور تردید کی تھی۔

”نہیں یہ ہی سچ ہے۔“ وہ غصے سے بولا تھا۔

”اور اب اس بارے میں کوئی بھی بات کی ناں تو میں ہاتھ پکڑ کر باہر نکال دوں گا۔“

”اچھا اگر یہ سچ نہیں ہے تو اس میں اتنا غصہ کرنے کی کیا بات ہے؟“ سیرا نے جھل سے کہا تھا۔

”میرا مشورہ ہے تھی! اس سے پہلے کہ بھابھی چلی جائیں ایک بار بالکل ذہن خالی کر کے اس رشتے کے متعلق سوچو...“

”سیرا! ہم دونوں کے درمیان ایسا کچھ نہیں ہے۔“

”کوئی اختلاف بھی تو نہیں ہے۔“ اس نے ترنت کہا تھا

”رشتے توقعات کی بنیاد پر بنتے ہیں اور اختلافات کی بنیاد پر ختم ہو جاتے ہیں... دنیا میں ہمیشہ ایسا ہی ہوتا رہا ہے... مانتا ہوں تم دونوں کا

نکاح ایسے حالات میں نہیں ہوا کہ اسے اہمیت دی جائے لیکن یا ر! رشتے رشتے ہوتے ہیں... آج توڑ دو گے تو کل بچھتاؤ گے میری بات یاد رکھنا۔“

”ہاں تمہاری بات نہ ہو گئی شیخ سعدی کی حکایت ہو گئی کہ یاد رکھوں۔“ اس نے چڑ کر کہا اور ساتھ ہی سیرا کو کمرے سے باہر دھکیل دیا۔

”دو بارہ مت آنا۔“ دروازہ ٹھاہ۔

”خبیث آدمی! سچ کچھ کمرے سے نکال دیا ہے۔“ اسے یقین ہی نہیں آرہا تھا۔

”میں اب دو بارہ تمہارے گھر نہیں آؤں گا... کیسے بدتمیزی سے نکالا ہے بندے کی کوئی عزت بھی ہوتی ہے۔“ وہ بری طرح تاؤ کھا رہا تھا۔

دروازہ کھلا تھی کا سر باہر نکلا۔ ”بندے کی عزت ہوتی ہے بندر کی نہیں۔“ دروازہ پھر ٹھاہ۔

سیرا بھی پہلی چوٹ سہلا نہیں پایا تھا کہ اور ضرب لگا دی۔

”بدتمیز... خبیث... چغدر آدمی!... جارہا ہوں میں واپس نہیں آؤں گا۔ میری طرف سے بچھتا تے پھر دو... یا مجنوں بن کر گھومنا... دو بارہ بات

نہیں کروں گا میں... ہونہہ... آں۔“ زیادہ ہی جذباتیت میں آ کر دروازے کو ٹھوکا ماری تھی جو کچھ زیادہ ہی زور سے لگ گئی۔ وہ پیر سہلاتا بکلا جھکتا

وہاں سے چلا گیا۔

اندرتقی بیڈ پر لینا پرسکون ہونے کی کوشش کر رہا تھا اس نے سیرا کے منہ پر دروازہ بند نہیں کیا تھا اس موضوع سے وابستہ چیپٹر ہی بند کر دیا تھا۔

اب اسے اس موضوع پر کسی سے بات نہیں کرنی تھی خود سے بھی نہیں۔

☆ ☆ ☆

شفا واپس آگئی۔

ساہرنے دیکھا اتنی شان سے وہ اس گھر میں رہتی نہیں تھی جتنے طہمراق سے واپس آئی تھی۔

وہ جی ثابت ہوئی تھی کیسے نہ سراٹھا کر واپس آتی۔ وہ عمیر کے ساتھ سراٹھا کر آئی سارے گھر میں گھومتی پھری۔ اس کی آواز اس کی ہنسی سے سارا گھر گونجتا تھا۔

بچوں کے ساتھ کھیلتی رہی ایک آدھ بار ساہر سے سامنا بھی ہوا تو نظروں کا رخ پھیر لیا۔

ساہر کا دل کٹ سا گیا لیکن وہ مانتی تھی وہ اسی سلوک کی حق دار تھی۔

عمیر نے پہلے ہی بات چیت بند کر رکھی تھی۔

انہوں نے کچھ کہا نہیں لیکن اسے اس گھر میں اجنبی مان لیا تھا۔

ساہرنے دنوں بہن بھائی کو شفا کے اسی کمرے میں جاتے دیکھا جو اس نے شفا کے جانے کے بعد بہت شوق سے بچوں کے لیے سیٹ کر

لیا تھا۔ اور اپنے کمرے میں آگئی۔ اس گھر کی اصل مالکن واپس آگئی تھی ساہر کی اب وہاں کوئی جگہ نہیں رہی تھی۔

☆ ☆ ☆

”یہ...“ شفا نے کمرے پر نظر ڈالی۔

”یہ میرا کمرہ ہے پھپھو!“ ہدیہ نے جلدی سے اور پر جوش ہو کر اسے اطلاع دی۔

”آپ جب چلی گئی تھیں ناں تو ماما نے یہ روم مجھے دے دیا تھا۔“

”میں ہدیہ کا سامان دوسرے کمرے میں شفٹ کر دوں گا۔ تم اس کمرے کو اپنے لئے سیٹ کر لو۔“ عمیر نے ذرا شرمندہ ہو کر کہا تھا۔ ☆

”ہدیہ کا سامان دوسرے کمرے میں کیوں رکھیں... ہدیہ اور میں ایک ہی روم share کر لیں گے... کیوں ہدیہ؟“ شفا نے پیار سے کہا تھا

ہدیہ کا اترا ہوا چہرہ کھل اٹھا۔

”میں پھپھو کے ساتھ رہوں گی... میں ماما کو بتا کر آتی ہوں۔“ وہ جلدی سے کہتی باہر بھاگ گئی تھی۔

”شفا!“ ہدیہ چلی گئی تو عمیر نے اس سے کہا۔

”آئی ایم سوری بیٹا!... اگرچہ یہ چند الفاظ تمہاری تکلیف کو گھٹا تو نہیں سکتے... لیکن جو کچھ بھی ہوا میں اس کے لئے بہت شرمندہ ہوں... ہو

سکتے تو مجھے معاف کر دینا۔“ عمیر نے اس کے سامنے ہاتھ ہی جوڑ دیے تھے۔

شفا دھک سے رہ گئی۔

”کیا کر رہے ہیں عمیر بھائی! اس طرح مت کریں۔“ اس نے فوراً عمیر کے ہاتھ کھول دیے۔

”اور جو بھی ہوا اس میں آپ کی تو کوئی غلطی نہیں ہے۔ انسان آنکھوں دیکھے پر ہی بھروسہ کرتا ہے آپ نے بھی وہی کیا۔“

”لیکن تمہارے ساتھ ساہرنے تو برا کیا...“ عمیر نے زور دیکر کہا تھا۔ ”اس کی طرف سے میں معافی مانگتا ہوں...“
شفا اسکے ہاتھ چھوڑ کر تھوڑا سا پیچھے ہو گئی۔

”جو ہونا تھا ہو چکا... بار بار اس موضوع کو دوہرانے کا کیا فائدہ؟... کیا بہتر نہیں ہوگا بھائی! کہ ہم اس موضوع پر بات ہی نہ کریں۔“
عمیر نا کچھ نہیں سمجھ ہی گئے کہ اس کا کیا مطلب ہے۔ آہستگی سے اس کا سر تھپتھپا دیا۔
”تم اپنا سامان میٹ کر دو۔ کھانا میں باہر سے لے آتا ہوں۔“
شفا نے نرمی سے مسکرا کر اثبات میں سر ہلا دیا تھا۔

☆ ☆ ☆

گھر میں غیر معمولی سناٹا پھیلا ہوا تھا۔ تقی گھر میں داخل ہوا تو یہ بات بری طرح محسوس ہوئی۔
اندرا آیا تو ٹی وی چل رہا تھا سب ہی موجود تھے لیکن سب ہی خاموش تھے اس وقت ابا خیریں سنتے تھے اور ساتھ ساتھ تبصرہ فرماتے تھے۔ کئی
بار ایسا ہوا کہ شفا ان کا ساتھ دیتی تھی آج وہ نہیں تھی تو تبصرے کا سلسلہ بھی موقوف کر دیا گیا تھا۔
”کیا ہو رہا ہے بھئی؟“ اس نے اس سڑے ہوئے ماحول کو اپنے لہجے سے ذرا جگانے کی کوشش کی تھی۔
جو ابا ابا اور رضی نے گردنیں موڑ کر اسے ایسا گھورا کہ بیچارہ چپ ہی ہو گیا۔ اور تو اور جری نے بھی ناک چڑھا کر خاموش رہنے کا اشارہ کر
دیا تھا۔

تقی اپنا سامنہ لے کر امی کے پاس بیٹھ گیا۔
تھوڑی دیر ٹی وی پر دیکھتا رہا پھر امی کے کان میں گھسا۔
”مجھے ایسا کیوں لگ رہا ہے کہ سب اداں ہونے کی ایکٹنگ کر رہے ہیں۔“ اس نے شرارت بھری سنجیدگی سے پوچھا تھا امی نے غضب
ناک ہو کر گھورا۔

”کیونکہ تم بے حس ہو چکے ہو... خود ایکٹنگ کرتے ہو تو تمہیں لگتا ہے سب یہی کر رہے ہیں۔“
”ہائیں... آپ اتنی ایسوفٹل کیوں ہو رہی ہیں؟“
”کیونکہ میں سچ سچ اداں ہوں۔“ وہ آواز دبا کر لیکن ناراضی سے بولی تھیں۔
”اتنا سمجھایا تمہیں لیکن مجال ہے جو چھوٹی عقل میں کوئی بات آئی ہو... لے کے میری بہو کو بھیج دیا...“
”شفا چلی گئی۔“ حیران ہوا۔ ”اور آپ چاہتی تھیں میں اسے روک لوں.. اس سے اتنا نہ ہوا مجھ سے مل کر ہی چلی جاتی...“ ایسے ہی منہ سے
نکل گیا تھا۔

”ہونہر مل کر ہی جاتی...“

”کچھ کھانے کو ملے گا یا آج صرف طے نہیں ہے؟“

امی گھورتی ہوئی سر جھٹک کر اٹھ گئیں۔ وہ کچھ دیر وہیں بیٹھا پھر کمرے میں آ گیا۔

سر بھاری بھاری ساہو رہا تھا عجیب سی بیڑاری تھی۔

تھوڑی ہی دیر لیٹا تھا کہ موبائل فون کی بپ بجنے لگی۔ وہ منہ دھونے کے خیال سے اٹھا تھا فون اٹھا کر دیکھنے لگا تو امی آ گئی۔

”کھانا رکھ دیا ہے میز پر... ہائے کیا اور ایران سالگتا ہے گھر۔ کیسی رونق لگی رہتی تھی شفا کے دم سے۔“ انہوں نے ٹھنڈی سانس بھر کر کہا تھا۔

”جی ہاں... وہ تو ڈگڈگی بجا کر بندر کا تماشا دکھایا کرتی تھی آپ کو۔“

”چپ کرو۔ اور ایسے طنز سے تو ہنستا بھی مت... میری بہو کے بارے میں ایک بھی لفظ مت کہنا... کیا دل لگا دیا تھا اس نے میرا۔“ پھر

ٹھنڈی سانس۔

”فکر نہ کریں... آپ کا دل لگانے کے لئے دوسری بہو لا دوں گا۔“

”دو نمبر چیز ہمیشہ دوسرے نمبر پر ہی رہتی ہے کبھی پہلے کی جگہ نہیں لے سکتی... یہ میری بات یاد رکھنا بیٹے۔“ طنز سے کہا تھا

”آپ جتنا مرضی مجھے روک لیں... مہک سے شادی تو میں ضرور کروں گا۔“ اس نے بھی سادگی سے لیکن اٹل لہجے میں کہہ دیا۔

”اور یہ میرے جیتے جی تو نہیں ہو سکے گا۔“

وہ کہہ کر چلی گئیں۔ تقی ہاتھ میں پکڑا سیل فون دیکھتا رہا پھر بیڑا رو کر اسے بیڈ پر اچھال کر وائش روم میں گھس گیا۔

☆ ☆ ☆

رات کے وہ سرے پہر شفا پانی پینے کچن میں آئی اور بالکل سا سنہ زین پر بازو وہیں سر دے کر بیٹھی ساہر کو دیکھ کر بری طرح ڈر گئی۔

”بھابھی آپ!...“ وہ دراصل یہاں ساہر تو کیا اس وقت کسی کی بھی موجودگی کی توقع نہیں کر رہی تھی اسی لئے اسے دیکھ کر ڈر گئی تھی۔

”آپ اس وقت یہاں کیا کر رہی ہیں... اور اس طرح کیوں بیٹھی ہیں؟“ جب ڈرا دل کی دھڑکن اعتدال پر آئی بے اختیار پوچھ لیا۔

ساہر نے سر اٹھا کر اسے دیکھا اس کا چہرہ آنسوؤں سے بھیگا ہوا تھا اور آنکھیں بے تحاشہ سرخ ہو رہی تھیں۔

شفا ٹھٹھکی پھر خاموشی سے بڑھ کر کیبنٹ سے گلاس نکالنے لگی۔

ساہر بے ارادہ اسے دیکھ رہی تھی شفا نے گلاس نکالا فلٹرز سے پانی ہمزاد سا سلیف پر تک کر دو گھونٹوں میں پانی پیا گلاس کھنگال کر ریک میں

رکھا اور واپس جانے کے لئے پلٹ گئی۔

”تم ہر بار کیسے جیت جاتی ہو۔“

شفا ابھی دروازے میں ہی تھی کہ اس نے ساہر کی آواز سنی۔ اس کے لہجے میں آنسوؤں کا بھاری پن تھا اور نفرت تھی اور غصہ تھا اور... اور

چپچپاتا بھی تھا۔

شفا نے مڑ کر اسے دیکھا۔

”ہر بار... ہر بار قسمت تمہارا ہی کیوں ساتھ دیتی ہے... تمہیں بتا ہے شفا! تم ایک آسیب کی طرح شادی کے پہلے دن سے میرے ساتھ چپکی ہوئی ہو... اس آسیب سے چچھا چھنڑوانے کے لئے میں نے کیا کچھ نہیں کیا... میں نے دعائیں کیں... جھوٹ بولے... بیروں فقیروں کے پاس بھی چکر لگائے... اور... اور عمیر کی بھی پروا نہیں کی پھر بھی... پھر بھی ہر بار اللہ تمہیں کیوں بچا لیتا ہے؟“ وہ سر پر ہاتھ رکھ کر رونے لگی تھی۔ رات کا وقت تھا اور اس کی آواز گھر میں پھیلے سناٹے کو وحشت ناک بنا رہی تھی۔

”کیونکہ آپ ہمیشہ مجھے ہی ہرانے کی کوشش کرتی رہیں... کبھی اپنی جیت کے لئے کوشش ہی نہیں کی۔“ شفا نے اس کے خاموش ہوتے ہی ٹھونس لہجے میں کہا تھا۔

سماہر رونا بھول گئی لیکن نظریں اٹھا کر شفا کی طرف نہیں دیکھا۔

”کاش آپ مجھے ہرانے کی کوشش نہ کرتیں اپنی جیت کی کوشش کرتیں۔ کاش دعائیں تو کرتیں لیکن جھوٹ نہ بولتیں... کچھ چاہیے تھا تو اسے مانگنے بیروں فقیروں کے پاس نہ جاتیں اللہ کے پاس ہی جاتیں اور اس سے کہتیں... عمیر بھائی آپ کو دے دے... کسی کی شراکت کے بغیر... قسمت نے کبھی میرا ساتھ نہیں دیا وہ آپ کی چالیں اٹھی کرتی رہی اور آپ بچتی رہیں... دیکھ لیں پہلی بار قسمت نے میرا ساتھ دیا اور آپ اپنے ہی جال میں پھنس گئیں...“

میں آپ کے سارے گلوں سے واقف ہوں... سارے شکوے میں جانتی ہوں... میں نے جو بھی کیا وہ میری نادانی تھی کم عمر تھی میں، بہت ساری چیزوں کی سمجھ نہیں تھی مجھے... لیکن کیا میں نے آپ سے معافی نہیں مانگی... اپنی ہر غلطی کے لئے... اپنی ہر نادانی کے لئے... اور ایک بار ہی نہیں کئی کئی بار... آپ نے زبان سے مجھے معاف کیا اور دل میں عناہ پالتی رہیں... یہ تو بہت برا کیا آپ نے... یا معاف نہ کرتیں یا عناہ نہ رکھتیں... آپ تو سمجھا رہے تھیں بھابھی! پھر بھی آپ نے وہ سب کیا جو ایک سمجھا رہی عورت کو زیب نہیں دیتا... جھوٹ بول کر مجھے مری بھجوا دیا... عمیر بھائی کو مجھ سے متنفر کیا۔ ان کے دل میں شرم کے لئے برائی ڈالی... عمیر بھائی کو مجھ سے اتنا دور کر دیا کہ میں ان سے بات کرنے سے بھی ڈرنے لگی... برا کیا بھابھی! بہت برا کیا۔“

”ہاں کیا میں نے برا۔“ اس کا صبر چٹکا تھا

”کیونکہ مجھے عمیر چاہیے تھے اور تم ہمیشہ ہمارے درمیان حائل رہی۔“

”آپ سمجھتی کیوں نہیں ہیں عمیر بھائی آپ کے ہی تھے... کبھی نہ کبھی میں یہاں سے چلی ہی جاتی... میری بھی شادی ہو جاتی تو آپ کی جان چھوٹ جاتی۔“

سماہر نے ہکا بکا ہو کر اسے دیکھا وہ تو وہی کہہ رہی تھی جو اب تک اسے اس کی امی سمجھانے کی کوشش کرتی رہی تھیں۔

”لیکن آپ تو انتقام لینے میں اتنی اندھی ہو چکی تھیں کہ میں تو کیا اپنے بھائی کو بھی نہیں بخشا۔“ طنز سے کہا

”اتنا سیاہ پڑ چکا تھا آپ کا دل کہ عمیر بھائی کی بھی پروا نہیں کی... اپنے بچوں کے لئے بھی نہیں سوچا... میں نے دھکا دیا تھا تو آپ بھی دے

لیتیں... میرے کردار کو تو نشا نہ نہ بتاتیں... آپ نے ایک بار بھی سوچا تھا اگر یہ سب عمیر بھائی کو پتا چلا اور انہوں نے آپ کو چھوڑ دیا تو آپ کے بچوں کا کیا ہوگا۔“

ایسے مت کہو شفا!... میں عمیر اور اپنے بچوں کے بغیر نہیں رہ سکتی۔“ اس نے دہل کر کہا تھا۔
شفا نے دکھ سے اسے دیکھا۔

”کاش... آپ کو یہ خیال پہلے آ گیا ہوتا۔“

”اس کا مطلب عمیر مجھے چھوڑ دیں گے؟“ وہ خوفزدہ ہو کر اس کے پاس آ گئی۔ ”انہوں نے تمہیں کہا ہے نا۔“

”نہیں... میری ان سے اس بارے میں کوئی بات نہیں ہوئی۔“

”بات ہوگی بھی تو تم کو نسا میرے حق میں بولو گی...“ ساہر نے دکھی لہجے میں کہا تھا۔

شفا پھینکی سی ہنسی ہنس دی۔

”دیکھا... آپ نے پھر مجھے غلط سمجھا... آپ کے بارے میں جو بھی فیصلہ کریں گے عمیر بھائی کریں گے... میرا ان کے فیصلے میں کوئی عمل

داخل نہیں ہوگا۔“ اس نے کہہ دیا اور واپس جانے کے لئے مڑ گئی۔

ساہر تہاسی وہیں کھڑی رہ گئی۔

☆ ☆ ☆

اگلی صبح ساہر ہمت کر کے عمیر کے سامنے کھڑی ہو گئی۔

”مجھے سزا دے لیں... لیکن ایسا رہ یہ مت رکھیں... آپ کی یہ بے اعتنائی راداشت نہیں ہوتی مجھ سے۔“ وہ رو پڑی۔

”ہنو میرے آگے سے... مجھے دیر ہو رہی ہے۔“ عمیر تو پتھر کے ہی بن گئے تھے جیسے۔ ایک نظر بھی اس پر نہیں ڈالی۔

”عمیر!۔“ اس نے ہاتھ ہی جوڑ دیئے۔ ”آپ بھول گئے آپ کو مجھ سے محبت تھی...“ اس نے بری طرح روتے ہوئے ابھی اتنا ہی کہا تھا

اور عمیر کے بازو کو ہاتھ لگایا تھا کہ عمیر نے ہنڑک کر اس کا ہاتھ جھٹک دیا۔

”یہی میری زندگی کی سب سے بڑی غلطی ہے۔“ ان کا چہرہ اشتعال سے بے پناہ سرخ ہو رہا تھا۔

”تم سے محبت کی... تمہیں اپنا آپ سوچنا... یہ گھر تمہیں دیا۔ تم پر اتنا دیکھا... میں نے کہا تھا ایک بار نہیں کئی بار... شفا کو ندمت سمجھتا بہن سمجھ لینا

... بچی سمجھ لینا... اتنی اعلیٰ طرف نہ بن سکو تو دوست ہی سمجھ لینا اور تم نے کیا کیا... اس کی عزت کو دو کوڑی کا کر دیا... میری محبت بھی تم اپنے انتقام میں بھول

گئیں... افسوس ہے مجھے کہ تم میری پسند ہو، افسوس ہے کہ میرے بچوں کی ماں ہو... جیسے بچے اپنی غلطیوں کو erase کر دیتے ہیں کاش میں بھی اپنی

زندگی سے تمہیں erase کر سکتا۔“

اتنی نفرت اتنی نخوت... ساہر کا دل خون کے آنسو رونے لگا۔

”میری غلطی معاف نہیں کر سکتے۔“ لفظ مشکل سے اس کے حلق سے نکلے۔

”کاش یہ بھی کر سکتا۔“ عمیر نے بڑے ضبط سے کہا تھا۔

”اگر یہی بات ہے تو مجھے نکال ہی دیں اپنی زندگی سے... اب تک آپ کی محبت دیکھی تھی آپ کی نفرت نہیں دیکھی جا رہی۔“ اس نے

آنکھیں بھیجنے لگا کر بڑے ضبط سے کہہ دیا تھا۔

”نکال ہی دیا ہے... دل سے تو ہمیشہ کے لئے نکال دیا ہے... گھر میں بھی رہو یا نہ رہو... کیا فرق پڑتا۔“ عمیر نے اپنا آفس بیگ اٹھایا اور

باہر نکلنے چلے گئے۔

ساتھ پر ایک بار پھر دکھ اور پچھتاوے نے ایک ساتھ حملہ کیا تھا کوشش کے باوجود اپنے آنسو نہیں روک سکی اور سسک سسک کر رووی۔

جس وقت شفا اپنے کمرے سے نکلی ساتھ اس گھر سے ہمیشہ کے لئے جا چکی تھی گھر ویران پڑا تھا۔

☆ ☆ ☆

سمیر کا فون آیا بڑا دلبرداشتہ لگ رہا تھا۔

”اماں نہیں مان رہیں... دل چاہتا ہے خودکشی کر لوں۔“

”تو کرو... مجھ سے اجازت لینے کی کیا ضرورت ہے۔“ تقی نے ترنت کہا۔

”یار! حد ہے... کسی کو میری خودکشی سے فرق ہی نہیں پڑتا... کل میں نے یہی بات شمر کو کہی تو اس نے بھی یہی جواب دیا تھا۔“ وہ روہانسا ہی

ہو گیا تھا۔

تقی دل کھول کر ہنسا۔

”اوبھائی! تو خودکشی کر لے ایسے انسان کے زندہ رہنے کا بھی کیا فائدہ جس کے جینے مرنے سے کوئی فرق ہی نہ پڑتا ہو۔“ آگے سے اور

مشورہ دے دیا سمیر کو آگ ہی لگ گئی۔

”ایسے دوست کا بھی کیا فائدہ۔ جو غم سن کر تسلی بھی نہ دے۔“

”اچھا سچ بتانا... یہی بات سن کر بھابھی نے کیا جواب دیا تھا۔“ تقی نے مزے سے پوچھا

”اونہ۔“ سمیر کا منہ حلق تک کڑوا ہو گیا۔ ”اس نے بھی یہی جواب دیا تھا... افسوس کی بات یہ کہ تم اور شمر میرا دل جلانے کا کوئی موقع ہاتھ

سے جانے ہی نہیں دیتے۔“

اس بات پر تقی اور دیر تک ہنسا۔

”بڑی ہنسی آرہی ہے تمہیں۔“ تقی سامنے نہیں تھا ورنہ سمیر اس کا سر نہ پھاڑتا تو ایک آدھ گھونسا تو ضرور ہی جڑ دیتا۔

”اتنا موڈ خراب تھا میرا۔ لیکن تم نے یہ بتا کر دل خوش کر دیا ہے۔“ اس نے ہستے ہوئے اور اس کے غصے کی پردا کئے بغیر کہا۔

”موڈ کیوں خراب تھا؟“ سمیر نے جیسے اس کی بات سنی ہی نہیں تھی۔

”بس ویسے ہی۔“

”یہ کیا بات ہوئی؟... کوئی نہ کوئی وجہ تو ہوگی۔“ اس کا کریدتا ہوا انداز۔

تقی نے لاشعوری طور پر سر جھٹکا اور بشاش لہجے میں بولا۔

”بس یار! ایک تو شوٹنگو کا شیڈول اتنا نامیٹ ہے... اوپر سے سی این جی کی یہ اتنی لمبی لائن... کبھی کبھی تو ایسا لگتا ہے لائن میں کھڑے

کھڑے موت کا فرشتہ آجائے گا لیکن سی این جی نہیں ملے گی... پھر ٹریفک جام... بہت تھک گیا آج۔“

سمیر اس کی رگ رگ سے واقف نہ ہوتا تو کبھی نہ جان پاتا وہ کتنا پوز کر رہا ہے۔

”بس یہی بات ہے؟“ اس کے خاموش ہوتے ہی سمیر نے پوچھا۔

”ہاں...“ وہ سوچ میں پڑ گیا پھر زور دیکر بولا۔ ”ہاں یہی بات ہے۔“

”میں بتاؤں... موڈ کیسے ٹھیک ہوگا؟“

”بتاؤ۔“

”شفا بھابی سے بات کرو۔“

”سمیر! میں نے منع کیا تھا میں اس موضوع پر بات نہیں کرونگا۔“

”اس موضوع پر بات نہ کرو... بھابی سے بات کر لو... میں گارنٹی دیتا ہوں موڈ بھی ٹھیک ہو جائے گا اور تھکن بھی اترے گی۔“

”میں فون بند کر رہا ہوں... وہ بارہ کال نہ کرنا۔“ اس نے چڑ کر غصے سے کہا تھا۔

”اچھا ٹھیک ہے میں دوبارہ نہیں کہتا۔“ سمیر نے فوراً ہی اس کی بات مان لی۔

”چکر لگائے گھر کا... اماں کو صرف تو ہی مناسکتا ہے۔“ اس نے موضوع ہی بدل دیا اور منت بھرے لہجے میں کہا۔

”ٹھیک ہے شام کو آتا ہوں۔“ تقی بھی دھیم پڑ گیا تھا۔

اس نے فون بند کر دیا۔ اس کی ناپسندیدگی کے باوجود سمیر اس موضوع پر بات کرنے سے باز نہیں آتا تھا بات بے بات وہ شفا کا حوالہ نکالتا

ہی رہتا تھا اور ہر بار تقی کے غصے کا نشانہ بنتا تھا۔ گھر والوں نے تو اس کے غیر معمولی غصے کو دیکھ کر بات کرنا ہی چھوڑ دیا تھا امی تو بڑے دن اس سے خفا

بھی رہیں لیکن تقی کے کان پر جوں تک نہیں رہی۔

وہ فیصلہ کر چکا تھا تو اس پر قائم تھا۔

”سمیر کا دماغ خراب ہے جو مجھے شفا سے بات کرنے کا مشورہ دے رہا ہے... مجھے شفا سے نہیں مہک سے بات کرنے کی ضرورت ہے۔“

وہ موہا بل اٹھا کر نمبر ملانے لگا تیل جانے لگی تو انتظار کرنے لگا۔

”تھوڑی دیر مہک سے بات کرونگا تو ٹھیک ہو جاؤنگا۔“ اس نے دل میں خود سے کہا تھا۔
”ھیلو...“

آواز سن کر تقی ذرا حیران ہوا۔ ”ھیلو... مہک؟“ تصدیق چاہی۔
”جی نہیں... یہ مہک نہیں شفا!“ آواز میں خفیف سا تسم تھا۔ ”کیسے ہو؟“
”میں ٹھیک ہوں۔“ تقی شرمندہ سا ہو گیا۔ ”میں مہک کا نمبر ملا رہا تھا.. غلطی سے تمہارا ملا لیا۔“ بات تو یہی تھی لیکن بے وجہی وضاحتیں دینے لگا۔

”ہاں... میں سمجھ گئی تھی.. تم نے مہک کا ہی ملا یا ہوگا۔“ اس نے کہا۔ ”میں بند کر رہی ہوں.. تم مہک سے بات کرو۔“
فون بند ہو گیا تو تقی نے سر پکڑ لیا۔

”سب نے مل کر شفا کو اتنا میرے دماغ پر سوار کرو یا ہے کہ میں کچھ اور سوچ ہی نہیں پاتا.. جد ہے یا را!“
اسے سخت غصہ آ رہا تھا۔

”میں نمبر ہی ڈلیٹ کر دیتا ہوں.. بند ہو گا نہ غلطی سے کال ملاؤنگا۔“

اس نے فون ڈائریکٹری سے نمبر ہی مٹا دیا اور دو بارہ جان بوجھ کر تو کیا غلطی سے بھی شفا کو فون نہ کیا۔ لیکن وہ پاگل تھا جو یہ سمجھ رہا تھا نمبر مٹا دینے سے وہ انسان بھی یادداشت سے نکل جاتا ہے جس کے معاملے میں ہم اپنے دل سے ڈر رہے ہوتے ہیں۔

تو معاملہ کچھ یوں تھا کہ شفا کے معاملے میں تقی صاحب بھی اپنے دل سے ڈر گئے تھے۔ (ماننے نہیں تھے تو اور بات تھی۔)

☆ ☆ ☆

شفا سارے کام سپیٹ کر ٹیچرس کی گرل سے لگ کر کھڑی ہو گئی۔

نیچے گل سنسان اور اوپر آسمان ویران معلوم ہوتا تھا۔

یہ ایک اداس دن کا آغاز تھا۔

عمیر بھائی آفس جا چکے تھے ہدیہ کو اسکول بھیج دیا تھا۔ جو ادا کا کام تھے وہ بھی منٹا چکی تھی اور اب بچھلے کئی روز کی طرح یہی سوچ رہی تھی کہ اب کیا کیا جائے۔ پرائیویٹ داخلہ بھجوا دیا تھا کچھ وقت پڑھائی میں گزار جاتا لیکن پڑھا بھی کتنا جاسکتا ہے۔

اداسی جمع بیزاری جمع ہو رہی تھی... ہر گزرتے دن کے ساتھ ان میں اضافہ ہی ہو رہا تھا۔

اب بھی ایسے ہی کھڑی تھی کہ ایک خیال آیا۔ اس نے چند منٹ سوچا پھر تیزی سے اپنے کمرے میں آگئی۔ رائیٹنگ ٹیبل پر نوٹس بناتے ہوئے وہ نوٹ بک ایسے ہی کھلی چھوڑ گئی تھی۔ پین بھی وہیں رکھا تھا.. اس نے صفحہ پلٹا کر سی ٹھیسٹ کر بیٹھی اور لکھنے کے لئے جھک گئی۔

”19 مئی 2013“

لکھ کر ڈر اور دیر کو سوچا اور روانی سے لکھتی چلی گئی۔

19 مئی 2013

میں شفا فاروق ہوں.. اسقدر نالائق ہوں کہ کبھی سمجھ نہیں سکی لوگ ڈائری کیوں لکھتے ہیں... لیکن آج ابھی اسوقت بہت اچھی طرح سے سمجھ گئی ہوں... ہو سکتا ہے میں غلطی پر ہوں لیکن میرا خیال ہے وہ لوگ بھی میری ہی طرح تنہا ہوتے ہوئے تھے تبھی تو لکھ لکھ کر ڈائریاں کالی کرتے رہتے ہیں.. آج سے میں بھی کیا کرونگی کیونکہ میرے پاس بھی ایسا کوئی نہیں ہے جس سے اپنے دل کی بات ضمیر کر سکوں... اپنی شادی سے بہت پہلے عمیر بھائی سن لیا کرتے تھے پھر ان کے پاس اتنی فرصت ہی نہیں رہی کہ میری باتیں سنتے... آہستہ آہستہ میری بولنے کی اور دل کی ہر بات انہیں بتانے کی عادت ختم ہوتی چلی گئی۔

وقت اور حالات عادتیں بدل دیتے ہیں لیکن اس کا یہ مطلب نہیں کہ عادتیں بدلنے سے دل بوجھل ہونا چھوڑ دے نہیں جی۔ دل تو اپنی مرضی پر ہی چلتا ہے۔ اب میرے ہی دل کو دیکھ لیں مجال ہے جو اپنی ضد سے ہٹ رہا ہو۔ کہتا ہے تقی کے گھر جاؤ۔ امی کے گلے لگو۔ ابا کے ساتھ دیر تک شطرنج کھیلو۔ بھابھی سے گلے لگاؤ۔ رضی بھائی سے آکس کریم کی فرمائش کرو اور جری کے ناز چھوٹے بھائیوں کی طرح اٹھاؤ اور... اور تقی سے محبت کرو... ہاں یہ سچ ہے اس گھر کے ہر فرد کے ساتھ ساتھ مجھے تقی سے بھی محبت ہوئی گئی اور پتا نہیں یہ کب ہوا تھا.. تب جب وہ نکاح کر کے میرے کردار پر انگلی اٹھانے والوں کو خاموش کروا رہا تھا یا تب جب مہک سے میری خاطر الجھ رہا تھا یا تب جب اپنی پہلی کامیابی پر دیوانہ سا ہور ہا تھا... اس ایک لمحے کی نشاندہی کرنا میرے لئے بہت مشکل ہے جب محبت نے میرے دل پر دستک دی تھی۔

سوچتی ہوں کاش میں نے امی کی بات مان لی ہوتی میں مہک کو ہم دونوں کے درمیان سے نکال سکتی تھی لیکن پھر خان بن جاتی تو اللہ کے پاس کس من سے جاتی... اس بیچارے نے میری مدد کی اور میں اسی کی محبت کو اس سے چھین لیتی۔۔۔ نہیں یہ ہرگز جائز عمل نہ ہوتا۔ ہاں لیکن اپنی ایک بددیانتی میں تسلیم کرتی ہوں اور وہ یہ کہ اس گھر سے واپس آئے مجھے تقریباً تین ماہ گزر چکے ہیں اور میں نے ضلع یا تقی کی جانب سے طلاق کے بارے میں سوچا تک نہیں ہے۔ زندگی میں بعض دفعہ یہ طے کرنا مشکل ہو جاتا ہے کہ آخر آپ چاہتے کیا ہیں آپ کی ترجیحات کیا ہیں؟ میں اس سے الگ ہی رہنا چاہتی ہوں لیکن اس سے طلاق کا میری ترجیحات میں کہیں ذکر نہیں ہے۔

کہنے کو تو کہہ دیا تھا کہ الگ ہو جائیں گے لیکن اس علیحدگی نے دل کا کیا حال کیا ہے وہ میں جانتی ہوں یا میرا خدا۔ بہر حال تقی جہاں رہے خوش رہے ساہر بھابھی یہاں رہیں تو اس کی شادی سے متعلق کوئی خیر خبر مل ہی جاتی لیکن وہ تین ماہ سے اپنی امی کے گھر جا چکی ہیں۔ عمیر بھائی انہیں لے کر آنے پر راضی نہیں وہ تو بچوں کو بھی اپنے ہی پاس رکھنا چاہتے تھے لیکن عادل ماں سے دوری کی بنا پر بیمار رہنے لگا تو اسے چھوڑا آئے۔ بدیہ پھر بھی مجھ سے اونچے ہے تو سنبھل جاتی ہے لیکن ہے تو وہ بھی بچی۔ جب ماں کی یاد ستاتی ہے تو رور و کر برا حال کر لیتی ہے۔

میں نے ایک بار عمیر بھائی سے بات کرنے کی کوشش کی تو وہ ٹال گئے۔ زیادہ بات ہی نہیں کرتے... جب میں ان کی اتاری ہوئی شکل دیکھتی ہوں تو گلگی ٹیل کرتی ہوں جو بھی ہو اس میں مرکزی کردار تو میں ہی تھی۔ میرا خیال ہے مجھے ایک بار پھر عمیر بھائی سے بات کرنا چاہیے اگرچہ

بھابھی کو معاف کرنا میرے لئے مشکل ہوگا لیکن میری خاطر عمیر بھائی کو اپنا رشتہ خراب نہیں کرنا چاہیے۔ پھر ہدیہ اور عادل کو ماں باپ دونوں کی ضرورت ہے۔ ہم تو اپنا وقت گزار چکے اب اس نئی نسل کی باری ہے تو ہم انہیں کیوں ٹوٹی پھوٹی شخصیات بننے دیں۔ میں عمیر بھائی سے ضرور بات کرونگی کہ ساہر بھابھی کو لے آئیں۔

شمر کب سے کہہ رہی ہے اس کی شادی کی تیاریوں میں تھوڑا ہاتھ میں بھی بنا دوں۔ لیکن میں گھر سے نکل ہی نہیں پاتی۔ اچھا کھل یا پرسوں یہ کام بھی کر ہی لوں۔ امید ہے شادی میں تقی سے ملاقات ہو جائے گی۔ اللہ کرے نہ ہی ہو۔ وہ سامنے آیا تو دل کو سمجھانا اور مشکل ہو جائے گا۔ میرا دل چاہتا ہے سب سے جا کر ملوں۔ ہماری زندگیوں میں ہمیشہ رشتوں کی کمی رہی ہے اب اگر کچھ رشتے مل ہی گئے تھے تو وہ بھی ایسے جیسے ادھار پر لئے ہوں۔ جنہیں ایک نہ ایک دن واپس کرنا ہی تھا سو کر ہی دیا۔ لیکن دل کا کیا کروں۔ یہ ادا ہی بھی تو ختم ہونے کا نام نہیں لے رہی۔

اس نے بین بند کیا اور کرسی سے ٹیک لگا کر بیٹھ گئی۔ پھر سر بھی پیچھے کیا اور آنکھیں بند کر لیں۔

☆ ☆ ☆

تقی کو اس روز بڑے دن بعد آف ملا تھا جی بھر کر سویا۔ پھر ڈٹ کر ناشتہ بھی کیا۔ امی الگ واری صدقے جا رہی تھیں جب سے وہ شو بزم میں گیا تھا گھر پر تو کم ہی نظر آتا انہیں وہ دن بڑے یاد آتے تھے جب وہ ان سے فرمائش کر کر کے ناشتے کھانے بنا تا تھا۔

آج گھر پر تھا تو انہوں نے چکن بھر کر پراٹھے بنائے۔ حلیم کا دلچسپ صبح ہی چڑھا دیا تھا۔ میٹھی لسی کا جگ بھر کر لائی تھیں اور اب اصرار تھا کہ ایک کے بعد دوسرا پراٹھا بھی کھائے۔

”لو بھائی! ثابت ہو گیا پاپیے کی قدر ہے یا شہرت یافتہ کی۔۔۔ روزہ ہی تقی ہوں جسے اس گھر میں کوئی نہیں پوچھتا تھا۔“ اداس سی آواز بنا کر کہہ رہا تھا لیکن سنجیدہ نہیں تھا سراسر انہیں چڑا رہا تھا۔

”ہاں بیٹے! اب یہی دور آ گیا ہے کہ ماں کی مانتا کو بھی پیسے اور شہرت کے ترازو میں رکھا جائے۔“ وہ بھی اسی کی امی تھیں پلیٹ میں زبردستی پراٹھا بھی رکھ دیا اور بات بھی سنا دی۔

تقی اس بات پر کھل کر مسکرایا۔

”مذاق کر رہا ہوں۔ آپ کی مانتا کا تو کوئی مقابلہ ہی نہیں لیکن اتنا مت کھلائیں مجھے۔ پہلے کی بات اور تھی آپ جو بھی بناتی تھیں کھا لیتا تھا لیکن اب اتنا نہیں کھا سکتا۔ تھوڑا سا بھی موٹا ہو گیا تو لوگ کاسٹ کرنا چھوڑ دیں گے۔ اس پروفیشن میں آنے کا ایک یہی نقصان لگ رہا ہے مجھے۔ اپنی مرضی سے کھاپی نہیں سکتا میں۔“ اس نے حسرت سے پلیٹ میں پڑے گرم پراٹھے کو دیکھتے ہوئے کہا تھا۔

”ارے آگ لگے ایسے ”پروفیشن“ کو۔ جو میرے بچے کو اچھا کھانا بھی نہ کھانے دے۔ تم کھاؤ میرا بیٹا! میں دیکھوں گی کون کاسٹ نہیں کرتا۔ اور کوئی موٹا کہہ کر دکھائے میرے بیٹے کی اچھی صحت کو نظر لگانے والے کی آنکھیں اور زبان دونوں نہ کھینچ لوں میں۔“ وہ زیادہ ہی جذباتی

ہوئی تھیں۔ تلقی ہنسنے لگا۔

”ادمیری بیاری... سلطان رائی کی جانشین امی! ہر پروفیشن کی اپنی کچھ ڈیمانڈز ہوتی ہیں۔ کچھ اصول ہوتے ہیں... سچ کہہ رہا ہوں سوٹا ہے ہو گیا تو ہیر و نہیں لگوں گا اور جب ہیر و نہیں لگوں گا تو کوئی کاسٹ بھی کیوں کرے گا... اب ہر کوئی آپ کے بیٹوں کی طرح کا تو ہے نہیں کہ آپ کی سات نمبر کی جوتی کے ڈر سے آپ کا ہر حکم مان لے۔“ اس نے شرارت سے کہا تھا۔

”اچھا ٹھیک ہے... جیسے تمہاری مرضی۔“ انہوں نے آگے سے پلیٹ اٹھالی۔

”شام کو کہیں جانا تو نہیں؟... فارغ ہی ہو گے نا؟“

”ہاں جی... کیوں؟“ سوالیہ نظروں سے انہیں دیکھا۔

”تھوڑی دیر کے لئے جو ہر ناؤن چلے جانا.. مکان کرائے پر چڑھ گیا ہے تمہارے ابا کہہ رہے تھے پک آپ بھجوادیں گے تم وہاں سے اپنا سامان تو اٹھوا لو۔“

”خدا خدا کر کے ایک چھٹی ملی ہے مجھے۔ کم سے کم آج تو کوئی کام نہ کہیں... ایک دن تو آرام کرنا میرا حق بنتا ہے۔ اور وہاں کونسا اتنا قیمتی سامان تھا کہ اسے اٹھوانا ضروری ہو۔“ اس نے بچوں کی طرح بسور کر کہا۔

”ارے کچھ نہ کچھ سامان تو ضرور ہوگا۔ ادھر گھر میں کون ہے جس کو کہوں.. رضی آفس گیا ہے جری کالج... آج تم فارغ ہو تو یہ کام کر بی لو۔“

”امی!...“

”اچھا ٹھیک ہے اپنے ابا کو فون کر کے بتا دو کہ تم نہیں جا سکتے۔“ انہوں نے گیند اس کے کورٹ میں ڈال کر جان چھڑوائی پتا تھا نا وہ انہیں انکار نہیں کر سکتا۔ اور وہ ابھی بیبی۔

”جی ہاں انہیں فون کروں تا کہ وہ دو کاموں کی لسٹ اور پکڑادیں۔“ وہ چڑھی گیا پھر بولا۔

”ابا کو کہہ دیں.. بھجوادیں پک آپ.. چلا جاؤ نگا میں۔“ مرے ہوئے سے انداز میں کہا۔

امی مسکرا کر چلی گئیں وہ چاہتی بھی یہی تھیں۔

☆ ☆ ☆

تلقی کا ارادہ نہیں تھا سو چاہتا کسی بھی بہانے سے نال وے گا لیکن ابا کے ڈر سے آنا ہی پڑا۔

بے شک وہ اس سے راضی ہو گئے تھے لیکن غصہ کرنے میں منٹ ہی لگاتے تھے۔ سو وہ آتی گیا امی بھی ساتھ آگئی تھیں۔

”تلقی بھائی کیا کیا اٹھاتا ہے؟“ دکان کا ملازم پوچھ رہا تھا۔

”جو نظر آئے لوڈ کرو اتے جاؤ۔“ وہ لا پرواہی سے کہتا اندر آ گیا اور برآمدے میں کرسی گھسیٹ کر آرام سے بیٹھا اور ٹانگ پر ٹانگ رکھ کر

ستائے لگا۔

”تم یہاں آرام کرنے آئے ہو۔“ امی کی آواز پر بھی اس نے آنکھیں نہیں کھولیں۔

”میں نے پہلے ہی کہہ دیا تھا کوئی کام نہیں کرونگا۔“

امی نے جواب نہیں دیا انہیں تو یہاں کا سناٹا پھاڑ کھانے کو دوڑ رہا تھا۔

”مجھے تو واپس چھوڑ آؤ۔ کیسی رونق لگی رہتی تھی شفا کے دم سے۔“

تقی نے جواب نہیں دیا یوں ظاہر کیا جیسے سنا ہی نہ ہو۔ امی یونہی شفا کو یاد کرتی دوسرے کمرے میں چلی گئیں۔

اور آنکھیں بند کئے ایک دم سے شفا سے بڑی شدت سے یاد آئی تھی۔

یوں لگا جیسے اسکی ہنسی آس پاس ہی گونجی ہو۔ چونک کر آنکھیں کھول دیں۔

لیکن وہ تو کہیں بھی نہیں تھی اس کی متلاشی نظریں بھی لاشعوری طور پر سارے گھر کا چکر لگا آئیں۔

تب نظریں کچن کی دبلیز پر جا رکیں۔ اسے یاد آیا وہ یہیں پھسل گیا تھا اور ایسا برا پھسلا تھا کہ کئی دن تک کہنی سے درد نہیں گیا تھا۔

اسے ایسا لگا جیسے ابھی بھی شفا کمر پر ہاتھ رکھ کر وہیں کھڑی اس سے جھگڑ رہی ہو۔

”ناشتہ بنوانا تھا تو صاف کہہ دیتے اتنا ڈرامہ کرنے کی کیا ضرورت تھی۔“

”اوہ سیلو... احسان جتانے کی ضرورت نہیں ہے میں نے تو نہیں کہا تھا تم خود ہی بنانے لگ گئی تو اب اتنا کڑ کیوں رہی ہو۔“ تقی نے تیب کہا تھا۔

”ایک تو میں نے بنا کہے تمہارا ناشتہ بنایا اور تم احسان بھی نہیں مان رہے اتنا کڑ رہے ہو۔“ وہ ناک چڑھا کر کہتی تھی

”ایسی بات ہے تو جب تک ہم ساتھ رہیں گے ایک دوسرے کے لئے کوئی کام نہیں کریں گے۔“

”اور ہر کام برابری کی بنیاد پر ہوگا۔ ایک دن گھر کی صفائی میں کر دینی ایک دن تم۔ ایک دن کچن تم صاف کرو گے ایک دن میں...“

اور جب تقی نے اس کی بات ماننے سے انکار کیا تو کیسے اس نے اہل گرا کر نہ صرف اس سے بدل لے لیا تھا بلکہ کام کرنے پر راضی بھی کر لیا تھا۔

اور وہ دن جب شفا پہلی بار اس کے ساتھ بائیک پر بیٹھی تھی۔ تقی یاد کر کے ہنس دیا۔ کتنی زور سے چیختی تھی وہ۔

”اسی لئے تم سے کہہ رہی ہوں آہستہ چلاؤ۔ عمیر بھائی تو مجھے پیچھے چھوڑ آئے تھے تم کہیں گرا ہی نہ دینا۔“

”گرا نے کی گارنٹی نہیں ہے البتہ پیچھے تمہیں نہیں چھوڑونگا... اس کی گارنٹی دے سکتا ہوں۔“

اس وقت یہ بات کہہ کر تقی نے اسپینڈ بڑھادی تھی لیکن اب وہ بات یاد کر کے خفیف سا ہو گیا۔ چھوڑ تو آیا تھا۔

اور پھر عجیب لڑکی تھی اسے اپنے رشتے کی کبھی پرواہ ہی نہیں رہتی ہمیشہ اس فکر میں رہتی کہ تقی اور مہک کے رشتے میں دراڑ نہ آئے۔ جب

موقع ملتا اسے سمجھاتی اس روز بھی جب تقی اسے اپنا پہلا بل بورڈ دکھانے لے گیا تھا وہ اسے مہک کو بتانے اسے اہمیت دینے کی تلقین کرتی رہی۔

”تم نے مہک کو بتایا؟“ تقی نے نفی میں سر ہلا دیا تھا۔

”تمہیں بتانا چاہیے تھا۔ وہ تمہاری کامیابی کا سن کر خوش ہوتی۔“

”صح بتاؤنگا... مجھے دراصل خیال ہی نہیں آیا پہلا خیال تمہارا آیا تھا تو تمہیں ہی بتا دیا۔“ تقی کو اتنی پرواہ نہیں تھی۔

”لیکن تمہیں سب سے پہلے اسے ہی بتانا چاہیے تھا... لڑکیاں ایسی چھوٹی چھوٹی باتوں کو بہت اہم سمجھتی ہیں۔“

”اس لئے کیونکہ لڑکیاں بدھوتی ہیں۔“

”جی نہیں... اس لئے کیونکہ لڑکیاں بہت حساس ہوتی ہیں۔“ شفا نے اس سے زیادہ زور دے کر کہا تھا۔

”میں نے سب لڑکیوں کا کیا کرنا ہے... میرے لئے ایک مہک ہی کافی ہے۔“

”اسی لئے کہہ رہی ہوں کہ ہر چیز کو اپنی لاپرواہی کی نظر مت کرو... خیال رکھا کرو اس کا۔“

کتنی فکر تھی اس کے لہجے میں۔

اور پھر ان دونوں کے جھگڑے، جو ختم ہونے کا نام ہی نہیں لیتے تھے۔

”شام کی چائے کون بنائے گا؟“

”چائے تو میں ہی اچھی بناتا ہوں... لیکن چلو۔ تم بھی کیا یاد کرو گی میں آج تمہیں موقع دیتا ہوں۔“

”زیادہ سرت چڑھو۔ چار روز سے میں ہی بنا رہی ہوں آج تمہاری باری ہے۔“

”پہلے تم حلف لو کہ دوبارہ میری چائے کی بد تعریفی نہیں کرو گی۔“

”خدا کو مانو اتنی! میں خود پر ظلم کرتے ہوئے تمہاری بنائی ہوئی چائے پینے پر راضی ہو جاتی ہوں یہ ہی بڑی بات ہے۔ تم اس پر بھی حلف لینا

چاہتے ہو۔“

یہ بات اور ایسی ہی کئی چھوٹی چھوٹی باتیں یاد کر کے وہ مسکراتا رہا۔

”تم دیکھنا... تمہارا میاں سر پکڑ کر رو دیا کرے گا۔“ اسے چڑانے کے لئے نفی اکثر پیشین گوئی کیا کرتا تھا۔

”تم میرے میاں کے غم میں ہلکان مت ہو کر دو۔ دیکھنا وہ دنیا کا خوش قسمت ترین انسان ہوگا۔“ وہ بھی آگے سے اتر کر کہتی۔

”جب تم سے شادی ہو جائے گی تو خوش قسمتی کیسی... اس سے تو اچھا ہے وہ بد قسمت ہی ہو جائے۔“ وہ تہقہہ لگاتا شفا بری طرح چڑتی۔

”میں غلط کہتا تھا شفا! تمہارا شوہر واقعی دنیا کا خوش قسمت انسان ہوگا۔“ وہ دل ہی دل میں اسے مخاطب کر کے بولا تھا۔

”تقی! امی کی آواز پر وہ چونک کر ان یادوں سے نکل آیا گردن موڑ کر انہیں دیکھا۔

”مجھے نہیں پتا شفا کو واپس لے کر آؤ... یہ گھر اس کا ہے یہاں وہی رہے گی۔“ وہ آنکھوں میں آنسو لئے بچوں کی طرح کہہ رہی تھیں۔

☆ ☆ ☆

(آمنہ ریاض کا یہ دلچسپ ناول ابھی جاری ہے، باقی واقعات اگلی قسط میں پڑھیے)

اس روز شفا بیدار ہوئی تو ہدیہ اس کے ساتھ نہیں تھی۔
 وہ شفا کے ساتھ سوتی تھی اور ہر روز صبح شفا ہی اسے اسکول کے لئے جگاتی تھی لیکن آج وہ اس کے ساتھ نہیں تھی تو یہ حیرانی کی بات تھی۔ شفا نے اسے تلاش کرتے ہوئے دو تین آوازیں دیں۔ ہاتھ روم میں دیکھا لیکن ہدیہ وہاں نہیں تھی۔
 شفا پریشانی کے عالم میں اسے تلاش کرتی ہوئی کمرے سے نکلے۔
 ہدیہ لاؤنج میں کارنر والے صوفے کے پیچھے چھپ کر بیٹھی گھٹ گھٹ کر رو رہی تھی۔
 ”ہدیہ! میری جان!“ شفا نے اسے سینے سے لگا لیا۔
 ”کیا ہوا ہے میری گڑیا کو۔“
 ”پھوپھو!“ وہ اس کے کانہ سے سے چٹ کر اور شدت سے رونے لگی۔
 ”ہدیہ! بچے... کیا ہوا ہے میری گڑیا کو... پھوپھو کو نہیں بتاؤ گی؟“
 وہ بری طرح پریشان ہو گئی تھی۔
 ”مجھے ماما یاد آ رہی ہیں۔“ ہدیہ نے روتے ہوئے کہا۔
 ”اوہ۔“ شفا کا دل اپنی جگہ سٹا۔

”پہلے آپ چلی گی تھیں اب ماما چلی گئی ہیں... پاپا میرے ساتھ بات نہیں کرتے کھیلتے بھی نہیں ہیں... پاپا سے کہیں عادل کی طرح مجھے بھی ماما کے پاس چھوڑ آئیں... میری فرینڈ کہتی ہے جن کی ماما چلی جاتی ہیں ان کے پاپا پھر نئی ماما لے آتے ہیں... پھوپھو! کیا پاپا بھی نئی ماما لے آئیں گے؟“ وہ روتے ہوئے مصومیت اور کسی قدر خوف کے ساتھ پوچھ رہی تھی۔
 ”نہیں میری جان!“ اس نے پیار سے پکڑا لیکن ہدیہ کی تان ایک ہی نقطے پر اٹکی ہوئی تھی۔

”آپ کو نہیں پتا... میں نے خواب میں دیکھا ہے پاپا نئی ماما لے آئے تھے... نئی ماما مجھے مارتی بھی تھیں دھکا بھی دیتی تھیں... اسکے لے لے دانت تھے... گندے سے بڑے بڑے ناخن... پھوپھو! آپ اللہ میاں سے کہیں۔ مجھے اپنے پاس بلا لیں لیکن میں نئی ماما کے پاس نہیں جاؤ گی۔ مجھے ساہر ماما کے پاس ہی جانا ہے۔“

”آپ فکر مت کرو ہدیہ! ہم ساہر ماما کو واپس لے آئیں گے۔“
 اس نے گہری سانس بھرتے ہوئے کہا اور ہدیہ کو اپنی بازوؤں میں سمیٹ لیا تھا۔
 جو فیصلہ وہ اتنے بہت سے دنوں میں نہیں کر پائی تھی وہ اس ایک لمحے میں ہو گیا تھا۔

☆ ☆ ☆

تقی نے کرسی لاکر ان کے پاس رکھی اور زبردستی انہیں بیٹھا دیا۔
 ”آپ کو آج پھر شفا یاد آگئی۔“ وہ ان کے سامنے پنجوں کے بل بیٹھ گیا تھا
 ”بھولتی ہی کب ہے جو یاد آئے گی۔“ انہوں نے اور دکھی ہو کر کہا۔
 ”میری بات مانو تقی! اپنے ساتھ دشمنی مت کرو۔ تم مہک کے ساتھ کبھی خوش نہیں رہ سکو گے۔“
 ”امی! آپ پھر وہی بحث چھیڑ رہی ہیں جو تین مہینہ پہلے بڑی مشکل سے ختم ہوئی تھی۔“
 ”ختم نہیں ہوئی تھی اس وقت بھی تمہارے غصے کے ڈر سے گرد پڑ گئی تھی۔“
 ”جو بھی ہے۔“ اس نے چڑ کر نہیں لیکن بات ختم کرنے والے انداز میں کہا تھا۔ ”بس ختم کر دیں اب اس بات کو۔“ اٹھ کر کھڑا ہو گیا
 ”میری شادی کی آپ کو اتنی جلدی ہے تو اب اسے بات کر لیں میری شادی کے بعد چلنے ہیں مہک کی طرف۔ جو آپ لوگوں کو مناسب لگے
 شادی کی تاریخ رکھ لیں۔ اگست میں ایک پرائیکٹ کے سلسلے میں ہوائی جانا ہوگا۔ سوچ رہا ہوں مہک کو بھی ساتھ ہی لے جاؤں۔“
 کہہ کر وہ رکنا نہیں کرے میں چلا گیا۔ امی بس گیلی آنکھیں ہی مسلتی رہیں۔



”تمہیں تو اب فرصت ہی نہیں ملتی...“ مہک نے جوس کا چھوٹا سا سپ لیتے ہوئے کہا۔
 ”نہ ملتے ہونہ کال کرتے ہو... اتنے مصروف ہو گئے ہو؟“ وہ دونوں کئی دن کے بعد مل رہے تھے۔ کارنر والی ٹیبل پر ڈراہٹ کر ہی بیٹھے
 تھے کیونکہ تقی اب پبلک پالیسیز پر پروجیکٹ ہی لیا جاتا تھا پھر اس کے گرد جمگھٹا لگ جاتا تھا تو مہک کو الجھن میں مبتلا کرتا تھا۔
 ”تمہیں پتا ہے یار! میڈیا کی جاب اتنی بھی آسان نہیں ہے۔ دن رات شوٹنگ... وہ اس اور رز... پرموشن کے سوجھ بچھٹ۔“ تقی کچھ تھکا ہوا سا
 لگ رہا تھا۔

”پھر بھی تقی! انسان تھوڑا نام تو نکال لیتا ہے۔“
 ”تم خود کو نسا فارغ رہتی ہو... جب مجھے فرصت ملتی ہے تو تم وقت دینے کو تیار نہیں۔“
 ”تمہیں پتا ہے میں نے پاپا کی فرم جوائن کر لی ہے۔ اب پہلے کی طرح نام ملنا تو مشکل ہے۔“ اس نے فوراً اپنی مصروفیت کا قصہ بھی کہہ سنایا۔
 ”اچھا سنو... میں سوچ رہا تھا امی ابا کو تمہاری طرف بھیجوں۔“ تقی کو اچانک خیال آیا تھا
 ”کس لئے؟“

”میں سوچ رہا تھا اب شادی کی تاریخ طے کر لی جائے۔“
 مہک کو جوس پیتے بے اختیار کھانسی آگئی۔
 ”شادی کی تاریخ...“ اس نے سانس بحال کی۔ ”اتنی جلدی کیا ہے؟“

”مجھے تو خیر جلدی نہیں ہے... امی کو ہے.. وہ جلد از جلد بہو گھر لانا چاہتی ہیں۔“ تقی نے ہنس کر بتایا اس کا خیال تھا اس کی ماں کی معصوم سی خواہش مہک کو بھی سرور کرے گی لیکن وہ بھول گیا وہ مہک تھی شفا نہیں۔

”اوہ... میں بھول گیا۔“ same old middle class mentality اس نے ہنس کر بظاہر عام سے لہجے میں کہا تھا۔

”بیٹا پڑھ لکھ کر کمانے لگا ہے تو بس شادی کرو اور بہو گھر لے آؤ... آخری middle class mentality کب تبدیل ہوگی... بھی بیٹے نے پڑھ لیا کم از کم ہے تو اب اسے تھوڑا اپنی لائف انجوائے کرنے دو.. اسے تھوڑی space دو تا کہ وہ لائف اپنے طریقے سے گزار سکے.. مجھے تو یہ بہت عجیب بات لگتی ہے۔“

”اس میں عجیب بات تو کوئی نہیں ہے۔“ تقی کو اس کا انداز اچھا نہیں لگا۔ لیکن ”رشتے“ کے کچھ تقاضے ہوتے ہیں۔ بے شک وہ دونوں محبت کی ڈور میں بندھے ہونے کے دعوے دار تھے لیکن ابھی وہ منزل نہیں آئی تھی جہاں بے دھڑک دل کی بات کہہ دی جائے۔

”جو بات تمہیں عجیب لگ رہی ہے وہ ہمارے یہاں ماؤں کی خوشی مانی جاتی ہے کہ بیٹا برس برس روزگار ہو گیا تو اسے شادی کرنا دیکھیں“
 ”تھیں گس گاڈ ہماری کلاس کی اماں ایسی باتوں پر خوش نہیں ہوتیں.. ایکچو نیلی انگی اور بہت activities ہوتی ہیں جو انہیں خوش رکھتی ہیں۔“
 ”چلو تم تو اپنی اماں کے روز فارنا نہیں کر پاؤ گی کیونکہ شادی کے بعد تو تمہاری بھی وہی کلاس ہوگی جو ہماری ہے۔“ اس نے دو ٹوک لہجے میں کہا تھا۔

”not really“ مہک نے ہنس کر کہا لیکن اس کا انداز ایسا جیسے بات ٹالنے والا تھا۔

”پھر کب سمجھوں؟“ تقی نے بھی اس کی بات نظر انداز ہی کی تھی۔

”اتنی جلدی بھی کیا ہے... شادی بھی ہو جائے گی۔“ اس نے بات کا اثر زائل کرنے کے لئے صوبائل اٹھا کر میسج کرنا شروع کر دیا تین چار منٹ بعد دوبارہ اس کی طرف متوجہ ہوئی۔

”تمہارے دوست کی شادی کب ہے؟“

”پرسوں مہندی ہے۔“

”پرسوں؟... پرسوں میں فری ہوں.. ٹھیک ہے میں بھی چلتی ہوں۔“ اس نے مزے سے کہا۔

”آں.. تم؟“ وہ تذبذب میں پڑ گیا۔

”کیوں؟... کیا نہیں جاسکتی؟ بتا بلائے جانے پر وہ لوگ مائنڈ کریں گے کیا۔“

”ارے ایسی بات نہیں ہے۔“ تقی نے کچھ سوچ کر کہا۔

”ٹھیک ہے.. تم بھی چلو۔“

”دیری گڈ۔“ وہ پر جوش ہو کر بولی۔ ”مجھے بہت شوق تھا کوئی ٹڈل کلاس شادی اینڈ کرنے کا.. یہ شوق بھی پورا ہو جائے گا۔“ اس نے بڑا

خوش ہو کر بتایا اور جوس پینے لگی۔
تلفی اسے دیکھ کر رہ گیا تھا۔

☆ ☆ ☆

شفانے تیار ہو کر کوئی دسویں بار بھی خود کو آئینے میں دیکھ لیا پورے گھر کے بیسیوں چکر بھی لگائے لیکن عمیر بھائی تھے کہ آنے کا نام ہی نہیں لے رہے تھے۔ ہدیہ بیجاری انتظار کر کر کے سو بھی گئی۔ شرفون کر کر کے الگ دماغ کھا رہی تھی۔

”میری اکلوتی بیسٹ فرینڈ، میرے مائیوں پر ہی اتالیٹ... یاد رکھنا شفا! تم سے پہلے اگر عمیر کے گھر والے پہنچ گئے ناں تو میں تمہیں بخشو گی نہیں... دعا کرنا شروع کر دو کہ عمیر والے لیٹ ہو جائیں۔“

”عمیر لڑکی ہو۔ سارے زمانے کی لڑکیاں خوش ہو رہی ہوتی ہیں کہ ان کے دلہا اتنی جلدی پہنچ رہے ہیں ایک تم زمانے سے نرالی ہو کہ ان کے لیٹ ہونے کی دعائیں کر داری ہو۔“

”تمہارا ہی فائدہ ہے۔“ اس نے مزے سے کہا

”اچھا ناں یار!... میں تو کب سے تیار ہو کر کھڑی ہوں۔ عمیر بھائی آنے کا نام ہی نہیں لے رہے۔“

”تم نے پہلے سے نہیں بتایا تھا؟“

”بتایا تھا... بھائی آفس سے تو نکل آئے ہیں ٹریفک جام میں پھنسے ہوئے ہیں۔“

اور اب وہ ٹریفک جام کھلتا تو عمیر بھائی گھر پہنچتے اور پھر ہی اسے شمر کی طرف چھوڑنے جاتے۔

خدا خدا کر کے کچھ دیر اور گزری تو عمیر بھائی آ ہی گئے اور اسے گیٹ پر ہی بلا لیا۔

”کھانا تو کھا لیں۔“ شفانے کہا

”اب ٹائم نہیں ہے۔ تم آؤ جلدی سے۔ تمہیں چھوڑ آؤں کھانا تو واپس آ کر بھی کھایا جاسکتا ہے۔“ ان کو اس سے بھی زیادہ جلدی تھی۔

”اچھا... بس ابھی آئی۔“ شفا جلدی سے اندر گئی اس کی واپسی پانچ منٹ بعد ہوئی تھی۔

”چلیں۔“ اس نے ہدیہ کو پچھلی سیٹ پر بیٹھایا اور خود بھی بیٹھ گئی۔

”پہلے تو شور مچا رکھا تھا کہ جلدی آئیں.. دیر ہو گئی تو شمر ناراض ہو گی... اب آ گیا ہوں تو کہاں چلی گئی تھی۔“ عمیر نے گاڑی اسٹارٹ کرتے

ہوئے پوچھا۔

”آپ کا کھانا گرم کر کے ٹیبل پر رکھ کر آئی ہوں.. اب واپس جاتے ہی کھا لیجئے گا...“ وہ اپنے پاؤں میں کچھ تلاش کر رہی تھی۔

”میں جا کر کھا لیتا۔ تم نے ایسے ہی تکلف کیا۔“ عمیر نے ایک موز کاٹتے ہوئے بے دھیانی میں کہہ دیا تھا۔

”تکلف...“ شفانے تعجب سے انہیں دیکھا پھر خفیف سا ہنس دی بولی کچھ نہیں خاموش ہی رہی۔ اس کے بعد عمیر بھائی ہی باتیں کرتے

رہے اس نے بس ہوں، ہاں میں ہی جواب دیا۔ ٹرکا گھر آ گیا تو اسی خاموشی سے اتر گئی۔

”واپسی میں شائد دیر ہو جائے.. آپ ویٹ نہ کیجئے گا... میں اور ہدیہ رات کو یہیں رک جائیگی۔“

”نہیں... جب فارغ ہو جاؤ کال کر دینا میں آ جاؤنگا لینے.. خالی گھر ویسے بھی مجھے کاٹ کھانے کو دوڑتا ہے۔“

”تو پھر گھر کی اصل مالکن کو واپس لے آئیں... ورنہ خالی گھر تو ایسے ہی کاٹ کھانے کو دوڑتا رہے گا۔“

شفا نے بے ساختگی سے کہہ دیا تھا۔ فیصلے کا ایک لمحہ ہی ہوتا ہے اور شفا نے اس بار اس لمحے کو گونا گونا مناسب نہیں سمجھا تھا۔

عمیر چونک کر اسے دیکھنے لگے۔

شفا گاڑی کی کھڑکی میں جھک گئی۔

”آپ کے گھر کو میری یا ہدیہ کی ضرورت نہیں ہے بھائی! ہم تو اس گھر کی بیٹیاں ہیں... اور بیٹیاں ساری زندگی باپ بھائی کے گھر میں نہیں

رہتیں... آپ کے گھر کو بیوی کی ضرورت ہے.. آپ کو ماہر بھابھی کی ضرورت ہے۔“

وہ اتنے پیار اور نرمی سے بول رہی تھی کہ لفظ لفظ عمیر کے دل میں اترتا چلا گیا۔

”پھر بات کریں گے۔“ انہوں نے بات ہی سمیٹی اور زن سے گاڑی بھگالے گئے۔

شفا خفیہ سی ہوئی مایوس نہیں۔

”آپ جتنے چاہے پردے ڈال لیں اس بات سے انکار نہیں کر سکتے کے ماہر بھابھی کے بغیر آپ کی زندگی میں اتنا بڑا اخلاقی پیدا ہو گیا ہے

جسے کوئی دوسرا انسان نہیں بھر سکتا... ہدیہ کا ہاتھ پکڑتے اس نے دل ہی دل میں عمیر کو مخاطب کیا تھا۔

”پہو پھو!“ ہدیہ مت اٹھا کر مصیبت سے اسے دیکھ رہی تھی۔ ”پاپا ماں کو گھر لے آئیں گے ناں؟“

”ضرور لے آئیں گے... بس دو دن اور۔“ اس نے پیار سے ہدیہ کا گال چھوا پچی اسی میں خوش ہو گئی۔

☆ ☆ ☆

”مائیوں تو ٹھیکہ کل خواتین کی رسم ہے... مجھے سمجھ نہیں آ رہا، ہم دونوں چہرہ وہاں کیا کرنے جا رہے ہیں۔“ تقی چڑ کر بول رہا تھا۔ آنے پر

راضی نہیں تھا لیکن پھر بھی کالے رنگ کی اسٹاکش سی شلوار قمیض پہن کر آیا تھا اور اس تیاری کے ساتھ دو لمبے کا دو مست کم خود دو لہا زیادہ لگ رہا تھا۔

”اماں اور ساری خواتین کو شکر کے گھر کسی نے تو چھوڑنے جانا تھا تو میں نے سوچا ہم دونوں فارغ ہی ہونگے تو ہم ہی چھوڑ آتے

ہیں۔“ عمیر نے کہا۔

”بڑا اچھا سوچا... تم سے تو کسی اچھی سوچ کی توقع کرنا ہی بیوقوفی ہے۔“ تقی نے جل کر کہا تھا عمیر نے اسے بری طرح گھورا

”بھولومت۔ تم میرے بیٹے فریڈ اور شہد بالے ہو۔ اس لئے تمہیں ساری شادی میں میرے ساتھ ساتھ رہنا پڑے گا۔“

”بھائی! میں اس جبری تقرری سے مستعفی ہوتا ہوں... تم یہ پوسٹ کسی اور کو دے دو۔“

”تقی! وہ بچوں کی طرح بسور نے لگا۔

”اور نہیں تو کیا یارا! میں نے سوچا تھا اتنے دنوں بعد ذرا ریلیکس ہونے کا موقع مل رہا ہے۔ آرام سے بیٹھیں گے کوئی مووی دیکھیں گے ذرا chill کریں گے۔ تو نے سارا پروگرام بگاڑ دیا۔“

”یار! تو نے میری شادی کے لئے آف لیا ہے ناں... تو پھر باتیں کیوں بنا رہا ہے... اور خدارا اب آہستہ بولنا اماں پہلے ہی مجھے ساتھ لے جانے پر راضی نہیں تھیں میں نے کہا اکیلا تھوڑا جاؤ گا تقی کو بھی ساتھ لے جاؤ گا تا کہ شہر کے گھر بھی کسی کو اعتراض نہ ہو کہ دولہا اٹھ کر آ گیا ہے۔“

”ہاں تو دولہا لنگ کر گھر کیوں نہیں بیٹھتا... لو فزوں کی طرح خواتین کے فنکشن میں اینٹری مارنے کی کیا ضرورت ہے؟“

”چار دن ہو گئے ہیں میں نے شہر کو نہیں دیکھا۔“ ایسے اطلاع دی جیسے یہ کوئی بڑی بات ہو۔ ”پھر شہر کی بھی خواہش تھی کہ میں آؤں۔“

تقی نے اسے گھور کر دیکھا لیکن اس کی شکل دیکھ کر ہنسی آ گئی۔

”بیٹا! تم صحیح جو رو کے غلام ثابت ہونے والے ہو... خیر کب تک نکلنا ہے؟“

”ابھی کہاں نکلنا ہے؟“ ایسے کہا جیسے اس کی عقل پر شک گزرا ہو۔

”ابھی تو تیار ہو گا۔ تم اتنا تیار ہو کر آگئے ہو کہ شہرہ بالے کم دولہا زیادہ لگ رہے ہو... مجھے تو فکر پڑ گئی ہے ایسا نہ ہو شہر کی رشتہ دار خواتین میری بجائے تمہیں اپن لگانا شروع کر دیں۔“

”ہا ہا ہا... اتنا فکر مند نہ ہو میں خود ہی ذرا پیچھے پیچھے رہوں گا تا کہ کوئی غلط فہمی کا شکار ہو ہی نہیں... لیکن پھر بھی تم دل میں دعا ضرور کرتے رہنا دراصل میری پرسنٹی ہی ایسی ہے کہ بڑے بڑے کو کالمیکس کا شکار ہو جاتے ہیں... پھر تم کیا چیز ہو۔“

”ہونہہ۔ اللہ سنبھلے گا ناخن نہ دے۔“ اس نے من کا زاویہ بگاڑ کر کہا ہی تھا کہ سمیر کی اماں آ گئیں۔

”ارے تقی! تم آگئے۔“ تقی کے سر پر پیار دیتے ہوئے کہا۔

”جی اماں! کوئی کام ہے تو بتائیں؟“ وہ فوراً تابعدار بنا۔

”بیٹا! کام کیا ہوتا ہے بس ذرا سمیر کا ہاتھ پکڑے رکھنا۔“ انہوں نے بڑی سنجیدگی سے کہا تھا وہ دونوں حیران ہو کر ایک دوسرے کی شکل دیکھنے لگے۔

”اس کی کوئی نرالی شادی ہو رہی ہے کہ خوشی سے باؤلا ہوا جا رہا ہے۔ ایسا نہ ہو شہر کے گھر ناچنا ہی شروع کر دے.. اب تم آگئے ہو تو مجھے تسلی رہے گی۔ ذرا سنبھال لینا۔“

ان کا سنجیدہ انداز تقی کا قبضہ بے ساختہ تھا اور سمیر کی شکل دیکھنے سے تعلق رکھتی تھی۔

☆ ☆ ☆

شفا ٹمر کے کمرے میں داخل ہوئی تو وہ ڈریسنگ ٹیبل کے سامنے کھڑی اپنا دوپٹہ سیٹ کر رہی تھی گھر کے سادہ سے لباس میں تھی مایوں کا جوڑا تو ابھی سمیر کے گھر سے آتا تھا لیکن اس روپ میں بھی خوب دک رہی تھی۔ شادی کا ایک الگ ہی روپ ہوتا ہے جو لڑکی کے چہرے پر نظر آنے لگتا ہے۔

شیشے میں اپنے عجب میں شفا کو دیکھا تو پوری ہی اس کی طرف گھوم گئی۔
 ”بڑی جلدی آگئی ہو۔“ نفا ہو کر۔

”یار! عمیر بھائی آ ہی نہیں رہے تھے۔“ وہ معذرت خواہانہ انداز میں کہتی اپنا پاؤں اس کے بیڈ پر اچھاتی اس کے پاس آ گئی۔
 ”میں نے ابھی کھڑکی سے دیکھا ابھی تم بھی عمیر بھائی سے بات کر رہی تھی... یہ ضروری بات کسی اور دن نہیں ہو سکتی تھی یا آج ہی ضروری تھی۔“ ٹمر دیر سے آنے پر بہت نفا تھی۔

”میں عمیر بھائی کے لئے بہت فکر مند ہوں ٹمر!“ وہ رو ہانسی ہو کر اسٹول پر بیٹھ گئی۔ ”میں ان سے کہہ رہی تھی ساہر بھائی کو واپس لے آئیں۔“

”کیا؟“ ٹمر کا دماغ اڑ گیا۔ ”انہوں نے تمہارے ساتھ اتنا برا کیا پھر بھی تم چاہتی ہو وہ واپس آئیں۔“
 ”اس کے علاوہ کوئی دوسرا آپشن بھی تو نہیں ہے۔“ شفا نے سادگی سے کہا۔

”ہدیہ ہر وقت ساہر بھائی کو یاد کر کے روتی ہے... زندگی میں کوئی کتنا بھی پیار کر لے ماں کی کمی پوری نہیں کر سکتا۔ پھر عمیر بھائی کو دیکھو کتنے کمزور ہو گئے ہیں وہ۔ کھانا نہیں کھاتے، بات نہیں کرتے، ایسے ٹوٹے ٹکڑے کبھی نہیں تھے وہ۔ مجھ سے ان کی حالت دیکھی نہیں جاتی... جو ہونا تھا ہو چکا۔ اس سب کو بھانا اور بھائی کو معاف کرنا مشکل ہو گا لیکن ناممکن نہیں... ایسے بھی میں اتنی خود غرض کبھی نہیں ہو سکتی کہ بھائی کے کسے کی مرزا ان کے بچوں کو دوں... عادل ساری زندگی کے لئے باپ سے محروم رہے گا اور ہدیہ ماں سے... یہ میں نہیں چاہتی کسی قیمت پر نہیں۔“ اس نے اتنے مصمم لہجے میں کہا تھا۔

ٹمر اسے اس کے ارادے سے باز رکھنا چاہتی تھی لیکن اس کے لہجے کا ٹھوس پین دیکھ کر اپنا ارادہ بدل دیا کہ بہر حال ارادہ برائے نہیں تھا اس کا۔
 انتقام کی اس ایک طرفہ جنگ میں اگر کوئی سب سے زیادہ خسارہ اٹھاتا تو وہ ہدیہ اور عادل ہی تھے۔

”جیسے تمہاری مرضی۔“ ٹمر نے مسکرا کر نرمی سے کہا تھا پھر موضوع ہی بدل دیا۔
 ”بڑا تیار ہو کر آئی ہو... اچھی لگ رہی ہو ویسے۔“ انداز میں شرارت بھر کر کہا تھا

”اتنی محنت سے تیار ہوئی ہوں... اچھی کیسے نہ لگتی۔“ شفا خوش ہو کر کھڑی ہوئی اور شیشے میں گھوم گھوم کر خود کو دیکھنے لگی۔ اس نے اچھے سے پیلے جامہ دار کی لمبی قمیض کے ساتھ چست پاجامہ پہن رکھا تھا دوپٹا ایک کندھے پر دوسرے پر نفاست سے گندھی چٹیا، کانوں میں بڑی بڑی بالیاں، آنکھوں میں خوب بھر بھر کر کاجل اور ہونٹوں پر ہلکی سی لپ اسٹک... بوجی تیاری مکمل۔

”ہدیہ کہاں ہے؟“

”باہر تمہاری کزنز کے ساتھ کھیل رہی ہے۔ اس نے بھی میرے جیسے کپڑے پہنے ہیں۔“ جمعی شمر کی امی آگئیں اس اطلاع کے ساتھ کہ لڑکے والے پہنچ گئے ہیں۔

”لڑکیوں ا جلدی کرو۔ لڑکے والے آگئے ہیں۔ اور شمر! یہ شفا کو تو تیار کرو۔ اتنی سادگی سے تیار ہوئی ہے کہ لگ ہی نہیں رہا بیابنا پنہی ہے۔“ پھر شفا سے بولیں۔ ”باہر آ کر دیکھو میرے دیور کی بیٹیاں تم سے دس گنا زیادہ تیار ہو کر آئی ہیں۔“ شفا خفیف سی ہو گئی۔

”شفا اس سادگی میں بھی ان سب سے زیادہ اچھی لگ رہی ہے۔“ شمر نے صورت حال سمجھ کر فوراً بات سنبھالی۔

”ویسے بھی شفا کو ان کی طرح غیر ضروری میک اپ لادنے کی عادت نہیں ہے۔ یہ ایسے ہی ٹھیک ہے۔“

”اچھا بھئی جیسے تم لوگوں کی مرضی... میں مہمانوں کا استقبال کرنے جا رہی ہوں ذرا سی بھی دیر ہوگی تو سمیر کی اماں برا ماننا چاہتیگی کہ دو دلہا کی ماں کو صبح پر ڈوٹو کول نہیں ملا۔“ انہوں نے مزے سے کہا اور جلدی سے باہر نکل گئیں۔

وہ دونوں ان کے انداز پر مسکرا رہی تھیں ان کے جاتے ہی شمر نے اس کا پیچھا لیا۔

”امی بالکل ٹھیک کہہ رہی ہیں۔ اچھی تو لگ رہی ہو لیکن تم کسی انگل سے بیابنا نہیں لگ رہی۔“ وہ اسے گہرے رنگ کی لپ سنک لگانا چاہتی تھی شفا نے اس کا ہاتھ روک دیا۔

”تم بھول رہی ہو میں ”بیابنا“ ہوں بھی نہیں۔“ اس کے لہجے میں اداسی کی ہلکی سی رمتی تھی۔

شمر اصرار نہیں کر سکی۔

☆ ☆ ☆

اور وہی ہوا جس کا ڈر تھا سمیر کو اندر تک آنے کی اجازت نہیں ملی۔ معاملہ کچھ یوں تھا کہ اس کی اپنی ہی اماں ہی مخالف بن گئیں۔

”ڈرائیور کا کام ختم۔۔ اب نکلو یہاں سے۔“

”اماں! سوئیے بیٹوں والا حال کیوں کر رہی ہیں؟“ اس نے لاڈ سے کہا لیکن اماں لاڈ اٹھانے کے موڈ میں نہیں تھیں۔

”اس بات پر سسرال میں طعنے کھاؤ گے۔ یہ مجھے منظور نہیں راجہ پوتوں کی ایک شان ہوتی ہے اسے برقرار رہنا چاہیے۔“

”ایسی بات ہے تو مجھے ساتھ لانے کی کیا ضرورت تھی۔ گھر میں ہی منع کر دیتیں۔“ اس نے جل کر کہا

”گھر میں ہی منع کر دیتی تو تمہیں تمہاری ضد کی سزا کیسے ملتی۔۔ اب باہر بیٹھ کر انتظار کرو۔“

”اچھا یہ مٹھائی کا ٹوکرا تو اندر پہنچا لینے دیں۔ آپ خود اٹھا کر لے جاتی اچھی لگیں گی کیا؟“ اس نے محبت سے کہا مقصد صرف یہ تھا کہ شمر

کے گھر والوں کو پتا تو چلے وہ بھی ساتھ آیا ہوا ہے پھر اسے یقین تھا کوئی نہ کوئی اسے اندر لے ہی جاتا لیکن یہ اماں بھی ناں۔

”نوکر تقی اندر پنچا دے گا۔ تقی بیٹا! آنا ذرا۔“ انہوں نے بیار برس اتے انداز میں تقی سے کہا تقی کو سیر کی درگت بنے دیکھنے میں پہلے ہی گدگدی ہو رہی تھی۔ اس بات پر تابعداری سے آگے بڑھ کر نوکر اٹھایا اور اچھا بچہ بن کر اماں کے پیچھے چل دیا یہ الگ بات ہے کہ جاتے جاتے بھی سیر کو چڑانا نہیں بھولا تھا۔

”اماں کی راجپوتانہ شان بھی غلط وقت پر جاگتی ہے۔“ سیر منہ لٹکا کر گاڑی کے بونٹ پر چڑھ کر بیٹھ گیا اسے اس وقت پر افسوس ہو رہا تھا جب تقی کو ساتھ لے آنے کا مشورہ دیا تھا۔ نہ لانا تو اب نوکر اٹھا کر وہی اندر جا رہا ہوتا۔

اندر تقی کو ہاتھوں ہاتھ لیا گیا۔ ایک تو یہ کہ وہ ٹی وی آرٹسٹ، پھر دو لہجے کا بہترین دوست اور سب سے بڑی بات یہ کہ راج کے پینڈم۔ شمر کی کزنز نے چپکے چپکے دل تھامے تو ان کی ولداؤں نے امید باندھ لی۔ انہی میں سے ایک کزنز شمر کو اطلاع دینے بھاگی۔

”ہائے انڈیئم تم نے پہلے کیوں نہیں بتایا کہ سیر بھائی کا کوئی دوست ٹی وی آرٹسٹ بھی ہے۔“ اتنی ایکساٹینڈ تھی کہ اپنا سانس ہی سنبھال رہی تھی۔ شمر مائیوں کا جوڑا اپنے شفا سے چوٹیا بنوا رہی تھی شفا کے ہاتھ ٹھٹھک کر رک گئے دونوں رک کر اسے دیکھنے لگیں۔

”تقی بھائی کی بات کر رہی ہو؟... وہ بھی آئے ہیں؟“

”ہاں وہی تقی!... وہ اسٹینڈرڈ چارٹرڈ کے ایڈ والہ... اف یہ بندہ تو ٹی وی پر کچھ لگتا ہی نہیں جتنا اصل میں پینڈم ہے۔“ دل پر ہاتھ رکھ کر کہا وہ تو فدا ہی ہوئی پڑی تھی۔

شمر نے ذرا نا پسندیدگی سے اسے دیکھا۔

”اچھا تم ذرا باہر جا کر بے ہوش ہو... مجھے تیار ہونا ہے۔“

کزن پر نئے نئے عشق کا دورہ پڑا تھا اس لئے شمر کی بات کا برا نہیں منایا اور جیسے آئی تھی ویسے ہی لہراتی باہر نکل گئی۔

”تقی بھائی آئے ہیں تو سیر بھی ضرور آیا ہوگا... تم ذرا جا کر دیکھو گی؟“ شمر نے پر جوش ہو کر کہا۔

لیکن شفا خود کو لا تعلق ظاہر کرنے کی کوشش میں مصروف تھی یہ الگ بات کہ دل تقی کی آمد کا سن کر عجیب انداز میں دھڑکنے لگا تھا۔

”تقی آیا ہے تو سیر بھائی بھی آئے ہونگے ابھی کوئی ان کی خبر لیکر بھی پہنچ جائے گی... تم ذرا سر سیدھا رکھو مجھے ”ناٹ“ بنانے دو۔“ زبردستی

پکڑ کر اس کا سر سیدھا کیا تھا۔

”ناٹ“ بنائی نہیں جاتی لگائی جاتی ہے...“ شمر نے اس کے ہاتھ سے برش لے کر ڈریسنگ ٹیبل پر رکھ دیا اور پورا اس کی طرف گھوم کر زور دیکر بولی۔

”اور وہ بھی ٹوٹتے ہوئے رشتوں کو... جب سماہر بھائی اور سیر بھائی کا رشتہ جوڑنے کی کوششوں میں لگی ہو تو خود پر بھی رحم کرو... زیادہ

اچھے پن کا مظاہرہ کرنے کے لئے اپنے دل کی خوشی کا خون مت کرو۔“

”کیسی باتیں کر رہی ہو... پاگل تو نہیں ہو گئی۔“ اس نے گھبرا کر جھٹکے سے ہاتھ چھڑوا لیا۔

”پاگل میں نہیں تم ہو گئی ہو...“ ثمر نے رسان سے کہا تھا۔

”اور ویسے بھی اپنے دل کا حال تم ساری دنیا سے چھپا سکتی ہو لیکن مجھ سے نہیں... اب جاؤ اور تقی بھائی سے مسکرا کر ملو۔“

”جب تمہیں باہر لیکر جاؤ گی تو مل لو گی۔ اسوشلی جا کر ملنا ضروری نہیں ہے۔“ اس نے کئی کترا کر کہا۔

”بالکل ضروری ہے...“ ثمر اسے لیکر دروازے کی طرف چلی۔

”ثمر! ایسے عجیب لگے گا... میں نہیں جا رہی۔“

”اچھا...“ ثمر نے رک کر سوچا پھر بولی۔ ”آؤ میں بھی ساتھ چلتی ہوں۔“

☆ ☆ ☆

جس وقت ثمر شفا کا ہاتھ پکڑے بھگم بھاگ بیڑھیاں اتر کر نیچے آ رہی تھی عین اسی لمحے تقی خواتین کی محفل سے جان بچا کر کھسک رہا

تھا۔ عین لابی میں نکلنا ہوا۔

تقی نے چونک کر دیکھا پھر فوراً سلام جڑو دیا۔

شفا ثمر کے ٹھوکوں کے باوجود خاموش رہی۔

”تقی بھائی! مجھے ایسا کیوں لگ رہا ہے آپ فرار ہو رہے ہیں۔“

”معاملہ کچھ ایسا ہی ہے۔“ اس نے انگلی کی پور سے پیشانی کھجاتے ہوئے کہا

”اتنی خواتین کے بیچ میں اکیلا بچس گیا۔ شکر ہے آپ کی امی نے جان بچالی۔ سیر خود تو اطمینان سے باہر بیٹھا ہے۔ لیکن مجھے بھنسا دیا۔“

”سیر بھی آیا ہے۔“ ثمر کھلکھلائی۔

”جی ہاں بالکل۔ لیکن اماں نے باہر ہی روک دیا۔ کہنے لگیں ڈرائیور کو اندر آنے کی اجازت نہیں ملے گی۔“

ثمر کو اس بات پر بڑی گدگدی ہوئی خوب کھلکھلا کر ہنسی۔ ”سیر کا فیوز تو آف ہوگا پھر...“

”ارے ایسا ویسا...“ تقی بھی مزے سے بولا پھر شفا کی طرف دیکھا۔

”اور تم خیریت سے ہو؟“

”ہاں بالکل...“ شفا بھی مسکرائی پھر دونوں ہی خاموش ہو گئے۔ کوئی بات ہوتی تو کرتے ایسا لگ رہا تھا دانستہ ہی ایک دوسرے سے

گریزاں ہیں۔

ثمر پہلے تو خاموش رہی پھر دونوں کو باری باری دیکھا۔

”کوئی بات کر لیں یا خاموش ہی رہنا ہے؟“

”میں چلتا ہوں... ایک تو سیر کو اندر آنے نہیں دیا پھر میں بھی اس کے پاس نہ گیا تو غصے سے بھوت بن جائے گا۔“ وہ جلدی سے کہتا باہر نکل گیا تھا۔

ثمر نے اس کے جاتے ہی شفا کو بری طرح گھورا۔

”آج ہی منہ میں گوئڈ ٹائمروری تھی... یہ شوق کسی اور دن پورا فرما لینا تھا۔“

شفا نے کوئی جواب نہیں دیا جھکے سے اپنا ہاتھ چمڑا دیا اور ہال کی طرف چلی گئی۔ ثمر جیسے اس کی عقل پر افسوس کر کے رہ گئی تھی۔

☆ ☆ ☆

شفا دانستہ ثمر سے بچی محفل میں شامل ہو گئی اسے ڈرتا ثمر سے زبردستی نفی کے سامنے لے جا کر کھڑا کر دے گی تھی ڈھولک لے کر بیٹھ گئی۔ خوب گلچاڑ پھاڑ کر گانے گائے لیکن ثمر بھی اپنے نام کی ایک ہی تھی تھوڑی دیر بعد اسے زبردستی سب کے بیچ میں سے اٹھا کر لے گئی۔

”ضروری کام ہے۔“ شفا کے انکار کے جواب میں اس نے بس اتنا کہا اور اسے کھینچتی ہوئی لے گئی۔

ڈھولک کے ہنگامے میں کسی نے نوٹس بھی نہیں لیا۔

”کیا مصیبت ہے تمہیں؟“ باہر آ کر اس نے زبردستی ہاتھ چمڑا دیا۔

”مجھے میرے ملنا ہے۔“ ثمر نے بھاری بھاری سے کہا تھا شفا نے سر پیٹ لیا۔

”شادی والے روز رتی برابر روپ نہیں آئے گا... پھینکا بر سے گی... دیکھ لینا۔“ خبردار کرنا چاہا لیکن ثمر ٹھان چکی تھی مزے سے بولی۔

”اور اگر یہ جن گزر گیا نا تو دو بارہ میری زندگی میں نہیں آئے گا۔“

وہ بنا پارہا کئے گھر کے کھجلی طرف چل پڑی۔

”سیر بچھلے گیٹ پر انتظار کر رہا ہے۔“ وہ بہت پر جوش ہو رہی تھی شفا کو تاجا اس کی بیروی کرنا پڑی۔ دل ہی دل میں حیران بھی تھی کہ ثمر اتنا بڑا رسک کیسے لے رہی ہے کسی کو کانوں کان بھی خبر ہو جاتی تو بہت بے عزتی ہونا تھی۔

وہ دونوں باہر نکلیں تو دیکھا گیٹ کے بالکل سامنے انتظار ہو رہا تھا نفی گاڑی سے ٹیک لگائے کھڑا تھا سیر گاڑی کے بونٹ پر سوار تھا ثمر کو دیکھ کر وہ چھلانگ لگا کر اتر اچھڑے پر سر خوشی پھیل گئی تھی۔

”بڑی دیر لگا دی۔“

”بلا یا کیوں ہے یہ بتاؤ۔“ ثمر نے کھکتے لہجے میں کہا تھا۔

”ضروری بات کرنا تھی۔“ سیر بڑا خوش تھا۔

”آپ لوگوں کو جو بھی بات کرنی ہے ذرا جلدی کر لیں...“ شفا پر سخت گھبراہٹ سوار تھی۔ ”اندر کسی کو پتا چلا کہ ہم باہر ہیں تو مصیبت ہو جائے گی۔“ وہ بار بار مرکز گیٹ کی طرف دیکھ رہی تھی۔

”تم ہر بات کو چار سے ضرب دے کر بیان کرنا مت چھوڑنا۔“ تقی جواب تک خاموش تھانے مداخلت کی پھر سمیر سے بولا۔
 ”سمیر! تم لوگ آرام سے اپنا کام نٹھاؤ یہاں کوئی مسئلہ ہوا تو میں سنبھال لوں گا۔“ ساتھ ہی اس نے گاڑی کا فرنٹ ڈور کھول دیا ٹرچککتی ہوئی اندر بیٹھ گئی۔

سمیر نے ہاتھ اٹھا کر تقی کو سراہا۔ ”شکر یہ میرے دوست۔“
 وہ گاڑی میں بیٹھا۔ گاڑی اشارت ہوئی اور زن سے چلی گئی۔
 ایک منٹ کی بات تھی شفا ہار کا بکا کھڑی شکل دیکھتی رہ گئی۔
 ”منہ بند کر دو ورنہ کبھی چلی جائے گی۔“ تقی نے جتنی بے ساختگی سے کہا تھا شفا نے اتنا ہی گھبرا کر منہ بند کیا جیسے سچ کچھ کبھی چلی ہی گئی ہو پھر جو اسے نہ دیکھنے کا عہد کر رکھا تھا اس عہد کو توڑ کے تقی کو دیکھا۔
 ”ان لوگوں کو اس طرح نہیں جانا چاہیئے تھا... ابھی شکر کو امین لگنا ہے ان کی واپسی سے پہلے کسی نے شکر کو بلوا لیا تو ہم کیا جواب دیں گے۔“ وہ سچ بہت گھبرائی ہوئی تھی۔

”ذرا ذرا سی باتوں پر گھبرانا چھوڑ دو شفا! بڑی ہو چکی ہو تم۔“ ایک چھوٹے سے پتھر کو ٹھوک پر اڑاتے ہوئے تقی نے مزے سے کہا تھا
 ”اور تم ہر بات کو معمولی لینا چھوڑ دو۔“ شفا نے چڑ کر کہا تھا۔
 ”یہ معمولی بات ہی ہے...“ تقی نے زور دیکر کہا۔ ”دو روز بعد ان دونوں کی شادی ہو جائے گی اگر ساتھ چلے بھی گئے تو کونسی قیامت آجائے گی... ویسے بھی انہوں نے ایک رنگ ہی خریدی ہے.. زیادہ سے زیادہ بھی بیس منٹ میں واپس آجائیں گے۔“
 بتا کر تقی آگے جانے لگا پھر مڑ کر اسے دیکھا۔
 ”آؤ۔“

”کہاں؟“ وہ حیران ہوئی۔
 ”ایسے بدھوؤں کی طرح میں یہاں کھڑا نہیں رہ سکتا۔ تھوڑی واک کر لیتے ہیں...“
 شفا نے مڑ کر گھر کی طرف دیکھا تذبذب میں کھڑی رہی پھر جیسے ہر بات پس پشت ڈال کر اس کے ساتھ چل پڑی۔
 ”وہ سامنے ایک دکان ہے.. جمہیں آئس کریم کھلاتا ہوں۔“ وہ بالکل نارمل لگ رہا تھا
 ”گھر میں سب کیسے ہیں...؟ امی اور سبین کو بھی لے آتے۔“
 ”ٹھیک ہیں.. وہ دونوں مہندی اٹینڈ کر کے گی۔ آج تو میرا بھی آنے کا ارادہ نہیں تھا سمیر زبردستی لے آیا۔“
 ”مہک کیسی ہے؟“
 ”ٹھیک ہے...“ اس نے سرسری سا جواب دیا فریزر دکان کے باہر ہی پڑا تھا وہ کھول کر اندر جھانکنے لگا۔

”کوئی کھاؤ گی۔“ شفا نے اندر جھانکا اور اپنی پسند کی آکس کریم نکال لی۔ تقی اندر جا کر پے منٹ کر آیا۔

واپس آیا تو دونوں دو بارہ چھوٹے چھوٹے قدم اٹھاتے گھر کی طرف چل پڑے۔

”تم نے میرا ڈرامہ دیکھا؟“ تقی نے اشتیاق بھرے لہجے میں پوچھا تھا۔

شفا نے زور سے اثبات میں سر ہلایا۔ ”میں دیکھ کر حیران رہ گئی... بہت اچھا پر فارم کیا تم نے۔“

تقی خوش ہو گیا جیسے اسے سمنڈل گی ہو۔ ”صرف تم ہی نہیں critics بھی حیران رہ گئے... مجھے بہت appreciation ملی ہے۔“ وہ

جوش سے بتانے لگا تھا۔

”ابانے کیا کہا؟“

”وہ بھی بہت خوش تھے کہنے لگے شفا نے بتایا تھا تم اچھی ایکٹنگ کرتے ہو... اتنی اچھی کرتے ہو یہ نہیں بتایا تھا۔“ اس نے ہنس کر بتایا ساتھ

ہی شفا کے ہاتھ سے آکس کریم لے کر ایک بائٹ لیا شفا اس حرکت پر خفیف سی ہوئی لیکن کچھ کہنے سے پہلے ہی تقی آکس کریم اس کے ہاتھ میں دے

چکا تھا وہ تلکفا خاموش ہی رہی۔

”تمہیں یاد ہے ہم نے پہلے بھی ایک بار ایسے سلیمیریٹ کیا تھا... جب میرا پہلا بل بورڈ لگا تھا۔“ تقی کو اچانک یاد آیا۔

شفا نے مسکرا کر اثبات میں سر ہلادیا شرارت سے بولی۔ ”تم سڑک پر کتنا ناچ رہے تھے... بالکل پاگل لگ رہے تھے۔“

اس بات پر تقی نے بے ساختہ ہتہہہ لگایا۔ ”میرا پہلا ڈرامہ آن انیر ہوا تب بھی میرا دل چاہ رہا تھا کہ ویسے ہی سلیمیریٹ کروں۔“

”پھر؟“

”پھر کیا؟... تم تو تھی نہیں کون میرے ساتھ آدمی رات کو سڑک پر جاتا۔“ اس نے ایسے کہا جیسے شفا کی عقل پر شک گزرا ہو۔

شفا کے دل کو جیسے کسی نے مٹھی میں لیا۔

”مہک کو بلا لیتے۔“ اس نے آہستگی سے کہا تھا۔

تقی نے سر جھٹکا۔ ”مہک خود بڑا آدمی ہے بھی اس کے پاس اتنی فرصت کہاں کہ بیٹھ کر ہماری چھوٹی چھوٹی خوشیاں مناتی پھرے۔“ عام

سے لہجے میں کہتے ہوئے اس نے شفا کے ہاتھ سے آکس کریم لینا چاہی۔ شفا جو اسکی بات پر ابھی پوری طرح حیران بھی نہیں ہو پائی تھی نے بے ساختہ

ہاتھ پیچھے کر لیا۔

”اتنے بڑے آدمی تو تم بھی ہو گئے ہو کہ دو آکس کریم خرید سکو۔“ یہ کھلا طعنہ تھا لیکن تقی بالکل بھی بد مزہ نہیں ہوا۔

”میں کیا کروں تمہاری آکس کریم شہیر کرنے کی عادت پڑ گئی ہے... تمہارے جانے کے بعد تو میں نے آکس کریم کھانا ہی چھوڑ دی تھی۔“

وہ آکس کریم کھاتا آگے نکل گیا شفا وہیں کھڑی رہ گئی۔ اور وہ ایسا ہی تھا بڑی بڑی باتیں اتنے آرام سے کہہ جاتا کہ بس۔

”میرا خیال ہے تھی بھائی اور شفا نے کافی باتیں کر لی ہوگی۔ ہمیں واپس چلنا چاہیے۔“ ثمر نے بڑا سا گول گپا منہ میں رکھتے ہوئے کہا تھا۔
سیرا سے قریبی مارکیٹ لے آیا تھا شکر کی فرمائش پر اسے گول گپے لے کر دیئے تھے۔

”ان دونوں نے تو باتیں کی ہوگی یا نہیں... میں تو جی بھر کے دیدار کر لوں۔“ سیرا نے بازو باندھتے ہوئے اور بند گاڑی سے کندھا لگا کر کھڑے ہوتے ہوئے بڑے محبت بھرے انداز میں شکر کو دیکھا تھا۔ وہ پیلے رنگ کے سوٹ میں بے ڈھنگے پن سے سر پر دوپٹہ اوڑھے مزے سے گول گپے کھانے میں مصروف تھی۔ ان کی گاڑی ٹھیلے سے تھوڑا دور پارک تھی اور گول گپوں کی ٹرے گاڑی کی چھت پر رکھی ہوئی تھی۔

”واہ... ایسے بات کرتے ہوئے اتنے لوفر لگے ہوناں کہ کیا بتاؤں۔“ ثمر نے بڑے آرام سے اس کے رو میٹک موڈ پر پانی پھیر دیا تھا۔

”اسی لوفر کے ساتھ آپ نے ساری زندگی گزارنی ہے میڈم!“ اس نے بھی چڑا کر کہا تھا۔

”ڈھمکی دے رہے ہو؟“ اس کی آنکھیں پھیل گئیں لیکن اس کی آنکھوں سے زیادہ سیرا پھیل گیا۔

”نہیں... اچھا کر رہا ہوں... پیار بھری.. محبت بھری اچھا۔“ آکر اس کے ساتھ ہی کھڑا ہو گیا۔

ایک تو دیکھ ایسے رہا تھا پھر اتنا قریب بھی آ گیا تھا شکر جتنی مرضی پسینے خان بن لیتی۔ تھی تو لڑکی... اور لڑکیوں کے دل کو ذرا جلدی ڈانوں ڈول ہو جانے کی عادت ہوتی ہے۔ خصوصاً اس مرد کے معاملے میں جو دل سے پہلے ہی قریب ہو اور اتفاق سے ایک دور میں زندگی کا ساتھی بھی بن جانے والا ہو۔

اس نے زور سے گلا تھکتا کر اس طلسم کو ختم کرنے کی کوشش کی جو سیرا کی محبت لٹاتی نظروں سے پھیل رہا تھا۔

”دور ہو کے کھڑے ہو اور زیادہ مجنوں کے جانشین بننے کی ضرورت بھی نہیں ہے...“ اپنی گھبراہٹ پر بڑی مشکل سے قابو پار ہی تھی۔

سیرا نے اسے غصے سے گھورا اور گن کر دم دور ہٹ گیا۔

”یہ بولو گیا دور... اور مارو یا میں نے اپنے اندر کے مجنوں کو... اب شادی کرے ورنہ بھی کوئی رو میٹک بات کر لی تو میرا نام بدل دیتا۔“

اس بات پر شکر کو بڑے زور سے ہنسی آ گئی۔

”اتنی بری لگ رہی ہو ایسے ہنستی ہوئی کہ بس۔“ اس نے وادنت کچکا جائے شکر اور زور سے ہنس دی۔

”اب حساب برابر ہو گیا... چلو موڈ ٹھیک کرو۔“ پھر موضوع بدل کر بولی۔

”تمہارا کیا خیال ہے سیرا! شفا اور تھی بھائی کا بیچ آپ ہو جائے گا؟“

”ان دونوں میں کوئی جھگڑا تو ہے نہیں کہ بیچ آپ کا سوال اٹھے۔“ سیرا نے گاڑی اشارت کرتے ہوئے کہا تھا۔

”بس ان دونوں کو یہ احساس ہو جانا چاہیے کہ وہ ایک دوسرے کے لئے کتنے ضروری ہیں... یہ جو ابھی ہنگامی ملاقات کروائی ہے اس کے

پیچھے بھی میرا یہی مقصد تھا۔ میں چاہتا ہوں وہ دونوں کچھ وقت ساتھ گزاریں تاکہ انہیں ایک دوسرے کی قدر آئے... پتا چلے الگ ہونے کا فیصلہ کر

کے وہ کس قدر حماقت کر رہے ہیں۔“

اب شکر کی آنکھیں حیرانی اور صدمے سے ٹھل گئیں۔

”یعنی تم مجھ سے ملنا نہیں چاہ رہے تھے.. ان دونوں کی ملاقات کے لئے تم مجھے یہاں لائے ہو۔“

”اور نہیں تو کیا۔“ اس نے مزے سے کہا

”اور میں کبھی.. شادی سے پہلے ایک آخری بار تم مجھ سے ملنا چاہ رہے ہو اسی لئے ان دونوں کی ملاقات کا بھی کہہ دیا...“ وہ بیچاری اپنے

ہی خواب و خیال میں تھی اب اچھا خاصا صدمہ پہنچا تھا۔

”تو تمہارا کیا خیال تھا تم سے ملنے کے لئے میں مراجار ہا ہوں...“ خوب دل جلانے والے انداز میں کہا تھا۔ شرمندہ بنا کر دوسری طرف

دیکھنے لگی۔ سیرکن آنکھیوں سے اسے دیکھتا اس بات پر خوش ہو رہا تھا کہ حساب برابر ہو گیا۔

☆ ☆ ☆

”تم نے کالج میں ایڈیشن لے لیا؟“

”نہیں..“ شفا نے نفی میں سر ہلا دیا۔ ”پرائیویٹ ایگزام دوگی... سو چار سال تو ضائع ہونے سے بچا لوں۔“

”ایک بات مانتی پڑے گی..“ تقی نے سراہنے والے انداز میں کہا تھا۔ ”کبھی کبھی سوچتی ہو لیکن اچھا سوچ لیتی ہو۔“ شرارت سی شرارت۔

شفا نے اسے کڑی نظروں سے گھورا۔

”تمہیں پتا ہے تقی! تم بہت منہ پھٹ انسان ہو...“ اس نے ہر لفظ چپا کر ادا کیا تھا۔ ”تمہیں کبھی اس بات کا احساس نہیں ہوتا کہ تمہاری

بک بک سن کر کسی کے دل پر کیا اثر ہوگا.. تم صرف اپنی کہتے ہو.. اپنی سنتے ہو۔“

اپنی طرف سے اس نے تقی کی بہت کھری کھری کردی تھی لیکن وہ تقی ہی کیا جو شرمندہ ہو لے۔

ذرا سا جھک کر کورنش بجا لیا اور اس ڈھٹائی پر شفا کا خون کھول اٹھا۔

”میں جا رہی ہوں اندر۔ کسی نے شمر کے بارے میں کچھ پوچھا تو باہر بھیج دوگی.. پھر خود ہی سنبھالتے رہنا۔“ وہ جتنی تیزی سے اندر جانے

لگی تقی نے اتنی ہی سرعت اور بے ساختگی سے اس کا ہاتھ پکڑ کر کھینچا تھا۔

شفا لڑکھڑا کر سنبھلی۔ تقی نے اسے روکنے کے لئے ہاتھ پکڑا تھا لیکن دو قدم کے فاصلے نے یہ کیا کہ ساری کائنات ہی فیڈ آؤٹ کر دی۔

اب وہ دونوں تھے اور ماحول کی ریت کی طرح بہتی چمکدار پراسرار رات۔

اماؤس کی رات جیسی گہری سیاہ آنکھیں اور ان پر اٹھتی جھلکتی پلکیں۔

تقی کے دل نے چاہا ان پلکوں کے سائے تلے زندگی بسر کر دے۔

اور شفا کے دل نے دعا کی قیامت آجائے یا زمین پھنے اور وہ دونوں اس میں سا جا سکیں لیکن خوشی کے اس ایک لمحے سے آگے زندگی نہ ہو۔

(محبت ہوتی ہے یا نہیں ہوتی لیکن اگر ہو جائے اور پھر بھی زبان یہی کہنے پر مجبور ہو کہ نہیں ہے.. تو اس سے کڑی مصیبت بھی اور کوئی نہیں ہوتی)۔

گاڑی کا ہارن بجاتا ٹرانس ختم ہو گیا ان دونوں نے ہی شپٹا کر ہاتھ چھوڑ دیئے تھے۔

شفا نے پھر مڑ کر نہیں دیکھا ایسے بھاگی جیسے چور چوری کر کے پلاے جانے کے ڈر سے بھاگتا ہے۔
تقی وہیں رہ گیا بالکل تنہا لیکن شاکنڈ...

☆ ☆ ☆

سمیرا دُشرواپس آئے تو تقی گیٹ کے ساتھ بنے بیٹھ پر سر جھکائے بیٹھا تھا۔
وہ دونوں پریشان ہو کر اس کے پاس آئے۔

”تقی!“ سمیر نے اس کا کندھا ہلاتا تو تقی نے چونک کر اسے دیکھا وہ جیسے کسی گہری سوچ میں گم ہوا بیٹھا تھا۔
اچانک جیسے گہری نیند سے جاگا۔

”بڑی جلدی آگئے تم لوگ... میرا خیال تھا ابھی اور وقت گئے گا۔“ وہ بول ضرور رہا تھا لیکن یہ اس کا انداز نہیں تھا۔
سامعہ زرجائے یا محبت کے ادراک کا ایک لمحہ... سہنے والے کی حالت ایک سی ہو جاتی ہے۔
”شفا کہاں ہے تقی بھائی؟“

تقی نے جواب نہیں دیا گردن سے گھر کی طرف اشارہ کر دیا۔
”اف... اندر چلی گئی۔“ شمر ہر اسماں ہو کر اندر دوڑی۔

”تمہیں کیا ہوا ہے تقی!“ سمیر نے پوچھا اس کا چہرہ بتاتا تھا کچھ نہ کچھ ہوا ضرور ہے۔
”میری طبیعت ٹھیک نہیں ہے... مجھے گھر چھوڑ دو گے؟“ اس نے سراٹھا کر سمیر کو دیکھا۔

سمیر کے دل میں کئی سوال سراٹھا رہے تھے لیکن اس کا دل کہتا تھا تقی ابھی کسی سوال کا جواب نہیں دے پائے گا سو خاموشی سے گاڑی کی
طرف بڑھ گیا۔

لیکن اس کے لئے بھی خاموش رہنا مشکل تھا اس پر یہ کہ تقی کی مستقل خاموشی قابل توجہ ہو یا نہیں اس کے سنجیدہ تاثرات ضرور دل میں
خداشات ابھارتے تھے۔

اتنا تو شاید وہ ساری زندگی میں سنجیدہ اور دکھی نہیں ہوا ہوگا جتنا اس وقت نظر آ رہا تھا۔
”تقی! تجھے ہوا کیا ہے؟“ وہ خود کو پوچھنے سے روک نہیں سکا۔
”کچھ نہیں۔“

”بھابھی سے جھگڑا ہوا ہے کیا؟“ ذرا تھکا ہوا ہو کر پوچھا۔
”کاش... جھگڑا ہی ہو گیا ہوتا۔“ آہستگی سے کہا۔
”کیا مطلب؟“

”کچھ نہیں یارا...“ تنگ آ کر بولا۔ ”ذرا جلدی چلاؤ... مجھے نیند آ رہی ہے۔“

ناچار سیر نے گاڑی چوتھے کبیر میں ڈال دی۔

☆ ☆ ☆

دروازہ بند کر کے اس نے خود پر ضبط نہیں کیا۔ جتنے آنسو تھے بہہ جانے دیئے۔ دل میں آوارہ ہوا کی طرح سر پٹختی سسکیوں کو باہر آنے کا رستہ مل گیا تھا۔

وہ خوب جی بھر کر روئی۔

”کیوں؟... آخر کیوں؟“ اس نے دل سے خوب جھگڑا کیا۔

”جب پتا تھا وہ میرا مقدر نہیں بن سکتا... جب پتا تھا وہ کسی اور کا ہے تو اس کے آگے گھٹنے ٹیکنے کی کیا ضرورت تھی... اس پر نظر پڑتے ہی مجھے دعا دینے کی کیا ضرورت تھی۔“ وہ خوب سسک سسک کر روئی۔

جب انسان بچہ ہوتا ہے تو اس کے خواب اس کی خواہشات بھی بچوں والی ہوتی ہیں۔ اسے کوئی چیز نہ ملے یا اپنی عزیز کسی دوسرے کو دینا پڑ جائے تو اسے لگتا ہے بس قیامت ہی گزر گئی تھا معصوم دل یہ بات سمجھ ہی نہیں پاتا کہ اس چیز سے دستبرداری ضروری تھی۔

اور ”محبت“ انسان کو بچہ بنا دیتی ہے۔

”شفا! دروازہ کھولو پلیز۔“ شمر دروازہ بجاتی مسلسل بول رہی تھی۔

شفا جب دیر تک رو جھکی تو سر اٹھا کر آئینے میں اپنا عکس دیکھا چہرہ بتاتا تھا دل پر قیامت گزری ہے۔

پورا چہرہ آنسوؤں سے تر تھا نفاست سے اگا کا جل آنکھوں کے گرد پھیل چکا تھا۔

اس نے جھک کر زور زور سے پانی کے چھپا کے چہرے پر مارے۔ پھر ہمت مجتمع کرتی اسی طرح کیلے چہرے کے ساتھ باہر آ گئی۔

شمر نے دروازہ کھلتا دیکھ کر سکون کا سانس لیا تھا لیکن اس کے چہرے پر نظر پڑتے ہی دھک سے رہ گئی۔

”شفا! تم...“

”مجھے گھر جانا ہے... پلیز کسی سے کہو مجھے گھر چھوڑ آئے۔“ بوجھل آواز کے ساتھ لیکن دونوں کا انداز میں کہا تھا۔

”اتنی جلدی کیسے جاسکتی ہے؟... ابھی تو رسم ہونا باقی ہے۔“ شمر نے وجہ سے لہجے میں کہا۔

”اس شکل کے ساتھ... تمہیں لگتا ہے میں رسم میں بیٹھ پاؤں گی... اور اگر تم چاہتی تھی میں پورا فنکشن اینڈ کروں.. تو مجھے تقی کے ساتھ اکیلا چھوڑ کر کیوں گئی تھی۔“ اپنے چہرے کی طرف اشارہ کرتے ہوئے اس نے جرحانہ لہجے میں کہا تھا۔

شمر کے دل پر کھٹ سے کچھ لگا اس کے وہم و گمان میں بھی نہیں تھا کہ شفا سمجھ جائے گی کہ وہ اور سیرا سے اور تقی کو جان بوجھ کر تباہ چھوڑ گئے ہیں۔

”مجھے لگا.. تم لوگوں کو کچھ وقت ملنا چاہیے... بات کرنا چاہیے آپس میں۔“ اسے شفا کی حالت دیکھ کر سخت پچھتاوا محسوس ہو رہا تھا۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو م ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

جہاں بیٹھتی وہیں بیٹھی گھنٹوں گزار دیتی۔ کوئی بلا لیتا تو بات کر لیتی ورنہ اتنی لمبی چپ ساہتی کہ گو نکلے پن کا گمان ہوتا۔ بہت اصرار پر چند نوالے کھالئے تو کھالئے ورنہ کوئی پرواہ نہیں۔

وہ انسان کم ایک مشین سی زیادہ محسوس ہوتی تھی۔

”ساہرا!“ عالیہ نے وہیں کھڑے اسے پکارا اور چھوٹے چھوٹے قدم اٹھاتی اس کے پاس آگئیں۔
 ”کھانا تو کھا لو بیٹا!“

”بھوک نہیں ہے امی!“ اس نے چھت سے نظریں ہٹا کر انہیں دیکھا۔

”کھانا تو زندہ رہنے کے لئے کھانا پڑتا ہے میری جان! کھانے سے کیسی ناراضگی۔“ انہوں نے پاس بیٹھ کر پیار سے اس کے بال سہلائے تھے۔

”میری کسی سے کوئی ناراضگی نہیں ہے.. میں تو صرف خود سے خفا ہوں۔“

”میں تمہارے لئے دودھ لے آتی ہوں۔“ عالیہ کے پاس اس کی بات کا جواب تو تھا نہیں۔ اٹھنے لگیں تو اس نے گھٹنے پر ہاتھ رکھ دیا۔
 ”رہنے دیں... مجھ سے پیا نہیں جائے گا۔“

”ایسا کب تک چلے گا ساہرا! یہ تو سراسر اپنے ساتھ دشمنی ہے۔“ وہ پھر اسے سمجھانے بیٹھ گئیں یہی کام وہ پچھلے کئی سالوں سے کر رہی تھیں.. اس وقت تو وہ سمجھی نہیں امید اب بھی نہیں لگتی تھی۔

”دشمنی ہی تو کی ہے میں نے.. اپنے ساتھ اپنے بچوں کے ساتھ۔“ اس کا لہجہ اور آواز وہی تھی۔

”عمیر میرے بغیر تین گھنٹے نہیں گزار پاتے تھے... اب تین مہینے گزر گئے۔“ صدمہ۔

”میں کہتی تھی ناں ساہرا! نقصان تمہارا ہی ہوگا... پرانی باتیں بھول جاؤ۔ جو کر رہی ہو وہ مت کرو۔“

”مجھے سب یاد کروائیں امی! میری ساری کوتاہیاں کھول کھول کر میرے سامنے رکھیں... میں چاہتی ہوں میں اتنا پچھتاؤں کی خودکشی کا سوچوں۔“ وہ بے حس ہو کر بول رہی تھی لیکن حلق میں آنسو اٹکنے لگے تھے۔

”اللہ نہ کرے... کیسی باتیں کر رہی ہو۔“ عالیہ نے دل کر کہا پھر اس کی ٹوٹی بکھری حالت دیکھی تو پیار سے سر پر ہاتھ پھیر کر بولیں۔

”اتنا پچھتاو ہے تو معافی کیوں نہیں مانگ لیتی... ابھی بھی کچھ نہیں بگڑا ساہرا! ایک بار عمیر سے بات تو کر کے دیکھو۔“

”عمیر جب تک معاف نہیں کریں گے جب تک شفا نہیں کرے گی اور شفا کیوں کرے گی... میں نے کتنا برا کیا اس کے ساتھ۔“

”کر دے گی... شفا اچھی لڑکی ہے۔“

”اچھی لڑکی تو میں بھی تھی امی! لیکن انتقام نے مجھے اندھا کر دیا..“

”تم بات تو کرو شفا سے۔“

”بات کرنے سے بھی کچھ نہیں ہوگا... جب شفا نے معافی مانگی تھی تو میں نے بھی معاف کر دیا تھا لیکن دل میں عناد رکھا تھا... شفا نے بھی معاف کر کے دل میں عناد رکھا تو میں کیا کرونگی۔“

عالیہ اب سمجھیں۔ اس کے پاس صرف بچھتاوا نہیں تھا اس کے پاس خدشات بھی تھے اور ان خدشات کا دورہ ہونا ذرا مشکل تھا۔ وہ تھک ہار کر اس کے پاس سے اٹھ گئیں۔ ٹرے اٹھا کر کمرے سے باہر جاتے ہوئے انہوں نے مڑ کر دیکھا وہ اسی طرح بے سدھ لٹی بے آواز رو رہی تھی۔

ان کا دل دکھ سے لبا لب بھر گیا لیکن وہ اس کے لئے کچھ نہیں کر سکتی تھیں کیونکہ خود کو اس حال تک اس نے خود پہنچایا تھا۔ باہر نکل کر آہستہ سے دروازہ بند کر دیا وہ جانتی تھیں آج کی رات ماہر کے لئے ہر روز سے زیادہ بھاری ثابت ہونے والی ہے۔ آج اس کی شادی کی سالگرہ تھی۔

☆ ☆ ☆

اور صرف ماہر کے لئے ہی یہ رات بھاری نہیں تھی کوئی اور بھی تھا جس کیلئے یہ رات عذاب سے کم نہیں تھی۔ عمیر نے الہم نکال لئے تھے۔ شادی کی تصویروں میں ماہر کا چمکتا دمکتا روپ۔ ہر تصویر کے ساتھ اس سے وابستہ یادیں انہیں تنگ کرنے لگیں۔

”دیکھیں عمیر! مجھ پر سی گرین کلر کیسا لگتا ہے؟“

”میرا دل چاہتا ہے میں آپ کے لئے اتنا تیار ہوں کہ خود آپ ہی تنگ پڑ جائیں۔“

”کھانا کھاتے ہوئے آپ پہلا نوالہ میری پلیٹ سے کھایا کریں اس سے محبت بڑھتی ہے...“

اس کا بننا سنو رتا، اس کا کھلکھلانا، شرارتیں کرنا۔ ایک ایک کر کے عمیر کو اس کے ساتھ گزارا ایک ایک دن یاد آتا چلا گیا۔

اور صرف وہ ان کی دیوانی تھوڑا تھی خود عمیر نے بھی محبت لٹانے میں کوئی کسر نہیں چھوڑی تھی۔

لیکن وہ ان کی محبت سمجھی ہی نہیں سمجھ سکتی ہی نہیں تھی۔

”مجھ سے ایسے ہی محبت کرتے رہیں گے عمیر! جس دن آپ کی محبت میں کمی آئی... یاد رکھیے گا میں مر جاؤنگی۔“

ان کے کانوں میں اس کی آواز گونج رہی تھی۔

”مار تو تم نے مجھے دیا ہے۔“ وہ اس کے خیال سے مخاطب ہوئے۔

”میں نے تم سے محبت تو کبھی کی ہی نہیں تھی۔ میں نے عشق کیا تھا اور اس عشق کے بدلے میں تم نے مجھے مار دیا... بہت برا کیا ماہر! بہت

برا کیا۔“

تاریک کمرے میں بیٹھے یادوں میں گھرے عمیر بچوں کی طرح پھوٹ پھوٹ کر رو رہے تھے۔

☆ ☆ ☆

تقی کے دل و دماغ میں جنگ چھڑی ہوئی تھی لیکن کوئی فیصلہ کرنا مشکل تھا اسے اپنے سر میں آگ جلتی محسوس ہو رہی تھی وہ شاور چلا کر در تک اس کے نیچے بے سدھ کھڑا رہا۔

☆ ☆ ☆

عمیر بخار میں پھنک رہے تھے شفا نے سہارہ دے کر انہیں کمرے میں پہنچایا وہ ایس آ کر ان کی فالٹز سمیٹنے لگی تو ہاتھ میں ساہرا اور بچوں کے الہمز آ گئے۔

اضطراب بڑھ گیا۔ غلطی اسکی نہیں تھی لیکن پچھتاوے اس کے گرد بھی پھنکارنے لگے۔

اس نے الہمز کو جوں کا توں رکھ دیا تاکہ عمیر کو خیر نہ ہو سکے۔

اس کی آنکھیں رو رو کر پہلے ہی بھاری ہو رہی تھیں اب ان بھاری آنکھوں میں پھر سے نمی تیرنے لگی۔

☆ ☆ ☆

وہ رات کسی ایک کے لئے نہیں ان چاروں کے لئے بھاری تھی اور وہ چار افراد، چار مختلف مقامات پر اس ایک غم کا شکار تھے جس کا نام ”محبت“ ہے۔

☆ ☆ ☆

”آلومنز پکائے ہوؤے نہیں..“

آلومنز پکائے ہوؤے نہیں...

ساڑے تال تے مین چنگے..

جیہڑے سینے نال لائے ہوؤے نہیں....“

سنگیت کا شور اتنا تھا کہ کان پڑی آواز بھی سنائی نہیں دیتی تھی پھر بھی آفرین تھی شمر پر جو اس شور کے باوجود فون پر پوری شد و مد سے شفا کو کوس رہی تھی۔

”کیا میرے ہی ہر فنکشن پر تمہارا ایٹ پہنچنا ضروری ہے.. تھوڑا جلدی گھر سے نہیں نکل سکتی تھی۔“

”گھر سے تو جلدی ہی نکلی تھی اب مجھے کیا پتا تھا راستے میں اتنا بڑا ٹریفک جام ہوگا۔“ شفا نے وہ ٹشیلڈ سے باہر دیکھتے ہوئے کہا تھا آگے پیچھے دائیں بائیں ٹریفک ہی ٹریفک تھی۔

”لیکن خیر تم فکر نہ کرو... دولہا والوں سے تو پہلے ہی پہنچ جاؤ گی۔“

”دیر سے پہنچ کر تو دکھاؤ... میرج ہال میں گھسنے بھی نہیں دو گی۔“ شمر نے دھمکی دے کر فون بند کر دیا۔ شفا نے ہنستے ہوئے فون اپنے گلے پر اس میں رکھا پھر عمیر کو دیکھا۔ بخارا ترچکا تھا لیکن کمزوری کا اثر چہرے پر نظر آتا تھا۔

”آپ کو دوبارہ بخار ہو رہا ہے؟“

”بخار تو نہیں ہو رہا لیکن یہ ٹریفک جام ختم ہو جائے ناں تو سون ہو۔“ عمیر نے بیزارگی سے کہا تھا۔

شفا نے کوئی جواب نہیں دیا پھر اسے کچھ خیال آیا تو محتاط انداز میں گردن موڑ کر پہلے عمیر کو دیکھا پھر پیچھے بیٹھی ہدیہ کی طرف مڑ گئی۔

”ہدیہ تھک تو نہیں گی؟“ پیار سے پوچھا ہدیہ نے منہ بنا کر اور بازو پھیلا کر اثبات میں سر ہلا دیا۔

”بس تھوڑی دیر میں ہم ہال میں پہنچ جائیں گے۔“ اس نے پچکار کر کہا۔ ”آپ کو پتا ہے ہدیہ انکشن سے فارغ ہو کر ہم آپ کی ماما کو لینے

نانی کے گھر جائیں گے۔“ اس نے بڑا سر پر اندر دینے والے انداز میں کہا تھا۔

”رہتی چھو؟“ ہدیہ تو سر پر اندر ہوئی سو ہوئی عمیر بھی ہونق ہو کر اس کی شکل دیکھنے لگے۔

شفا کھل کر مسکرائی۔

”بالکل... آپ مس کرتی ہونا ماما کو؟“ پوچھا ہدیہ سے دیکھا عمیر کو۔

عمیر نے سامنے دیکھتے ہوئے خود کو لائق ظاہر کرنے کے لئے ایڑھی چوٹی کا زور لگا رکھا تھا۔

”بہت زیادہ... مجھے ماما بہت یاد آتی ہیں۔“ ہدیہ نے معصومیت سے کہا تھا۔

”تو بس ٹھیک ہے... جب یاد آتی ہیں تو لے آتے ہیں ماما کو... ان سے کہیں گے ہدیہ کو دوبارہ چھوڑ کر کبھی نہ جائیں... ایک بات یاد رکھنا

ہدیہ! ہم جن سے محبت کرتے ہیں ان کی غلطیاں معاف کر دینی چاہئیں تاکہ انہیں اپنی غلطیاں سدھارنے کا ایک موقع ضرور ملے... ایسی محبت بھی

کس کام کی جو دوسرا موقع بھی نہ دے۔“ ہدیہ ہونق بنی منہ کھول کر اس کی بات سن رہی تھی۔

”تم زیادہ دادی اماں بن کر ہدیہ کو کچھ مت سمجھاؤ... اسے کچھ سمجھنے کی ضرورت نہیں ہے۔“ عمیر نے سامنے دیکھتے ہوئے سختی سے کہا تھا۔

”ہدیہ کو نہ سہی... یہاں کسی کو تو ضرورت ہے۔“ شفا نے ذومعنی انداز میں جلدی سے کہا۔

”کسی کو بھی ضرورت نہیں ہے۔“ عمیر نے مزید سختی سے کہا تھا ”جتنی بڑی غلطی تھی اس کے مقابلے میں یہ سزا تو کچھ بھی نہیں ہے۔“

”آپ سزا دے کس کو رہے ہیں؟... خود کو؟... ان کو؟ یا اپنے بچوں کو؟“ وہ بھی سنجیدہ ہوئی۔

عمیر نے جواب دینے کا ارادہ کیا ہی تھا کہ شفا نے ٹوک دیا۔

”سنیں عمیر بھائی! اگر آپ یہ سب میری وجہ سے کر رہے ہیں تو میں بتا دوں میرے دل میں ان کے لئے کوئی گلہ کوئی شکوہ نہیں ہے۔“

ہدیہ کی موجودگی کی وجہ سے وہ سماہر کا نام لینے سے گریز کر رہی تھی۔

”میں انہیں ان کے لئے معاف نہیں کر رہی۔ میں نے آپ کی محبت میں انہیں معاف کیا... ہدیہ اور عادل کے لئے انہیں معاف کیا... اور

جب میں نے معاف کر دیا تو آپ کس لئے سزا دینے پر تلے بیٹھے ہیں؟ اور ویسے بھی سزا دینے کا یہ کوئی طریقہ نہیں ہے کہ سزا سنا کر سائڈ پر ہو

گئے... آپ دونوں کے درمیان ایک نکٹشن ہے جس کا نام محبت ہے... اور محبت سنوارنے کا نام ہے بگاڑنے کا نہیں... یا تو مان لیں آپ ان سے محبت

نہیں کرتے.. راتوں کو جاگ جاگ کر انہیں یاد نہیں کرتے... یا پھر وہ سب نہ کریں جو کر رہے ہیں۔“

عمیر نے راتوں کو جاگنے والی بات پر کھسیا نہ سا ہو کر اسے دیکھا تھا۔

شفا کے چہرے پر بڑی بیاری مسکراہٹ آگئی۔

”امید ہے ہدیہ کو بات سمجھ میں آگئی ہوگی۔“ اس نے جتا کر کہا اور مزہ کر ہدیہ کو دیکھا۔

”ٹھیک ہے ناں ہدیہ! فنکشن کے بعد ہم ماما کو لینے جائیں گے۔“ ہدیہ نے خوش ہو کر زور زور سے سر ہلا دیا۔

شفا نے عمیر کو دیکھا اور ان کے کندھے پر ٹھونک بجا کر بولی۔

”میں کیا پوچھ رہی ہوں ہدیہ! ٹھیک ہے ناں؟“ وہ شرارت کر رہی تھی عمیر نے ایک بار اگتور کیا لیکن شفا مستقل ایسے ہی کئے جاری تھی۔

انہیں ہنسی آگئی۔

”ہاں بھئی... ٹھیک ہے۔“ انہوں نے ہنستے ہوئے زور دیکر کہا تھا اور وہ تینوں ہنسنے لگے تھے۔

☆ ☆ ☆

یہ ٹریفک جام ایک بڑی سیاسی جماعت کے ہنگامی دھرنے کا نتیجہ تھا اور چونکہ تقی اینڈ فیملی کو بھی اسی میرج ہال میں پہنچنا تھا سو وہ بھی وہیں

قریب ہی بے بس کھڑے تھے۔

”امی! آپ ابھی فارغ ہی ہیں.. میں نمبر ملا دیتا ہوں مہک کی ماما سے بات کر لیں۔“

تقی نے اسٹیرنگ و ہیل چھوڑ کر آرام دہ پوزیشن میں بیٹھتے ہوئے کہا تھا۔

”کیا بات کروں؟“ وہ حیران ہوئیں۔

”انہیں بتائیں کہ ہم لوگ شادی کی تاریخ طے کرنا چاہ رہے ہیں...“

”اتنی جلدی کس بات کی ہے تقی!“ وہ اور زیادہ حیران ہو کر بولیں۔

”بات جلدی کی نہیں ہے... بات صرف یہ ہے کہ میں شادی کرنا چاہتا ہوں... جو کام مکمل کرنا ہی ہے وہ آج ہی ہو جائے تو بہتر۔“

وہ بہت سنجیدگی سے بولتا نمبر ملانے لگا تھا۔

امی اسے منع کرنا چاہتی تھیں لیکن اس کی سنجیدگی دیکھ کر خاموش ہو رہیں۔ لیکن سچ تو یہ ہے کہ انہوں نے تقی کے ہاتھ سے بڑی بددلی سے

فون پکڑا تھا۔

منال مستقل سین کو تنگ کر رہی تھی سین کی گود میں چند مہینے کا بادی تھا۔

تقی اسے لے کر گاڑی سے باہر نکل گیا۔

”یہ ٹریفک تو پتا نہیں کب کھلے.. میں اسے باہر لے کر کھڑا ہو جاتا ہوں۔“

منال کو گاڑی کی چھت پر بیٹھا کروہ ادھر ادھر کی باتیں کرنے لگا۔
تجھی اس کی نظر عمیر پر پڑ گئی وہ سڑک کے مخالف سمت سے آرہا تھا۔ تقی بے اختیار ہاتھ ہلا کر اسے متوجہ کر بیٹھا۔
عمیر نے بھی خوشدلی سے ہاتھ ہلا دیا اور سیدھا اسی کے پاس آ گیا۔
”کیسے ہیں عمیر بھائی!“

”میں ٹھیک ہوں... اسلام علیکم آئی!۔“ عمیر کھڑکی میں جھک کر امی سے حال احوال معلوم کرنے لگے پھر تقی سے بولے۔
”اس ہنگامے نے تو آج کمال ہی کر دیا۔“

”کوئی ایسا دیا... انقلاب آئے یا نہ آئے سیر کی مہندی ضرور delay ہو جائے گی۔“
”اچھا ہاں... تم لوگ بھی تو شکر کی مہندی میں انوائٹینڈ ہو گے ناں...“ عمیر کو جیسے اچانک یاد آیا تھا
”لیکن ہم لڑکے والوں کی طرف سے ہیں۔“

”عمیر بیٹا تم اکیلے ہی ہو یہاں؟“ امی فون بند کر چکی تھیں
”نہیں آئی! شفا اور ہدیہ بھی ساتھ ہیں... لیکن میری گاڑی آپ لوگوں سے کافی پیچھے ہے۔“ عمیر نے کہا۔
”میں شفا سے تول لوں۔“ امی یکدم جیسے پر جوش ہو کر گاڑی سے اترنے لگی تھیں۔

”ہاں میں مل لیجے گا... اب اتنی ٹریفک میں آپ کہاں نکلیں گی۔“ تقی نے اپنی چڑچڑاہٹ چھپاتے ہوئے لیکن تیز لہجے میں کہا تھا۔
”نہیں... مجھے تو ابھی ملنا ہے۔“ اس کی آنکھوں کے اشارے نظر انداز کرتے ہوئے امی نے بچوں کی سی ضد کے ساتھ کہا تھا۔
”آپ رکیں آئی! میں شفا کو یہاں بلا لیتا ہوں۔ تقی ٹھیک کہہ رہا ہے آپ کو ٹریفک میں دقت ہوگی۔“
تا چار تقی کو خاموش ہوتا پڑا اب عمیر کے سامنے کیا کہتا۔

”آپ ہر معاملے میں بچوں کی طرح ضد کیوں کرنے لگتی ہیں۔“ عمیر کے جاتے ہی اس نے چڑ کر کہا تھا۔
امی اس سے زیادہ چڑ کر بولیں۔

”بس بس... جب میری بات نہیں مانی تو اب میرے معاملات میں بھی دخل مت دو۔“ انہوں نے ڈیٹ ہی دیا تھا۔
تقی تقریباً پاؤں شیخ کر دوسری طرف دیکھنے لگا جیسے اسے اس معاملے سے واقفی کوئی سروکار نہ ہو۔

☆ ☆ ☆

شفا بھی اس فرمائش پر تذبذب میں پڑ گئی۔

”وہ بڑی ہیں ملنا چاہ رہی ہیں تو مجھے انکار کرنا مناسب نہیں لگا... جب تک ٹریفک نہیں کھل جاتی تم ان سے مل لو۔“

عمیر نے کہا تو وہ خود پر جبر کرتی اتر آئی۔ گو کہ بہت تیار ہوئی تھی بائیل گرین فرارے کے ساتھ میردن رنگ کی شرٹ، باریک دوپٹے کو
اسٹائل سے آگے پھیلا رکھا تھا بالوں کو نئے اسٹائل میں کٹوا کر اچھے سے سینٹ کروالنے تھے اور کانوں میں آج بھی بڑے بڑے رنگ پہنے تھے۔ اگر پتا

ہوتا ایسے ٹریفک سے گزرا نا پڑے گا تو کبھی اس حملے میں نہ آتی۔

مناسب تو عمیر کو کبھی نہیں لگ رہا تھا لیکن بات اگر ترقی کی امی کی نہ ہوتی تو کبھی وہ ایسا نہ کرتا۔

تقی نے اسے دور سے آتے دیکھا تو دیکھتا ہی رہ گیا لیکن برا لگ رہا تھا کہ اتنے لوگ بھی اسے دیکھ رہے ہیں۔

”کیا ضرورت تھی اتنا تیار ہو کر آنے کی۔“

عمیر چونکہ ہدیہ کا ہاتھ پکڑ کر آ رہا تھا اس لئے کچھ قدم پیچھے ہی تھا شفا کے قریب آنے پر تقی نے ناپسندیدگی سے اسے دیکھا تھا۔

شفا جو بہت سنجیدہ رہنا چاہتی تھی اس بات پر تقی سے بھی زیادہ ناپسندیدگی سے اسے دیکھا۔

”تمہیں کیا تکلیف ہے.. میں جتنا مرضی تیار ہوں۔“ تڑخ کر کہا۔

”اچھی تو نہیں لگ رہی.. بالکل بیکری لگ رہی ہو۔“ اس نے جھٹکے سے گاڑی کا دروازہ کھول دیا۔

”ہوتہ۔“ وہ گاڑی میں بیٹھ گئی۔

تقی نے کھا جانے والی نظروں سے اسے دیکھا اور شاہ کر کے دروازہ بند کیا۔ اسے بلاوجہ ہی غصہ آ رہا تھا اس پر مستزاد اندرامی کا جذباتی

ڈرامہ شروع ہو گیا تھا۔

تقی کا خون اور بھی کھولنے لگا لیکن ایک بات طے ہے۔

سورج مغرب سے نکل سکتا ہے۔ دن چومیس کی بجائے بارہ گھنٹوں کا ہو سکتا ہے اور وہ سب کچھ ہو سکتا ہے جس کا نہ ہونا آپ کے وہم و

گمان میں بھی نہ ہو لیکن عورتوں کو جذباتی ہونے سے روکا نہیں جاسکتا۔

وہ بری طرح بیچ دتا ب کھاتا گاڑی سے ہی دور ہٹ گیا۔

☆ ☆ ☆

تقی کو سمیر اور مہک کے فون آرہے تھے وہ لہا لہلی ہال میں پہنچنے والی تھی جبکہ مہک اپنی گاڑی میں آئی تھی اور ہال میں پہنچ چکی تھی۔

شفا کا دماغ ٹھرنے لگا تھا۔

لیکن یہ بھی شکر ہے انہیں مزید انتظار نہیں کرنا پڑا اب اس منٹ تک متبادل راستہ کھول دیا گیا۔

اس راستے سے تقی کی گاڑی قریب تھی سو یہاں بھی امی نے اس کے ضبط کو آزما یا اور تقی کی خدمات پیش کر دیں۔

”سمیر بیٹا! شفا ہمارے ساتھ ہی ہال میں پہنچ جائے گی.. تم اپنی گاڑی لے کر آ جاؤ۔“

”امی گاڑی میں جگہ کہاں ہے دیکھیں سین بھا بھی کو کتنی دقت ہو رہی ہے۔“ تقی نے جلدی سے کہا۔

”نہیں مجھے کوئی دقت نہیں ہے پیچھے لوگ ہی کتنے ہیں جو دقت ہو.. شفا تو ویسے بھی آگے تمہارے ساتھ ہی بیٹھے گی۔“ سین نے مزے

سے کہا تھا۔

”میں چلی جاتی ہوں امی! آپ لوگوں کو ویسے بھی مسئلہ ہوگا۔“ شفا نے کہا اسے تقی کے انداز غصہ ولا رہے تھے۔

”ارے چپکلی بیٹھی رہو... ایک تو یہ کہ عمیر بھی چلا گیا ہے دوسرے پھراتے لوگوں میں سے گزرو گی... کسی کی نظر اچھی کسی کی بری... پھر تم تو ماشاء اللہ اچھی بھی بہت لگ رہی ہو میری بیٹی کو نظر ہی نہ لگ جائے۔“

”جی ہاں... اتنی اچھی لگ رہی ہے کہ چڑیلوں کا بیوٹی کا ٹیسٹ ہو تو آپ کی اسی بیٹی کو پہلا انعام ملے گا۔“ تقی نے غصے کے عالم میں گاڑی کا دروازہ بند کیا اور اشارت کر دی۔

شفا کو اس کی بات پر بری طرح تاؤ آیا تھا۔

بھی پیار محبت والے جذبات اپنی جگہ لیکن اسے اتنا حق نہیں تھا کہ اسے چڑیل ہی کہہ دے۔

”بات سنو... اپنی گاڑی میں نہیں بیٹھنا مت بھٹاؤ... مجھے بھی اس کھٹارہ میں بیٹھنے کا کوئی شوق نہیں ہے.. امی نے کہا ہے اس لئے بیٹھ رہی ہوں۔“

”مجھے بھی تمہیں بٹھانے کا کوئی شوق نہیں ہے امی نے کہہ دیا ہے اسی لئے بٹھارہا ہوں۔“ اس نے احتیاط سے گاڑی نکالتے ہوئے حساب

برابر کیا تھا۔ ”اور اب ذرا خاموش ہو کر بیٹھو... اتنا بولتی ہو سر میں درد ہو گیا ہے میرے۔“

اس بات پر امی نے ایک زوردار دھمو کہ اس کے کندھے پر جڑو دیا تھا۔

شفا ہونہم کہہ کر باہر دیکھنے لگی۔

☆ ☆ ☆

سارا راستہ وہ دونوں اسی طرح لڑتے آئے تھے پتا نہیں کس بات کا غصہ تھا جو جواب پہ جواب دیکر بھی سینے میں ٹھنڈ نہیں پڑ رہی تھی۔

ہال کی پارکنگ میں جب سین اور شفا گاڑی سے اتر گئیں تو وہ امی کی طرف پلٹا۔

”آپ صبح ابا کی جائشین ہیں.. ہر کام اپنی مرضی سے کراتی ہیں.. کیا ضرورت تھی شفا کو لفٹ دینے کی.. خود ہی عمیر بھائی کے ساتھ آجاتی۔“

”اسے بیٹھا کر تمہاری گاڑی گس گئی یا تمہیں کھینچ کر لانا پڑی ہے کہ تھک گئے۔“ امی نے سلگ کر کہا۔

”سارا راستہ تم اس کے ساتھ جھگڑتے آئے ہو.. کیا سوچتی ہو گی بیچاری.. ایک ذرا سارا ستہ ہی تو ملے کرنا تھا اس پر بھی لیکر کئی باتیں سنا دیں۔“

”وہ جو مرضی سوچے.. کم سے کم اسے ساتھ بٹھانے سے پہلے آپ کو تو سوچنا چاہئے تھا... پتا بھی تھا مہک بھی یہاں پہنچ چکی ہے وہ شفا کو

ہمارے ساتھ آتا دیکھے گی تو کیا سوچے گی۔“

”مہک.. مہک.. مہک...“ امی نے بیزاری سے کہا پھر طنز یہ انداز میں بولیں۔

”جب دیکھو زبان پر اسی ایک نام کا کلمہ۔ بیٹے! تم صبح زن مرید ثابت ہونے والے ہو... میرا خیال ہے شادی کے بعد تو کھانا بھی مہک کی

اجازت سے ہی کھایا کرو گے۔“

امی نے صبح بھگو کر جو تارا تھا وہ کھینا سا ہو گیا۔ اب انہیں کیسے سمجھاتا مہک اس کے اعصاب پر سوار نہیں ہوتی تھی وہ جان بوجھ کر کر رہا

تھا تا کہ شفا کا رنگ ماند پڑ جائے۔

☆ ☆ ☆

مہک پارکنگ میں ہی اس کی منتظر تھی۔

تقی تیز تیز قدم اٹھاتا اس کے پاس آ گیا۔

مہک گاڑی سے نکل اگا کر کھڑی ہوئی تھی اسے دیکھ کر سیدھی ہوئی۔

”سوری.. سوری.. سوری... یار ٹریفک اتنی تھی...“ وہ آتے ہی وضاحت دینے لگا

”یہ شفا تم لوگوں کے ساتھ کیوں آئی ہے؟“

تو جوڑ رہا وہی ہوا۔ تقی سے فوری طور پر کوئی جواب نہیں بن پڑا۔

پھر اس نے ساری بات کہہ سنائی اور کوئی حل جو نہیں تھا۔

”اور کوئی گاڑی نہیں تھی جس میں وہ آ جاتی... یا تمہاری گاڑی میں بیٹھنا ہی ضروری تھا؟“

”مہک! امی کی خواہش تھی تو میں منع نہیں کر سکا۔“ تقی نے تھوڑا لا چاری سے کہا تھا۔

امی کا نام سن کر مہک خاموش ہو گئی لیکن اسکے تاثرات اس کے دل کا حال بیان کر رہے تھے۔

”تمہاری امی نے میری ماما کو فون کیوں کیا تھا؟“

تقی جو اس کے لیٹ پہنچنے پر اس کی ناراضی کا گراف کم کرنا چاہ رہا تھا نے اس بات پر تعجب سے اسے دیکھا۔

”میں تمہیں بتا چکی تھی کہ میں ابھی شادی کرنے کے موڈ میں نہیں ہوں... پھر انہوں نے ماما سے شادی کی تاریخ کی بات کیوں کی؟“

اس کا لہجہ تیز نہیں تھا لیکن خشکی اور ناپسندیدگی اس میں نمایاں تھی۔

”ہماری اس بارے میں بات ہوئی تھی۔ میں نے تمہیں بتایا تھا میں اپنے گھر والوں کو بھجوانا چاہ رہا ہوں۔“

”اور میں نے انکار بھی کیا تھا۔ تمہیں منع بھی کیا تھا۔“ اس نے زور دے کر کہا۔

”میں نے تمہیں پہلے بتا دیا تھا تقی! میری priorities میں شادی کا ذکر سب سے آخر میں آتا ہے.. ابھی پاپا کی فرم جو اسن کی ہے..

a photographe میں نے اپنے کرئیر بنانا ہے.. ایک لمبا راستہ ہے جو ابھی مجھے طے کرنا ہے... اور صرف مجھے ہی کیوں؟ تم تو خود ابھی اسٹریٹل کر

رہے ہو.. کتنا کچھ ہے جو ہم دونوں کو زندگی میں حاصل کرنا ہے اور ابھی سے شادی.. Not at all... میں سوچ بھی نہیں سکتی ایسا۔“

”کرئیر تو شادی کے بعد بھی بنایا جاسکتا ہے۔“ تقی نے کہا۔

”ہاں بنایا جاسکتا ہے لیکن cosentrate نہیں کیا جاسکتا.. ابھی تم شادی کرنا چاہتے ہو کل کو تمہاری امی کہیں گی جلد از جلد دو تین بچے

بھی ہو جائیں... پھر تم مجھے پریشر آرز کرو گے کہ اب امی جان کو شوق ہو رہا ہے تو ہمیں ان کی خواہش پوری کرنی چاہیے... ساری مڈل کلاس ایسوں

کے یہی شوق ہوتے ہیں کہ پہلے بیٹے کی شادی ہو جائے پھر بچوں کا ڈھیر لگ جائے۔“

اس کا انداز تھوڑا سا تمسخرانہ ہو رہا تھا۔

تقی کو برا لگا دینے بھی وہ کچھ عرصے سے نوٹ کر رہا تھا اس کے گھر والوں کے بارے میں بات کرتے ہوئے مہک بہت زیادہ مدلل کلاس
مدلل کلاس کا راگ الاچتی تھی۔

”ٹھیک ہے... جیسے تمہاری مرضی۔“ اس نے کہا۔ ”میں امی کو منع کر دوں گا وہ دوبارہ تمہاری ماما سے بات نہیں کریں گی۔“
”اچھی بات ہے۔“ مہک نے بناوٹی سی خوشدلی کے ساتھ پورے داستانوں کی نمائش کر ڈالی۔
”اندر چلیں؟“

تقی خاموشی سے اس کے ساتھ ہو لیا تھا۔

”مجھے لگ رہا تھا تم میری بات نہیں سمجھ پاؤ گے... تھینکس گاڈ تم نے مجھے ڈس اپوائنٹ نہیں کیا۔“ وہ خوش ہو گئی تھی۔
”مجھے خوشی ہوتی اگر تم بھی میری بات سمجھ لیتی۔“ تقی مسکرا بھی نہیں رہا تھا۔

”تمہاری خوشی میرے لئے سب سے اچھا ہونٹ ہے لیکن تم میری طرف دیکھو... میں مہک ہوں مہک... یہ شفا ناسپ لڑکیوں جیسی تو ہوں
نہیں جن کی زندگی کا واحد مقصد صرف شادی کرنا ہی ہوتا ہے۔“
وہ بولتی جا رہی تھی اور تقی کو ایسا لگ رہا تھا جیسے اس کی آواز دماغ پر ہتھوڑے کی طرح برس رہی ہو۔

☆ ☆ ☆

تقی کی ہی وجہ سے مہک کو اسپتال پر وٹو کول ملا تھا پھر وہ خوبصورت بھی بہت تھی تو خود بخود مرکز نگاہ بن گئی لیکن امی نے اسے کوئی خاص
اہمیت نہیں دی تھی انہیں تو ہر طرف شفا ہی نظر آ رہی تھی اور یہی بات مہک کو کھولا رہی تھی۔

تقی کا مرکز نگاہ کون تھا تقی ہی جانتا تھا۔

لیکن یہ بھی اس کی خام خیالی تھی تاڑنے والوں کی نگاہ قیامت کی ہوا کرتی ہے۔

تاڑنے والے ایک طرف، دوسری طرف مہک تھی جو شفا کو نظروں میں رکھے ہوئے تھی۔

جب بھی سامنا ہوا ایک طنزیہ تقریباً تقریباً نفرت بھری نگاہ ہی اس پر ڈالی۔

آتے جاتے جب بھی موقع ملا کوئی جملہ ہی کسا۔

شفا نے تو خیر کیاری ایکٹ کرنا تھا شرم کی برداشت ہی ختم ہونے لگی۔

”تم جو بہت اچھی بن کر تقی بھائی اور اس کا بیچ اپ کروانے کی کوششیں کرتی رہی ہو تو اب بھگت لو... کب سے کب کئے جا رہی ہے تم
اسے کوئی مند توڑ جواب کیوں نہیں دیتی۔“ چونکہ شفا دلہن کے ساتھ ساتھ تھی اس لئے سب کچھ شرم کے سامنے ہی ہو رہا تھا۔

”یہ تھوڑی کھسکی ہوئی ہے... اب ایسے انسان کو کیا مند توڑ جواب دیکر اپنے ہی منہ کا ذائقہ خراب کرنا۔“ شفا نے اپنے دل کی کیفیت چمپا کر
آرام سے کہا تھا۔

”بس جس کے پاس جتنا پیسہ ہو وہ لگا دیتا ہے حالانکہ یہ ہے تو مراسر اسراف... میں تو خود شادی کے فنکشن پر اتنا پیسہ لگانے کے خلاف ہوں۔“
 ”ایسی بات ہے تو اپنی شادی پر اتنا پیسہ کیوں لگوا رہی ہو؟“ شمر کی ایک اور کزن نے کہا۔

”میں نے تو امی بابا کو منع کیا تھا لیکن ان دونوں کی ہی خواہش تھی کہ انکو تو بیٹی کی شادی خوب دھوم دھڑکے کے ساتھ ہو اسی لئے میں چپ ہو گئی... ورنہ ہونا تو یہ چاہئے کہ پورا اسلامی طریقہ فالو کیا جائے۔ مسجد میں نکاح اور بس رخصتی... اگلے روز سارے قریبی رشتہ داروں کو جمع کر کے کھانا کھلا دیا۔ اسی کو ولیمہ کہتے ہیں... اور یہی درست اسلامی طریقہ ہے... ڈھونگی، ریپیشن... یہ سب ماڈرن دور کی اخترا ہیں... بس یہ ہے کہ پیسے والوں کو اپنا پیسہ خرچ کرنے کا بہانہ مل جاتا ہے اور بیچارے غریب کی جان مصیبت میں آ جاتی ہے۔“
 شمر نان اسٹاپ بول رہی تھی۔

”تھوڑا بولو شمر! کسی بزرگ کے کان میں آواز پڑ گئی تو شامت آ جائے گی کی دہن کتنا بول رہی ہے۔“ اس کے ارادوں سے بے خبر شفا نے اسے خبردار کرنا مناسب سمجھا۔

”ارے ہاں شفا! مجھے یاد آتا تمہاری اور تقی بھائی کی شادی بھی تو بہت سادگی سے ہوئی تھی... قریبی عزیزوں کو کھانا کھلایا ابھی باقی ہے؟“
 شمر نے اس کی بات نظر انداز کرتے ہوئے عین اس وقت کہا جب سب ہی اس کی بات دھیان لگا کر سن رہی تھیں۔
 جہاں شفا دھک سے رہ گئی وہیں مہک کے چہرے کا رنگ بدلا تھا جب کہ باقی ٹولی میں کھلبلی مچ گئی تھی۔
 ”یہ دونوں میریڈ ہیں... تم نے ہمیں پہلے کیوں نہیں بتایا؟“ سب کے اپنے اپنے سوال تھے۔
 مہک غصے سے چیخ دتا ب کھا رہی تھی۔

”تم نے بالکل ٹھیک کہا شمر! ان دونوں کی شادی سادگی سے ہوئی تھی۔“ اچانک مہک نے مسکرا کر کہا تھا
 ”لیکن یہ بھی تو دیکھو ناں... جیسے ان دونوں کی شادی ہوئی... ویسی شادیاں سادگی سے ہی ہوتی ہیں... چھپ کر گئے نکاح دھوم دھڑکے سے کون کرتا ہے۔“

اس نے بھی صحیح تھپڑ مارتا تھا۔ شفا کا رنگ پیلا پڑ گیا تھا۔

”شمر! اب خاموش رہو... پلیز اب کچھ مت بولنا۔“ شمر کو غصے سے لال پیلا ہوتا دیکھ کر شفا نے آنکھوں آنکھوں میں التجا کی تھی۔
 ”کیا مطلب؟... کیسے ہوا تھا ان دونوں کا نکاح۔“ سننے والوں کو کھد بگ گئی تھی۔
 ”شمر اپنی کزنز کو یہ بھی تم بتاؤ گی یا میں ہی بتا دوں؟“ مہک نے مکینگی کی حد کر دی تھی۔
 ”مہک! اس سے آگے ایک لفظ مت کہنا۔“ اس نے انگلی اٹھا کر کہا تھا۔

”کیوں بھی؟... جب ان سب کو یہ بتایا جا سکتا ہے کہ تقی جیسے مشہور آدمی کی بیوی شفا ہے... تو انہیں یہ بھی پتا ہونا چاہئے شفا صاحبہ کا ماضی کتنا روشن ہے...“ پھر اس نے سب کی طرف دیکھا۔ ”اپنے ہی گھر میں شفا کسی لڑکے کے ساتھ پکڑی گئی تھی اس کے بھائی نے اپنی عزت بچانے کے لئے

تقی سے ریکویسٹ کی کہ وہ شفا سے نکاح کر لے... بس ہوگئی دونوں کی شادی... شفا! I guess... وہ لڑکا تمہارا بوائے فرینڈ تھا... نہیں؟“

وہ اتنا مصحوم بن کر پوچھ رہی تھی کہ شکر کا دل چاہا اس کا سر ہی پھاڑ دے۔

شفا جواب کیا دیتی اس کی آنکھوں سے ٹپ ٹپ آنسو گرنا شروع ہو گئے تھے... ذلت، ذلت، ذلت... آخر اسے کتنی ذلت سہنا تھی۔

تقی اور مہک کی بھلائی سوچ کر بھی وہ بری ہی رہی۔

”یکو اس مت کرو۔ تم اچھی طرح جانتی ہو وہ سب ایک غلط فہمی اور کچھ نہیں... اور تمہیں اس طرح کی بات کرتے ہوئے شرم آنی چاہیے۔ تم

بھول گئی یہ شفا ہی تھی جس نے تمہارے اور تقی بھائی کے درمیان misunderstanding دور کی تھی... تمہیں ان کی زندگی میں واپس لے کر

آئی تھی۔“ شمر نے کہا۔

”so what“ مہک نے کندھے اچکا کر کہا تھا۔

”شفا کی جگہ کوئی بھی لڑکی ہوتی وہ یہی کرتی... جب پتا ہو غلطی اپنی ہے تو کوئی بھی انسان یہی کرتا ہے۔ اپنی غلطی سدھارنے کی کوشش

ضرور کرتا ہے۔“

”تو ٹھیک ہے تم بھی اپنی غلطی سدھارنے کی ایک کوشش کرو۔ جیسے آئی تھی ویسے ہی واپس چلی جاؤ... ورنہ میں دھکے مار کر یہاں سے نکلوا دوں گی۔“

”میرا بھی اس گھٹیا سی گید رنگ میں رہنے کا کوئی ارادہ نہیں ہے... وہ تو تقی کا اصرار تھا تو میں آگئی... ورنہ ایسے فتنکشز تو ہمارے ملازم بھی

ارجح کر لیتے ہیں اور ہم وہاں چانا بھی پسند نہیں کرتے۔“

مہک نے نخوت سے کہا ایک نفرت بھری نظر شفا پر ڈالی اور ایک ادا سے پلٹ کر چلی گئی۔

”ہونہہ تقی کا اصرار تھا... بیٹا! تمہارے کس بل تو میں نکلواتی ہوں اگلی بار کسی کے اصرار پر بھی کہیں جانے کا نام نہیں لوگی۔“ شمر نے

چہرے پر ہاتھ پھیر کر کہا تھا۔

اس نے مزہ کر دیکھا شفا کہیں نہیں تھی۔ شمر کو ایک دم پریشانی نے گھیر لیا تھا۔

☆ ☆ ☆

شمر کو یہ فیصلہ کرنے میں زیادہ وقت نہیں ہوئی تھی کہ اب اسے کیا کرنا ہے۔

اس نے سمیر کو فون کر کے اسے وہیں بلوایا تھا اور تقی کو ساتھ لانے کے لئے کہا تھا۔ ان دونوں کے آتے ہی شمر نے ہر ایک بات تقی کے

گوش گزار کر دی تھی۔

تقی اس کی باتیں سن کر سکتے میں ہی آ گیا تھا۔

شمر نے اسے بھی خوب کھری کھری سنائی تھیں۔

”شفا اس وقت کہاں ہے؟“

”مجھے نہیں پتا کہاں ہے... جتنا میں اسے جانتی ہوں مجھے یقین ہے کسی کو نے میں چھپ کر رو رہی ہوگی... وہ ساری زندگی آپ سے محبت کرتی رہے گی ساری زندگی منہ سے اعتراف نہیں کرے گی... پتا نہیں احسان مندی کا یہ کونسا انداز ہے۔“

”محبت...؟“ تفتی نے ٹٹو کر دیکھا۔

”محبت نہیں تو اور کیا ہے؟... آپ کو اس لڑکی سے ملوانا چاہتی تھی جو آپ کی محبت ہے... شفا نے تو آپ کو یہ بھی پتا چلنے نہیں دیا کہ مہک کو اسی نے آپ سے رابطہ کرنے کے لئے منایا تھا... اس کی یہی اچھائی ہمیشہ اس کے گلے پڑ جاتی ہے... دوسروں کی بھلائی سوچتے سوچتے وہ اپنے لئے سوچ ہی نہیں پاتی۔“ ٹرنان اسٹاپ بول رہی تھی۔

تفتی چپ چاپ کھڑا جیسے سوچ کے گہرے گرداب میں تھا تبھی اس کا موبائل بجنے لگا۔ اس نے دیکھا مہک کال کر رہی تھی تفتی نے کال کاٹ دی۔

”ابھی بھی کچھ نہیں بگڑا تفتی!“ سمیر نے کہا۔ ”اس ٹوئٹے ہوئے رشتے کو بچا لو ایسا نہ ہو پھر ساری زندگی بچھتا پڑے۔ زندگی میں محبت دوبارہ مل سکتی ہے روح اور دل کا سکون دوبارہ نہیں ملے گا۔ تمہاری زندگی کا سکون شفا بھائی کی ہمراہی میں ہے... اور پلیز اب یہ بھی مت کہنا کہ تجھے شفا بھائی سے محبت نہیں ہے۔ تیری شکل پر لکھی ہوئی ہے محبت۔“ وہ سنجیدگی سے کہہ رہا تھا۔

تفتی نے موبائل فون سے سر اٹھا کر اسے دیکھا اس کے چہرے پر سوچ کی پرچھائیاں تھیں معاً اس نے ہیل فون سمیر کے ہاتھ میں پکڑا دیا اور اثبات میں سر ہلاتے ہوئے پیچھے پلٹنے لگا۔

”تو صحیح کہہ رہا ہے سمیر!... دل کا سکون... روح کا سکون... محبت... ہے... مجھے...“ وہ مز کر مخالف سمت میں تیز تیز قدم اٹھانے لگا کہ بھاگنے کا گمان ہوتا تھا۔

مہک کی کال مستقل آرہی تھی۔

سمیر نے پیچھے سے آواز لگائی۔ ”باجی مہک کو کیا جواب دوں۔“

”اس سے کہہ... بھاڑ میں جائے۔“ تفتی نے گردن موڑ کر چپک کر کہا اور پھر چند قدم آگے جا کر واپس آیا۔

”تم نے کیوں کہنا ہے یہ نیک کام میں خود ہی کر لیتا ہوں۔“ وہ جوش سے بولتا واپس پلٹ گیا تھا۔

جبکہ سمیر اور ٹٹو کے چہرے پر خوشی اور اطمینان پھیل گیا تھا۔

☆ ☆ ☆

”مہک۔“

مہک نے آواز پر مڑ کر دیکھا تفتی دوڑا چلا آ رہا تھا۔

وہ رک کر اس کا انتظار کرنے لگی۔

”تمہارا فون کہاں ہے؟... میں کب سے کال کر رہی ہوں۔“ قریب آنے پر اس نے سنجیدگی سے کہا تھا۔

”جو بات تم نے کرنی تھی وہ پھر کبھی کر لیں گے۔“ تقی نے کہا۔ ”ابھی تم میرے ساتھ چلو اور شفا سے معافی مانگو۔“
 مہک کا دماغ بھک سے اڑ گیا۔

”کیا کہا؟... میں معافی مانگو؟“ وہ جیسے دنگ رہ گئی تھی۔

”اس لڑکی کی اوقات کیا ہے جس سے معافی منگوار ہے ہو؟“

”اس کی اوقات یہ ہے کہ وہ تقی لودھی کی بیوی ہے۔“ تقی نے غرا کر کہا تھا۔

”میں نے تم سے کچھ نہیں چھپایا تھا مہک سب کچھ بتا دیا تھا... یہ بھی کہ شفا کس طرح کی لڑکی تھی اور یہ بھی کہ ہمارا نکاح کس سچویشن میں

ہوا... اس کے باوجود تم نے شفا پر کچھ اچھا لالہ.. شرم آ رہی ہے مجھے یہ سوچ کر کہ تم میری پسند ہو۔“

اس نے محبت کا لفظ استعمال نہیں کیا تھا۔ پسند کا کیا تھا کیونکہ وہ جان گیا تھا مہک سے تو محبت تھی ہی نہیں محض پسندیدگی تھی اور وہ بھی کوئی

اتنے زوردار لیول کی نہیں....

”اور مجھے اس وقت پر افسوس ہو رہا ہے جب میں نے تم سے کامیٹ کیا تھا...“ مہک نے بھی کسی لگی لپی کے بغیر کہا تھا۔

”خواہ مخواہ میں شفا کی باتوں میں آگئی.. مجھے سمجھ لینا چاہیے تھا جب اس وقت تم دونوں ایک دوسرے کی سائیڈ لینے سے باز نہیں آ رہے تو

بعد میں کیا کرو گے... میرا تم جیسے double faced انسان سے شادی کرنے کا فیصلہ ہی غلط تھا۔“

تقی اس بات پر خاموش رہا بول ہی نہیں سکا اس کا مطلب واقعی شفا نے اسے تقی کے لئے قائل کیا تھا۔

”لیکن اب میں فیصلہ کر چکی ہوں... شادی تو دور کی بات تمہاری شکل بھی دوبارہ نہیں دیکھو گی.. تم جیسا double

conservative faced انسان مجھ جیسیائف پارٹنر deserve ہی نہیں کرتا... تمہیں تو شفا ہی سوٹ کرتی ہے... شکل سے ہی بیچاری لگنے

والی مدل کلاس لڑکی.. جس کی ساری زندگی کچن میں کھانے پکانے اور کپڑے گھستے گزر جاتی ہے... وہ بالکل تمہاری امی جیسی بنے گی... جیسے ان کی

زندگی بچے پالنے گزر گئی شفا کی بھی گزر جائے گی. hope less ,poor house wives. اس کے انداز میں بے پناہ نخوت تھی۔

تقی نے اسے نظر بھر کر دیکھا یہ چہرہ اس کی محبت کا چہرہ تھا جو اس وقت اسے دنیا کا سب سے برا چہرہ لگ رہا تھا۔

”تمہیں کیا پتا مہک ایہ شکل سے ہی بیچاری لگنے والی، کھانے پکانے والی اور کپڑے گھسنے والی مدل کلاس لڑکی سے محبت کا نشہ کیسا ہوتا

ہے... تم جیسی امیر زادیاں تو کبھی اس لیول تک پہنچ ہی نہیں سکتیں۔“

”ضرورت بھی نہیں ہے۔“ مہک نے ایک بار پھر نخوت کا مظاہرہ کیا تھا۔

”امید ہے دوبارہ ملاقات نہیں ہوگی۔“ تقی نے سنجیدگی سے کہا تھا مہک نے غضبناک نظروں سے اسے دیکھا اور زن سے گاڑی نکال

رہ گئی تھی۔



تقی اسے ڈھونڈتا ہوا پارکنگ میں آیا تھا تو قح کے عین مطابق وہ اپنی گاڑی میں چپ چاپ بیٹھی تھی۔

اس پر نظر پڑتے ہی تقی نے سکون کا سانس لیا پھر قریب آ کر کھڑکی کے شیشے پر دستک دی۔

شفا نے گردن موڑ کر دیکھا تقی کو دیکھ کر حیران ہوئی دروازہ کھولنے کے لئے بے ساختہ ہاتھ بھی بڑھایا تھا لیکن پھر فوراً رک گئی۔ وہ تذبذب کا شکار تھی۔

تقی سمجھا نہیں وہ کیوں رکی ہے۔ اس نے ہاتھ کے اشارے سے وجہ پوچھی لیکن شفا کوٹس سے مس نہ ہوتے دیکھ کر دوبارہ دستک دے ڈالی۔ اس بار شفا نے دروازہ کھولنے کی بجائے تھوڑا سا شیشہ کھول دیا تھا۔

”میں تمہیں پورے ہال میں ڈھونڈ کر یہاں آیا ہوں.. یہاں اکیلی بیٹھی کیا کر رہی ہو؟“ اس نے ایسے پوچھا جیسے کچھ جانتا نہ ہو۔

”میرا طبیعت ٹھیک نہیں ہے..“ شفا نے نظریں چراتے ہوئے کہا وہ رو نہیں رہی تھی لیکن چہرہ بتاتا تھا بہت دیر تک روتی رہی ہے۔

”طبیعت ٹھیک نہیں ہے تو کیا اکیلے بیٹھ کر ٹھیک ہو جائے گی؟“ وہ حجت کرنے لگا۔

”میں کچھ دیر اکیلے رہنا چاہتی ہوں.. تم یہاں سے جاؤ تقی!“ اس نے الجھن بھرے لہجے میں کہا کہ شیشہ بند کرنا چاہا لیکن اس سے بھی پہلے تقی نے ہاتھ ڈال کر لاک کھول لیا تھا۔

”تقی پلیز!!!“ اس نے زور دیکر کہا لیکن حلق میں آنسوؤں کا گولہ پھنس رہا تھا آنکھوں میں نمی سمیٹنے لگی تھی۔ جب اس سے خود پر کنٹرول نہیں ہوا تو ذرا سا رخ ہی بدل لیا لیکن آنسوؤں کو بہہ جانے دیا۔

تقی نے دروازہ کھول کر اس کا ہاتھ آہستگی سے پکڑ کر خفیف سا تھکا دیا وہ اسے باہر بلانا چاہتا تھا۔

اس کے اصرار پر شفا نے پاؤں باہر نکالے لیکن پوری طرح باہر نکلے نہیں۔

الٹا اس نے سر جھکا کر اور شدت سے رونا شروع کر دیا تھا۔

تقی اس کے سامنے بچوں کے بل بیٹھ گیا اس نے دونوں ہاتھوں میں بوجد نرمی سے شفا کا ہاتھ پکڑا ہوا تھا۔

اس نے ایک لفظ نہیں کہا تھا بس نرمی اور پیار سے اس کا ہاتھ سہلانا رہا تھا۔

جی بھر کر رونے کے بعد شفا نے سراٹھا کر شرمندگی سے اسے دیکھا۔

اس نے اپنا ہاتھ چھڑوانے کی کوشش کی تھی لیکن تقی کا ایسا کوئی ارادہ نہیں تھا۔

”اگر میں سوری بول دوں تو معاف کر دو گی؟“ شفا کے ہاتھ پر گرفت مضبوط کرتے ہوئے اس نے آہستگی سے پوچھا تھا۔

”تمہاری تو کوئی غلطی نہیں ہے...“ اس نے ہاتھ کی پشت سے گال پونچھے ہوئے کہا تھا۔ ”یہ سب تو میری قسمت کا قصور ہے۔“

”قصور؟... تمہیں پتا ہی نہیں کتنی اچھی قسمت ہے تمہاری... میرے جیسا بندہ تم سے محبت کرنے لگا ہے اس سے زیادہ اچھی قسمت کیا ملے گی

تمہیں۔“ اسے سنجیدگی سے کہا تھا شفا نے بے ساختہ جھٹکے سے سراٹھا کر اسے دیکھا۔

اس کی آنکھیں شرارت سے زیادہ سچائی کی چمک سے جھگر جگر کر رہی تھیں۔

شفا کا دل چاہا اس کی بات پر ایمان لے آئے لیکن....

اس نے ایک جھٹکے سے اپنا ہاتھ چھڑوا لیا۔

”تم مذاق کر رہے ہو۔“

”مذاق تو پہلے کر رہا تھا... وہ بھی اپنے ساتھ.. یہ نہ مان کر کہہ دو تمہارے لئے محسوس کرتا ہوں وہ محبت ہے...“

شفا کو یقین نہیں آیا۔ وہ سمجھ نہیں پاری تھی کس طرح کا رد عمل دکھائے۔

”مجھ سے کیسے محبت کر سکتے ہو؟... تمہیں تو مہک سے محبت تھی۔“

”تھی... ہے نہیں۔“ اس نے ان تین لفظوں پر زور دیکر معاملہ سینا پھر مزے سے بولا۔

”اب تو معاف کر دو... اب تو میں نے اعتراف بھی کر لیا ہے۔“

”کس لئے معاف کروں؟... تمہاری تو کوئی غلطی نہیں ہے۔“

”تھوڑی سی تو میری بھی ہے... نکاح کے بولوں کے ساتھ بیوی کی ذمہ داری فرض ہو جاتی ہے... میں نے نکاح کر لیا لیکن سچ بات ہے

تمہاری ذمہ داری شوہر کی طرح اٹھانی نہیں پایا... پہلی بار ہی مہک کو تمہاری طرف انگلی اٹھانے سے روک دیتا تو آج اس کی دوبارہ ہمت نہ ہوتی۔ لیکن

اس وقت میں اپنی responsibility سمجھ ہی نہیں سکا... مجھے اس کا افسوس ساری زندگی رہے گا... لیکن اس افسوس کا اثر ہماری زندگی پر نہیں پڑے

گا... تم دیکھنا ہم بہت اچھی زندگی گزاریں گے... تم ہر روز مزے مزے کے کھانے پکایا کرنا... میں کھایا کرونگا...“

وہ ایسے بول رہا تھا جیسے ان دونوں کے درمیان کوئی تیسرا نہ ہو۔

شفا البتہ تذبذب کا شکار تھی۔

”تم مجھے یہ قیوف بنا رہے ہوتاں..“

”نہیں خیر... بنے بنائے پر تو میں محنت نہیں کرتا۔“ اس نے کان کھجاتے ہوئے کہا۔

شفا نے اسے خفگی سے دیکھا تو ہنس دیا۔

”اب تو مان جاؤ... یا کان پکڑ کر اٹھک بیٹھک لگاؤں۔“

”اور... مہک؟“ شفا نے جیسے اس کی بات سنی ہی نہیں تھی۔

”مہک۔“ تقی نے ناک چڑھا کر اسے دیکھا۔ ”میں اس سے شادی نہیں کرونگا۔ بہت دن سے ہمت جمع کر رہا تھا کہ اسے یہ بات بتا

دوں... لیکن بتا نہیں پارہا تھا... پھر یہ بھی خیال آتا تھا زبان سے پھر نامردوں کی شان نہیں ہوتی۔ لیکن شکر ہے آج اس نے خود ہی کہہ دیا کہ وہ مجھ سے

شادی کرنا نہیں چاہتی... کیونکہ میں اسے مل کلاس پرانے خیالات کا انسان لگتا ہوں... میں نے کہا نہیں کرتی تو نہ سہی... میرے پاس میری شفا ہے

وہی مجھے کھانے بنانا کرکھلایا کرے گی۔“

”مہک نے تمہیں انکار کر دیا۔“ شفا کو یقین نہیں آ رہا تھا۔

”ہاں... ابھی تھوڑی دیر پہلے کی بات ہے... میں نے اس سے کہا تھا تم سے معافی مانگتے تو اس نے آگے سے یہ کہہ دیا۔“ تقی کے نزدیک

یہ بہت عام سی بات لگ رہی تھی۔

”اس کا مطلب مہک نے تمہیں انکار کیا تو تم میرے پاس آگئے... وہ انکار نہ کرتی تو تم کبھی نہ آتے۔“ شفا نے ناراضی سے کہا تھا۔

”نہیں... تمہارے پاس تو میں پھر بھی آئی جاتا... انکچھ نیلی تمہاری قدر مجھے تمہارے جانے کے بعد آئی تھی... مجھے بہت افسوس ہوا کہ تم

چلی گئی ہو... لیکن اب میں تمہیں کہیں جانے نہیں دوں گا اب ایسی بیوی کو کون چھوڑے جو اتنا اچھا کھانا بناتی ہو۔“

اس نے بہت شہرت سے، بہت پیار سے، بہت محبت اور لاڈ سے اس کا ہاتھ دبا لیا تھا۔

لیکن شفا خفا ہی رہی۔

”یہ بات تم نے کوئی چوتھی دفعہ کہی ہے... مجھے ایسا لگ رہا ہے میرے اندر اچھا کھانا بنانے کے سوا کوئی کوالٹی ہی نہیں ہے۔“

”نہیں نہیں یار تم خود کو انڈر اسٹیمٹ نہ کرو... اچھی باور چن کے ساتھ ساتھ تم بہت اچھی دھوبن، بہت اچھی جمعدارنی اور بہت ہی اچھی

سپروائزر بھی ہو... مجھے اب تک یاد ہے مجھ سے کیسے صفائی کروائی تھی تم نے۔“ ناک چڑھا کر کہا شفا نے ڈیش بورڈ پر پڑا شو پیپر کا ڈبہ اٹھا کر اسے کھینچ

مارا۔ تقی نے اسے ہستے ہوئے کھینچ لیا تھا۔

پھر شفا کی طرف دیکھا وہ بے ساختہ زور سے ہنس دی تھی۔

تقی نے اسے ایسے ہستے دیکھا تو سرشار ہی ہو گیا۔

زندگی میں کچھ ایسے لوگ ہوتے ہیں جن کی ہنسی ہمارے دلوں کو سیراب کر دیتی ہے۔

تقی کا دل بھی سیراب ہو گیا تھا۔

☆ ☆ ☆

سمیرا اور شرنے عین وقت پر اینٹری دی تھی۔

”اگر لیلی مجنوں کا سینہ مکمل ہو گیا ہو تو کیا ہم آج آئیں...“ سمیرا مینا بن کر پوچھ رہا تھا۔

”تو نہ سدھرنا سمیرا! جتنی بری تیری شکل ہے اتنے ہی غلط وقت پر اینٹری دیتا ہے۔“ تقی نے ہنس کر کہا تھا۔

”ایسے تو نہ کہیں تقی بھائی! شکل تو بہت اچھی ہے۔“ شرنے فوراً اس کی سائینڈلی اس بات پر تقی اور سمیرا نے بے ساختہ قہقہہ لگایا تھا۔

”بڑا وکیل ڈھونڈا ہے۔“ تقی نے سمیرا کو چڑایا لیکن وہ کالر جھاڑ کر بولا۔

”بس اپنی اپنی قسمت کی بات ہے۔“

”خیر وکیل تو ہمارا بھی بڑا قابل ہے۔“ تقی نے سینے پر بازو باندھ کر گاڑی سے کمر لگاتے ہوئے شرارت سے شفا کو دیکھا تھا۔ وہ خاموش رہی لیکن بڑی پیاری مسکراہٹ تھی اس کے چہرے پر۔

تقی نے بڑی لگن سے اسے دیکھا۔ سمیر نے شرارت سے اس کے چہرے کے آگے ہاتھ ہلا دیا۔

”چلو بس کرو... ہم تم دونوں کو یہی یاد کروانے آئے تھے کہ آج ہماری مہندی ہے... یہاں تم لوگوں نے الگ ہی اپنی فلم چلائی ہوئی ہے۔“

”چلو بھائی! پہلے تمہاری مہندی لگوا لیں.. ہمارا کام تو بعد میں بھی ہو جائے گا۔“

تقی نے سمیر کے کندھے پر بازو پھیلایا۔

شمر نے خوشی سے شفا کو گلے لگا یا پھر جلدی سے اس کا ہاتھ پکڑ کر ان دونوں کے پیچھے چل پڑی۔

ہٹے کھلکھلاتے وہ چاروں آگے پیچھے چل رہے تھے آسمان پر پوری تاریخوں کا چاند اتار دین آج سے پہلے کبھی نہ تھا۔

☆ ☆ ☆

آسمان پر چاند بہت اداس لگ رہا تھا۔

ساہرا لان میں آ کر ایک کرسی پر بیٹھ گئی پھر اس نے پاؤں بھی کرسی پر رکھ لئے۔

دل بہت خالی خالی سا ہو گیا تھا۔

تھوڑی دیر گزری تو ڈور بیل بچنے لگی لیکن وہ ٹھس سی بیٹھی رہی ڈور بیل مسلسل بج رہی تھی ساہرا کو الجھن ہونے لگی نا جانے کیوں اندر سے

کوئی آ کر دروازہ کھول ہی نہیں رہا تھا۔

ناچار اسے ہی اٹھنا پڑا۔ بیزاری بہت تھی چھوٹے چھوٹے قدم اٹھاتی گیٹ تک آئی۔

گیٹ کھولا تو سامنے عمیر کھڑے تھے۔

وہ دنگ رہ گئی۔

”آ... آپ...“

”چلو... میں تمہیں لینے آیا ہوں۔“ وہ سنجیدہ لگ رہے تھے لیکن انداز میں نرمی تھی۔

”عمیر! میں... اس کے الفاظ گم ہو گئے آنکھوں سے آنسو برسنے لگے۔

عمیر نے ہاتھ بڑھا کر اس کے آنسو پونچھ دیئے۔

”تمہارے پاس صرف پندرہ منٹ ہیں.. جلدی خود بھی تیار ہو جاؤ اور عادل کو بھی تیار کر دو... ہمیں شمر کی مہندی میں پہنچنا ہے۔“

”ایں۔“ وہ ہونٹوں کی طرح ان کی شکل دیکھنے لگی۔

عمیر بہت خوبصورتی سے مسکرا دیئے اور اس کی آنکھوں کے عین سامنے ریسنٹ واچ لاکر بولے۔

”صرف پندرہ منٹ... میں باہر تمہارا اوٹ کر رہا ہوں۔“
وہ واپس مڑ گئے تھے۔ وہ انہیں روک کر کچھ پوچھنا چاہتی تھی معافی مانگنا چاہتی تھی لیکن عمیر کسی اور ہی موڈ میں تھے وہ جلدی سے اندر چلی گئی۔

☆ ☆ ☆

جس وقت وہ دونوں ہال میں پہنچے اسٹیج پر فوٹو شوٹ ہو رہا تھا۔

دولہا دلہن کے ساتھ تائی امی، سبین، جری، رضی، ابا، تقی اور شفا تصویریں بنوا رہے تھے۔

شفا نے انہیں دیکھتے ہی وہیں اسٹیج سے ہاتھ ہلا دیا تھا۔

”آؤ۔“ عمیر نے کہا تو وہ جھجکتے ہوئے اس کے ساتھ آگے آگئی۔

”بھابھی!۔“ شفا داہلہ انداز میں اس سے پٹ گئی تھی۔ ”کتنی دیر لگا دی آنے میں۔ ہم کب سے آپ کا انتظار کر رہے ہیں...“

ساہر کی آنکھیں ایک بار پھر نم ہونے لگی تھیں۔ عمیر اسے راتے میں بتا چکے تھے انہیں یہاں شفا نے بھیجا ہے۔ اتنی محبت ایسا احترام۔

وہ اس سب کے قابل تو نہیں تھی اور پتا نہیں اللہ نے کس مٹی سے شفا کا دل بنایا تھا جو معاف کرنے کی اتنی صلاحیت رکھتا تھا۔

”شفا!۔ مجھے معاف کر دو۔“

اس نے آنسو بھری آنکھوں کے ساتھ شرمساری سے اس کے سامنے ہاتھ جوڑنا چاہے شفا نے فوراً اس کے ہاتھ کھول دیے۔

”جو ہونا تھا ہو چکا... اب اس برے وقت کو یاد کرنے کا کوئی فائدہ نہیں ہے۔ آپ خوشی کے اس موقع پر روئیں نہیں... جائیں... ابا بھی ہیں

امی ہیں... سب سے ملیں۔“

”جب تک تم معاف نہیں کرو گی...“

”میں نے معاف کیا بھابھی! میرے دل میں آپ کے لئے کوئی گلہ نہیں ہے۔“ اس نے پیاری سی مسکراہٹ کے ساتھ ساہر کو دوبارہ گلے

لگا لیا تھا۔ ”میں نے آپ سے کہا تھا ناں بھابھی! ایک وقت آتا ہے نندیں چلی ہی جاتی ہیں... وہ وقت آ گیا ہے۔ میں بھی عنقریب اپنے گھر چلی

جاؤ گی پھر آپ کو ہی عمیر بھائی اور ان کے گھر پر راج کرنا ہے۔“

اس نے کہا اور بعد اصرار سے اسٹیج کی طرف بھجوا دیا۔

ساہر جھجکتے ہوئے گئی تھی خود شفا وہیں کھڑی اسے سب سے ملتا دیکھ کر خوش ہو رہی تھی چند منٹ بعد تقی بھی اس کے پاس آ گیا۔

”بڑا مسکرایا جا رہا ہے...“ شفا نے گردن موڑ کر اسے دیکھا۔ کہا کچھ نہیں اسی طرح مسکراتی رہی پھر کچھ خیال آنے پر بولی۔

”ایک بات مانو گے تقی! جو ہونا تھا ہو چکا۔ تم بھی اپنا دل ساہر بھابھی کی طرف سے صاف کر لو۔“

”تمہیں کہنے کی ضرورت نہیں ہے یہ کام تو میں پہلے ہی کر چکا ہوں... کیونکہ ایک مرتبہ کسی کو میں نے کہتے سنا تھا کہ ”جب کوئی معافی مانگ

رہا ہو تو بنا اس بات پر دھیان دیے کہ اس کے دل میں سچ سچ کی شرمندگی ہے یا نہیں اسے معاف کر دینا چاہیے۔ کیونکہ اس وقت اللہ گیند ہمارے کورٹ

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور
- ✦ ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

میں ڈال دیتا ہے کہ ہماری مرضی ہم اس گیند کو کس طرح کھیلیں۔ تو کیا ہمارے لئے بہتر نہیں کہ ہم گیند کو اللہ کی مرضی کے مطابق کھیلتے ہوئے اس بندے کو معاف کر دیں جو اپنی غلطی پر شرمندگی ظاہر کر رہا ہے کیونکہ معاف کر دینا اللہ کے نزدیک بڑا احسن عمل ہے اور دلوں کا حال بھی صرف اللہ ہی جانتا ہے.... ویسے بھی جو انسان دوسروں کی چھوٹی چھوٹی غلطیوں کو معاف کرنے کا حوصلہ نہ رکھتا ہو اسے یہ امید بھی ترک کر دینا چاہئے کہ اللہ اس کی بڑی غلطیوں کو معاف کرے گا... ہم چاہتے ہیں کہ اللہ ہماری بڑی بڑی کوتاہیوں کو معاف کر دے اور خود دوسرے انسانوں کی چھوٹی چھوٹی غلطیاں بھی نظر انداز نہیں کر پاتے... یہ تو بڑا دوغلا طرز عمل ہے بھئی۔“

اس نے شرارت سے من و عنون ہی سب دو ہرا دیا جو شفا سے سن چکا تھا۔
 ”اچھا جی۔“ شفا نے شرارت سے اسے دیکھا پھر وہ دونوں ہی زور سے ہنس دیئے تھے۔
 زندگی ان پر مہربان ہو گئی تھی۔

ختم شد



صدیوں کا بیٹا

”صدیوں کا بیٹا“ ایک شہرہ آفاق سلسلہ..... ایک انوکھے انسان کی دلچسپ داستان، جو صدیوں سے زندہ تھا۔ جس نے انسان کے ارتقاء کا سفر اپنی آنکھوں سے دیکھا۔ تاریخ کے ہر دور کا وہ چشم دید گواہ تھا۔ وہ صدیوں سے زندہ تھا اور صدیوں تک زندہ رہے گا۔ کائنات کے عناصر آگ، پانی، ہوا، ستارے سب اس کے دوست ہیں۔ سمندروں کی گہرائیوں اور برف کے ریگزاروں تلے وہ صدیوں جو خواب رہتا ہے اور اس کا جسم خراب نہیں ہوتا۔ ایک ایسا انوکھا انسان جو آگ کا غسل کرتا ہے اور آگ کے شعلے اس کے حسن کو نکھار کر اس کی جوانی کو جلا بخشتے ہیں۔ وہ صدیوں کا بیٹا ہے اور اس کی کہانی صدیوں کی داستان ہے۔ کتاب گھرنے اپنے قارئین کی دلچسپی کے پیش نظر پانچویں حصوں کو آن لائن کرنے کا اہتمام کیا ہے اور اس سلسلے کا پہلا حصہ حاضر خدمت ہے۔ امید ہے کتاب گھر کے قارئین کو ہماری یہ کاوش پسند آئے گی۔

”صدیوں کا بیٹا“ کتاب گھر پر دستیاب ہے، جسے ایکشن ایڈیٹور ناول سیکشن میں دیکھا جاسکتا ہے۔